

ANTİK ƏDƏBİYYAT ANTOLOGİYASI

İKİ CİLD

I CİLD

**“AVRASİYA PRESS”
BAKİ-2006**

*Bu kitab “Antik ədəbiyyat müntəxəbatı” (Bakı, Azərnəşr, 1950)
nəşri əsasında təkrar nəşrə hazırlanmışdır*

Tərtib edəni:

Əli Sultanlı

880-dc22

AZE


Antik ədəbiyyat antologiyası. İki cilddə. I cild. Bakı, “Avrasiya press”, 2006, 496 səh.

Oxoculara təqdim edilən bu kitaba qədim yunan xalq ədəbiyyatı nümunələri, müxtəlif əsatirlər və miflər, eyni zamanda antik yunan ədəbiyyatı kori-feylərindən Homerin, Hesiodun, Esxilin, Evripidin, Sofoklun, Aristofanın, Aristotelin uzun əsrlər boyu dünya ədəbiyyatı xəzinəsini bəzəyən inciləri daxil edilmişdir.

ISBN10 9952-421-36-0

ISBN13 978-9952-421-36-1

© “AVRASIYA PRESS”, 2006



Azərbaycan Respublikasının Prezidenti
İLHAM ƏLİYEVİN
**“Azərbaycan dilində latin qrafikası
ilə kütləvi nəşrlərin həyata
keçirilməsi haqqında”**
12 yanvar 2004-cü il tarixli sərəncamı
ilə nəşr olunur və ölkə kitabxanalarına
hədiyyə edilir

ÖN SÖZ

Dünya ədəbiyyatının inkişaf qanunauyğunluqlarını mənimsəmək üçün onu ilk təşəkkül mərhələlərindən başlayaraq ardıcıl şəkildə öyrənmək lazımlı gəlir. Buna görədir ki, uzun illərdən bəri, bir çox ölkələrdə olduğu kimi, Azərbaycanda da doğma ədəbiyyatın ən qədim dövrlərdən inkişaf tarixinin öyrənilməsi ilə yanaşı, bəşər mədəniyyətinin ilk nümunələrindən olan antik ədəbiyyatın tarixinə də ciddi fikir verilir. Hələ 50-ci illərin əvvəllərində antik ədəbiyyat tarixinə aid dərsliklər və müvafiq olaraq müntəxəbatlar hazırlanıb nəşr edilmişdi. Bu işdə görkəmli xarici ədəbiyyat mütəxəssisi, professor Əli Sultanlının böyük xidmətləri olmuşdu. “Antik ədəbiyyat tarixi”, “Roma ədəbiyyatı” dərsliklərini, habelə xarici ədəbiyyatla bağlı bir sıra kitabları ilk dəfə o, çap etdirib oxucuların, mütəxəssislərin və tələbələrin istifadəsinə vermişdir.

Qədim ədəbiyyatın daha dərindən öyrənilməsini təmin etmək üçün nəşr olunmuş ilk “Antik ədəbiyyat müntəxəbatı”nın tərtibçisi də professor Əli Sultanlı olmuşdur. 1950-ci ildə nəşr edilən həmin kitabın müqəddiməsində tərtibçi yazırıdı: “Qədim yunan ədəbiyyatından tərtib edilən bu müntəxəbat bizdə tamamilə yeni və ilk təcrübədir... Oxuculara təqdim etdiyimiz bu müntəxəbatda ellinizm dövrünə qədər yunan ədəbiyyatının ən klassik nümunələri, rus dilindən tərcümə edilərək verilmişdir”. Bu müntəxəbat tərtibçinin böyük elmi və təşkilati fəaliyyətinin nəticəsi kimi meydana gəlmişdi: belə ki, o, kitabın ali məktəblər üçün nəzərdə tutulmuş programma uyğun məzmununu, tərtibi prinsiplərini müəyyənləşdirmiş seçilmiş bədii nümunələri əsasən görkəmli yazıçılara (M.Rzaquluzadə, R.Rza, Ə.Məmmədxanlı, Əvəz Sadıq, O.Sarıvəlli, M.Arif, M.Dilbazi, N.Rəfibəyli, S.Rəhman və başqaları) tərcümə etdirmiş, lazımı ədəbi-tarixi məlumatları yazmış, müntəxəbatı tərtib edib nəşr etdirmişdir. İndi oxuculara təqdim edilən bu antologiyada da həmin kitabdan istifadə olunmuş və onun tərtibini təcrübəsindən bəhrələnmişik.

Ümumiyyətlə, antologiyalara o əsərlər daxil edilir ki, onlar mənsub olduğu xalqın bədii təfəkkür tarixində əbədi iz salır, onun dünya mədəniyyətində müəyyən mövqə qazanmasını təmin edir, həmçinin dünya ədəbiyyatı klassikasına daxil olub, bu və ya digər sahədə örnəyə çevrilir.

Hazırkı antologiya da bundan əvvəl istifadə olunmuş bu prinsip əsasında tərtib edilmişdir. Məlumdur ki, “antik ədəbiyyat deyildiyi vaxt birinci növbədə quldarlıq cəmiyyəti şəraitində qədim yunanların və qədim romalıların yaratdığı ədəbiyyat nəzərdə tutulur” (*Ə.Sultanlı*).

Antik ədəbiyyatın ən mühüm özünəməxsus cəhətlərindən biri budur ki, o, qədim insanın təsəvvürlərini eks etdirir, mif və əsatir əsasında yazılmışdır. Estetika tarixində və müasir ədəbi-elmi fikirdə artıq təsbit edildiyi kimi, əsatir antik ədəbiyyatın yalnız mənbəyi deyil, həm də zəminini olmuşdur. Onun ideya-bədii xüsusiyyətlərini, mövzu və məzmununu, obrazlar aləmini müəyyənləşdirmişdir. Həmin əsərlərin aydın dərk edilməsi üçün əsatirlərin öz mətnlərini oxumaq lazımlı gəlir. Buna görə də kitabın əvvəlində bilavasitə yazılı bədii əsərlərin mənbəyi və zəminini olan əsatir və mif mətnlərinin özlərinin verilməsi metodoloji bir zərurətdir. Bir də ona görə ki, əsatir və mif özü bədii yaradıcılıq növü, şifahi xalq ədəbiyyatı nümunəsi kimi antik ədəbiyyatın tərkib hissəsidir. Əvvəlkilərdən fərqli olaraq hazırlı nəşrə bir sira əsatir nümunələrinin daxil edilməsi də bununla əlaqədardır. Hələlik əsatirlərin eksəriyyəti Azərbaycan dilinə, tərcümə olunmadığına görə, biz indiyədək tərcümə edilmiş bəzi əsatirları kitaba daxil etməklə kifayətlənirik.

Antik ədəbiyyat tarixində əsatir mövzularının işlənməsi adı bir təsadüf deyil, qədim insanın təsəvvürleri, inamı və tarixi-ictimai şəraitilə bağlı olmuşdur. Məlumdur ki, qədim yunanlar bütərəst idilər. Onlar ətrafda baş verən hadisələri qeyri-adi qüvvələrin əməli sayırdılar. Buna görə də kainat hadisələrinin kənardan idarə olunduğunu güman edir və hər bir təbiət hadisəsi ilə bağlı bir allah “yaradırdılar”: göy allahı, yer allahı, od allahı, dəniz allahı, gözəllik allahı, münbitlik allahı və s. Beləliklə, təbiət və cəmiyyət hadisələrinin əsl mahiyyətini anlamayan qədim insanlar allahları da insanlaşdırıldılar. Bu isə insanlar arasında münasibətlərin bədii təsviri zamanı allahları da adı iştirakçıya çevirirdi.

Qədim yunan və Roma ədəbiyyatının nümayəndələri də öz əsərlərində əsatir obrazlarını təsvir edərkən onların ilkin xüsusiyyətlərini ön plana keçirirdilər, daha çox özlərini düşündürən məsələlərin ifadəsi üçün bir vasitə kimi istifadə edirdilər. Əvvəla, bu əsərlərdə qədim dövrün tarixi öz əksini tapır, siyasi quruluşu, ictimai qurum və münasibətləri təsvir olunurdu. Ümumiyyətlə, kitaba daxil edilmiş, demək olar ki, bütün əsərlər tarixilik nöqtəyi-nəzərindən mühüm idrakı əhəmiyyətə malikdir. Digər tərəfdən, antik ədəbiyyatın müxtəlif nümunələrindən əsatirin bədii

materialında əsərlərin yazılıdığı dövr üçün səciyyəvi olan cəhətlər də öz əksini tapırkı. Məsələn, allahlarla titanların mübarizəsində, yaxud onlarla adı adamların qarşılaşdırılmasında mövcud şəraitdə gedən ictimai və şəxsi mübarizə və münasibətlər, idarə üsulu və s. məsələlər əyanılışdırılırdı. Bununla da sənətkarlar əsatir mövzusunda istifadə edərək öz ideyalarını və dünyagörüşlərini ifadə etməyə çalışırdılar. Antik ədəbiyyatın ən diqqətəlayiq, bu gün üçün də əhəmiyyətli olan ideya-bədii keyfiyyətlərindən biri də həmişə müasir bəşəri dəyərləri, mənəvi idealları tərənnüm etməsidir. Bütün bu cəhətlər antologiyaya daxil edilmiş bütün janrlara aid nümunələrdə öz bədii əksini tapmışdır.

Tərlan Novruzov

ƏN QƏDİM ƏDƏBİYYAT

XALQ ƏDƏBİYYATI

Qədim Yunanistanın xalq ədəbiyyatı çox az toplanmışdır. Ələ keçən nümunələr yunan dramaturqlarının, tarixçilərinin, alimlərinin əsərlərində mühafizə edilmişdir. Bu nümunələr, əsas etibarilə, əmək prosesi ilə bağlıdır. Antik mənbələrdən bilirik ki, bu nəgmələr, biçin, üzümsixma, dənəyütmə, çörək bişirmə, parça toxuma və sairə kollektiv iş zamanı oxunarmış. Bunların içərisində mərasim ilə bağlı nəgmələr də var. Bəzi nəgmələr ovçuluqla və müharibə ilə bağlıdır.

Nəgmələrin çoxu kollektiv tərəfindən oxunurmuş. Yunan mərasim xoru, adət üzrə, eyni cinsli və eyni yaşı adamlardan ibarət olurdu. Misal üçün, qızların xoru, qocaların xoru və sairə. Xor bu şəkildə də dramaturgiyaya daxil olmuşdur.

Aşağıda yunan xalq ədəbiyyatından bir neçə nümunə verilir. Cəviri M.Rzaquduzadədir.

ZƏHMƏT NƏĞMƏSİ

Haydı, çəkin bir yerdə!..
Qurtardı ha, çək bir də!..
Boş qoymayın, bərk çəkin!
İndi qurtalar yəqin!..
Hay-dı, hay-dı!.. Bir yerdə!
Hay-dı, hay-dı!.. Qurtardı!
Hay-dı, hay-dı!.. Çək bir də!..¹

DƏYİRMANÇI QIZLAR NƏĞMƏSİ²

Üyüt, dəyirman, üyüt, dəni çək!
Mitelin hökmdarı Pittak³ da
Üyündərdi bir zaman bizim tək.

QARANQUŞ HAQQINDA RODOS NƏĞMƏSİ

Bahar nəğməsi

Xoş gəldin, ay qaranquş!
Qonaq gəldi səninlə
Bizə günəş, bərəkət.
Ay döşü ağ telli quş,
Ay qaraca belli quş!..

Ev sahibinə

– Gətir dolu təknədən,
Bizə əncir gətir sən.
Bir sənək şərab gətir,
Bir azca yaxşı pendir,
Bir neçə yağlı qoğal.
Noxud, ya yasti fətir,
Çörək bir neçə fal,
Quşcuğaza pay gətir.

Görünür ki, evdən bir şey gətirmirlər

– Tez ol, ay ev iyiyəsi! Boş getmərik, ay lələ,
Özün ver, apararıq, yoxsa nə düşsə ələ.
Qapını-pəncərəni çıxardarıq yerindən.
Qaçıraq o qaçıb otağında gizlənən
Xanımını, özün bil... Ona gücümüz çatar,
– Qonaqlıq eləyirsən, doyunca ver hər nə var.
– Baharın elçisinə aç qapını taybatay!
Biz ki şən uşaqlıq, ver bizə doyunca pay!

LİN⁴ ŞƏRƏFİNƏ NƏĞMƏ

Sən, ey allahların sevimliyi, Lin!
Onların lütfilə hamidan əvvəl
Ahəngdar səsinlə insan nəslinə
Nəğmələr oxumaq oldu nəsibin.
Səni qəzəbli Feb⁵ öldürdü nahaq,
Ağlaşılıq yas tutdu sənə pərilər.

ƏSATİRLƏR

PROMETEY

KRONUN PADŞAHLIĞI – QIZIL DÖVR

Göy allahi Uranın və onun arvadı geniş sinəli Yer Allahi Geyanın övladları – titanlar doğuldu. Qəddar ata, öz oğul və qızlarına nifrət etdiyindən, uşaqlar dünyaya gələn kimi onları Yerin altında gizlədirdi. Ana –Yer qəmli-qəmli inləyir, övladları isə onun qaranlıq və rütubətli dərinliklərində diniib-danişmadan əzab-əziyyətə qatlaşmalı olurdular. Təkcə Uran və Geyanın kiçik oğlu Kron atasının əleyhinə çıxmağa cürət edib, onu hakimiyyətdən saldı, qardaşların və adı insanların hökmdarı oldu.

Bəli, təkcə allahlar deyil, insanlar da Geyadan yaranmışlar. Ona görə də insanlara “torpaqdan yaranmışlar” deyirlər. Eyni anadan əmələ gəldiklərinə görə, insanlarla allahlar bir-birilərinə bənzəyirdilər. allahlar tez-tez yerə enib öz yeməklərini insanlarla bölür və könüllərini açmaq üçün onlarla səmimi söhbət edirdilər. İnsanlar isə narahatlıq və qayğının, ağır əməyin və ürəkləri parçalayan dərd-qüssənin nə olduğunu bilmədən yaşayıb ömür sürürdülər. Ehtiyac onlara yad idи. Bərəkətli zəmilər özbaşına məhsul verir, ağaclar bol bəhər gətirir, sürürlər çoxlu bala verirdi. İnsanlar istədikləri qədər işləyir və lazım olduğundan artıq heç nə əldə etməyə çalışırdılar. İnsana qəm-qüssə gətirən qocalıq onlara yaxın düşməyə cəsarət etmirdi. Onlar əldən qüvvətli, ayaqdan iti idilər. İndiki insanların ömründən çox-çox uzun olan ömürlərini daim şənliklərdə keçirirdilər. Onlar xəstələnmədən, sanki yuxuya gedərək rahatca ölürdülər.

İnsanların bu nəslİ Qızıl nəsil, Kronun hökmdarlıq etdiyi bu dövr isə Qızıl dövr adlanır.

PROMETEYİN DOĞULMASI VƏ YENİ HÖKMDARIN HAKİMİYYƏTƏ GƏLMƏSİ

Göylərdə isə bu zaman titanların yeni, şanlı nəslİ olan titanidlər meydana gəlirdi. Onlardan biri də Prometey idi. Onun atası padşah Kronun doğma qardaşı titan İapet, anası isə ədalət və haqqın qoruyucusu əzəmətli Femida idi. Prometey səma qasidi və carçısı idi. O, öz qeyri-adi zirəkliyi, diribaşlığı və bacarığı ilə bütün başqa titanlardan seçilirdi.

Titanların əksəriyyəti, lovğa və təkəbbürlü olduqlarına görə, tez-tez ədalətsizlik edirdilər. Ədalətin ilk qatı düşməni isə Kron özü oldu. O, hakimiyyət başına uşaqlarından birinin keçəcəyindən qorxaraq, atası Uranın cinayətlərini təkrar etməyə başladı. Kron bütün oğul və qızlarını doğulan kimi udurdu. Kronun arvadı gözəl Reya qaçılmaz adətə görə yeni doğulmuş uşağına atasının dizi üstünə qoyanda Kron o dəqiqli körpəni yekə qarnına ötürdü.

Reya bu dərdə susub xeyli dözdü. Nəhayət, tezliklə dünyaya gələcək əziz oğlu Zevsi gizlətməyə kömək etmək üçün Yer – Anaya və Səma – Uran ataya yalvarmağa başladı.

Geya və Uran onun bu yalvarişlarına biganə qalmadılar. Reyaya da nə edəcəyini başa saldılar.

Onların göstərişlərinə əməl edən Reya, körpə Zevsi Krit adasındaki dərin bir mağarada gizlətdi. Geya nəvəsini yedirməyi və tərbiyeləndirməyi öz öhdəsinə götürdü. Reya isə uşaq əvəzinə Kronun dizi üstünə bükülmüş böyük bir daş qoydu. Günahkar titan Reyanın əskiyə bükdüyü daşı uşaq bilib uddu. Kron daşı udanda oğlunun sağ-salamat qaldığını və tezliklə atasına qalib gələrək səma taxt-tacına sahib olacağını ağlina belə getirmirdi.

İllər tez-tez ötüb keçdi. Zevsin qoluna qüvvət, qızına güc gəldi, mübarizə günü çatdı. Lakin Geya – Yer bilirdi ki, Krona qalib gəlmək üçün təkcə güc və qüvvət kifayət deyil, onu qəflətən yaxalamaq lazımdır. Bir dəfə Kron bal yemək üçün səmadan yerə enmişdi. Həmin Qızıl dövrdə isə bal palid ağacının budaqları və gövdəsi ilə enli şir-naqla axıb töküldü. Bal Kronu məst etdiyindən o, palidin kölgəliyində, yumşaq otun üstündə yuxuya getmişdi. Elə bu zaman Zevs qəflətən hücum edərək qəzəbli atasının əl-qolunu möhkəm zəncirlədi. Məğlub olduğunu görən Kron udduğu uşaqlarının hamısını bir-bir geri qaytardı. Sonra Zevs, Kronu ucu-bucağı görünməyən yeraltı zülmət dünyaya – Tartara atdı. Əgər mis sindan göydən yerə tullasaq, doqquz gün doqquz gecə yol gedər. Əgər onu yerdən Tartarın dərinliyinə atsaq, o zaman da mis sindan o qədər yol gedərdi.

Lakin bu barədə başqa rəvayət də var: guya Zevs aşasını Tartara deyil, sahilləri bütün qurunu əhatə edən nəhəng Okeanın suları ilə yulanan uzaq Xoşbəxtlər adasına göndərmişdi. Deyildiyinə görə, hazırda Kron orada Qızıl dövrdə yaşamış insanların ruhlarının padşahıdır, orada Qızıl dövr indi də davam edir.

Lakin istər Tartara göndərilmiş olsun, istərsə də Xoşbəxtlər adası-na, fərqi yoxdur, hər iki halda Kron taxtdan salınmış, onun övladları kronidlər azadlığa çıxmışdır. Öz bacı və qardaşlarından başqa Zevs, Uran və Geyanın oğulları üç böyük allahı – üç siklopu da xilas etmişdi. Lakin bu sikloplar xarici görünüşlərində titanlara bənzəmirdilər. Onlarin alınlarının ortasında təkcə bir böyük və yumru göz var idi. Ona görə də onlar “sikloplar”, yəni “kəlləgözlülər” adlanırdılar. Bundan çox-çox əvvəl Kron Urana qalib gələrkən sikloplar Ana – Yerin dərinliklərində dustaq qalmışdır. İndi onlar da kronidlərlə birlikdə şadlıq edirdilər. Sikloplar öz xilaskarları olan Zevsə təşəkkür əlaməti olaraq, zülmətdə əzab çəkərkən düzəldikləri dəhşətli silahları – ildirim və yanar oxları ona bağışladılar.

TİTANOMAXİYA – TİTANLARLA MÜHARIƏ

Titanlar isə yeni hökmədara tabe olmamaq qərarına gəldilər. Belə olduqda Zevs zirvəsi həmişə buludlarla örtülen uca Olimp dağına qalxıb böyüklü-kicikli bütün allahları öz yanına çağırıldı:

– Kim mənimlə birlikdə titanlara qarşı vuruşsa, – ildirimsaçan Zevs elan etdi, – əvvəlki şöhrət, mənsəb və hakimiyyətini saxlayacaqlar. Kronun hakimiyyəti dövründə şöhrət və vəzifəsi olmayanlar, indi öz ləyaqət və xidmətlərinə görə bunlara nail olacaqlar.

Çoxları Zevsin bu çağırışına səs verdilər. Okeanın qızı titanida Stiks birinci olaraq Zevsin tərəfinə keçdi. O, oğulları olan Güc və Qüvvəti də özü ilə gətirmişdi. Büyük titan Okeanın özü də qardaş və bacılara xəyanət etdi.

Prometey əvvəlcə titanlara sadıq idi. Döyüşə hazırlaşarkən o, həminin inandırmağa çalışırdı ki, hakimiyyəti ələ keçirmək üçün təkcə igidlik göstərmək və güclü olmaq kifayət deyildir. Bunun üçün yalan və hiylə işlətmək lazımdır. Lakin titanlar onun sözünə qulaq asmayıb çağırılmamış məsləhətçidən nifrotlə üz döndərdilər. Uzaqqorən Prometey titanların vəziyyətinin ağır olduğunu və onların mütləq məğlubiyyətə uğrayacaqlarını tezliklə anladı. Eyni zamanda Prometeyin anası haqq və ədalət allahı Femida da oğlunun, Zevsin tərəfinə keçməsinə çalışırdı. O, anasının sözünə qulaq asaraq, onunla birlikdə ildirimsaçanın qarşısında baş əydi.

Prometeyin əkiz qardaşı Epimetey onun yanında idi. Prometey – “uzaqgörən”, “gələcəyi bilən”, Epimetey isə “dar düşüncəli”, “gələcəyi görməyən” deməkdir. Onlar heç vaxt bir-birindən ayrılmırdılar. Prometeyin digər iki qardaşı – qüvvətli Atlant və Menetey, həmçinin onların atası İapet düşmən tərəfdə – titanların tərəfində idilər.

Döyüş başlandı. Qəzəb və nifrət hissilə alışib-yanan titan allahlarla kronid allahların bu vuruşması on il çəkdi. Zevs öz müttəfiqləri ilə birlikdə Olimp dağının dumanlı və qarlı zirvəsində mövqe tutmuşdu. Titanlar isə Ofriya dağının yüksəkliyində dayanmışdılar. Mühəribənin sonu görünmürdü. Müqəddəs alov göyə sovrulur, torpaq boğuq və yazıq bir səslə uğuldayır, alovun qarsaladığı meşələr çatırkı ilə yanır, dərin dənizlər, hətta daşlar belə alovun təsirindən qaynayırdı. İldirimin parıltısı hamının, hətta Zevsin öz döyüşçülerinin də gözünü qamaşdırırdı. Əgər bu hadisəni görən olsaydı, səmanın yerə enərək onu xincim-xincim etdiyini zənn edərdi.

PROMETEY VƏ EPİMETEY ADI İNSANLARI PALCIQDAN DÜZƏLDİRLƏR

Qızıl dövrün insanları hələ allahların titanlarla vuruşmasına qədər olan dövrde qırılıb qurtarmışdılar. Mühəribə zamanı isə Zevsin saçlığı ildirimlər yer üzündəki canlıları yandırb külə döndərmiş və bütün dünya – dağlar, geniş düzənliklər, qocaman dənizlər bomboş qalmışdı. Zevs həyatı canlandırmaq qərarına gəldi və bunu Prometeyə tapşırıdı. Prometey qardaşı Epimetey ilə birlikdə palçıq yoğurdu. Lakin o, yeni hökmədar Zevsin hakimiyyəti dövründə insanları, heyvanları və balıqları hansı fəlakətlər gözlədiyini irəlicədən bildiyindən palçığı su ilə yox, göz yaşı ilə yoğurdu. Sonra qardaşlar bu palçıqdan əvvəlcə kiçik, zəif və köməksiz öləri məxluqları düzəltməyə başladılar. Bu zaman Zevs, nə üçünsə Prometeyi yanına çağırıldı. O, Epimeteyə işi dayandırmağı tapşırıb, Zevsin yanına getdi. Lakin dardüşüncəli Mimetey qardaşına qulaq asmadı. Ona elə gəlirdi ki, hər şeyi ədalətlə bölüşdürsə, təkbaşına da işin öhdəsindən gələ bilər. O özünü düşməndən müdafiə etməsi üçün canlıların hər birinə müəyyən üstünlük – birinə qanad, digərinə düşmənini qorxuzmaq üçün iri, heybətli sıfət, üçüncüsünə iti ayaq, dördüncüsünə qalın dəri, beşincisinə sıx tük, altıncısına möhkəm buy-nuz, yaxud dırnaq verdi.

Sanki bütün işler yaxşı gedirdi. Lakin Prometey qayıdib gələndə gördü ki, fərasətsiz qardaşı Epimetey palçığın hamısını bütün heyvanlar aləmini yaratmağa sərf etmiş, daha vacib olan insan nəslini isə hələ yaratmamışdır. İnsanları yaratmaq üçün hazırlanıb düzəldilmiş quşların, balıqların, vəhşi heyvanların, həşəratların hərəsinin bədənindən bir parça palçıq qoparmaq lazımlı gəldi. Buna görə də təbiətən bərabər yaranmış insanlarda (axı bütün insanlar bir cür palçıqdan düzəldilmişdi) bəzən yaxşı, çox hallarda isə murdar heyvani sifətlərə rast gəlmək olur. Şir kimi qoçaq, pələng kimi yırtıcı, ilan kimi məkrili, balıq kimi laqeyd, dovşan kimi qorxaq, qoyun kimi gic, sərçə kimi yelbeyin, cırçırama kimi boşboğaz olmaq insanlara heyvanlardan keçmişdir.

PROMETEY ZEVSİ İLK DƏFƏ NECƏ ALDATMAQ İSTƏDİ

Allahlar və insanlar nəzərdə tutulan gün dəniz yaxınlığındakı Laləli düzə toplaşdır. Onlar əvvəllər də burada bir yerə yiğişib, Kronun Qızıl dövründə olduğu kimi insanlarla birlikdə kef möclisi qurardılar. İndi allahlarla insanların bu yaxınlığına son qoyulmuşdu. İndi insanlar allahlara dua edərək itaətkarlıqla onlar qarşısında boyun əyməli, mərabların ocağında kök qurbanlar yandırmalı, allahlar isə əzəmətlə bu itaətkarlığı qəbul etməlidirlər. Prometey irəlicədən böyük bir öküz kəsərək, onun içalatını çıxartdı, soyub-təmizlədi və cəmdəyi bir neçə yerə şaqqaladı. Sonra ustalıqla əti sümükdən ayırib, ət ilə içalatı bir tərəfə yiğaraq, onun üstünü çirkli və tüklü öküz dərisi ilə örtdü. Ətdən çıxarılmış ağappaq sümükləri isə günəşin şüaları altında par-par parıldayan piy qatlarına büküb başqa bir tərəfə qoydu.

Zevs və başqa allahlar görünündə, Prometey onları salamlayaraq dedi:

– Ölməz allahların ən böyüyü və ən şərəflisi olan Zevs! Bu iki paydan birini seçib götür. Sənin seçdiyin pay, həmişəlik olaraq allahların, o biri pay isə insanların qisməti olacaqdır.

Kronun oğlu İldirimsaçan, bütün elmlərdən xəbardar olduğuna görə İapetin hiyləgər oğlunun düzəltdiyi kələyi o dəqiqə başa düşərək, acı istehza ilə dilləndi:

– Mənim əzizim, sən bu öküzü həddən artıq qeyri-bərabər hissələrə bölmüsən!

Ancaq Prometey bu istehzanı hiss etmədən təbəssümlə təkrar etdi:
– İstədiyin payı seç, hökmədar Zevs!

Əlbəttə, Zevs öküz dərisinin və piy qatının içərisində nə olduğunu bildiyinə görə, istədiyi payı seçib götürə bilərdi. Lakin onun qəlbi yenə də qəzəb hissi ilə doldu və insanlara pislik etmək üçün bu fürsəti əldən verməmək qərarına gəldi. Zevs hər iki əli ilə parıldayan piy qatını yuxarı qaldıraraq, ustalıqla ona bükülmüş öküz sümüklərini allahlara göstərdi.

– Yaxşı, İapetin oğlu, qoy sən deyən olsun, – dedi, – qoy insanlar mehrablarda yalnız sümükləri və piyi yandırsınlar, əti isə özlərinə götürsünlər. Ancaq mənim sözümü yadında saxla: sənin bu hiylən insanlara bədbəxtlik və əzab-əziyyətdən başqa heç nə gətirməyəcəkdir!

Zevs bu sözləri deyib, başı qarlı və dumanlı Olimpə yollandı. Başqa allahlar da onun ardınca getdilər.

O vaxtdan etibarən yer üzərində yoxsulluq başladı. Zəmilər və ağaclar qulluq edilmədən öz-özünə məhsul vermədi. Sürülər əvvəlki kimi dinc, sakit və çobansız otlamırdılar. Zevs insanlara çox ağır, dəhşətli, sarsıcı və faydasız zəhmət verməklə onları qırıb, məhv edə biləcəyinə inanırdı. O, qayğısız həyatın sevinci ilə birlikdə odu da insanların əlindən aldı. Mağaralardakı koma və daxmalardakı tonqallar söndü, kömürün üstündə bişirilən ləzzətli ətin çiziltisi daha eşidilmirdi. Axı sizin yadınızdadır ki, insanlar hələ heç nə bacarmırdılar. Ovçuluğu, balıqçılığı, bostançılığı, mal-qaranı otarmağı və arı saxlamağı bacarmadıqlarına görə, onlar özlərinə yemek əldə edə bilmirdilər. Bekarçılıq onları o qədər ərköyün etmişdi ki, soyuqdan qorunmağı belə bacarmırdılar. İndi onlar məhv olmaq təhlükəsi qarşısında qalmışdır.

Əlbəttə, keçmiş qayğısız həyatı insanlara qaytarmağa titan Prometeyin gücü çatmadı. Deməli, yeganə bir yol qalırdı ki, o da hər cür dərd və çətinliyə qalib gəlmək üçün insanları əməyə alışdırmaq, onlara yeni həyat şəraitində yaşamağı öyrətməkdən ibarət idi. Lakin hansı bir əməyi odsuz təsəvvür etmək olar? Prometey anlayırdı ki, ilk növbədə səmadan odu yerə qaytarmaq lazımdır. O, allahların ən böyük və sarsılmaz qüvvələrinə, Stiks çayının sularına and içdi ki, odu göydən oğurlayıb insanlara gətirəcəkdir. Prometey gələcəkdə onu nə kim əzablar gözlədiyini bilsə də, odu oğurlayıb insanlara verdi və onlara çox şey öyrətdi. Zevs bunu Prometeyə bağışlamadı. O, əvvəlcə insanları, ən axırdı isə onların müəllimi Prometeyi cəzalandırdı.

PANDORA – ZEVSİN İNSANLARA BƏXŞ ETDİYİ MƏKRİLİ HƏDİYYƏDİR

Zevs allahları bir yerə yiğdi və Prometeyə müraciət edərək dedi:

– İapetin oğlu, sən məkrli işlər görməkdə çox bacarıqlısan. Sən məni hiylə ilə aldadıb odu evimdən oğurlamağınla sevinirsən. Ancaq əbəs yero sevinirssən! Mən sənin səfəh qardaşın Epimeteyin səhvini düzəldərək, insanları acliq və soyuğa davamlı olmağa alışdırmaq istəyirdim. Mən istəyirdim ki, onlar möhkəm və güclü olsunlar. Sən isə mənim niyyətlərimi dağıdıb alt-üst etdin. İndi insanlar tamamilə zəif olacaqlar. Yer üzündə insandan zəif, aciz və gücsüz məxluq olmaya-çaqdır. Lakin bu azdır! Sənin oğurladığın odun əvəzində mən onlara, indiyə qədər görünməmiş və eşidilməmiş bir bəla göndərəcəyəm. Eşidirsənmi, sənin kobudluğuna və yaman əməllərinə görə onlar cə-zalanmalı olacaqlar!

O saat adı insanların və allahların atası hökmər Zevs mahir sənətkar Hefesti yanına çağırıb, tez torpağı su ilə qarışdıraraq, gözəl bir qız yaratmayı ona əmr etdi. Hökmər Zevs Afinaya, Hefestin yaratdığı qızə zərif parçalar toxumağı öyrətməyi, o biri qızı gözəllik və məhəbbət ilahəsi qızıl Afroditaya isə ona fövqəladə gözəllik verməyi əmr etdi. Oğlu Hermese əmr etdi ki, ona ağılsız olmayı, ikiüzlülüyü, yaltaqlıq və yalançılığı öyrətsin. Allahlar atalarının əmrini yerinə yetirdilər. Bundan sonra isə Afina qızı gümüşü paltar geyindirib öz əlləri ilə onun belinə kəmər bağladı. Sevinc ilahələri olan Xaritanın qızları onun zərif boynuna qızıl boyunbağı bağladılar. Fəsil ilahələri olan gözəl saçlı Oralar isə ona gur saç bəxş edərək, qırvım höرük'lərinə yaz çıçəklərindən çələng hördülər, allahların qasidi Hermes ona Pandora adı verdi ki, bunun da mənası hamı tərəfindən “bəxşisləndirilən” deməkdir. Çünkü olimplilərdən hər biri Zevsin əmrini yerinə yetirərək, ona öz qabiliyyətini bəxş etmişdir.

Hermes gözəl Pandora ilə birlikdə yerə enib uzaqqorən Prometeyin qardaşı, gələcəyi görməyən Epimeteyin evinə gəldi.

Hermes dedi:

– Görürsənmi, bu qızı Zevs sənin üçün seçib arvad göndərmişdir.

Pandoranın gözəlliyinə heyran olan Epimetey o saat qardaşı Prometeyin xəbərdarlığını unutdu. Prometey, İldirimsaçandan heç bir hədiyyə qəbul etməyib, göndərilən hədiyyəni geri qaytarmağı dəfələrlə ona

tapşırılmışdı. Pandora Epimeteyin evinin tam sahibesi oldu, elə ertəsi gün dəhşətli və düzəldilməsi mümkün olmayan bir iş gördü. Allahların qasıdı itiayaqlı Hermes elə bunun üçün onu göydən endirib buraya gətirmişdi.

Epimeteyin həyətinin ortasında içərisində şərab və taxıl saxlanılan küplərə bənzər, aşağıya doğru daralan böyük bir küp basdırılmışdı. Küpün ağızında ağır qapaq vardi. Hər şeyi bilməyə çalışan Pandora evin hər bucağına göz gəzdirdi. Əlbəttə, o, küpə də nəzər yetirməyi unutmadı. Əvvəlcə küpün qapağı açılmadı. Lakin çox inadçı olan Pandora mütləq küpdə nə olduğunu bilmək istəyirdi. O, çox əlləşdikdən sonra nəhayət, küpün qapağını aça bildi. İndiyə qədər insanlara məlum olmayan minlərlə dərd, bədbəxtlik və zərərli xəstəliklər küpün içərisinə salmışdı. Pandora küpün ağızını açan kimi onların hamısı azadlığa çıxdı.

O vaxtdan etibarən onlar hər yeri gəzib dolaşırlar. Dünyanın bütün quru və su hissəsi onlarla doludur. Zevs onları səssiz yaratlığına görə, onlar insanları gözlənilmədən və xəlvətcə yaxalayırlar.

DAŞQIN

Bu hadisədən xeyli keçdi və Zevs insanlara göndərdiyi bəlanın heç bir nəticə vermədiyini gördü. Fasiləsiz surətdə əməklə məşğul olan insanlar getdikcə möhkəmlənirdilər. Pandoranın açıb buraxdığı dərdlər isə Prometeyin ağıllı tədbirləri qarşısında geri çəkilirdilər. Belə olduqda, qəzəb və qisas almaqdan doymayan Zevs daşqın nəticəsində insan nəslinin böyük bir hissəsini məhv etmək qərarına gəldi. Lakin Prometey Zevsin bu niyyətini vaxtında başa düşdüyündən, onun planlarına yenə də mane ola bildi.

Prometey titan Okeanın qızı titanida Asiya ilə evlənmişdi. Öz atası və bacısı Stiks kimi o da olimpli allahların titan allahlarla apardığı böyük müharibədə Zevsin tərəfində olmuşdu. Bu vuruşmada qalib gələn Zevs onun xidmətlərini əbədiləşdirmek üçün dünyanın ən böyük quru hissəsi olan Asiyanın adı ilə adlandırmışdır. Prometey ilə Asiyanın Devkalion adlı yeganə oğulları vardi. O, Epimeteyin və Pandoranın qızı olan arvadı Pirra ilə birlikdə Yunanistanın şimalında yerləşən bərəkətli və gözəl Fessaliyanın zəngin şəhəri Ftiyada padşahlıq edirdi.

Bir dəfə Prometey sakit, qaranlıq bir gecədə oğlunun yanına gələrək, tezliklə hər şeyi dağıdıb məhv edəcək bir daşqın törəyəcəyini ona söylədi. O, Devkaliona böyük və möhkəm bir gəmi qayırmağı tapşırırdı. Gəmi qayırıldıqdan və içərisinə lazım olan hər cür azuqə yiğildiqləndən sonra tezliklə göy üzünü qara buludlar aldı və qırx gün qırx gecə ardıcıl arası kəsilmədən yağış yağırdı. Əvvəlcə məhsuldar Fessaliya vadisi, sonra təpələr və alçaq dağlar suya qərq oldu. Daha sonra su cənuba doğru sel kimi axaraq Elladanın bütün vilayətlərini basdı. Onu da deyək ki, Ellada sözünü o zaman heç kəs bilmirdi. Daha doğrusu bu hələ heç yaranmamışdı. “Ellada” “Ellin Ölkəsi” deməkdir. Ellin isə Devkalion və Pirranın oğlu idi ki, o hələ o zaman dünyaya gəlməmişdi.

Uzaqgörən Prometeyin məsləhəti ilə qayırılmış gəmi doqquz gün üzdü. Ən yüksək dağların ada kimi görünən zirvələrində heyvanlar qarışqa kimi qaynaşındılar. Qorxu hissi qəddar düşmənləri barışdıraraq bir-birinə – canavarı marala, tülkünü dovşana qarışdırılmışdı. Bulud kimi görünən quşlar isə ağacların başında dövrə vururdular. Lakin Devkalion və Pirra heç yerdə insanlara təsadüf etmədirələr.

Nəhayət, su aşağı enməyə başladı. Bu elə an oldu ki, gəmi birdən-birə quruda – dağ ətəyində, meşənin talasında göründü. Həmin dağ elm, poeziya və incəsənətin gözəl və müdrik ilahələri – Muzaların müqəddəs evi olan məşhur Parnas dağı idi. Elm və incəsənəti insanlara öyrədən Prometeyin oğlunun həyatını xilas edən gəmi burada təsadüfən dayanmamışdı.

Lakin Parnas təkcə Muzalara aid deyil idi. Prometey burada öz anası Femidanın şərəfinə məbəd tikmişdi. Gələcəyi bilmək, özlərinin və yaxın adamlarının taleyini öyrənmək üçün bura gələn insanlara şəx-sən ilahə özü peyğəmbərcəsinə cavab verirdi. Xeyli müddətdən sonra həmin bu yerdə Muzaların başçısı Zevsin oğlu Apollon – Musaget Pifon adlı nəhəng ilanı öldürərək böyük bir qəhrəmanlıq göstərmiş və adına bağlı kahinliyin əsasını qoymuşdu. Delfiya məbədi adlanan bu yer nəinki Yunanistanda, eləcə də bütün dünyada məşhur olmuşdur.

Pifiyali Apollonun gələcəkdə tikiləcək məbədinin yerində daşqın-dan salamat çıxmış iki nəfər ağlayaraq, öz nənələri Femidanı köməyə çağırırdı. Onlar dayandıqları qalanı, ətrafdakı gömgöy meşəni və sağ tərəfdə, başlarının üzərində ucalan bomboz qayaları tanıdlılar. Nəvələrinin bu çağırışına biganə qalmayan Femida soruşdu:

– Prometeyin oğlu və Epimeteyin qızı, siz nəyi bilmək istəyirsiniz?

– Biz bircə şeyi bilmək istəyirik, – Devkalion dedi. – Mənim müdrik atam Prometey bu boş dünyada bizim həyatımızı nə üçün qoruyub saxladı?

– O, boş olmayacaq, – deyə ilahə xəbər verdi, – siz yenə də onu insanlarla məskunlaşdıracaqsınız. Məhz bunun üçün də sizin həyatınız xilas olunmuşdur. Analarınızın sümüklərini bir yerə yiğib, onu ciyinləriniz üstündən arxaya tullayı.

Devkalion və Pirra Femidanın bu sözlərinin mənasını anlamaq üçün çox fikirləşməli oldular. Onlar xeyli fikirləşdikdən sonra nəhayət, bu sözlerin mənəsini başa düşdülər. Piranın anasının adı Pandora idi. “Pandora”nın isə mənəsi yalnız “hamının bəxşləndirdiyi” demək deyil. Onun mənəsi eyni zamanda “hər şeyi bəxş edən” deməkdir. Bəs hər şeyi bizə kim bəxş edir? Söz yox ki, Ana – Torpaq! Torpağın sümükləri isə daşlar hesab olunur. Buna görə də Devkalion və Pirra qucaqlarını daşla doldurub, ciyinlərinin üstündən tullamağa başladılar. Beləliklə, Devkalionun arxasında kişilər, Piranın arxasında isə qadınlar yaranırdılar...

PROMETEYƏ QARŞI HÖKM. ONUN CƏZALANMASI

Zevs insanları cəzalandırıldıqdan xeyli sonra, Prometeyin özündən də qisas almaq qərarına gəldi. İapetin oğlu heç bir bəla gözləmədiyi halda Zevin bütün əmr və göstərişlərini yerinə yetirən sadıq nökərləri Güt və Qüvvət qəflətən Prometeyi yaxalayıb, allah və insanların hökmədarının əmrini bildirdilər: itaət etmədiyinə yalan və hiylə işlətdiyinə, xüsusilə odu oğurladığına görə titan İapetin və böyük Femidanın oğlu titan Prometey dünyadan lap qurtaracağında zəncirlənərək əbədi dustaq edilir. İapetin oğullarından biri dünyadan qərb qurtaracağında dayanaraq, göyün ağırlığını öz ciyinlərində saxlamağa məhkum edilmişdir. İndi isə onun digər oğlu dünyadan şərq qurtaracağında dayanıb, düz otuz min il əzab-əziyyət çəkməli olacaqdır. Qoy titan-qardaşların çəkdikləri əzablar insanlara daim onların zəif və gücsüzlüyünü xatırlat-sın. Qoy insanlar həyatlarının dərd və qüssə ilə dolu, gələcəyə bəslədikləri ümidiinin isə əbəs və mənasız olduğunu daim xatırlasınlar.

Zevsin rəhmsiz qasidlərinin arxasında Prometeyin köhnə dostu Hefest dayanmışdı. O, utandığından başını qaldıra bilmirdi. Zevs ona, hiyləgər uzaqgörən Prometey üçün əbədi, qırılmayan qandal düzəltməyi əmr etmişdi. O isə Zevsin əmrindən çıxmaga cəsarət etməmiş, onun göstərişinə tabe olmuşdu. Bir əlində çəkic, o biri əlində zəncir tutaraq, başını aşağı salıb Güc və Qüvvətin arxasında gizlənmişdi.

Prometeyin cavabında bir kəlmə də danışmadı. O, dönüb arxasına baxmadan və bir an da dayanmadan sakit addımlarla şərqə doğru getməyə başladı. Güc Prometeyin solunda, Qüvvət sağında, utandığından başını qaldırmayan Hefest isə onun arxasında gedirdi.

Əlbəttə, siz allahların necə zirək və ayaqdan iti olduqlarını unutmağınız. Onlar bir göz qırpmında yolu qət edərək dünyanın qurtaracağına – Skiffiyada dağlarla əhatə olunmuş çilpaq bir dərəyə gelib çatdlar. Güc və Qüvvət burada dayandılar və insanları Zevsdən çox sevən cinyətkarı zəncirləyib qayaya mixləməyi Hefestə əmr etdilər. Nə etmək olardı? Axi Zevs həmişə haqlıdır, onun qərarları həmişə müdrik, ədalətli və düzgün olur. Deməli, kim Zevsin əleyhinə çıxsı, o həm allahlarla həm də insanlara düşməndir. Əlbəttə, Prometeyə elə gəlir ki, guya o, insan nəslinin havadarıdır. Əslində isə insanlar aclişa və soyuğa dözüb alışsaydılar, daha da xoşbəxt olardılar. Çünkü böyük Zevs belə düşünmüdü. O isə həmişə haqlı olurdu... Bu düşüncələrlə Hefest öz dəmirçilik sənəti-nə lənət oxuyaraq, Prometeyin əvvəlcə qollarını və ciyinlərini, sonra isə ayaqlarını möhkəmcə qayaya sarıdı. Ən axırdı Hefest iti uclu dəmir mixi Prometeyin döşünə elə sancı ki, mix titanın bədənini deşərək, qayaya sancıldı. Zevsin nökərləri, Hefestin işi vicdanla görüb-görmədiyini yoxladıqdan sonra Prometeyin qayaya möhkəm zəncirləndiyinə əmin olub gedərkən istehza ilə Prometeyə qışqırdılar:

– Görək, sənin aciz insancıqların sənə necə kömək edəcəkdir! Bəlkə, öz ağılında xilas ola biləcəyinə ümid edirsən, gələcəyi düşünən Prometey? Nə deyirik ki, xilas ol görək, necə olursan?

TİTANIN ƏZABLARI VƏ ONUN BİLDİYİ SİRR

Ancaq nə ağrılar, nə də cəlladların istehzalı sözləri titani dilləndirə bilmədi. Prometey Hefestin onu zəncirlədiyi qaya kimi dinməzcə dayanıb susurdu. O, yalnız cəlladlar uzaqlaşdıqdan sonra zarımağa başladı. Lakin bu inilti ümidsizlikdən yox, onun yaxşılıqlarını belə tezliklə

unudan qaniçən Zevsə qarşı nifrət hissindən doğurdu. Əlbəttə, Zevs onun yaxşılıqlarını unutmamışdı, lakin onları xatırlamaq hökmdara ağır gəlirdi. Özünü hamidan güclü hesab edən və külliü-ixtiyar sahibi olmağından məst olan Zevs belə düşünürdü ki, hakimiyətə gəlməkdə heç kəsə borclu deyil və buna görə də heç kimə təşəkkür etməməlidir. Ona hakimiyət başına gəlməkdə kömək edənlərin hamısı onun düşməninə چəvrilirdi. Zevs öz keçmiş haqqındakı xatirələri möhv etmək və onları hafizələrdən silmək üçün hakimiyətə keçməkdə ona kömək edənləri rüsvay etməyə, onları alçaltmağa çalışırı. Bununla da o, hamiya bildirmək istəyirdi ki, guya elə lap əvvəldən onun hakimiyyəti möhkəm və sarsılmaz olmuşdur. Yalnız bu yolla Zevs hamını öz hakimiyətinin əbədi və sonsuz olacağına inandırmağa çalışırı. Ancaq Uzaqgörən Prometey bu adı naşaq yerə daşımırdı. O, gələcəyi irəlicədən görürdü. O, hər şeyi olmasa da, çox şeyi əvvəlcədən bilirdi.

Bir dəfə o, insanlara dağ yamaclarından filiz çıxarmağı öyrətdiyi vaxt yuxusuz keçirdiyi bir gecədə allahların və insanların heç birinin heç vaxt eşitmədiyi bir nəgməni – tale ilahələri Moyrların nəgməsini dinləyə bilməşdi. İstər allahlar, istərsə də adı insanlar eyni dərəcədə bu böyük ilahələrin iradəsinə tabedirlər. Onların qərarı qəti və dəyişməzdır. Budur, sakit bir gecədə Prometey onların nəgməsini dinləyir. Onlar həyatın fasiləsiz olaraq dəyişməsi haqqında nəgmələr oxuyurdular. Nəgmədə deyilirdi ki, istər allahların, istərsə də adı insanların hökmədarları naşaq yerə öz hakimiyətlərinin əbədi olacağını düşünürülər. Elə bir gün gələcək ki, bütün kainatın ən qüdrətli hökmdarı olan Zevs belə özündən daha güclü bir hökmdarın qarşısında məglub olacaqdır. Bu məglubiyət günü isə bəlkə bir o qədər də uzaq deyildir. Tale ilahələri xəbər verirdilər ki, allahların, adı insanların hökmdarı Zevs, Hera, Poseydon və Afinanın ona sui-qəsd etmək istədikləri zaman yüzqollu Briazeyi onuI köməyinə gətirən dəniz ilahəsi gözəl Fetidanı sevəcəkdir. Əgər Zevs Fetidaya evlənsə, onun Fetidadan ildirimdən daha dəhşətli və daha güclü silaha malik olan bir oğlu olacaqdır. O zaman Zevsin də aqibəti ata və babasınınki kimi kədərli olacaq, o da dərin Tartara düşəcəkdir. Onu bu vəziyyətdən xilas etmək üçün bircə yol var ki, o da Fetidanı adı insanlardan birinə ərə vermekdən ibarətdir. Doğrudur, adı insandan əmələ gələn oğlan da çox güclü, bəlkə allahlardan da güclü olacaqdır. Lakin o, nə qədər güclü olsa da, hər halda adı insan olduğu üçün qorxulu olmayıcaqdır.

Tale ilahələri öz nəşmələrində həmçinin Prometeyin gələcəkdə çəkəcəyi əzablardan da xəbər verirdilər. Onların dediyinə görə bu əzab-ışgəncələr heç də Zevsin müəyyən etdiyi kimi otuz min il yox, cəmisi on üç insan nəslinin ömrü qədər davam edəcəkdir. Həm də bu əzablardan onu allah yox, insan xilas edəcəkdir.

Zəncirlənmiş titan özünün və hökmər Zevsin gələcəyi haqqında bu sırrı bildiyinə görə, ruhdan düşmür və bütün əzablara mərdliklə dö-zürdü. Səhər açılan kimi Skif günəşinin hər yana od saçan şüaları onun bədəninə düşən səhər şəhini bir anda yandırıb yox etdi. Bütün günü şığıyan günəş onun dərisini yandırıb, bədənini yara ilə örtmüssü. Axşam düşən kimi qaranlığa bürünən dağlar soyuyub bumbuz olurdu. Şaxta onun ciyinlərini və əl-ayağını kəsir, Hefestin zəncirindən də çox əzab verirdi. Bəs achıq? Bəs daimi susuzluq? Bəs onun köksünü parçalayan ağrilar? Tartarın dərinliyinə atılmış titanlar bu cür əzab-əziyyət çəkmirdilər. Başlıcası isə onların rüsvay olmasını və gücsüzlüyünü heç kəs görmürdü! Prometeyin çəkdiyi əzablar isə hamının gözü qarşısında idi. Düşmənlər ona istehza edir və sevinir, dostlar isə halına acıyırlar.

YENİ ƏZABLAR

Prometey insan nəslinin doqquz ömrü qədər bir müddət ərzində Tartarın zülmət qaranlığında əzab çəkdikdən sonra, vicdanını itirmeyən cəllad Hefestlə birlikdə Güc və Qüvvət yenə də onun yanına gəldilər. Onlar əzabkeşi yer üzünə çıxartdılar. Artıq bu dəfə Skifiya dağları yox, Qafqaz dağları onun əzab işgəncələrinin şahidi oldu. Hefest Prometeyin əl-ayağını zəncirləyib, başı əyri dəmir ilə yenidən onu qayaya zəncirlədi. O, Güc və Qüvvət ilə birlikdə tez oradan uzaqlaşdı. Onlar hələ gözdən itməmiş göydə qarılıt eşidildi. Bir anda açıq qanadların kölgəsi Prometeyin üzünə toxundu. Bu, quşlar padşahi Olimp hökmərini Zevsin müqəddəs quşu qartal idti. O, caynaqları və dimdiyi ilə Prometeyin qarnını yırtaraq, onun buğlanan isti ciyərini dimdikləməyə başladı. İapetin oğlu çox mətin olsa da, bu işgəncəyə dözə bilməyib var gücü ilə bağırıldı, çırpındı, dartındı. Lakin qandallar onu möhkəm tutub saxlamışdı. Nəhayət, qartal doydu və quyruğunu tənbəl-tənbəl onun qara qanına bulaşdırıldıqdan sonra uçub getdi. Öl-məz bədəndə əmələ gələn yaralar köz bağlayıb sağaldı və didilib parçalanmış ciyər yenidən yarandı. Ertəsi gün ac qartal qayıdıb gəldi və

hər şey yenidən təkrar olunmağa başladı; yenə də qartal Prometeyin qarnını yırtıb, ciyərini dimdiklədi, yenə də dəhşətli ağrılara dözə bilməyən titan fəryad edərək bağırdı.

Uzun illər keçdikdən sonra, dünyyanın fatehi Makedoniyalı İsgəndərin döyüşçüləri həmin yerlərə gəlib çıxmışdır. Döyüşü dəstələrindən biri bu yerlərdən keçərkən təsadüfən üzərində dərin oyuqlar olan qəribə formalı sıldırım qayaya rast gəldi. Oyuqların hamısı birlikdə sanki nəhəng bir insan fiquru əmələ getirirdi. Bələdçi bu qəribə mənzərədən təəccübənən döyüşçüləri başa saldı ki, çox qədim zamanlarda burada yerli dağlılara məlum olmayan bir allah zəncirlənmiş və deyildiyinə görə o, baş allaha itaət etməyib ona qarşı üsyan etdiyindən belə ağır bir cəzaya düşcar olmuşdur. Yunanlar dərhal vaxtile burada Prometeyin zəncirlənmiş olduğunu başa düşdülər. Onlar ehtiramla diz çöküb, dua etdilər. Döyüşçülər insanların xilaskarı və dostu olan Prometeyin şərəfinə çoxlu qurban verdilər...

ALLAHLAR PROMETEYDƏN İTAƏTƏ RAZI OLMAĞI, ZEVSDƏN İSƏ PROMETEYƏ RƏHM ETMƏYİ XAHİŞ EDİRLƏR

Prometey hələ əsir ikən vaxtile dustaq edilmiş titanlar Zevsin hakiyyətini qəbul edib, ona sadıq olacaqları barədə and içdikdən sonra Zevs onların hamısını azad etmiş və Kron padşahlığını Xoşbəxtlər adasına köçürtmüşdü. Məhbus üçün bütün dustaq yoldaşlarının bir-birinin ardınca azadlığa çıxdığını və təkcə özünün həbsxanada qaldığını görməkdən böyük dərd ola bilərmi? Prometey bu qəm badəsini son damlasına qədər içdi. Hələ üstəlik azad edilmiş titanların hamısı onun zəncirləndiyi qayanın yanına gəlib, ona İldirimsaçanla barışmasını bunun üçün ilk addım olaraq sırrı açmasını məsləhət görürdülər. Prometey yanına gələn dostlarına Zevsi böyük bir bədbəxtlik gözlədiyini daim təkrar edirdi. O deyirdi ki, Zevs bu bədbəxtlikdən qorxaraq, təkəbbürlü olmaqdan əl çəkəcək və özü birinci olaraq onunla barışmağa can atacaqdır. Lakin Prometey onun yanına gələn düşmənlərinə bu barədə bir kəlmə də danışmırıldı. Əlbəttə, Zevs Prometeyin bu sözlərindən tezliklə xəbər tutdu. Əvvəlcə, Zevsə qulluq göstərən xəbərçilər Prometeyin sözlərini ona çatdırıldılar. Sonra isə Zevs özü yüksək səmadan yerə əyi-lərək, Prometeyin danışdıqlarını eşitdi. Zevs həyəcana gəldi. O, çoxdan

idi ki, yaxınlaşmaqda olan fəlakəti hiss edirdi. Zevs Prometeyin lovğa və yalançı olmadığını hamidən yaxşı bilirdi. O, allahların içərisində yalnız Prometeyin Moyrların sırlı nəğməsini eşidib, onun mənasını başa düşə biləcəyinə inanırdı. Bəs indi ondan bu sırrı necə öyrənməli?

Prometey bütün mənəvi əzablara mərdliklə dözərək, titanların xahiş və məsləhətlərini rədd etdi. Titanlar Kronun hökmranlığı altında Xoşbəxtlər adasında keçirəcəkləri şən və firavan həyat haqqında danış-dıqca, Prometey gözləri qarşısında canlanan xoşbəxt həyatın şirnikləndirici mənzərəsini görməmək üçün gözlərini bərk-bərk yumurdu.

Hətta ulu Femida Zevsin tərəfində durub, onunla barışmasını oğlundan xahiş edirdi. Ancaq Prometey anasının da xahişini rədd etdi. Prometey tələb edirdi ki, barışq üçün ilk addımı ədalətsizlik edən tərəf atmalıdır. Bununla həmin tərəf haqsız olduğunu etiraf edər və öz əməlini pisləmiş olardı. Çünkü haqsızlığın və zorakılığın cəzalandırılmadığı, zülm edilənin zülmkardan rəhm dilədiyi bir dünyada nə xoşbəxt yaşamağın, nə də həyatın özünün mənası var!

Prometey çəkdiyi əzab-işgəncədən qurtarmaq üçün ölüm arzulayırdı. Lakin istədiyi kəsə həyat verib, istədiyindən onu almaq qüdretinə malik Zevs, İapetin ona itaət etməyən oğluna ölümü yaxın qoymurdu.

Belə olan təqdirdə allahların böyük bir dəstəsi – qoca Kron, Xoşbəxtlər adasının bütün titanları, gümüşkamanlı Feb-Apollon, onun məşələrdə və göllərdə yaşayan vəhşi heyvanlara hökmdarlıq edən bacısı gözəl ovçu Artemida, Apollon və Artemidanın, Olimpdəkilərin ən mülayim və mərhəmətlisi, həm allahlara, həm də insanlara xeyirxahlıq edən anası qarageyimli Leto Zevsə müraciət edərək:

– Ey İldirimsaçan, əzabkeşi azad et, – deyə yalvarırdılar, Qafqazın bütün zirvələri, çayları və vadiləri əks-səda verdi: – Əzabkeşi azad et!

HERAKL QARTALI ÖLDÜRÜR

Qəzəbli hökmdar, allahların yalvarışına cavab olaraq qaşlarını çatıb başını tərpətdi.

Bu vaxt Yunanistanın ən böyük qəhrəmanı, Zevsin və adı qadın Alkmenanın sevimli oğlu Herakl, Qafqazın yaxınlığında idi. Allahların arasında Prometey olduğu kimi, adı insanların da içərisində Herakl bütün insan nəslinin müdafiəçisi və havadarı idi.

Əlbəttə, Herakl Prometey əhvalatını bilirdi. Ancaq İapetin oğlunun məhz harda əzab çəkdiyi və bu əzablарın nədən ibarət olduğu ona

məlum deyildi. Herakl çarmıxa çəkilənin Prometey olub-olmadığı barədə fikirləşərək, tərəddüd içərisində donub qalmışdı. Lakin Prometey qonağı tanıdı. Heraklin şübhələrini dağıtmak üçün birinci olaraq özü salam verdi:

– Salam, Herakl, sevin! Sənin atan Prometeyin qəddar düşmənidir. Ancaq sən mənə əziz və doğmasan. Mən sənə kömək edəcəyəm.

– Sənə də salam, Prometey, – Herakl cavab verdi. – Sənə “sevin” demirəm. Onda sənin çəkdiyin əzablara istehza etmiş olardım. Ancaq sən məni hardan tanıyırsan və mənə necə kömək edə bilərsən?

– Mən çox şey bilirom. Sənin Hesperidlərə yol axtardığını da bilirom.* Əllərimin və ayaqlarımın qayaya zəncirləndiyinə baxmayaraq, mən sənin bələdçin olacağam. Sənin atlığıñ hər addımı irəlicədən deyəcək və səni gözləyən çətinliklər barədə xəbərdar edəcəyəm. Qulaq as və yadında saxla.

Günəş xeyli yuxarı qalxmışdı. Prometey isə hələ də Hesperid bağına getmək üçün Heraklin hansı ölkələrdən və hansı xalqların torpağından keçib getməli olduğunu söyləməkdə davam edirdi.

– Dünyanın qurtaracağında, Gecənin evinin yaxınlığında sən mənim qardaşım Atlantla görüşəcəksən. O, yerə düşməsin deyə göyü çiyinlərində saxlayır. Məni gördüyüñü və Zevsə tabe olub itaət etmədiyimi ona söyləsən.

Prometey bununla öz nitqini qurtaran kimi göydə qartalın qarılıtı eşidildi. Herakl başını qaldırıb acgöz zülmkara baxdı və bu dəhşətli səhnə həmişəki kimi onun qəlbində hədsiz qəzəb hissi doğurdu. O, kamani çiynindən alıb, oxu ona keçirtdi və yayı dartdı. Herakl oxatanlar allahi – Apollonu köməyə çağıraraq qışqırıldı:

– Ey ovçu Feb, mənim oxumu hədəfə çatdır! – Bu sözləri deyib, yayı buraxdı. Ox viyilti ilə göyə qalxıb qartalın boğazına sancıldı. Yırtıcı quş düz Heraklin ayaqları yanında yerə düşdü. O, yalnız bu zaman allahların və insanların hökmdarının qərarını pozduğunu başa düşdü. Qorxudan Heraklı dəhşət bürüdü. Bu hiss bir an bundan əvvəl onu bürrüyən qəzəb hissi qədər güclü və böyük idi. O, öldürdüyü qartalın yanında yerə yixildi; gözlərini yumdu, əlləri ilə qulaqlarını qapadı. Bir-dən kiminsə ayağının yavaşcadan ona toxunduğuñ hiss etdi. Herakl gözlərini açdı. Zevsin qasidi Hermes onun başı üzərində dayanmışdı.

* Heraklin on ikinci qoçaqlığı – Hesperid almalarının gətirilməsinə işarədir.

Hermes dedi:

– Sakit ol, Herakl, sən atdiğın ox ilə Zevsin qərarını pozmamışan, əksinə, onun əmrini yerinə yetirmisən. Prometey, sən isə sevin. Çünkü öz istəyinə nail oldun: birinci olaraq Zevs sənə barışmağı təklif edir.

AZADLIQ

Yalnız bundan sonra öz sözünə axıracan sadıq qalan Prometey, üzünü göyə tutub, uzun müddət əzab və ingəncələrə dözərək, gizli saxladığı Moyrların sırrını Zevsə açdı. Elə həmin saat Feb-Apollon günəş şüalarından yaranmış nərdivanla yerə düşdü. O, əli ilə Prometeyin qandallarına toxunan kimi onlar öz-özünə açılıb düşdü, əzabkeşin pəncələrinə vurulmuş dəmir pazlar isə yox oldu.

Apollon dedi:

– Prometey, Zevs səni azad edir. Ancaq o, səni əbədi dustaq etmək üçün içdiyi andı pozmamaq naminə, həmişə başında çələng gəzdirməni əmr edir. Çələngin halqası sənin bağlandığı zəncirləri əvəz etməlidir.

– Yaxşı, – İapetin oğlu cavab verdi, – mən heç vaxt çələngi başımdan çıxarmayacağam. Lakin mən çələngi Zevsin andı naminə yox, könüllü olaraq insanlardan ötrü çəkdiyim əzab və işgəncələrə xatırə kimi gəzdi-rəcəyəm və insanları heç vaxt unutmayacağam.

Prometeyin bu sözlərini insanlar da unutmadılar. O vaxtdan etibarən ziyaflarda, bayramlarda, allahların mehrabları önünde və başqa təntənəli şənliklərdə başı çələnglə bəzəmək adət oldu. İnsanlar hər dəfə başlarına çələng qoyduqda, Prometeyi minnətdarlıqla yad edirlər.

– Herakl, sənin atdiğın, qartalı öldürdüyün ox xatırə olaraq, – Apollon sözünə davam etdi, – göyə aparılacaqdır.

Doğrudan da həmin ox indi də gecələr göydə parıldayıր və biz onu Ox bürcü adlandırırıq.

– Ancaq allahlardan görəsən hansı mənim yerimə Tartara getmə-yə razılıq verəcəkdir? – Prometey soruşurdu, – Tartar məni gözləyir, mən artıq onun çağırışını eşidirəm.

Bayaqdan bəri dinməzcə dayanan Herakl dilləndi:

– Mənim müəllimim Xiron ölməzlikdən əl çəkib. Prometeyin əvəzinə Tartara getməyə həvəslə razı olar.

MÜDRİK XİRONUN HEKAYƏTİ

Xiron titanların padşahı Kronun oğlu, Prometeyin əmisi oğlu idi. Xiron qeyri-adi xeyirxahlığı, mülayimliyi, həqiqətpərəstliyi və müdrikliyi ilə fərqlənirdi. Prometey insan nəslinin ilk müəllimi idi. Xironun şagirdləri isə allahların adı insanlardan olan övladları – allah və qəhrəmanlar idi. Onların çoxu Fessaliyanın Pelion dağında, Xironun mağarasında böyümüş və tərbiyə almışdır. Feb – Apollon yenicə doğulmuş oğlu, gələcək təbabət allahı Asklepini tərbiyə olunmaq üçün Xironun yanına götirmişdi. Asklepi Xirondan həkimlik sənətini böyük məharətlə öyrənmişdi. O, hətta ölüyü belə diriltmək qabiliyyətinə malik idi. Üzümçülərin və şərabçıların allahı şən Dionis Xironun yanında böyümüşdü. Boya-başa çatıldıqdan sonra o, çox şöhrətlənmiş və bütün dünyani gəzərək her yerdə üzümlükler salmışdır. Ancaq deyilənə görə üzümün şirin gilələrini ilk dəfə Dionisə, məhz kentavr Xiron yedirmiş və Ana – Yerin bu gözəl hədiyyəsini insanlara verməyi ona məsləhət görmüşdü.

Xiron vəhşi heyvanları ovlamağın sırrını bilirdi. O bu sənəti, əkinləri, zeytun meşələrini və arı pətəklərini mühafizə edib qoruyan allah Aristeyin oğlu Akteona öyrətmişdi. Bir dəfə ovçuluq ilahəsi Artemidanın Akteona qəzəbi tutmuş və onu marala döndərmişdi. Marala dönmüş sahiblərini tanımayan itlər, Akteonun üstünə cumaraq tikə-tikə etmiş, sonra onu axtara-axtara gəlib kentavrın mağarasının girecəyində oturaraq ara vermədən ulamağa başlamışlar. Yalnız Xiron, Akteonun heykəlini düzəldib, onlara göstərdikdən sonra itlər səslərini kəsib sakitləşmişlər.

Xirondan müxtəlif elm və sənətləri öyrənən digər qəhrəmanlar içərisində Asklepinin oğulları – hər ikisi gözəl həkim olan Maxaon və Podaliri, doqquz insan ömrü qədər yaşayıb hətta öldükdə belə yaddaş və ağlını itirməyən, gələcəyi xəbər verən kor kahin Tiresi, Dioskurun Kastor və Polidevk adlı oğulları da vardı. Bir-birini həddən artıq sevən əkizlərin bu qardaşlıq məhəbbətinə mükafat olaraq Zevs onları göye aparmış və əkizlər bürcünə çevirmişdir. Xironun doğma nəvəsi Peley və qəhrəman Heraklin özü də onun yanında tərbiyə alıb böyümüşdülər.

KENTAVRLARIN LAPİFLƏRLƏ DÜŞMƏNÇİLİYİ NƏ İLƏ QURTARDI

Kentavrlar öz qonşularına, xüsusilə Fessaliyadakı lapiflər qəbiləsinə çox əziyyət verirdilər. Onlar lapiflərlə daima düşmənçilik edərək, onların yaşadığı yerləri viran edirdilər. Hər quldur basqını zamanı son dərəcə əyyaş olan kentavrlar ilk növbədə şərab səhənglərini ələ keçirməyə çalışırdılar. Kefləndikdən sonra isə tamamilə ağıllarını itirərək, həyasız və azğın olurdular. Buna baxmayaraq, lapiflər dostluq və sülh şəraitində yaşamaq üçün davakar qonşularını hər vasitə ilə sakitləşdirməyə çalışırdılar.

Lapiflərin padşahı Piritoy evlənərkən kentavrları da toya dəvət etdi. Qonaqlar bu dəvəti həvəslə qəbul edib toy məclisinə geldilər. Onlar əvvəlcə özlərini sakit və ədəblə aparırdılar. Lakin tezliklə şərab başlarını dumanlandırdı və kentavrlar ev sahiblərini kobudcasına ələ salmağa başladılar. Ancaq lapiflər öz sakitliklərini pozmadılar. Əgər kentavr Evrition olmasaydı, bəlkə də hər şey yaxşılıqla qurtaracaqdı. Evrition birdən gəlinin – Hippolamiyanın üstünə atıldı, onu öz sağırsının üstünə ataraq dik cığırla dağlara tərəf çapmağa başladı.

Bu yerdə daha lapiflərin səbri tükəndi. Vuruşma, daha doğrusu, qırğın başlandı, çünki sərxoş kentavrlar ciddi müqavimət göstərə bilirdilər. Lapiflər toy şənliyindəki kentavrları qırıb qurtardıqdan sonra, ümumiyyətlə onlarla bu iyrənc qonşuluqdan birdəfəlik yaxalarını qurtarmaq qərarına gəldilər. Lapiflər dostcasına əlbir olub, kentavrların daxmalarına və mağaralarına hücum edərək onların hamısını son nəfərinədək Fessaliyadan qovub çıxartdılar. Qaçınlar cənuba doğru üz qoydular. Xiron da onların arasında idi. Onlar Peloponnes yarımadasının Elida torpağında – itirilmiş vətənləri Fessaliyani xatırladan dağlar arasında məskən saldılar.

Xiron başa düşürdü ki, lapiflərdən aldıqları ağır zərbələr belə, kentavrları ağıllandırı bilməyəcəkdir. Ona görə də o, kentavrlarla bir yerdə yaşamaq istəmədi. Xiron daha cənuba gedərək Peloponnes yarımadasının qurtaracağı olan Maley burnunda özünə bir mağara tapdı. O, burada yaşamaqla kentavrları yaxalayacaq yeni fəlakətlərdən uzaq olacağını güman edirdi. Ancaq təəssüf ki, o, səhv etmişdi.

HERAKL KENTAVRLARI QIRIB MƏHV EDİR

Erimanf dağında yaşayan nəhəng bir qaban Elida ilə qonşu olan yerləri dağıdırıb viran edirdi. Heraklin xidmət etməyə məcbur olduğu padşah Evrisfey, Erimanf qabanını tutub öldürməyi ona əmr etdi. Herakl qabanı izləyərək (bu onun göstərdiyi on iki qoçaqlığın beşincisi idi) gəlib kentavr Folun evinə çıxdı. Fol Heraklı mehribanlıqla və güllərüzlə qarşıladı. Onun evində də gecələməyə dəvət edərək, axşam yeməyinə qonaq etdi. Yenə də şərab kentavrların böyük fəlakətinə səbəb oldu və onları məşum, əlacı tapılmayan bir bədbəxtliyə saldı.

Süfrəyə şərab badələri gələndə, kentavrlar içkinin şirnikləndirici iyini duyaraq, hər tərəfdən yığışış Herakla hücum çəkdilər. Onlar Heraklin dəyənəyinin zərbəsi altında sanki mahir biçinçinin orağı altında sünbüл kimi yerə sərilirdilər. Onların çox azi sağ qala bildi (ölənlər içərisində həmqəbilələrinin ayaqları altında tapdalanan qonaqpərəst ev sahibi də var idi). Sağ qalanlar isə arxalarına baxmadan qaçırdılar. Herakl gecə-gündüz yorulmadan öz düşmənlərini qovaraq, onları izləyirdi və onun dalbadal atlığı oxların biri də boşça çıxmırıldı. Beləliklə, onlar bütün Peloponnes yarımadasını kəsə yolla yüyürdülər. Artıq irəlidə gömgöy dəniz görünürdü. Daha qaçmağa yer yox idi. Bu zaman birdən kentavrlar, yaxınlıqda Heraklin köhnə müəllimi Xironun mağarasının olduğunu xatırladılar. Onlar Heraklin öz müəllimini həmişə sevdiyini və ona hörmət bəslədiyini bilirdilər. Bəlkə şagird müəlliminin xatırına onlara rəhm etdi? Kentavrlar dəstə ilə Xironun mağarasının ağızına cümdələr. Herakl isə kaməni bir an belə boş qoymayıb oxları dalbadal atmaqdə davam edirdi. Qəzəb hissi Heraklin gözlərini elə örtmüdü ki, Xiron mağarasının ağızına çıxdıqdə belə o, kaməni yerə qoymadı.

SAĞALMAZ YARA

Nəhayət, kentavrların dəhşətli bağırkı səsləri kəsildi. Bir zamanlar böyük bir qəbilə olan kentavrların sonuncu nümayəndələri nəfəssiz və hərəkətsiz halda uzanıb qalmışdılar. Yalnız indi Herakl özünə gəldi. Əvvəlcə kentavrların meytləri arasında yerə sərilmüş Xironun nəfəs aldığına gördükdə Herakl hədsiz dərəcədə sevinməyə başladı. Lakin bu sevinc hissi bir anda sönüb getdi: ox müdrik kentavrın dizinə sançılımışdı. Heraklin oxlarının ucları isə Lerney əjdahasının ödünə batı-

rildiğinden, istər adı insanların, istərsə də allahların bu oxdan aldıqları yaralar heç vaxt sağalmıştı.

Xiron bunu Herakldan da yaxşı bilirdi. O öz mağarasına girdi. Onun əzabları Prometeyinkindən də dəhşətli idi. Prometey, heç olmasa kimin üçün əzab çəkdiyini bilir və bu əzablardan xilas olacağına ümid edirdi. O isə axmaq bir təsadüfün nəticəsində, mənasız yerə əzab çəkməli olmuşdu. Hətta ölüm belə onun əzablarına son qoya bilməzdi. Axı o, ölməz idi. İstər Maxaon və Podaliri, istərsə də təbabət allahı Asklepinin özü əbəs yerə, müəllimlərinin getdikcə bütün bədəninə yayılan dözülməz şiddətli ağrıları azaldaraq sakitləşdirməyə çalışırıldılar. Müdrik Xironun özü də allahların və insanların hökmərdarı Zevsə sağalması üçün yox, mənfur ölməzliyi onun üzərindən götürməsi üçün yalvarındı. Lakin İldirimsaçan susaraq cavab vermirdi. Nəhayət, indi yaralı kentavrın yalvarışlarına cavab vermək vaxtı gəlib çatdı.

XİRONUN ÖLÜMÜ – PROMETEYİN ÖLMƏZLİYİ

– Mənim müəllimim Xiron ölməzlilikdən əl çəkib. Prometeyin əvəzinə Tartara getməyə həvəslə razı olar, – Maley burnunda onun gözlərini örtərək, böyük fəlakətə səbəb olan qəzəbini və öz müəlliminə qarşı törətdiyi bağışlanmaz günahını heç vaxt unutmayan Herakl diləndi. Oğlunun sözlerini eşidən Zevs, öz cəld ayaqlı xəbərgötürəni İrida – Qövsi-qüzehi yerə, Xironun yanına göndərdi.

İrida dedi:

– Xiron, Zevsdən dəfələrlə sənə ölüm göndərməsini xahiş etmişən, allahların və insanların hökmərdarı sənin, Prometeyin əvəzində ölüb, ruhunun əbədi olaraq, yer altına – ölülər dünyasının ən dərin yeri Tartara düşməsinə razı olub-olmadığını bilmək istəyir.

– Razıyam, – kentavr cavab verdi.

Bələliklə, Xiron ölümü qəbul etdi və qaranlıq Tartara endi. Bədənini isə Zevs göyə qaldırıb Oxatan bürcünə çevirdi.

H E R A K L

Mikendə şah Elektrion hökmdarlıq edirdi. Pterela padşahın oğlanlarının başçılığı ilə teleboylar onun naxırını oğurladılar. Oğurluq malaları geri qaytarmaq istəyən vaxtı teleboylar Elektrionun oğlanlarını öldürdülər. Elektrion padşah car çəkdirdi ki, gözəl qızı Alkmenanı naxırı qaytaran və oğlanlarının intiqamını alana ərə verəcək. İgid Amfitrion Elektrionun naxırını döyüssüz-zadsız geri qaytardı, çünki teleboyların padşahı Pterela oğurluq naxırın qaravulunu Elidin padşahı Poliksene tapşırdı. Poliksen isə naxırı Amfitriona verdi. Amfitrion naxırı Elektriona qaytardı və Alkmenanın “hə”sini aldı. Toy günü kef məclisində naxırın üstündə sözləri çəp gəldiyindən Amfitrion Elektrionu öldürdü və arvadı Alkmena ilə Mikenə qaçmağa məcbur oldu. Alkmena cavan əri ilə qürbətə qaçmağa bir şərtlə razılaşdı ki, qardaşlarının intiqamını Pterelanın oğlanlarından alacaq. Amfitrion Fiv məmələkətinin padşahı Kreontun yanında sığınacaq tapdı və qoşunla teleboylara qarşı döyüşə yollandı. Alkmenanın gözəlliyi Zevsin ağlını başından almışdı. Amfitrionun evdə olmamasından istifadə edən Zevs onun cildinə girdi və onun arvadı ilə yatdı. Tezlikle Amfitrion evə qayıtdı. Sonra Alkmenanın Zevsdən və Amfitriondan iki əkiz oğlu oldu.

Zevsin və Alkmenanın ulu oğlunun doğulacağı gün tanrılar uca Olimpə toplaşmışdılar. Oğlunun doğulacağından sevinən qüdrətli Zevs tanrılarla dedi:

– Allah və ilahələr sözümə diqqətlə qulaq asın: bunu mən sizə ürəyimin hökmü ilə deyirəm!

Bu gün ulu bir qəhrəman doğulacaq; o, mənim oğlum Perseyin nəslindən tövəyən bütün qohumların hökmdarı olacaq.

Zevsin öleri Alkmenanı alması onun arvadı Heranı qəzəbləndirdi. Alkmenanın oğlunun, bütün Perseylər üzərindəki hakimiyyətini biciliklə aradan qaldırmaq fikrinə düşdü. Hera kin-küdurətini üzə vurma-dan Zevsə dedi:

– Ey ulu ildirimsaçan, sən düz demirsən! Sən sözünü heç vaxt yerinə yetirməyəcəksən! Tanrıların sarsılmaz andına qəsəm qıl ki, Perseidlər nəslindən bu gün birinci doğulan bütün qohumlarının hökmdarına çevriləcək.

Yalan ilahəsi ata Zevsin ağlını başından çıxartdı və Heranı bicliyinə şübhəsi olmayan İldirimsaçan and içdi. Hera həmin andaca Olimpi tərk elədi və qızıl arabasını Arqosa sürdü. O, gəlib Arqosa çatan kimi Perseidanın tanrıllara tay arvadı Sfenelanın oğlunun dünyaya gəlməsini sürətləndirdi və həmin gün Persey nəslindən dünyaya bir zəif, xəstə uşaq gəldi. Bu, Sfenelanın oğlu Evrisfey idi. Hera tələsik Olimpə qayıtdı və bulud qovan Zevsə dedi:

— Ey İldirimsaçan Zevs, eşit məni! İndicə şanlı Arqosda Perseidlərin Sfenelasının Evrisfey adlı oğlu oldu. O bu gün doğulan ilk uşaqdı, buna görə də bütün Perseylər nəslinin üzərində hökmədarlıq eləməlidid.

Zevs kədərləndi; allah Heranın hiyləsini ancaq indi başa düşdü. Ağlinı başından alan yalan ilahəsi Ataya onun acığını tutdu; Zevs hirsli-hirsli ilahənin saçından yapışdı və götürüb Olimpdən yerə tulladı. O vaxtdan yalan ilahəsi Ata insanların arasında yaşayır.

Zevs Hera ilə sarsılmaz bir müqavilə bağladı: onun oğlu ömrü boyu Evrisfeyin hakimiyyəti altında olmalıdır. O, Evrisfeyin buyruğu ilə on iki ulu qəhrəmanlıq göstərməli və bundan sonra həm Evrisfeyin hakimiyyətindən azad olmalıdır, həm də ölməzlik qazanmalıdır. İldirimsaçan Zevs başa düşürdü ki, oğlunu çox təhlükələr gözləyir, buna görə də Afina – Palladaya tapşırıdı ki, Alkmenanın oğluna kömək eləsin. Sonralar oğlunun zəif və qorxaq Evrisfeyin qulluğunda durduğunu görən Zevs tez-tez kədərlənirdi. Amma Heraya verdiyi sözü poza bilmirdi.

Sfenelanın oğlu ilə eyni vaxtda Alkmenanın əkiz oğlu oldu: böyüyüն – Zevsin oğlunun adını Alkid, kiçiyin – Amfitrionun oğlunun adını isə İfikl qoydular. Alkid Yunanıstanın görkəmli qəhrəmanı idi. Sonradan onu kahin Herakl çağırırlılar. O bu adla məşhurlaşdı, əbədilik qazandı və Olimp tanrıları sırasına qəbul edildi.

Hera işıqlı dünyaya göz açdığını ilk gündən Heraklı izləməyə başladı. Günlərin bir günü Hera öyrəndi ki, Herakl qardaşı İfikllə birlikdə doğulubdu və bələkdə yatır. O, təzəcə doğulmuş qəhrəmanı məhv eləmək üçün iki ilan göndərdi. Gözlerini işıldada-işıldada ilanlar sürünen Alkmenanın otağına soxulanda şər qarışmışdı. Onlar sakitcə əkizlər yatan beşiyin yanına süründülər, balaca Heraklin bədəninə dolanıb onu boğmaq istəyirdilər ki, Zevsin oğlu oyandı. O xırda əllərini ilanlara sarı uzatdı, onların başından yapışdı elə möhkəm sıxdı ki, ilanlar boğulub öldülər. Alkmena dəhşət içində yatağından dik atıldı. Beşiyin yanındakı ilanları görən arvadlar bərkdən qışqırdılar, özlərini beşiyə sarı atdılar.

Arvadların qışqırığına yalın qılınclı Amfitrion özünü yetirdi. Adamlar beşiyin başına yığışmışdilar, onlar qeyri-adi bir möcüzə gördülər: bala-ca Herakl əlində iki nəhəng ilan tutmuşdu, boğulmuş ilanlar hələ də onun əlində zəif-zəif çapalayırdılar. Oğlunun gücündən heyrətə düşən Amfitrion kahin Tresiyani çağırıldı və körpənin gələcək taleyini soruşdu. Gələcəkdən xəbər verən kahin onun necə qəhrəmanlıq göstərəcəyini dedi və ömrünün sonunda uşağın əbədilik qazanacağını söylədi.

Alkmenanın böyük oğlunun gələcək şöhrətindən xəbər tutan Amfitrion onu əsl qəhrəmanlara layiq tərbiyə verdi. Amfitrion tekce Heraklin güclənməsinin qayğısına qalmırdı, o həm də uşağın təhsilinin qayğısını çəkirdi. Ona oxumaq, yazmaq, oxumaq və kifara çıalmاق öyrətdilər. Amma Herakl elmdə və musiqidə güləş, yay atmaq, silah oynatmaq sahəsindəki kimi uğurlar qazanmadı. Orfeyin qardaşı, musiqi müəllimi Lin tez-tez şagirdinə acıqlanırdı, hətta arabir onu cəzalandırırdı. Günlərin bir günü şagirdinin tənbəlliyyi onu haldan çıxartdı və dərsin ortasında ona əl qaldırdı. Əsəbiləşmiş Herakl kifaranı götürüb Linin başına çırpdı. Cavan Herakl gücünü hesablamamışdı. Kifara onun başına elə möhkəm dəydi ki, Lin yixılıb oldu. Adam öldürdüyüñə görə Herakl möhkəməyə çağırdılar. Alkmenanın oğlu özünü təmizə çıxararaq dedi:

– Axı hakimlərin ən ədalətlisi Radamant deyir ki, zərbəyə zərbəylə cavab vermək olar.

Hakimlər Herakla bəraət verdilər. Amfitrion belə hadisələrin olmacağına əmin deyildi, buna görə də Heraklı Kiferon meşəliyinə naxira göndərdi.

HERAKL FİVDƏ

Herakl Kiferon meşəliyində boy-a-başa çatdı və qüdrətli bir cavan oldu. Ucaboylu idi, başqalarından bir baş yuxarıda dururdu, gücdə hamını ötüb keçirdi. Hərbi hazırlıqla Herakla tay yox idi, kamandan və nizədən elə məharətlə istifadə edirdi ki, nişanı boşça çıxmırıldı. Herakl cavanlığında dağların zirvəsində yaşayan bir qorxunc Kiferon şirini öldürdü və dərisini soyub götürdü. Şir dərisini Herakl plas əvəzi qüdrətli çıyılınrinə salırdı. Şirin pəncələrini sinəsinə bənd elədi, başının dərisini isə dəbilqə kimi başına qoyurdu. Herakl Nemey meşəliyindən kökү ilə birlikdə çıxardığı və dəmir kimi möhkəm göyrüş ağacından özünə

nəhəng bir toppuz düzəldti. Herakla qılınçı Hermes, yay-oxu Apollon, qızıl zirehi Hefest bağışladı, onun geyimini isə Afinanın özü toxudu.

Herakl ərsəyə çatandan sonra Orhomena şahı Erqinin üzərində qə-ləbə çaldı. Fiv Erqin şaha hər il böyük xərac verirdi. O, döyüş vaxtı Erqini öldürdü, Orhomenanın üzərinə fivlərin verdiyi xəracdan iki dəfə artıq xərac qoydu. Buna görə də Fiv padşahı Kreont qızı Meqeranı ona ərə verdi və tanrılar Herakla bir-birindən göyçək üç oğul bəxş elədlər.

Herakl yeddi darvazalı Fivdə xoşbəxt həyat süründü. Amma ilahə Heranın Zevsin oğluna nifreti azalmamışdı. Hera onu dəhşətli bir xəs-təliyə düşçər elədi. Herakl ağlıni itirdi, onun başına hava gəldi. Qeyz-ləndiyi günlərin birində Herakl öz uşaqlarını da, qardaşı İfiklin uşaqlarını da öldürdü. Ağlı başına gələndən sonra Herakl dərin yasa batdı. İyronc qatilliyin günahından təmizlənəndən sonra Herakl Fivi tərk elədi və müqəddəs Delfə yollandı, tanrı Apollondan soruşmaq istəyirdi ki, nə edim. Apollon Herakla tapşırıdı ki, əcdadlarının yurdu Tirinfə yol-lansın və on iki il Evrisfeyin qulluğunda dursun. Letonun oğlu kahin-lərin diliylə bildirdi ki, Herakl Evrisfeyin tapşırığı ilə on iki ulu qəh-rəmanlıq göstərsə, əbədilik qazanacaq.

Herakl Tirinfde köç saldı və zəif qorxaq Efirisfeyə nökərçilik elə-məyə başladı. Evrisfey bu qüdrətli qəhrəmandan qorxurdu, buna görə də onu Mikenə buraxmırıldı. Zevsin oğluna bütün tapşırıqlarını Kopre-yin vasitəsi ilə çatdırıldı.

HERAKLIN QƏHRƏMANLIQLARI

NEMEY ŞİRİ

Birinci qəhrəmanlıq

Herakl Evrisfeyin birinci tapşırığını çox gözləmədi. O, Herakla Nemey şirini öldürməyi tapşırıdı. Tifondan və Exidnadan yaranmış bu şir çox nəhəng idi. Şir Nemey şəhəri ətrafında yaşayırıdı və şəhərin cəvarını xaraba qoymuşdu. Herakl Nemeyə gələn kimi şirin yuvasını axtarıb tapmaqdən ötrü dağlara yollandı. Qəhrəman gəlib dağların ya-macına çatanda günortaydı. Gözə canlı adam dəymirdi: nə çobanlar vardi, nə də əkinçilər. Azğın şirin qorxusundan hamı buralardan qaç-mışdı. Herakl dağların meşəlik yamaclarında, dərələrdə şirin yuvasını

çox axtardı; nəhayət günəş qərbə sarı əyilən vaxt Herakl zülmət bir dərədə yuvanı tapdı. Yuva iki çıxışlı nəhəng mağaradaydı. Herakl çıkış yollarından birinin ağzını daşla qapadı və oturub şiri gözləməyə başladı. Qaş qaralana yaxın yalından qıllar sallanan bədheybət şir göründü. Herakl yayı çəkdi, dalbadal şirə üç ox atdı, amma şirin dərisi elə qalınydı ki, oxlar şirə dəyib yerə düşdü. Şir hiddətlə nərildədi, onun nəriltisi göy gurultusu kimi dağları başına götürdü. Şir dərədə dayanmışdı və acığından par-par parıldayan gözləri ox atmağa ürək eləmiş adamı axtarırdı. Budur, şir Heraklı gördü və iri sıçrayışlarla qəhrəmanın üstünə yerdi. Heraklin toppuzu şimşek kimi çaxdı və ildirim güçüylə şirin başına dəydi. Dəhşətli zərbədən gicəllənmiş şir yerə sərildi. Herakl şirin üstünə atıldı, qüdrətli əlləriylə onun boynundan yapışib boğdu. Öldürdüyü şiri ciyinə atıb, Nemeyə qayıtdı. Zevsə qurban kəsdi, birinci qəhrəmanlığının şərəfinə Nemey oyunlarının əsasını qoydu. Herakl öldürüyü şiri Mikenə getirəndə Evisfeyin bədheybət şirə baxması ilə rənginin ağarması bir oldu. Miken şahı başa düşdü ki, Heraklda qeyri-insani güc var. O, Mikenin qapılarına yaxınlaşmayı Herakla qadağan elədi. Herakl qəhrəmanlığını təsdiq edən əşyalar götirəndə, Evisfey onlara hündür Miken divarlarından baxırdı.

LERNEY ƏJDAHASI

İkinci qəhrəmanlıq

Birinci qəhrəmanlıqdan sonra Evisfey Heraklı Lerney əjdahasını öldürməyə göndərdi. Bu bədheybətin bədəni ilan bədəniydi, doqquz əjdaha başı vardı. Nemey şiri kimi, bu əjdaha da Tifonla Exidnadan yaranmışdı. Əjdaha Lerna şəhərinin yaxınlığındakı bataqlıqda yaşıyirdi, yuvasından çıxırıcı, sürü-sürü naxırı məhv eləyirdi, ətrafi viran qoyurdu. Doqquz başlı əjdaha ilə vuruşmaq təhlükəli idi, çünkü onun doqquz başından biri ölməz idi. Herakl qardaşı oğlu İolay ilə yola düzəldi. Qəhrəman gelib Lerna şəhəri yaxınlığındakı bataqlığa çatdı. İolay arabanın yanında qoyub, özü əjdahanı axtarmağa yollandı. Əjdaha dörd yanını bataqlıq bürümüş mağarada yaşıyirdi. Herakl oxlarını qıqpırmızı qızartdı, dalbadal əjdahanın üstünə yağıdırmağa başladı. Heraklin oxları əjdahanı cinləndirdi. Əjdaha parlaq pulcuqlarla örtlü-müş bədənini qırılırla-qırılırla mağaradan sürünenü çıxdı. Nəhəng quyruğunun üstündə dik qalxdı və qəhrəmana hücuma hazırlaşdı, amma

Zevsin oğlu ayağını onun bədəninə dirəyib əjdahanı torpağa sıxdı. Əjdaha quyuğunu Heraklin ayaqlarına doladı və onu yıxmaga çalışdı. Qəhrəman isə sarsılmaz bir qala kimi yerindən tərpənmirdi və ağır toppuzunun zərbəsi ilə bir-bir onun başını qopardırdı. Toppuz havada qasırğa kimi viyıldayırdı; əjdahanın başları qopmuşdu, amma o hələ sağ idi. Əjdahanın hər qopan başının yerində ikisi yaranırdı. Ona kömək də gəldi. Bataqlıqdan bədheybət bir xərçəng sürünbüç çıxdı və qışqaclarını Heraklin ayaqlarına sancdı. Qəhrəman işi belə görüb İolayı köməyə səslədi. İolay bədheybət xərçəngi öldürdü, yaxınlıqdakı meşənin bir hissəsini yandırdı və yanmış ağac parçaları ilə Heraklin kəsib qopartdıği başların yerini yandırdı. Əjdaha yavaş-yavaş heydən düşürdü. Nəhayət, əjdahanın ölməz başı da bədənindən ayrıldı. Bədheybət əjdaha məğlub olmuşdu, üstünə iri bir qaya qoydu. Qəhrəman sonra əjdahanın bədənini yardı və oxlarını onun zəhərli ödünə batırdı. O vaxtdan Heraklin oxlarının yarası saqlamırdı. Herakl təntənəylə Tirinfə qayıtdı. Tirinfə onu Evrisfeyin yeni tapşırığı gözləyirdi.

STİMFAL QUŞLARI

Üçüncü qəhrəmanlıq

Evrisfey Herakla Stimfal quşlarını qırıb qurtarmağı tapşırırdı. Bu quşlar arvad şəhəri Stimfalon yan-yörəsini demək olar ki, bomboş səhərraya çevirmişdilər. Onlar adamlara və heyvanlara hücum edirdilər, onları mis caynaqları və dimdikləri ilə cirirdilər. Ən dəhşətlisi bu idi ki, quşların qanadları bərk tunçdan idi və şığıyanda onlara hücum eləyəni ox kimi yaralaya bilirdilər. Evrisfeyin bu tapşırığını yerinə yetirmək Herakl üçün yaman ağır idi. Cəngavər Afina – Pallada onun dadına çatdı. O, Herakla iki mis təbil verdi (təbilləri tanrı Hefest düzəltmişdi) və Herakla tapşırı ki, Stimfal quşlarının yuva qurduğu meşəlikdəki hündür təpənin üstünə qalxarsan və təbili döyücləyərsən, quşlar qanad ələmət göyə qalxanda isə oxla onların axırına çıxarsan. Herakl deyilən kimi də elədi. Təpənin üstünə qalxdı, təbili döyüclədi, elə qulaqbətrici cingilti qopdu ki, iri quş dəstələri meşənin üstüne qalxdılar və dəhşət içində onun başı üzərində dövrə vurmağa başladılar. Onlar ox kimi iti mil lələklərini yerə yağırdırlar, amma lələklər təpədə dayanmış Herakla dəymədi. Qəhrəman kamanını əlinə aldı və ölümçül

oxlarla quşları qırmağa başladı. Qorxuya düşmüş quşlar buludlardan yuxarı qalxdılar. Onlar Yunanıstandan uzaqlara – Ponta Evksin sahil-lərinə uçub getdilər və bir daha Stimpal tərəflərə qayıtmadılar. Evrisfeyin tapşırığını Herakl beləcə yerinə yetirdi və Tirinfə qayıtdı, qayıdan kimi də daha ağır bir qəhrəmanlıq dalınca yollandı.

KERİNEY XALLI MARALI

Dördüncü qəhrəmanlıq

Evrifsey bildirdi ki, Arkadidə Keriney xallı maral yaşayır, xallı maralı ilahə Artemida insanlara cəza kimi göndərmişdi. Xallı maral tarlaları viran qoymuşdu. Evrisfey Herakla tapşırdı ki, xallı maral tutsun və diri-dirı Mikenə gətirsin. Bu xallı maral dedikcə gözəl idi: buy-nuzları qızıldan, ayaqları isə misdən idi. Yorulmaq bilmədən Arkadii dağlarında və vadilərində külək kimi çapırdı. Herakl düz bir il xallı maralı izlədi. Xallı maral dağlardan, düzənlərdən keçirdi, dərələrdən hoppanırdı, üzüb çayları adlayırdı. Nəhayət, Herakl maral qova-qova gəlib şimala – soyuqlar ölkəsinə və İstra çayının mənsəbinə yetişdi. Xallı maral şimala çatıb dayandı. Qəhrəman onu tutmaq istədi, amma xallı maral sürüsüb onun əlindən çıxdı və ox kimi cənuba sarı götürdü. Qaçdı-qovdu yenidən başlandı. Herakl xallı marala bir də Arkadidə çatdı. Bu qədər qaçdı-qovdudan sonra da xallı maral heydən düşməmişdi. Ümidsizləşmiş Herakl boşça çıxmayan oxuna ol atdı. Qızıl buyuzlu maralı ayağından yaraladı qəhrəman onu ancaq yaralayandan sonra tutdu. Herakl ecazkar xallı maralı ciyninə atdı, Mikenə yollamaq istəyirdi ki, açıqlanmış Artemida qarşısına çıxdı və dedi:

– Herakl, məgər sən bilmirdinmi ki, bu xallı maral mənimdir? Sevimli xallı maralımı yaralamaqla məni niyə təhqir elədin? Məgər sən bilmirsənmi ki, mən təhqiri bağışlamıram? Yoxsa güman edirsən ki, sən qüdrətli Olimp allahlarından birisən?

Herakl qəşəng ilahənin qarşısında ehtiramla baş əydi və cavab verdi:

– Ey Letonun ulu qızı, məni qınama! Mən işıqlı Olimpdə yaşayan ölməz tanrıları heç vaxt təhqir eləməmişəm, cah-calallı nəzir verməklə səma tanrılarına həmişə ehtiramımı bildirmişəm, ildirimsaçan Zevsin

oğlu olsam da, heç vaxt özümü onlara tay saymamışam. Sənin xallı maralını öz iradəmlə qovmurdu, bu, Ebrisfeyin buyruğudu. Onun qulluğunda durmağı mənə tanrıların özləri tapşırıblar, buna görə də mən Ebrisfeyin sözündən çıxa bilmərəm!

Artemida Heraklin günahından keçdi. İldırımsaçan Zevsin oğlu Keriney xallı maralını sağ-salamat Mikenə gətirdi və Ebrisfeyə verdi.

ERİMANF QABANI VƏ KENTAVRLARLA DÖYÜŞ

Bəşinci qəhrəmanlıq

Misayaqlı xallı maral ovundan sonra Herakl çox dincəlmədi. Ebrisfey ona yeni tapşırıq verdi: Herakl Erimanf qabanını öldürməliydi. Bu qaban yaman güclüydü və Erimanf dağında yaşayırırdı. Psofis şəhərinin dörd bir yanını viran qoymuşdu. Qaban adamlara da Aman vermirdi, onları iri dişləri ilə öldürdü. Herakl Erimanf dağına yollandı. Yolüstü müdrik kentavr ona yaxşı bir qonaqlıq verdi. Qonaqlığın şirin yerində kentavr qəhrəmana hörmət eləmək üçün iri çaxır qabının ağzını açdı. Ecazkar çaxırın ötri uzaqlara yayıldı. Ətir başqa kentavrlara da çatdı. Folun çaxır qabını açması kentavrları möhkəm əsəbiləşdirdi. Çaxır tekcə Fola məxsus deyildi, bütün kentavrların malı idi. Kentavrlar Folun evinə cumdular, qəflətən onun və başına sarüşiqdan çələng qoymuş Heraklin üstüne atıldılar.

Herakl kentavrlardan qorxmadi. O, cəld yerindən dik atıldı və hücumla keçənlərin başına tüstülenən iri kösövlər yağırdı. Kentavrlar qaçmağa üz qoydular. Herakl onları zəhərli oxa tutub, Maleyə qədər təqib elədi. Kentavrlar Maleydə Heraklin dostu, müdrik kentavr Xironun evində gizləndilər. Herakl onların dalınca Xironun mağarasına soxuldu. Qəzəb içində kamani çəkdi, ox havada viyildayıb qəhrəmanın öz müəllimi Xironun dizinə sancıldı. Dostunu yaraladığını görən Herakl dərdə düşdü, onun yarasını yumağa və sarımağa tələsdi, amma heç kimin Xirona köməyi dəyə bilməzdi. Herakl bilirdi ki, əjdahanın ödü ilə zəhərlənmiş oxun yarası saqlamazdır.

Herakl dərin kədər içində Xironu tərk elədi və tezliklə Erimanf dağına çatdı. O, qorxunc qabani meşənin qalınlığında tapdı və qışqırıqla qorxudub cəngəllikdən çıxartdı. Herakl uzun müddət qabani təqib elədi,

nəhayət o, qabani dağın zirvəsindəki dərin qar olan yerə saldı. Qaban qarda ilişib qaldı. Herakl onun üstünə atıldı, ayaqlarını bağlayıb diri-dirı Mikenə apardı. Evrisfey nəhəng qabani gördü və görən kimi də qorxusundan iri bir tunc qabin içində gizləndi.

ŞAH AVGİNİN TÖVLƏSİ

Altıncı qəhrəmanlıq

Tezliklə Evrisfey Herakla yeni tapşırıq verdi. Herakl günəş allahı Heliosun oğlu, Elida şahı Avginin tövləsini peyindən təmizləməli idi. Günəş allahı oğluna saysız-hesabsız var-dövlət vermişdi. Avginin naxırının ucu-bucağı görünmürdü. Naxırda qar kimi ağ ayaqlı üç yüz öküz, rəngi sidon purpuru kimi qırmızı iki yüz öküz, qu quşu kimi ağappaq on iki öküz vardi. Bir öküz qeyri-adi gözəlliyilə ulduz kimi göz qamaşdırıldı. Herakl Avgiyə bildirdi ki, əgər şah mal-qarasının onda birini ona verərsə, tövlənin bir gün ərzində təmizləyər. Avgi bu şərtə razı oldu. Çünkü belə nəhəng tövləni bir günə təmizləməyin mümkünüyünə inanmırıldı. Herakl tövlənin iki qarşı divarını söküb iki çayı – Alfey və Peney çaylarını salamat qalmış divarların arasına yönəldi. Çayların gur suyu tövlənin bütün peyinini yuyub apardı. Sonra Herakl uçurduğu divarları yenidən hördü. İslimi qurtarib Avgidən vəd etdiyi bəxşisi istədi, lakin Avgi vədindən qaçıdı və Herakl Trinifə əliboş qayıtMALı oldu.

Herakl bu hərəkətinə görə Elida şahından dəhşətli intiqam aldı. Bir neçə ildən sonra Evrisfeyin köləliyindən qurtulub böyük bir qoşunla Elidaya hücum çəkdi. Qanlı döyüşdə qalib gəlib Avgini ölüməçən oxuya öldürdü. Qəlebəni bayram edən Herakl ordusunu yığdı, Pisa şəhərindən zəngin qənimət toplayıb Olimp allahlarına qurban verdi və Olimpiya oyunlarının əsasını qoydu. Oyunlar hər dörd ildən bir, Heraklin öz əliylə ilahə Afina-Palladanın şərəfinə saldığı zeytunlu düzdə keçirilirdi. Herakl Avginin bütün müttəfiqlərindən intiqam aldı. Pilos şahı Neleyin cəzası daha ağır oldu. Ordusuyla Pilosa gəlmış Herakl şəhəri tutub Neleyi və onun on bir oğlunu öldürdü. Hətta Neleyin oğlu Periklimen də qurtula bilmədi. Bu oğlana dəniz allahı Poseydon aslana, ilana və aria çevriləmək qabiliyyəti vermişdi. Periklimen aria çevriləb Heraklin gərdənəsinə qoşulmuş atın üstünə qonanda Herakl onu öldürdü. Yalnız Neleyin bir oğlu – Nestor sağ qaldı. Sonralar Nestor yunanlar arasında öz hünəri və müdrikliyilə şöhrət qazandı.

KRİT ÖKÜZÜ

Yeddinci qəhrəmanlıq

Evrisfeyin yeddinci tapşırığını yerinə yetirməkdən ötrü Herakl Yunanistanı tərk edib, Krit adasına yollanmağa məcbur oldu. Evrisfey Krit öküzü Mikenə göturməyi tapşırmışdı.. Bu öküzü Kritin padşahı Minosa yer yırğalayan Poseydon göndərmişdi; Minos öküzü Poseydona qurban kəsməliydi. Belə gözəl öküzü Minos Poseydona Qurban kəsmək istəmədi, o, öküzü naxıra ötürdü. Paseydonə özünün başqa öküzlərindən birini qurban kəsdi. Poseydonun Minosa acığı tutdu və bağışlaşlığı öküzə qızgınlıq göndərdi. Öküz adanın canına düşüb qabağına çıxan hər şeyi məhv edirdi. Herakl öküzü tutdu və əhliləşdirdi. Sonra öküzün belinə minib, dənizlə üzə-üzə Kritdən Peloponnesə keçdi. Herakl öküzü Mikenə götirdi, Evrisfey isə Poseydonun öküzünü öz naxırına qatmağa qorxdı və öküzü azadlığa buraxdı. Yenidən azadlığa çıxdığını duyan öküz Peloponnes boyu qaçaraq şimala üz tutdu, nəhayət, gəlib Marafon çölündəki Attikaya çatdı. Öküzü Attikada Afinalı qəhrəman Tesey öldürdü.

DİOMEDİN ATLARI

Səkkizinci qəhrəmanlıq

Krit öküzü əhliləşdirəndən sonra Herakl Evrisfeyin tapşırığı ilə Frakiyaya, bistonlar padşahı Diomedin yanına yollanmalı oldu. Diomedin elə gözəl və güclü atlarıvardı ki, iki göz istəyirdi tamaşasına dursun. Çidar bu atlara tab göturmirdi, buna görə də onları dəmir zəncirlə bordağa bağlamışdılar. Padşah Diomed atlarını adam eti ilə bəsləyirdi. Şəhərinə gəlib düşən qərib adamları padşah atların qabağına tullayırdı. Herakl öz adamları ilə Frakiya padşahının məmləkətinə gəlib çıxdı. O, Diomedin atlarını elə keçirdi və onları öz gəmisinə mindirib apardı. Diomed döyüşkən bistonları ilə sahildə Herakla yetişdi. Herakl atların keşiyini Hermesin oğlu Abderə tapşırıdı, özü isə Diomedlə döyüşə girişdi. Heraklin adamları az idi, amma Diomed məglub oldu və döyüşdə öldürüldü. Qalib Herakl gəmiyə qayıtdı. Gəlib gördü ki atlar

Abderini parçalayıblar. Abderin ölümü Heraklı dördə saldı. Herakl sevimli Abderin təntənəylə dəfn elədi, qəbrinin üstündə hündür bir təpə ucaltdı, yanında şəhər saldı və şəhərə Abder adını verdi. Herakl Diomedin atlarını Evrisfeyə gətirdi. Evrisfey isə atları buraxmağı əmr elədi. Atlar sıx meşəliklə örtülmüş dağlara qaçırlar, onları meşədə vəhşi heyvanlar parçaladılar.

Herakl Admetin yanında

Herakl Diomedin atlarını gətirməyə gedəndə dostu padşah Admetə baş çəkmək fikrinə düşdü, onsuza yolu Admetin hökmardarlıq elədiyi Fer şəhərinin yanından keçirdi.

Fer şəhərinin padşahının evində yas idi. Admetin arvadı Alkestida ölməliydi. Vaxtilə Apollonun xahişi ilə tale ilahələri, ulu Moyrlar müəyyənləşdirmişdilər ki, Admet ölümündən can qurtara bilər, amma ömrünün ən sonunda kimsə öz xoşuya padşahın əvəzinə Aidin zülmət səltənətinə getməlidir. Ölüm saatı yaxınlaşanda Admet qoca, əldəndildən düşmüş valideynlərindən xahiş elədi ki, onlardan biri onun əvəzində ölməyə razılıq versin, amma ata-ana razılaşmadı. Fer sakinlərinin heç biri padşah Admetin əvəzinə ölməyə razılıq vermədi.

İşı belə görən cavan, göyçək Alkestida öz həyatını sevimli ərinə qurban vermək fikrinə düşdü.

Həmin gün Admetin əvəzinə arvadı ölməyə hazırlaşırıldı. Arvad tərtəmiz yuyundu, matəm paltarını geyindi və bəzəklərini taxdı. Alkestida ailə ocağına yaxınlaşıb, evə xoşbəxtlik verən ilahə Qəstiyaya üz tutdu və ondan ailəsinə səadət dilədi.

Bədbəxt Admet iztirab çəkirdi:

– Həyatımın bütün sevincini sən özünlə aparırsan, Alkestida! – Admet qışqırıldı. – Bütün ömrü boyu sənin həsrətini çəkəcəm. Ey tanrılar, ey tanrılar, belə arvadı da adamın əlindən alarlar?

Alkestidanın səsi zorla eşidildi:

– Əlvida! Gözlərim əbədilik qapandı. Əlvida, övladlarım! Daha mən heç nəyəm. Əlvida, Admet!

– Oy, heç olmasa bircə dəfə də gözünü aç! Uşaqları tərk eləmə! Heç olmasa qoy mən də səninlə ölüm! – Admet göz yaşları içində qışqırıldı.

Alkestidanın gözləri yumuldu, bədəni soyudu və o, canını tapşırıldı. Təsəllisiz Admet cənazənin üstündə hönkür-hönkür ağlayır və tale-yindən şikayətlənirdi.

Admet dəbdəbəli dəfn mərasimi hazırlamağı tapşırıdı, səkkiz ay arvadların ən yaxşısı Alkestidaya ağlaşma qurdur. Bütün şəhər sakinləri bu mehriban məlikəni çox istəyirdilər, buna görə də hamı yasa batmışdı.

Alkestidanın cənazəsini məqbərəyə aparmağa hazırlaşırıldılar, elə bu vaxt Herakl şəhərə gəlib çıxdı. Herakl Admetin sarayına yollandı, sarayın qarşısında dostu ilə qarşılaşdı. Admet İldirimsaçan Zevsin oğlunu hörmətlə qarşıladı. Qonağını kədərləndirməmək üçün dərdini gizlətməyə çalışdı. Şənlik zamanı Herakl dostunun dərdli olduğunu hiss elədi və nökəri sorğuya tutdu, nəhayət nökər dile geldi:

– Ey yadelli, Admetin arvadı bu gün Aidin məmləkətinə gedibdi.

Herakl kədərləndi. Dostunun ailəsinin yasında başına sarmaşık çələngi qoyması və onun evində kef çəkməsi Heraklin qəlbini ağrıldı. Herakl qərara aldı ki, müsibətinə baxmayaraq onu qonaqpərvərliklə qəbul eləmiş Admetə minnətdarlığını bildirsin. Ölüm tanrıları Tanatın şikarını – Alkestidanı onun əlindən almaq fikrinə düşdü.

Herakl nökərdən Alkestidanın məqbərəsinin yerini öyrəndi və tələsik ora yollandı. O, məqbərənin arxasında gizləndi, gözləməyə başladı ki Tanat nə vaxt uçub gələcək və qəbrin yanındakı qurban qanından içəcək. Budur, Tanatın qara qanadlarının sədəsi eşidildi, qəbir soyuqluğu duyuldu; ölüm tanrıları, uçub məqbərənin yanına gəldi və acgözlükə do-daqlarını qurban qanına sixdi. Herakl pusqudan çıxdı və Tanatın üstünə atıldı. O, qüdrətli əlləriylə ölüm tanrısını qucaqladı və onların arasında dəhşətli bir mübarizə başladı. Herakl var gücünü toplayıb ölüm tanrısı ilə vuruşurdu. Tanat sümüklü əlləriylə Heraklin sinəsini basıb əzirdi, bumbuz nəfəsi onun üzünü yalayırdı, qanadlarından isə ölüm soyuqluğu axırdı. Nəhayət, İldirimsaçan Zevsin qüdrətli oğlu Tanatı məğlub elədi. O, ölüm tanrısını möhkəm-möhkəm sarıdı və azadlığının əvəzinə Alkestidanı həyatə qaytarmağı tələb etdi. Tanat Admetin arvadının həyatını Herakla bağışladı, ulu qəhrəman onu ərinin sarayına götürdü.

Admet isə arvadının dəfnindən qayıdır əvəzolunmaz ittiyə görə acı-acı ağlayırdı. Boşalmış sarayda bir qərar tuta bilmirdi. Hara getsin? Ölənlərə paxillığı tutur, həyata nifrət edirdi. Admet ölümü çağırırdı. Onun bütün xoşbəxtliyini Tanat oğurlayıb Aid məmləkətinə apardı. Ondan ötrü sevimli arvadını itirməkdən də ağır nə ola bilərdi? Admet təəssüflənirdi ki Alkestida onu ölməyə nahaq qoymadı, onları heç olmasa ölüm birləşdirərdi. Aid bir-birinin əvəzinə sədaqətli iki ruh qazanardı. Bu ruhlar Axerontu birlikdə üzüb keçərdilər. Kədərli Admet

qəflötən Heraklı qarşısında gördü. O, örtülü bir arvadın əlindən tutub gətirdi. Herakl Admetdən xahiş elədi ki, ağır mübarizədən sonra ələ keçirdiyi bu arvadı Frakiyadan gələnə kimi sarayında saxlasın. Admet razılıq vermedi; Herakldan xahiş elədi ki, arvadı başqasına tapşırınsın. Sevimli arvadını itirəndən sonra sarayında başqa arvad görmək Admet üçün ağırdı. Herakl xahişindən əl çəkmədi və hətta dedi ki, arvadı sara-ya onun özünün aparmağını istəyir. O, arvada toxunmağa Admetin nö-kərlərinə icazə vermedi. Nəhayət, Admet dostunun sözünü yerə sala bilmədi, arvadın əlindən tutdu ki, saraya aparsın, Herakl ona dedi:

– Admet, sən onu qəbul elədin! Necə qəbul eləmisən, eləcə də keşiyində dur! Sən indən belə deyə bilərsən ki, Zevsin oğlu sədaqətli dəstdu. Bir arvada bax! Sənin arvadın Alkestidaya oxşamır mı? Xiffət çəkdiyin bəsdi! Qoy həyat səni yenidən sevindirsin!

Admet arvadın örtüyünü qaldırıb:

– Ey ulu tanrılar, – qışkırdı, – bu ki mənim arvadım Alkestidadi! Yox-yox, bu onun kölgəsidə! Bu arvad sakitcə durubdu, dinib danışmır.

– Yox, bu kölgə deyil, Alkestidadi. Mən onu ruhlar hökmdarı Tanatla ağır döyüşdən sonra geri qaytarmışam. Alkestida tövbə qur-banları verməklə yeraltı tanrıların hakimiyətindən azad olana kimi susacaq, üç dəfə gecə gündüzü əvəz edənə kimi susacaq: yalnız bundan sonra danışacaq. İndisə əlvida, Admet! Xoşbəxt ol və atam Zevsin yarat-dığı qonaqpərəstlik adətinə həmişə əməl elə!

– Ey Zevsin ulu oğlu, sən həyatın sevincini mənə yenidən bəxş elədin! – Admet qışkırdı. – Sənə minnətdarlığımı necə bildirim? Qal, qonağım ol. Əmr edəcəm ki, bütün məmləkətimdə sənin qələbəni bayram eləsinlər, əmr edəcəm ki, tanırlara qurban kəssinlər.

Herakl Admetin sarayında qalmadı, o, Evrisfeyin tapşırığını yerinə yetirməliydi və onun üçün Diomedin atlarını tapmalıdır.

İPPOLİTANIN KƏMƏRİ

D o q q u z u n c u q ə h r ə m a n l i q

Heraklin doqquzuncu qəhrəmanlığı məlikə İppolitanın kəmərinin dalınca amazonkalar ölkəsinə səfəri oldu. Bu kəməri İppolitaya müha-ribə tanrışı Ares bağışlamışdı, məlikə bu kəməri amazonkaların üzə-

rindəki ağalığının nişanəsi kimi gəzdirirdi. İlahə Heranın kahinəsi, Evrisfeyin qızı Admeta bu kəmərin arzusuna düşməşdi. Onun arzusunu yerinə yetirmək üçün Evrisfey Heraklı kəmərin dalınca göndərdi. Zevsin oğlu balaca bir qəhrəmanlar dəstəsi toplayıb, gəmiylə uzaq səfərə çıxdı. Heraklin dəstəsi balacaydı, amma dəstədə məşhur qəhrəmanlar çox idi. Attika qəhrəmanı Tesey də onların arasındaydı.

Qəhrəmanları uzaq səfər gözləyirdi. Onlar Evkisinsk Pontasının ən uzaq sahillərinə gedib çıxmayıydılar. Amazonkaların dövləti və paytaxtı Femiskir orda yerləşirdi. Yolüstü Herakl cin atına mindi və həmin andaca Minosun oğlanları ilə davaya başladı. O, Parosun bir çox sakınlərini qırdı, bir çoxunu isə şəhərə qovub o vaxta kimi mühasirədə saxladı ki, şəhərdəkilər Heraklin hüzuruna səfir göndərilər və öldürülen yoldaşlarının əvəzinə iki nəfəri seçib götürməyi xahiş elədilər. Herakl şəhərin mühasirəsini açdı və öldürülənlərin əvəzinə Minosun iki nəvəsini – Alkeyi və Sfeneli özüylə götürdü.

Herakl Parosdan Miziyyuya gəldi, padşah Lik onu böyük qonaqpərvərliklə qarşılıdı. Qəflətən bebriklər Lik padşaha hücum elədilər. Herakl öz dəstəsi ilə bebriklərin bütün torpağını Likə verdi. Padşah Lik həmin ölkəni Heraklin şərəfinə Herakley adlandırdı. Herakl yola düzəldi və nəhayət, amazonkaların paytaxtı Femiskirə çatdı.

Zevsin oğlunun qəhrəmanlıqlarının şöhrəti amazonkalar ölkəsinə çoxdan çatmışdı. Buna görə də Heraklin gəmisi Femiskirə yaxınlaşanda məlikələri başda olmaqla bütün amazonkalar onu qarşılamağa çıxdılar. Onlar yoldaşlarından ölməz tanrıları kimi seçilən Zevsin ulu oğluna heyrətlə baxırdılar. Məlikə İppolita Herakldan soruşdu:

– Zevsin şöhrəti oğlu, bizim Şəhərə gəlməkdə xeyir ola? Əmin-amanlıqla gəlmisən, yoxsa mühabibəylə?

Herakl məlikəyə cavab verib dedi:

– Məlikə, coşqun dənizlər keçib, mən bura qoşunumla öz xoşuma gəlməmişəm; məni bura Mikenin hökməndəri Evrisfey göndəribdi. Evrisfeyin qızı Admeta tanrı Aresin sənə bağıışladığı kəmərin arzusuna düşübdü. Evrisfey mənə tapşırıb ki, kəməri ələ keçirim.

Heraklı boş qaytarmağa İppolitanın ürəyi gəlmədi. Məlikə kəməri öz xoşyla ona verməyə hazır idi, amma Hera nifrət elədiyi Heraklı aradan götürmək məqsədindən əl çəkməmişdi, buna görə də amazonka cildinə girib kütłəyə qarışdı və cəngavər amazonkaları Heraklin üstünə qaldırmağa çalışdı.

Hera amazonkalara dedi:

– Herakl yalan danişır, o, bura bəd niyyətlə gəlibdi: sizin məlikəniz İppolitani qaçırmaq və kəniz evinə aparmaq istəyir.

Amazonkalar Heraya inandılar. Onlar yaraqlarını götürüb, Heraklın qoşununa hücum elədilər. Amazonkaların qoşununun önündə külək kimi sürətli Aella gedirdi. Aella qasırğa kimi Heraklin üstünə həmləyə keçdi. Qəhrəman həmləni dəf elədi,

Amazonka qaçmağa üz qoydu.

Herakl özünü Aellaya yetirdi və parıldayan qılıncını endirdi. Amazonka Protoya da döyüsdə həlak oldu. Heraklin yeddi yoldasını, yeddi qəhrəmanı öz əliylə öldürdü, amma Protovanın özü də Zevsin oğlunun oxundan canını qurtara bilmədi. Heraklin üstünə bir dəfəyə yeddi amazonka hücum elədi: onalrin hamısı Artemidanın yol yoldaşları idi: nizə ilə vuruşmaqdə onların tayı-bərabəri yox idi. Amazonkalar qalxanlarının arxasında daldalanıb nizələrini Heraklin üstünə yağırdırlar, amma nizələr yanından ötüb keçdilər. Qəhrəman onların hamısını top-puzu ilə şil-küt elədi: yarpaqları parıldıya-parıldıya amazonkalar bir-birinin dalınca yerə sərildilər. Qoşunun sərkərdəsi Melanippanı isə Herakl Antipopyla birlikdə əsir aldı. Qorxunc amazonkalar məglub oldular, onların qoşunu qaçmağa üz qoydu, amazonkaların bir çoxunu təqib edən qəhrəmanlar öldürdülər. Amazonkalar Heraklla barışdırılar. İppolita qüdrətli Melanippanın əsirlidən azad olması üçün kəmərini verdi. Antipopanı isə qəhrəmanlar özləri ilə apardılar. Herakl amazonkani cəsurlığuna görə Teseyə bağışladı. İppolitanın kəmərini Herakl beləcə ələ keçirdi.

Herakl Laomedontun qızı Hesionanı azad edir

Amazonkalar ölkəsindən qayıdan baş Herakl Troyaya gəlib çıxdı. Onlar şəhərin yaxınlığında sahilə yanala zaman qəhrəmanlar ağır bir mənzərənin şahidi oldular. Baxıb gördülər ki, Troya padşahı Laomedontun göyçək qızı Hesiona dəniz sahilindəki qayaya zəncirlənibdi. Hesionanı da Andromeda kimi dənizdən çıxan əjdaha parçalamalıydı. Laomedont Troya divarlarının haqqını Poseydona və Apollona verməkdən imtina elədiyi üçün Poseydon bu əjdahanı padşahi cəzalandırmağa göndərmişdi. Zevsin əmrinə görə, hər iki tanrı padşaha qulluq eləməliyidilər, məğrur Laomedont hədə-qorxu gəlmışdı ki, divarların

haqqını tələb eləsəniz, qulaqlarınızı kəsəcəm. Əsəbiləşmiş Apollon onun bütün məmləkətinə dəhşətli bir azar göndərmişdi, Poseydon isə Troyanın ətrafinı xarabazara çevirən əjdahanı göndərmişdi. Laomedont qızının həyatını qurban verməklə ölkəsini dəhşətli bələdan qurtara bilərdi. İstəməsə də qızı Hesionanın dəniz sahilindəki qayaya zəncirləməli olmuşdu.

Herakl bədbəxt qızı görüb onu azad eləmək fikrinə düşdü, əvəzin-də Laomedontdan ildirimsaçan Zevsin Troya şahının oğlu Hanimedin yerinə girov kimi verdiyi atları istədi. Hanimedi nə vaxtsa Zevsin qar-talı uğurlayıb. Olimpə aparmışdı. Laomedont Heraklin tələbini qəbul elədi. Herakl toroyalılara tapşırı ki, dəniz sahilində təpə düzəltsinlər, təpə hazır olandan sonra qəhrəman onun arxasında gizləndi. Herakl təzəcə gizlənmişdi ki əjdaha dənizdən çıxdı, iri boğazını ayırib Hesio-naya həmlə etdi. Qəhrəman nərə çəkib təpənin dalından çıxdı və ikiüzlü qılıncını əjdahanın sinəsinə batırdı. Herakl Hesionanı azad elə-di və Laomedontdan şərtləşdikləri mükafatı tələb elədi. Padşah ecazkar atları əldən vermək istəmədi, atları Herakla vermədi, hətta hədə-qorxuya onu Troyadan da qovdu. Herakl acığını içinə salıb, Laomedontun məmləkətini tərk elədi. Yalançı padşahdan indi intiqam ala bil-məzdi, həm qoşunu az idi, həm də Troyanın qalaları alınmaz idi.

Troyanın uzun müddət mühasirədə saxlamağa Heraklin imkanı yox idi. O, İppolitanın kəmərini Mikenə aparmağa tələsirdi.

HERİONUN İNƏKLƏRİ

O n u n c u q e h r e m a n l i q

Herakl amazonkalar ölkəsinə səfərdən qayıdandan bir az sonra yeni qəhrəmanlıq dalınca yollandı. Evrisfey ona tapşırı ki, Xarisaoranın və Okeanid Kalliroinin oğlu nəhəng Herionun naxırını Mikenə gətirsin. Heraklı uzaq yollar gözləyirdi. O, dünyanın qərb qurtaracağına, qürub vaxtı günəş tanrısi Heliosun göydən enəcəyi yerə getməliydi. Herakl tək-tənha yola düzəldi, Afrikadan, Liviyanın bomboş səhralarından, vəhşi barbarların ölkəsindən keçdi və nəhayət, dünayının qurtaracağı-na gəlib çatdı. O, buradakı dar dəniz boğazının hər iki tərəfində qəh-rəmanlığının əbədi abidəsi kimi iki nəhəng daş qüllə ucaldı.

Herakl bozumtul Okeanın sahillərinə çatana kimi çox gəzib dolaşdı. Qəhrəman fikirli-fikirli Okeanın dalğaları əbədi səs-küy salan sahildə oturdu. Herionun naxırını otardığı Erifey adasına necə gedib çıxmalo? Gün batmaq üzrəydi. Budur Okeanın sularına enən Heliosun arabası göründü. Heliosun parlaq şüaları Heraklin gözlərini qamaşdırıldı və onu düzülməz, yandırıb-yaxan bürkü bürüdü. Herakl hirsli-hirsli dik atıldı və qorxunc kamanına əl atdı; amma Helios açıqlanmadı, qəhrəmana baxıb mehbəncasına gülümsədi: Zevsin oğlunun qeyri-adi cəsarəti onun xoşuna gəldi. Helios Herakla məsləhət gördü ki, Erifeyə qızıl qayıqda üzüb getsin. Günəş tanrısının özü her axşam atıyla, arabaşıyla bu qayıqda dünyanın qərbindən şərq tərəfindəki qızıl sarayına gedirdi. Qəhrəman cəsarətlə qızıl qayığa atıldı və tezliklə Erifeyin sahillərinə yetişdi. O, adaya qədəm qoyar-qoymaz ikibaşlı köpək Orfo onun iyini aldı və hürə-hürə qəhrəmana cumdu. Herakl ağır toppuzunun bir zərbəsi ilə köpəyi gəbərtdi. Herionun naxırını təkcə Orfo qorurdu. Herakl Herionun çobanı nəhəng Evritonla da döyüşməli oldu. Heliosu qızıl qayığının dayandığı sahilə sarı qovdu. Herion inəklərin böyürtüsünü eşitdi və naxırbaş çəkməyə yollandı. Baxıb gördü ki, köpək Orfo və nəhəng Efriton öldürülübdü, naxır oğrusunun dalınca düşdü, sahilde özünü ona çatdırıldı. Herion yırtıcı bir nəhəng idi; onun üç bədəni, üç başlı, altı əli və altı ayağı vardı. O, döyüş vaxtı üç qalxanla müdafiə olunurdu, eyni vaxtda düşmənin üstünə üç iri nizə atırdı. Afina-Pallada Heraklin hoyuna yetdi. Herakl Herionu görən kimi ölüm gətirən oxuya onu nişan aldı. Ox Herionun başlarından birindəki gözüne sancıldı. Birinci oxun dalınca ikinci, sonra isə üçüncü ox yaydan çıxdı. Herakl toppuzunu hiddətlə yellədi və şimşək kimi Heriona ilişirdi, üçbaşlı nəhəng tırtap yerə sörildi. Herakl Heliosun qızıl qayığında Herionun inəklərini Erifeydən gətirdi və Heliosun qayığını özüne qaytardı.

Qabaqda onu hələ çox çətinliklər gözləyirdi. İnəkləri Mikenə çatdırmaq lazımdı. Herakl inəkləri İspaniyadan, Pireney adalarından, Qalliyadan, Alpdan, İtaliyadan keçirib aparındı. İtaliyanın cənubunda, Requim şəhəri yaxınlığında inəklərin biri naxırdan ayrıldı və boğazdan keçib Siciliyaya üz tutdu. Poseydonun oğlu Eriks padşah inəyi gördü və naxırına qatdı. Herakl uzun müddət inəyi axtardı. Nəhayət, tanrı Hefestdən xahiş elədi ki, naxırın keşiyini çəksin, özü isə Siciliyaya getdi və öz inəyini Eriks padşahının naxırında tapdı. Padşah inəyi Herakla vermək istəmirdi; gücünə arxayınlaşmış Heraklı təkbətək dö-

yüşə çağırdı. İnək qalibə çatırdı. Eriks Herakl kimi rəqibin öhdəsindən gələ bilməzdi. Zevsin oğlu padşahı qucaqlayıb möhkəm-möhkəm sıxdı və boğdu, inəyi qabağına salıb naxırə qayıtdı və yoluna davam elədi. İony dənizinin sahilində məlikə Hera naxırə qızgınlıq göndərdi. Qızışmış inəklərin hərəsi bir tərəfə dağıldı. Çox əziyyətdən sonra Herakl inəklərin böyük qısmını bir də Frakiyada bir yerə yığa bildi və nəhayət, naxırı qovub Mikenə gətirdi. Evrisfey isə inəklərin hamısını ilahə Heraya qurban kəsdi.

HERBER

O n b i r i n c i q ə h r ə m a n l ı q

Herakl Tirinfə təzəcə qayitmişdi ki, Evrisfey onu yenidən qəhrəmanlıq dalınca göndərdi. Bu, Heraklin Evrisfeyin qulluğunda göstərməli olduğu on birinci qəhrəmanlıq idi. O, Aidin zülmət, dəhşətlərlə dolu yeraltı dünyasına düşməliydi və yeraltı şahlığın keşikçisi, qorxunc köpək Herberi Evrisfeyə göturməliydi. Herberin üç başı vardı, boynunda ilanlar qırılırdı, quyuğundan iri ağızlı əjdaha başı sallanırdı. Herakl Lakoniyaya yollandı və Tenardakı zülmət uçurumdan yeraltı şahlığın qaranlığına endi. Herakl Aid şahlığının qapısına çatdı, baxıb gördü ki, Tesey və Fessali padşahı, Perifoya qəhrəmanı qayaya mixlanmışdır. Onlar Aidin arvadı Persefonanı qaçırmaga cəhd göstərmişdilər, buna görə də tanrılar onları cəzalandırmışdı. Tesey Herakla yalvardı:

– Ey, Zevsin ulu oğlu, məni azad elə! Sən ki mənim əzablarımı görürsən! Məni bu əzablardan ancaq sən qurtara bilərsən!

Herakl əlini Teseyə sarı uzatdı və onu azad elədi. O, Perifoyanı da azad eləmək istəyirdi, elə bu vaxt yer tərpəndi və Herakl başa düşdü ki, tanrılar Perifoyanın azadlığını istəmirlər. Herakl tanrıların iradəsinə tabe oldu və əbədi gecənin zülmətində yoluna davam elədi. Heraklı yeraltı padşahlığa tanrıların carrotsı, ölmüş ruhların bələdçisi Hermes gətirdi, Zevsin sevimli qızı Afina-Pallada isə qəhrəmanı müşayiət edirdi. Herakl Aid padşahlığına daxil olanda ölülərin kölgələri dəhşət içində pərən-pərən düşdülər. Heraklı görəndə təkcə qəhrəman Mele-aqrın kölgəsi qaçmadı. O, Zevsin oğluna üz tutub yalvardı:

– Ey ulu Herakl, Dostluğumuz naminə səndən bir xahişim var: yetim bacım, qəşəng Deyaniraya yazığın gəlsin! Mən öləndən sonra arxasız qalıbdı. Ulu qəhrəman, onunla evlən, onun havadarı ol!

Herakl söz verdi ki, dostunun xahişini yerinə yetirəcək və Hermesin dalınca yoluna davam elədi. Qəflətən qorxunc Horqona Meduzanın kölgəsi Heraklin qarşısına çıxdı, mis əllərini hiddətlə irəli uzatdı və qızıl qanadlarını çırpdı, başındakı ilanlar tərpənişdilər. Qorxmaz qəhrəman qılıncına əl atdı, amma Hermes onu dayandırdı:

– Herakl, qılıncı əl atma! Axı bu, boş bir kölgədi! Bu kölgə sənin üçün qorxulu deyil!

Herakl yol boyu bir çox dəhşətlər gördü, nəhayət, gəlib Aidin hüzuruna yetişdi. Ölülər padşahlığının hökmədarı və arvadı Persefona İldirimsaçan Zevsin zülmət və kədər padşahlığına düşən oğluna məftunluqla baxırdılar. Herakl əzəmətlə və sakitcə Aidin taxt-tacının qarşısında dayanmışdı, nəhəng toppuzuna söykənmişdi, şir dərisini ciyinə salmışdı, kamanını ciyinə taxmışdı. Aid Zevsin oğlunu lütfkarlıqla qarşıladı və günəş işığını tərk edib, zülmət padşahlığına gəlməsinin səbəbini soruşdu. Herakl Aidin qarşısında baş əyib cavab verdi:

– Ey ölürlər ruhunun hökmədarı ulu Aid, xahişim səni açıqlandırmاسın! Özün bilirsən ki, mən sənin padşahlığına öz xoşumla gəlməmişəm, öz iradəmlə sənə ağız açmırəm. Ey hökmədar Aid, icazə ver sənin üçbaşlı köpəyini Herberi Mikenə aparım. Bunu mənə Evrisfey əmr edibdi, işıqlı Olimp allahlarının buyruğu ilə mən ona qulluq edirəm.

Aid qəhrəmana cavabında dedi:

– Zevsin oğlu, mən sənin xahişini yerinə yetirəcəm, amma sən gərək Herberi silahsız ram edəsən. Ram eləsən, onu Evrisfeyə aparmağınə icazə verəcəm.

Herakl yeraltı padşahlıqda uzun müddət Herberi axtardı. Nəhayət o, köpəyi Axerontun sahilində tapdı. Herakl Herberin boynunu əlinə keçirdi. Aidin köpəyi hiddətlə uladı: onun ulaması bütün yeraltı padşahlığı başına götürdü. Köpək gücəndi ki, Heraklin əlindən çıxsın, amma qəhrəmanın qüdrətli əlləri Herberin boynunu daha möhkəm sıxırdı. Əjdaha başlı Herber quyruğunu Heraklin ayağına doladı, dişlərini onun bədəninə batırdı, amma bunlar əbəs cəhd idi. Qüdrətli Herakl Herberin boynunu daha möhkəm sıxırdı. Nəhayət, Aidin gicəllənmiş köpəyi qəhrəmanın ayaqlarına düşdü. Herakl köpəyi ram edib, zülmət padşahlığından Mikenə apardı. Herber gün işığından qorxuya düşdü, onu soyuq tər basdı, köpəyin üç ağızından torpağa zəhərli köpük töküldü, bir damcı köpük tökülen yerdə zəhərli otlar bitirdi.

Herakl Herberi Mikenin divarları öünüə gətirdi. Qorxunc köpəyi görən kimi qorxaq Evrisfeyi dəhşət büründü. Az qala Heraklin ayağına düşüb yalvardı ki köpəyi geri Aidin padşahlığına aparsın. Herakl onun xahişini yerinə yetirdi və qorxunc keşikçisini Aidin özünə qaytardı.

HESPERİDİN ALMALARI

O n i k i n c i q e h r e m a n l i q

Evrifseyə qulluq elədiyi vaxtlar Heraklin ən çətin qəhrəmanlığı sonuncu, on ikinci qəhrəmanlığı oldu. O, göy qübbəsini ciynində saxlayan titan Atlasın yanına yollanmalı və Atlasın qızları Hesperidlərin baxdığı bağdan üç qızıl alma gətirməliydi. Almalar qızıl ağacda bitirdi. Almani torpaq ilahəsi Geya Zevslə Heranın toy gününə pay kimi yetirmişdi. Bu qəhrəmanlığı göstərmək üçün əvvəl-əvvəl Hesperidin bağının yolunu öyrənmək lazımdı. Hesperidlərin bağını gözlərini yummayan əjdahalar qoruyurdular.

Hesperidlərə və Atlassa aparan yolu heç kim bilmirdi. Herakl Asiyani və Avropanı çox gəzib dolaşdı, əvvəllər Herionun inəklərinin dalınca getdiyi vaxt keçdiyi bütün ölkələrdən adladı; hər yerdə Herakl Hesperidin bağlarının yolunu soruşurdu. Herakl dünyanın şimal qurraçağına, Eridana çayının sahilinə gəlib çatdı. Eridana çayının sahilində pərilər Zevsin oğlunu ehtiramla qarşıladılar və Hesperidin bağının yolunu öyrənməyi məsləhət verdilər. Gələcəkdən xəbər verən dəniz qocası Nerey dənizdən sahilə çıxhaçıxdı Herakl onun başının üstünü kəsdiydi və Hesperidlərin yolunu öyrənməliydi; Nereydən başqa heç kim bu yolu tanımırı. Herakl uzun müddət Nereyi axtardı. Nəhayət, qəhrəman onu dəniz sahilində tapdı. Herakl dəniz tanrısının üstünə hücum elədi. Dəniz tanrısi ilə vuruşmaq çətin idi. Heraklin dəmir ağuşandan xilas olmaq üçün Nerey müxtəlif cildlərə girdi, amma qəhrəman onu buraxmadı ki, buraxmadı. Nəhayət o, yorulub əldən düşmüş Nereyin əl-qolunu bağladı, azadlığa çıxməq üçün dəniz tanrısi Hesperidlərin bağına gedən yolu sərrini açıb Herakla deməli oldu. Zevsin oğlu sərrı biləndən sonra dəniz qocasını buraxdı və uzaq səfərə yola düşdü.

Yenidən onun yolu Liviyadan düşdü. Herakl Liviyada dəniz tanrısi Poseydonun və torpaq ilahəsi Geyanın oğlu, nəhəng Anteylə rastlaştı.

Antey yolcuların hamısı ilə güləşirdi və güləşdə yendiklərinin hamısını qəddarcasına öldürdü. Nəhəng Herakl da güləşə çağırıldı. Güləş vaxtı nəhəngin hardan güc aldığıının sırını öyrənməli təkbətək güləşəndə onu məğlub etmək mümkün deyildi. Sırr bundaydı: Antey gücünün tü-kəndiyini hiss eləyəndə, torpağı, anasına toxunurdu, bununla da onun gücü təzələnirdi. O, gücü anasından, torpağın ulu ilahəsindən alırdı. Anteyin ayağını yerdən üzüb göyə qaldıran kimi onun gücü tükənirdi.

Herakl uzun müddət Anteylə güst tutdu, bir neçə dəfə onu yerə yıxdı, amma bununla da Anteyin gücü daha da artırdı. Güləş vaxtı Herakl qəflətən Anteyi havaya qaldırdı. Geyanın oğlunun gücü tükəndi və Herakl onu boğdu.

Herakl yoluna davam elədi və gəlib Misirə yetişdi. Yol yorğunu Herakl Nil çayının sahilindəki xırda meşəliyin kölgəliyində uzanıb yatdı. Poseydonun və Epafin qızı Lisianassın oğlu, Misir padşahı Busiris şirin-şirin yatan Herakl gördü. O, Heraklı Zevsə qurban vermək istəyirdi. Yeddi il idi ki, Misirdə məhsul olmurdu. Gələcəkdən xəbər verən kiprli Frasi demişdi ki, əger Busiris hər il Zevsə bir qəribi qurban kəssə, qıtlıq aradan qalxacaq. Busiris əmr elədi ki, gələcəkdən xəbər verən Frasini tutsunlar və birinci onu qurban kəsmişdi. O vaxtdan qəddar padşah Misirə gələn bütün qəribləri İldırımsaçana qurban verirdi. Heraklı qurbangaha gətirdilər, amma ulu qəhrəman kəndirləri qırdı və elə qurbangahdaca Busirisin özünü və oğlu Amfidamantı öldürdü. Misirin qəddar padşahı beləcə cəzalandırıldı.

Herakl ulu titan Atlasın durduğu yerə, dünyanın son ucuna gedib çıxanacaq yolüstü çox təhlükələrlə qarşılaşdı. Qəhrəman göy qübbəsinə ciyinlərində saxlayan qüdrətli titana heyvətlə baxdı.

– Ey ulu titan Atlas! – deyə Herakl ona üz tutdu. – Mən Zevsin oğlu Heraklam. Məni sənin yanına qızılla dolu Mikenin padşahı Evrisfey göndəribdi. Evrisfey əmr edib ki, sənin Hesperid bağındaki qızıl ağacda bitən üç qızıl almanın ələ keçirim.

Atlas cavab verdi:

– Zevsin oğlu, mən sənə üç alma verərəm, mən alma dalınca gedib gələnə kimi sən mənim yerimdə durmalısan və göy qübbəsini ciyində saxlamalısan.

Herakl razılaşdı. O, Atlasın yerinə keçdi. Zevsin oğlunun ciyininə qeyri-adi bir güc düşdü. O, bütün gücünü topladı və göy qübbəsini saxladı. Ağırlıq Heraklin qüdrətli ciyinlərini dəhşətli dərəcədə sıxırdı.

O, göy qübbəsinin ağırlığından əyildi, onun əzələləri dağ kimi şişdi, gərginlikdən bədənini tər basdı, amma qeyri-insani güc və Afinanın köməyi Herakla Atlas üç alma ilə geri qayıdانا kimi göy qübbəsinin ciyinlərində saxlamağa imkan verdi. Atlas geri qayıdıb dedi:

– Herakl, bu da sənin üç alman; istəyirsən almaları Mikenə mənim özüm çatdırım, amma mən gələnə kimi sən göy qübbəsinə saxla; qayıdıb yenidən öz yerimə keçərəm.

Herakl Atlasın biciliyini başa düşdü, başa düşdü ki, titan özünün bu ağır yükündən birdəfəlik azad olmaq istəyir, buna görə də biciliyə qarşı biclik işlətdi.

– Yaxşı, Atlas, mən raziyam! – Herakl cavab verdi. – Amma imkan ver, mən özümə bir yasdıqca düzəldim, göy qübbəsinin ağırlığı çox in-citməsin deyə ciyinimə qoyum.

Atlas yenidən öz yerinə keçdi və ciyinlərini göy qübbəsinin ağırlığının altına verdi. Herakl isə yay-oxunu, toppuzunu və qızıl almaları götürdü və dedi:

– Əlvida, Atlas! Sən Hesperid almalarının dalınca gedənə kimi mən göy qübbəsinə ciyinimdə saxlamışam, amma göyün bütün ağırlığını ciyinlərimdə əbədi saxlamaq istəmirəm.

Herakl sözünü bitirib titandan ayrıldı. Atlas əvvəlki kimi göy qübbəsinə ciyinində saxlamalı oldu. Herakl geri qayıtdı və almaları Evrisfeyə verdi. Evrisfey almaları Herakla, Herakl isə öz hamisi, Zevsin qızı Afina-Palladaya bağışladı. Afina almaları Hesperidlərə qaytardı ki, almalar əbədi onlarda qalsın.

On ikinci qəhrəmanlığından sonra Herakl Evrisfeyin qulluğundan azad oldu. O, yeddi darvazalı Fivə qayıda bilərdi. Amma Fivdə Herakl çox qalmadı. Onu yeni qəhrəmanlıqlar gözləyirdi. O, arvadı Meqerani dostu İolaya ərə verdi, özü isə yenidən Tirinfə yollandı.

Onu təkcə qələbələr gözləmirdi. Heraklın ağır müsibətləri də olurdu, çünki ilahə onu əvvəlki kimi təqib edirdi.

AFİNA-PALLADA

İlahə Afina-Palladanı Zevsin özü doğubdu. İldirimsaçan Zevs bildirdi ki, ağıl ilahəsi Metisin iki uşağı olacaq, kızı Afina və qeyri-adi dərəcədə ağıllı, güclü oğlu. Tale ilahələri Moyrlar Zevsə dedilər ki, ilahə Metisin oğlu səni taxtdan salacaq və dünya ağılığını əlindən alacaq. Zevs qorxuya düşdü. Moyrların dedikləri qorxunc taledən qaçmaq üçün Zevs ilahə Metisi şirin dillə yuxuya verdi, kızı Afina doğulmamışdan qabaq onu uddu. Bir müddətdən sonra Zevsin dəhşətli baş ağrıları başladı. Oğlu Hefesti çağırıldı, başındakı dözülməz ağrılarından və səs-küydən can qurtarmaq üçün başını parçalamağı tapşırıldı. Hefest baltanı yellədi, güclü zərbə ilə Zevsin kəlləsini dağdı. İldirimsaçanın başından qüdrətli cəngavər ilahə Afina-Pallada çıxdı. Yaraqlı-yasaqlı, par-par parıldayan dəbilqədə, nizədə və qalxanda gəlib heyrətə düşmüş tanrıların qarşısında dayandı. Afina parlaq nizəsini müdhiş şəkildə fırlatdı. Onun nərəsinin səsi göylərə çatdı və Olimpi lərzəyə saldı. Gözəl, əzəmətli, ilahə tanrıların qarşısında dayanmışdı. Afinanın mavi gözlərindən müdriklik yağırdı, bu cəngavər qızdan ilahi bir gözəllik saçırıldı. Tanrılar atası Zevsin başından doğulmuş sevimli qızını, şəhərlərin hamisini, müdriklik və ağıl ilahəsini, yenilməz cəngavər Afina-Palladanı vəsf elədiler.

Afina yunan qəhrəmanlarına himayəçilik göstərir, onlara müdrik məsləhətlər verir və onları təhlükədən xilas edirdi. O, şəhərləri, qalaları, qala divarlarını qoruyur, müdriklik və ağıl verir, adamlara incəsənət və peşə öyrədir. Yunan qızları əl işləri öyrətdiyinə görə Afinaya hərəkət edirdilər. Adamlar və tanrılar toxuculuq sənətində Afina ilə yarışa bilmirdi. Bu işdə onunla yarışa girməyin təhlükəli olduğu hamiya bəlli idi, toxuculuq peşəsində Afinanı kölgədə qoymaq istəyən İdmənanın qızı Araxnanın aqibətini hamı yaxşı bilirdi.

ARAXNA

Araxna öz sənəti ilə bütün Lidiyada şöhrət qazanmışdı. Tmola yamaclarından və Paktola sahillərindən tez-tez pərilər yığışib gəlir, onun işinin tamaşasına dururdular. Araxna saplardan dumana oxşar, hava kimi şəffaf parça toxudu. Toxuculuq işində işıqlı dünyada tayı-bərabərinin olmadığından fəxr edirdi. Günlərin bir günü Araxna səsləndi:

– Mənimlə yarışmağa qoy Afina-Palladanın özü gəlsin! Məni yenə bilməz, onunla yarışmaqdan qorxmuram.

Budu, Afina çallaşmış, donqar, əsasına söykənən qarı cildində gəlib Araxnanın qarşısında dayandı və dedi:

– Araxna qocalıq özüylə təkcə yamanlığı aparmır, illər həm də təcrübəni artırır. Məsləhətimə qulaq as: peşədə ancaq adamları ötmə-yə çalış. İlahəni yarışa çağırma. Dikbaşlığına görə, acizanə şəkildə ondan üzr istə. İlahə dua eləyənlərin günahından keçir.

Araxna nazik ipliyi əlindən saldı, gözləri qeyzlə parladı qorxub-çəkinmədən cavab verdi:

– Sənin dərrakən yoxdu, qarı. Qocalıq səni ağıldan məhrum eleyib. Belə öyüd nəsihəti gəlinlərinə və qızlarına ver, mənimlə işin olmasın. Mən özüm-özümə məsləhət verməyi bacarıram. Afina niyə gelmir, niyə mənimlə yarışmaq istəmir?

İlahə həqiqi görkəmini alıb:

– Mən burdayam, Araxna! – dedi.

Pərilər və lidiyalı arvadlar Zevsin sevimli qızının qarşısında baş əydilər və şəninə təriflər yağırdılar. Təkcə Araxna dinmirdi. Şəfəq – Eros işıldayan qanadlarında səmaya çıxan vaxt ala-toranlıqda üfüq al-qırmızı işıqla yanmış kimi, Afinanın sıfəti də kindən qıpçırmızı qızardı. Araxna dediyindən dönmürdü. Afina ilə yarışmaq istəyirdi. Hiss elə-mirdi ki, onu ölüm gözləyir.

Yarış başladı. Afina örtüyündə əzəmətli Afina akropolunu toxudu və Attika üzərində ağalığı uğrunda Poseydonla apardığı mübahisənin təsvirini çekdi. Onların mübahisəsini atası Zevs daxil olmaqla on iki tanrı yoluna qoyurdu. Poseydon üçdişli silahını qaldırdı, qayaya zərbə vurdub və qısır qayadan buz bulağın ağızı açıldı. Dəbilqə geyinmiş, qal-xanını əlinə almış Afina nizəsini yellədi və torpağın dərinliklərinə sancdı. Nizəsini sancdığı yerdə müqəddəs zeytun ağacı bitdi. Tanrılar Attikaya payını daha qiymətli sayaraq qələbəni Afinaya verdilər. İlahə örtüyün bir küncündə tanrıların dikbaş adamları cəzalandırmamasını təsvir etmişdi, dörd bir tərəfə isə zeytun ağacının yarpaqlarından hörülü-müş çələng toxumuşdu. Araxna isə örtüyündə tanrıların həyatından səhnə çəkmişdi, bu səhnədə tanrılar zəifdir, insan ehtiraslarının əsi-riyidirlər. Səhnənin dörd bir yanına isə sarmaşıqdan toxunmuş gül çə-ləngi toxumuşdu. Araxnanın işi kamil idi, Afinanın işindən geri qal-mırdı, amma onun işində tanrılarla hörmətsizlik, hətta nifrət görünürdü.

Afina cin atına mindi, Araxnanın işini cirdi və onu məkiklə vurdu. Bədbəxt Araxna bu biabrçılığa dözmədi, kəndir eşdi, ilgək düzəldib özünü asdı. Afina isə Araxnani ilgəkdən azad edib dedi:

– Yaşa, dikbaş. Amma sən əbədi olaraq asılı qalacaqsan və toxumaqla məşğul olmayıacaqsan, sənin nəsilin də bu cəzaya məruz qalacaq.

Afina sehrli otun şirəsini Araxnanın üstünə çilədi, həmin andaca onun bədəni balacalaşdı, sıx saçları başından töküldü və hörümçəyə çevrildi. O vaxtdan hörümçək Araxna torundan asılı qalıb və torunu hörməklə məşğuldu.

PİQMALİON

Afrodita ona sadiq qalanlara xoşbəxtlik bəxş edir. O, kiprli rəssam Piqmaliona xoşbəxtlik bəxş eləmişdi. Piqmalionun arvadlardan zəhləsi gedirdi, evlənməməyin dərdindən tək-tənha yaşayırı. O, bir dəfə ağappaq fil sümüyündən qeyri-adi dərəcədə gözəl bir qız heykeli düzəltti. Bu heykəl canlı insan kimi rəssamin emalatxanasında dururdu. Elə bil heykel nəfəs alırdı, elə bil heykəl indicə yeriməyə və danışmağa başlayacaqdı. Rəssam saatlarla heyran-heyran öz əsərinə baxırdı, axırda düzəltdiyi heykələ vuruldu. O, heykəl qızə boyunbağı, bilərzik və sırga bağışlayırdı, cah-cələlli paltar geyindirirdi, başını gül çələngi ilə bəzəyirdi. Piqmalion tez-tez piçıldayırdı:

– Oh, sən canlı olsaydın, sözlərimə cavab versəydin, bilirsən necə xoşbəxt olardım!

Amma heykəl lal idi.

Afroditanın şərəfinə keçirilən bayram günləri başladı. Piqmalion eşq tanrısına buynuzları zərlə işlənmiş ağ bir düyə qurban gətirdi; əlini tanrıya sarı uzadıb yalvara-yalvara dedi:

– Ey əbədi tanrılar, ey əziz Afrodita! Əgər siz həqiqətən sizə ağız açanların arzusunu gözündə qoymursunuzsa, mənə özümün düzəltdim yim heykəl qız kimi göyçək bir arvad verin.

Piqmalion heykəl canlandırmaq üçün tanrırlara ağız açmağa ürək eləmədi, qorxdu ki, Olimp allahlarının acıqlandırıar. Eşq tanrısi Afroditanın təsvirinin qabağında parlaq qurbanlıq alov dilimləndi; bununla tanrılar Piqmaliona başa saldılar ki, yalvarışını eşidiblər.

Rəssam evinə qayıtdı. Heykələ yaxınlaşdı, xoşbəxtliyə bir bax, sevincə bir bax! Heykəl cana gəldi! Ürəyi döyündü, gözlərində həyat işıqlandı. Tanrı Afrodita Piqmaliona gözəl arvadı beləcə verdi.

NARSİS

Afroditaya ehtiram göstərməyən, onun sovqatından imtina edəni, hakimiyyətinə qarşı duranların eşq tanrısi amansızcasına cəzalandırır. O, çay tanrısi Kefisin və ilahə Lavrionanın gözəl, amma soyuq, məğrur oğlu Narsisi beləcə cəzalandırmışdı. Narsis özündən başqa heç kimi sevmirdi, ancaq özünü məhəbbətə layiq bildi.

Günlerin bir günü ov vaxtı o, qalın meşəlikdə azdı, onu pəri Əks-səda gördü. Pərinin özü danişa bilmirdi. Tanrı Heranın cəzası onu üzürdü: pəri susmalydı, suallara cavab vermək lazımlı gələndə isə ancaq axırıncı sözləri təkrar edirdi. Əks-səda meşənin qalınlığında gizlənib, heyranlıqla qamətli qəşəng cavana baxırdı. Narsis yan-yörəsinə göz gəzdirdi, hara gedəcəyini kəsdirə bilmədi və bərkdən qışqırdı:

- Ehey, kim var buralarda?
- Buralarda! – Əks-sədanın bərkdən deyilmiş cavabı eşidildi.
- Bura gəl! – Narsis qışqırdı.
- Gəl! – Əks-sədanın cavabı eşidildi.

Gözəl Narsis təəccüb içinde otrafına boylandı. Gözünə dəyən olmadı. O, bundan heyrətə düşüb bərkdən qışqırdı:

- Bura gəl, tez ol, gəl yanına!
- Əks-səda sevincək onun səsinə səs verdi:
- Gəl yanına!

Pəri əllərini irəli uzadıb, meşədən Narsisə sarı tələsir, amma bu qəşəng oğlan acıqla onu itələyirdi. O, tələm-tələsik pəridən ayrılib, qaranlıq meşədə gizləndi.

Sevgisi cavabsız qalan pəri də meşənin qalınlığında gizləndi. Narsisi sevməsi onu əzaba salmışdı, heç kimin gözünə görünmürdü və bədbəxt Əks-səda təkcə haraylara qəmgin-qəmgin cavab verirdi.

Narsis isə hələ də məğrur, özünəvurğun bir cavan idi. O, hamının sevgisindən imtina elədi və bir çox pərilərə bədbəxtlik gətirdi. Bir dəfə sevgisi cavabsız qalmış pərilərdən biri qışqırdı:

- Narsis, görün səni də məhəbbət bəlasına düçər olasan! Qoy sevgilin də sənin eşqinə biganə qalsın!

Pərilərin arzusu yerinə yetdi. Eşq tanrısi Afroditanın sovqatından imtina elədiyinə görə Narsisə acığını tutdu və onu cəzalandırdı, bumbuz suyla yanğını yartırmak üçün çaya yaxınlaşdı. Hələ indiyə kimi bu çayın sularına və çoban, nə dağ keçiləri toxunmamışdı. Hələ indiyə kimi bu çayın sularına ağac qırıntıları düşməmişdi, hətta külək də çiçək

ləçəklərini gətirib bu çayın sularına tökməmişdi. Çayın suyu təmiz və dumduru idi. Çay elə bil iri bir güzgündü, aləm sularında əksini tapırdı: sahildəki kol-koslar da qamətli sərvələr də, mavi səma da. Narsis əllərini sahilə dirəyib çaya sarı əyildi və onun bütün gözəlliyi sularda əks olundu. Elə burdaca Afroditanın cəzası onu haqladı. O, heyret içində özünün sulardakı əksinə baxırdı, güclü məhəbbət duyğusu onun varlığına hakim kəsildi. Məhəbbət odu ilə alışb yanan gözləriylə sulardakı əksinə baxırdı, onu tovlamağa çalışırı, əllərini ireli uzadırdı, onu səsləyirdi. Narsis əksini öpmək üçün suların güzgüsnə sarı əyildi, amma dodaqları çayın bumbuz, dupduru sularına toxunurdu. Aləm Narsisin yadından çıxdı; o, çaydan uzaqlaşmirdi; heyran-heyran sulardakı əksinə tamaşa edirdi. Nə yeyirdi, nə içirdi, nə də yatırdı. Nəhayət, Narsis əllərini öz əksinə sarı uzadıb, ümidsizlik içində qışqırdı:

– Of, kim mənim kimi amansızcasına əzab çəkib! Bizi dağlar, dənizlər ayırmır, bizi suların nazik dalğaları ayırrı, amma biz birləşə bilmirik. Sudan çıx!

Narsis sulardakı əksinə baxa-baxa fikrə getdi. Qəflətən ağlına dəhşətli bir fikir gəldi, suya əyilib, sakitcə öz əksinə piçildədi:

– Aman allah! Mən qorxuram ki, özüm özümə vurulmuş olam!

Axi sən mən özüməm! Mən özüm özümü sevirom. Ürəyime damıb ki, yaşamağıma az qalıbdi. Çiçəklənmədən solacam və kölgələrin zülmət məmləkətinə gedəcəm. Ölüm məni qorxutmur, ölüm eşqin əzablarına son qoyacaq.

Narsis heydən düşürdü, bənizi ağarırdı və ölümünün yaxınlaşdığını hiss edirdi, amma özünün əksindən heç cür ayrıla bilmirdi. Narsis ağlayırdı. Onun göz yaşları çayın dumduru sularına töküldü. Sularda dairəciklər yarandı və onun əksi yoxa çıxdı. Narsis qorxu içində qışqırdı:

– Ey, hardasan! Geri qayıt! Getmə, dayan! Məni tərk eləmə, axı bu qəddarlıqdı. Heç olmasa aman ver, sənə baxım!

Budu, sular sakitləşdirilər, budu, əks yenidən göründü. Narsis yenidən gözlərini ona zillədi. O, isti günəşin şüaları altında çıçəklərdəki şəh əriyən kimi əriyirdi. Bədbəxt pəri Əks-səda Narsisin əzab çəkməsini görürdü. Əks-səda onu əvvəlki kimi sevirdi; Narsisin əzabları onun qəlbini sixirdi.

Narsis qışqırırdı:

– Aman allah, belə də dərd olar?

Əks-səda cavab verir:

– Dərd olar?

Nəhayət, üzgün Narsis öz əksinə baxıb, zəifləşən bir səslə qışqırdı:
– Olvida!

Pəri Əks-sədanın cavabı daha astadan, zorla eşidildi:
– Olvida!

Narsisin başı sahildəki göy otların üstünə əyildi və ölüm zülməti onun gözlərini qapadı. Narsis öldü. Meşədəki cavan pərilər və Əks-səda ağladı. Pərilər cavan Narsisə qəbir qazdlar, cənazəni aparmağa gələndə meyiti tapmadılar. Narsisin başının otların üstünə sarı əyildiyi yerdə etirli ağ bir çiçək – ölüm çiçəyi bitmişdi; həmin çiçəyə narsis deyirlər.

ADONİS

Narsisi amansızcasına cəzalandırın eşq ilahəsinin özü də məhəbbət əzabından dadmışdı, sevdiyi Adonisə yas saxlamalı olmuşdu. Afrodita Kipr şahının oğlu Adonisi sevirdi. Gözəllikdə oləri adamlar arasında onun tayı-bərabəri yox idi. Olimp allahlarından da qəşəng idi. Sevgilisinə görə, Afrodita Patmosu və çiçəklənən Kiferi də unutmuşdu. Ondan ötrü Adonis işıqlı Olimpdən də sevimliydi. Eşq ilahəsi bütün gününü cavan Adonislə keçirirdi. Artemida kimi Afrodita da Kiprin meşələrində və dağlarında sevgilisi ilə ov ovlayırdı, quş quşlaşındı. Qızıl bəzək-düzəkləri, gözəlliyi Afroditanın yadından çıxmışdı. Afrodita günəş yandırıb yaxanda da yağmur havada da dovşan, hürkək maral ovuna çıxırdı, qorxunc şirlərin və qabanların ovundan qaçırdı. Adonisə yalvarırdı ki, şir, ayı və qaban ovlamasın, yoxsa başına bir iş gələr. İlahə padşahın oğlunu az-az tərk edirdi, amma hər dəfə tərk edəndə yalvarırdı ki, sözüm yadından çıxmasın.

Günlerin bir günü Adonisin köpəkləri ov vaxtı nəhəng bir qabanın izinə düşdülər. Köpəklər heyvani hürküdülər və qeyzli-qeyzli hürüşə-hürüşə onu qovmağa başladılar. Adonis şikarın bolluğundan yaman sevindi, amma aqlına gəlmədi ki, bu onun axırıncı ovudu. İtlərin hürüşməsi lap yaxından eşidildi, budu, nəhəng qaban kolluğun arasındadı. Adonis qızışmış heyvanı nizəsi ilə vurmağa hazırlaşındı, qəflətən qaban onun üstünə atıldı və qılınc kimi iti dişləriylə Afroditanın sevgilisini ölümcul yaraladı. Adonis dəhşətli yaralardan öldü.

Adonisin ölüm xəbəri Afroditaya çatdı, dərdli Afrodita sevdiyi cavınan meyitini axtarib tapmaq üçün Kipr dağlarına yollandı. Eşq ilahəsi dağ sildirimlərindən, qorxunc dərələrdən, dərin uçurumlardan keçib

gedirdi. İtimil daşlar və göyəmtikanları onun zərif ayaqlarını yaraladı. İlahənin keçdiyi yerlərə onun qanı damcılayıb töküldü. Nəhayət, Afrodisin meyitini tapdı. İlahə vaxtından əvvəl ölmüş cavanın üzərində acı-acı ağladı. Onun xatirəsini əbədiləşdirmək üçün əmr elədi ki, Adonisin qanından zərif anemon bitsin. Eşq ilahəsinin yaralı ayağından qan damcısı düşən yerlərdə isə Afroditanın qanı kimi al-qırmızı qızılıgullar bitdi. İldırımsaçan Zevsin eşq ilahəsinə yazığı gəldi. O, qardaşı Aidə və onun arvadı Persefonaya tapşırdı ki, hər il Adonisi kədərli ölürlər kölgəsi məkanından işıqlı dünyaya buraxsınlar. O vaxtdan Adonis yarımlı il Aidin şahlığında qalır, yarımlı isə Afrodita ilə birlikdə işıqlı dünyada yaşayır. Afroditanın sevgilisi cavan, gözəl Adonis Yer üzünə qayıdanda bütün təbiət sevinir.

DİONİS

İldırımsaçan Zevs Fiv şahı Kadmanın göyçək qızı Semeləni sevirdi. Günlərin bir günü Zevs söz verdi ki, onun istənilən arzusunu yerinə yetirəcək və tanrıların sarsılmaz and yerinə, yeraltı Stiks çayının müqəddəs sularına and içdi. Hera Semelaya nifrət edirdi və onu məhv eləmək fikrinə düşdü. Semelaya dedi:

– Zevsdən xahiş elə ki, sənin yanına tanrı – İldırımsaçan, Olimp şahı əzəmətində gəlsin. Əgər səni doğrudan da sevirsə, sözünü yerə salmayacaq.

Hera Semeləni inandırdı və Semela Zevsdən xahiş elədi ki, bu arzusunu yerine yetirsin. Zevs imtina eləyə bilmədi. İldırımsaçan bütün əzəməti ilə, şöhrətinin bütün parlaqlığı ilə onun yanına gəldi. Zevsin əlində parlaq şimşek bərq vurdu, ildirimin zərbəsi Kadmanın sarayındı dəhşətə gətirdi. Zevsin şimşəyindən ətraf od tutub alışdı. Alov saraya keçdi, dörd bir tərəf titrədi və saray uçub dağıldı. Semela dəhşət içinde torpağa yıxıldı, alov onu yandırıldı. O, baxıb gördü ki, xilas yolu yoxdu, bildi ki, onu Heranın təlqin elədiyi xahiş məhv elədi. Canı çıxmamışdan əvvəl Semelanın Dionis adlı bir oğlu oldu, zəif uşaq idi, yaşaya bilməyəcəkdi. Adama elə gəlirdi ki, uşaq da odda yanmağa məhkumdu. Məgər Zevsin oğlu öle bilərdimi? Bir andaca torpaqdan, sanki sehrli əsanın işarəsi ilə six yaşıl sarmaşıq bitdi. Sarmaşıq uşağın yaşılığında gizlədi və onu ölümündən xilas elədi.

Zevs xilas edilmiş oğluna sahib durdu, amma körpə balaca və zəif olduğundan onu buduna tikdi. Dionis Zevsin bədənində möhkəmlə-nəndən sonra İldirimsaçanın budundan yenidən doğuldu. Zevs Hermesi hüzuruna çağırıldı və ona tapşırı ki, balaca Dionisi Semelanın bacısı İonun və onun əri Orhomenanın hökmdarı Atamantanın yanına apar-sın, uşağı onlar böyütməliyidilər.

İonun və Atamantanın uşağı götürüb tərbiyə eləmələri ilahə Heranı acıqlandırdı və onları cəzalandırmaq qərarına gəldi. O, Atamantanın ağlını əlindən aldı. Tutması tutan vaxtı Atamanta öz oğlu Learı öldürdü. İno digər oğlu Melikertlə ölümündən zorla qaçıb qurtardı. Kişi onları təqib edirdi, çatmağa lap az qalmışdı. Qabaq sildirim dəniz sahili, aşağıda dəniz guruldayır, arxada isə ağılsız ər çathaçatda idi – İnouň xilas yolu yox idi. Oğlu ilə birlikdə sahildəki qayalıqdan dənizə atıldı. İnonu və Melikerti dənizdə su pəriləri qarşıladılar. Dionisin dayəsi və onun oğlu dəniz tanrılarına çevrildilər. Həmin vaxtdan onlar dənizin dibində ya-şayırlar.

Dionisi dəli Atamantanın əlindən Hermes xilas elədi. Hermes göz qırpmında uşağı Nisey vadisinə çatdırıldı və onun tərbiyəsini pərilərə tapşırı.

Dionis gözəl, qüdrətli, insanlara güc və sevinc, məhsuldarlıq bəxş edən tanrı kimi böyüdü. Zevs Dionisi tərbiyə edən pəriləri göyə apardı və onlar qaranlıq gecədə başqa bürclərin arasında Qiad adı ilə işiq sa-çırlar.

SİZİF

Küləklər hökmdarı Eolun oğlu Sizif qədim vaxtlarda Efir adlanan Kornif şəhərinin bünövrəsini qoymuşdu. Bütün Yunanistani axtarsayı-dın xainlikdə, hiyləgərlikdə və diribaşlıqdə Sizifə tay ikinci bir adam tapmaq olmazdı. Hiyləgərliyi sayəsində Sizif Kornifdə saysız-hesabsız var-dövlət topladı; onun xəzinəsinin şöhrəti bütün aləmə yayıldı.

Ölüm tanrışı Tanat yanına gəlib, onu Aidin yeraltı padşahlığına aparmaq istədi. Sizif isə ölüm tanrışının gelişini qabaqcadan duyub, onu xaincəsinə aldatdı və zəncirə salıb qandalladı. Ölüm adamlardan gen gəzdi. Heç yerdə təmtəraqlı dəfn keçirilmirdi, yeraltı padşahlığının tanrılarına qurban kəsilmirdi. Zevsin yer üzündəki qayda-qanunu po-zulmuşdu. İldirimsaçan Zevs işi belə görüb, müharibə tanrısı qüdrətli

Aresi Sizifin üstünə göndərdi. Ares Tanatı qandaldan azad elədi. Tanat isə Sizifin ruhunu çəkib çıxartdı və ölülər padşahlığına apardı.

Sizif tanrıları yenidən aldatdı. O, arvadına tapşırdı ki, cənəzəni torpağa basdırmasın və yeraltı tanırlara qurban kəsməsin. Sizifn arvadı ərinin sözüne əməl elədi. Aid və Persefona dəfn qurbanlığını çox gözlədilər. Gözləməkdən gözlərinin kökü saraldı. Nəhayət, Sizif Aidin taxt-tacına yaxınlaşıb dedi:

– Ey ölü ruhların hökməti, qüdrətdə Zevsə bərabər ulu Aid, məni işıqlı dünyaya burax! Gedim arvada tapşırıım ki, sənə qurbanlar kəssin, sonra da ruhlar padşahlığına qayıdaram.

Aid Sizifə inandı və onu işıqlı dünyaya buraxdı. Sizif isə Aidin padşahlığına qayıtmadı. O, özünün cah-cələlli sarayında yaşayır, sevinc içinde kef çəkir və ruhların zülmət padşahlığından geri qayıtdığını sevinirdi.

Aid acıqlandı. Tanatı yenidən Sizifin ruhunu gətirməyə göndərdi. Tanat ölrəilerin ən hiyləgərinin sarayına gəldi və gördü ki, Sizif kef məclisində oturub. Tanrıların və adamların nifrət elədikləri ölüm tərisi Sizifin ruhunu çəkib çıxartdı.

Sizifin ruhu həmişəlik ruhlar padşahlığına uçub getdi.

Yer üzündəki hiyləgərliyinə və yalanlarına görə, Sizif o dünyada ağır cəza çəkir. Sizif iri bir daşı hündür, dik dağa çıxarmağa məhkum olunubdu. O, var güçüylə gecə-gündüz işləyir. Ağır işdən sel kimi qantər axıdır. Budur, zirvəyə az qalıb; bir az da güc lazımdı, bununla da Sizif işini qurtaracaq, amma daş onun əlindən çıxır, gurultu salaraq, toz qopararaq diyirlənə-diyirlənə aşağı yuvarlanır. Sizif yenidən işə başlayır.

Daş daim Sizifin əlindən çıxıb diyirlənir və heç vaxt dağın zirvəsinə gedib çıxa bilmir.

DEDAL VƏ İKAR

Erexteya nəslinin övladı Dedal Afinanın görkəmli rəssamı, heykəltəraşı və memarı idi. Deyilənə görə, o, ağappaq mərmərdən canlılardan seçilməyən heykəllər düzəldirmiş: sanki Dedalin heykəlləri görürlərmiş və hərəkət edirlərmiş. Dedal işindən ötrü çox alətlər ixtira eləmişdi: balta və burğu onun ixtirasıdı. Dedalin şöhrəti uzaqlara yayılmışdı.

Dedalin Tal adlı bir qohumu vardı. Tal onun bacısı Perdikanın oğlu idi. O dayısının yanında şagirdlik edirdi. İstedadı və ixtiraçılığı ilə o, erkən yaşlarından hamını heyrətə salmışdı. Tal ustadını ötüb keçəcək

qədər istedadlı idi. Dedalın qohumuna paxıllığı tuturdu və onu öldürmək fikrinə düşdü. Günlərin bir günü Dedal qohumu ilə qayalığın uc tərəfin-dəki bir akropolda dayanmışdı. Ətrafda ins-cins gözə dəymirdi. Dedal tək olduqlarını görüb, qohumunu qayalıqdan itələdi. Rəsam ümidvar idi ki, günahı cəzasız qalacaq. Qayalıqdan yixılan Tal ölümçül yaralandı. Dedal tələsik akropoldan aşağı düşdü. Talın cənəzəsini götürdü və giz-licə torpağa basdırmaq istədi, amma afinalılar onu qəbir qazarkən yaxa-ladılar. Dedalın cinayəti gizli qalmadı. Areopaq ona ölüm cəzası kəsdi.

Ölümən can qurtarmağa çalışan Dedal Zevsin və Avropanın oğlu Minos padşahın məmələkəti Kritə qaçıdı. Minos məmməniiyyətlə onu himayəsi altına aldı. Dedal Kritin padşahı üçün çoxlu ecazkar incəsə-nət əsərləri yaratdı. O, padşah üçün məşhur Labirint sarayını tikdi. Sarayın yolları elə qatma-qarışq idi ki, ora girən çıxış yolunu tapa bilmirdi. Minos arvadı Pasifainin oğlu qorxunc Minotavrı bu saraya salmışdı. Onun bədəni adam bədəni, başı isə öküz başı idi.

Dedal uzun illər Minosun yanında yaşadı. Padşah onu Kritdən burax-maq istəmirdi; görkəmli rəssamın sənətindən ancaq özü istifadə elə-mək qəsdindəydi. Minos, Dedalı Kritdə əsir kimi saxlayırdı. Detal qaćmaq haqqında çox düşünüb-daşındı, nəhayət, Krit əsirliyindən azad olmağın yolunu tapdı.

Dedal sevincək qışqırdı:

– Əgər Minosun əlindən quru yolla, dənizlə qaçıb qurtara bilmirəmsə, səmadan niyə istifadə eləməyim, axı səma açıqdı! Mənim yolum budu! Hər şey Minosun əlindədi, təkcə hava onun ixtiyarında deyil!

Dedal işə girdi. O, lələklər yiğdi, kətan saplarla, mumla onları bir-birinə bənd elədi və onlardan dörd iri qanad düzəltdi. Dedal işlədiyi vaxt oğlu İkar onun yanında oynayırdı; gah küləyin havaya qaldırıldığı tiflik-ləri tuturdu, gah da əlində mum yumşaldırdı. Nəhayət, Dedal işini qur-tardı: qanadları hazır idi. Dedal qanadları belinə bərkitdi, əlini qanadlar-dakı ilməyə keçirdi, qanad çaldı və havaya qalxdı. İkar təəccübələ iri quş kimi havada süzən atasına baxdı. Dedal yerə endi və oğluna dedi:

– Qulaq as, İkar, biz indi uşub Kritdən gedəcəyik. Uçuş vaxtı eh-tiyatlı ol. Dalğaların duzlu damcıları qanadlarını islatmasın deyə, dənizə çox yaxınlaşma. Günəşə də çox yaxınlaşma: isti mumu əridə bilər və qanadlarının hərəsi bir tərəfə dağıllar. Dalımcə uç, məndən geridə qalma.

Ata-bala qanadları əllərinə taxdılars və asanlıqla havaya qalxdılar. Onların yerdən çox-çox uzaqlarda uçduqlarını görənlər fikirləşirdilər ki, bunlar göydə qanad çalan iki tanrıdı. Dedal tez-tez qanrılr, oğlunun

uçmağına diqqət yetirirdi. Onlar Delos, Paros adalarını ötüb keçdilər və uça-uça yollarına davam elədilər.

Süretlə uçmaq İkara ləzzət verirdi, qanadlarını daha cəsarətlə yel-ləyirdi. İkar atasının göstərişini unutmuşdu, atasının arxasında uçmurdu. Qanadlarını bərk-bərk yellədən İkar göyün təkinə yüksəldi, şəfəq saçılan günəşə yaxınlaşdı. Günəşin yandırıcı şüası lələkləri bir-birinə bənd edən mumu əritdi, lələklər yerə töküldülər, külək onları havaya qaldı-rib uzaqlara apardı. İkar əllərini yellətdi, amma artıq qanadları yox idi. O, dəhşətli hündürlükdən bir göz qırıpında dənizə düşdü və dalğaların qoynunda həlak oldu.

Dedal qanrıldı, yan-yörəsinə baxdı. İkar gözə dəymirdi. O, bərkdən oğlunu çağırmağa başladı:

– İkar! İkar! Hardasan? Hay ver!

Hay eşidilmədi. Dedal İkarın qanadlarının lələklərini dənizin qoynunda gördü və nə baş verdiyini anladı. Öz sənətinə qarşı Dedalda bir nifrət oyandı. Kritdən uçmaqla azad olmaq fikrinə düşdüyü günə elə nifrət elədi ki, gəl görəsən!

İkarın cənəzəsi bir müddət dalğalar qoynunda qaldı, həmin dəniz ölüünün adı ilə İkariy adlandırıldı. Nəhayət, dalğalar İkarın cənəzəsini adanın sahilinə çıxartdılar. Herakl sahildə meyitə rast gəldi, o, meyiti torpağa tapşırdı. Dedal isə uçmağındaydı, nəhayət, gəlib Siciliyaya yetişdi, Kokal padşahının sarayında məskən saldı. Minos onun gizləndi-yi yeri öyrəndi, böyük bir qoşunla Siciliyaya gəldi və Kokaldan tələb elədi ki, Dedalı versin.

Kokalın qızları Dedal kimi rəssamı itirmək istəmirdilər. Onlar Kokalı Minosun tələblərini qəbul eləməyə və onu saraya qonaq çağırmağa razı saldılar. Minos hamamlananda Kokalın qızları onun başına qaynar su tökdülər. Minos dəhşətli əzablar içinde öldü. Dedal uzun müddət Siciliyada yaşadı. O, ömrünün son illərini doğma vətəni Afinada keçirdi. O, Afinada şanlı Afina rəssamları Dedalidlər nəslinin əsasını qoysdu.

ERAMIZDAN ƏVVƏL XII-VIII ƏSRLƏRDƏ YUNAN ƏDƏBİYYATI

H O M E R

Qədim Yunan ədəbiyyatının ilk böyük bədii nümunələri olan “İliada” və “Odisseya” dastanları, antik ənənələrə görə, şair Homerin adı ilə bağlı olmuşdur.

Lakin o vaxt belə bu əfsanəvi şairin həyatı, şəxsiyyəti haqqında heç bir məlumat yox imiş. Əsatiri sevən qədim yunanlar Homer haqqında da çoxlu rəvayətlər uydurmışlar. Guya, onun atası çay allahı Melet, anası pəri Kreteidadır; mürəbbisi yenə əfsanəvi ozan Femindir. O kor olmuş (yunanca Homer sözünün mənası kor, korlar deməkdir), saray-saray gəzmiş; “İliada” əsərində təsvir edilen əsatiri qəhrəmanlarla şəxsən tanış imiş; onların da sarayında əziz qonaq kimi yaşaymış və sairə.

Bir şair kimi də o əsatirləşdirilmişdir. Belə ki, antik dövrə yara-dılan bütün əsərləri Homerin adına çıxmışlar.

Ümumiyyətlə, Homerin varlığı, həyatı və şəxsiyyəti haqqında dəqiq məlumat, hətta əsərlərin özündə müəllifin şəxsiyyətinə aid bir işarə olmadığı üçün, qədim təzkirəcılər onun tərcüməyi-halını süni, mübahisəli və uydurma-xəyalı rəvayətlərə doldurmuşlar.

Sonra gələn yunan alımları (Herodot, Aristotel, Aristrax, Ksenon, Hellavik) Homerin həqiqətən tarixi bir şəxsiyyət olduğunu təsdiq etmişlər. Ancaq həyatı haqqında heç bir şey deməmişlər. Onların əsas işi, dastanların mətni üzərində çalışmaqdan ibarət olmuşdur. Dastanları bir sıra artırmalarдан, yamaqlardan, yersiz əlavələrdən təmizləmişlər. Əsərləri hissələrə bölmüşlər. Bu bölgü indi də qalmışdır (dastanların hərəsi 24 nəğmədən ibarətdir). Dastanların üslubu haqqında tədqiqat apararkən, müxtəlif fərziyyələr meydana çıxmışdır.

Bəziləri hər iki dastanın üslubu arasında fərq görərək belə qərara gəlmişlər ki, Homer ancaq “İliada”nın müəllifidir, “Odisseya”ni başqa şair yazmışdır. Bəziləri hər iki dastanın üslubu arasında kəskin bir fərq görmədikləri üçün, belə qərara gəlmişlər ki, “İliada”nı Homer gəncliliyində, “Odisseya”nı isə qocalığında yaratmışdır.

Hər iki əsərdə çoxlu uydurmalar, nağıllar, əfsanələr, mübaliğəli təsvirlər var. Lakin buna baxmayaraq, “İliada” və “Odisseya”da o dövrün yunan cəmiyyəti, cəmiyyətdəki sinfi tərkib qəbilə quruluşunun əsas

yayları, Yunan iqtisadiyyatı, maddi mədəniyyət, adət-ənənə öz həqiqi əksini tapmışdır.

Hər iki dastanda həyata nikbin baxış, həyat sevgisi, insanpərvərlik əsas yer tutur. İbtidai cəmiyyətlərə xas olan sehrbazlıq, təbiətə əsirlilik, ölülərə pərəstiş bu əsərlərdə yoxdur. Əksinə burada həyati sevmək, təbiətə bağlılıq, həyati ölüməndə yüksək tutmaq ideyaları təbliğ olunur. Odisseya əsərində belə bir yer var: yeraltı dünyada ölmüş Axillesin ruhu Odisseya əsərində deyir ki: “Hökmdar olub ölməkdənsə, cütçü olub yaşamaq daha yaxşıdır”.

Hər iki poema, həqiqi mənada xalq dastanıdır. Bu dastanlarda qədim yunanların adət-ənənələri, dünyagörüşü və dünya duyğuları, mərasimləri, ailə və məişət işləri, mədəniyyət nümunələri, dövlət idarə işləri öz real əksini tapmışdır.

TROYA MÜHARİBƏSİ HAQQINDA ƏSATİR

Troya əsatiri Zevsin Fetida ilə evlənmək istəməsi ilə başlayır. Zevs Fetidanı almaq istəyir. Lakin Prometey bunun böyük bir bəd-bəxtlik ilə bitəcəyini xəbər verir. Bunu bilən Zevs Fetidani Peley adlı Yunan qəhrəmanına ərə verir. Onların toyu Olimpdə təşkil olunur. Nifaq allahı Eridadan başqa bütün allahlar həmin toya çağırılır. Ona görə Erida gizlincə məclisə daxil olur və Hera, Afina, Afrodita arasında nifaq salmaq üçün onların qabağına bir alma atır. Almanın üstündə ya-zılmışdır: “Ən gözəl!” Onlar bu barədə Zevsə müraciət edirlər. Zevs almanın onlardan heç birisinə verə bilmir. Onları Troya hökməarı Priamın gözəl oğlu Parisin yanına göndərir. Paris Afroditanın vədinə uya-raq almanın ona verir. Demək ki, Afrodita onların ən gözəlimiş. Afrodita isə Parisə ən gözəl bir qadın vəd etmişdi. O öz vədinə əməl edir və Parisə Menelayın arvadı Yelenanı göstərir. Bu münasibətlə Paris Menelayın sarayına qonaq gəlir, lakin Menelay evdə olmadığı vaxt Yelenanı götürüb qaçıır. Şərt üzrə bütün yunan bazilevsləri (qəbile başçıları) Menelayın çağırışı ilə onun başına toplanırlar və Troyaya mü-haribə elan edirlər. Həmin Troya əsatirlər silsiləsində də müharibənin başlanğııcı, Troyanın on il mühasirəsi, Troyanın alınıb darmadağın edil-məsi, müharibədən sonra evlərinə qayıdan qəhrəmanların başına gələn macəralar təsvir olunur.

Bu əsatir bir çox əsərlərin mövzu mənbəyi olmuşdur. “İliada” və “Odisseya” dastanlarının da mövzusu buradan alınmışdır.

“İLİADA”NIN QISA MƏZMUNU

“İliada” İlion nəgmələri deməkdir. Bu əsərdə on il sürən Troya müharibəsinin yalnız son günləri təsvir olunur.

I nəgmə. On ildir ki, yunan orduları İlion şəhərini mühasirə etmişlər. Lakin troyalılar düşməni şəhərə buraxmırlar. Yunanlar bütün ətraf vilayətləri qarət etmişlər, şeyləri öz aralarında bölüşdürümlər; şəhərlərdən birini alarkən kahin Xrisin qızı Xreseinə əsir edərək ordunun sərkərdəsi Aqamemnona vermişdilər. Qızın atası Xris Apollona yalvarır, öz qızını geri istəyir. Apollon isə buna icazə verir. Xris özü ilə çoxlu hədiyyələr götürür və Aqamemnona müraciət edir. Aqamemnon qızı atasına vermir. Buna görə də Apollonun yunanlara acığı tutur; yunan ordularını oxlamağa başlayır, onların içərisinə xəstəlik göndərir. Əsərin birinci nəgməsi bununla başlayır.

Ordunun böyük qəhrəmanı Peley oğlu Axilles xalq məclisi çağırır və bu bəlanın səbəbini bilmək istəyir. Falçı Kolxas bəlanın səbəbini izah edir. Aqamemnon falçıya açıqlandığı vaxt, Axilles Kolxası müdafiə edir. Beləliklə, ordunun baş sərkərdəsi ilə böyük qəhrəmanı arasında ziddiyət başlayır. Aqamemnon Breseidəni geri qaytarıb Axillesi hədələyir və Axillesin əsiri Breseidəni onun əlindən alır. Buna görə Axilles qəzəblənib küsür, öz çadırına çəkilir. Müharibədə iştirak etmir.

II nəgmə. Aqamemnonun yuxuda Zevs tərəfindən aldadılması ilə başlayır. Yuxuda Zevs Aqamemnonu müharibəyə təhrik edir və o troyalılar ilə Axillessiz vuruşmağa qərar verir. Ancaq bundan əvvəl ordunu yoxlamaq üçün onlara evlərinə qayıtmağı təklif edir. Bu təklifi müstəqim mənada başa düşən əsgərlər gəmilərə doğru hərəkət edirlər. Aqamemnonun səhvini başa düşən qəbilə başçıları bir güc ilə ordunun qabağına keçib, geri qaytarırlar. Burada, xüsusilə, Tersit səhnəsi çox məraqlıdır. Qul Tersit orduya müraciət edərək sərkərdə Aqamemnonun tamahkarlığını, qarətçiliyini, möişət pozğunluğunu ifşa edir. Lakin Odissey yaxınlaşış onu vurur və susdurur.

III nəgmədən başlayaraq vuruş səhnələri təsvir olunur. Troyalılar Priamin qəhrəman oğlu Hektorun sərkərdəliyi ilə yunanlara hücuma keçirlər. Paris təkbətək vuruşa çağırır. Onun çağırışını Yelenanın əri Menelay qəbul edir. Onlar vuruşurlar. Müvəqqəti barışq elan olunur. Troya ağsaqqalları qaladan tamaşa edirlər. Qaçırılmış Yelena da buradadır. Yelena bütün yunan qəhrəmanlarını bir-bir göstərib onlara tanı-

dır. Menelay Parisi yerə sərir, Hamisi Afrodita onu buludlarda gizlə-dərək meydandan qaçırır. Menelay bunu başa düşmür; meydan boyu düşmənini axtarır.

IV nəğmə. Zevs allahların iclasında müharibənin bitirilməsini təklif edir. O, təklif edir ki, Yelena Menelyaya qaytarılsın, bununla məsələ bitsin. Yunanların hamisi Afina troyalıların müttəfiqi Pandarı məcbur edir ki, barişığı pozsun. Menelayı qəflətən yaralanması ilə təzədən vuruş qızışır.

V nəğmə. Başdan-başa yunan qəhrəmanı Diomedin vuruşlarına həsr edilmişdir. Diomed Pandarı öldürür. Eneyi yaralayır. Eneyin anası Afrodita ona köməyə gəlir. Diomed Afroditanı qolundan yaralayır. O, hətta müharibə allahı Aresin özünü də yaralayır.

VI nəğmə. Troyalı qəhrəman Qlavk ilə Diomedin üz-üzə gəlməsi təsvir olunur. Ancaq rəcəzlərdən* məlum olur ki, keçmişdə onların ataları bir-birilə dost imişlər; ona görə vuruşmurlar. Hektor Troya qadınlarını dua eləməyə çağırır. Qardaşı Parisi vuruşa təhrik edir; onu utandırır. Öz arvadı Andromaxa ilə görüşür.

VII nəğmə. Troyalıların yunanlara üstün gəldiyi məlum olur. Hektor yunan qəhrəmanlarını tekbətək vuruşa çağırır. O, Telamon oğlu Ayaks ilə vuruşur. Axşam vuruşu yarımcıq kəsilir. Müvəqqəti barişiq bağlanır.

VIII nəğmə. Troyalıların hücumu verilmişdir. Diomed, Tevkr və başqa yunan qəhrəmanları troyalıların hücumunu saxlaya bilmirlər.

IX nəğmə. Göstərilir ki, Aqamemnon öz səhvini başa düşür və dostlarının məsləhətilə Axillesin yanına minnətçilər göndərir. Ancaq Axilles Aqamemnonun təklifini qəbul etmir, minnətçilər əlibəş geri qayıdırular.

X nəğmə. Yunan qəhrəmanlarının kəşfiyyat işlərindən danışılır. Gecə qaranlıqda Diomed ilə Odissey kəşfiyyata çıxırlar və Troya kəşfiyyatçısı Dolonu ələ keçirirlər. Beləliklə, Troya ordusunun vəziyyətini öyrənirlər. Eyni zamanda məlum olur ki, Frakiya hökməarı Ress troyalıllara köməyə gəlmüşdür. Dolonu öldürdükdən sonra Diomed ilə Odissey troyalıların qərargahına daxil olur. Ressi və onun adamlarından on ikisini öldürüb, atlarını da götürüb geri qayıdırular.

XI nəğmə. Aqamemnonun qəhrəmanlıqları təsvir olunmuşdur. Lakin troyalılar durmadan hücuma keçirlər. Yunan qəhrəmanlarının çoxu, o cümlədən Aqamemnon, Diomed, Odissey və başqaları yaralarınlardan, meydandan çıxırlar. Bu vaxt Axilles dostu Patroklu göndərir ki,

* Döyüş və ya güləşmədən əvvəl pəhləvanların üz-üzə durub oxuduğu şeir

vəziyyəti öyrənsin. Yunanlar müdafiəyə məcbur olmuşlar; troyalılar hər tərəfdən hücum edirlər.

XII nəğmə. Hektor qərargahın qapısını sindirir, qərargaha daxil olur.

XIII nəğmə. Vuruş yunan qərargahında gedir. Zevs troyalılara kömək edir.

XIV nəğmə. Yunan qəhrəmanları ağır vəziyyəti müzakirə edirlər. Hera Zevsi yatırır. Poseydon yunanlara ürək-dirək verir, özü Kalxasın simasında meydana gəlir. Ayaks Hektoru daş ilə yaralayır. Onu meydandan götürüb aparırlar.

XV nəğmə. Zevs yuxudan ayılır. Vəziyyəti görünçə Heranın hiyləsini başa düşür. Allahlara əmr edir ki, yunanlara kömək etməsinlər. Troyalılara imkan yaradır ki, təzədən hücuma keçsinlər. Hektor qərargaha yaxınlaşır. Bir yunan gəmisini yandırır. Ayaks güclə hücumun qabağını alır.

XVI nəğmə. Patrokl gözü yaşılı vəziyyəti Axillesə danışır. Onu ürəksizlikdə təqsirləndirir. Xahiş edir ki, silahlarını ona versin. Axilles razı olur. Öz silahlarını əmisi oğlu və dostu Patrokla verir. Bir şərt ilə ki, gəmiləri müdafiə etsin və geri qayıtsın. Troyalılar onu bu hərbi geyimdə görərkən elə bilirlər Axilles gəlir. Qızğın vuruş başlayır. Müvəffəqiyyətindən hissiyata qapılan Patrokl, Axillesin tapşırığını yadından çıxarıır və troyalıların qərargahına yaxınlaşır. Appollonun köməyilə troyalılar Patroklu mühasirəyə alırlar və onu yaralayırlar. Ən nəhayət Hektor gəlir, təkbətək vuruşurlar. Hektor Patroklu öldürür.

XVII nəğmə. Hektor Patroklun silahlarını, hərbi geyimini çıxarıır. Cəsədini aparmaq istərkən Menelay vuruşa girir. Menelay güclə Patroklun cəsədini müdafiə edir. Ayaks və başqları onun köməyinə gəlir. Qoca Nestorun oğlu Antilox Patroklun ölüm xəbərini Axillesə götürir.

XVIII nəğmə. Axilles dostu üçün matəm tutur, acı-acı ağlayır. Özünü mənasız qəzəb üçün təqsirləndirir. Ona anası Fetida təsəlli verir. İndi Axilles ancaq dostunun intiqamı haqqında düşünür. Mühəribə meydani-na atılmaq istəyir, ancaq silahı yoxdur. Silahsız bayır çıxır; elə bağırrı ki, troyalılar qorxub qaçırlar. Patroklun cəsədini yunanlar geri alırlar.

Fetida dəmirçi allah Hefestin yanına gəlir; xahiş edir ki, Axilles üçün silahlar qayırsın. Hefest xahişi qəbul edir və Axillesə yaxşı, nəqşli, möhkəm silahlar qayırır.

XIX nəğmə. Sabah tezden silahlar hazır olur. Fetida onları öz oğluna təqdim edir. Axilles Aqamemnon ilə barışır. Onun hədiyyələrini qəbul edir. Silahlanıb meydana giri. Gərdunəsinin atlarından biri Axil-

lesə onun ölümünün yaxınlaşdığını xəbər verir. Lakin bu xəbər Axil-lesi intiqam niyyətindən çəkindirmir.

XX nəğmə. Zevs allahlarla müharibədə iştirak etməyə icazə verir. Hera, Afina, Poseydon, Hermes, Hefest yunanlara, Arey, Apollon, Ksanf, Artemida, Letya, Kiprida troyalılara köməyə gedirlər. Axilles bir çox Troya qəhrəmanlarını öldürür, lakin o hər yerdə Hektoru axtarır. Troyalılalar qaçırlar. Axilles onları Ksanf çayının sahilinə sixışdırır. Hektor öldürülmüş qardaşı Polidorun intiqamını almaq üçün Axillesin qarşısına gəlir. Ancaq Apollon onu buluda bürüyərək meydandan qaçırır.

XXI nəğmə. Axilles Ksanf çayı sahilinə sıyrılmış troyalıları qırıb tökürl. Çay öz məcrasından işiib çıxır, ətrafi basmaq istərkən, dəmirçi allah Hefest onu yatırır. Allahlar arasında mübarizə başlayır. Apollon Axillesi aldadır, onu şəhərdən uzaqlaşdırır.

XXII nəğmə. Troyalılar qalaya qaçırlar. Müharibə meydanında Hektor tək qalmışdır. Atası Priam, anası Hekubə ona yalvarırlar ki, qalaya qayıtsın; Hektor onlara qulaq asmir. Qəhrəmanlıq namusu onu boğur. Lakin Axillesi ona yaxınlaşlığı vaxt qorxur və qaçmağa başlayır. Axilles onu qovur. Onlar üç dəfə İlion qalasını dolanırlar. Axırda Afinanın hiyləsilə Hektor vuruşmalı olur. Onların vuruşları təsvir olunur, Hektor ağır yaralanır. O, Axillesdən xahiş edir ki, onun ölüsünü atasına versin. Axilles qəbul etmir. Hektor onun Paris tərəfindən öldürülcəyini xəbər verib ölürlər. Axilles onun cəsədini bütün meydan boyu sürüyür. Priam, Hekubə və başqaları, bu vəziyyəti görünçə ağlaşırlar. Onların ağlaşmasını eşidən Andromaxa qala hasarına gəlir, ürəyi gedir.

XXIII nəğmə. Axilles intiqamını aldıqdan sonra bir qədər soyumışdır. Petroklun dəfn mərasimi təşkil olunur. Ona insan qurbanları kəsilir. Bütün yunan qəhrəmanları bu mərasimdə iştirak edirlər.

XXIV nəğmə. Qoca Priam Hermesin müşayiəti ilə Axillesin yanına gəlir. Yalvarıb oğlunun meyitini istəyir. Priam Axillesin atasını onun yadına salıb öz vəziyyətini ona anlatmaq istəyir. İki düşmən qarşı-qarşıya dayanmışdır. Ən axır Axilles razı olur. Gətirilən hədiyyələri qəbul edir. Hektorun meyitini atasına verir. On iki günlük barışq elan edir ki, Priam öz oğlunu dəfn etdirsin. Əsər də Hektorun dəfn mərasimi ilə bitir.

“ODISSEYA”NIN QISA MƏZMUNU

İlion şəhəri alındıqdan sonra sağ qalmış bütün qəhrəmanlar öz qənimətlərilə geri döñürələr. Geri döñerkən qəhrəmanların başına gələn macəralar, Troya silsiləsinin qaydış hissəsini təşkil edir. “Odisseya” dastanının ad məzmunu həmin bu hissədən götürülmüşdür. On il müharibədə olan İtaki hökmdarı Odissey on il Aralıq dənizində azır. Bu dastanda həmin on ilin son qırx günü təsvir edilmişdir.

I nəğmə. Allahların iclasıdır. Onlar belə qərara gəlirlər ki, Poseydon tərəfindən təqib olunan və Okigin adasında pəri Kalipso tərəfindən zorla saxlanılan Odissey öz vətəni İtaki adasına qayıtmalıdır. Afina öz sıfətini dəyişdirərək İtaki adasında Odisseyin oğlu Telemaxın gözünə görünür. Ona məsləhət görür ki, Pilosa və Spartaya getsin, anası Penelopanı istəyən gəncləri saraydan qovsun. Telemax birinci dəfə anası və gənclər ilə ciddi surətdə danışır.

II nəğmə. İkinci gün Telemax carçılara əmr edir ki, İtaki əhalisini meydanda iclasa çağırınsınlar və tələb edir ki, gənclər onun evini tərk edib getsinlər. Həmin gənclərdən Antinoy ona qaba cavab verir. Telemax Pilosa getmək üçün gəmi tələb edir. Gənclər iclasa şuluq salırlar. Afina ona gizlice gəmi verir. Telemax anası ilə görüşmədən yola düşür.

III nəğmə. Telemax Pilosa gəlir. Ölükənin hakimi qoca Nestor sahildə Poseydon qurban kəsdirirdi.

Telemax Nestordan xahiş edir ki, geri döñən yunan qəhrəmanlarının başına gələn əhvalatları danışsin. Lakin Nestor ona məsləhət görür ki, Menelayın yanına getsin, çünki o bu işləri daha yaxşı bilir. Telemax Nestorun oğlu Psistrat ilə Lakedomona yola düşür.

IV nəğmə. Telemax ilə Psistrat Lakedomona yetişdikləri vaxt, Menelay oğluna və qızına toy edirdi. O, qonaqları da hörmətlə toya çağırır. Sonralar Menelay və arvadı Elena Telemaxı tanıyırlar. Onlar Odisseyin qəhrəmanlıqları haqqında məlumat verirlər. İkinci gün Menelay falçı Proteyin Odissey haqqında dediklərini ona xəbər verir. Məlum olur ki, Odissey sağlamdır və pəri Kalipsonun əsiridir.

Bu zaman İtaki adasında gənclər Telemaxın getdiyini bilirlər və istəyirlər ki, qayıdarkən onu öldürsünlər. Penelopa bunu bilib çox dərdlənir. Gənclər isə Telemaxı dənizdə pusurlar.

V nəğmə. Allahların iclasıdır. Onlar Hermesi Kalipsonun yanına göndərirlər və tələb edirlər ki, Odisseyi azad etsin. Odissey özü üçün gəmi qayırır, beşinci gün yola düşür. On yeddi gün sağ-salamat üzür.

On səkkizinci gün Poseydon onu dənizdə tanır, firtına qaldırır, gəmi batır, üç gün onu dalğalar atıb-tutur, dördüncü gün sahilə atr.

VI nəğmə. Afina Feaki hökmədarı Alkinoyun qızı Navsikayanın yuxusuna girir və onu təhrik edir ki, öz rəfiqələri və kənizlərilə dəniz kənarına paltar yumağa getsin. Onlar sahile gəlirlər. Odissey bərk yatmışdır. Odissey onların səsinə ayılır. Navsikayaya yaxınlaşır və xahiş edir ki, ona paltar və yer versin. Navsikaya onu öz saraylarına çağırır. Odissey onu təqib edir.

VII nəğmə. Odissey şəhərin qapılarına çatdığı vaxt Afina onu qarşılayır. Heç kəsin gözünə görünmədən, Odissey Alkinoyun sarayına daxil olur. Alkinoyun evində qonaqlıqdır. Ona paltar verirlər. Odissey xahiş edir ki, vətəninə dönəmkədə ona kömək etsinlər. Qonaqlıq qurtağır. Odissey Alkinoydan və arvadı Aretadan yenə kömək istəyir. Onlar Odisseyə kömək vəd edirlər.

VIII nəğmə. Alkinoy vətəndaşlara müraciət edir ki, Odisseyə kömək etsinlər, onların böyükərini öz sarayına toplayır. Burada ozan Demodok nəğmələr oxuyur. Sonra oyunlar başlayır. Odissey də oyun müsabiqələrində iştirak edir. Saraya dönürlər. Axşam yeməyində Demodok Odisseyin taxta atı haqqında nəğmə oxuyur. Bunu eşidən Odissey ağlayır. Alkinoy ağlamağın səbəbini soruşur və xahiş edir ki, başına gələnləri danışın.

IX nəğmə. Odissey başına gələnləri danışır.

Troyadan ayrılırlar. İsmar şəhəri dağılarkən, Odisseyin bir çox adamları ölürlər. Firtinada Sikloplar adasına gəlib çıxırlar. O gəmiləri Keçi adasında saxlatdırır, özü on iki adamlı bir gəmiyə minərək sikloplar adasına gəlir. Polifemin mağarasına girirlər. Siklop onun altı adamını yeyir. Odissey onu kefləndirir, tez gözünü çıxarır. Hiylə ilə mağaradan çıxıb qaçırlar. Onlar siklopun sürüsünü də özləri ilə aparırdılar. Polifem öz atası Poseydondan xahiş edir ki, onun intiqamını alsin.

X nəğmə. Odissey Eolio adasına gəlir. Eol küləklər hakimidir. O, Odisseyə külək dolu körük verir.

Gəmiləri İtaki adasına çatdığı zaman Odissey yatmış olur. Gəmi əhli körüyü açır, küləklər əsməyə başlayır və gəmiləri təzədən Eolio adasına qaytarır. Hirslənmiş Eol Odisseyi qovur. Odisseyin on bir gəmisi batırılır. Odissey Sirseyin adasına gəlib çıxır. Sehrbaz Sirsey onun adamlarını donuza döndərir. Lakin Odissey Hermesin köməyilə onun sehrini puça çıxarır.

Sirsey Odisseyin adamlarına təzədən adam sıfəti verir və Odissey bir il burada qalmalı olur.

Sirsey ona məsləhət görür ki, yeraltı dünyaya ensin və burada ölənlərin ruhu ilə danışsin. Qapıda dayanan Tirsenden isə öz gələcəyini soruşsun.

XI nəğmə. Odissey yeraltı dünyaya enir. Anasının kölgəsilə danışır. Aqamemnonun, Axillesin, Patroklun, Antiloxun, Ayaksın kölgələri görünür. Odissey onlarla danışır. O, Tantalın, Sizifin əzablarını görür. Qorxudan dayana bilmir və geri qayıdır.

XII nəğmə. Sirsey Odisseyin gələcək çətinliklərindən danışır. Buna baxmayaraq, Odissey yola düşür. Burada Odissey bir çox xəyalı təsadüflərdən danışır. Günəş allahının öküzlərini öldürdüyü üçün, Zevs ona hirslənir; gəmilərini batırır. Tək Odissey Kalipsonun adasına gəlib çıxır.

XIII nəğmə. Alkinoy bu hekayəni eşitdikdən sonra ona qiymətli hədiyyələr verir, onu yola salır.

İtaki adasına yaxınlaşdıqları vaxt gəmi əhli onu gizlicə sahilə çıxarır; şeylərini də özünə təhvıl verirlər. Odissey öz vətənini tanıya bilmir, çünkü Afina buranı duman ilə örtmüdü. Afina ona məsləhətlər verir, düşmənlərlə mübarizə yolunu göstərir. Afina onu qoca dilənçi halına salır və tapşırır ki, çobanı Evmeyin yanına getsin. Özü isə Lake-domona Telemaxın yanına uçur.

XIV nəğmə. Odissey Evmeyin yanına gəlir. Evmey ilə yemək yedikdən sonra onu inandırır ki, ağası Odissey bu yaxında gələcək. Evmey ona inanmir. Odissey özü haqqında uydurma nağıllar söyləyir. Axşam olur. Yeyirlər və yatırlar.

XV nəğmə. Afina Telemaxın yuxusuna girir və ona geri qayıtmağı məsləhət görür. Menelay və Yelena ona qiymətli hədiyyələr verib yola salırlar.

Həmin bu vaxt Odissey Evmeyə deyir ki, o şəhərə dilənməyə getmək istəyir; ola bilsin ki, Penelopanı istəyen gənclərə nökər oldu. Evmey onu getməyə qoymur. Telemax sahilə çıxır və birbaş Evmeyin yanına gəlir.

XVI nəğmə. Evmey Telemaxı sevinclə qarşılıyır. Telemax Evmeyi evlərinə göndərir ki, gəldiyimi anasına xəbər versin. Afinanın göstərişilə Odissey özünü oğluna nişan verir. Onlar bir yerdə düşmənləri məhv etmək üçün plan hazırlayırlar. Sarayda isə gənclər Telemaxı öldürmək üçün yol axtarırlar. Onların içərisində Antinoy daha çox cəhd göstərir. Penelopa onu məzəmmət edir. Evmey geri dönür.

XVII nəğmə. Telemax saraya gəlir. Anası və adamları onu yaxşı qarşılıayırlar. Evmey ilə Odissey gəlirlər. Həyətə girdikləri vaxt Odisseyin qoca iti onu görür və sevincindən ölürlər. O, içəri girir, gənc-lərdən sədəqə istəyir. Antinoy onu söyür; üzərinə kətil atır. Penelopa onu yanına çağırır və Odissey haqqında məlumat almaq istəyir. O, gecə gələcəyinə söz verir.

XVIII nəğmə. Gənclər Penelopadan tələb edirlər ki, ərə getməyə razılıq versin. O söz verir, gənclər ona qiymətli hədiyyələr gətirirlər. Melanto Odisseyi təhqir edir. Evrimax onun üzərinə kətil atır. Gənc-lər öz evlərinə gedirlər.

XIX nəğmə. Odissey Telemax ilə silahları hazırlayırlar. O, Penelopaya Odissey haqqında uydurma nağıllar söyləyir və inandırır ki, Odissey bu yaxınlarda dönəcəkdir. Qoca dayə onun ayağını yuduğu vaxt ayağındakı çapıqdan Odisseyi tanır. Odissey onu susmağa məcbur edir. Penelopa yuxusunu danışır. Məlum edir ki, kim Odisseyin yayın-dan ox atıb hədəflərin hamısını vursa, ona ərə gedəcək.

XX nəğmə. Odissey ot üstündə yatır. Penelopanın şikayetləri onu oyadır. Qonaqlıq başlayır. Gənclər özlərini pis aparırlar. Telemaxın dostu Feoklimen onların bələya düşəcəklərini xəbər verir.

XXI nəğmə. Penelopa Odisseyin yayını və oxlarını gətirir. Buna görə Evmey və sadıq qul Filoti ağlayırlar. Antinoy onlara istehza ilə gülür. Gənclər Odisseyin yayından ox ata bilmirlər. Odissey özünü Evmeyə və Filotiyə tanıdır. Onlar vuruşa hazırlanırlar. Gənclər müsa-biqəni təxiro salmağı təklif edirlər. Odissey qabağa yeriyir və xahiş edir ki, ona da izin versinlər müsabiqədə iştirak etsin. Gənclər buna etiraz edirlər. Telemaxın əmrilə yayı Odisseyə verirlər. O, yayı döşü-nə qoyur və bir-bir hədəfləri vurur.

XXII nəğmə. Odissey yayı gənclərə tərəf çevirir. Birinci olaraq Antinoyu öldürür. Vuruş başlayır. Gənclər öldürülür. Odissey əmr edir, meytıləri yeməkhanadan çıxarırlar. Odissey Evrikleyani göndərir ki, Penelopanı çağırınsın.

XXIII nəğmə. Dayə Evrikleya Penelopaya xoş xəbər gətirir. Penelopa onunla bərabər yeməkhanaya gəlir. Penelopa Odisseyi tanıya bilmir. İstəyir ki, onu ətraflı yoxlaşın. Vətəndaşları aldatmaq üçün Odissey sarayda gurultulu rəqs məclisi düzəldir. Çimdikdən sonra Penelopanın yanına gəlir. O, ancaq ikisində məlum olan çarpayı haq-qındakı sırrı açdığı üçün Penelopa onu tanır. Odissey və Penelopa öz

macəralarını bir-birlərinə danışırlar. Səhər Odissey atası qoca Laertin yanına gedir.

XXIV nəğmə. Ölən gənclərin ruhları yeraltı dünyada Axilles və Aqamemnona rast gəlirlər. Amfimedon Aqamemnona əhvalatı danışır. O, Odisseyin mərdliyinə və Penelopanın sədaqətinə pərəstiş etdiyini bildirir. Bu zaman Odissey özünü atasına nişan verir. Gənclərin ölüm xəbəri şəhərə yayılır. Vətəndaşlar həyəcana gəlirlər; üsyən başlayır. Üsyancılar Evpeytin rəhbərliyilə Odisseyə qarşı mübarizəyə başlayırlar. Odissey qalib gelir. Afinanın köməyilə sülh bağlanır. İtaki adasında təzədən əmin-amanlıq olur.

ERAMIZDAN ƏVVƏL VIII-VI ƏSRLƏRDƏ YUNAN ƏDƏBİYYATI

HESIOD

E.ə. VII əsrin sonu

Homerdən fərqli olaraq, Hesiod özü haqqında qısa da olsa məlumat vermişdir. Məlum olur ki, Hesiod Kiçik Asiyada Kim şəhərində anadan olmuşdur. Atası Din gəmiçilik edirmiş. “Kasibliq və bədbəxtlik” üzündən ailə buranı tərk edərək, Yunanistana, Askraya gəlmışdır. Hesiodun da gəncliyi Askrada keçmişdir. Ataları öldükdən sonra Hesiod ilə qardaşı Perseس arasında miras üstündə mübahisə olmuş, məsələ məhkəməyə verilmiş, məhkəmə işi Perseسin xeyrinə kəsmiştir. Hesiod həyatını çobanlıqda keçirmiştir. Öz şeirlərinin çoxunu da qardaşı Perseس nəsihət şəklində yazmışdır. Onun “Zəhmətlər və günlər” adlı didaktik poeması həmin şeirlərin bir məcmuəsidir (bu əsər cəmi səkkiz yüz misradan ibarətdir).

İmperator Adrian dövründən qalma bir əsərdə Homer ilə Hesiodun əbədi müsabiqəsində danışırlar. Guya Evbey adasında Xalkid şəhərində qədim Yunanistanın iki şairi ədəbi müsabiqədə üz-üzə gəlmişlər. Şairlər öz əsərlərini oxumuşlar. Homerə aludə olan dinləyicilər qalibiyət çələngini ona vermək istərkən, müsabiqənin sədri Panid buna etiraz etmiş və “qalibiyət çələngini müharibələr, qanlı səhnələr təsvir edən şairin başına deyil, əmin-amənlıq, sülh və azad zəhmət həyatını təsvir edən şairin başına qoymaq lazımdır”, deyərək çələngi alıb Hesiodun başına qoymuşdur. Əlbət ki, bu rəvayətin doğru olub-olmadığını söyləmək çətindir. Lakin diqqəti cəlb edən budur ki, qədim zamanda belə bu iki şairi dünyagörüşü və yaradıcılıqları etibarilə bir-birindən ayıırlarmış.

Doğrudan da, Hesiod zəhməti, əkinçiliyi tərənnüm edən bir şairdir. Onun əsərlərində yüksək cismani qüvvəyə malik olan pəhləvanlar lüzumsuz adamlar kimi, əkinçilər, əliqabarlı adamlar cəmiyyətin ən faydalı üzvləri kimi təsvir edilirlər.

Hesiod yaxşı müşahidə qabiliyyətinə malikdi. O, içində yaşadığı cəmiyyəti dərindən öyrənmiş və həyatdan bədbin nəticələr çıxarmışdır. Belə qərara gəlmışdır ki, içində yaşadığı cəmiyyətdə ədalət, haqq yoxdur. O öz dövrünü “dəmir dövrü” adlandırır, hətta ah çəkərək deyir ki “kaş, mən bu vaxt anadan olmayıyadım, bu vaxt yaşamayaydım”.

Öz dövrünün haqsızlıqlarını can yanğısı ilə təsvir edən Hesiod, xoşbəxtliyi ancaq zəhmətdə görür. Ona görə “Zəhmətlər və günlər” əsərində qardaşına öyüd verən, həyat, tarix haqqında fəlsəfi nəticələr çıxaran Hesiodun xoş sıfətlə, ürəklə müraciət etdiyi adamlar ekinçilərdir, bilavasitə təsərrüfatda işləyən əməkçilərdir. Hesiod onlara işləri ətrafında məsləhətlər verir. İli fəsillərə ayırrı. Hər fəsildə kəndlinin görəcəyi işi bir-bir sadalayırlar. Gözəl təbiət təsvirləri yaradır. O, zəhmətkəsi, zəhmətə həvəsləndirir. Hesiod təsərrüfatın başqa sahələrinə aid də bir çox məsləhətlər vermişdir. Belə görünür ki, Hesiod bütün bu sahələri yaxından öyrənmiş və özü də sarayda sarayın kef, eyş-işrət şəraitində deyil, bəlkə zəhmət aləmində dönüb dolaşırmış.

O həyat müəllimidir: Əsərində verdiyi hekayələrdən, əsatirlərdən və ancaq həyat üçün əxlaqi nəticə çıxarmaq məqsədilə istifadə edir. Onun qısa və aforizm şəklində söylənmiş bir çox öyüdləri zərbə-məsəl kimi uzun zaman yunanlar arasında yaşamışdır.

Bir şair olaraq Hesiod, realistdir. Həyatı yaxşı müşahidə etdiyi üçün, real həyat və möişət səhnələri yaratmışdır. Onun əsərləri o dövr yunan həyatı haqqında bizə çox məlumat verə bilər.

Aşağıda “Zəhmətlər və günlər” əsərindən bir neçə parça verilir.

ZƏHMƏTLƏR VƏ GÜNLƏR

Parçalar

Nəsillərin tədricən bir-birini əvəz etmələri lövhələri. Hesiod

“Dəmir nəсли” ən pis bir nəsil kimi təsvir edir.

Olimpdəki məskənlərdə olan ölməz pak allahlar,
Xəlq etdilər ən əvvəlcə insanlardan qızıl nəсли.
O zamanlar səmalara hakim Kron hökm edərdi,
O insanlar kədər, zəhmət tanımadan, allahlar tək
Könlü açıq, şən, asudə, qayğısızca yaşıdılar:
Bilməzdilər əsla nədir qəm-qüssəli ixtiyarlıq,

Daim sağlam, qüvvətliyi əllərilə ayaqları.
Ömürləri ziyafətdə şən keçərdi. Öləndə də
Yuxulayan tək ölərdilər. Heç ehtiyac bilməzdilər.
Bərəkətli torpaqları özbaşına bol məhsullar
Yetirərdi. Könülləri istədikcə zəhmət çəkib
Bərəkətli məhsulları rahat-rahat yiğardılar.
Qəlbə fərəh verən bol-bol sürünlərə sahibdilər.
Həmin nəslə qara torpaq ağuşuna alan zaman,
Böyük Zevsin qüdərtilə, onlar xeyrə xidmət edən
Mələklərə çevrildilər: yer üzündə bizim bütün
Haqlı-haqsız işimizə göz yetirib, insanları
Qoruyurlar. Qaranlıq bir duman kimi görünərək,
Bu dünyada insanlara bol var-dövlət verir onlar.
Allahların qüdrətilə bu şərəfə yetişmişlər.

*127-173-cü misralarda “gümüş nəsil”, “mis nəsil”
Troya müharibələri dövrünə aid “qəhrəmanlar nəсли” təsvir edilir.
Nəhayət, “dəmir nəсли” gəlir.*

Ax, gərək mən beşinci əsr nəсли içrə olmayıyadım!
Ya ondan tez ölmüş olub, ya da sonra doğulaydım...
Bu dünyada indi dəmir nəсли yaşar... gecə-gündüz,
Zəhmət, kədər, fəlakətdən onlar bir gün görməyəcək.
Pak allahlar ağır qayğı verəcək bu insanlara;
Ancaq bu dərd-məşəqqətə həm də ki, xof qarışacaq,
Bu insanlar saçları ağ doğulmağa başlayandan,
Zeys dil bilən insanları yox edəcək yer üzündən.
Ata, oğul bir-birilə yola gedə bilməyəcək;
Dost dostuna, qonaqsa ev yiyyəsinə yad olacaq;
Qardaşların olmayıacaq bir-birinə məhəbbəti;
Qoca ata-analara kimsə hörmət etməyəcək;
Allahlardan qorxmayaraq, şərafətsiz övladları
Qoca ata-anaları söyüb təhqir edəcəklər.
Heç kəs qoca valideynə yemək-içmək verməyəcək,
Heç kəs anda sadiq olan haqqı sevən və xeyirxah
İnsanlara əsla hörmət etməyəcək... həyasızlar,
Bədəfkarlar daha artıq hörmət-izzət qazanacaq.

Hər kim qolu güclü isə, haqq onunku sayılacaq.
Ar və həya qalmayacaq... Əsl yaxşı adamlara
Pis adamlar yalandan and içmək ilə, böhtan atıb,
Zərər-zıyan vuracaqlar... Şərafətsiz hər insanın
Arxasında bəd sifətli, bəd tinətli, acı dilli
Mənfur həsəd ayrılmadan, kölgə kimi sürünəcək.
Gözəl, zərif vücudunu qar kimi ağ bir ridaya
Bürüyərək, geniş yollu bu dünyadan qəmgin, məyus
Bir hal ilə, dik zirvəli Olimpdəki o əbədi
Allahların hüzuruna yüksələcək... İnsanlara
Bu həyatda yalnız ağır felakətlər qalacaqdır,
Şərdən heç kəs öz canını xilas edə bilməyəcək...

BÜLBÜL VƏ ÇALAĞAN TƏMSİLİ

Şahlar ağıllı isə də onlara bir təmsil deyim:
Bir gün güclü bir çalağan parlaq gözülü bir bülbülü
Caynağına alıb uca buludlara qaldırmışdı.
Bədəninə caynaq batan yazıq bülbül civildədi.
Çalağansa, amiranə bir səs ilə ona dedi:
“Civildəmə, sən ey bədbəxt! Mən ki, səndən çox güclüyəm!
Sən hey oxu... Kefim hara desə, səni apararam;
Həm yeyərəm, həm də, əger arzu etsəm, buraxaram;
Zorlularla bəhsə girən düşüncəsiz olanlardır;
Çünkü ona bata bilməz, öz dərdinə dərd artırar”.
Belə dedi şığıyıcı, uzunqanad o çalağan.
Ey Pers, haqqı dinlə, daim lovğalıqdan həzər elə!
Lovğalanmaq, insanların təhlükədir. Böyüklərə
Lovğalanmaq heç yaraşmaz: Bu onlarçın ağır yükdür,
Yalnız felakət gətirir... İnamlı bir başqa yol var:
Haqsevən ol! Ən nəhayət haqsevənlər lovğalara
Qalib gəlir. Axmaqlarsa, bunu yalnız çox gec anlar.
Çünkü hər bir haqsız işi Ork diqqətlə təqib edir.
Müftəxorlar, haqsızlıqla azdırmağa hər nə qədər
Cəhd etsələr, haqqın yolu daim düzgün, dəyişməzdır...
Hər kim qəddar, lovğa olsa, binamusca işlər görə,
Uzaqgörən pak Kronid ona layiq cəza verə...

ƏKİNÇİNİN İŞLƏRİ

Yer altdakı Zevsə, bir qədər müqəddəs pak Demetraya
Hərarətlə dua et ki, Demetranın o müqəddəs toxumları
Yaxşı bitsin... Əkini lap əvvəlində, kotanına
Əl atanda, boyunduruq altındakı öküzləri
Bizləyəndə, allahlara dua elə... Daldan gəlib
Toxum səpən əsir oğlan quşlar üçün bir maneə
Törətsin ki, toxumları yeməsinlər... İnsanların
Bu həyatda səliqəli olmaq xeyli faydalıdır.
Səliqəsiz olmaq isə, zərərlidir... Əgər Olimp
Hökmdarı xoş səmərə verər isə, sünbüllərin
Dənə dolub başlarını yerə qədər əyəcəkdir.
Şux lalələr, gül açanda, bülbül qonub budaqlara,
Cəh-cəh ilə oxuyanda, keçilərin kök çağıdır:
Bu vaxt şərab ləzzət verir arvadlar çox ehtiraslı,
Kişilərsə, son dərəcə zəif olar... Parlaq Sirius
Kişilərin dizlərini, başlarını qurudaraq, hərarətdən
Bədənləri qızar, yanar... Bu zaman, bir qaya altda
Bir kölgəyə çəkil, götür bolca şərab, yağılı çörək,
Əmilməmiş keçi südü, bir parça da, meşələrdə
Ot otlamış dana, ya da körpə-sütül keçi əti...
Sərin kölgə yerdə otur, qayğısızca şərabdan iç,
Doyunca ye, sərin Zefir küləyinə ver üzünü,
Şırlıtıyla axan şəffaf bulağı da seyr edərək,
Bircə hissə şərabdan tök, üç hissə də sudan qat, iç!

LİRİKA

ARXİLOX

E.ə. VII əsr

Arxilox qədim yunan şeirinin ən görkəmli nümayəndələrindən biridir. Bizim eradan əvvəl VII əsrin ortalarında Paros adasında anadan olmuşdur. Atası zadəgan, anası qul idi. Onun qeyri-qanuni dünyaya gəlməsi həmişə düşmənlərinin istehzasına səbəb olmuşdur. Hərcayı bir həyat keçirən Arxilox daima ehtiyac içinde yaşamışdır. Fasos adasında və Frakiyada müharibədə olmuş, hətta bir vuruşda öz qalxanını qoyub qaçmışdır. Aşağıda verdiyimiz bir şeirində də düşmən qabağından qaçmağına bəraət qazandırır. Haksos adasında müharibədə ölmüşdür.

Arxilox nəgmələr, qəsidələr yazılmışdır: lakin onu məshur edən həcvləri idi. Bir qayda olaraq, Arxiloxu qədim yunan şeirində həcvin banisi hesab edirlər. Rəvayətə görə o, Fasos adasına getməzdən əvvəl, Neobula adlı bir qız ile nişanlanmış, lakin bir az sonra qızın atası Likamb öz sözünü geri götürərək qızını ona vermək istəməmişdir. Görünür, varlı ata, daima ehtiyac içinde yaşayan şairlə qohum olmaqdan vaz keçmişdir. Bu münasibətlə Arxilox həmin ailəyə o qədər keskin həcvlər yazılmışdır ki, hətta ailədən bir neçə nəfər rüsvayçılıqdan qurtarmaq üçün özünü öldürmişdir. Adı bizə bəlli olmayan bir yunan şairi, bu hadisə ilə əlaqədar olaraq bir epiqram yazılmışdır. O yazır: “Burada dəniz sahilində Arxilox yatır. O öz şeirinin acı göz yaşlarını ilan zəheri ilə qarışdıraraq Gelikon dağının yüksəkliklərini qana boyamışdır. Bu həqiqəti, üç qızının qəbri üzərində göz yaşı tökən Likamb çox yaxşı bilir. Yolçu, sakit gəl, sakit keç! Ehtiyatlı ol! Bu qəbirdə yatan qəzəbli arıları oyatma!”

Bu rəvayətin düz olub-olmadığı bizə məlum deyil. Ancaq rəvayət, Arxilox həcvlərinin keskinliyi haqqında o dövrün hakim rəyini göstərmək üçün maraqlıdır.

Onun şeirlərinin mövzusu çox rəngarəngdir. Öz şeirlərində həyatına aid hadisələri, öz eşqinin tarixini, müharibə səhnələrini təsvir edir. Onda əxlaqılıyə xüsusi meyl var. Hər nədən yazsa, ondan əxlaqi bir nəticə çıxarmağa çalışır. O, insanları şad yaşamağa çağırır. İnsan bu dünyaya bir dəfə gəlir, ölüm mühəqqəqdir. İnsan taleyi dəyişkəndir.

Xoşbəxt olmaq üçün allahlardan da bir ümid gözləmək mənasızdır. Çünkü allahlar insanlara fəlakət göndərməkdən zövq alırlar.

Qədim yunanlar Arxiloxu çox istedadlı, hətta dahi şair kimi tanımışlar. Lakin biz bu barədə heç bir şey deyə bilmirik. Hətta şeirlərin məzmun və ideyasını təhlil etməyə imkanımız yoxdur. Çünkü Arxiloxdan bizə gəlib çatan ədəbi irs içində bütöv bir şeir yoxdur. Ondan bizə cəmi 200-250 misra şeir gəlib çıxmışdır ki, dediyimiz kimi, onların heç biri bütöv deyil. Aşağıda verdiyimiz şeirlər ayrı-ayrı natamam parçalarıdır.

* * *

Aman qəlbim! Durmuş qorxunc fəlakətlər önündə:
Mərd ol, sinə gər onlara, düşməni məhv edək bil ki, dalğa
Kimi keçər dünyada yaxşı-yaman!

* * *

İnsan qayıçı və zəhmətlə fanilərə Haqq bir şeyi yaradar bu dünyada.

* * *

Bil ki, Perikl¹, insanlara hər şey verən təsadüflə taledir.

Hərb bəzəyi qalxanımı kolluqlara atdım mən,
İndi yəqin frakiyalı əyləncə etmiş onu.
Mən ölümdən qaçdımancaq... əlvida, ey qalxanım!
Bu yaxında daha gözəl təzə qalxan alaram.

MƏNİ İNCİK SALANA

...Coşqun sular aparsın.
Görüm qaranlıq gecə Salamidessa² yanında
Kəkilli frakiyalı
Tutsun, aparsın onu – qul xörəyi yeyərək,

Çəksin ağır iztirab!
Görüm tapsınlar onu çılpaq, dönüb key olmuş,
Sahildə ziğ içindən:
Dişləri bir-birinə dəysin, it kimi əssin,
qum üstə üzüqoylu.
Yıxılsın coşub daşan dalğaların altına...
Bu gündə görsəm əgər
O and pozan alçağı, o keçmiş dostumu mən
Sevinərəm ürəkdən?

Yas içinde boğuluruq, nə bir insan, nə də şəhər,
İnan, Perikl, arzulamır nə qonaqlıq, nə bir səfa.
Ən dəyərli insanları uddu coşqun, deli dəniz,
Fəryadlardan, göz yaşıdan şışdi bizim ürəyimiz.
Ancaq çarə göndərmişdir fəlakətçin bizə allah.
Mərd ürəkli, möhkəm olmaq, – budur çarə, budur pənah!
Tale hərdən birisine qənim olur, nə etməli!
Bu gün bizim növbəmizdir, yas tutmuşuq fəlakətə.
Sabah başqa birisinə dəyər zərbə... Ancaq əsla
Qadın kimi zarımayın, dözün, keçər-gedər bəla!

TİRTEY

E.ə. VII əsrin ikinci yarısı

Əgər Arixilox kəskin həcv ustası issə, Tirtey qədim yunan şeirində hərbi şeirlər, marşlar şairi kimi məşhur olmuşdur. Onun şəxsiyyəti və adı əfsanələrlə bağlıdır. Rəvayətə görə spartalılar messenslər ilə müharibə apardıqları vaxt məğlub olduqlarını görərək afinalılara kömək üçün müraciət edirlər. Müqavilə üzrə afinalılar onlara kömək verməli idilər. Ancaq afinalılar kömək əvəzinə iztehza üçün çolaq müəllim Tirteyi göndərmişlər. Tirtey öz hərbi nəğmələri, vətənpərvər şeirləri ilə spartalıları hərəkətə gətirmiş və onlar düşmənə qalib gəlmışlər. Tirteydən də bizə az şeir gəlib çıxmışdır. Lakin onlar nisbətən bütöv

şəkildədir. O, vəsiyyətlər, başdaşı şeirləri, hərbi marşlar, vətənpərvər nəğmələr yazmışdır. Bu şeirlərində Tirtey qəhrəmanlığını, vətən yolunda şəhid olmağın müqəddəsliyini tərənnüm edir. Qorxaqlığı, cəbhədən qaçmağı pisləyir. Qəhrəman ölsə də onun adı yaşayır. Arvadı, uşaqları onun qəbri üstündə alını açıq dayanar. Onlar vətənin ən hörmətli vətəndaşları olarlar. Qorxaq, cəbhədən qaçan diri qalsa da, onun həyatından nə fayda! Heysiyyətsiz yaşamaqdansa, şərəflə ölmək yaxşıdır. İnsan üçün ən yüksək mükafat vətən üçün cəbhədə ölməkdir. Belə adamlar üçün qoca da, cavan da, arvad da, kişi də, uşaq da böyük də ağlar. Onun şeirləri ədalətli müharibə aparan ordu üçün bir nizamnamə, hərbi qanun-qayda kitabçasıdır.

Bəzi şeirləri sırf komanda təsiri bağışlayır. Ümumiyyətlə, onun şeirlərində Sparta intizamı və birtərəfli hərbi dövlət əxlaqı öz əksini tapmışdır. Müharibədən sonra, yoxsullaşmış əhalinin, hakim dairələrə qarşı çıxışı zamanı, mühafizəkar görüşlü Tirtey zadəganlar cəbhəsin-dən əhalini sakit olmağa, ağalara itaət etməyə çağırmışdır. Onun bu şeirləri “Eviomiya” adlanır.

Aşağıda verdiyimiz şeirlər onun hərbi şeirlərindəndir.

DÖYÜŞ ELEGİYASI

Döyüşdə ilk səflərdə vuruşmaq bir şərəfdir,
Mərd igidə vətənçin xoşdur döyüşdə ölmək!
Ən alçaq bir qismətdir qaçıb doğma vətəndən,
Bərəkətli zəmindən, dünyada sürünenə:

Yanında qoca atan, əziz, mehriban anan,
Xirdaca balaların, sevimli gənc arvadın...
Ehtiyaca baş əyib kimə pənah aparsan,
Yad, məğrur baxışlarla qarşilar səni inan.
Nəslini, gəncliyini ləkələr belə insan;
İzlər onu bədnamlıq, namussuzluq hər zaman...

Doğrudan da qaçqına yoxdur əsla mərhəmət,
Ona nə şəfəqqət var, nə şərəf, nə məhəbbət.
Övladımız və doğma yurdumuz üçün gərək
Biz mərdliklə döyüşüb düşmənə sinə gərək!..

EMBATERİY³

Siz, ey igidlərilə tanınmış olan
Sparta oğulları, qoşun irəli!
Parlasın əzəmətlə, sol əldə qalxan,
Süngüləri silkəyin, coşun, irəli!
Canı əsirgəməyin, haydi, cəsarət.
Sparta övladında yoxdur o adət!

ALKEY

E.ə. VII əsrin sonu VI əsrin əvvəli

Alkey Lebos adasının mərkəzi olan Mitilen şəhərində anadan olmuşdur. Özü zadəgandır və öz dövrünün siyasi mübarizələrində fəal suretdə iştirak etmişdir. Bu zaman Lesbos adasında tiran seçkisində şəhər əhalisi qalib gəlmışdır. Ona görə də zadəganlıq xalq hakimiyyətinə qarşı mübarizə aparırdı. Alkey də həmin cəbhədən Mirsil və Pittak əleyhinə əldə silah mübarizə aparmaqla bərabər, öz şeirlərində də onlar əleyhinə həcvlər yazırırdı. Zadəganların məğlubiyyətindən sonra, zadəgan başçıları Lesbosdan qaçırlar. Lakin Pittak Alkeyi bağışlayır. Bundan sonra Alkey möğlub olmuş zadəganlığın məyus əhvali-ruhiyyəsini, həyatdan bədbinliyini öz şeirlərində tərənnüm etmişdir.

Onun mübariz şeirləri “Mübarizə nəgmələri” adı ilə məşhurdur. Aşağıda verdiyimiz “Fırtına” şeiri həmin nəgmələrdəndir.

Lakin Alkey aşiqanə şeirlər ustadıdır. Bu lirik şeirlərdə Alkey gözəl sevgilini təsvir edərkən, siyasi mübarizələrdən ayrılib, sevgi pərədəsi altında öz ümidsizliyini və həyatdan bədbinliyini ifadə etmişdir. Onun öz müasiri şairə Sapfoya ithaf etdiyi şeirlər də vardır. Alkeyin bir çox şeirləri, Roma şairlərinin tərcüməsində bizə gəlib çatmışdır. Alkey şeirlərinin gözəlliyi, təbiiliyi, şeriyətli ilə öz müasirlərdən ayrıldı. O, “Monodin” lirik şeirinin ən bariz nümayəndələrindəndir. Aşağıda verdiyimiz dörd parça şeir Alkey şeri üçün səciyyəvidir.

* * *

Parlaq, tunc silahlarla
Aresin⁴ şərəfinə
Bəzənmiş otaq.
Sərpuşlar par-par yanır,
Üstündə dalğalanır
Quyruqlar dümağ.
Tunc tiyələr asılmış
Bütün divar uzunu
Orda hər yandan:
Möhkəm qumaş geyimlər
Gipgirdə, qalın ağır
Parlaq tunc qalxan;
Xalkidiya⁵ silahları,
Tunc kəmər qayış-qurşaq,
Hər nə desən var:
Yaddan çıxmamış heç şey,
– Biz də yadda saxlayaq
Borcu, a dostlar!

FIRTINA

Bilən desin rüzgarın qızığın üsyanlarından,
Dalğalar coşur-daşır hər tərəfdən, hər yandan.
Bu tüğyanın içİNƏ qapılıb gedirik biz,
Çırpınır dalğalarda bu qatranlı gəmimiz
Dalğanın zərbəsinə güclə gətirir davam,
Göyərtəni başa-baş sular bürdü tamam.
Didildi, parçalandı, artıq dözmədi yelkən,
Boşaldı gəmimizin bəndləri yerbəyerdən.
Ancaq budur, ən qorxunc düşmən baş qaldıraraq,
Dağ kimi qalxıb gəlir, qaralan dalğaya bax:
Gətirir üstümüzə min əzab, min əziyyət,
Allahlar, barigaha çatmağa varmı fürsət!..

Zevs ata endirir yağmuru göydən,
Əsir şimaldan da soyuq bir külək.
Dondurur yağmuru yerə düşmədən,
Çaylar buz kəsilir, – titrəyir ürək...
Qışda neyləməli? – hey ocaq qala,
Doldur qədəhləri, bol-bol şərab ver.
Şərab iç, vermə sən ömrü zavala,

.....
Gir isti yatağa qulağa qədər!..
Neçin fikr eyləyib çəkək biz əzab?
Qədərin hökmündən mümkünü qaçmaq?
Bütün dərmanların başıdır şərab,
O dərd-qəm dağdır, – içək, məst olaq!..

ŞAİRƏ SAPFOYA ETİRAF

Sapfo, ey bənövşə saçlı saf mələk,
Könül pərvaz edir qımişanda sən!
Sənə bir sırr açmaq dilərdi ürək,
Ancaq həya qoymur, gəlmir əlimdən!..

S A P F O

E.ə. VI əsrin başlanğıcı

Şair Alkeyin müasiri olan Sapfo, görkəmli yunan şairəsidir. O da Lesbos adasında zadəgan ailəsində anadan olmuşdur.

Lesbosda gedən mübarizələrdə Sapfo da başqa zadəganlar kimi vətəni tərk etmiş, Siciliyaya getmiş, lakin sonralar təzədən Lesbosa dönmüşdür. O, qoca yaşlarına qədər yaşamışdır. Onun həyatı haqqında çoxlu uydurmalar var. Belə görünür ki, şairənin hər bir azad hərəkəti, öz işlərində qayğısızlığı, həmin əsassız uydurmaların mənbəyi olmuşdur. Bu uydurmalarlardan biri də şairənin ölümü haqqındadır. Guya

Sapfo sevdiyi gənc qayıqçı Faondan razılıq cavabı almadığı üçün özünü Levkad qayasından dənizə atmış və boğulmuşdur.

Sapfo öz evində qızlar üçün məktəb açmış və burada şeir, yaradıcılıq, vəzn haqqında onlara dərs demişdir. Bunların içərisində şairələr də çıxmışdır (Erina, Damofila). Bura hər yerdən oxumağa gələn olmuşdur.

Sapfo şeirinin əsas mövzusu – məhəbbətdir. O, daima öz vətəninin siyasi mübarizələrindən uzaqlaşmağa çalışmışdır. Onun şeirlərində qısqanlıq əzabları, hicran iztirabları, vəfəsizliqdan şikayət hissləri əsas yer tutur. Şairə bu insanı hissləri bütün reallığı ilə təsvir etməyi bacarıır, hətta bu sahədə Sapfo qədim yunan şeirində bərabəri olmayan bir sənətkardır.

Sapfodan bizə bir çox yarımcıq şeirlərdən başqa iki-üç bütöv şeir gəlib çıxmışdır ki, ən başlıcalarını aşağıda veririk.

AFRODİTAYA⁶

Ey bəzəkli taxtilə şöhrətli Afrodita,
Ey Zevsin hiylə toru qurmaqdə mahir qızı,
Yalvarıram sənə mən, ey nəcib qız, amandır
Gəl qəlbimə toxunma.

Gəl yanımı necə ki, bir zamanlar gəlirdin,
Uzaqdan dəvətimə səs verirdin mənim sən,
Atanın sarayından o qızıl arabanla⁷
Sən gələrdin yanımı...

Səni göydən endirib süzərdi yer üzündə,
Dəstə-dəstə uçuşan o xırda sərçələr də
Çırpinardı quşların balaca qanadları
Fəzalarda, dərində.

Durardin qarşısında sən daim gülər üzünlə,
Sorardin, ey nəcib qız, ürəyimin dərdini;
Bilmək istərdim neçin dəvət etdin göylərdən
İlahəmi bu gün də

Könlümün arzusunu bilmək istər, deyərdin:
“Söylə, kimin qəlbində Peyto* eşqin odunu
Yandırsın sənin üçün? Söylə, ey Sapfom mənim

* İnam allahi

Kimdir sənə kəc baxan?
Kimdir səndən həm qaçan həm də dalınca düşən,
Hədiyyəni almayan, hədiyyələr gətirən,
Sənə aşiq olmayan, gah da eşqinlə yanan
Gah sevən, gah sevməyən?”
Ah, gel mənim yanımı, bu acı iztirabdan
Qurtar mənim könlümü, bu qədər ehtirasla
İstədiyim şeyi sən yerinə yetir bəri,
İlahəm, dostum ol sən!..

ƏLVİDA

Allah kimi xoşbəxtdir məncə sənin həmdəmin,
O kəs ki, dinlər sənin yaxından xoş səsini;
Gülüşünün o dadlı, ilahi nəğməsini
Duyar səni yaxından!
Mən olsaydım, ürəyim çarpmazdı, dayanardı...
Səni gördüğüm zaman, nitqim kəsilsər mənim,
Taqət qalmır canımda, titrəyir bu bədənim,
İnan, mələyim, inan!
Bir hərarət rəşəsi dolaşır vücludumu,
Qulağım cingildəyir əsla bir an durmadan
Qaralır gözlərimdə bütün işıqlı cahan,
Baxır gözüm görmədən.
Tər basır bədənimi, qan kimi isti bir tər,
Bütün əzam titrəyir, rəngimdən qalmır əsər.
Otdan da yaşıl bir rəng çökür üzümə bəzən,
Can verirəm sanki mən!..

ALKEYƏ CAVAB

Əgər saf və gözəl olsayıdı qəsdin,
Sözün olmasayıdı ədəbdən kənar, -
Üzümə baxmağa ar eyləməzdin,
Açıq söyləyərdin qəlbində nə var.

ANAKREONT

E.ə. 570-478-ci illər

Anakreont Teos adasında anadan olmuşdur. İranlıların hücumu altında qaçanlarla bərabər öz vətənini tərk edərək Frakiyadan, Abderoya köçmüştür. Uzun zaman Samos adasında yaşamış, sonralar Psistiratların dəvəti ilə Afinaya gəlmiş və saray-saray gəzmişdir.

Anakreont şeirinin məzmununa və ideyasına istiqamət verən və onu şərtləndirən sarayın təntənəli həyatı, bayramlar, mərasimlər, saray ziyafətləri və aşiqanə macəralardır.

Bu poeziya, bir qayda olaraq, köhnə ədəbiyyatşünaslıqda “Anakreont poeziyası” adlanır. Eşq, şərab və qadın Anakreont şerinin əsas mövzusudur. Hətta qoca yaşlarında, şair, öz gənclik motivlərinə sadıq qalmış, gənclərə məxsus macəralı həyat keçirmişdir. Sapfonun dərin aşiqanə və lirik hissələrinə rəğmən, Anakreont daha səthi, daha yüngül hissəleri tərənnüm edir. Ondan da bizə az şeir gəlib çıxmışdır. Lakin yunan ədəbiyyatında ona çoxlu təqlidlər və nəzirələr var ki, “Anakreontika” adı ilə ədəbiyyata daxil olmuşdur. Aşağıda onun xarakter şeirlərini veririk.

* * *

Hey Frakiya madyanı, sən
Nə var, məndən yan gəzirsən?
Gözündəki nə şübhədir?
Xam görmüsən məni nədir?
Bircə dayan, ağızna mən
Vurum sənin polad, yüyən,
Heç görməzsən sağı, solu,
Düz gedərsən onda yolu!..
Bu gün nazlan, vüqarla dur,
Önün çəmən, könlün məğrur.
Dadmamışsan hələ yəqin
Zorun usta minicinin.

Gicgahlarım çallaşdı
Qar tək ağardı başım,
Dişlərim düşdü, gücdən,
Hardasan, ey gənc yaşım?
İçəcək şey qalmadı
Həyat piyaləsindən,
Gözüm ağlar Tartarın⁸
Çağırın nəhs səsindən.
Aid⁹ zülməti qorxunc,
Çətindir yeraltı yol
O dəhşətli yollara
Gedən gəlməz, əmin ol!

Əlvan almasını tulladı mənə,
Qızıl saçlı Erol¹⁰ dəvət eylədi,
Gəl əylən, ləzzət al, səfa sür, – dedi,
Saldı yar həvəsinə.
Dilbər ağ saçına saldıqda nəzər,
Üzündə mənalı gülüşlər gəzər;
Mənə gülürsə də,ancaq o dilbər
Göz vurur özgəsinə.

FACİƏ

QƏDİM YUNAN FACİƏSİ HAQQINDA BƏZİ QEYDLƏR

Qədim Yunan faciəsi ilk şəklini şərab allahı Dionisin şərəfinə təşkil olunan mərasim bayramlarında almışdır.

Dionis (Vakx, Bakx, Baxus) üzüm, meyvə, şərab, təbiətin cürcərən qüvvələri və məstlik allahıdır. Onun atası Zevs, anası Fiv şəhərini təsis edən Kadmin qızı Səmeladır. Əsatirə görə o, göylərdən yerə yeni məzhəb gətirib ki, ona Bakxanaliya (eyş-işrət) deyilir. Göydən yerə gələrkən özü gərduneyə minmiş, satırlar isə çala-çala, oynaya-oynaya onu müşayiət etmişlər. Qədim yunanların təsəvvüründə satırlar adam bədənli, at quyruqlu, keçi ayaqlı, keçibuyuz varlıqlardır. İldə üç dəfə təşkil olunan bayramlarda Dionisin yerə gəlməsi və onun başına gələn macəralar təsvir olunurdu. Adət üzrə keçi qurbanları kəsilirdi. Xor üzvləri keçi dərisini başlarına salar, başqa sözlə, satırlar rolunda çıxış edirdilər. Tragediya sözü də burdan doğmuşdur. Traqos yunanca keçi, oda isə nəğmə deməkdir. Traqosoda, yəni keçi nəğməsi. Antik dövrün alımları bu sözə başqa izahatlar da vermişlər. Lakin tragediya sözünün lügəti mənası keçi nəğməsi deməkdir. İlk dəfə 534-cü ildə öz xoru ilə Dionis şərəfinə bu nəğmələri oxuyan Təspis olmuşdur. Ondan sonra gələn korifeylər Pratin, Frinix traqosodanı inkişaf etdirmişdir. Frinixin xidməti ondan ibarət olmuşdur ki, o, ilk dəfə traqosodaya yeni məmmun vermiş və Miletin iranlılar tərəfindən alınmasını faciə şəklində tərtib etmişdir. Bundan sonra ta Psistratlar sülaləsindən başlayaraq bütün Yunan dövlət başçıları traqosodanı və onun təşkilini öz himayələri altına almış, inkişafına imkan yaratmışlar. Faciənin son şəklini müəyyənləşdirən isə Esxildir.

Yunan faciəsi pərdə sistemində deyildi. Bir neçə əsr o, mərasimlə bağlı şəkli xüsusiyətlərini mühafizə etmişdir.

Adət üzrə yunan faciələri bir proloq ilə başlayırdı. Proloq əsərin ekspozisiyası idi. Burada gələcək hadisələrə işaret edilirdi. Proloq bitdikdən sonra xor amfiteatr ilə səhnənin arasındaki keçiddən orkestrə

daxil olurdu. Bu hissəyə parod (yəni keçid) deyilirdi. Xor söhbətə başlayıb, işin gedişinə müdaxilə edirdi. Xor 12-15 nəfərdən ibarət idi. O, iki dəstəyə bölündürdü; bir dəstə strof oxuyub sağa dönür, ikinci dəstə antistrof oxuyub eks tərəfə dönürdü. Bunlarla bərabər xorun korifeyi, ağsaqqalı söhbətə qarışırıdı. Bəzən xor nəfərləri bir-bir ümumi mükaliməyə qoşulurdular. İlk zamanlar qədim yunan dramaturgiyasında xorun rolu mühüm olmuşdur. Xor, dramaturqun əxlaqi görüşlərini, hadisələrə baxışlarını ifadə edirdi.

Bundan sonra faciənin əsas hissəsi gəlirdi ki, buna episodi deyilir. Hər bir faciədə bir neçə episodi ola bilərdi. Ona görə onlar nömrələnlərlər. Episodidə aktyorlar səhnəyə çıxır, hadisələr başlayırıdı. Hər iki episodi arasında stasim (durğun nəğmə) olurdu. Stasim vaxtı xor hərəkət etmədən nəğmə oxuyurdu. Episodidə asılı olaraq bir neçə stasim ola bilərdi; ona görə stasim də nömrələnir.

Episodidə mükalimənin kəskin şəkil aldığı yerlərdə hər personajancaq tək misra ilə danışır ki, buna stixomitiya deyilir. Sonda xor səhnədən çıxırı ki, buna eksodi (çıxış) deyilir. Eksodidə faciənin bütün hadisələri yekunlaşırıdı.

Bunlardan başqa faciədə kommos olurdu. Kommos xorun lirik tərz-də faciəvi bir hadisəyə ağlaması və yaxud qəmgin nəğmə oxuması idi.

Bu qədim yunan faciəsinin ümumi quruluşudur. Lakin ayrı-ayrı faciələrin quruluşunda bəzi fərqlər də olurdu.

ESXİL

E.ə. 525-456

Esxil ilk yunan faciə yazarıdır. O, təxminən e. ə. 525-ci ildə Afinanın yaxınlığında Elefsin qəsəbəsində zadəgan ailəsində anadan olmuşdur. Esxilin həyatı Afina tarixinin ən mühüm dövrünə təsadüf edir. e.ə. 510-cu ildə Psistratlar tiranlığı yıxılmış, Afinada demokratiya uğrunda mübarizə genişlənmişdir. 500-cü ildə Kiçik Asiyada İran himayəsində olan yunan şəhərləri üşyan qaldırmış, İran hökuməti isə üşyani amansızcasına yatararaq Milet şəhərini yerlə yeksan etmişdi. Bundan sonra da İran və yunan müharibələri başlamışdı. İran şahı Dara e.ə. 492-ci ildə ilk hücumu keçmiş və bunun ardınca müharibə qızışmışdı. 480-ci ildə Salamin adasında, 479-cu ildə isə Plateydə və Mirkalda yunanlar iranlıları məğlub etmişlər; bununla da həmin müharibə yunanların qələbəsi ilə bitmişdir.

Esxilin ailəsi İran-yunan müharibələrində fəal iştirak etmişdir. Qardaşı Kinger Marafon meydanında aldığı ağır yaradan ölmüşdür; ikinci qardaşı Amini Salamin yaxınlığında vuruşlar başladığı vaxt hərbi gəmi komandanı idi. Esxilin özü isə Marafonda, Salamində, Plateyada vuruşmuş və bir neçə dəfə yaralanmışdı.

Müharibə bitdikdən sonra Esxil bütün həyatını teatra və yaradıcılığı həsr etmişdir. Rəvayətə görə 72 və ya 90 əsər yazmışdır. On üç dəfə dram müsabiqələrində qalib gəlmışdır. İlk dəfə e.ə. 458-ci ildə Afinanı tərk etməyə məcbur olan Esxil, 456-ci ildə burada Gele şəhərində ölmüşdür.

Onun çox zəngin ədəbi irsindən bizə ancaq yeddi faciə gəlib çıxmışdır: 1. “Xahiş edənlər”, 2. “İranlılar” (e.ə. 472), 3. “Fiv əleyhine yeddi adam” (e.ə. 467), 4. “Prometey” (yazılış tarixi məlum deyil), 5. Oreste-ya üçlüyü (“Aqamemnon”, “Xoeforlar”, “Evmenidlər”). Bu üçlük e.ə. 458-ci ildə səhnəyə qoyulmuşdur.

Esxil yunan faciəsinin banisidir. Esxilə qədər yunan dramı sadəcə dini bir mərasim olub, hələ lirikadan ayrılmamışdı; onda dramatik ünsürlər olduqca zəif idi. Bütün hadisələr birinci aktyor hesab edilən xor başçısı vasitəsilə verilirdi; buna görə də mükələmə yox idi. Esxil, bir

gelişdə ikinci aktyoru səhnəyə gətirməklə canlı mükalimə yaratmış, bir neçə əsr yunan dramaturgiyasında davam edən faciə quruluşunu müəyyənləşdirmişdir.

“İranlılar” əsəri öz azadlıqları uğrunda ədalətlı müharibə aparan yunanların vətənpərvərlik hisslerini tərənnüm edirdi. Esxil qalan əsərlərin mövzularını yunan dastanlarından, müxtəlif əsatir silsiləsindənalsa da, onlar müasir ictimai-siyasi məsələlər ilə sıx bağlı idi. Başqa sözlə, həmin mövzular da Esxilin ictimai, siyasi, əxlaqi, fəlsəfi fikirlərinin ifadəsinə xidmət edirdi. Onun əsərlərində e.ə. V əsrin başlanğıcında Afinə demokratiyasının ilk məfkurəvi cəhdələri öz əksini tapmışdır. Esxil faciələrindən qəbilə quruluşunun məfkurə qalıqlarının tənqidisi, ata və ana haqqı, Areopaq* Qədim Afinada ali mühakimə və nəzarət orqanı ətrafında gedən kəskin mübarizələr və sairə kimi ciddi məsələlərə toxunur. “Xahiş edənlər” əsərində o, qəbilə quruluşu ilə əlaqədar evlənmək qanun-qaydaları əleyhinə çıxış edir. Faciənin məzmunu o qədər də mürəkkəb deyil. Danayın qaçmış əlli qızı Arqos hakiminə müraciət edir ki, onları təqib edən nişanlılardan xilas edib öz himayəsi altına alınsın. Hökmdar bu məsələni şəxsən həll etməyə ixtiyarlı olmadığı üçün tərəddüd göstərir. O, xalq məclisi çağırır. Məclisində qızların xahişi qəbul olunur. Misirdən gələn vəkilin təhdidlərinə rəğmən hökmdar qızları himayə edir. Əsərdə əsas rolu oynayan qızların (danaidlər) xorudur. Bütün hadisələr də onların taleyi ətrafında mərkəzləşir. Burada Yunanistanın azad demokratik quruluşu, şərq istibdadına qarşı qoyulmuşdur. Arqos hökmdarı xalqın iradəsi olmadan məsələ həll edə bilmir. Dramatik cəhətdən də əsər çox sadədir. Burada mükalimə zəif, lirik ünsürlər qüvvətlidir. Suretlər aydınlaşmamışdır.

“İranlılar” əsərində Daranın oğlu Kserksin Yunanistana hücumu verilmişdir. Əsər iki nöqteyi-nəzərdən diqqəti cəlb edir. 1. Üçlüyün bu hissəsi müstəqil mövzu və müstəqil problem həll edir. 2. Əsərin mövzusu əsatirdən deyil, müasir həyatdan alınmışdır.

Əsər xor ilə başlayır. Ağsaqqallardan təşkil olunmuş xor Kserksin hücumunu yada salıb, nə isə, bu müharibənin iranlılar üçün xeyirli nəticə ilə bitəcəyinə şübhə edirdilər. Onlar İran ordusunun taleyindən narahatdırırlar. Kserksin anası Atossa da pis yuxular görmüşdür. Xorun şübhələri ilə Atossanın pis yuxusu birləşərək əsərin əvvəlində

*Qədim Afinada ali mühakimə və nəzarət orqanı

müztərib bir əhval-ruhiyyə oyadır. Doğurdan da bir az sonra qasid gəlib İran hərbi gəmilərinin uğradığı hərbi pərişanlığı təsvir edir. Atosanın xor başçısı ilə söhbəti və qasidin xəbəri, yunan demokratiyasının mədhine həsr edilib. Burada öz vətənlərini xarici işgalçılardan müdafiə edən yunan qəhrəmanları terifləndiyi kimi, işgalçılığın əxlaqi mənası da verilmişdir. “Ölüm sünbüllü, məgrurluqdan doğur ki, bura-danancaq göz yaşları biçmək olar” fikri işgalçılığı pisləyir.

Sonra Kserksin özü pərişan bir halda içəri girir. Burada da şahın xor ilə birlikdə ağlaması, daha doğrusu, ağı səhnəsi verilmişdir.

Artıq bu əsərdə mükalimə qüvvətlənmişdir. Hadisələr üzvü surətdə bir-birinə bağlı olmasa da, vahid ideya ətrafında inkişaf edir.

Rəvayətə görə, təzəcə mühəribədən qayıtmış yunan gəncləri, əsəri böyük ruh yüksəkliyi ilə qarşılamışlar.

“Fiv əleyhinə yeddi adam” Edipin iki oğlu arasında hakimiyyət uğrunda gedən mübarizəni təsvir edir. Mövzu, Fivaida əsatirlər silsiləsindən alınmışdır ki, Sofokl onu daha dərin işləmişdir.

Bu əsərdə Esxil dövlət və bir mərkəziyyət təşkili ehtiyacını, eyni zamanda vətəni yadellilərdən müdafiəni tərənnüm etmişdir.

“Prometey” əsərini Esxil üçlük şəklində yazmışdır. Birinci əsər “Od gətirən Prometey”, ikinci əsər “Zəncirlənmiş Prometey”, üçüncü əsər isə “Xilas olmuş Prometey”dir.

Bizə gəlib çatanancaq üçlüyün ikinci hissəsidir.

Bu əsər, Esxilin şah əsəridir. Əsərdə insanın yaratdığı və yaratmaqda olduğu mədəniyyət, Zevsin yaratdığı cəhalət və varlıq üzərində qələbə çalır. Zevsin simasında dramaturq, istibdadı, zülmü, cəhaləti pisləmişdir.

Əsər dramatik cəhətdən mükəmməl qurulduğu kimi, surətləri də çox ayındır. Hər bir əsatiri surət canlı insan səciyyəsini verir.

Esxilin son əsəri “Oresteya” üçlüyündür. Əsərin mövzusu Troya əsatirlər silsiləsinin qayıdış hissəsindən götürülmüşdür. Mövzu mürəkkəb olmaqla bərabər, dramatik cəhətdən də qüvvətlidir. Artıq burada bir gəlişdə üçüncü aktyor iştirak edir. Bununla mükalimələr zənginləşmiş, lirik ünsürlər azalmışdır. Əsərdə Esxil analıq haqqının məhvi və atalıq haqqının qələbəsini təsvir edir.

Bu kitabda Esxilin “Evmenidlər” faciəsi verilir.

EVMENİDLƏR

İŞTİRAK EDƏNLƏR:

Orest
Apollon – allah
A fina – ilahə

Klitemnestranın kölgəsi
Pifiya – falçı qarı
Erini – Evmenidlərin xoru

PROLOQ

Delfada Apollon məbədinin qabağı. Falçı qarı Pifiya
əl ağacına söykənərək orxestra daxil olur.

Pifiya. İlk duamda birinci falçı ən qoca allah Geyanı təqdis edirəm. Ondan sonra Femidanı alqışlayıram. Anasından sonra, o, ikinci falçı oldu. O, zorla deyil, könüllü olaraq öz taxtını yerin digər qızı Titandan törəmiş Febə düzəştə getdi. Feb də təvəllüd günü hədiyyəsi kimi bu vergini, bu istedadı Febaya təqdim etdi və nəvəsinə öz adını qoydu. Özü isə, Delos qayalıqlarının sakit sularını tərk edərək mehmənnəvaz Attika sahillərinə yan aldı; bura, Parnasa doğru hərəkət etdi. Hefestin oğulları onu ehtiramla yola saldılar, onun üçün yol açdırılar: meşələri qırıldılar, yırtıcı heyvanları qovdular. O gəldi, xalq onu təqdis etdi və ölkənin qoca hakimi Delf onun istiqbalına çıxdı və Zevs öz oğluna ilahi bir huşyarlıq bəxş etdi. O, dördüncü olaraq qeybdən xəbər verənlərin taxtına oturdu. Feb-Loksi Zevsin öz atasının falçısı oldu. Allahlara etdiyim dualarım budur. Sonra Palladaya eşq olsun, nimfalarla eşq olsun. Quşlar yuva tikən allahlar evi – Qoriki mağaraları onların məskənidir. Bu dağ etəklərinin şəhriyari Bromiyi də unutmamışam. O sərkərdə allah, mübariz vakxları döyüşə apardı və Penfeyi bir dovşan kimi həlak etdi. Poseydonun qüdrətini də Plist çəşmələrini də alqışlayıram. Sonra isə, ey böyük və qadir Zevs, yenə səni təqdis edirəm. Bütün bu dualarımdan sonra bir falçı kimi məbədə qədəm basıram. Qoy bu günüm bütün digər ötən günlərimdən xoşbəxt olsun! Əgər ellinlər qismətlərini yoxlamaq üçün bura toplanmışsa (qanun belədir), qoy yaxın gəl-sinlər. Allah nə cür buyurmuşsa, ona əməl edəcəyəm, fal açıb qeybdən xəbər verəcəyəm.

Məbədin qapısından içəri girir və dərhal dəhşət
içərisində qaçıb dışarı çıxır.

Ah, nə dəhşət! Dilim söz tutmur! Gözlərim qaranlıq gətirir! Məni Loxsiyanın evindən qovdular. Ayaq üstündə dura bilmirəm. Yıxılıram. Dizlərim bükülür. Əllərim üstündə sürünürəm. Qoca bir qarı olsam da, körpə bir uşaq kimi titrəyirəm. Öküz buduya bəzənmiş məbədə girəndə tən ortada allahlar tərəfindən lənətlə damğalanmış bir adam oturduğunu gördüm. Onun titrəyən əllerindən qan damcayıydı. Əlində yalnız qılinc və ağ yuna bükülmüş zeytin şaxəsi tutmuşdu. Ətrafa nəzər saldı. Hər tərəfdə, müqəddəs və qədim kürsülərdə oturmuş dəstə-dəstə qadınlar mürgüləyirdilər. Yox, onlar qadın deyildilər, Horqona kimi bədheybət məxluqlar idilər. Hətta Horqonadan da dəhşətli idilər, şəkillərini gördüyüüm, Fineyin əlindən yeməyini qapan Qarpi kimi idilər. Lakin bunlar qanadsızdırular, qapqara, iyrənc və murdar məxluqdalar. Mürgü döyərək xoruldayırlar. Onlara yaxın düşmək mümkün deyildir, nəfəslərinin iyindən baş çatlayır, gözlərindən murdar və bulanıq yaş axır. Geyimləri elə bir haldadır ki, o palтарla nə allah məbədinə, nə də insan evinə ayaq basmaq mümkün deyildir. Bu müdhiş məxluqlar hansı nəsildən, hansı tayfadən törəmişlər, hansı ölkədə, hansı diyarda böyümüşlər? Vay olsun o ölkəyə yəqin sonra peşman olub fəryad etməkdədir. Artıq susuram. Qalan nə varsa qoy bu müqəddəs yerlərin sahibi allahımız Loksi qeydinə qalsın. O, şəfa verən bir peyğəmbərdir, işarə və əlamətləri təbir etmək onun əlindədir, murdarlanmış hər bir evi pak edən odur.

Pifiya gedir. Məbədin içərisi açılır. Yuxulamış erinilər arasında Orest görünür.
Apollon, Hermesin müşayiətilə daxil olur.

A p o l l o n . Yox, allahın səni ələ verməyəcəkdir. Səni hifz edirəm, uzaqlarda da olsam, hər zaman səninləyəm. (*Orestə*) Sənin düşmənlərinə qarşı mərhəmətli və rəhmdil olmayıacağam. Görürsənmi, bu murdar məxluqlar əsir edilmişlər. Gecənin qoca tayfası olan bu iyrənc bədheybətlər dərin yuxuya getmişlər. Nə allah, nə insan övladı, nə yırtıcı heyvanlar onlara yaxın düşmür. Onlar fənalıq üçün toplanırlar. Gecə yarı qaranlığı, yeraltı Tartarın zülməti onların məskənidir. Həm insanlar, həm Olimp sakınları onlardan ikrah edir. Artıq dur qac: ruhdan düşmə, onlar izini alıb dalınca gələcəklər, durmadan səni qovacaqlar. Sən qitəni kəsib gedəcəksən, quruda yolunu itirəcəksən. Dənizdə belə

səni təqib edəcəklər. Sən sahil kənarı şəhərlərin yanından ötüb keçəcəksən. Lakin yorulma! Bu məşəqqətli təqibə təhəmməl et! Palladanın¹ şəhərinə çatarkən dayan! Orada qədim bütü qucaqlayıb dua et! Orada hakimlərə rast gələcəyik. Orada şəfali sözlər eşidəcəyik. Səni həmişəlik olaraq bu iztirabdan qurtarmaq üçün, orada bir xilas yolu taparıq. Sənə öz doğma ananı öldür deyə əmr edən axı mənəm.

Orest. Ey Apollon! Vicdan və həqiqət sənə nə əmr edirsə, sən özün bilirsən. Hamısı xatirindədir. Mərhəmətli ol! Qət elədiyin hər bir şeyi etməyə sən qadırsən.

Apollon. Hamısı xatirimdədir. Qoy qorxu sənə qalib gəlməsin! (*Hermesə*) Atamdan törəmiş doğma qardaşım Hermes, o mənə pənah gətirmişdir. Onu hifz et! Ona qeydkeş bir rəhbər və etibarlı bir çoban ol! Bədbəxtləri xilas yoluna salan carçı – Zevsin qarşısında pak, müqəddəs və toxunulmazdır.

Hermes Oresti aparır. Apollon məbədə daxil olur.

Klitemnestranın qanlı kölgəsi zahir olur.

Klitemnestranın kölgəsi. Siz yatmınız. Yuxuya getmisiiniz. Ah, yatanlar mənim nəyimə gerəkdir?! Sizin yanınızda mən başqa ölülərə nisbətən daha artıq həqirəm. Həlak etdiklərimin acı sözləri yuxuya getmiş ruhlar səltənətində mənə rahatlıq vermir. Mən rüsvay olmuşam, avara və sərgərdan dolanıram. Bilin ki, onlara qarşı mənim özümün ağır və qanlı bir iddiam vardır. Əziz və yaxınlardan başım nə bəlalar çəkmədi? Lakin allahlardan heç kəs mənə qəhmər çıxıb qəzəblənmədi. Budur ana qatili tərəfindən həlak edilmişəm. Baxın, ürəyimdə dərin yara vardır: bu, oğlumun vurduğu zərbənin yeridir. Yuxunun zülmətində ruhun gözləri açıqdır, o hər şeyi görür, lakin günorta işığı onu korluq dumanına qərq edir. Mənim verdiyim nəzirləri siz bolluca tixmişsiniz, gecə yarı ocağı başında məst etmədən axıdılan şərab, zahid olduğunuz o qorxunc saatlarda qurulan ziyanat, başqa allahlardan əlahiddə sizə həsr olunmuşdur. Lakin indi görürəm ki, hamısı nankorcasına tapdanmışdır, unudulmuşdur. Qatil isə cavan bir maral kimi sıçrayıb aradan çıxdı, kəmənd həlqəsini qırıb uzaqlara qaçıdı. O sizə güldü, sizə istehza edib getdi. Dediklərimi eşidirsinizmi? Ruhum fəğan eləyir. Anlayırsınız mı? Siz ey tabut kimi lal gecənin allahları, mən – Klitemnestrayam, yuxulu bir kölgəyəm, sizi haraylayıram.

Xor inildəyir.

Klitemnestranın kölgəsi. Siz inildəyirsiniz. O isə çıxıb getdi. İndi baş alıb qaçıır. Onun dostları mənimki kimi deyillər, onun dostları daha etibarlıdır.

Xor inildəyir.

Klitemnestranın kölgəsi. Siz çox bərk yuxuya getmişsiniz. Sizin mənə yazığınız gəlmir. Orest qaçıdır, anasını öldürən qatil qaçıb uzaqlaşdı.

Xor inildəyir.

Klitemnestranın kölgəsi. Ulayırsınız? Yatmışınız? Yuxudan ayıla bilmirsiniz? Əzabla incitmək, ağrı ilə əziyyət vermək – məgər sizin vəzifəniz deyilmi?

Xor fəğan edir.

Klitemnestranın kölgəsi. Quduş ilanlarının kin və zəhərini məhv etmək üçün, yorğunluq və yuxu iki sui-qəsdçi kimi əlbir olmuşlar.

Xor sürəkli və kəskin inilti ilə çığırır.

Xor. Tut! Tut! Tut! Qaçıdır, qoyma, tut!

Klitemnestranın kölgəsi. Yuxu içərisində şikarı qovursunuz? Qəzəblı və narahat tazılardan kimi hürüb zingildəyirsiniz? Bundan nə çıxar? Oyanın! Qoy ayaqlarınızı iflic vurub qurutmasın, gözlerinizi yuxu kor etməsin! Ağır vəzifəniz yadınızdan çıxmasın! Haqlı məzəmmətlərim qoy ürəyinizi alovlaşdırırsın, kimdə vicdan varsa, şikayətlərim iti bir qamçı zərbəsi kimi onu yandıracaqdır.

Qalxın! Qovun! Zəhərli tüpürcəyinizlə onu yandırın! Qara nəfəsinizlə onu boğub qurudun, ciyərini odlayıb qaraldın! Tez izini tutub yürüün, üstünü alıb tapdayın, əzin!

Klitemnestranın kölgəsi yox olur.

Xor ağbirçəyi. Oyanın! Oyanın! Sən onu oyat, mən də səni! Ey, hələ yatmamışan? Qalx! Yuxudan oyan! Tez! Cəld olun görək, çənə döyüb bizi haqlı məzəmmət edirdimi?

Erinilər bir-birinin ardınca qalxıb məbəddən qaçırlar.

PAROD

X or

BİRİNCİ STROF

Ah, ah, eyvah!

Bacılar, bu nə müsibət, bu nə bəladır. Çəkdiyimiz zəhmət, qayğı və məşəqqət boşა getmişdir. Vay olsun bizə! Ağlayın, fəryad edin! Ah, bu nə fəlakətdir, ar olsun bizə! Şikarımız atlığımız tordan çıxıb qaçmışdır. Bizi yuxu aparmışdır. Ar olsun bizə! Şikarımız qaçmışdır.

BİRİNCİ ANTİSTROF

Ah, ey Zevs oğlu! Sən oğrusan. Sən həyasız bir dələduzsan. Qoca ilahələrdən qabağa düşüb, qatılə sığınacaq verdin, məlun bir adama havadar oldun. O öz valideyninin cəlladıdır. Doğma anasını öldürmüşdür. Sən isə qatılı oğurlayıb aradan çıxardın. İndi kim deyə bilər ki, sən, Feb, ədalətlisən?

İKİNCİ STROF

Tənə bizi məhv etdi, məzəmmət qamçısı röyamızı daşıtdı. Sürücü öz atlarını qamçılayan kimi, zərbə, zərbə arxasında dəydi, ürəyimiz yandı, ciyərimizə dağ çökildi. Vuran, cəllad kimi rəhmsiz idi, qamçının ağrısı qanımıza işlədi, beynimizə, iliyimizə işlədi. Nə qədər müdhiş, nə qədər amansız bir əzab!

İKİNCİ ANTİSTROF

Bu kiçik allahlar nizam-intizamı pozub, qayda-qanunu tapdalayırlar. Həqiqətin taxtını yixib torpağa salırlar. O taxt artıq qara qan içindədir. Üstü də qandır, altı da qandır. Baxın yerin göbəyi belə qana bulaşmışdır, günaha batmışdır. Ağır cinayətlərlə ləkələnmişdir.

ÜÇÜNCÜ STROF

Müdhiş bir günahla öz peyğəmbərlik ocağını sən özün murdarladın, ey allah! Özün öz arzunla günaha batdın. Allahların ziddinə olaraq sən insan tayfasına qahmar çıxırsan və Moyranın əzəli hakimiyyətini təməlindən sarsıdırsan.

ÜÇÜNCÜ ANTİSTROF

Lakin günahkar mənimdir, mənim. Onu heç kəs xilas edə bilməz. Yeraltı zülmətdə gizlənsə belə, torpaqda da ona rahatlıq yoxdur. O lənətlə damğalanmışdır, o məhv olmuşdur. O öldürmişdür. Onu da öldürəcəklər. Axıtdığı qan ondan intiqam alacaqdır.

BİRİNCİ EPİSODİ

A pollo n (əlində ox və kaman məbəddən çıxır). Haydi, rədd olun! Əmr edirəm, tez bu evi tərk edin! Rədd olub uzaqlaşın buradan! Bu peyğəmbərlik məbədini tez tərk edin! Əks təqdirdə qızıl qövslü kamannımdan qopan sivri, parlaq oxlarım bir ilan kimi sizə sancilacaq. O zaman canınızın ağrısından ulyalarsınız, qara qan quzsarsınız. Axı siz bol qan içməyə vərdiş etmişsiniz. Rədd olun, çəkilib gedin! Bu məbəd altına siğınmaq bize yasaqdır. Harada baş kəsilirsə, göz çıxarılsısa, mühakimə gedirsə edamlar olursa uşaqlar öldürülürsə, can çəkənlərin xırılıtışı eşidilirsə, adamları çarxa dolayıb sümüklərini sindirilərsə, payalara taxılanların fəryadı göyə yüksəlirsə, – sizin yeriniz oradadır. Ey, məgər eşitmirsınız? Sizin bayramınız, sizin əyləncəniz bunlardır və buna görə də allahlar sizdən ikrah edirlər. Sizin görkəminiz belə iyrəncdir. Sizin kimi murdar məxlüqların məskəni, hər tərəfi laxta-laxta qana boyanmış şir mağaraları olmalıdır. Mənim müqəddəs məbədimi öz murdar varlığınızla ləkələməyin! Rədd olub gedin! Vəhşilər kimi avara və sərgərdan dolanın! allahlardan heç kəs sizə çoban olmayacaqdır.

Xor ağbirçəyi. Ey Apollon! İndi də mənə qulaq as! Mən sənə baş verən günahın iştirakçısı belə deyə bilmərəm. Yox, hamısını edən yalnız sənsən, hamısının günahı tek səndədir.

A pollo n. Necə? Izah et görüm! Bunun üçün sənə vaxt verirəm.

Xor ağbirçəyi. Sən yadellini öz anasını öldürməyə göndərmisən.

A pollo n. Mən ona atasının intiqamını almağı əmr etmişəm. Bəs necə?

Xor ağbirçəyi. Və anasını öldürən qatili himayən altına almışan.

A pollo n. Günahdan təmizlənib pak olması üçün, mənim evimə pənah götirməsini əmr etmişəm.

Xor ağbirçəyi. Biz isə onu müşayiət etmişik. Nə üçün bizi rüsvay edirsən?

Xor a ğbirçəyi. Sizə, mənim mehrablarına yaxın düşmək olmaz.

Xor a ğbirçəyi. Bizim boynumuza belə bir vəzifə qoyulmuşdur.

Apollon. Nə gözəl vəzifədir? Bir fəxr də edirsiniz.

Xor a ğbirçəyi. Biz anasını öldürən qatili evindən qovuruq.

Apollon. Həmin qadın isə ərini öldürmişdür, bunu nə üçün undursunuz?

Xor a ğbirçəyi. Ər qadın üçün doğma deyildir. O doğma qan axıtmamışdır.

Apollon. Demək, böyük Heranın Zevs ilə bağladığı nikah andının sənin üçün heç bir qiyməti yoxdur, bu sənin üçün boş bir şeydir? Hələ məhəbbət allahı Kipridanı² da söyüb təhqir edirsən? Halbuki insanlara sevinc verən odur. Tale isə kişi ilə qadın arasındaki nikahı anddan, qə-səmdən daha yüksək və müqəddəs tutmaqdadır. Həqiqət bu müqəd-dəs ittifaqı hifz etməkdədir. Sən isə ərini öldürən qatil qadını əfv edirsən, onu edam etməyə can atmırsan, arxasında düşüb onu təqib etmir-sən. Elə isə bil ki, Oresti təqib etməyə sənin haqqın yoxdur. Tökülən bir qan üçün sən qəzəblənib coşursan. Digər qan üçünsə həddindən artıq laqeydsən. Kimin haqlı olduğunu qoy Pallada müəyyən etsin!

Xor a ğbirçəyi. Qatıldən əl çəkməyəcəyəm. Onu qovmaqdən yorulmayacağam.

Apollon. Qov! Qov! İstəyirsən lap dəridən, qabıqdan çıx!

Xor a ğbirçəyi. Sən tənə edirsən, allah! Sən mənim hörməti-mi, şərəfimi alçaltmaq istəyirsən.

Apollon. Sənin o şərəfini mənə havayı versələr də qəbul etmərəm.

Xor a ğbirçəyi. Görünür, sən Zevsin səltənətində böyük sən. Lakin mən şikarımı əlimdən buraxmayacağam. Tökülən ana qanı onu tə-qib etməyimi əmr edir. Bir ov köpəyi kimi izini alıb dalınca gedəcəyəm.

Xor sürətlə orkestri tərk edir.

Apollon. Mən isə gedib, dua edən o insafi hifz edəcəyəm. Kö-mək üçün əl açandan üz döndərənə qarşı allahların və insanların qə-zəbi böyük olur. Onu ələ verməyəcəyəm.

Apollon gedir.

İKİNCİ EPİSODİ

Orxestr boşalır. Əhvalat Afinada vaqe olur. Palladanın məbədinin qabağı. Orest daxil olub allahın bütü yanında oturur.

O r e s t . Ey hökmdar allah, Afina. Loxsiya mənə bura gəlməyi əmr etdi. Günahkar bəndəni qəbul et! Əllərim artıq qandan təmizlənmişdir. Mənə edilən lənət köhnəlmışdır. Lənət zəhəri zəifleyib öz acısını qeyb etmişdir. Quruda sərsəri dolaşmışam, dənizlər aşib bura golmuşəm. Febin müdrik kəlamına itaət edib, sənin məbədinə pənah götirmişəm. Ey allah, budur, sənin bütünü qucaqlamışam və burada qalıram. Qoy mühakimə olsun, qoy hökm çıxarılsın!

Erinilərin xoru orxestrə daxil olur.

X o r a ğ b i r ç ə y i . İrəli! İrəli! Qatil burada təzə izlər buraxmışdır. Hiss edirəm, lal bir casus kimi qan bizi çağırır, qan bizi cəzb edir. Yaralı maralı qovan bir köpək sürüsü kimi biz də qan və tər iyini alıb şikar dalınca cumuruq. Artıq şikarın başının üstünü almışiq. Yorğunluqdan bağımız qaralıb, nəfəsimiz kəsilib. Bütün qitəni çapılıb keçmişik, qanadsız bir uçaqla uzaq dəniz üzərindən aşmışiq. Gəmilər bizimlə ayaqlaşa bilməyib arxada qalmışdır. İndi düşmən yəqin burada haradasa gizlənmişdir.

KİÇİK PAROD

Erinilər bir-birinin arxasında orxestri dolaşırlar.

B i r i n c i X o r d a n . Axtar! Axtar! Yaxşı bax! Hər tərəfi yoxla! Ana qatilini aradan çıxıb qaçmağa qoyma!

İ k i n c i X o r d a n . Odur, oğru yenə özünə əmin bir iltica tapıb. Oğru ilahənin bütünü ağuşuna alıb. Gör necə ona sarılmışdır, necə ona sıyrılmışdır. Ağlılsız səfəh mühakimə axtarır, bəraət qazanacağına ümid edir.

Ü ç ü n c ü X o r d a n . Bu heç vaxt baş tutmayacaqdır. Ana qanı axıdılmışdır, qan torpağa tökülmüşdür. Atılan oxu geri qaytarmaq olmaz. Qan hopmuşdur, torpaq qanı sormuşdur.

D ö r d ü n c ü X o r d a n . Günahını qanınlə yuyacaqsan. Diri-diri vücudundan isti və qızıl qanını sorub içəcəyəm. Damarlarından qanın sorub, məst oluncaya qədər içəcəyəm.

B e ş i n c i X o r d a n. Səni diri-diri yandıracağam, səni qupquru qurudacağam. Səni torpağa basdıracağam. Anasını öldürmiş oğul, sən əzaba əzabla cavab verəcəksən.

A l t ı n c i X o r d a n. Sən allahları təhqir edən, qonağını və yaxud məhrİban valideynini rəncidə salan günahkarların nə cür əzab çəkdiklərini görəcəksən. Hər kəs öz etdiyinin cəzasını alacaqdır, kim öldürmüssə, öldürüləcəkdir.

Y e d i n c i X o r d a n. Aid insanların riya bilməz müddəisidir. O, yeraltı dünyada hafızəsinin lövhəsində hər şeyin hesabını aparmaqdadır.

O r e s t. Bədbəxtliklər mənə dərs oldu, artıq günahlardan təmizlənmək çarəsini, pak olmaq ayinlərini bilirəm. Harada danışmaq harada susmaq lazıム gəldiyini anlayıram. Zəkalı mürəbbim özünü müdafiə etmək üçün nə demək lazıム gəldiyimi mənə öyrətmışlər. Əllərimin batdığı o qan soyumuşdur, ana qatili günahını yumaq artıq mümkündür. Axıtdığım qanı Febin məbədi qarşısında kəsdiyim qurbanlıq donuzun qanı ilə üzərimdən silib təmizləmişəm. Fənalıq etmədən mənə ünsiyyət göstərənləri sayıb-sadalamaq üçün çox danışmaq lazıム gələrdi. Qoca zamanın axını hər şeyi silib aparır. Hər şeyi pak edir. Budur, artıq pak bir lisan və ehtiram ilə bu diyarın hökmədar ilahəsi Afimanı çağırıram. Qoy imdadıma yetişsin, qoy köməyimə gəlsin! Qılınc çəkmədən silah qaldırmadan o əbədi olaraq məni, doğma şəhərimi və bütün Arqos xalqını özünə müttəfiq edəcəkdir. O indi haradadır, isti Liviyanın səhralarındadırı, yoxsa şahanə yerişi ilə Tritonida çayının sahilərində gəzərək, dostlarına kömək əlini uzatmaqdadır və yaxud Fliq-rey düzənlərində cəsur bir sərkərdə kimi qoşunları nizama düzəmkədədir – haradadırsa qoy gəlsin. O allahdır, lap uzaqlarda, harada olursa olsun mənim imdada çağıran səsimi eşidəcəkdir, o mənə rəhm edəcəkdir.

X o r a ğ b i r ç ə y i. Nə Apollon, nə Afinanın hakimiyyəti səni mənim amansız çəngəlimdən xilas edə bilməyəcəkdir. Durmadan səni diyarbadıyar qovacağıq. Sən artıq qansız bir sümüksən, cansız həyulasan, ruhsuz bir qəfəs, boş bir cəsədsən, nə üçün cavab vermirsen? Yoxsa sözlerimə tüpürüüb mənə etina etmirsen? Sən mənim qurbanımsan, mənim üçün bəslənib böyüdülmüşən. Öldürmədən sənə diri-diri əzab verib əylənəcəyəm. Əlini, ayağını bağlayan mahnilarıımıza, dəhşətli lənətlərimizə qulaq as! Ey, ey! Sıraya düzülün! Rəqsə və mahniya başlayın! Artıq zaman çatmışdır, vaxt yetmişdir. İnsanların miskin aqibətinə hökm edən qədim hakimiyyətimizi, ehtiram və rəşadətimizi

tərənnüm edərək, müdhiş mahnilarımıza başlayaqq! Biz ədalətli və amansız intiqam bacılarıyız. Kim günahsızdırsa, kim təmizdirse, kim qüdsiyyəti pozub ləkələməmişdirse, qəzəbimiz onun dalınca sürünməyəcəkdir, onu təqib etməyəcəkdir. O qəmsiz və qayğısız bu həyat içindən keçib gedəcəkdir. Lakin əgər qatil başını götürüb qaçan bu sərsəri kimi, qanlı əllərini gizlətmək istərsə, o zaman biz bir şahid kimi tabutda yatanların haqqını tələb edəcəyik. Biz ölülərin qan və iztirablarının iddiaçısıyız. Biz onların əvəzinə tələb edirik və biz qatılı cəza verəcəyik.

BİRİNCİ STASİM

Erinilərin xoru Orestin ətrafında dövrə vurur.

X o r

BİRİNCİ STROF

Anamız gecə! Ah, ey gecə! Sən bizi korlara da, görənlərə də cəza vermək üçün doğub bu dünyaya gətirdin. Eşidirsənmi, ana? Letonun oğlu bizi rüsvay etmək istəyir, o, şikarımızı əlimizdən alır. Lakin ana öldürülmüşdür, cinayətkar tutulmuşdur, o bizim qurbanımızdır, o, qana qanla cavab verəcəkdir. Dinlə oxuduğumuz mahnını! Sən cəzadan boyun qaçıra bilməyəcəksən. Oxuduğumuz mahnı, erinilərin müdhiş mahnısı ağlını qaraldacaq, qəlbini didəcək, beynini sarsıdacaqdır. Hər kəs bu sevinsiz mahnını eşitdişə, solub saralacaqdır, donub hərəkətsiz qalacaqdır.

BİRİNCİ ANTİSTROF

Amansız Moyrlar mənə qara bir tale hörüb əyirmişdir. Qismətim – qatilləri edam etməkdir, ölüm davalarını idarə etməkdir. O hara qaçsa, arxasınca gedəcəyəm. Aile düşsə, mən də orada olacağam, öləndən sonra belə o mənim olacaqdır. Dinlə oxuduğumuz mahnını! Sən cəzadan boyun qaçıra bilməyəcəksən. Oxuduğumuz mahnı, Erinilərin müdhiş mahnısı, ağlını qaraldacaq, qəlbini didəcək, beynini sarsıdacaqdır. Hər kəs bu sevinsiz mahnını eşitdişə, solub saralacaqdır, donub hərəkətsiz qalacaqdır.

İKİNCİ STROF

Doğulduğum gündən qismətim ağır bir vəzifə oldu. Yalnız təkcə alahlara əl qaldırmaq mənim üçün mümkün deyildir. Mənim ziyafətlə-

rimdə qonaq olmur. Şən rəqsler, aq atlaz libaslar məndə nifret doğurur. Sənətim ocaqları söndürmək, evləri viran qoymaqdır. Hər evdə bir nifaq ruhu bəslənmişdir. Yaxın yaxına, dost dosta əl qaldıracaqdır. Qan düşəcək, qan axacaqdır. Biz isə tökülən qanın bahasını almaq üçün qatili dabanbasma izləyəcəyik. O bir pəhləvan belə olsa, həyatı pəncəmizdə sönüb tükənəcəkdir.

İKİNCİ ANTİSTROF

İşqli və parlaq evləri, fəzalarda olanları isə biz təqib etmirik, onları biz qovmuruq, onlarla şərəf və hakimiyyət uğrunda çəkişmirik, Yaraşmırıq. Üzərində qan damcılanan bizim köçümüzü, nifretlər doğuran bizim dəstəmizi Zevs öz qapısından kənar elədi. Hər evdə bir nifaq ruhu bəsləmişdir. Yaxın yaxına, dost dosta əl qaldıracaqdır. Qan düşəcək, qan axacaqdır. Biz isə tökülən qanın bahasını almaq üçün qatili dabanbasma izləyəcəyik. O bir pəhləvan belə olsa, həyatı pəncəmizdə sönüb tükənəcəkdir.

ÜÇÜNCÜ STROF

İnsan şöhrəti bəzən göylərə şəfəq salır, lakin biz qara cır-cındırlar içində kimin qapısından içəri girsək, ulaşış səs-səsə versək, o şöhrət bir an içində sönüür, toza-torpağa qarışır. Qovub tələyə salacağam. Quduz kimi arxasınca çapacağam. Ağır pəncəmlə yeri tapdayacağam. Heç kəs əlimdən qaça bilməyəcəkdir. Heç kəs canını qurtara bilməyəcəkdir. Qədəmlərim itidir. Addımlarım möhkəmdir. Atanın yerişi ağırdır.

ÜÇÜNCÜ ANTİSTROF

Məğrur insan yixildiğinden bixəbərdir. O, gözü bağlı bir kordur. Etdiyi cinayətlər günahkarın başı üzərində tüstü dumanı kimi qaynaşır. Adamlar bunu duyurlar, adamlar bunu görürler. Onlar piçıldışırlar: “Bu evin başında bir bəla vardır”. Qovub tələyə salacağam. Quduz kimi arxasınca çapacağam. Ağır pəncəmlə yeri tapdayacağam. Heç kəs əlimdən qaça bilməyəcəkdir. Heç kəs canını qurtara bilməyəcəkdir. Qədəmlərim itidir. Addımlarım möhkəmdir, atanın yerişi ağırdır.

DÖRDÜNCÜ STROF

Belə olmuşdur və daima belə olacaqdır. Yol bizim üçün ayındır. Məqsəd bizə məlumdur. Şər, fənaliq əbədiyyən xatirimzdə qalır, biz heç kəsi əfv etmirik biz müqəddəsik. Nə adamlar içərisində, nə allahlar içərisində bizim yerimiz yoxdur, hörmətimiz yoxdur, şərəfimiz yoxdur. Günəşdən məhrum, qaranlıq, kifli bucaqlarda yuva salırıq. Nə gözü açıq olanların, nə korların bizə yaxın düşməsi üçün heç bir cığır, heç bir yol yoxdur.

DÖRDÜNCÜ ANTİSTROF

Titrətmədən, dəhşətə gəlmədən kim bizim nəğmələrimizi, qədim həqiqətlərin səsini və qədim Moyranın əzəli qanunlarını dinləyə bilər? Səltənətimiz, əsrlərdən bəri dağ allahlarının möhkəm andı üzərində qərar tutmuşdur. Günəşsiz qaranlıqlarda, yeraltı zülmətdə, müzlüm tabatlarda yuva salsaq da, şanımız-şöhrətimiz daim ucadır.

ÜÇÜNCÜ EPİSODİ

Afina əlində nizə və qalxan, təpədən-dırnağa
qədər silahlanmış halda zahir olur.

A f i n a. Çox uzaqlarda, Skamandr çəmənlərində sizin çağırışınızı eşitdim. Orada mən torpaq qəbul edirdim. Axey başçıları və rəisləri hərbi qənimətdən Fesey oğullarına yaxşı bir pay fəxri bir hədiyyə olaraq məhsuldar torpaqlar ayırib verdilər. Oradan birbaş durmadan bura gəldim. Qalxanım yelkən kimi havanı yarırıdı, mən qanadsız uçurdum. Sanki qüvvətli atlar qoşulmuş bir araba dördnala göydə çapırdı. İndi burada, şəhərdə yeni qonaqlar görürəm. Görkəminiz məni qorxutmur, lakin gözlərim heyrətlə baxır. Siz kimsiniz? Haradansınız? Mənim bütütü qucaqlamış o qərib qonaq və onu əhatə edən sizlər – hamınızdan soruşuram: kimsiniz? Siz nə canlı məxluğa bənzəyirsiniz, nə allahların məclisine gələn allahlara oxşayırsınız. İnsan tayfasına da sizin oxşarınız yoxdur. Lakin bu idbar görkəminiz üçün sizi məzəmmət etmək ədalətsizlidir, təki ürəyiniz təmiz, əməlləriniz saleh olsun.

X o r a ğ b i r ç ə y i. Zevs qızı, qısa cavabımızla kim olduğumuzu sənət söyleyə bilərik. Biz gecənin zülmətindən törəmiş məxluqlarıq. Yeraltı dünyada bizə lənət allahları deyirlər.

A f i n a. Nəsliniz məlumdur, adınız da tanışdır.

X o r a ğ b i r ç ə y i . Elə isə bizim hakimiyyət və vəzifəmizdən də xəbərdar ol!

A f i n a . Dirləməyə hazırlam. Hamisini aydın bir lisanla nağıl et!

X o r a ğ b i r ç ə y i . Yaxın adamının qanını tökənləri biz evindən qovub təqib edirik.

A f i n a . Öldürən üçün bü təqibin sonu harada qurtarır?

X o r a ğ b i r ç ə y i . O yerdə ki, onun üçün artıq nə şadlıq, nə sevinc vardır.

A f i n a . Bunu da belə bir aqibətləmi təhdid edirsən?

X o r a ğ b i r ç ə y i . Bəli. O öz doğma anasını öldürməyə cəsarət etmişdir.

A f i n a . Başqa bir borcun, başqa bir vəzifənin qəzəbi onu təhdid etmirdi ki?

X o r a ğ b i r ç ə y i . Doğma ananı öldürməyə təhrik edən bir şey təsvvür etmək olarmış?

A f i n a . Burada iki tərəf vardır. Mən yalnız birisini dinlədim.

X o r a ğ b i r ç ə y i . O and içməyəcəkdir, anda müraciət etməyəcəkdir.

A f i n a . Ədalətli olmaq istəyirsənsə, bu cür yaramaz.

X o r a ğ b i r ç ə y i . Necə? Sən ağıldan kasıb deyilsən axı bizə də bir anlat!

A f i n a . Haqlı olmayan and içsə də haqlı ola bilməz.

X o r a ğ b i r ç ə y i . Elə isə özün danışdır, özün də hökm ver!

A f i n a . Mühakiməni və qərarı mənə tapşırırsınızmı?

X o r a ğ b i r ç ə y i . Bəli. Layiq olanlara biz ləyaqətinə görə hörmət edirik.

A f i n a . Ey qərib, indi sən de görək, onlara cavabın nədir? Hansı nəsildən, hansı şəhərdənsən? Açı söylə, acı taleyindən bizi hali elə! Bütün bu ittihamları rədd et! Axı İksion kimi mənim müqəddəs ocağıma döşənib, mənim bütümü qucaqlarkən, sən yəqin ki, öz həqiqətinə inanırdın. Sən pak olmaq üçün dua edirsən. Elə isə cavab ver, hamisini aydın-açıq bizə izah et!

O r e s t . Ey hökmdar ilahə, ey Afina! Ən əvvəl ürəyimdəki qorxu və ehtiyatı dağıtməq istəyirəm. Mən pak olmaq üçün çalışırıam. Artıq əllərim cinayətin murdarlığından təmizlənmişdir. Qurbangahını mən qucaqladım. Şəhadətim budur: qanun deyir ki, bir cadugər, südəmər bir heyvan balasının qanını töküncəyə qədər, qan tökən qatil sükut etməli, susmalıdır. Mən dəfələrlə bu cür yad ellərə isti qan və axar su

ilə paka çıxmışam. Bunu dedim ki, bu barədə təlaş və əndişədən xılas olasınız. Haradanam, hansı nəsildənəm, bu dəqiqə nağıl edərəm. Mən arqosluyam. Atamı yəqin ki, tanıyırsan: o, gəmi qoşunlarının sərkərdəsi, hökmdar Aqamemnon idi. Siz bərabər, adı dillərdə əzbər olan İlion qalasını tar-mar etdiniz. Lakin atam evə qayıdanandan sonra fəna bir ölümlə həlak oldu. Anam qara bir niyyət, qara bir ürəklə başına tor atıb onu öldürdü. Hökmdar hamamda namərdəcəsinə doğranıb məhv edildi. Mən o vaxt uzaqlarda sürgündəydim. Sonra evimizə qayıtdım və anamı öldürdüm. Mən etdiyimi danmaq fikrində deyiləm. Mən sevdiyim atamın qanı üçün qanla intiqam aldım. Loksi isə bu əməlimin iştirakçısı idi. Qatillərə ölümə qarşı ölümlə cavab vermədiyim təqdirdə, o məni acı əzab və qamçılarla təhdid edirdi. Mən haqlıyam, ya haqsızam – sən özün öz ədalətinlə mühakimə et! Özümü sənə təslim edirəm. Qərarın nə olarsa, qəbul edərəm.

A f i n a. Bu çətin bir mühakimədir. Tək bir adam burada bir iş görə bilməz. Bu amansız qan münaqişəsini həll etmək mənə yaraşan bir iş deyil. Sən bu şəhərə pak gəlmisən, bizə pənah götirmisən. Mənim müqəddəs məbədim üçün sən müzürr və natəmiz deyilsən. Sən qəbahətli deyilsən. Ona görə səni ölkəmizə qəbul edə bilərik. Lakin onları da rədd etmək çox sadə bir məsələ deyil. Bu çəkişmədə meğlub olallarsa, quduza dönəcəklər, ağızlarından aşib-daşan zəhərli köpük yerə düşüb taun, vəba doğuracaqdır. Bunu da intixab etmək təhlükəlidir. Onları qovmaq müşküldür. Qovmayıb saxlamaq da ağırdır. Məsələni həll edə bilmirəm. Lakin vaxta ki bu çətin mübahisə bizə qədər gəlib çıxmışdır, onda mən and nizamnaməsini qorumaq üçün hakimlər təyin edib, məhkəmə təsis edirəm. Qoy bundan sonra qan davalarını həmisi onlar həll etsinlər. Sübut, dəlil toplayın, şahidlər göstərin! Mən isə vətəndaşlar içərisindən, bu ağır mübahisəni həll etmək üçün, müqəddəs andı hifz edərək mühakimə etmək haqqına layiq olanları toplaram.

Afina gedir.

İKİNCİ STASİM

X o r

BİRİNCİ STROF

Əgər anasını öldürmiş qatil oğul məhkəmə qarşısında bəraət qazanırsa, bütün qədim qanunlar məhv olacaqdır, qədim həqiqətlər zavalə uğrayacaqdır. Asan tökülən qan, yüngül və qansız məhkəmə, adamları

yeni cinayətlərə, təzə qanlar axıtmaga sövq edəcəkdir. Ağlayın, saçı ağarmış qocalar! Bundan sonra nəsibiniz öz doğma övladlarınızdan əziyyət və zülm görmək olacaqdır.

BİRİNCİ ANTİSTROF

Görünür, artıq qatil arxasında düşüb izini tuta bilməyəcəyik, qan qoxusunu duyub günahlarını dababanbasma təqib edə bilməyəcəyik. Başlar kəsiləcək, qanlar tökülcək. Ağlayış və şikayət səsləri göye yüksələcək: “Ah dərdimiz böyükdür, müsibətimiz ağırdır. Bu nə ağır züldür, bu amansız bəladır”. Lakin bütün bu ah-vaylar hədər gedəcəkdir. Qansız dərmanlar yazıq insanlara şəfa verməyəcəkdir.

İKİNCİ STROF

Yaralar açılacaqdır, iztirablar çoxalacaqdır. Qoy artıq heç kəs fəryad etməsin, heç kəs ağrı çağırıb bizi səsləməsin: “haradasan, ey həqiqət, niyə kömək etmirsin, ey erinilərin müqəddəs mehrabı!” Valideynlər belə fəryad edəcəkdir, analar bu cür ağrı çağıracaqdır. Övlad əlindən ata-analar yasa batacaqdır. Artıq həqiqətin taxtı ayaq altında tapdanıb məhv olmaqdadır.

İKİNCİ ANTİSTROF

Qorxu insanlar üçün bir xilaskardır. Zəif ruhları hifz edən də qorxudur. Qoy daima əbədi olaraq qorxu ürəklərdə bərqərar olsun. Göz yaşları, ağrı və iztirab insana çox şey öyrədir. İstər tək bir adam olsun, istər bir şəhər, istər bir xalq, kimin ki, ürəyində qorxu yoxdur, kim ki xofdan azaddır, onun qəlbə saf və doğruçu ola bilərmi? Xof etməyən həqiqətə hörmət edə bilərmi?

ÜÇÜNCÜ STROF

Sən nə hakimiyyətsizliyi mədh et, nə mütləq hakimiyyəti təriflə! Yüksək yaradan orta dərəcəyə hər bir şeydə üstünlük bəxş etmişdir. İfratçılıq, sabit və möhkəm deyildir. Dədiyim bu sözdə möhkəm bir həqiqət vardır; zinət və cah-cəlal ehtirası mütəkəbbir ürəklərdə qərar tutur. Aydın və ləkəsiz vicdan isə, hakim olduğu evlərdə, hər kəsə sevinc və şadlıq bəxş edən bolluq doğurur.

ÜÇÜNCÜ ANTİSTROF

Dediyim bu sözlər həmişə xatirində qalsın: qədim həqiqətin mehbətə dair hörmətin olsun! Heç vaxt qazanc dalınca düşüb həqiqəti ayaq altında tapdama! Əks təqdirdə yaxanı cəzadan qurtara bilməyəcəksən. Əziz valideynlərini ürəkdən sevib, onlara ehtiram bəslə! Qonaq-pərəstliyin qədim qanunları, duz-çörək qanunu və ehtiyacı olana bir sığınacaq vermək adəti daima sizin üçün müqəddəs olmalıdır.

DÖRDÜNCÜ STROF

Kimin ki, ürəyi doğrudur, kim ki məcburiyyətsiz təmiz və pakdır, o, həyatda həmişə səadətə rast gələcəkdir. O, yixilmayacaqdır, uçurumlara sürüklənməyəcəkdir. Lakin mütəkəbbirin gəmisi sularda qərq olacaqdır. Mütəkəbbir öz gəmisini haram mal ilə yükləmişdir. Lakin külək onun yelkənlərini cirib dağıdacaqdır, müdhiş firtinalar dor ağaçını qoparacaq, sükanını sindirib parçalayacaqdır.

DÖRDÜNCÜ ANTİSTROF

Qasırğa onu ağızına alanda, mütəkəbbir acı fəryad qoparacaqdır. Lakin onun səsini heç kəs eşitməyəcəkdir. Allahlar mütəkəbbirə gülləcəkdir. Əvvəlcə onun bəxti gətirirdi, zirəkdi, diribaşdı, lakin birdən düşdüyü girdabda çəşib qalacaqdır, xilas ola bilməyəcəkdir. Gəmisi həqiqətin qayasına dəyib parçalanacaqdır, insanlar rəhm etməyəcəkdir.

DÖRDÜNCÜ EPİSODİ

Hakim intixab olunmuş Afina ağsaqqalları təntənəli bir surətdə carçı və şeypurçularla bərabər orxestre daxil olurlar. Afina məbəd içərisindən zahir olur.

A f i n a. Carçı, işə başla, camaatı sakit et! Ordalarını şişirib şeypurçal! Qoy boruların səsi göyə ucalsın, borular izdihamın başı üzərində işıldasın, gurlasın! Əmr et sükut etsinlər. Qoy bütün şəhər mənim nizamnaməmi eşitsin! Onu əbədi olaraq sizin əlinizə verirəm! Qoy hamı eşitsin, məhkəməmiz ədalətlə iş görəcəkdir.

Carçı şeypurçalır. Apollon daxil olaraq Orestin yanında dayanır.

X o r a ġ b i r ç e y i . Ey Apollon! Nəyə sahibsən, ona hökm elə!
Nə üçün bu mübahisəyə qarışırsan?

A p o l l o n . Mən burası şahid kimi gəlmışəm. Qaydaya görə o mənim himayəmdədir və mənim evimin qonağıdır. Tökdüyü qandan onu mən təmizləmişəm və bu çekişmədə onu müdafiə etməyə gəlmışəm. Onun anası adlanan qadının ölümündə mənim də iştirakım vardır.

A f i n a (erinilərə). Danışın! Yüksək məhkəməni açıq elan edirəm. İlk söz müddəininindir. Qoy hamısını açıq və aydın bizə nağıl eləsin.

X o r a ġ b i r ç e y i . Bizim sayımız çoxdur. Lakin sözümüz qısa olacaqdır. Qoy günahkar növbə ilə sualımıza cavab versin.

İkinci erini. Ən əvvəlcə bizə cavab ver: sən ananı öldürmüsənmi?

O r e s t . Bəli, öldürmişəm. Etirafdan boyun qaçırıram.

Üçüncü erini. Artıq birinci zərbə vuruldu. Torpağa yıxılıb məhv olacaqsan.

O r e s t . Mən hələ ayaq üstündə möhkəm dayanmışam. Özünü öymə!

D ö r d ü n c ü e r i n i . İndi başqa bir sualıma cavab ver: nə cür öldürmüsən?

O r e s t . Əlimdəki bıçağı boğazına saplayıb öldürmişəm.

B e ş i n c i e r i n i . Səni bu işə kim təhrik etmişdir, kim yoldan çıxarımışdır?

O r e s t . Allah Loksi fal açıb belə əmr etmişdir. Özü bu sözümüz təsdiq edə bilər.

A l t i n c i e r i n i . Gələcəkdən fal açan allah sənə öz doğma ananı öldürməyi əmr etmişdi?

O r e s t . Etdiyim işdən mən hələ də peşman deyiləm.

Y e d i n c i e r i n i . Sonra başqa bir dillə danışacaqsan. Şiddətli cəzadan boyun qaçıra bilməyəcəksən.

O r e s t . Qorxum yoxdur. Atam tabutdan mənə kömək göndərəcəkdir.

Səkkizinci erini. Anasını öldürmiş oğul, ölülərə bel bağlayırsan?

O r e s t . Anam ikiqat murdar cinayətlə özünü ləkələmişdir.

D o q u z u n c u e r i n i . Hansı cinayətlə? Hakimləri başa sal!

O r e s t . Özünün ərini, mənim isə atamı öldürmüştür.

O n u n c u e r i n i . Lakin sən hələ sağsan. Onu isə ölüm paka çıxarımuşdır.

O r e s t . Nə qədər ki, sağdı, onu siz heç bir şeydə ittiham etmirdiniz.

O n b i r i n c i e r i n i . O öz ərini öldürmüştür. Doğma qan axıt-mamışdır.

O r e s t. Bəs mənim qanım elə bir ananın qanı ilə doğmadır mı?

O n i k i n c i e r i n i. Anan səni ürəyinin altında gəzdirmişdir, quduz! Oğul öz anasının doğma qanından imtina edir.

O r e s t. Apollon allahım, sən özün mənim şahidim ol, sən özün sübut et ki, mənim intiqamım ədalətlidir. Heç bir şeyi danmaq istəmərəm. Etdiklərimi gizlətməyə çalışıram. Tökdüyün qan haqdır, ya nahaqdır, həll et! Məhkəmə qarşısında mən sənə müraciət edirəm.

A p o l l o n. Afinanın möhtəşəm məhkəməsi, mən də sizə müraziət edirəm, bu qətl ədalətlidir. Mən peygəmbərəm. Yalan danışma-yacağam. allahlar atası Zevin mənə emr etmədiyi bir şeyi, mən nə şəhərə, nə insanlara, nə bir kişiyə, nə bir qadına təlqin etməmişəm. Sözlərimin həqiqətini və onların qüvvətini anlayın! Atamin yüksək iradəsinə hörmət etməyi sizə emr edirəm. Andım müqəddəsliyi qüvvətlidir. Lakin Zevs ondan da qüvvətlidir.

X o r a ğ b i r ç ə y i. Demək sən iddia edirsən ki, yüksək Zevs sənə tapşırılmışdır ki, sən Oresti öz atasının qanının intiqamını almağa təhrik edəsən? Demək, o da bu təlqinə uyaraq murdar bir cinayət işləmiş, öz doğma anasını öldürmüştür?

A p o l l o n. Allah tərəfindən hökmərləq tacı almış və şan-şöhrət qazanmış bir müharib döyüslərdə məhv olmadan, amazonkaların oxu ilə yaralanmadan, gəlib öz evində bir qadın əlində həlak olursa – bù ölüm dəhşətlidir. Pallada – hamisini eşit! Siz də dinləyin, axı siz bu mübahisəni həll etməyə vəkil edilmisiniz! Ər hərbi səfərdən evə dön-müşdür, qəlbi sevinclə doludur, çaldığı qələbə ilə məgrurdur. Zövcə onu mehriban sıfətlə qarşılıyır, ərinini hamama aparır. Orada ərinin başına örtü atır, hiylə ilə onu tora salır, kəfənə bürüyür. Sonra ölüm zərbəsi endirir. Və qəhrəman bir əsgər, qələbə çalmış gəmilər sərkərdəsi bu cür məhv olur. Bunları dedim ki, qəlbiniz qəzəb odu ilə alışın yənsin! Siz hakimlərsiniz, qərar çıxarmaq və məhkəməni aparmaq sizə tapşırılmışdır.

X o r a ğ b i r ç ə y i. Sən Zeysi xatırla, öz atanı yada sal! Məgər o özü doğma atası qoca Kronu zəncirləyib əsil etməmişdim? Məgər sizin öz aranızda ziddiyət və çəkişmə yoxdurmu? Dediklərimi eşit-diniz! Hamınızı bu işə şahid çağırıram.

A p o l l o n. Allahların nifrət etdiyi murdar məxluqlar! Zəncirləri açmaq olar. Zəncirlənmış üçün xilas yolu vardır, ona kömək etmək, onu qurtarmaq olar. Lakin qanı torpaqlara hopmuş insan artıq əbədiyyən ölüdür. Onu bir daha diriltmək olmaz. Ölümə çarə yoxdur, bu ba-

rədə atam belə acizdir. Başqa işlərdə isə Zevs qadirdir, hər bir şeyi alt-üst etmək onun iradəsinə bağlıdır. Onun qəzəbi isə ədalətlidir, əbəs yerə o cəza verən deyildir.

X o r a ğ b i r ç ə y i. Demək, sən elə zənn edirsən ki, öz doğma anasının qanını axıtmış oğul bəraət qazanacaqdır? Və Arqosa qayıdıb öz ata evində yaşayacaqdır? Bundan sonra o ağızında dua kimin mehra-binə yaxın düşə biləcəkdir? Kimlə ünsiyət bağlaya biləcəkdir, kimlə qardaşlıq edəcəkdir?

A p o l l o n. Cavab verməyə hazırlam və bu cavabında haqlıyam. Qulaq asın! Balamı yaradan ana adlanan məxluq deyildir. – O, yalnız səpilmiş toxumu bəsləyib böyüdəndir. Yaradan – maya vurandır. Ana isə ona təslim edilmiş girovu, allah müxalif deyilsə, hifz edib saxlaysındır. Möhkəm dəlil isteyirsinizsə buyurun, anasız da ata yarada biler. Odur, Zevs, Olimpin qızı Pallada, qarşınızda durmuşdur. O, ana bətninin qaranlığını görməmişdir. Lakin buna baxmayaraq heç bir ilahə ondan gözəl bir qız doğa bilməmişdir. Mən isə, Pallada, sənə and içirəm ki, nə qədər imkanım varsa, sənin qoşunlarına şöhrət bəxş edəcəyəm, şəhərini yüksəldəcəyəm. Bu gənci Arqosdan sənin himayənə mən göndərmışəm, göndərmişəm ki, əbədi olaraq sənin ən sadıq bir bəndən olsun. Pallada, o və onun nəсли sənin müttəfiqindir. Bu ittifaq isə əbədi olaraq pozulmayacaqdır və gələcək nəvələr, gələcək nəsillər üçün həmişə müqəddəs olacaqdır.

A f i n a. Hakimlərə əmr edirəm, vicdan və mühakimə ilə hər kəs öz qürəsini salsın.* Danışiq artıq kifayət edər.

X o r a ğ b i r ç ə y i. Biz öz ittiham oxlarımızın hamısını atdıq. Gözləyək görək mübahisə nə ilə bitəcək.

A f i n a. Bəs siz? Nə etmək lazımdır ki, sonra siz narazı qalmayasıız.

A p o l l o n. Nə lazımdırsa, siz eştdiniz, indi siz, ey yadölkəli hakimlər, öz qürələrinizi sala bilərsiniz. Yalnız öz andınızı yaddan çıxarmayın.

A f i n a. Attika xalqı, mənim vəsiyyətimə qulaq asın! Tökülən qanı mühakimə edən birinci hakimlər sizsiniz! Qoy bu yüksək və ədalətli məhkəmə Egey oğulları arasında əbədi olaraq bərqərar olsun! Bir zamanlar amazonkalar bu təpə üzərinə hərbi yürüşə hazır dayanmışdilar. Onlar Fesey əleyhinə buradan döyüşə atılmışdilar. Bizim yeni qələmiz qarşısında bürclü bir şəhər salmışdilar. Onu Areyə ithaf etmişdilər. Təpə – Areopaq adlanmışdır. Ona hörmət və pərəstiş olunmuşdur.

* Bəxti sınamaq üçün atılan zər, alınan bükülü kağız, püşk

Qoy indi xof və qorxu da o hörmət və pərəstişə yoldaş olsun! Qoy həm gündüz, həm gecə burada həqiqətə riayət olunsun! Qoy vətəndaşlar mənim nizamnaməmə yaramaz qatışıq vurub onu xarab etməsinlər. Duru çeşmələrin suyuna lil atıb bulandırmaq asandır, lakin bulanıq su içmək üçün, artıq kara gəlməye cəkdir. Xalqa, həm hakimiyyətsizlikdən, həm də mütləq hakimiyyətdən qaçmağı məsləhət görürəm. Lakin xilasedici qorxu və xof şəhərdən qovulmamalıdır. Qorxu bilmədən, xof duymadan insan övladı vicdanlı ola bilərmi? Müqəddəs həya və dindarlığı hifz edin! Bu məhkəmə sizin üçün ölkənin dayağı, şəhərin xilaskarı olacaqdır. Nə Skiflər içərisində, nə Pelopov diyarında belə bir idarə yoxdur. Mənim məhkəməm müqəddəs, satılmaz və amansızdır. Qoy şəhər yatsın, məhkəmə oyaq durub keşik çəkəcəkdir. Onu bu cür, dövlətimin nikahbanı və keşikçisi kimi təsis edirəm. Xalqıma bu tapşırığı, bu nəsihətimi, əbədi olaraq gələcək əsrlər üçün vəsiyyət edirəm. İndi isə, hakimlər, ayağa qalxin, qürələri götürün və anda sadiq qalaraq, bu mübahisəni həll edin! Sizə deyiləcək sözüm budur.

Hakimlər bir-birinin arxasında əllərində qürə camlara yaxınlaşırlar.

X o r a ġ b i r ç ə y i. Şəhərlərin gecə qonaqları olan bizim qara tayfani təhqir etməməyi sizə məsləhət görürəm.

A p o l l o n. Mən isə sizə əmr edirəm ki, mənim peyğəmbərlik taxtına ehtiram göstərəsiniz. Zevs mənim dilimlə danışır. Qorxun!

X o r a ġ b i r ç ə y i. Sən özünü aralığa salıb, tökülen qan üstündə münaqişə açdın. İndi, qeybdən xəbər verən allah, sən artıq pak və müqəddəs deyilsən.

A p o l l o n. İlk qatıl İksionu təmizə çıxaran atam da, bəlkə sənin gözdən günahkardır?

X o r a ġ b i r ç ə y i. Feretin³ evində şuluqluq salan sən deyildinmiş? Ölülər üçün Moyrlardan ikinci həyatı sən qopardın.

A p o l l o n. Bizə ehtiram göstərənlərə kömək etmək savab deyildirmi? Köməyə ehtiyacı olanlara isə ikiqat yardım göstərmək lazımdır.

X o r a ġ b i r ç ə y i. Sən qədim adət və qanunları pozdun. Məstedicilişən qədim ilahələri sərxoş etdin.

A p o l l o n. Bu yarışda sənin əlin boşça çıxacaqdır. Zəhər tüpürüb, zəhər qusacaqsan. Lakin bizim heç bir şeydən qorxumuz yoxdur.

X o r a ġ b i r ç ə y i. Boş sözlər danışırsan. Əgər məhkəmə bizim qələbəmizə mane olarsa, burada məskən salıb, bu ölkəyə dinclik vermərik.

A p o l l o n. Nə cavan, kiçik, nə də qədim və qoca allahlar arasında sənə hörmət yoxdur. Qalib – mənəm.

X o r a ğ b i r ç ə y i. Sən cavansan, allah, amma qoca qarları aldatmaq isteyirsən. Mən gözləyəcəyəm, hırsımı şəhərin üzərinə tökmək, ona qarğış tökmək lazımdır, ya yox – bunu mən məhkəmənin qərarını eşidəndən sonra qət edəcəyəm.

Hakimlər rəy verməni qurtarandan sonra öz yerlərində otururlar.

A f i n a. Artıq rəy verməni tamamlamaq üçün növbə mənə çatmışdır. Öz qürəmi mən Orestin xeyrinə atıram. Məni ana doğmamışdır. Kişi varlığı daha qiymətli, daha doğmadır. Mən yalnız izdivacdan ikrah edirəm. Lakin həqiqət budur ki, mən öz atamın yaratdığıyam, atanın balasıyam. Öz ərini öldürmiş qadına rəhm etməyəcəyəm. Evin ağası kişidir. Əgər Orestin lehinə və əleyhinə atılan qürələr bərabər belə olsa, o, bəraət qazanmalıdır (*öz qürəsini atır*). Hakimlər, dərhal işə başlayın! Ölüm və həyat camlarından qürələri çıxarıb sayın!

Hakimlər camlardan qürələri çıxarmağa başlayırlar.

O r e s t. Feb-Apollon! Məni gözləyən qərar nədir?

X o r a ğ b i r ç ə y i. Ey anamız gecə! Sən hamısını görürsən.

O r e s t. Cəllad, ölüm, yoxsa həyat və işiq gözləyir məni?

X o r a ğ b i r ç ə y i. Rüsvay olub diyarbədiyar gəzəcəyik, yoxsa şan və şöhrət içərisində yaşayacaqıq?

A p o l l o n. Dostlar! Qürələri diqqət və ehtiyatla sayın! Yaxşı fikir-ləşib ədalətlə hökm verin! Bir qürə çatmasa qan və bədbəxtlik üz vərəcək, bir daş artıq olsa, qədim bir xaniman xilas olacaqdır.

Hakimlər qürələri sayırlar.

A f i n a. Orest! Tökdüyün qan üçün sən bəraət qazandın. Hər iki camlardakı qürələr bərabərdir.

O r e s t (*yerindən qalxaraq*). Pallada! Ey xanimanımı xilas edən ilahə! Sən, yurdundan qovulmuş bir qəribi öz hökmdarlıq sarayına qaytarırsan. Bu gündən belə ellinlər hər yerdə deyəcəklər: “Arqoslu yenə öz dədə-babalarının irsinə yiyyə durdu. Onu, Pallada Loksiya ilə bərabər xilas elədi. Qadir və xilaskar allah Zevs ona havadar oldu. Qadir allah Zevs ataya hörmət edib oğluna nicat verdi. Ana tərəfin müddəi-lərini rədd etdi”.

Mən isə and içib sənin xalqına və sənin ölkənə əbədi sədaqətimi vəd edirəm. Doğma evə qayıdarkən bu müqəddəs andımla sənə müraciət edirəm. Qoy heç bir zaman mənim torpaqlarımın rəislərindən və şəhriyarlarından heç kəs, əlində nizə bir düşmən kimi, bu ölkəyə qədəm basmasın! Əks təqdirdə mən tabutda belə olsam, müqəddəs andımı pozanları müdhiş qarğış və lənətlərimlə fəlakətə düşcar edəcəyəm. Onlar hərbi səfərə çıxdıqlarından peşman olacaqlar, etdikləri əməllərindən utanacaqlar. Yox, əgər Palladanın şəhərinə ehtiram göstərərlərsə, mənim verdiyim əhd-peymana sadıq qalıb hərbi ittifaqı hifz edərlərsə, o zaman arqoslulara qarşı mərhəmətli və xeyirxah olacağam. Əlvida, gözəl Afina! Əlvida, əziz şəhər! Daima düşmənlərin qarşısında möhkəm və sarsılmaz dayan. Qoy ölkən həmişə xoşbəxt olsun, qılcın daima qalib gəlsin!

Orest gedir. Apollon orxestri tərk edir.

ÜÇÜNCÜ STASİM

X o r

BİRİNCİ STROF

Ah, ey kiçik allahlar, eyvah! Siz qədim həqiqətlərin qanunlarını dağdırıb tapdadınız! Əlimdən hakimiyyətimi dərtib alırsınız! Rüsvay oldum! Xəcil oldum! Qəzəbdən ürəyim od tutub yanır. Ey məlun şəhər, ey mənfur şəhər! Üzərinə zəhər və küfr yağıdıracağıq! Ürəyimizin qara zəhəri ilə torpağını suvarıb yandıracağıq! Kif, zəhər, sürünbəxin, bağları, zəmiləri yandırıb-yaxın! Ah, intiqam! İntiqam! Vəba, taun, azar və bezar, aşib-daşın, çölləri, düzləri gəmirib hər yeri bəhrəsiz qoyun! Hönkürib ağlayıram. Nə etmək? İnsanları edam etməkmi? Vəba, taun göndərməkmi? Ölkəni viran qoymaqmı? Siz ey qara gecənin qızları, vay olsun bizə, rüsvay və xəcil olmuşuq, dərdə və yasa batmışıq.

A f i n a. Sakit olun! Ağlaşış ürəkləri xarab etməyin! Sizi heç kəs rüsvay etməmişdir. Hökmün qürələri bərabər bölünmüştür. Sizin şərəfiniz ləkələnmişdir. Lakin Zevsin parlaq iradəsi daha üstündür. Əmr və rən özü vasitəçi oldu, müdafiə etdi və Orest cəzadan xilas edildi. Siz isə quduz kin və küdurətinizi bu torpaq üzərinə tökməyin! Qəzəblənməyin, təxribat və acliq ilə bizi hədələməyin. Ağzınızın zəhərli köpüyü ilə ya-

şıllıq və bərəkətləri məhv etmək fikrinə düşməyin! Mən isə and içib sizə söz verirəm: sizə tənha bir çöl, müqəddəs hicra bir guşə ayırıram.

Cah-cələlli iqamətgahlar yüksəldərəm və şəhər sizə ürəkdən ehtiram bəslər.

X o r

BİRİNCİ ANTİSTROF

Ah, ey kiçik allahlar, eyvah! Siz qədim həqiqətlərin qanun-qaydalarını dağıdırıb tapdadınız! Əlimdən hakimiyyətimi dərtib alırsınız! Rüsvay oldum! Xəcil oldum! Qəzəbdən ürəyim od tutub yanır. Ey mələk, ey mənfur şəhər! Üzərinə zəhər və küfr yağdıracağıq! Ürəyiminizin qara zəhəri ilə torpağını suvarıb yandıracağıq! Kif, zəhər, sürünbət axın, bağları, zəmiləri yandırıb-yaxın! Ah, intiqam! İntiqam! Vəba, taun, azar və bezar, aşib-daşın, çölləri, düzəlləri gəmirib hər yeri bəhrəsiz qoyun! Hönkürüb ağlayıram. Nə etmək? İnsanları edam etməkmi? Vəba, taun göndərməkmi? Ölkəni viranə qoymaqmı? Siz ey qara gecənin qızları, vay olsun bizə, rüsvay və xəcil olmuşuq dərdə və yasa batmışıq.

A f i n a. Sizi heç kəs rüsvay etməmişdir. İnsanlara qəzəblənməyin, ey gecə allahları! Ölkəni qarşıyıb, bəla çağırmayın! Mənim də dayağım Zevsdir. Yer altında Zevsin ildirimişləri hifz olunmuş məskənin açarları təkcə mənə məlumdur. Lakin bizə düşməncilik etmək lazımdır. Mənə qulaq asın! Boş yerə şəhərə qarşıyıb bizi fəlakətlərlə təhdid etməyin! Quduz kin və nifrətinizi sakit edin! Mənimlə qonşu olub şan və şərəf içərisində yaşayarsınız. Uşaq diləyənlər və nikah ittifaqı haqqında dua edənlər sizə bol nemətlər ehsan edərlər. O zaman məsləhətimə görə mənə minnətdar olar, dualar edərsiniz.

X o r

İKİNCİ STROF

Ah, rüsvay oldum, ah, saçlarınım ağ vaxtında xəcil oldum. Yer altında yuva salmalıyam. Murdar üfunət və cəsədlər içərisində yaşamalıyam. Ürəyimi kin didib dağıdır, qəzəb və nifrətimdən ürəyim od tutub yanır. Ah, cəhənnəm! Cəhənnəm! Ürəyimə bıçaq saplanmışdır, bağrim

qüssədən partlamışdır. Ey gecə, ey anamız gecə, eşit feryadımızı! allahlar qara hiylə gəldilər, qüvvətimi və şöhrətimi, qədim və sarsılmaz şan-şərəfimi ayaqlayıb tapdaladılar.

A f i n a . Bu qəzəbini əfv edirəm. Sən məndən yaşlısan və hər cür ehtirama layiqsən. Lakin məni Zevs ağından kəm doğmamışdır. Əvvəlcədən xəbər verirəm, köçüb başqa ölkələrə gedəndən sonra, mənim ölkəmin həsrətini çəkəcəksiniz! Zamanın selləri mənim xalqımı sönməz şəfəqli bir şöhrətə doğru ucaldacaqdır. Vətəndaşların xoru və dəstədəstə qarşımızdan keçən qadınlar mahnilar çağırıb şərəfi, namusu və Erextey⁴ evinin qonşuları olan sizi mədh edəcəklər. Belə bir cahi-celalı siz başqa bir ölkədə tapa bilməyəcəksiniz! Ağlıınızı başınıza yığın, mənim şəhərimə qanlı ikitirəlik salmayın! Gənclərə quduz ehtiraslar, yaramaz hissələr təlqin etməyin! Vətəndaşları bir-birini didən xoruzlara döndərib aralarında qiyam, ixtilaf və nifaq salmayın, bir-birinə düşmən edib vətəndaş hərbi başlamayın. Sərhəd arxasından bizi müharibə təhdid etməkdədir. Müharibə bizə yaxınlaşmaqdadır. Şücaət və şan-şöhrət meydanı orada olmalıdır. Ev quşları arasındaki didişmə isə – şərəfli bir döyüş deyildir. Özünə belə bir iqbal intixab etməyi sənə məsləhət görürəm. Xeyirxah bir ehtiram içərisində, xoş günlər sürərək, hər kəsə xeyir verərək, burada, allahların ən çox sevdiyi bu torpaqda yaşayın.

X o r

İKİNCİ ANTİSTROF

Ah, rüsvay oldum, ah, saçlarımın ağı vaxtında xəcil oldum. Yer altında yuva salmalıyam. Murdar üfunət və cəsədlər içerisinde yaşama-liyam. Ürəyimi kin didib dağıdır, qəzəb və nifrətdən ürəyim od tutub yanır. Ah, cəhənnəm! Cəhənnəm! Ürəyimə bıçaq saplanmışdır, bağrım qüssədən partlamışdır. Ey gecə, ey anamız gecə, eşit feryadımızı! allahlar qara hiylə gəldilər, qüvvətimi və şöhrətimi, qədim və sarsılmaz şan-şərəfimi ayaqlayıb tapdadılar.

A f i n a . Sənə xeyirli məsləhətlər verməkdən yorulmayacağam. Demə ki, səni, qoca ilahəni mən, cavan ilahə və bu şəhərin adamları şərəfsiz bir halda yola saldıq, qonaqpərəstlik göstərməyib qovduq. İnandırmaq, qane salmaq – hamı üçün müqəddəs bir qüvvədir. Mənim sözlərim isə şirindir, sakit edəndir. Bizimlə bərabər qal! Əgər qalmaq istəmirsinə, şəhəri ədalətsizcəsinə təxribat, dağıntı, qəzəb və quduz

kin küdurətlə təhdid eləmə! Axı sizi xoşbəxt bir ölkədə, böyük şan-şöhrət içərisində və daimi bir ehtiram mühitində yaşamağa dəvət edirlər.

X o r a ğ b i r ç ə y i. Hökmdar Afina! Yaşamaq üçün bizə harda sı-ğınacaq verəcəksən?

A f i n a. Hər bir qeylü-qaldan uzaq, sakit bir guşədə. Orada rahat yaşayarsınız.

X o r a ğ b i r ç ə y i. Qəbul edirəm. Nə cür hörmət və ehtiram vəd edirsən?

A f i n a. Sızsız heç bir evdə xeyir-dua verilməyəcəkdir.

X o r a ğ b i r ç ə y i. Belə bir hakimiyyət və qüvvəti bizim üçün əl-də edəcəksənmə?

A f i n a. Sizə ehtiram göstərənləri yüksəldəcəyəm, onlara müvəf-fəqiyyət bəxş edəcəyəm.

X o r a ğ b i r ç ə y i. Bu barədə əbədi olaraq bizə söz verirsənmi?

A f i n a. Mənim ixtiyarım özümdədir. Ürəyim nə istəyirsə, onu da vəd edirəm.

X o r a ğ b i r ç ə y i. Ürəyimi təskin etdin! Qəzəbimi söndürdün!

A f i n a. Burada məskən salaraq özünə dost və xeyirxah tapacaqsan.

X o r a ğ b i r ç ə y i. Şəherinə necə xeyir-dua verməyi əmr edirsən?

A f i n a. Qoy bütün ölkə xeyir işlər üçün yarışın! Bərəkətli torpa-ğın sinəsi, dənizlərin dalğaları, göylərin çadırı, küləklərin nəfəsi, hə-rarəti yumşaldaraq ölkənin başına nemət, bərəkət yağıdırısn! Heyvan-lar böyüüb artsın, tarlalar bol məhsul versin! Qoy bolluq getdikcə artsın! Nəsil artırın qadınlara xeyir-dua verin! Müzür və imansızları isə rədd edin! Qeydkeş və tələbkar bir bağban kimi, mən yaxşı və xoş çıçəklə-ri, boy atan pöhrə və rişələri sevirəm. Bütün bunların qayğısı sizin boynunuza düşür. Nə qədər ki, şəhərimi qalibiyətlə şöhrətləndirməmi-şəm, hərbi səfərlərdə, döyüşlərdə nizə və qılincımı yerə qoymayacağam.

EKSOD

X o r

BİRİNCİ STROF

Burada, Palladanın şəhərində yaşayacağam. Bu ölkənin şan-şöhrə-tini ucaldacağam. Ellin yurdunun beşiyi, dəfinəsi və möhkəm qalası, allahların isə dayağı olan bu şəhərə, uca və qadir Zevs, davakar və hirsli Ares ehtiram bəsləyirlər. Bu ölkəyə xeyir və yaxşılıq diləyirik. Ona

hər cür səadət və şadlıq bəxş edəcəyik. Günəşin alovlu, torpağın qara si-nəsindən bol bəhrə çıxarıb, bol məhsul verəcəkdir.

A f i n a. Mən öz xalqımın qeydinə qalmışam. Onun qayğısını çəkmişəm. Ağır intiqam alan afaqi qüvvələrə, qüdrətli allahlara doğma ölkəmin göyləri altında məskən vermişəm. İnsanlara gələn bəlalar, in sanlara gülümşəyən hər xoşbəxtlik – hamısı o yüksək qüvvələrin iradəsindən doğmaqdadır. O qüvvələrə kim bədnəzərlə baxsa, günahkar dərhal məhv olacaqdır, o, bəlanın haradan gəldiyini belə bilməyəcəkdir. Dədə-babaların günahı, gizli və örtülü günahlar insanı uçurumlara doğru sürükleyəcəkdir, nə qədər özünü öysə, nə qədər çığır-bağır salsa belə, sükut dolu bir nəhayət gözdən düşmüş bədbəxti insan içərisində dəfn edəcəkdir.

X o r

BİRİNCİ ANTİSTROF

Odlu küləklər! Bağların yaşıllıqlarını yandırıb-yaxmayın! Dua oxuyub əmr edirəm: isti və quraqlıq! Çiçəklərin gözlərini kor etmə! Cüccərən toxumları qurutma! Qoy sürünen həşərat bol bəhrəni gəmirib yeməsin! Qoyunlara kökəlib yağılanlığı, cüt-cüt balalar doğmağı əmr edirəm! Otlqlar, sürünləri bəsləyib yemləyin. Dağların sinələri, yerin dəfinələr dolu dərinlikləri – qoy bol nemət və hədiyyələr doğsun!

A f i n a. Siz, ey şəhər ağsaqqalları! Bu dua və diləkləri eşitdinizmi? Erinilər dəstəsi həm göydə, dağ allahları içərisində, həm yer altında, zülmət içərisində qüdrətli və böyükdür. Onlar insan taleyini idarə edirlər. Bəzilərinin müvəffəqiyyət və bəxtiyanlığına, digərlərinin isə kor iqbala mahnilər oxuyurlar.

X o r

İKİNCİ STROF

İnsanlara bəla kəsilən, vaxtından tez gələn əcəli – yasaq edirəm. Ey böyük Moyralar, şirin kişi ehtirasını qızlara bir sevinc kimi bəxş edin! Bacılar, siz, ey gecənin qızları, hakimiyyət sizindir, qüdrət və qüvvət sizindir. Hər şeyə siz istiqamət verirsiniz. Hər evdə qonaqsınız,

hər işdə, hər saatda siz hazır olub kömək edirsiniz, allahlar içərisində sizdən qüvvətli olanı yoxdur.

A f i n a. Mərhəmətlə ölkəmiz yüksəlib ucalmışdır. Könül sevinir, könül şad olur. Əqidənin və inamin aydın gözlərinə eşq olsun! Qəzəb-lənmişləri və inadkarları yola gətirmək üçün, nitqimə qüvvət verən ürəyimdəki bu inam oldu. Mahir natiqlərin ustası Zevs qalib gəldi. Şəhərimizdə həmişə şan-şöhrət meyli qalib gəlməkdədir.

X o r

İKİNCİ ANTİSTROF

Mənhus nifaq, fitnə və qiyam qoy dinc evlərə yol tapmasın! Vətəndaşların qardaş qanı qoy doğma torpağa tökülməsin, qana qan tələb edərək, qoy qardaş qardaşı məhv etməsin! Qoy sevincə sevinclə əvəz verilsin, ümumi işi sevmək və birgə ürəklə nifrat etmək insanlar üçün ən əziz bir dərmandır.

A f i n a. Anlayan ürəyə ağıllı sözlər həmişə yol açacaqdır. Əvvəlcə müdhiş idilər, ölümlə təhdid edirdilər. İndi isə şəhərimizin onlardan böyük nemətlər qazanacağını görürom. Ürəkləri mərhəmətli olan xeyirxah allahları əbədi olaraq əziz tutun! Qanunun sarsılmaz himayəsi altında ölkə və xalq yüksəlib çıçəklənəcəkdir.

X o r

ÜÇÜNCÜ STROF

Bolluq və bərəkət içərisində şad olun. Hamınız sevinib bəxtiyar olun! Afina xalqı, xoşbəxt ol! Zevsin məbədini xalq hifz edir. Sevimli qız xalqı sevir. Xalq həmişə müqəddəs və zəkalıdır. Kim ki, Pallada tərəfindən hifz olunmaqdadır, Ata ona xeyir-dua verməkdədir.

A f i n a. Siz də, qadir allahlar, bəxtiyar olun! Mən isə qabaqda gedərək iqamətgahınıza yol göstərirəm. Ey, ayağa qalxin! Məşəllərin işığında allahları yola salın! Qoy atəşlərin şəfəqində bütün əndişə və bələlər torpaq altına getsin! Qoy yerin təkindən yerin üzərinə xalq üçün xeyir və bərəkət çıxsın! Siz, ey Kraney əhli⁵ siz, ey ölkənin övladları, yeni sakinlərinizə dua edin, onlara hörmət göstərin! Qoy xalqım həmişə pak ürəklərdəki xeyirxahlığı təqdis etsin!

X o r

ÜÇÜNCÜ ANTİSTROF

Yenidən təkrar edirəm: sevinin, sevinin! Bütün ölkə – allahlar da, insanlar da, hamınız sevinin! Palladanın ölkəsi, bütün şəhər – bizi, yeni sakinləri əziz tutun! Siz artıq əbədiyyən öz taleyinizdən şikayət etməyəcəksiniz!

Məşəllər alışır. Mərasim yerindən hərəkət edir.

Keyirxah və səxavətli diləklərin üçün təşəkkür edirəm. Şəfəq saçı məşəllərin işığında, sizi yer altına, yatmış ruhlar səltənetinə müşayiət edəcəyik. Məbədin xidmətçi qızları da bizimlə gedəcəkdir. Onlar mənim bütümü mühafizə edirlər. Siz də, ey Fesey övladlarının ən güzidələri – qocalar və gənclər, qızlar və qadınlar, hörmətli analar, zinətli atlaz paltarlarını geyib bizi müşayiət edin! Gəlin, qoy məşəllər ətrafa şəfəq salsın. Qoy ürəyimiz həmişə dinc və sakit olsun! Qoy yeni sakinlərimiz ölkəmizin xeyrinə mərhəmətli və rəhmdil olsunlar! Və bundan belə onları Erini deyil, Evmenidlər, qəzəbli allahlar deyil, xeyir-xah allahlar deyə çağırıraq!

Mərasim hərəkət edir.

M ü ş a y i ə t e d ə n l ə r. Ey gecənin qoca qızları, ey möhtərəm və böyük allahlar, sizi evinizə müşayiət edirik. Bayram şənliyidir, mahnilər oxunur. Vətəndaşlar, mədh edin, hamınız bir yerdə əhsən deyin! Siz yer altına gedirsiniz, yerin təkində məskən tutacaqsınız. Sizə nəzir gətirəcəyik, sizə ehtiram göstərəcəyik, sizə dualar edəcəyik. Bayram şənliyidir, mahnilər oxunur. Vətəndaşlar mədh edin, hamı bir yerdə əhsən deyin! Ey allahlar, bizə qarşı səxavətli olun, bizə qarşı xeyirxah olun! Ey allahlar, buyurun evinizə qədəm basın! Məşəllər, alışib şəfəq saçın! Bu yol bizim üçün müqəddəsdir və sevincə doludur. Səsinizi ucaldın, sevinin, şadlanın! İttifaqımız müqəddəsdir. Siz Palladanın xalqı üçün – Evmenidlərsiniz. Hər şeydən yüksək, qadir Zevs və əbədi Moyralar belə qət etdilər. Səsinizi ucaldın, sevinin, şadlanın!

Aktyorlar və xor orkestri tərk edirlər.

SOFOKL

E.ə. 496-406

Sofokl qədim yunan dramaturgiyasının ikinci böyük simasıdır. O, əramızdan əvvəl təxminən 496-cı ildə Afinanın yaxınlığında Kolon qəsəbəsində varlı bir ailədə anadan olmuşdur. Atası silah emalatxanasının sahibi idi. Sofokl, dövrünün adəti üzrə gözəl idman və musiqi təhsili görmüş, sonralar həmişə bu sahədə təşkil olunan müsabiqələrdə birinci mükafat almışdır. Gənc yaşlarından korifeyliyə başlamış, hətta 479-cu ildə yunanların iranlılar üzərində qalibiyyətini öz xoru ilə tərənnüm etmişdir.

O, dəfələrlə böyük vəzifələrə seçilmiş, hətta dövlət xəzinədarı belə olmuşdur. Lakin mürəkkəb, siyasi dövlət məsələlərində o qədər də uzaqgörən və gözüqçıl adam deyildi.

Bütün həyatını teatra həsr etmiş Sofokl, hər il təşkil olunan teatr müsabiqələrində iştirak edərək, həmişə birinci mükafat almışdır. Onun Esxil üzərində ilk qələbəsi 468-ci ilə aiddir. Son əsəri olan “Edip Kolonda” faciəsini ömrünün sonunda yazmışdır. Beləliklə, altmış iki illik əbədi fəaliyyəti müddətində Sofokl, rəvayətə görə 123 əsər yazmışdır ki, bunlardan bize ancaq yeddi tamamlanmış faciə gelib çıxmışdır. “Tiran Edip”, “Edip Kolonda”, “Antiqona”, “Elektra”, “Filoktet”, “Ayaks”, “Traxiniya qadınları”. 1912-ci ildə onun “İzax-taranlar” əsərindən bəzi parçalar tapılmışdır. Yeddi əsərdən üçünün tamaşa tarixi bizə məlumdur. “Antiqona” e. ə. 442-441-ci illərdə, “Filoktet” e. ə. 409-cu ildə, “Edip Kolonda” isə e. ə. 406-cı ildə yəni Sofoklun ölümündən sonra tamaşaşa qoyulmuşdur. Bu əsərlərdən “Tiran Edip”, “Edip Kolonda” və “Antiqona” Fivaida əsatırlar silsiləsindən, “Elektra”, “Ayaks”, “Filoktet” Troya əsatirlər silsiləsindən, “Traxiniya qadınları” isə “Herakliada” silsiləsindən götürülmüşdür.

Sofoklun yaradıcılığı Afina quldarlıq demokratiyasının ən çiçəkli dövrünə təsadüf edir. İlk gəncliyində, mürtəce siyasi sahibkarların siyasi başçısı olan Kimon ilə yaxınlaşan və ona pərəstiş edən Sofokl, sonralar Afina quldarlıq demokratiyasının başçısı Perikl ilə dost olmuşdur. Bu vaxt o, demokratların mötədil dəstəsinə mənsub idi. Ancaq siyasi görüşləri möhkəm olmayan və siyasi tərəddüdlərdən canını qurtara

bilməyən Sofokl, Afina demokratiyasının böhran keçirdiyi zaman ondan uzaqlaşmış, hətta 411-ci il antidemokratik üsyanında şəxsən iştirak etmişdir. Bu vaxt Sofokl, köhnə qaydaların, köhnə nizam-intizamın təzədən bərpa edilməsi tərəfdarı idi.

Sofokl əsərlərinin çoxusunda hadisələrin mərkəzində dayanan insan və onun taleyi idir. Esxildən fərqli olaraq, o, insanın mənəvi aləmini, dərdini, hissələrini böyük ustalıqla verir. Əsərlərindən belə bir fikir oyanır ki, Sofoklu düşündürən ancaq insandır.

Sofoklun yaradıcılığında qədim yunan dramaturgiyası yeni inkişaf mərhələsinə çatmışdır. Belə ki, Sofoklun əsərlərində, Esxildən fərqli olaraq, artıq, dramaturji ziddiyyət allahlar arasında deyil, insanlar arasında gedir. Sofokl, bir gəlişdə üçüncü aktyoru səhnəyə çıxarmaqla, dramaturgiyanı lirik və təhkiyə ünsürlərindən qurtarmış, dramaturji mükəmməliyi qüvvətləndirmişdir. Eyni səhnədə üç aktyorun mükəmməsi müəllifə ikinci dərəcəli surətləri də dramaturji söhbətə qarışdırmağa imkan vermişdir. Onun bu yeniliyi Esxilə də təsir etmiş; Esxil də “Oresteya” adlı üçlüyündə bir gəlişdə üçüncü aktyordan istifadə etmişdir. Xorun qədərini 12-dən 15-ə çatdırılmışdır. Xor Sofoklun əsərlərində müəyyən ictimai rəy ifadə edən bir vasitə olur. O, əsərlərinin tamaşası üçün dekorasiyalar yaratmışdır. Səsi yaxşı olmadığı üçün əsərlərinin baş rolunu oynamadan boyun qaçırmışdır. Bu vaxt artıq Yunanıstanda peşəkar aktyorlar yetişməyə başlamışdı. (Minnsk, Kallipid, Esxin və sairə). Sofokl tetralogiya sistemindən əl çəkmiş müstəqil, bütöv faciələr yaratmışdır ki, Aristotel öz “Poetika” adlı əsərində bunu xüsusilə qeyd edir.

Sofokl, insan psixologiyasını verməyə xüsusi diqqət yetirdiyinə görə, hadisələrin inkişaf үsulunu də dəyişdirmiştir. Belə ki, Esxildən fərqli olaraq, o, dramaturji hərəkətin inkişafını xarici hadisələrlə deyil, surətlərin daxili ruhi hali ilə əlaqəli şəkildə verir. Sofokl öz əsərlərində qədim yunan dramaturgiyası üçün xas olan “Tanim” və “Peripetiya” üsullarından birinci dəfə çox ustalıqla istifadə etmişdir. Buna ən gözəl nümunə “Tiran Edip” faciəsidir. Əsərin kompoziyası o qədər sənətkarlıqla qurulmuşdur ki, indi də tamaşaçını heyrətə salabilir və həycanlandırır.

Sofoklun dramaturgiyaya götirdiyi bir çox şəkli və sərf dramatik sənətkarlıq xüsusiyyətləri sonralar bütün qədim yunan dramaturgiyası üçün bir qanun olmuşdur. Aristotel ədəbiyyat və dramaturgiya qanunlarını ümumiləşdirib təsbit edərkən həmişə Sofokla müraciət etmişdir.

TİRAN EDİP

İŞTİRAK EDƏNLƏR:

E d i p – Fiv tiranı	Z e v s i n k a h i n i
İ o k a s t a – Edipin arvadı	K o r i n f q a s i d i
A n t i q o n a } – Edip və İokastanın qızları	Ç o b a n
İ s m e n a }	E d i p i n n ökəri
T i r e z i – Qeybdən xəbər verən qoca kor	X o r a ğ s a q q a l i
U ş a q – Tirezini gəzdirən	F i v a ğ s a q q a l l a r i n i n
K r e o n t – İokastanın qardaşı	x o r u

Allahın kahinləri, Edipin şəxsi mühafizələri və kölələri,
İokastanın kənizləri, Kreontun şəxsi mühafizələri,
mərasimdə iştirak edən oğlan və qızlar

Əhvalat Fivdə, Edipin sarayı qarşısında vaqe olur.

PROLOQ

Birinci səhnə

Pontomima. Kahinlər, uşaqlar və gənclər allahların: Zevs, Apollon, Afina və Hermesin heykəlləri qarşısındaki məzhəbələrin səkilərində əyləşmişlər. Əllərində üzərlərinə yun lentlər sarılmış zeytun budaqları vardır. Edip saraydan çıxır.

İkinci səhnə

E d i p. Ey qədim Kadım¹ xanədanından didərgin düşmüş kiçik yavrular. Bütün şəhər həmd-sənaların səsi, fəryadlar və qəndillərin tüstüsü ilə dolmuşkən siz nə üçün əllərinizdə müqəddəs budaqlar, bu qədər miskin bir halda məzhəbələrin qarşısında büzüşüb qalmışınız? Əziz balalar, mən sizin dördlərinizi özgələrdən soruşmaq istəməyib öyrənmək üçün özüm şəxsən buraya geldim. Bu yerlərdə mənim adıma Edip deyərlər. (*Zevisin kahininə*) Söylə, qoca, söylə! Onların əvəzinə danışmaq sənin boynuna düşür. De görək siz buraya nə üçün gəlmışınız: qorxudan, yaxud bir təmənnanız vardır? Hər cür yardımına hazırlaram. Çünkü bu yavrulara acımmamaq böyük mərhəmətsizlik olardı.

Z e v s i n k a h i n i. Edip, ey vətənimizin böyük hökmədarı, özün görürsən ki, buraya məzəhbənin qarşısına biz müxtəlif yaşılı adamlar yığışmışmışq. Burada hələ uçmağa qanad açmayan balaca yavrularla ya-naşı olaraq, qocalıq yükü altında yerindən tərpənmək iqtidarını itirən ağsaqqal kahinlər də vardır. Mən Zevsin kahiniyəm. Seçmə cavanlar da buraya gəlmişlər. Xalq dəstə-dəstə əllərində budaqlar bazarda, bakır Palladanın hər iki məbədgahı qabağında və müqəddəs İsmen² ocaqları qarşısında yığışmışdır.

Özün görürsən ki, şəhərimiz quduz tufanların qurbanı olmuşdur. Qanlı qasırğa qarşısında gücsüzük, başımızı qaldıra bilmirik. Bərəkətli zəmilərdə torpaqdan yenicə cücerən taxıllar quruyur, mal-qara qırılır, anaların bətnindəki uşaqlar məhv olur. Mənfur azar, ölüm yayan axıcı ruh, ölkəni məhv edir. Kadın xanədəni yenə də boşalır. Hər yer fəryad və nalələrlə dolaraq qara cəhənnəmə çevrilir.

Biz, mən və yavrular elə buna görə də bu müqəddəs mehrabın qarşısında əyləşmişik. Biz sənə allah, – deyə hüzuruna gəlməmişik. Lakin istər yerdə törəyən bədbəxtliklərə, istərsə də göydən nazil olan bəllalar tuş olarkən birinci növbədə sənə müraciət edirik. Məger sən vaxtilə, bir dəfə də Kadın şəhərinə gəlib bizi taleyin dözülməz bəlasından xilas etməmişən? Halbuki, bizim heç birimiz o vaxt dərdimizi sənə ərz etməmişdik. Sən özün allahın kəramətilə bunu dərk etmiş və bize nicat vermişdin. Biz hamımız buna qailik.

İndi də, ey Edip, padşahlar arasında öz ağıl və zəkasılıq məşhur olan hökmədar, sənə müraciət edib yalvarıraq: xilas üçün yol tap. Bu yolu istər səma aləminə nüfuz edib allahlardan öyrən, istərsə yer üzündəki ağıllı adamlardan soruş. Bəllidir ki, ağıllı adamların məsləhəti həmişə xoşbəxtliyə çağırar.

Ey bəndələrin yaxşıraqı, şəhərimizi xilas et! Bununla öz hikmət və şöhrətini də qorumuş olarsan! Xalq səni əvvəlki kimi xilaskar görmək isteyir. Qoy gələcək nəsillər sənin hökmranlığını xatırlarkən deməsinlər ki, biz onun zamanında həm yüksəldik, həm də məhv olduk. Yox, sən o zaman bizim üçün əbədi bir xilaskar ol. Allahın hökmü ilə sən o zaman bizi səadətə çatdırıdın, indi də bizdən bunu əsirgəmə. Əgər sən gələcəkdə yenə hökmranlıq etmək niyyətində isən məmləkətinin adamlarla dolu olmasının çarəsini düşün. Çünkü içərisi boş olan qala və ya gəminin heç bir əhəmiyyəti yoxdur.

E d i p. Ah, yaxşıq balalar! Sizin dərdiniz mənə məlumdur. Hamının iztirab içinde çırpındığını görür və yaxşıca bilirəm. Lakin inanın ki,

sizin aranızda mənim qədər iztirab çəkən yoxdur. Çünkü sizin hər biriniz başqasını deyil, ancaq öz dərdinizi çəkirsınız. Mən isə şəhərin, özümün və sənin dərdini çəkirəm.

Məni oyatmaq lazımlı deyil. Mən yatmamışam. Bilin ki, mən bu barədə çox göz yaşları axıtmışam. Başımdan çoxlu ağır fikirlər gəlib keçmişdir. Xeyli düşünmüşəm, bircə çarə tapmışam: qaynımı, Mangeyin oğlu Kreontu, Delfiyə, Febin iqamətgahına göndərmişəm ki, öyrənsin görək biz şəhəri hansı ibadət və ya yalvarışlarla xilas edə bilərik. Mən günləri sayıram və ondan çox nigaranaq. Bilmirəm nə üçün vaxtında gəlib çıxmadı. O, çoxdan qayıtmalı idi. Yubanmasının səbəbi mənə məlum deyil. O, qayıdanan sonra allahın əmrini yerinə yetirməsəm, mən böyük günahkar hesab olunuram.

Mərasimdə iştirak edənlər Kreontun gəldiyini görüb
Zevsin kahinini xəbərdar edirlər.

Üçüncü sahnə

Z e v s i n k a h i n i . Söyü lap məqamında dedin: budur bax, yanımızdakılar Kreontun gəldiyini mənə göstərirler.

E d i p (*dönüb baxır*). Ey böyük hökmdar, Apollon! Kaş onun gətirdiyi xəbər də gözləri qədər parlaq olaydı!

Z e v s i n k a h i n i . Görünür ki, şad xəbərlərlə gəlir. Yoxsa başında şərəf çələngi olmazdı.

E d i p. İndicə məlum olar. O indi bizim sözlərimizi eşidə bilər.

Kreont daxil olur.

Mənim əzizim, hökmdar Mengeyin oğlu, söylə, allahdan bizə nə kimi xəbərlər göttirmisən?

K r e o n t . Xoş xəbərlər, inan, çıxış yolu göstərilərkən ən ağır bədəxtlik belə xoşbəxtliyə çevrilə bilər.

E d i p. Söylə görək, axı gətirdiyin necə xəbərdir? Sözlərin hələ ki, məni nə arxayın edir, nə də qorxudur.

K r e o n t . Sən məni bunların yanındamı dinləmək istəyirsən? Deməyə hazırlam, lakin biz evə də girə bilərik.

E d i p. Hamının yanında söylə. Mən onların dərdini öz dərdimdən artıq çəkirəm.

K r e o n t. Musaidənlə, allahdan eşitdiklərimi açıb söyləyə bilərəm. Ulu Feb çox aydın bir hökm buyurdu: (*Üzərində yazısı olan bir lövhə çıxarıb oxuyur*)

“Fiv torpağı bəladan təmizlənməli, bir də burada müalicəsi mümkün olmayan azarların törəməsinə yol verilməməli”.

E d i p. Hansı yolla təmizlənməli? Bəlanı necə rədd etməli?

K r e o n t (*oxumağa davam edir*). “Şəhəri bürüyən azarlara, qana qarşı sürgün və ya qan tələb olunur”.

E d i p Necə qan? Kimin taleyi nəzərdə tutulur?

K r e o n t. Böyük hökmdar, səndən əvvəl Lay bu yerlərin hökm-darı idi, deyilmə?

E d i p. Bəli, onun barəsində eşitmişəm. Ancaq özünü görməmişəm.

K r e o n t. O, qətlə yetirilmişdir. İndi allah onun qatillərinin, hər kim olursa-olsun, qətlə yetirilməsini tələb edir.

E d i p. Onlar haradadırlar? Kimin torpağındadırlar? Qədim bir cinayətin gizlin izlərini indi haradan tapmaq olar?

K r e o n t. Allah buyurdu ki, öz torpağımızda axtarmalıyıq. (*Xati-rəsində oxuyur*) “Axtaran tapar. Mənfur canı isə daima gizlənməyə səy edəcəkdir”.

E d i p. Lay evindəmi, yaxud çöldə öldürülmüşdür? Bəlkə onu başqa ölkədə qətlə yetirmişlər?

K r e o n t. Deyirlər ki, allahi ziyarət üçün evdən çıxmış, sonra bir də qayıtmamışdır.

E d i p. Məgər işdən xəbərdar olan və yaxud səfər zamanı onunla yoldaşlıq edən bir adam tapılmadı ki, sizə qatilin izini göstərsin?

K r e o n t. Bir nəfərdən başqa hamısı məhv olmuşdur. O isə dəhşətlə qaçmış, gördüğünü və bildiyini açıb deyə bilməmişdir.

E d i p. Onun gördüyü nədir? Bir kəlmə belə bizə çox şey kəşf edə bilər. Bir zaman işin açılacağına ümid bəsləyə bilərik.

K r e o n t. Demişdir k, qudlurlar – həm də bir nəfər yox, çox adam – onun üstünə düşüb öldürmüşlər.

E d i p. Quldur? Yox, qızilla satın alınmayan adam heç vaxt onu öldürməyə cəsarət edə bilməzdi.

K r e o n t. Biz də bu fikirdə idik. Lakin Lay öldürüləndən sonra baş verən bədbəxtliklər o qədər böyük oldu ki, kimsə onun qanını axtar-maqla məşğul olmadı.

E d i p. Hökmdar öldürüləndən sonra sizin axtarışlarınıza mane olan o bədbəxtliklər hansıdır?

K r e o n t. Bizi Sfinks³ yoldan çıxartdı. O, bizə belə bir müəmmalı mahni söylədi ki, guya axtarışdan əl çəkməli və ayaqlarımızın altına baxmalıyıq.

E d i p. Mən hər şeyi yenidən müfəssəl öyrənəcəyəm. Feb də, Kreont, sən də, mərhum hökmdarın qayğısına qalmaq üçün mənə lazımı qüvvət verdiniz. Bu işdə sizə həqiqi bir müttəfiq olduğumu görəcəksiniz, mən həm yer, həm də göy üçün intiqam alacağam. Çünkü mən bunu icra edərkən uzaq bir adamın mənafeyi üçün çalışırıram, xəta-bəlanı öz başımdan rədd etmiş oluram. Onu qətlə yetirən şəxs hər kim olursa-olsun, həmin əlini bir gün mənim də üstümə qaldırmağa cəsarət edər. Laya xidmət etməklə mən özümə də xidmət etmiş oluram. (*Mərasim iştirakçılarına*) Əziz yavrular, artıq bu səkilərdən qalxın, bu müqəddəs bulaqları da özünüzlə aparın. (*Kreonta*) Qoy bir nəfər Kadım əhalisini məşvərətə yiğsin. Hər hansı bir qərara əməl etməyə hazırlam. Bilirəm, allahın iradəsilə biz ya səadətə çatacağıq, ya da birdəfəlik məhv olacağıq.

Saraya daxil olur.

Xor yaxınlaşır.

Z e v s i n k a h i n i. Yavrularım, qalxın gedək. Biz nəyin ricasına gəlmışdiksə, o işlərin hamısı hökmdar tərəfindən yerinə yetiriləcəkdir. Bu hökmü bizə göndərən Feb, bizi xilas edəcək, məmləkəti azarlardan təmizləyəcəkdir.

PAROD

X o r

BİRİNCİ STROF

Zevsdən gələn xəbərlər, siz nə qədər xoşsunuz! Qızılı Pifondan şanlı Febe nələr gətirirsınız? Qəlbim dəhşətlər içərisində çırpınır. Ey Delfi allahı, ey şəfabəxş olan Pean! Səni dinlərkən nə edəcəyimi bilmirəm. Sən bizdən yeni bir ibadətmi istəyirsən, yaxud unudulmuş qədim adətlərin əhyasını tələb edirsən? Ey parlaq ümidiñ əbədi yavrusu, ey parlaq şöhrət mücəssəməsi, bizi agah et!

BİRİNCİ ANTİSTROF

Ey Zevin qızı müqəddəs Afina, ən əvvəl səni çağırıram. Dairəvi meydanda, şanlı taxtda əyləşən bacın Artemidəni və oxu ilə hamını vurmaq qüdrətinə malik Febi səsləyirəm, hər üçünüz xilaskarım olun. Keçmişdə şəhərimizin üstünü bürüyən alovlu buludlardan bizə nicat verdiyiniz kimi indi də bizi bəlalardan qurtarın.

İKİNCİ STROF

Heyhat! Dözülməz əzablara tab gətiririk. Xalq həlakedici xəstəliklərə düşər olmuşdur. Düşüncələrimin silahı kütləşmişdir, ölüm qarşısında acizdir. Şərəfli münbit torpaq məhsulunu bizdən əsirgəyir. Hamilə qadınlar doğum əzabı içərisində qırırlırlarsa da, doğa bilmirlər. Bizə nəzər sal: adamların ruhu bir-birinin ardınca, iti qanadlı quşlar kimi, ildirimdən daha artıq bir sürət ilə, gecə allahının hakim olduğu dumanlı sahillərə uçub gedir.

İKİNCİ ANTİSTROF

Şəhərdə qurbanların sayı-hesabı yoxdur. Meyitlər hər yerdə tökülb qalmışdır, onlar üçün göz yaşları axıdan tapılmır. Onlar yeni azarlar yayırlar. Arvadlar, ağbirçək analar nicat sahilinə can atanlar kimi mehrablara pənah gətirmişlər. Ah-nalələrin səsi hər tərəfi bürümüşdür, dəhşətli bəlalardan xilas olmaq üçün yalvarırlar. Pean bütün varlığı ilə özünü hiss etdirir. Lakin onunla yanaşı hicqırıq və fəryad səsləri ətrafi bürümüşdür. Ey Zevin gözəl qızı⁴, öz parlaq üzünü göstər, dadımıza çat.

ÜÇÜNCÜ STROF

Yalvarıram, fəryadları eşit, şəhəri yaxıb-qovuran, bizi qırıb-tökən mis qalxansız Aresi məmləkətimizdən rədd et. Amfitiritin nəhəng dərinliklərinə, yaxud coşqun Frakiyanın uzaq sahillərinə at. Bəllidir ki, gəcədən qalan hər bir şey bir qənimət olaraq gündüzə çatır. Ey ulu Zevs, yaxıcı ildirimlər sənin ixtiyarındadır. Onu – Aresi öz qəzəbinlə məhv et.

ÜÇÜNCÜ ANTİSTROF

Böyük Liki hökmdarı. Yalvarıram, parlaq kamanından düşmənin üstünə qasırğa kimi amansız oxlarını yağıdır. Sən isə, Artemida, Liki dağlarından alovlu məşəllər gətir, düşməni yandırıb məhv et. Adı, məmləkətin adı olan, xeyirxah nəğmələr tərənnümüsü, qırmızı yanaqlı Bakx, sənə də müraciət edirəm, başında zərli papaq, xorun səsini yüksəlt. Yaxıcı və gözqamaşdırıcı qətranınla meydana çıx, ruhların nifrət etdiyi ruhu yandırıb məhv et.

BİRİNCİ EPİSODİ

Birinci sahnə

E d i p (*Korifeyə*). Xahişin nədir? Əgər dediklərimə əməl etsən, xahişin əncam tapacaqdır. Sən bununla allahın da hökmünü yerinə yetirmiş olarsan, məmləkət nicat tapar, bələdan qurtarar. Mənfur cina-yətdən xəbərsiz olduğum kimi, bu barədəki söhbətlərə də biganəyəm. Siz mənə yardım etsəyiniz, mən bir o qədər də axtarış arasdırmadan işin izini tapardım. İndi isə mən – vətəndaşlıq borcumu gec ifaya başlasam da, siz kadınlara elan edirəm: kim Layın qatilindən xəbərdarlırsa, açıb mənə söyləsin. Bu, mənim əmrimdir. Bunu bizə xəbər verənlər onun özündən şübhəyə düşəcəyimizdən qorxmasınlar, bundan ona heç bir zərər toxunmayacaq, sağ-salamat çıxıb gedəcəkdir. Kim qatilin başqa ölkədən, yad bir adam olduğunu da bilirsə açıb deməlidir, qatili edam edərəm, o isə məndən lütf və mərhəmət görər. Bir əmrimi də dinləyin: əgər özünüzdən və ya dostunuzdan qorxaraq hökmümüz yerinə yetirməsəniz, sizinlə, itaətdən boyun qaçırınlar kimi rəftar edəcəyəm.

Qəti əmrimə qulaq asın, qatil hər kəsdirsə, mənim hakim olduğum torpaqda ona yer verilməməlidir. Qoy kimsə onunla danışmasın, o, ibadətgaha, məzbəhəyə yaxın buraxılmasın, müqəddəs sudan məhrum edilsin. Onu hamınız evlərinizdən qovun, çünki o bizim üçün murdar bir məxlüq sayılır. Febin, allahın tərəfindən indicə mənə yetirilən hökm belədir.

Mən bu andan etibarən ulu Febin buyruğunu icraya və mərhum hökmdarın müdafiəsinə başlayıram. Naməlum caniyə, istər o tək gizlənmiş olsun, istərsə başqlarıyla birlikdə – lənətlər yağıdırıram: qoy açı və zavallı bir həyat o məlunun nəsibi olsun. Əgər mən özüm bilə-bilə

o caninin evimdə yaşayıb ocağımın başında əyləşməsinə yol versəm, həmin lənətlər qoy mənə də gəlsin. Siz mənim xatirimə, allahın xatırınə. Və allahın qəzəbinə gəlib qısır qalan doğma torpaqlarımızın xatırınə əmrimi yerinə yetirməlisiniz.

Bu, allahın hökmüdür, lakin bu, allahın hökmü olmasa belə, şərəfli və qəhrəman hökmdarımızın intiqamını almamaq sizin üçün böyük günahdır. Onu axtarmaq borcumuzdur. İndi mən onun varisi olmuşam, taxtın sahibi, məlikənin əriyəm. Allah Laya vaxtında övlad kəramət etmiş olsaydı, uşaqlarımızı da bir yerdə tərbiyə etməli olacaqdıq. O, övladdan məhrum olduğundan mən indi doğma atam kimi onun müdafiəsinə qalxıram. Mən Aqenorun kötүcəsi, Kadının nəticəsi, Polidorun nəvəsi Labdağın oğlu Layın qatilini ələ keçirmək üçün var qüvvəmi sərf edəcəyəm. Üzümü allaha tuturam: əmrimi icra etməyənin əkdiyi torpaq məhsul verməsin, arvadı qısır qalsın, bədəni indiki bəlaya və ya daha da dəhşətli bəlalara düçər olub çürüsün.

Siz isə, ey Kadın övladı, əmrimi yerinə yetirin, qoy həqiqət və bütün başqa allahlar da daima köməkçiniz olsun!

B i r i n c i a ğ s a q q a l. Hökmdar, sən öz lənətlərinlə məni da-nışmağa məcbur etdin, açığını deyim: Layı mən öldürməmişəm və öldürəni də göstərməkdə acizəm. Axtarmağa gəlinçə qoy Feb özü qatılı bize nişan versin.

E d i p. Doğru deyirsən. Ancaq heç kəs allahları özlerinin istəmədikləri bir şeyi icraya məcbur edə bilməz.

İ k i n c i a ğ s a q q a l. Mən isə ağlıma gələn ikinci bir fikri söyləmək istəyirəm.

E d i p. Lap istəyirsən üçüncüsünü söylə, ancaq açıq daniş.

İ k i n c i a ğ s a q q a l. Mən bilmirəm Tirezi⁵ qeybdən xəbər verməkdə Febdən əskik deyil. Ey hökmdar! Sən ondan işin həqiqətini öyrənə bilərsən.

E d i p. Mən bilətexir, bu işə əncam vermişəm. Kreontun məsləhəti ilə onun dalınca iki qasid göndərmişəm. İndiyə qədər gəlib çıxmaması təəccübüldür.

Üçüncü a ğ s a q q a l. Daha qədim və dumanlı bir rəvayət də var...

E d i p. O hansı rəvayətdir? Mən hər şeyi bilməliyəm.

Üçüncü a ğ s a q q a l. Deyirlər ki, guya onu yoldan keçənlər öldürüb'lər.

E d i p. Bunu mən də eşitmışəm. Lakin bunu görən adamı tanımiram.

Üçüncü ağısaqlı. Öğər o qorxaq bir adamdırsa, sənin yağdırığın lənətlər qarşısında davam gətirə bilməz.

Ekip. İşdə qorxmayanlar sözdən qorxmazlar.

Birinci ağısaqlı. Budur, qatılı aşkara çıxara bilən adam gəlir. Allahın sirlərinə vaqif olan bir şəxsiyyətdir, insanların içərisində həqiqəti bilmək yalnız ona müyəssərdir.

Tirezi onu gəzdirən uşaqla daxil olur.

Edip. Ey, hər kəsdən iti görən, nəzərləri yer üzünүn və göy aləminin hər bir açıq, gizlin işlərinə nüfuz edən Tirezi! Özün görməsən də paytaxtimizə müsəllət olan bələdan xəbərdarsan. Ancaq sən bizi xilas edə bilərsən. Ulu Feb bizim sualımıza belə bir cavab göndərmişdir: biz ancaq Layın qatillərini taparaq onları öldürdükdən və yaxud öz torpağımızdan qovduqdan sonra bələdan qurtula bilərik. İndi sən gələcəkdən xəbər verən quşlardan soruşmaq və ya fal açmaqla bu işin çarəsini göstər, özünü və şəhəri xilas et, məni qurtar! Meyitlərin törətdiyi murdarlığı təmizlə. Bizim nicatımız sənin əlindədir. Başqalarına əlindən gəldiyi qədər yardım etmək – gözəl və xeyirli bir işdir.

Tirezi. Ey bilik! Biliyindən bir fayda olmadığını bilmək çox dəhşətlidir. Bu, mənənənən yaxşı məlumdur, ancaq görünür ki, unutmuşam, yoxsa buraya gəlməzdim.

Edip. Nə olmuşdur? Nə üçün bu qədər məyüssən?

Tirezi. Əmr et məni buradan geriyə aparsınlar. Sən öz işinlə məşğul ol, mən də öz işimlə. Bu daha yaxşı olar. Qanuna müvafiq danışmirsan.

Edip. Bildiyini gizlədirsən, demək, öz doğma şəhərini sevmirsən.

Tirezi. Yox, deyəcəyim sözlər sənin xeyrinə deyil. Mənim də başıma əngəl aça bilər...

Xor (diz çökür). Allah xatırınə, bildiklərini müzayiqə etmə. Qarşında diz çökərək yalvarrıq.

Tirezi. Ağlışızlar! (Edipə) Söyləməyə məcbur etdiyin sözlər sənin fəlakətinə səbəb olur. Mən bunları heç vaxt söyləmərəm.

Edip. Bu nə deməkdir? Bilirsən, söyləmirsən? Sən bizə xəyanət etmək və şəhəri dağıtmaq niyyətindəsən.

Tirezi. Nə özümü, nə də səni incitmək istəmirəm. Nə üçün məcbur edirsən. Bir kəlmə də deməyəcəyəm.

E d i p. Yox, sən pislərin pisisən, sənin hərəkətin daşı da belə qəzəb-ləndirə bilər. Sən bildiyini nəhayət deyəcəksənmi? Yaxud həmişə inadlı və daşqəlbli olaraq qalmaq istəyirsən?

T i r e z i. Sən mənə burada əxlaq dərsi verirsin, halbuki öz eyi-binə korsan.

E d i p. Sənin sözlərinə kimin qəzəbi tutmaz? Şəhərimizi bu cür vic-dansızcasına biabır etdiyinə kim dözə bilər?

T i r e z i. Mən sussam da, sərr açılaçaqdır.

E d i p. Elə isə, sən özün açıb mənə söylə.

T i r e z i. Mən bundan artıq heç bir şey söyləmeyəcəm. Ən siddətli bir qəzəblə coşsan belə, məndən bir kəlmə də qopara bilməyəcəksən.

E d i p. Bəli, mən siddətli qəzəblə coşmuşam və buna da səbəb gör-dükərimdir. Qulaq as deyim: mənə elə gelir ki, sən özün qətlə istirak etməsən də, bu işdə barmağın var. Əgər kor olmasaydın, deyərdim ki, o qətl tamamilə sənin öz əlinin işidir.

T i r e z i. Doğrudanmı? Mən isə deyirəm: fitvan özünə aiddir. Bunda sonra nə mənə və nə də bunlara müraciət etmə, çünki doğma tor-pağı murdarlayan sən özünsən.

E d i p. Sən bu cür murdar sözləri dilinə gətirdiyin halda, cəzadan qorxmursanmı?

T i r e z i. Mən cəzadan qorxmuram, həqiqət mənimlədir.

E d i p. Səni kim öyrətmışdır? Bu, sənin öz məharətin deyil.

T i r e z i. Məni sən öyrətdin. Özün məni cəsarət göstərməyə məcbur etdin.

E d i p. Nə dedin? Bir daha tekrar et, yaxşı başa düşüm.

T i r e z i. Hələ də anlamamışan? Yoxsa lap dərindən öyrənmək is-təyirsən?

E d i p. O qədər də aydın başa düşməmişəm, bir də söylə.

T i r e z i. Deyirəm eşit, həmin məchul qatil sənsən.

E d i p. Özün üçün bundan daha zərərli bir söz tapıb deyə bilməzdin.

T i r e z i. Yenədəmi danışmağımı istəyirsən? Qəzəbin daha da artar.

E d i p. Nə qədər istəyirsənsə danış, dediklərin boş və mənasız sözlərdir.

T i r e z i. Qulaq as, sən özün də bilmədən ən doğma bir adamlı iy-rənc əlaqədəsən, öz fəlakətindən xəbərin yoxdur.

E d i p. Bu cür sözlər üçün cəzasız qalacağınızı güman edirsən?

T i r e z i. Bəli, həqiqətdə əgər azacıq da olsa güc varsa, mən cəza görməyəcəyəm.

E d i p. Sən həqiqətə biganə olduğun üçün onun gücünə də güvənmə. Çünkü sən gözdən, qulaqdan və ağıldan məhrumsan.

T i r e z i. Bədbəxt zavallı! Mənə dediyin sözləri çox çəkməz ki, sən özün də hər kəsdən eşidərsən.

E d i p. Sən məşum gecənin yavrususan. Gündüzün işığını görənlərə sən zərər yetirə bilməzsən. Mən də o sıradır.

T i r e z i. Düzdür, tale sənin əcəlini mənim əlimlə yazmamışdır. Lakin Apollonun hökmü yerinə yetişəcəkdir.

E d i p. Bu uydurma fikirlər Kreontunmu başından çıxmışdır, ya sənin?

T i r e z i. Kreontla işin yoxdur, sən özün özünə düşmənsən.

E d i p. Ah, pul və hökmranlıq! Siz hər sənətkarlıqdan yüksək, coşqun bir ehtirasa, bir qüvvətə maliksiniz. Siz dünyada nə qədər həsəd doğurursunuz? Mən heç vaxt hökmranlığı can atmamışam. Bu hakimiyyət mənə bir hədiyyə olaraq ətmişdir. Məgər bunlar məlum deyil? Halbuki köhnə və sadıq dostum Kreont hakimiyyəti ələ keçirmək və məni qovmaq üçün gizlicə tor qurmaq fikrinə düşmüştür. Onun sehrkarlığı, yalançı bir səfili mənim yanına göndərmişdir, bu səfil yalnız hiylə və məkrədə gözlüdür, öz sənətində isə kordur. Deyin, o, indiyə qədər hansı bir məsələni düzgün yozmuşdur?

Söylə, hər şeyə vaqif olan o, qanadlı Sfinks gələndə sən əhalinin xilası üçün bir məsləhət gördünmü? Halbuki hər təsadüf edilən kəsin ağılı o müəmməni kəşf edə bilməzdi və sehrkarlıq məharətini göstərmək üçün o zaman sənin əlində böyük imkan vardı, sən isə nə ucan quşlardan bir xəbər gətirdin, nə də allahdan bir şey öyrənib dedin. Mən qeybdən xəbər vermək iqtidarına malik olmadığım halda, gələrək məmləkəti xilas etdim. Bu işi həm də quşların uçusundan məna çıxarmağa çalışmadan öz ağılımla etdim. İndi sən Kreontun taxt-tacına yaxın olmaq arzusu ilə məni ölkədən qovmaq istəyirsən. Ancaq əmin olun, sən də, sənin müəllimin də, şəhəri bu yol ilə paklığa çıxarmaq niyyətiniz başınıza bəla açacaqdır. Əgər sən qoca olmasaydın, mən ağır cəza ilə səni ağıllandırardım.

B i r i n c i a ğ s a q q a l. Hökmədar! Sözün düzü budur ki, onun xəbərləri də qəzəblə doludur, sənin cavabın da. Biz bunları bir kənara atmalı, allahın hökmünü necə icra etməyi düşünməliyik.

T i r e z i. Sən hökmədar olsan da, dediyin sözlərə mənim qədər cavabdehsən. Mənim ixtiyarım özümdədir, mən sənin deyil, Loksinin

quluyam. Kreontun müdafiəsinə ehtiyacım yoxdur. Sən mənim korluğuma həqarətlə baxırsan. Qulaq as, mən də sözlərimi deyim: sən gözlü olsan da öz bədbəxtliyini görmürsən, harada olduğundan, kimə ərlik etdiyindən xəbərsizsən. Sən öz ata-ananın kimlər olduğunu bilirsəm? Sən onların qəddar düşmənisən, bundan heç özünün xəbərin yoxdur. Bil, sən yerin üstündə də, yerin altında da onların düşmənisən. Bir gün dəhşətli yürüşlə gələn lənət allahi həm atanın, həm ananın həyifini səndən çıxacaq, ikiqat qəzəblə səni qovacaqdır. İndi gördünүn işığa həsrət qalacaqsan, nəsibin əbədi qaranlıq olacaqdır. Heç bir sahil səni nalələrdən xilas etməyəcək, fəryadlarına Kiferondan⁶ cavab eşitməyəcəksən. Sən o zaman həmin nikahın necə bir qəbahət olduğunu anlar və bu evə bir nicat limanına üzən kimi üzmədiyini bilərsən. Getdikcə daha çoxlu bədbəxtliklərə düçər olarsan, ananla bir yataqda yatdığını, övladına qardaş olduğun sənət məlum olar. Ondan sonra isteyirsin Kreontun və mənim sözlərimi çamurlarda tapdala. Ancaq bunu bil, bütün dünyadakı məxluqat içərisində səndən artıq fəlakətə düçər olan tapılmayacaqdır.

E d i p (*birinci ağsaqqala*). Biz bunun dözülməz sözlərini hələ çoxmu eşidəcəyik? (*Tireziyə*) Rədd ol! İtil cəhənnəmə! Tez! Bəs nə üçün durursan? Bu dəqiqə evimi tərk elə, haradan gəlmisənsə, oraya da qayıt.

T i r e z i. Mən buraya sənin dəvətinlə gəlmışdım.

E d i p. Belə axmaq sözlər danışacağını bilmirdim. Yoxsa səni qətiyyən buraya çağırımadım.

T i r e z i. Sən bizi axmaq sayırsan, halbuki ata-ananın yanında biz ən ağıllı kimsələrdən hesab olunurdu.

E d i p. Kimlərin yanında? Dayan! Məni kim doğmuşdur?

T i r e z i. Doğulduğun gündən sənin məhvini də hökm çıxarılmışdır.

E d i p. Yenə də müəmmalı və anlaşılmaz sözlər danışırsan.

T i r e z i. Sən ki, hər cür müəmmənanın kəşfində usta idin.

E d i p. Hər halda mənim böyüklüyümü etiraf edirsən, deyilmi?

T i r e z i. Bəli, ancaq bil ki, qazandığın müvəffəqiyyətlər sənin məhvini səbəb olacaqdır.

E d i p. Şəhəri bələdan xilas etmişəm, bu, mənim üçün kifayətdir.

T i r e z i. Mən gedirəm. (*Uşağa*) Məni ötür.

E d i p. Qoy ötürsün, sənin burada olmağın məni darıxdırır, getsən dərdim azalar.

T i r e z i. Qoy nə üçün gəldiyimi söyləyim. Mən səndən qorxram. Məni məhv etməyə sənin gücün çatmaz. Eşit, bil: sən hədələrlə Layin qatilini axtarırsan həmin qatil, bax, buradadır. Onu gəlmə sayırlar, ancaq onun fivalı olduğu anlaşılıcaq, lakin öz vətəninə qovulması onun üçün bir sevinc olmayıacaq. O, gözlü ikən kor, varlı ikən dilənçi olacaq, əsasına təkiyə edə-edə qurbət vilayətlərə yola düşəcəkdir. Onun öz uşaqlarının həm atası, həm qardaşı, onu doğan ananın isə həm oğlu, həm əri olduğu, anası ilə bir yatağa girdiyi və öz atasını qətlə yetirdiyi aydınlaşacaqdır. İndi evə gedib dediklərimi yaxşı-yaxşı düşün, sözlərimdə yalan tapsan, qeybdən xəbər vermək iqtidarma şübhə edə bilərsən.

Uşağın müşayiətilə gedir.

BİRİNCİ STASİM

BİRİNCİ STROF

X o r. Allahın işlərindən xəbərdar olan Delfi qayasından o adamın bizə göstərdiyi canı kim ola? Qanlı əlləri ilə eşidilməmiş o dəhşətli günahı yapan kimdir? Qoy o, yel qanadlı atların süretilə gedib bizdən uzaqlaşın. Qüdrətli Zevsin qəzəbli oğlu⁷ alovlu ildirimlərlə onu təqib edir. Onun arxasında da dəhşətli və amansız Hera çapır.

BİRİNCİ ANTİSTROF

Zirvəsi qarlı Parnasdən⁸ bir az bundan əvvəl belə bir səda eşidilmişdir: hamı o naməlum adamı axtarmaqdadır. O, bədbəxt mağaralarda, keçilməz meşələrdə, dağlarda, vəhşi bir öküz kimi təktənha dolaşır. Yerin mərkəzindən gələn hökmədən qaçınmağa cəhd edir. Bu hökmələr isə bir an ayrılmadan onun başının üstündə hərlənirlər.

İKİNCİ STROF

Ağıllı peyğəmbər qəlbimdə dəhşətli, bəli, çox dəhşətli fikirlər oyatdı. İnanmağa da, rədd etməyə də gücüm çatmır. Nə qərar qəbul etməliyəm? Bilmirəm.

Nə keçmişə, nə gələcəyə ümid bağlamıram. Bütün ömrüm boyu Polib⁹ nəsili ilə Labdak nəslinin düşmənlik etdiyini görməmişəm, indi də belə bir şey qətiyyən nəzərə çarpmır. Əlimizdə elə bir dəlil və

sübut yoxdur ki, biz xalqın məhəbbətini qazanmış Edipə qarşı çıxaq, kimin tərəfindən öldürülüyü məlum olmayan Labdakin qanını ondan tələb edək.

İKİNCİ ANTİSTROF

Həqiqət halda: Zevs və Apollon hər şeyə vaqifdirlər, bəndələrin işindən xəbərdardırlar. İnsanların əqidəsi sanki sehrkarlığı da ötüb keçmiş, ağıla qeyri-müvafiq bir şəkil almışdır. İnsan yalnız öz ağılı ilə başqasına üstün gələ bilər. Yox, lazımı sübutlar yox ikən mən onun söz-lərinə inanıb Edipə qarşı çıxa bilmərəm. Biz hamımız Edipin qanadlı bir qız qarşısında öz kəmalini necə sübuta yetirdiyinin şahidi olmuşuq. Hamı onun ağıllı və kamil olduğuna inanmışdır. Buna görə də mən birdən-birə onu pis bir işdə müqəssir saya bilmərəm.

BİRİNCİ EPİSODİ

Birinci səhnə

K r e o n t (*xora*). Həmvətənlər! Edip öz nitqlərində məni dəhşətli cinayətlərdə təqsirləndirmişdir. Mənə bunu söylədilər, dözə bilməyib gəldim. Biz onsuz da bədbəxtik, əgər hökmər bu fikirdədirə ki, mən öz sözərim və ya əməlimlə ona zərər yetirirəm, artıq bu dünyada yaşa-maq mənə haramdır. Bu, mənim üçün də yüngül deyil, böyük bir ləkə, çox ağır bir töhmətdir. Mən şəhərdə və siz dostların yanında cani hesab olunuramsa buna təhəmməl etmək olmaz.

B i r i n c i a ğ s a q q a l . Düzdür, lakin bu sözər ancaq sağlam bir düşüncədən deyil, qəzəbdən doğmuşdur.

K r e o n t . Yox, o söyləmişdir ki, guya falçını mən öyrətmişəm, o da gəlib yalandan bu sözərə demmişdir.

B i r i n c i a ğ s a q q a l . Doğrudur, belə dedi, ancaq bu sözərə nə məqsədlə söylədiyini bilmədik.

K r e o n t . O, vicdan əzabı çəkmədən mənim üzərimə belə bir böhtan atmağa cəsarət etmişdir.

B i r i n c i a ğ s a q q a l . Bilmirəm. Hökmərlərin işindən başım çıxmaz. Budur, bax, özü də evdən çıxıb gəlir.

Edip gəlir.

İkinci sahnə

E d i p. Sənsənmi! Necə cəsarət edib buraya gəlmişsən? Yoxsa sənin üzündə həya-abır qalmamışdır? Çəkinmədən mənim evimə soxulmusan? Məni qətlə yetirmək və hökmardarlığı ələ keçirmək niy-yətində olduğun artıq məlumdur. Allah xatirinə, söylə, sən bu fikrə düşərkən məni axmaqmı və qorxaqmı saydın? Yaxud güman etdin ki, mən bundan xəbər tutmayacağam. Əməllərin o qədər məkrli olacaqdır ki, onları kəşf etməyə mənim ağlım çatmayacaq və mən onlara təhəm-mül edəcəyəm? Köməksiz və pulsuz hökmranlıq eşqinə düşmək ax-maqliq deyilmi? Məgər sən bilmirsən ki, bunun üçün çoxlu tərəfdar və pul lazımdır?

K r e o n t. Sən gəl mənə qulaq as: sən öz sözlərini dedin, qoy mən də öz sözlərimi deyim, dinlə, sonra qərar ver.

E d i p. Sən danışmaqdə mahirsən, lakin mən səni dinləmək istəmirəm, çünki sən mənim qəddar düşmənimsən.

K r e o n t. Elə bu barədə danışmaq istəyirəm, qulaq as.

E d i p. Danış, lakin mənə təmiz adam olmadığından dəm vurma.

K r e o n t. Öz dediyində düşünmədən inad etməyi ağıllı bir əməl sayırsan, bil ki, yanılırsan.

E d i p. Sən də yaxın adamina pislik etdiyin halda cəzasız qalaca-ğını güman edirsənsə bil ki, yanılırsan.

K r e o n t. Bu sözlərində haqlısan, etiraf edirəm. Ancaq söylə görək sənə nə zərərim toxunub.

E d i p. Həmin möhtərəm sehrkarın dalınca adam göndərməyi mənə məsləhətən görən məgər sən deyildin?

K r e o n t. Bu məsləhəti mən indi də görərəm.

E d i p. Lakin başına həmin hadisə gələndən...

K r e o n t. Hansı hadisə? Səni anlamıram.

E d i p. O hadisə ki, öldürücü zərbə yeyərək sorğu-soraqsız itmişdir, o zamandan çox vaxt keçmişdir.

K r e o n t. Hesabla, bəli o zamandan çox illər keçmişdir.

E d i p. Sənin bu falçın o zaman fəaliyyətdə idimi?

K r e o n t. Bəli, o zaman da indiki kimi bilik və hörmət sahibi idi.

E d i p. Həmin illərdə o mənim adımı çəkmişdim?

K r e o n t. Mənim yanımda qətiyyən yox.

E d i p. Onun ölümü haqqında siz o zaman istintaq aparmışdınızmı?

K r e o n t. Əlbəttə, aparmışdıq. Ancaq heç bir nəticə əldə edə bilməmişdik.

E d i p. Bəs o ağıllı zat nə üçün bu məsələni o zaman açıb söyləməmişdi?

K r e o n t. Bilmirəm. Bilmədiyim şeyi isə danışmaram.

E d i p. Yaxşı, bildiyini necə, dostcasına mənə deyərsənmış?

K r e o n t. Nəyi? Bildiyim bir şey varsa, qətiyyən inkar etmərəm.

E d i p. Düzünü söylə, əgər siz ikiniz sözü bir etməsəydiniz, o, heç cəsarət edib məni Layin qatili adlandırdırmı?

K r e o n t. Onun nələr dediyini sən daha yaxşı bilirsən. İndi mən də səndən bir şey soruşmağa özümü haqlı bilirəm.

E d i p. Soruş. Ancaq mənim qatil olduğumu sübut edə bilməyəcəksən.

K r e o n t. Dinlə, sən mənim bacımın ərisən, deyilmi?

E d i p. Bəli, bunu inkar etmək olmaz.

K r e o n t. Hökmranlığa o da səninlə şərikdir, deyilmi?

E d i p. Bəli, hər arzusu yerinə yetirilir.

K r e o n t. Məgər mən də sizinlə əlbir deyiləm?

E d i p. Əlbir idin, fəqət xəyanət etdin.

K r e o n t. Qətiyyən. Yaxşı-yaxşı düşün, mənim kimi dərindən fikirləş. Rahatca şirin yuxu yatan və hökmərə qədər ağlıq edən bir adam, heç hökmərə olmayı arzu edərmə? Qorxu və həyəcanı əskik olmayan hökmərələq həyatı məni heç vaxt cəlb etməmişdir. Mən həmişə hökmədarın məiyyəti olmayı hökmərə olmaqdan üstün tutmuşam.

Hər bir əqli-səlim sahibi belə düşünər. İndi sən nə əta etsən mən qorxmadan qəbul edə bilərəm. Halbuki hökmərə olsam, çox vaxt öz arzularımı yerinə yetirməkdən çəkinəcəyəm. Özün söylə, heç bir qayğı çəkmədən mən bir hökmərən güc və qüdrətində olduğum halda, nə üçün dərdi-səri çox olan hökmərələyi arzulamalyam? Mən hələ ağlım o dərəcədə itirməmişəm ki, başqalarının xeyrini düşünürkən öz zərərimə çalışam.

İndi mənə hər yerdə salam verir, hörmətimi saxlayırlar. Səndən bir təmənnası olanlar mənə müraciət edirlər. Onların xahişini yerinə yetirmək isə mənim əlimdədir. Mən nə üçün bu mövqeyi əlimdən buraxıb o birini tutmalyam? Əqli-səlim sahiblərinin düşüncələri heç bir zaman onlara xəyanət etməz. Mən heç vaxt xəyanətə mail olmamışam və başqasının xəyanətinə də qətiyyən şərikdir olmaram.

Məni yoxlamaq istəyirsənsə, özün Pifona gedib qeybdən eşitdiyim xəbərləri sənə düzgün yetirib-yetirmədiyimi öyrən. Əgər mənim həmin falçı ilə xəyanət əqdi bağladığımı aşkara çıxarsan, mənim üçün sənin edam hökmün azdır.

Mən özüm buna ikiqat hökm imzalaram. Sübutsuz bir şübhə ilə məni təqsirləndirmə. Xainləri yaxşı adam adlandırmaq ədalətsizlik olduğunu kimi, yaxşı adamları əbəs yerə xain adlandırmaq da ədalətsizlidir. Sədaqətli dostu qeyb etmək öz həyatının bəzəyi olan əziz bir şeyi itirmək kimi ağırdır. Zaman keçdikcə sən bu həqiqətə inanarsan. Vaxt özü kimin namuslu və kimin namussuz olduğunu göstərər. Bir gün sən özün pis adamı tanıyırsan.

B i r i n c i a ğ s a q q a l. O, çox ağılli sözlər dedi. Dərrakəli adamlar bu sözlərdən xeyirli nəticələr çıxararlar. Hökmdar, onu bil ki, tələsik verilən hökm doğruluqdan uzaqdır.

E d i p. Bədbəxt xain sürətlə hərəkət edib gizli torlar qurursa, mən də qərar qəbulunda tələsməliyəm. Yavaş tərpənsəm, fürsəti fövt edərəm, düşmənin əlində məhv olaram.

K r e o n t. Demək, güzəştə getmirsən və mənə inanmırısan, eləmi?

E d i p. Yox, sən paxıllığın cəzasını çəkməlisən.

K r e o n t. Tələbin nədir? Məni ölkədən sürgün etməkmi istəyirsən?

E d i p. Heç də yox, səni sürgün etmək deyil, öldürmək istəyirəm.

K r e o n t. Zevs, eşidirsənmi?

E d i p. Əbəs yerə qışkırmə.

K r e o n t. Sən inadlı və dəlisən.

E d i p. Öz işlərim haqqında heç də yox.

K r e o n t. Mənim haqqımda da elə olma.

E d i p. Sən xainsən.

K r e o n t. Bəlkə yanılırsan.

E d i p. Mənə itaət et.

K r e o n t. Yox, pis hökmdara itaət etmək yaramaz.

E d i p. Ah, ölkəm, ölkəm!

K r e o n t. Ölkədə sən tək deyilsən, mən də varam.

B i r i n c i a ğ s a q q a l. Hökmdarlar, dayanın, kifayətdir, İokasta lap vaxtında saraydan çıxıb buraya gəlir. Onun hüzurunda dalaşmaya son verib barışın.

İ o k a s t a (*daxıl olur*). Bədbəxtlər! Bu axmaq deyişmə və dalaş-maya səbəb nədir? Xalq ıztirablar içərisində məhv olur, siz isə bir-birinizə şəxsi ədavət bəsləyirsiz, bari xalqdan utanın. (*Edipə*) Evə getsən daha yaxşı olar. Kreont, sən də evə get. Boş yerə araya ədavət salmaq mənasızdır.

K r e o n t. Bacım! Edip, sənin ərin məni dəhşətli bir şeylə təhdid edir. O mənim üçün iki ağır hökm çıxarmışdır: məni ya sürgün etmək isteyir, yaxud edam.

E d i p. Bəli, zövcəm, doğrudur. Ancaq onun mənə qarşı sui-qəsd hazırladığını aşkara çıxarmışam.

K r e o n t. Əgər mən müttəhim etdiyin əməldə müqəssirəmsə, qoy bir də səadət üzümə gülməsin, nəsibim lənət olsun, yurdumdan itkin düşüm.

İ o k a s t a. Edip, əbədi allahların xatırınə sən ona inan, onun içdiyi andı etibarlı tut, məni və qarşında duran bu qocaları məyus etmə.

Xor ağsaqqalı. Hökmdar, yalvarıram, yaxşı-yaxşı düşün, bizə nəzər sal, qəzəbi bir tərəfə burax.

E d i p. Yoxsa sən mənim güzəştə getməyimi isteyirsən?

Xor ağsaqqalı. O, həmişə ağıllı olmuşdur, səadət üçün içdiyi andı eşit, onu əfv et.

E d i p. Sən məndən nə rica etdiyini bilirsənmi?

Xor ağsaqqalı. Bilirom.

E d i p. Elə isə danış.

Xor ağsaqqalı. Sənin qardaşın günahsızdır. Sən heç vaxt dostlarını şübhəli bir söz üstə əbəs yerə təqsirləndirməzsən.

E d i p. Bilməlisən ki, belə bir şey rica etməklə, sən mənim üçün qətl və sürgün arzulamış olursan.

Xor ağsaqqalı. Ey ölməz allahların allahı, ulu Qeli! Sən mənim söz-lərimə şahid əgər mən sənin üçün ölüm arzulayırsam, qoy özüm al-lahsız, dostsuz, üzsüz, hörmətsiz ölüb məhv olum. Yox, ölkənin bu cür ağlar vəziyyəti mənim üzərimi parçalayır. Köhnə bələlər kifayət de-yilmiş kimi indi də yeni bələlər fövc-fövc onun üzərinə gəlir.

ANTİEPİRREMA

E d i p (*İokastaya*). Yaxşı, qoy getsin, axırda özüm öldürülmeli olsam və yaxud hörmətsizcəsinə sürgün edilsəm də onu buraxıram. O, xain adamin sözləri deyil, sənin yalvarışların məni yumşaltdı.

K r e o n t. Sən çox kinli hərəkət etdin. Qəzəbin soyuyandan sonra, əlbəttə, peşman olacaqsan. Xasiyyətin öz başına bəladır və nə çəksən yerindədir.

E d i p. Bəsdir. Çıxıb gedəcəksənmi?

K r e o n t. Gedirəm. Sənin yanında etibarımı itirmiş olsam da, bunnarın yanında yenə də möhtərəm sayılıram.

X o r a ğ s a q q a lı. Zövcə, nə üçün dayanıb baxırsan, onu evə apar.

İ o k a s t a. Mən dalaşmanın necə başladığını bilmək istəyirəm.

X o r a ğ s a q q a lı. Birdən şübhə doğdu. Məlumdur ki, şübhə yalan və iftiradan doğsa belə yenə də bizə əzab verir.

İ o k a s t a. İkisidəmi bir-birini təhdid edirdilər.

X o r a ğ s a q q a lı. Bəli.

İ o k a s t a. Axı davaları nə üstə idi?

X o r a ğ s a q q a lı. Məncə, məmləkətimizin bəlalara məruz qaldığı belə bir anda dava harada başlamışsa, orada da bitməlidir.

E d i p. Sənin bu sözlərin necə bir adam olduğunu mənə aydınlatdı. Demək, mənim taleyim səni düşündürmür, mənə canın yanmır?

X o r a ğ s a q q a lı. Ey hökmdar, sədaqətim barədə mən dəfələrlə sənə and içmişəm. Bunu yaxşı bil: mən tərs, axmaq və dəli bir adam olmalıyam ki, səndən üz döndərim. Axı fəlakətə düşmüş vətənimin niciatı sənin əlindədir. Sən indi bizim üçün xalqı doğru yola çıxaran şərəfli bir rəhnümasan.

Dördüncü səhnə

İ o k a s t a. Hökmdar, Allah xatirinə, məni də agah et, bu qədər dəhşətli bir qəzəb nədən doğdu?

E d i p. Zövcəm məni dinlə, sən mənim yanımda onlardan daha möhtərəmsən. Kreont həyatıma qəsd etmək fikrində idi.

İ o k a s t a. Söylə, bu iddian üçün əlində tutarlı bir dəlil varmı?

E d i p. O bu fikirdədir ki, Layı mən öldürmişəm.

İ o k a s t a. Özümü bunu deyir və ya bunu bir başqasından eşitmışdır?

E d i p. O, məkrli falçını mənim yanımıza göndərmişdir. Öz boynuna isə heç bir təqsir almir.

İ o k a s t a. Hökmdar, sən bu düşüncələri burax. Məni dinlə və bil: insanların heç biri qeybdən xəbər vermək iqtidarına malik deyil. Bunu istəsən lap bu dəqiqə sənə qısaca sübut edə bilərəm. Çox keçmişdə Febin kahinləri – bilmirəm bəlkə də özü tərəfindən Laya bir xəbər çatdırmışdır ki, guya onun çox məşum bir taleyi vardır. Guya Lay mənim ondan doğduğum oğlunun əlilə qətlə yetiriləcəkdir. Halbuki deyilənlərə görə o, üç yolun birləşdiyi yerdə qudlurlar tərəfindən öldürülmüşdür. Uşaq isə üçgünlük ikən atası onun qızlarının bəndlərindən bağlatdırıb keçilməz bir uçuruma atılmasını əmr etmişdi. Beləliklə, görürsünüz ki, Apollon uşağı öz atasının qatili olması və Layın öz oğlunun əlilə həlak edilməsi haqqındaki hökmünü yerinə yetirməmişdir. Demək, qeybdən xəbər verilən şeylər düz çıxmamışdır. Edip, sən bunlara inanma. Allah lazım bildiyi hər şeyi çox asanlıqla xəbər verir.

E d i p. Zövcəm, səndən indi eşitdiyim sözlər mənim bütün varlığımı sarsıtdı, qəlbimi iztirabla doldurdu.

İ o k a s t a. Söylə, sənə əzab verən nədir?

E d i p. Sən dedin ki, Lay üç yolun birləşdiyi yerdə öldürülmüşdür.

İ o k a s t a. Belə dedilər və indiyə qədər də belə deyirlər.

E d i p. Dəhşətli hadisənin baş verdiyi həmin yer haradadır?

İ o k a s t a. O yerin adı Fokiadır, Delfi və Davliyə gedən yollar orada birləşir.

E d i p. Həmin əhvalat çoxmu zaman bundan əvvəl olmuşdur?

İ o k a s t a. Sən hökmranlığı əlinə almamışdan bir az əvvəl, bu xəbər o zaman məmləkətə yayılmışdır.

E d i p. Ey Zevs! Sən mənim başıma nələr gətirmək niyyətindəsən?

İ o k a s t a. Nə olmuşdur mögər? Mənim Edipim? Söylə, bu sözlər nə üçün sənə bu qədər təsir edir?

E d i p. Yetər, sorma! Söylə, Lay zahirən nə sifətdə idi və neçə yaşı olardı?

İ o k a s t a. Hündür boylu bir adam idi. Qıvırcıq və çallaşmış saçları var idi. Sənə bənzəri çox idi.

E d i p. Yaziq mən, özüm bilmədən dəhşətli lənətlərə hədəf olmuşam.

İ o k a s t a. Sən nələr söyləyirsən, Edip? Sənə baxarkən adamı dəhşət alır.

E d i p. Qorxuram ki, qeybdən xəbər verən həmin kor gözlülərdən daha iti görən olsun. Yox, dayan! Sən mənə daha bir şey söylə.

İ o k a s t a. Cavab verməyə qorxuram. Ancaq bildiklərimin hamısını deyərəm.

E d i p. O, təkmi gedirdi, yaxud, bir hökmər kimi, yanında çoxlu mühafizləri var idi?

İ o k a s t a. Cəmisi beş nəfər imişlər. Biri carçı imiş. Lay özü tək arabada əyləşmişdi.

E d i p. Heyhat! Hər şey tamamilə aydınlaşdı. Zövcəm, bir şeyi də söylə. Bu xəbəri sizə kim gətirdi?

İ o k a s t a. Kölələrindən biri ölümdən xilas olaraq təkcə qaçıb gəlmişdi.

E d i p. O, indidəmi bizim sarayımızda yaşayır?

İ o k a s t a. Bura gəlib çıxarkən Laydan sonra hökmranlığın sənin əlinə çatdığını görünçə əllərimdən yapışdı, onu paytaxtdan uzaqlara, kəndə, çobanların dolandığı düzəngahlara buraxmamı rica etdi. Əgər o kölə olmasaydı böyük mərhəmətə layiq ola bilərdi.

E d i p. Onu tez buraya gətirmək olmazımı?

İ o k a s t a. Əlbəttə olar. Lakin o sənin nəyinə gərəkdir?

E d i p. Zövcəm, qorxuram ki, onu görmək arzum haqqında çox danışmış olam, əvvəlki söhbətimdə də çox demişəm.

İ o k a s t a. Əmin ol, o gələr. Lakin Edip, sənin nədən əzab çəkdiyi bilməyə mən də özümü layiq sanıram.

E d i p. Layıqsən. Bu cür həyəcanlar içərisində çırpınırkən, əlbəttə, açıb deməliyəm. Belə bir bədbəxtlik üz verdiyi zaman əziz zövcəm, mən dərdimi sənə danışmayıb kimə danışacağam. Eşit, mənim atam korinfiyalı Polib, anam doriyalı Meropadır. Öz məmləkətimdə, mən, bir hadisənin baş verməsinə qədər ən hörmətli adam sayılırdım. O hadisə heyrətə layiq olsa da, mən o zaman ona lazımı əhəmiyyət verməmişdim: ziyafətdə çoxlu içib sərxiş olan bir şəxs söyləmişdi ki, guya mən öz atamın oğlu deyiləm. Hirs başına vurdı, lakin gecəni birtəhər dözüb səhər açılar, açılmaz həqiqəti öyrənmək üçün atamın və anamın yanına getdim. Onların bu sözə çox acıqları tutdu, sözü deyən şəxsə ağır cəza verdilər. Mən onların qəzəbinə sevindimsə də şübhə vücudumu gəmirirdi: mən şübhəmin getdikcə daha dərinləşdiyini gördürdüm. Atamdan və anamdan gizlin mən Pifona getdim, lakin Feb iltifat edib mənə cavab vermədi, bir çox dəhşətli və məşum xəbərlər söyləyib geriyə yola saldı. Dedi ki, mən anamla canicəsinə əlaqədə olacağam, hamının yanında mənfur olan bir nəsil əmələ gətirəcəyəm. Hələ bunlardan başqa, doğma atamı də öz əlimlə qətlə yetirəcəyəm.

Bu sözləri eşidib qərara gəldim ki, bundan sonra Korinf torpağı mənə göydəki ulduzlar qədər uzaq olmalıdır və mən söylənən həmin

dəhşətlərin yerinə yetməsinə imkan verməmək üçün baş alıb evdən qaçdım. Bir qədər getdikdən sonra gəlib hökmardımızın öldürülüyüünü nağıl etdiyim həmin yerə çıxdım. Zövcəm, sənə bütün həqiqəti açıb söyləyəcəyəm: mən üç yoluñ ayricina gəlib çatarkən tamamilə sənin nağıl etdiyin şəkildə carçı qabaqda, qoca bir kişi isə gözəl atlar qoşulmuş arabada oturmuş halda qarşıma çıxdılar. Arabaçı və qoca özü məni güclə yoldan kənarə qovmağa başladılar. Arabaçıya qəzəbim tutdu. Məni itələməsinə qarşı mən də onu vurdum. Qoca isə mənim arabaya yaxınlaşdığınıñi görərək iti uclu və ikibaşlı qamçı ilə vurub başımı yardı. Mən də cavab verdim, lakin mükafatı bərabər olmadı: mənim də-yənəyimin zərbəsi ilə arabanın otasından düşürlənib yerə düşdü. Qalanların hamisini vurub öldürdüm.

Əgər məhv olmuş Lay ilə həmin yolcular arasında bir qohumluq varsa, söyləyin, məxluqatın içərisində məndən bədbəxt və Allahın yanında məndən mənfur bir adam varmı? Mən indi o adamlardanam ki, nə həmvətəni, nə də başqa yerli onu öz evinə buraxmamalı, salamını almamalı və evindən qovmalıdır. Mən özümü lənət üçün hədəf etmiş bir kimseyəm. Qanlı əllərim ölüünün yatağına toxunsa, onu murdarlar. Mən allahların düşməni deyiləmmi? Mənə tam bədbəxt demək olmazmı? Qaça bilərdim...

Lakin qaçmaqla sevdiyim adamlara həsrət qalar, vətənimin doğma torpağından uzaq düşərdim. Yoxsa anamla nikah əqd etməli, yaxud atamı – məni dünyaya gətirən və tərbiyə edən Polibi qətlə yetirməliydim. Bu bədbəxtliklərin mənə bir üzvi qüdrət tərəfindən gəndərildiyinə şübhə ola bilərmi? Yox! Yox! Ey müqəddəs allahlar! Parlaq nur, mənim bu gözlərimə o günləri gətirməyin! O cür şərəfsiz və ləkəli yaşamaqdansa, bu dünyada heç bir iz buraxmadan ölüb məhv olmaq daha yaxşıdır.

X o r a ğ s a q q a l ı . Hökmərə biz də həyəcan içərisindəyik. Lakin hələ şahid ətraflı danışdırılmamışdır. Ümidi itirmək lazımdır.

E d i p . Ümidlə mənim aramda çox az müddət qalmışdır. Çobanın gəlməsini gözləyirəm.

İ o k a s t a . Onun gəlməsinin sənə nə xeyri ola bilər?

E d i p . Qulaq as! Əgər onun dedikləri sənin dediklərinlə düz gəlsə, mən qurtulmuş oluram.

İ o k a s t a . Sən mənim hansı sözümə bu qədər əhəmiyyət verirsən?

E d i p . Dedin ki, hökmərə quzdurlar öldürüb'lər. Quzdurların bir neçə nəfər olduğunu təkrar etsə, demək ki, öldürən mən deyiləm. Yox,

Əgər o, qətlin bir nəfərin əli ilə edildiyini söyləsə, günah mənim boy-numda qalır.

İ o k a s t a. Əgər belədirəsə, əmin ol. Bu sözləri o özü söyləmişdir və heç vəchlə indi dəyişdirə bilməz. Bunu yalnız mən deyil, bütün şəhər eşitmışdır. O, əgər əvvəlki sözlərini dansa belə, yenə də onun dedikləri Layın mənim oğlumun əli ilə öldürüləcəyi haqqında Loksinin fərmayışini doğrulda bilməz. Çünkü mənim bədbəxt oğlum onu öldürə bilməzdi. Balacıqazım ondan çox qabaq məhv olmuşdu. Bax, buna görə də mən allahların qeybdən yetirdikləri nə bu xəbərə və nə də bundan sonra yetirəcəkləri xəbərə qətiyyən inanmırıam.

E d i p. Çox ağıllı danışırsan. Bununla belə həmin kəndlinin dalınca bir adam göndər. Təxirə salma.

İ o k a s t a. Lap bu dəqiqə göndərirəm. Gedək evə. Sənə hər cür xidmətə hazırlam.

Saraya gedirlər.

İKİNCİ STASİM

X o r

BİRİNCİ STROF

Ey mənim taleyim, söz və əməlimdə müqəddəsliyin əbədi mühabizə olunmasında mənə kömək et. Yüksək səmalarda həqiqətin özündən doğan qanunlara riayət etməkdə yardımçı ol. Məni o pak adamlardan et ki, onlar nurani efirdən yaranmışlar. Olimpin öz övladıdırıllar. Onların, ərz kürəsinin məhvə məhkum insanları doğmamışdır. Allahın nəzərindən heç vaxt uzaq deyildirlər. Büyük və qüdrətli allah onların daxili aləmində yaşayır. Qocalıq nə olduğunu bilməzlər.

BİRİNCİ ANTİSTROF

Hökmranlıq dəli qürur doğurur. Qürur isə heç bir ölçü bilmədən həddini aşış qudurğanlıq şəklini alarkən zərərli olur, sahibini səadət zirvəsindən dərin uçurumlara sürükləyir. Məğrur adamin ayaqları orada möhkəm dayana bilməz. Ulu allah Loksi, yalvarıram, şəhərdəki axtarışları dayandırma! Gələcəkdə də, allah mənim əbədi yardımçıım olsun.

İKİNCİ STROF

Kim sözündə və ya əməlində dikbaşlıq edib həqiqətdən qorxmur və allahların hökmranlığına baş əymirsə, qoy bu murdar məğrurluqlarına görə nəhs bir tale onların nəsibi olsun. Qeyri-qanuni bir yolla xeyrə çatmaq istəyən, gizli günahlar işləyən, allahsız əməllərdən çəkinməyən adam allahın qəzəb oxundan arxayı ola bilməz. Belə bir şəxs öz əməlləri ilə necə fəxr edə bilər? Belə günahların sahibləri şərəf qazansa, daha mən allaha öz mahnılarımı necə oxuya bilərəm?

İKİNCİ ANTİSTROF

Allahın insanlar haqqında nazil etdiyi hökmlər yerinə yetməyəcəksə, daha mən nə üçün dua-sənalarla müqəddəs torpağın təkinə enməliyəm. Abey məbədgahına¹⁰ getməliyəm, Olimp təpələrinə qədəm basmaliyam? Ey qadir Zevs! Sən həqiqətən qüdrət sahibisənsə, öz hökmünü göstər. Günahkar, sənin əbədi hökmranlığından qaçıb gizlənə bilməz. Loksinin qeybdən verdiyi xəbərlər öz gücünü itirir. Apollonun şərəfi yer üzündən silinir, allahlar unudulur.

ÜÇÜNCÜ EPİSODİ

Birinci səhnə

İokasta daxil olur. Əlində üzərinə yun parçalar sarılmış zeytun budağı və balaca mücrüdə ətirli qətran vardır. Kənizlərin dalınca gəlirlər.

İ o k a s t a. Məmləkətimizin hörmətli kübarları, başıma belə bir fikir gəlmışdır: çələnglər və buxurlarla allahların məbədlərinə getmək isteyirəm. Kədərli fikirlər Edipin ruhunu həddindən artıq həyəcanlandırmışdır. Düşüncələri keçmişlə möşguldür.

Sağlam bir mühakimədən məhrumdur. Gələcək haqqında düşünə bilmir. Dəhşətli şeylər söyləyən hər kəsin sözlərinə inanır. Mən də onu qane etməkdən acizəm. (*Əlini Apollonun heykalına sürtür*) Sən, ey bizi hamidan yaxın olan Likey Apollonu, ən əziz hədiyyələrlə hüzuruna gəlib yalvarıram: mərhəmətini bizdən əsirgəmə! Hamımız qorxu içərisindəyik. Tufana düşənlər xilaskar gəmiçiyyə, ümidi nəzərlə baxdıqları kimi, biz də gözlərimizi ruhi həyəcanlar keçirən hökmərimizə dikmişik.

Budağı heykəlin ayaqları altına qoyur, sonra qətrandan
bir qədər götürüb üstünə atır.

İkinci səhnə

Korinfən gəlmış qasid daxil olur.

Q a s i d. Tanımadığım ağalar, müsaидənizlə sizdən Edipin sarayını
soruşmaq olarmı? Yaxud özünün yerini lütfən mənə söyləyin.

Xor ağsaqqalı. Sarayı budur, özü isə orada içəridədir. Qonaq, bax,
bu isə onun arvadı, uşaqlarının anasıdır.

Q a s i d (*İokastaya*). Hökmədarın nəcib və mükərrəm məlikəsi
daima xoşbəxt olsun və xoşbəxtlərlə yaşasın!

İ o k a s t a. Bu cür ehtiramına və şirin dilinə görə, qonaq, mən də
sənin üçün səadət arzu edirəm. Ancaq söylə, sən buraya nə üçün gəl-
misən. Bəlkə bir xəbər gətirmisən.

Q a s i d. Saray və sənin ərinə xoş xəbər gətirmişəm.

İ o k a s t a. Söylə, o necə xəbərdir? Səni buraya kim göndərmişdir?

Q a s i d. Mən Korinfən gəlirəm. Sözlərim səni sevindirəcək,
əlbəttə, belə sözlərə heç sevinməmək olarmı? Ancaq kim bilir, bəlkə
də kədərlənəcəksiniz?

İ o k a s t a. Dediyyin nədir? Heç bir sözdə iki məna ola bilərmi?

Q a s i d. İstmiyilər¹¹ onu özlərinə hökmədar etmək istəyirlər. Onlar
belə qərara gəlmişlər.

İ o k a s t a. Necə, məgər qoca Polib artıq orada hökmran deyil?

Q a s i d. Xeyr. Əcəl onu qəbrə gömdü.

İ o k a s t a. Nə dedin? Polib ölmüşdür?

Q a s i d. Bəli. Yalan deyirəmsə, qoy mən də ölüb qəbrə gedim.

İ o k a s t a (*kənizə*). Kəniz, tez evə yürüüb hökmədarı çağır. Ey
allahların qeybdən verdikləri xəbərlər, bəs siz necə oldunuz? Edip onu
öldürməkdən qorxduğu üçün oradan uzaq gəzirdi. İndi isə Polib Edipin
əli ilə deyil, öz taleyinin hökmü ilə ölmüşdür.

Üçüncü səhnə

E d i p (*daxil olur. İokasta*). İokasta, əziz zövcəm, məni nə üçün
saraydan bayırə çağırırdın.

İ o k a s t a. Buyur dinlə və qeybdən verilən müqəddəs xəbərlərin
nə qədər doğru olduğunu gör.

E d i p. O kimdir, mənə bir sözümü var?

İ o k a s t a. O, Korinfən gəlmişdir. Sənin atan, hökmdar Polibin ölüm xəbərini gətirmişdir. O, artıq həyatı tərk etmişdir.

E d i p. Öldürülmüşdür? Yaxud təsadüfən azarlayıb ölmüşdür?

Q a s i d. Qoca üçün ölüm çox tez müyəssər olan bir şeydir.

E d i p. Zavallı, görünür xəstəlikdən ölmüşdür.

Q a s i d. Həm də qocalıqdan.

E d i p. Heyhat! Heyhat! Zövcəm, daha bundan sonra Pifey məzbehəsindən verilən müqəddəs xəbərlərə və ya səmanın altında hərlənən quşların səsinə inanmaq olarmı? Onların hökmünə görə mən öz doğma atamı öldürməli idim. İndi isə atam öz əcəli ilə ölüb torpağa dəfn olunmuşdur. Halbuki mən oradan uzaqda yaşayırdım və əlimi də heç qılınca uzatmamışam. Bəlkə o, mənim ayrılığımın qüssəsinə tab gətirməyərək ölmüşdür və “mənim əlimdən ölməlidir” sözünü biz belə başa düşməliyik? Demək, Polib qeybdən verilən bütün hökmləri də özü ilə götürərək yer altına getmişdir. Hökmlər isə mənasız bir şey imiş!

İ o k a s t a. Mən sənə bunları çoxdan demirdimmi?

E d i p. Bəli, deyirdin. Lakin qorxu məni çasdırmışdı.

İ o k a s t a. Artıq bundan sonra heç bir şeydən qorxma.

E d i p. Bəs anamla nikahdan necə? Ondandamı qorxmayım?

İ o k a s t a. İnsan həyatda qeybdən verilən xəbərlərlə deyil, hadisələrin hökmü ilə yaşadığı halda, nədən qorxmalıdır? Hər kəsin həyatda nəsibi nədirse, ona çatacaqdır. Artıq sən ananla nikahdan da qorxma. Çoxları yuxuda anaları ilə yatdıqlarını görmüşlər. Bu yuxuların onlar üçün heç bir əhəmiyyəti yoxdur və belə yuxuları nə qədər tez unutsalar, həyat onlar üçün bir o qədər xoş olar.

E d i p. Çox gözəl danışırsan. Lakin hələ anam sağdır. O yaşadıqca sənin sözlərin doğru olsa da, mən yenə də qorxumdan xilas ola bilməyəcəyəm.

İ o k a s t a. Atanın məzarı sənə böyük bir təsəlli deyilmə?

E d i p. Böyük təsəllidir. Lakin anam sağdır, qorxuram.

Q a s i d. Sizin qorxduğunuz hansı qadındır?

E d i p. Meropa, hökmdar Polibin arvadı.

Q a s i d. Onun siz nəyindən qorxursunuz?

E d i p. Allahların verdiyi xəbərlər məni qorxutmuşdur, qonaq...

Q a s i d. O xəbəri deyə bilərsənmi? Yoxsa, başqalarına söyləmək olmaz?

E d i p. Qulaq as, deyim. Vaxtilə Loksidən belə xəbər gəldi ki, mən guya anamla bir yataqda yatacağam və öz əlimlə atamın qanını tökəcəyəm. Buna görə də öz arzumla Korinfən uzaqda yaşayıram. Mən burada xoşbəxt ömür sürsəm də, ata-anamın mehriban nəvazişlərindən məhrum olmuşam, halbuki bu nəvazişlər insan üçün böyük xoşbəxtlikdir.

Q a s i d. Sən elə bundanmı qorxaraq didərgin düşübsən?

E d i p. Bəli, qoca. Ata qatili olmaq istəmədim.

Q a s i d. Hökmdar, madam ki, mən buraya xeyir xəbərlə gəlmisəm, səni qorxudan da xilas edərəm.

E d i p. Buna qarşı məndən layiqli mükafat da alarsan.

Q a s i d. Mən elə onun üçün gəlmisəm ki, sən evinə qayıdasan və mənə bir şey iltifat edəsən.

E d i p. Xeyr, mən heç vaxt validəmin yanına qayıtmayacağam.

Q a s i d. Oğul! Sən o qadının xatırınə evə qayıtmamaqda...

E d i p. Sən nə barədə danışırsan? Qoca, bütün allahların xatırınə mənə söylə.

Q a s i d. Özün də nələr etdiyini bilmirsən.

E d i p. Qorxuram ki, Febin buyurduğu düz çıxa.

Q a s i d. Ananım yatağını murdarlamaq istəmirsən, eləmi?

E d i p. Bəli, möhtərəm qoca, həmişə bundan qorxuram!

Q a s i d. Halbuki, sənin qorxun əbəsdir.

E d i p. Necə yəni? Məgər mən onların doğma övladı deyiləm?

Q a s i d. Bil ki, Polibin sənə heç bir qohumluğu yoxdur.

E d i p. Sən nə danışırsan? Məgər mən Polibin oğlu deyiləm?

Q a s i d. Mən nə qədər oğluyamsa, sən də bir o qədər.

E d i p. Bəs bu necə işdir? Mən atasızmı dünyaya gəlmisəm?

Q a s i d. Hökmdar, sən hər halda nə mənim, nə də onun oğlu deyilsən.

E d i p. Bəs nə üçün o məni öz oğlu adlandırdı?

Q a s i d. Çünkü əvvəllər o, sonsuz idi.

E d i p. Başqalarından aldığı halda o məni bu qədər sevə bilərdimi?

Q a s i d. Bil ki, o töhfəni hökmdara təqdim edən mənəm.

E d i p. Sən məni pullamı almışdin, yaxud tapmışdin.

Q a s i d. Kiferon dərələrində, cəngəllikdə tapmışdım.

E d i p. Sən o yerlərdə nə üçün dolanırdın?

Q a s i d. Mən dağlıarda sürü otarırdım.

E d i p. Sən, demək, çobanlığı özünə peşə etmişdin, deyilmi?

Q a s i d. Oğul, mən o zaman sənin xilaskarın olmuşam.

E d i p. Məni hansı bələdan qurtarmışan, necə xilas etmişən?

Q a s i d. Buna sənin qıçlarının bəndləri şahiddir.

E d i p. Keçmiş dərdləri nə üçün yada salırsan?

Q a s i d. Mən sənin yaralı ayaqlarını sağaltmışam.

E d i p. Bəli, mən hələ qundaqda ikən böyük bədbəxtliyə düşər olmuşam.

Q a s i d. Sənin adın da bu bədbəxtlikdən doğulmuşdur.

E d i p. Aman, ya rəbbi, müqəssir kim idi? Anam, atam, söylə.

Q a s i d. Mən bilmirəm, bunu səni mənə verə bilər.

E d i p. Məgər sən məni başqasından almışan? Özün tapmamışan?

Q a s i d. Xeyr, səni mənə başqa bir çoban vermişdir.

E d i p. Kimdir o çoban? Sən onun sorağını mənə verə bilərsənmi?

Q a s i d. Özünü Layın qullarından adlandıırırdı.

E d i p. Buradakı keçmiş hökmdarımı deyirsən?

Q a s i d. Özüdür ki, var. O, hökmdarın naxırçısı idi.

E d i p. O, indi sağdırımı? Mən onu görmək istərdim.

Q a s i d. Bunu siz daha yaxşı bilərsiniz, buralısınız.

E d i p. Qocalar, sizlərdən bu adəmin dediyi naxırçını tanıyan varmı?

Hər kəs onu burada və ya kənddə görmüşsə, söyləsin, çünki sirri açmaq vaxtı çatmışdır.

Xor a g s a q q a lı. Bəli, bu elə həmin çobandır ki, sən onu görmək istəyirdin. Bu suala hər kəsdən artıq İökasta düzgün cavab verə bilər.

E d i p (İökastaya). Zövcəm, bəlkə elə bu adəmin dediyi naxırçı, ardınca adam göndərdiyimiz həmin çobandır?

İ o k a s t a. Onun dediyi adam? Canım, sən buna fikir vermə. Boş sözlər səni narahat etməsin.

E d i p. Yox, əldə belə bir dəlil varkən mən öz doğuluşumun sırrını nə üçün açmayım?

İ o k a s t a. Edip, allah eşqinə, bu iztirablar bəsdir. Öz canına və mənə yazığın gölsin.

E d i p. Qorxma... Mən kölə nəslindən olsam belə, yenə də üçqat bir kölə kimi hüzurunda durmuşam. Sənin həmişəki şan-şöhrətin mü-hafizə olunacaqdır.

İ o k a s t a. Məni dinlə, bu işdən əl çək.

E d i p. Əl çəkim? Yox, hamisini öyrənəcəyəm.

İ o k a s t a. Mən işdən xəbərdaram və sənin xeyrinə çalışıram.

E d i p. Bu “xeyrin” nədən ibarət olduğunu çoxdan bilmək istərdim.

İ o k a s t a. Bədbəxt! Sən bütün ömrün boyu kim olduğunu bilməsən daha yaxşı olardı.

E d i p (*müəhafizlərə*). Bu dəqiqə naxırçını hüzuruma gətirin. Bu isə qoy gedib öz kübarlığına sevinsin.

İ o k a s t a. Heyhat! Heyhat! Bədbəxt! Sənə yalnız bunu söyləyə bilərəm. Bundan başqa deyəcək heç bir sözüm yoxdur.

Gedir.

Dördüncü sahnə

Xor ağsaqqalı. Edip, zövcənin nə qədər böyük bir dərdlə çıxıb getdiyini gördünmü? Qorxuram onun sükutu dəhşətli bir fəlakətlə nəticələnmiş ola.

E d i p. Nə ilə istəyirsən nəticələnsin. Mən isə alçaq ailəyə mənsub olduğum aydınlaşsa belə, öz ailəmi tanımaq istəyirəm. Zövcəmi mən anlayıram. Bütün qadınlar şöhrət düşgündür. Mənim alçaq nəsildən doğulduğum onun qüruruna toxunar. Mən səadətin oğluyam. Xoşbəxtlik mənimlə bərabər doğulmuşdur. Heç bir şeyin adımı ləkələyə biləcəyindən qorxmuram.

Mən taleyin oğluyam. Bilin, mən Ayların oğluyam. Kiçikliyimi də, böyüklüyümü də onlara borcluyam. Onlar məni böyüdüb yetirmişlər. Mən indi başqa yol tuta bilmərəm. Öz doğuluş sırrimi aydınlaşdırımalıyam.

ÜÇÜNCÜ STASİM

X o r

STROF

Mən qeybdən xəbər vermək məharətinə malikəmsə, köksümdə çəsmə kimi qaynar müqəddəs bir ruh yaşayırsa, Olimpə qəsəm edirəm: Kiferon, bizi dinlə. Sabah bədirlənmiş ay altında sənə mədh və səna üçün hamımız ayağa qalxacağıq. Çünkü sən Edip üçün doğma vətən, ana və mürəbbi olmusan. Sənin şəninə mahnilər oxuyacağıq. Çünkü sən Fiv hökmədarları xanədanına sevinc gətirmisən. Ey mərhəmətli Feb, sənə ibadət edirik, duamızı qəbul et!

ANTİSTROF

Ey yavrum, səni uzun ömür sürən analardan hansı doğmuşdur?
Dağlara bələd olan Pan¹² atanın yanındamı böyümüsən? Yaxud yüksək
dağ silsilələrini və dərin uçurumları sevən Loksimi səni ağuşunda bəs-
ləmişdir? Yoxsa səni Gelikon dağlarının allahı, yüksək dağ zir-
vələrində Killenin böyük hökmədarına, yaxud Bakxa bir töhfə olaraq
təqdim etmişdir?

DÖRDÜNCÜ EPİSODİ

E d i p (*xora*). Qocalar, bax, o gələn adam həmin çoxdan gözlədi-
yımız çoban olmalıdır. Mən onu heç bir yerdə görməsəm də buna əmi-
nəm. (*Korinf qasidini göstərir*). O da bu qasid kimi qocadır. Bir yaşda
olarlar. Yanındakılar isə gərək ki, mənim qullarımızdır. Doğrusunu isə
sən bilərsən. Çünkü o çobanı sən yəqin dəfələrlə görmüşsən.

Xor ağsaqqalı. Yanılmırsan, gələn Layın çobanıdır. Laya o, bir qul
qədər sədaqətlidir.

E d i p (*Korinf qasidinə*). Ey korinfli qonaq, birinci olaraq səndən
soruşuram, sən onun barəsindəmi danışırdın?

Q a s i d. Bəli, elədir ki, var.

Çoban iki qulun müşayiətilə daxil olur.

E d i p (*cobana*). Ey qoca, gözlərimin içində baxıb suallarına cavab
ver. Sən vaxtilə Layın qulu olmuşsanmı?

Ç o b a n. Bəli, olmuşam. Lakin satın alınma deyil, evdə böyümüş
qul idim.

E d i p. Peşən nə idi, nə ilə dolanırdın?

Ç o b a n. Ömrümün çoxunu naxırçılıqla keçirmişəm.

E d i p. Haralarda daha çox yaşamışan?

Ç o b a n. Kiferonda və ətrafında.

E d i p (*korinfli qasidi göstərir*). Bu adamı tanıyırsanmı? Vaxtı ilə
o sənin tanışın olmuşdurmu?

Ç o b a n. O nə etmişdir ki? Sən məndən kimin haqqında soruştursan?

E d i p. Qarşında duran bu adam haqqında. Sən ona heç rast
gəlmisənmi?

Ç o b a n. Birdən xatırlamıram. Görünür az təsadüf etmişəm.

Q a s i d. Burada heç bir təəccübü şey yoxdur. Mən onu hər kəs-dən daha aydın xatırlamağa məcbur edərəm. Kiferonda necə dolan-diğimiz inanın ki, onun yaxşıca yadında olmalıdır. O, iki sürü otarırdı, mən birini. Biz üç il dalbadal Arkturaya qədər¹³ bütün yazı və yayı bir yerdə olmuşuq. Qışda mən sürümü daqlardan pəyəyə sürüb gətirərdim. O isə Layin həyətinə sürüb aparardı. Düzmü danişram, belə olub ya yox?

Ç o b a n. Bəli, danişdılaların bir həqiqətdir. Ancaq o zamandan çox illər keçmişdir.

Q a s i d İndi söylə, mənə tərbiyə etmək üçün bir uşaq verdiyin ya-dındadır mı?

Ç o b a n. Nə olmuşdur ki, Bunu nə üçün soruştursan?

Q a s i d (*Edipi göstərir*). Bax, dostum, həmin uşaq budur.

Ç o b a n. Səni görüm yerə keçəsən. Lal ol.

E d i p. Qoca, sən buna acıqlanma, çünkü sənin sözlərin daha çox qəzəbə layiqdir.

Ç o b a n. Hörmətli ağa, mənim təqsirim nədir?

E d i p. Təqsirin həmin uşaq haqqında bildiyini gizlətmək.

Ç o b a n. Nə deyim? O, heç bir şeyi bilmir. Özünü nahaq zəhmətə salır.

E d i p. Könüllü demək istəmirsənsə, şallaq zərbələri altında söy-lərsən.

Ç o b a n. Yox, allah xatırınə məni döymə. Qocalığımı rəhmin gəlsin.

E d i p (*mühafizlərə*). Bu dəqiqli qolları arxasında bağlaşın.

Ç o b a n. Ah, mən bədbəxt, sən axı nəyi bilmək istəyirsən?

E d i p. Həmin uşağı sən ona vermişənmi?

Ç o b a n. Vermişəm, kaş həmin gün ölüb yerə girəydim

E d i p. Sözün düzünü deməsən, elə indi də ölüm nəsibin olacaqdır.

Ç o b a n. Yox, sözün düzünü desəm, ölümən yaxamı heç qurtara bilmərəm.

E d i p (*mühafizlərə*). Görürəm ki, o yenə də bizə kələk gəlmək istəyir.

Ç o b a n. Xeyr, əsla. Dedim ki, vaxtilə vermişəm.

E d i p. Sənə haradan çatmışdır? Özünkü idi və ya özgədən al-mışdır?

Ç o b a n. Özümkü deyildi... Mən onu başqasından almışdım.

E d i p. Hansı evdən? Bunların hansından?

Ç o b a n. Hökmədar, allah xatırınə sorğu-sual kifayətdir.

E d i p. Sualımı təkrara məcbur etsən, özünü ölmüş bil.
Ç o b a n. Bil, o, Layın adamlarından biri idi.
E d i p. Qullardan idi, yaxud hökmdar nəslindən.
Ç o b a n. Təəssüf ki, mən bütün dəhşəti açıb danışmalıyam...
E d i p. Və mən də onları dinləməliyəm... Nə olursa-olsun, danış, qulaq asıram.
Ç o b a n. O, hökmdarın oğlu idi. Əhvalatın qalanını arvadın daha yaxşı nağıl edər.
E d i p. Demək, uşağı sənə arvad özü vermişdi?
Ç o b a n. Bəli, hökmdar.
E d i p. Nə üçün?
Ç o b a n. Öldürməyi əmr etmişdi.
E d i p. Bədbəxt! Ana öz oğlunu!
Ç o b a n. Qeybdən söylənən bəd xəbərlərdən qorxduqları üçün.
E d i p. Hansı bəd xəbərlərdən?
Ç o b a n. Belə demişdilər ki, uşaq böyüsə atasını öldürəcək.
E d i p. Bəs sən nə üçün məni bu qocaya verdin?
Ç o b a n. Yazığım gəldiyi üçün, hökmdar! Düşündüm ki, uzaq ölkələrə aparar. Daha demə həmin uşağı mən böyük bədbəxtliklər üçün mühafizə etmişəm. Sən əgər həmin uşaq isən, bil ki, bədbəxtliklər üçün doğulmusan.

E d i p. Heyhat! Heyhat! Artıq hər şey sona yetdi... Əlvida, ey işıq, mən səni sonuncu dəfə görürəm! Mən şərəfsiz bir doğuluşla dünyaya gəlmişəm. Nikahi haram olan adamlı yaşamışam. Qətli günah olan bir adamı öldürmişəm.

Plaşı başına çəkib gedir.

DÖRDÜNCÜ STASİM

X o r

BİRİNCİ STROF

Heyhat! Siz ey insan nəsili, ölümə məhkum bəndələr! Sizin həyatınız qiyəntsiz, yaşayışınız müvəqqətidir. Kim insanlardan, söyləyin, kim daimi səadətə nail olmuşdur? İnsan özünü xoşbəxt hesab edib parlayır və parlayınca sönüb əbədi məhv olur. Sən özün də buna canlı

bir timsalsan. Edip, sənin taleyinin məşumluğu artıq məlumdur. Sənə yalnız bircə ad vermək olar: bədbəxt! Bu dünyada özün üçün səadət aramaq əbəsdir.

BİRİNCİ ANTİSTROF

Ey Zevs! O tam hədəfə nişan almağı bacarmış, bütün səadəti ələ keçirmiş, iti pəncəli Sfinksin qeybdən xəbər verən qızını məhv etməyə müvəffəq olmuşdu. Sən doğma vətənin üçün sarsılmaz bir qala idin. Sən ey ulu Feb hökmdarı, o zamandan bizim hökmdarımız olmusañ və sənə hamıdan artıq hörmət edilir.

İKİNCİ STROF

İndi isə məxluqatın arasında səndən bədbəxti varmı? Kimin həyatı sənin kimi kəskin dəyişilmiş, kim sənin qədər əzici, dəhşətli əzablarla dözməli olmuşdur? Ey bizim ali şan Edipimiz! Ey hökmdar! Bir ehtirasın qurbanı olaraq oğul atanın ardına nikahi qəbul etmiş və məhvə məhkum olmuşdur. Ey zavallı, yaziq! Atanın tarası bu qədər uzun illər müddətində səsini çıxarmadan belə bir dəhşətə necə dözmüşdür.

İKİNCİ ANTİSTROF

Hər bir şeydən xəbərdar olan zəmanə bu haram nikah üçün sənə divan tutar; sən eyni zamanda həm ata, həm də oğul oldun, bunun cəzasını çəkərsən. Eyvah! Ey Layın yavrusu! Mən səni əbədi və ömür-lük olaraq görməsəm, daha yaxşıdır. Çünkü kədər qəlbimi doldurmuş, nələ və fəryadım göylərə yüksəlmışdır. Görünür ki, belə olmalı imiş: sənin varlığınla mən asudə yaşayırdım, sənin səbəbinə də dünya mənə zülmət oldu.

EKSOD

Birinci səhnə

E d i p i n n ö k ə r i . Ey ölkəmizin möhtərəm şəxsiyyətləri, nələr eşitməli və nələr görməli olcaqsınız! Əgər qəlblərinizdə qədim Labdak xanədanına məhəbbət mühafizə olunursa, çox böyük dərd və qüssə çəkməli olacaqsınız. İstr¹⁴ və Fasis¹⁵ sularını bir-birinə qatıb böyük bir sel əmələ gətirilsə belə, bu evdə gizlənən sonsuz, bilərək edilən və bilmədən edilən murdarlıqları yuyub təmizləyə bilməz. İndi isə yeni bir

fəlakət xəbəri eşidəcəksiniz. Adamın bilə-bilə özünü bədbəxt etməsi qəlbləri daha artıq yandırar.

Xor ağsaqqalı. Bizə artıq məlum olan bədbəxtliklərdən daha ağır bir bədbəxtlik təsəvvür etmək olmaz. Sən bunun üzərinə daha bir şeyi əlavə edəcəksən?

E d i p i n n ö k ə r i. Bu xəbəri təxir etmədən söyləmək və eşitmək olar: böyük məlikə İokasta vəfat etdi.

Xor ağsaqqalı. Ah, zavallı! Ölümünə səbəb nə oldu?

E d i p i n n ö k ə r i. Səbəb özü oldu. Ancaq sənin kədərin o qədər ağır ola bilməz, çünki faciəni sən özün gözünlə görməmişən. Mən isə hamını görmüşəm, hamısı da hafızəmdə əbədi həkk olunmuşdur. Bədbəxt yazığın necə əzab çəkdiyini eşit: iztirablar içərisində çırpı-naraq saraya daxil olar-olmaz dərhal öz nikah yatağına sərildi. Əlləri ilə saçlarını yolmağa başladı. İçəriyə girən kimi qapını bağladı. Qadın çoxdan bəri ölmüş ərini çağırdı. Layı öldürən, doğma anasına ərlik edən, murdar nəsil törəməsinə səbəb olan məlun oğlunu yad etdi. Yazıq qoşa çapayının üstündə qıvrılıb çabaladı. Bu, həmin çarpayı idи ki, onun üstündə əri ərindən və oğlu oğlundan doğulmuş idи. O, belə bir vəziyyətdə məhv oldu. Ancaq necə öldüyündən xəbər tuta bilmədi. Cənki bu zaman Edip ah-fəryadla içəri daxil oldu. Mən artıq İokastanın nə kimi əzəblər çəkdiyini görə bilmədim. Ancaq Edipin necə çırpındığını yaxşıca gördüm. Səndəleyərək öz qılincini istədi və özünü təlaşla zövcəsinin, bilmirəm zövcəsimi deyim, anasımı deyim, ikiqat məhsul verən, həm öz anası, həm də uşaqlarının anası olan həmin qadının yanına yetirdi. Şaşqın idи. Çırpinirdi. Orada olanlardan heç kəsdən soruşmadı, allah özü ona yol göstərdi. Vəhşicəsinə bağıraraq xariqülədə bir qüvvətlə və işdən xəbərdarmış kimi, özünü ikitaylı qapiya vurdu. Qapının oxu yerindən çıxıb düşdü və o, içəriyə soxuldı. Biz orada onun arvadını asılmış gördük, məlikə həlqə boynunda yır-galanırdı. Bəli, o, zövcəsini bu vəziyyətdə gördü. Bədbəxt, qışqıraraq eşilmiş kəndiri açdı. Zavallı qadın yerə düşdü. Daha dəhşətli səhnə isə sonra başladı. Qadının əynindəki donun üzərindən şahane zinətləri çıxartdı və qızıl bir sancaq qapıb öz gözlərinə batırdı. O, qışqıraraq deyirdi: "Ey mənim gözlərim, nəsibim olan dəhşətləri və əlimlə icra olunan fəlakəti görməmək üçün əbədi kor olun. Ömrümün son gününə qədər zülmətdən qurtulmayıñ, görünməsi lazımlı olmayanları görün, görmək istədiyinizə isə həsrət qalın. O, belə sözlər söyləyərək bir dəfə deyil, dəfələrlə sancağı gözlərinə batırdı. Gözlərindən qan qəлиз

qətrələrlə deyil, qara bir sel kimi axıb saqqalını islatdı. İki fəlakət birdən üz verərək ər və arvadın faciəvi məhvinə səbəb oldu. Onlar keçmişdə xoşbəxt idilər. Həqiqətən həsəd aparmalı bir səadətləri var idi. İndi isə fəryad, ölüm, fəlakət, biabırçılıqdan və hər cür bədbəxtlikdən başqa bir şeyləri yoxdur. Dünyadakı bütün bəlaların hamısı bir yerə yığılmışdır.

Xor ağsaqqalı. İndi o bədbəxt nə haldadır? Özünə gəlmışdır mı?

E d i p i n n ö k e r i. Qışqırı ki, qapını açın, qoy bütün kadmlılar öz atasını qətlə yetirəni və anasını... pis söz deməyə dilim gəlmir... görsünlər. Deyir ki, özüm özümü ölkədən sürgün edəcəyəm, evdə yaşamayacağam, özümə lənətlər yağıdıracağam. Söz yox ki, o, müşayiətçinin yardımına möhtacdır. O, təhəmmüledilməz bir iztirab çəkir. İndi onu sənə göstərərlər. Budur, qapıların sürmələrini dartırlar. İndi elə bir mənzərə görəcəksən ki, onu düşmən də görsə ürəyi yanar.

İkinci sahnə

KOMMOS

Öz gözlərini çıxarmış Edip saraydan gəlir.

Xor ağsaqqalı. İnsanların iztirabına baxmaq dəhşətlidir... Sənin iztirabların isə ömrümdə gördüğüm fəlakətlərin hamısından ağırdır. Zavallı, sən belə bir dəliliyi nə üçün etdin? Cəhənnəmin dərinliklərindən hansı amansız ruh quduz bir sıçrayışla sənin taleyinə bu cür qəsd etdi? Bədbəxt, yazıq, səndən çox şey sormaq, çox şey öyrənmək, səninlə dərdləşmək istərdim. Lakin sənin üzünə baxa bilmirəm. Halına tab gətirə bilmirəm.

E d i p. Vay! Vay! Vay! Vay! Yazıq, bədbəxt canım! Bu başı bələli bəndəni hara aparırlar? Mənim səsim haralarda eşidiləcək. Şeytan, sən məni hara gətirib çıxardın!

Xor ağsaqqalı. Görünməz, eşidilməz və təhəmmül edilməz bir hal!

E d i p. Bu nə duman və zülmət... Eyvah! Mənim dəhşətli halımı dillə ifadə etmək olmaz! Sonsuz dərin bir zülmət! Yazıq canım, ikiqat bədbəxt canım! Bu yaraların dözləməz ağrısı bir tərəfdən, xatirimdə yaşayış fəlakətlər ikinci tərəfdən məni əzib məhv edir.

Xor a g s a q q a l i. Bu cür iztirablar içərisində ikiqat yanmağın, başına gələn fəlakət haqqında ikiqat fəryad etməyin heç də təəccüblü deyil.

E d i p. Vay! Vay! Dostum, qullarımın arasında yalnız sən mənə sədaqətlə çıxdın. Yalnız sənin ürəyin korun vəziyyətinə yandı. Vay! Vay! Sən məndən qaçıb gizlənməmisən. Qaranlıq olsa da səsini tanıdım.

Xor ağsaqqalı. Sən bu cür bir dəhşətin yaranmasına necə səbəb oldun? Sən öz bəbəklərini söndürməyə necə cürət etdin? Sənə bunları allahmı təlqin etdi?

E d i p. Apollon, bəli, dostlar, Apollon özü belə əmr etdi. Mənim fəlakətimi o yeni bir bədbəxtliklə tamamladı. Mənim gözlərimi heç kəs çıxarmamışdır. Bunu mən bədbəxt öz əlimlə etmişəm. Dünyada sevindirici bir şey görməyəcəyəmsə, göz mənim nəyimə gərəkdir?

Xor ağsaqqalı. Düz deyirsən, hər şey söylədiyin kimidir.

E d i p. Axı mən nəyə baxmalı idim? Mən nəyi sevməli, kiminlə şirin-şirin danışmali idim? Dostlar, söyleyin, mən kimi sevincə dirləməli idim? Siz məni tez buradan uzaqlara, daha uzaqlara aparın. Dostlar, siz məni, allahın və bəndələrin yanında mənfur və məlun sayılan bu murdar məxluqu uzaqlara aparın.

Xor ağsaqqalı. Ah, ağıllı və eyni dərəcədə bədbəxt zavallı! Kaş mən səni əvvəldən heç tanımaya idim.

E d i p. Otlaqda ayaqlarımdan buxovu açan adamı görüm əbədi çürüsün! O, məni əzablardan qurtarib xilas etdi, fəqət heyhat, o, mənim xoşbəxtliyimə səbəb olmadı. O zaman ölsəydim, nə ata-anamı, nə də özümü bu qədər bəlaya salmazdım.

Xor ağsaqqalı. Mən də bu qədər əzab çəkməzdəm.

E d i p. Atam mənim əlimlə öldürülməzdi. Mən özümü doğan qadının kişisi olmazdım. İndi isə allah məndən üz döndərmışdır. Mən canı bir oğulam. Öz anamla bir yataqda yatmışam. Dünyada olan ən ağır müsibət və bələlər Edipin payı olmuşdur.

Xor ağsaqqalı. Bilmirəm sənin bu əməlini tərifmi edim? Yox, kor yaşamaqdansa, doğulmamaq daha yaxşıdır.

Üçüncü səhnə

E d i p (*Xor ağsaqqalına*). Sən mənim pis iş tutduğumu söyləmə. Məsləhət görməyi burax. Bilmirəm mən cəhənnəm əzabları içərisində qıvrınlarkən atamın və ya bədbəxt anamın üzünə hansı gözlərlə baxmağa cəsarət edərdim? Mən ata-anamın qarşısında o qədər günahkarram ki, dar ağacından asılsam belə təqsirimi yuya bilməzdəm. Bəlkə de-

yəcəksən ki, mən uşaqlara baxıb həzz ala bilərdim, – onun doğduğu uşaqlara, eləmi? Əlbəttə, mənim gözlərim buna dözməzdi. Bəlkə deyəcəksən ki, sən paytaxtimiza, qüllələrə, müqəddəs allahların abidələrinə baxardım – xeyr, mən, Fivdə ən məşhur adam sayılan mən bədbəxt özümü hər şeydən məhrum etdim. Özüm əmr etdim ki, hamı mürtəd və murdar bir məxluq kimi məni hər yerdən qovsun. Özümü bu qədər ləkəli bildiyim halda, mən onların gözünün içində necə baxa bilərdim? Yox, yox, qulaqlarımı eşitməkdən məhrum edə bilsəydim, bundan geri durmaz, səslərin belə bir murdar vücudə gəlib çatmasına imkan verməzdim. Kor olduğum kimi, kar da olardım. Bədbəxtliyi dərk etmədən yaşamaq daha xoşdur. Ey Kiferon, sən nə üçün məni qəbul etdin və yaxud qəbul edərkən məni nə üçün dərhal öldürmədin ki, mən öz həyatımı borclu olduğum adamların yanına gəlib çıxmaya idim?

Ey Polib! Ey Korinf, ey ata yurdum! Mən düşüncələrimdə nə qədər yanılmışdım? Siz məni nə qədər zahiri gözəlliklər içərisində böyütmüşdünüz, halbuki bu gözəlliklərin arxasında irinli yaralar gizlənmiş imiş. İndi bu cür bəlaya düşməyimə səbəb həyatımın o cür bir felakətlə başlaması olmuşdur.

Ey üç yolayıcı, qalın meşə ilə örtülmüş qaranlıq dərə! Mənim qanımı içdiyiniz yadınızdadır mı? O qanı mən özüm tökdüm. Mənim oradaki əməlim və ondan sonrakı cinayətlərim xatirinizdədir mi? Ey ikiqat nikah! Məni sən doğdun və doğandan sonra eyni tumu qəbul etdin. Bu tundan eyni zamanda ata, oğul, qardaşlar törədi. Bir adam həm gəlin, həm arvad, həm ana oldu. Məxluqat arasında daha bundan da biabırçı hal baş verə bilərmi?

Artıq yetər! Ayıblı işlər haqqında danışmaq kifayətdir. Allahların xatırınə sizə yalvarıram. Məni yubanmadan öldürün və əbədi olaraq dənizlərin arxasına sürgün edin ki, heç kəsin gözü məni görməsin. Yaxın gəlin. Mən bədbəxtə əlinizi vurmaqdan qorxmayıñ. Mənim fəlakətim ancaq özümə məxsusdur. Başqalarına bundan zərər toxunmaz.

X o r a ğ s a q q a l ı . Budur, lap vaxtında Kreont buraya gəlir. Sənin xahişini yerinə yetirər və nə etmək lazıim gəldiyini söylər. Ölkənin indi yeganə hakimi odur.

Kreont hökmər paltaında daxil olur.

Dördüncü səhnə

E d i p. Heyhat, mən hansı üzlə onunla danışım? Kreontla o qədər qaba rəftar etdiyim halda indi ondan mən etibar və ədalətli bir hərəkət gözləyə bilərəmmi?

K r e o n t. Edip, mən buraya sənə istehza etməyə və ya bir az əvvəlki acığın çıxarmağa gəlməmişəm. (*Xora*) Siz isə əgər bəndələrdən utanmırınsızsa bari həyata hərarət bəxş edən böyük günəşdən həya edin və söyləyin bu cür günahı açıqdan-açıqğa göstərmək olarmı? Elə bir günah ki, nə torpaq, nə müqəddəs yağış, nə də nur onu qəbul etməz. Siz tez onu evə aparın. Çünkü müsibətzədə insanların dərdlərinə ancaq onların doğma qohumları dözə bilər.

E d i p. Madam ki, sən mənim kimi bir günahkarın yanına belə xoş sifətlə gəldin, artıq mənim qorxum yoxdur. Allah xatirinə bir ricamı qəbul et və bil ki, mən bunu yalnız özümü düşünərək deyil, səni də düşünərək xahiş edirəm.

Dayə Antiqona və İsmenani gətirir.

K r e o n t. Söylə, bu qədər israrla etdiyin xahiş nədir?

E d i p. Bir an da texir etmədən məni elə bir yerə göndər ki, mən orada insan üzü görməyim.

K r e o n t. Ricanı yerinə yetirməyə hazırlam. Lakin əvvəl allahların sənin haqqındakı hökmünü bilmək istərdim.

E d i p. Allahın hökmü məlumdur: “atasını qətlə yetirən canının cəzası ölümdür”.

K r e o n t. Düzdür, allahın hökmü belədir. Lakin hər dəfə çətinliyə düşərkən allahın rəyini soruşmaq vəzifəmizdir.

E d i p. Belə bir bədbəxt haqqında allahdan rəy soruşmaq?

K r e o n t. Əminəm ki, sən özün də allahın hökmünü dinləməyə hazırlısan.

E d i p. Sənə tapşırıb yalvarıram: evdəki cənazəni istədiyin kimi dəfn et. Bununla öz qohumluq vəzifəni yerinə yetirmiş olarsan. Mənim isə bundan sonra burada yaşamaqla doğma torpaqlarımızı murdarlamığımı razı olma. Müsaidə et, gedib Kiferonda yaşayım. Ata-anam oranı mənə diri-dirə məzar qərar vermişdilər. Onlar məni həmin çöldə məhv etmək isteyirdilər. Qoy mən gedib orada da ölüm. Lakin bilirom

ki, heç bir bəla məni öldürə bilməz. Mən daha dəhşətli bəlalar çəkmək üçün ölümdən xilas edilmişəm. Qoy tale necə istəyirsə, elə də olsun.

Kreont, mənim böyük uşaqlarımın, oğlanlarımın dərdinə qalma. Onlar yaşa dolmuşlar. Özləri hər yerdə ehtiyaclarını rəf edə bilirlər. Yaziq və bədbəxt qızlarımın isə hallarına acıyıram. Onlar heç vaxt atasından ayrı süfrədə əyləşməzdilər. Mənə çatan hər bir şeydə onların da payı var idi. Mənim xatırımda onların dərdinə qal. Onları oxşamağımı və onlar üçün göz yaşları axıtmağımı müsaidə et. Ey alicənab hökmədar! Onlara əlim dəysə, elə bilərəm ki, yenə əvvəlki kimi gözlərim kor deyil, onları yenə də görürəm, onlar yenə də mənimkidir. Nə deyirəm? allaha and olsun, elədir ki, var. Məgər eşitmırəm, budur, mənim əziz balalarım, ağlayırlar. Kreont, mənə acıyb bu iki sevimli uşaqcığazı yanına gətirmişən. Düz deyilmi?

K r e o n t. Düzdür, onları görməkdən sənin son dərəcə sevinəcəyini bilərək, onları sənin yanına gətirmişəm.

Dayə Antiqona və İsmena ilə Edipə yaxınlaşır.

E d i p. Allah səni xoşbəxt etsin! Həyatını məni mühafizə edən ruhlardan daha yaxşı ruhlar mühafizə etsinlər! Əziz balalar, haradasınız? Yaxın gəlin, bax belə, qardaşınızın əlləri sizi oxşasın. Doğrudur, bu əllər sizi dünyaya getirən atanın vaxtılı parlayan işiqlı gözlərini indi gör-düyünüz şəklə salmışdır. Atanız özü görmədən və bilmədən doğulduğu qadından sizi doğurmuşdur. Sizin halınıza ağlayıram. Gözlərim sizi görməsə də, insanlar arasında keçirəcəyiniz ağır günləri təsəvvür edirəm. Siz hansı həmvətənlərlə bir məclisdə əyləşə biləcəksiniz? Hansı toy-bayramdan siz şadlıq əvəzinə kədərlə qayıtmayacaqsınız? Siz ərə getmək yaşına çatarkən sizi kim alacaq? Sizə, bizim nəslimiz kimi mənfur bir nəslə kim yaxın düşər? Başınıza hansı bəla gəlməmişdir. Atanız öz atasını öldürmiş, özünü doğan ana ilə evlənmiş, sizi isə özünü doğan anadan əmələ gətirmişdir. Sizi bu cür ləkəli sayacaqlar. Kim sizin nişanınız olmaq ister? Belə adamlar heç vaxt tapılmayacaq və siz yetimlər şübhəsiz ki, evdə qız qalıb solacaqsınız.

Ey Kreont! İndi onların atası yalnız sənsən. Çünkü onları dünyaya gətirilənlərin hər ikisi artıq məhv olmuşdur. Onların səfil-sərgərdan çöllərə düşmələrinə, ərsiz-evsiz qalmalarına, mənim kimi bədbəxt olmalarına razı olma! Onların, bu kiçik yavruların, yeganə pənahısan. Heç bir kəsləri yoxdur. Ey alicənab insan, and iç və əlinlə mənə toxun.

(Kreont ona əl verir. Antiqona və İsmenaya) Sizə isə, uşaqlar, əgər ağılnız kamilləşmiş olsaydı, çoxlu vəsiyyət edərdim. Taleynin hökmü necədir, elə də yaşayın. Atanızın həyatından daha yaxşı bir həyat nə-sibiniz olsun!

Qızlarını qucaqlayır, Kreont və xor ağsaqqalı ilə vidalaşır. Çoban ona əsa verir.
Edip əlini onun ciyinənə qoyur və əsanı yerə sürtə-sürtə saraya tərəf gedir.

K r e o n t. Göz yaşları axıtdın, bəsdir. Get saraya.

E d i p. Nə qədər ağır olsa da itaət edirəm.

E d i p. Mənim şərtimi bilirsənmi?

K r e o n t. Söylə, eşidib bilərəm.

E d i p. Məni ölkədən qov.

K r e o n t. Buna allahın hökmü lazımdır.

E d i p. Allahların yanında mən mənfur bir bəndəyəm.

K r e o n t. Elə buna görə də hökm tez sadır olar.

E d i p. Elə isə əmr et, məni yola salsınlar.

K r e o n t (*Antiqona və İsmenani göstərir*). Sən get, onlar qalsınlar.

E d i p. Onları mənim əlimdən alma.

K r e o n t. Hər şeyə sahib olmaq arzusundan düş. Sahib olduğun şeylər sən gedərkən heç vaxt ardınca gəlməz.

X o r. Ey doğma Fiv torpağının sakini! Budur, Edip qarşınızda dayanmışdır. O, hikmət və şöhrət sahibi bir hökmdar idi. Coxları onun taleyninə həsədlə baxırdılar. Görün indi nə qədər dəhşətli bir fəlakət girdabına yuvarlanmışdır. Biz bəndələr öz son günlərimizi daima göz önündə tutmalıyıq. Həyatda bütün bədbəxtliklərin üstündən atlamanı və qədəmini son pilləyə basmayan heç kəsə xoşbəxt demək olmaz.

Faciənin sonu

“EDİP KALONDA” FACİƏSİNİN QISA MƏZMUNU

Bu əsərdə “Tiran Edip”dən sonrakı hadisələr təsvir edilir. Öz gözlerini çıxarmış Edip, qızı Antiqona vasitəsilə Fivdən ayrıılır və Kalona tərəf yola düşür. Kalon sərhədində gözətçilər onu Kalona buraxırlar. Onun qəbulu üçün ölkənin hökmədarı məclis çağırmağa və müzakirə etməlidir. Edipin ikinci qızı İsmena gəlib çıxır. İsmena Fiv sarayında baş verən hadisəni danişir. Məlum olur ki, əvvəl qardaşlar (Eteokl və Polinik) hakimiyyəti dayıları Kreonta vermək istəmişlər, lakin sonra hakimiyyət üstündə vuruşmağa başlamışlar.

Kiçik qardaş Eteokl dayısının köməyi ilə Poliniki Fivdən qovmuş, özü hakimiyyəti ələ almışdır. Polinik isə Arqosa getmiş, orada evlənmiş, başına ordu yığıraq Fivə hücuma hazırlaşır. Hatifin qərarı ilə Edipi Kalona qəbul edir.

Edip haqqında qərardan xəbər tutan Kreont Edipin dalınca gelir. Onu ilk əvvəl xoşluqla Fivə dəvət edir. Edip razı olmur. Öz oğluna lənət oxuyur. Kreont onu zor ilə aparmaq istəyir. Tezeyin gözətçiləri və xalq mane olur. Kreont əliboş geri qayıdır. Sonra Edipin böyük oğlu Polinik gelir. Atasını öz tərəfinə çəkmək istəyir. Edip ona da rədd cavabı verir. Antiqona qardaşını bu vuruşmadan çəkindirmək üçün ona çox yalvarır. Çünkü məlum idi ki, qardaşlar bir-birilərini öldürəcəklər.

Elə də olur. Vuruşmada Eteokl ilə Polinik qarşı-qarşıya çıxırlar, bir-birlərini ağır surətdə yaralayırlar. Ağır yaradan sonra ölürlər. Bu xəbər göldikdən sonra Edip ölümün yaxınlaşdığını hiss edir; bu barədə Tezeyə xəbər verir. Tezey ilə bir yerdə evmenidlərin (şəfqət allahları) müşqəddəs meşəsinə gedir; torpaqların altında özünə rahatlıq tapır.

Antiqona ilə İsmena isə qardaşlarının taleyini yerində görmək üçün Fivə qayıdırular.

Bundan sonrakı hadisələr “Antiqona” əsərində verilmişdir.

ANTİQONA

İŞTİRAK EDƏNLƏR

K r e o n t – Fiv hökmdarı	U ş a q – Tirezinin köməkçisi
E v r i d i k a – onun zövcəsi	K e ş i k ç i
H e m o n – onların oğlu	B i r i n c i q a s i d
A n t i q o n a } – İsmena İ s m e n a } - sabiq tiran Edipin qızları	İ k i n c i q a s i d
T i r e z i – kor falçı	X o r k o r i f e y i, A ğ s a q q a l l a r x o r u

Hadisə Boetiy Fivində, sarayın önündə vaqe olur.

A n t i q o n a

İsmena, ey mənim mehriban bacım!
Bilirənmi yazıq Edip nəslini
Zevs fəlakətə məhkum eləmiş?
Qəm, kədər, fəlakət, biabırçılıq
Bizə nəsib olmuş. Bilirəm özüm
Nələr danışılır indi şəhərdə.
Hökmdar Kreont verdiyi fərman
Sənə də məlumdur, bizim düşmənin
Qardaşımız üçün böyük fəlakət
Olacaq qəsdindən xəbərin varmı?

İ s m e n a

Yoxdur, Antiqona! Bilirən özün,
Heyf... Bir-birinin qıyan əlilə
İki qardaşımız öldü bir gündə
Nə qəqli, nə də şad xəbər dəyməmiş.
Mənim qulağıma o gündən bəri,
Bir onu bilirəm: Həmin bu gecə
Arqiv qoşunları birdən çəkilmiş.
Vəssalam! Bundan da məlum ki, bizi
Nə bir zərrə xeyir, nə də zərər var!

A n t i q o n a

Onsuz da bilirdim sən bixəbərsən...
Saraydan buraya çağırmaqda da
Məqsədim odur ki, kimsə bilməsin
Xəlvətcə danışım bu bəd xəbəri.

I s m e n a

Nə olmuş, görürəm çox həyəcanlısan?

A n t i q o n a

Belədir, Kreont bizim qardaşın
Birini dəfn etmiş şərəflə, şanla.
Digəri şərəfsiz edilmiş əfsus...
Deyirlər Kreont adətlə, dəblə,
Eteoklu dəfn edib, o da Aidin
Müqəddəs adına layiq olmuşdur.
Lakin bədbəxt, mərhüm Polinikinsə
Dəfn edilməsini tez carçılarla
Bütün əhaliyə yasaq eləmiş:
“Quşlara ləzzətli yem olsun deyə,
Üstü açıq qalsın onunçün kimsə
Ağlayıb ah-fəryad etməsin gərək!”
Deyirlər mərhəmət sahibi Kreont,
Bu haqda sənə də, mənə də bəlli...
Mənim özümə də tapsırıq vermiş...
Budur, özü gəlir, bilməyənlərə
Əmrini, hökmünü bildirmək üçün,
O bu işə böyük əhəmiyyət verir.
Bu əmrə itaət etməyənləri,
Daş-qalaq etdirib öldürə bilər.
Oxşayacaqsanmı görüm əslinə,
Yoxsa ki, namuslu, adlı adamdan.
Alçaqmı, rəzilmi doğulmuş bacım?

İ s m e n a

Mən bədbəxt, söylə bir nə edim indi,
Kömək, maneçilik məndən aslımı?

A n t i q o n a

Bax, görüm arxamda duracaqsanmı?

İ s m e n a

O çətin iş nədir, de, fikrin nədir?

A n t i q o n a

Mənimlə tabutu götürərmisən?

İ s m e n a

Yoxsa dəfn etməyi qərara aldın?
Bu ki, bizə qəti yasaq edilmiş!

A n t i q o n a

Lakin ölüən bizim qardaşımızdır.
Yəqin bil, bu işdən sən çəkilsən də,
Mən ona xəyanət edə bilmərəm.

İ s m e n a

Heç qorxun yoxmudur? Bu hökmdarın
Məgər zidd deyilmi iradəsinə?

A n t i q o n a

Bilirəm Kreont malik deyildir,
Mənə sədd olacaq gücə, qüdrətə!

İ s m e n a

Bacı, çox əfsus ki, bizim atamız
Çıxarıb gözünü öz əllərilə
Faş edib özünün xəyanətini,
Hamının gözündə düşdü hörmətdən,
Atam arvad edib öz anasını,
Eşilmiş ilməkdən asıb özünü
Biabır bir halda öldü anamız.
İki qardaşımız, iki bəxti kəm
Bir gündə öldürüb bir-birlərini
Eyni bir taleyə sahib oldular.
İndi sən bir düşün qalib kimsəsiz,
Fəlakət içində məhv oluruq biz.
Əgər ası olsaq biz hökmdara,
Tapdamış olarıq qanun-qaydanı,
Qadın doğulmuşuq bir də, unutma!
Bizim kişilərlə toqquşmağa heç
Haqqımız da yoxdur, zira erkəklər
Daima hakimdir üzərimizdə.
Onlar itaət vəzifəmizdir.
Üzümü tuturam ona görə də
Yeraltı aləmin allahlarına.
Mən hakim olana müti oluram.
Madam ki, bir daşa gücün çatmayırlar,
Ondan yapışmağın mənası yoxdur?

A n t i q o n a

Daha istəsən də təklif etmərəm
Kömək eləsən də bil ki, xoş gəlməz
Necə olursan – ol, qaçan deyiləm.
Borcumu yerinə yetirib, sonra
Şərəflə ölürməm, günah eləyib
Qanunu pozaram, lakin yanaşı
Yataram qəbirdə əzizimlə mən!

Xoşdur ölənlərin xoşuna getmək,
Xoşuna gəlməkdən yaşayınların.
Əbədi məskənim çünkü məzardır.
Bacım! İstəyirsən sən allahlara
Xoş gələnləri sev, ya da ki, sevmə.

İ s m e n a

Hər zaman sevmişəm mən allahları,
Fəqət xalqıma zidd gedə bilmərəm.

A n t i q o n a

Yayına bilərsən... Yalnız mən özüm
Gedib əzizimi dəfn eləyərəm.

İ s m e n a

Dəhşət! Mən əsirəm sənin yerinə!..

A n t i q o n a

Mənim dərdimi yox, öz dərdini çək!

İ s m e n a

Barı heç olmasa bu sırrı özün
Kimsəyə söyləmə, mən də açmaram!

A n t i q o n a

Təəssüf!.. Hamiya açıb deməsən,
Ömrüm boyu sənə nifrət edərəm!

İ s m e n a

Ölüm qorxusu var, lakin odlusən...

A n t i q o n a

Kimlərin xoşuna getməliyəmsə,
Mənim onlara da hörmətim vardır.

İ s m e n a

Əlimdən gəlməyir... Mümkün olsayıdı...

A n t i q o n a

Yox! Geri durmaram haldan düşməmiş!

İ s m e n a

Əbəsdir yapışmaq düzəlməz işdən

A n t i q o n a

Narazı qalıram, bax, bu nitqindən
Mərhumun ruhu da inciyər səndən!
Eyibi yox, ağılsız desəniz də mən
Şərəfsiz ölümə dözə bilmərəm
Duymaq istəyirəm bu dəhşətləri.

(*Gedir*)

İ s m e n a

Eybi yox, sən necə istəyirsən et!
Görürəm çılğınsan, başı odlusan
Lakin sədaqətə sadıqsən yenə...

(*Gedir*)

PAPOD

X o r

BİRİNCİ STROF

Ey yeddi darvazalı
Bu gözəl Fiv şəhərini,
Yüz dəfə gözəl edən
Həmişə olduğundan

Parlaq günəş ziyası!
Gündüzlərin bəbəyi,
Nuru olan şamını
Yandırıdım nəhayət?!
Sən bu Dirka çayının
Dalğası üzərində,
Gələn kimi bizlərə
Təpədən dırnağadək
Silahlanmış cəngavər
Ağ qalxanlı ağ Arqos
Qoşununu, bir də ki,
Onlara bələd olan
Poloniki – xaini
Qovdun vətənimizdən!
O gələndə özüylə
Qoşunlar gətirmişdi.
Onun mühabibləri
Başlarında qabağı
At yalmanlı, at yallı
Parlayan dəbilqələr,
Ağ qanadlı quzğuntək
Cumduclar üstümüzə!

BİRİNCİ ANTİSTROF

Bu yeddi darvazalı
Fivi qamarladılar.
Mühasirə olunmuş
Şəhərin üzərində
Cərgələndi nizələr.
Açıb ağızlarını
Quduz canavar kimi
Tezcə hazırlasdılar
Qanımızı içməyə.
Lakin Hefest qətranla
Yanan məşəllərini

Hələ işə salmamış,
Qələnin əklilləri
Alovlanmamış hələ,
Pozğun düşdü qoşuna,
Arxadan Arey belə
Nərə çekdi ucadan
Düşmən qoşunlarına.
Həmlə etdi Drakon.
Zira ki, ta əzəldən
Zevsin bu cür lovğalar
Heç xoşuna gəlməmiş
Nifrət etmiş onlara.
Zirehli, dəbilqəli
Gümüş kimi parlayan
Düşmən döyüşçüləri
“Mənəm-mənəm” deyərək,
Gurlayaraq çöllərlə
Üstümüzə gələndə,
Düşmənin sərkərdəsi
Hamının qabağında
“Müzəffər çıxdıq” deyə
Lovğalanmaq istərkən
Onu sərdi torpağa
Zevsin ildirimişləri.
O Bakxdan mülhəm olmuş
Sürətli küləklərin
Zəhmini duyan kimi
Dəhşətli səs-küy ilə
Ağzı üstə sərildi
Düz bu qara torpağa
Lakin böyük mərhəmət
Sahibi olan Arey
Seçdi dostu, düşməni
Verdi layiqilə o
Hər kəsin öz payını.
Bu yeddi darvazanın
Hər birinin önündə

Bir sərkərdə dayandı.
Qalib çıxan başçılar,
Bu dünyaya gələnlər,
Faciəli ölümlə
Bir zamanda ölənlər
İki düşmən, iki dost -
İki qalib nizədən
Başqa hamı dayandı,
Hamı qoydu meydana
Aldığı qəniməti.

İKİNCİ ANTİSTROF

Sonra şanlı, şərəfli
Qələbə ilahəsi
Nika gəldi oraya.
Fiv şəhərinə özüylə
Hədiyyələr gətirdi
Döyüş arabaları.
İndi o cəngavərlər
Yoxdur daha dünyada
Biz onları unutduq;
İndi hamı bu gecə
Xor oxuya-oxuya
Üz qoysun məbədlərə¹,
Qoy indi Fiv şəhrini
Vurub ayaqlarını
Vəcd ilə oynayaraq
Bakx bəyəndiyi tək
Özü idarə etsin!
Lakin göz qoyun yenə
Menekeylər nəslindən
Olan hökmədar – Kreont
Allahların əmrilə
Yeni bir fəlakətin
Qarşısında dayanmış!
Görünür ki, müəyyən

Bir fərmanla, qərarla
Yanımıza gəlməyə
Xeyli vaxtdır tələsir
Odur ki, car çəkdirib,
Bütün başbilənləri
Buraya toplayaraq
Yığıncaq düzəldəcək.

Kreont daxil olur.

BİRİNCİ EPİSODİ

K r e o n t

(xora)

Ey Fivin başbilənləri!
Bizim müqəddəs allahlar
Mərhəmətlə şən etdilər
Bərbad olmuş şəhərləri.ı
Buyurmuşdum carçılara
Car çəksinlər, hamı gəlsin
Bizim bütün başbilənlər,
Şəhərin ağısaqqalları!
Mən bilirəm Lay nəslimi
Hörmətlə yad edirsiniz.
Edip bizim ölkəmizi
Abad etdi, güşad etdi,
Siz onu da sevirsiniz
O zaman ki, Edip öldü,
Həlak oldu uşaqları.
Yadimdadır, siz hünərlə
Mənim arxamda durduuz
Bilirsınız iki qardaş
Bir-birini həlak etdi,
Bilirsınız öz qanları
O dost-doğma qardaşların

Əllərini ləkələdi.
Bilirsiniz hamınızdan
Mən yaxınam ölənlərə,
Xanədanlıq mənə çatır
Mən də qəbul etməliyəm.
Lakin dövlət işlərində
Özlərini göstərməmiş
Adamları tez tanımaq
Mümkündürmü? Əlbəttə, yox!
Məni bilmək istəsəniz
Fikrim budur: Yaxşı sözə,
Məsləhətə kəmetinə,
Qorxusundan bir qul kimi
Əli-qolu bağlı olan,
Öz ağızına qıfil vuran
Hakimləri sevməyirəm!
Kim dostunu vətənindən
Əziz tutsa bilin ki, siz
O burada qalmayacaq.
Hər bir gücə qadir olan
Zevs özü də yaxşı bilir,
Hər bir vətən əhlinə mən
Yaxşı günlər diləmişəm.
Lakin onlar fəlakətə
Doğru azca meyl edərkən
Bir an belə susmamışam.
Bu ölkəyə düşmən olan
Mənim dostum ola bilməz!
Əgər düzgün yolla getsən
Dostlar özü rast gələcək
Hər bir şeyi tapmaq olar,
Lakin vətən misilsizdir.
Onun qəlbə səadətin,
Xoş günlərin məskənidir.
Bu düzgün məsləhətlərlə
Tanıdaram məmləkəti.
İndi vətəndaşlarımı
Agah edim, iki qardaş

Edip şahin oğlanları:
Mərd Eteokl vətənimiz
Uğurunda rəşadətlə
Vuruşaraq həlak olmuş,
Biz şərəfli ölənləri
Ləyaqətlə dəfn edirik.
Mərd Eteoklun cənazəsi
Şan-şərəflə götürüldü.
Qaldı ki, o – Eteoklun
Dost-dogmaca qan qardaşı -
Polinik öz ölkəsini
Allahları, çox müqəddəs
Ocaqları istədi ki,
Kül eləsin, böyük-böyük
Əsir alsın insanları
Qolu bağlı qul eləsin.
İndi onun haqqında mən
Bütün elə bildirirəm:
Gərək onun murdar leşi
Torpağa dəfn edilməsin!
Üzərində ağlanmasın,
Bir gilə yaş tökülməsin
Onun leşi qurda-quşa,
Ac itlərə yem edilsin!
Mənim hökmüm budur, bilin!
Canı, fədakarla mənim
Gözümüzə bir ola bilməz.
Kim vətənə sadıq olmuş -
İstər ölü, istər diri -
Daim hörmət görər məndən.

K o r i f e y

Ey Menekin oğlu Kreont
Vətənin dostu, düşməni
Onun öleni, qalani
Haqqında qərar verməyə
Tamam külli-ixtiyarsan.

K r e o n t

Lakin belə bir hökmü sən
Tətbiq edə bilərmisən?

K o r i f e y

Kim ki, nisbətən cavandır
Ona tapşır bu hökmünü.

K r e o n t

Ancaq meyitin yanına
Keşikçilər qoyulmuşdur.

K o r i f e y

Belə olan bir surətdə
Özgəyə buyruğun nədir?

K r e o n t

Hər kim müti olmayırsa
Qanunlara, qaydalara
Heç bir güzəştə getmədən
Ona cəza verməliyəm!!!

K o r i f e y

Hansı axmaq ölüm dilər?

K r e o n t

Bu doğrudur, günahkarlar
Özləri də yaxşı bilir.
Lakin təmə – kor xəyanət
Onu çəkir fəlakətə.

Keşikçi yüyürüb gəlir.

K e ş i k ç i

Hökmdar zənn etməsin ki,
Tez, çaparaq gəlmışəm mən
“Gedim, yoxsa geri dönüm”
Fikri məni düşündürdü.
Öz-özümə deyirəm ki,
“Bədbəxt! Nəyə tələsirsən?
Oradakı ölüm sənin
Yollarına müntəzirdir.
Geri dönmək?.. Mənasızdır.
Onsuz da bu bəd xəbəri
Hökmdar tez birisindən
Eşidəcək, onda sənin
Harayına kim çatacaq?”
Bu dolaşıq fikirlərlə
Ağır-ağır gəlib çıxdım.
Ey hökmdar, hər nə olmuş
Açıb sənə deyəcəyəm.
Mənim bircə ümidi var.
Tale bizə nə yazmışsa,
Ona əsla pozu yoxdur.
Mən taleyin necə olsa
Dözəcəyəm bu hökmünə!

K r e o n t

Nə var, nədən qorxmuşsan?

K e ş i k ç i

Öncə demək lazımdır
O işi mən etməmişəm.
Edəni də görməmişəm.
Cəza çəksəm nahaq yerə
Düz olarmı? Əlbəttə, yox!

K r e o n t

Oxunu çox düz atırsan,
Yayını tez gizlədirsen,
Səndə mühüm bir xəbər var.

K e ş i k ç i

Qorxulu iş özü, qorxu yaradır...

K r e o n t

Müşərrəf eləm, de, itil burdan!

K e ş i k ç i

Bu saat deyirəm: yaxın günlərdə
Birisi meyiti dəfn eləmişdir.
Bizim adətlərə uyğun olaraq
Torpaq də tökmüşdür onun üstünə.

K r e o n t

Nə deyirsən? Bizim vətəndaşlardan
Kim cürət edərdi?

K e ş i k ç i

Nə deyim, düzü,
Baltadan, kürəkdən əsla bir nişan
Görmədik, yer də ki, tamam qupquru.
Nə bir təkər izi, nə qazıntı var
İzi də qalmamış heç müqəssirin
Birinci növbənin keşikcisindən
Heyrətli bir xəbər eşitdik əfsus!
Doğrudur, heç bir yer qazılmamışdı
Yəqin meyit murdar olmasın deyə
Torpaq səpmişdilər onun üstünə
Bir canlı görmədik oralarda biz
İt-pişik meyite toxunmamışdı.
Lakin aramızda qılıq-qal düşdü.

Getdikcə böyüdü sevinc, mərəkə
Az qaldı ki, böyük fəlakət ola.
Bir adam yox idi aralaşdırıa.
Bu işdə hamımız müqəssir idik.
Lakin heç bir kəsi, düzü müqəssir
Etmək olmayırdı, hamı and içir -
Hamı bir qızarmış dəmir əlində,
Hazırdır odların keçsin içindən
Düşünüb-daşındıq elə bu zaman
Biri bir söz dedi keşikçilərdən
Heyrətdən qanımız dondu bədəndə,
Böyük xəcalətdir... Lakin biz bunu
Sənə bildirməyi qərara aldıq...
Kim desin? Çöp atdıq istər-istəməz
Mən oldum qasidi o bəd xəbərin
Könüllü-könülsüz yanına gəldim.

K o r i f e y

Hökmdar, başıma bir fikir gəlir!
Bəlkə buyruğudur bu allahların?

K r e o n t

Sus! Mənim qəzəbim aşib-daşmamış!
Ağılsız danışma ixtiyar çağrı!
Nədir danışdığın? Guya allahdır
Bizim məbədləri odlara yaxmaq,
Talamaq istəyən xəzinəmizi,
Bütün qanunları ayaqlayaraq
İflasa çalışan bu yurdumuzu -
Mənfur meytini bir ziyankarın
Günahsız ölenin cənazəsilə
Bir tutub, ona da hörmət eləyir?
Belə şey olmuşdu? Yox, ziyankarlar
Əsla bu hörməti görməyəcəklər!!!
Mənim qərarımı eşidən zaman
Bütün qiyamçılar narazı qalıb -
Dartınib xəlvəti boğazlarını

Çıxarmaq istəmiş boyunduruqdan
Satqın keşikçilər susamış pula,
Qanunu-qaydanı ayaqlamışlar.
Fəlakətə salır pul insanları,
Qaçırrı onları eldən, obadan.
Böyük şəhərləri bərbad eləyir,
Təmiz ürəkləri ləkələyir pul.

(Keşikçiyə)

Lakin əkdiyini biçəcək hər kəs,
Müqəssir alacaq cəzasını tez.
Hörmət bəslədiyim müqəddəs Zevsə
Hamının yanında and içirəm ki,
Onu basdırarı, kim olur-olsun
Tapıb tez yanına gətirməsəniz
Müqəssirdən qabaq sizin özünüz
Çox ağır cəzalar çəkəcəksiniz!
Hərgah min işgəncə, min əzab versəm
Məcbur olarsınız açıb deməyə
Onda qanarsınız mayasız qazanc
Sizə xeyirdən çox zərər gətirir.

K e ş i k ç i

İcazə olarmı, yoxsa qayıdım?

K r e o n t

Dilin çox acıdır, bilirsənmi sən?

K e ş i k ç i

Nə cəhətdən dedin? Nitqim qəlbinə,
Yoxsa qulağına toxundu sənin?

K r e o n t

Cəhətini düzgün bilməyin neçin?

K e ş i k ç i

Müqəssir qəlbini incitmiş sənin,
Mən də qulağına toxundum yəqin.

K r e o n t

Təəssüf... Anadan görünür ki, sən
Boşboğaz doğuldun, elə deyilmi?

K e ş i k ç i

Hər halda bu işdən yoxdur xəbərim

K r e o n t

Yaxşı var, bilirəm, hətta pul üçün
Namusu, vicdanı yaxşı satmışan!

K e ş i k ç i

Təəssüfl..

(*Kənara*)

Belə bir yanlış qənaət
Haradan doğmuşdur, bu hiddətlidir?..

K r e o n t

Nə istəyirsən de; lakin əgər siz
Tapıb günahkarı götirməsəniz.
Murdar qazancınız qana dönəcək!

(*Gedir*)

K e ş i k ç i

Yaxşı olardı ki, onu axtaraq
Fəqət tapılacaq, tapılmayacaq -

Asılıdır, şübhəsiz, bir təsadüfdən.
Yox! Bir də buraya dönən deyiləm!
Şükür allahların kəramətinə
Ölüm dən sivişdim, gözlənilmədən.

(Gedir)

BİRİNCİ STASİM

X o r

BİRİNCİ STROF

Bu dünyada qüvvətli
Canlılar az deyildir.
Lakin insan dünyada
Hər şeydən qüdrətlidir.
O qışda tufanları,
Azğın qasırğaları
Yararaq, dənizlərin
Ağ saçlı dalğaları
Üzərinə cürətlə,
Cəsarətlə atılır.
O sevdiyi dostunu -
İş atını qoşaraq,
Kotanla bu torpağın
Sinəsini yararaq,
Açır dərin şırımlar,
Beləliklə də insan
Ölməz, yorulmaz Geya
Sixışdırır torpaqdan.

BİRİNCİ ANTİSTROF

O məharət sahibi
Cələ qurur, tor qurur
Bölük-bölük quşları,
Heyvan sürülərini:
Girdabların içində

Dəniz heyvanlarını
Tezcə ələ gətirir.
Min fəndlə, əməllə
Dağları məskən edən
Yırtıcı heyvanları
Xam atları, dəlisov
Yabani öküzləri
Ram eləyir özünə.

İKİNCİ STROF

O yaratdı dilləri,
Qanadlı fikirləri
Ox kimi dəlib keçən,
Şiddətli soyuqlardan
Göydən sel kimi axan
Ağ yağmurdan, yağışdan
Hifz olunum – deyə o
Ev tikdi, məskən etdi.
O, məğlub eləsə də
Bütün xəstəlikləri
Ancaq bircə Aiddən
Yaxa qurtara bilmir.

İKİNCİ ANTİSTROF

Lakin ümidli olub
O bəzən öz əqlinə
Sonsuz məharətinə
Seçə bilməyir pisi
Uzun müddət yaxşidan,
Gah pisliyə meyl edir
O gah da yaxşılığa.
Qəvi hökmdar olan
Bizim doğma ölkədə
Qanuna, məhkəməyə,
Müqəddəs allahlara
Daima hörmət edir.
Kimlər ki, bu ölkədə

Cinayətə meyl edir
Pis günə düşür onlar.
Qoy gözümün öndə
Bir daha durmasınlar.
Nə o sayaq adamlar,
Nə də ki, o pislərlə
Yaxın dostluq edənlər.

K o r i f e y

Çox təəccüblü möcüzə
Görüb şübhələrimlə
Mübarizə edirik...
Təəssüf, özgənin yox,
Qızın – Antiqonanın
Müqəssir olduğunu
Bildiyim halda bunu
Necə dana bilərəm?
Sən, ey bədbəxt hakimin
Bədbəxt olan övladı!
Sənin başın bəlaya
Ona görə düşdü ki,
Çılğın oldun əzəldən
Hökmdarın əmrinə
İtaət eləmədin.

İKİNCİ EPİSODİ

Birinci səhnə

K e ş i k ç i

(Antiqona ilə daxil olaraq)

Budur, axtarılan müqəssir haman
Bunu biz meyiti dəfn edən zaman
Tutmuşuq. Kreont özü haradadır?

K o r i f e y

O, qəsrdən çıxmış, bu saat gələr.

(Kreont daxil olur.)

K r e o n t

Nə olub, məni kim çağırmış, deyin?

K e ş i k ç i

Ey hökmdar, gərək insan qabaqdan
Bir işə hökm edib heç and içməsin!
Elə ki, dönürsən sonra fikrindən
Qabaqkı qərarın yalan görünür.
Qorxumdan deyirdim bir də buraya
Gəlmərəm, doğrusu, gözlənilməyən
Sevinc güclü olur əyləncələrdən
And-aman etmişdim, olmadı yenə
Gəldim, fəqət daha çöplə gəlmədim,
Buyurun! Gətirdim qızın özünü!
Tutulmuş, meyiti yandıran zaman
Bunu özgəsi yox, özüm tapmışam,
İndi, ey hökmdar, buyur təhvıl al,
Lazım gəlsə faş et, mühakimə et!
Haqqım var cəzadan azad olmağa.

K r e o n t

Lakin doğru söylə, de görüm bunu
Haradan və necə tutub gətirdin?

K e ş i k ç i

Özün bilirsən ki, həmin meyiti
Dəfn edən bu qızdır

K r e o n t

De görüm sənin
Əqlin başındamı, düzmü deyirsən?!

K e ş i k ç i

Bəli, düz deyirəm; yasaq edilmiş
Leşi basdırarkən gözümlə gördüm
Fikrimi mən aydın demirəm məgər?

K r e o n t

Söylə, onu necə tuta bildiniz?

K e ş i k ç i

Əhvalat belədir: elə ki, sənin
Eşitdim qorxulu təhdidlərini
Gecə dönər-dönməz leşin üstünə
Yuxaca səpilmış tozu, torpağı
Süpürdüm, fəqət o getdikcə artıq
Pozulmaq üzrəyi; əsdikcə külək
Durmaq olmayırdı üfunətindən.
İyi burnumuza dəyməsin deyə
Balaca təpənin başına çıxdıq
Gecə durmaq üçün keşikdə möhkəm
And içdik, söz qoyduq; söhbət uzandı –
Gün çıxana kimi sevinc, qiyamət...
Göylərin qəzəbi tutdu yerləri
Birdən boran qopdu, tufan başladı,
Büründü dünyani bir anda sel-su
Töküldü yarpağı göy ağacların
Çökdü yer üzünə qara toz, duman
Yumub gözümüzü xeyli gözlədik
Göylərin qəzəbi dayansın deyə
Külək dinər-dinməz öz yuvasını
Balasız, peşiman görən quş kimi
Bu qız da oldu ağlar, mükəddər...
O, leşi çıl-çılpaq görən kimi tez
Fəryada başladı, onu bu hala
Salana lənət və nifrət oxudu

Dərhal götirdiyi iri mis qabdan.
Meyitin üstünə torpaq tökərək
Xeyir-dua verdi ona yenidən
Bunu görən kimi yükürüb, dərhal
Cinayət yerində tutduq qızı biz
Mən buna həm qəmgin, həm də şad oldum.
Nə qədər xoşdursa xilas eləmək
Özünü çox ağır bir fəlakətdən,
O qədər ağırdır yaxın dostunu
Ağır fəlakətə düçar eləmək!
Lakin necə olsa məndən ötrü
Əzizdir, şirindir öz səadətim
Özgənin ən ağır fəlakətindən.

K r e o n t

(*Antiqonaya*)

Başını aşağı tutmusan indi...
Təqsiri boynuna alırsan, ya yox?!

A n t i q o n a

Mən inkar etmirəm etdiklərimi.

K r e o n t

(*keşikçıyə*)

İndi sən haraya gedirsənsə get!
Ağır ittihamdan azad edildin

(*Antiqonaya*)

De görünüm bu haqda olan buyruğu
Bilirdinmi?

A n t i q o n a

Bəli! Yaxşı bilirdim.

K r e o n t

Demək, bilə-bilə cürət eləyib
Qanunu-qaydanı ayaqlamışsan?

A n t i q o n a

Bu qanun nə Zevsin, nə də Dikanın
Xalqa tapşırığı, hökmü deyildir.
Mən zənn etmədim ki, sənin buyruğun
Nə qədər güclüdür, hətta allahın
Müqəddəs, yenilməz qanunlarını
Ayaqlaya bilər, tapdaya bilər.
Dünəndən, bu gündən deyil ki, bilək
Nə zamandan bəri onlar dünyada
Yaşayır, kimsəyə məlum deyildir...
Bircə allahların hüzurunda mən
Çalışdım düz olam, yoxsa ki, sənin
Əsla çəkinmədim qərarlarından.
Sən ölümlə təhdid etdin, etmədin
Bilirdim onsuz da öləcəyimi.
Mənim kimi yaziq, bədbəxt olana
Ölmək çox yaxşıdır, diri qalmaqdan
Bu ağır kədərin, qəmin yanında
Ölümə nə var ki, kaş tez öləydim...
Borcumu verməyib ölsəydim əgər
Bu mənə ölümdən ağır olardı.
Axmaqlıq zənn etsən əgər bunu sən
Demək mən axmağın hüzurundayam.

K o r i f e y

(öz-özüñə)

Qız da atası tək sərtdir, ötkəmdir
Heç bir fəlakətə boyun əyməyir.

K r e o n t

Unutma, sərt ağac daha tez sınır,
Çox zaman tez sınar polad dəmirdən.
Bilirsən, ram edir dəli atları
Boynuna keçəndə nazik bir kəmənd.
Hər kim dustaq olsa qohumlarına
Qoy heç güvənməsin o, qohumluğ'a.

(*Korifeyə*)

Qanuna-qaydaya əvvəla bu qız
Həyasızlıq edib nifrətlə baxdı.
Sonra utanmayıb öz əməlindən
Güldü mənə acı kinayələrlə
Əvəzində ağır cəza almasa
Onda kişi mən yox, qoy bu qız olsun!
Bu mənim dost-doğma bacım qızıdır.
Əgər ailələr hamisi olan
Zevs onu daha da yaxın etsəydi,
And içirəm, inan, yenə cəzasız
Qalmayacaq idi. Onunla hələ
Ayrı bir müqəssir onun bacısı
İsmena özü də cəzalanacaq.

(*Xidmətçilərə*)

Onu da çağırın! Oğurluq dərhal
Özünü bildirir. İndicə gördüm
Tamam sərsəm idi, demək dərdi var...

(*Antiqonaya*)

Mən nifrət edirəm, cinayətlərdə
Müttəhim edilən zamanda hər kim
Çirkin işlərini pərdələyirse -
O mənim gözümdə alçaq adamdır.

A n t i q o n a

Hökmdar, sən məndən nə istəyirsən -
Ölündən artıq da bir cəzan varmı?

K r e o n t

Sən ölsən çataram öz məqsədimə.

A n t i q o n a

Niyə məəttəlsən! Öldür! Onsuz da
Xoşuma gəlməyir sözlərin sənin
Məndən də yaxşı söz görməyəcəksən!
Mənə nə var? Daha borcumu verdim -
Ölümü dəfn etdim, bılırəm hərgah
Qorxu kəsməsəydi xalqın dilini
Mənə haqq verərdi bütün camaat
Bircə müstəbidlər sərbəstdir ancaq
Onlar hər şey deyir, hər şey edirlər.

K r e o n t

Nə oldu bu boyda Kadım nəslindən
Düzgün başa düşən bircə sən oldun?

A n t i q o n a

Bu ağsaqqallar da mən fikirdədir,
Dinə bilməyirlər qorxularından.

K r e o n t

Görürsən heç dinib-danışan yoxdur.
Mənə ağ olmağın pis iş deyilmiş?

A n t i q o n a

Heç də pis iş deyil qardaşlarının
Daim əziz tutmaq xatırəsini

K r e o n t

Yoxsa ki, onunla qabaq-qabağa
Vuruşaraq ölən qardaşın deyil?

A n t i q o n a

Doğma qardaşımızdır, danmiram onu.

K r e o n t

Bəs niyə asiyə hörmət eləyib
Şərəflə ölüni təhqir edirsən?

A n t i q o n a

Mərhum bu sözlərə layiq deyildir.

K r e o n t

Ya mömin, ya da ki tamam allahsız -
Sən üçün yəqin ki, hamısı birdir...

A n t i q o n a

Ölən qardaşımızdır, adı qul deyil!

K r e o n t

Lakin unudursan, onlardan biri
Fəth etmək istərkən əziz vətəni
Vətən keşiyində öldü digəri.
"

A n t i q o n a

El üçün bir qanun istəyir Aid!

K r e o n t

Satqınla, sadiqin taleyi birmi?

A n t i q o n a

(əlini aşağı uzadaraq)

Nə bilmək indidən biz o dünyada
Kim sadiq, kim satqın sayılacaqdır?

K r e o n t

Harda olur-olsun ölüm, düşməni
Hamı nifrət ilə qarşılıyacaq!

A n t i q o n a

Dosta nifrət üçün deyil yəqin bil
Onu sevmək üçün yaranmışam mən!

K r e o n t

(yeri göstərərək)

Daha o dünyada gedib sevərsən.
Lakin bu dünyada nə qədər sağam
Qadınlar aqlılıq etməyəcəkdir!

İsmena daxil olur.

İkinci səhnə

K o r i f e y

Bax, budur, İsmena gəlir saraydan
Onu qardaşının dördü alıbdır.
Qara bulud kimi tutqundur üzü
Qoşa çaylar kimi axan göz yaşı
Sulayır qızarmış yanaqlarını.

K r e o n t

(*Ismenaya*)

Təəssüf ki, mənim öz sarayımda
İki əfi ilan, iki üsyankar
Düşmən olduğunu indi bilmışəm
İştirak etdinmi, söylə dəfndə?
Yoxsa ki, and içib – Yox! – deyəcəksən?

İ s m e n a

Əgər Antiqona məqbul sanırsa
İştirak etmişəm, günahım vardır.

A n t i q o n a

Mənim günahıma nahaqdan şərik
Olmağın düz deyil, Dika¹⁶ da bunu
Düzungün hesab etməz, zira mən sənin
Doğrudan görmədim bir köməyini

İ s m e n a

Çəkdiyin min əzab, min əziyyətə
Ölüm-dirim günü bu fəlakətə
Şərik olmağıma utanmayıram.

A n t i q o n a

Hər kim can qoymuşsa bu işə başdan
Onu Aid bilir. Lakin quru söz –
Dildə olan sevgi kimə gərəkdir?

İ s m e n a

Tabutun paklığı uğrunda mənim
Ölüm şərəfinə nail olmama
Güman sən narazı qalmayacaqsan?

A n t i q o n a

Mən tək ölücəyəm, sənin mənimlə
Bərabər ölməyə layiqin yoxdur.

I s m e n a

Yaşaya bilmərəm sənsiz, əzizim!

A n t i q o n a

Kreontdan sor bunu, daima onun
İtaət edirdin qanunlarına.

I s m e n a

Bundan özünə də bir xeyir yoxdur,
Nəyə əzab verir, əzab çəkirsən?

A n t i q o n a

Açı gülüşlərlə sənə güləndə
Bilirsən nə qədər əzab çəkirəm?..

I s m e n a

De görüm o işdə mən nə cəhətdən
Səninçin faydalı ola bilərdim?

A n t i q o n a

Özünü xilas et! Sağ qalmağına
İnan ki, heç qıbtə etməyəcəyəm.

I s m e n a

Uf... Yazıq canım, sənin taleyinə
De, necə layiqdi, biganə qalıb?

A n t i q o n a

Mən ölüm yolunu seçdim o gündən
Sən də bu dünyada qalmaq, yaşamaq,

I s m e n a

Mənim susmağımın səbəbi lakin
Heç də bu deyildi.

A n t i q o n a

Məlum olur ki,
Əgər bir cəhətdən mən haqlıyamsa
O biri cəhətdən sən haqlısanmış,
Hər kəs haqlı imiş qənaətində.

I s m e n a

Hər halda bir çıxar günahlarımız.

A n t i q o n a

Bacım, cürətli ol! Sən yaşayırsan
Lakin mən ayrı bir aləmə getdim -
Artıq ölülərin arasındayam.

K r e o n t

(xora)

Bunlardan birinin yaxın zamanda,
Lakin digərinin anadan doğma
Dəli olduğuna inandım, artıq.

I s m e n a

Ancaq ey hökmdar, dərdə düşənin
Heç qala bilərmi ağlı başında?

K r e o n t

Görünür ağlını sənin qəm, kədər
Başından almışdır, odur ki, gəlib
Tez şərik olursan bu cinayətə.

İ s m e n a

Necə yaşayaram, söylə, onsuz mən?

K r e o n t

“Onsuz” deyib durma, o daha yoxdur!

İ s m e n a

Hökmdar, doğrudan öldürərmisən
Öz əziz oğlunun nişanlısını?

K r e o n t

Eybi yox, tapılar hər necə olsa
Kişilərə qadın, qızlara da ər.

İ s m e n a

Nə qızə elə bir oğlan tapılar,
Nə də ki, oğluna elə gözəl qız!

K r e o n t

Mənim pis gəlinə nifrətim vardır.

A n t i q o n a

Əziz Hemonum, sən əgər bilsəydin
Atan səni necə təhqir elədi?!

K r e o n t

Məni utandırdın sən öz toyunla.

K o r i f e y

Hökmdar, çətindir, məgər bu qızdan
Məhrum edərsənmi öz oğlunu sən!

K r e o n t

Evlənmələrinə Aid onların
Mənim əqidəmcə son qoymuş artıq.

K o r i f e y

Belə görünür ki, tale bu qızın
Ölümünü yazıb...

K r e o n t

Bizdən ötəri
Məlumdur ki, tale hər ikisinin

(Xidmətçilərə)

Xidmətçilər! Tezcə qəsrə aparın
Nəzarət altında qoyun bunları!
Dustaq eləyin ki, ölüm qorxusu
Hiss edər, hiss etməz hətta cəsurlar
Qaçıb qurtarmağa fürsət axtarar.

Keşikçi qullar İsmenani və Antiqonanı aparırlar.

İKİNCİ STASİM

X o r

BİRİNCİ STROF

Hər kimin ki, həyatı
Keçmiş qəmsiz, kədərsiz
O xoşbəxtdir dünyada.
Fəqət kimin evinə
Rəxnə salmış allahlar

Ordan əsla fəlakət,
Şər uzaq olmayacaq –
Kəsməyincə nəslini
Yer üzündən tərtəmiz,
Frakiya dənizi
Qasırğalı olanda
Girdabların dibindən
Dənizin göy səthinə
Qara qumlarsovurur
Şiddətli dalğaların
Güclü təlatümündən
Bir gurultu qopur ki,
Sahil uçub tökülür.

BİRİNCİ ANTİSTROF

Labdak xanədanlığı
Necə uçub dağılır
Qədim ata-babadan
Nəvə nəticəsinə
Necə keçir fəlakət –
Öz gözümlə görürəm...
Fəlakət fəlakəti,
Ölüm də ki, ölümü
Təqib edir daima.
Yetən yoxdur imdada
Bu nəslə allahın da
Mərhəməti gəlməyir.
Bu qız Edip nəslinin
Hifz edilməyən, zərif,
İncə bir fidanıdır.
Zülmət qaranlığında
Kiçik qığılçım kimi
Heyf sönüb gedəcək.
Yeraltı, kor dünyanın
Qanlı təbərzinləri
“Ah, aman” eşitmədən

Bu fidanı doğrayır.
Qurban gedir zavallı
Dəli, çılgın ruhların
Qəzəbinə, kininə...

İKİNCİ STROF

Zevs, sənin gücünü
Məgər bu insanların
Lovğalığı dəf edər?
Zevsin yer üzündəki
Caniləri oxşayan
Onları bihuş edən
Yuxudan baqı yoxdur.
O yenilməz qüvvəyə
Heç yorulmaq bilməyən
Daim dönüb dolanan
Aidə güc gəlməyir.
Nə köhnəlik bilir o,
Nə də ki, bir qocalıq.
Sən ey, külli ixtiyar!
Səhər-səhər Olimpin
Qərq olaraq nuruna
Bizə qonaq gəlirsən
Bu dünyada hər zaman
İnsanlar üzərinə
Bir qanun hökmrandır:
İnsanların həyatı
Qəmsiz, kədərsiz olmaz!

İKİNCİ ANTİSTROF

Bəzən xəyal görünən
Şirin ümid insanı
Düz yollara çıxarır.
Bəzən də insanlara
Boş ehtiraslar üçün
Mənasız xəyal olur

Kimin ki, başı hələ
Daşdan-daşa dəyməmiş,
Körpə uşaqlar kimi
Təcrübəsizdir hələ,
Ümid onun qəlbine
Daha tezçə yol tapır.
Müdrik bir adamındır
Söylədiyim bu sözlər:
O zaman ki, pis yola
Allah özü gətirir,
Onda qara gün sənə
Yaxşı bir iş görünür.
Lakin onu bil ki, sən
Amansız fəlakətdən
Əsla uzaq deyilsən.

ÜÇÜNCÜ EPİSODİ

Birinci səhnə

K o r i f e y

Diqqət et o kimdir? Kiçik övladın
Taleyinə acıyb nişanlısının
Evləninə o bədbəxt Antiqonaya,
Sonra da sarsılıb peşiman olan –
Hemon deyilmidir gələn buraya?

K r e o n t

Hatiflər hər şeyi müəyyən edir.

(Hemonə)

Oğul, sən yəqin ki, nişanlın haqda
Verdiyim hökmdən hali olmusan
Xeyli qəzəblisən atana qarşı?

H e m o n

Sən mənim atamsan, mən övladınam,
Zərərli olmaz ki, məsləhətlərin?
Mənə göstərdiyin doğru, düzgün yol
Üstündür, əlbəttə, toydan, nişandan.

K r e o n t

Oğul, heç unutma ürəyində tut!
Ata iradesi önündə hər şey
Təslim olur. Məhz buna görə də
Düşmənə tək cavab verəcək,
Lakin dosta ata-babası kimi
Hörmət edə bilən, çox itaətkar
Övlad tərbiyəsi üçün daima
Allaha sidqlə dua edirik
Xeyirsiz, bəhərsiz övlad yetirən
Adamlar haqqında nə deyə billik?
Ata-anasına bu sayaq övlad
Ağır bir yük olur, qurğuşun yükü
Düşmənlər üçün də oyuncaq olur.
Oğlum, qadın üçün hissə qapılıb
Körpə uşaq kimi şıltaq eləmə!
Bala! Yaxşı bil ki, evlənəcəyin
Evin yaraşığı – evin gəlini
Yaramaz bir qadın çıxarsa əgər
Həqiqət deyirəm, inan ki, onun
Qucağı buz kimi soyuq olacaq.
Söylə, yaxın dostun bəd olmasından
Bəd azar, bəd yara varmı dünyada?
Ola bilməyəcək o sənə munis!
Əl çəkib yaramaz Antiqonadan
Aidə təslim et. Qoy o dünyada
Kimi isteyirsə onunla olsun
O, böyük pənahı ailələrin
Müqəddəs Zevsə də minnət eləsə
Şəhərə yalançı çıxa bilmərəm.
O qızın yırtıcı müti olmayan

Çirkin əməlini tamam necə var
Xalqa deyəcəyəm sonra da haman
İcra edəcəyəm ölüm hökmünü!
Sözümə baxmayıb öz qohumlarım
Əgər ağ olsalar mənim üzümə,
Onda nə gözləyim özgələrindən?
Kimin ev işində səriştəsi var -
Hamiya bir gözlə baxa bilirsə,
Ona hətta dövlət işlərində də
Etibar eləyiş iş vermək olar.
İxtiyar, vəzifə sahiblərinə
Kəmetina olub, saymayaqları
Əsla sevməyirəm, zira hər kimi
Camaat bir işə seçib qoyubsa
Ona da itaət olunmalıdır.
İnanmaq olar ki, yaxşı dövləti
Həmin adam sevər, həm də bacarar
İdarə etməyi, belə adamlar
Ən yaxın, ən güclü silahdaş kimi
Qızğın vuruşlarda yanında olur
Dünyada hər şeydən başıpozuqluq
Pisdir, qorxuludur, o şəhərləri
Dağıdır, məhv edir, xaraba qoyur.
Bir də görürsən ki, pozub səfini
Dağıdır müttəfiq qoşunlarını.
Bir qanun, bir qayda olarsa işdə
İtaət edirlər tapşırıqlara,
Onda tələfat da yəqin çox olmaz
Qanun mühafizə edilsin gərək
Güzəşt edilməsin qadın cinsinə!
Şayəd, işdi buna ehtiyac olsa -
Yenə kişilərin hakimiyəti
Yaxşıdır qadınla hesablaşmaqdan.

K o r i f e y

Ey hakim, yaşımın çoxluğu mənə
Haqq verir bu haqda fikrimi deyim
Dinlədim, həqiqət, çox düz buyurdun.

H e m o n

Atacan, allahlar hər şeydən qabaq
İnsana dəyərli bir nemət verir.
O nemət şüurdur, vəzifə deyil!
Doğru olmasa da buyurduqların
Zidd gedə bilmərəm sənin hökmünə!
Lakin unutma ki, yer qulaqlıdır...
Camaat içində olan söhbəti
Sən eşitməsən də mən eşidirəm.
Yaxşılıq, yamanlıq nə söylənirsə
Elə bil hamısı qulağımdadır.
Bir fikir xoşuna getməyən zaman
Şəhər əhli üçün sərt baxışların
Nə qədər qorxundur. Məhz ona görə
Çəkinirlər sənə bir söz deməkdən
Lakin məndən əsla çəkinməyirlər.
Bütün şəhər əhli qəmgindir, ata!
O qızın dəhşətli müsibətinə -
Antiqona haqda deyir ki, hamı
“Qadınlar içində bir məsumədir.
Başına hər nə iş gətirilərsə
Onun cəsarətli olmağındadır.
Yazılıq Antiqona, vuruşmalarda
Ölərkən dəfnı yasaq edilmiş
Əziz qardaşının cənazəsini
Yırtıcı quşların və ac itlərin
Didib yeməsinə imkan verməyib
Dəfn etmək istəmiş. Odur ki, yazılıq
Bu yolda günahsız məhv olacaqdır.
Qızıl mükafata layiqdir o qız!”
Belə söz gap gəzir indi hər yanda,
Lakin sən, atacan, əgər firavan,
Bəxtəvər yaşısan daha mən artıq
Nə arzu edərəm, bu mənə bəsdir.
Məlumdur, atalar övladlarının
Elə də övladlar atalarının
Şəni-şöhrətilə fəxr eləyirlər.

Mən sənin xeyrini demək istərdim.
Sən elə zənn etmə, atacan yeqin
Bircə sən haqlısan, başqaları yox!
Hər kim xudpəsənddir, o zənn edir ki,
Ondan yaxşı natiq, igid, qəhrəman
Axtarsan tapılmaz bütün dünyani
Lakin beləmidir? Təəssüf ki, yox!..
Görərsən heç şeydir diqqət yetirsən!
Əqli, fəziləti lap çox olsa da
Kişi öyrənməyi heç eyib sanmaz!
Bilirsən, əvvənda hansı ağaç ki,
Küləyin meylinə görə əyilir,
Qoruyub borandan budaqlarını.
Hansı ağaclar ki, heç əyilməyir,
İnadla dayanır küləyə qarşı
Şiddətli bir həmlə edəndə boran
O möhkəm ağaclar kökündən qopur.
Ata, eləcə də hansı gəmiçi
Saymazlıq eləyib tufanlı gündə
Yelkənin ağzını çəkib yiğməyir,
Dəryada qərq olur onun gəmisi.
Odur ki, qəzəbin soyusun bir az!
Hökmünü ləğv ela, gənc olsam də mən
Məsləhət edərdim münasib bilsən;
Dünyaya gələnlər alım gəlməyir,
Müdrik doğulmayırlı anadan hamı
Madam ki, belədir – onda dinləmək
Lazımdır ağıllı məsləhətləri.

K o r i f e y

Hökmdar! Münasib görüləsə əgər
Deyərdim onu da dinləmək lazıim,
Nitqiniz yaxşıdır ikinizin də...

K r e o n t

Durub mən ixtiyar çağımıda indi
Körpə uşaqtanmı öyrənməliyəm?

H e m o n

Bari heç olmasa insafın olsun
Çox da ki, mən gəncəm. Lakin nə olar,
Yaşa yox, başa da baxmaq lazımdır.

K r e o n t

Söylə, asilərə hörmət eləmək
Yaxşı olardımı?

H e m o n

Mən demədim ki,
Hörmət eləyəsən yaramazlara.

K r e o n t

Həmin o qız özü bu xəstəliyə
Dikbaş olarmı, tutulmasaydır?

H e m o n

Bunu təsdiq etmir bizim Fiv əhli.

K r e o n t

Məgər Fiv əhlinin buyruqlarıyla
Durub oturmali?

H e m o n

Ata, uşaq tək
Danışdığını sözü hiss edirmisən?

K r e o n t

Məgər bu şəhərə məndən başqa bir
İxtiyar sahibi yenə lazımdır?

H e m o n

Hansı ölkədə ki, bircə müstəbid
Hökmranlıq edir – ölkə deyil o!

K r e o n t

Məgər dövlətləri idarə etmək
Öz işi deyilmə hökmdarların?!

H e m o n

Bu şəhərin deyil, boş bir səhranın
Hakimi olsaydın yaxşı olardı...

K r e o n t

(*xora*)

Belə görünür ki, qarımış qızın
Üstündə bizimlə davaya durmuş...

H e m o n

Qarımış özünsən!.. Mən sənin üçün
Narahat oluram.

K r e o n t

Yaramaza bax!
Ağ olur üzünə öz atasının!

H e m o n

Nə edim, görürəm, çox nahaq yerə
Haqqı tapdayaraq günah edirsən.

K r e o n t

Mən öz dövlətimə hörmət edirəm
Bəlkə də sən bunu günah sayırsan?

H e m o n

Etmədiyin halda allaha hörmət
Dövlətə haradan hörmət edirsən!

K r e o n t

Aciz təbiətli, qadın düşkünü!

H e m o n

Əsiri deyiləm alçaq hisslərin
Bu ittihad üçün dəlilin yoxdur!

K r e o n t

O sənin dilindən düşməyir, bəli!

H e m o n

Təkcə o deyil ki, sən də, özüm də
Yeraltı aləmin allahları da...

K r e o n t

Yox! Qadın əsiri, hiylə ilə sən
Ələ gətirməyə çalışma məni!

H e m o n

Özün danışırsan yalnız hər zaman
Kimsəni dinləmək istəməyirsən.

K r e o n t

Hər halda nə qədər bu dünyadasan
Onunla evlənə bilməyəcəksən!

H e m o n

Onun ölümü, bil, başqasının da
Vaxtsız ölümünə səbəb olacaq!

K r e o n t

İgid, demək, məni təhdid edirsən?!

H e m o n

Çürük fikirləri qəbul etməmək
Məgər təhdidmidir?

K r e o n t

Ehtiyat et ki,
Sonra boşluğunu fikirlərinin
Başa düşməyəsən gözləri yaşlı!

H e m o n

Nə edim atamsan, əgər özgəsi
Olsaydın inan ki “axmaq!” deyərdim.

K r e o n t

De beləmi oldu? And olsun qüdsi
Olimpə məni ki, təhqir elədin
Yəqin bil cəzasız qalmayacaqsan!

(*xidmətçilərə*)

Buraya gətirin cinayətkarı!
O burda Hemonun gözü önündə
Öldürülməlidir!

H e m o n

Yox, yox, o burda
Məhv edilməyəcək mənim yanımда
Zira, istəsən də üzün üzümü
İnan ki, bir daha görməyəcəkdir!
... Belə vəhşətləri gizlətmək üçün
Məni yox, özünə dost, tanış axtar!

(*Gedir*)

İkinci səhnə

K o r i f e y

Ey hökmdar, o çox qəzəbli getdi.
Belə cavan yaşıda kədərli olmaq
Xeyli qorxuludur.

K r e o n t

Qoy nə edir etsin!.. Qeybət eləsin
Ağ olsun üzünə öz atasının
Lakin heç fərqi yox, bunlar ölümdən
Xilas etməyəcək günahkarları!..

K o r i f e y

Hökmdar, qərarın hər ikisini
Məhkum etməkmidir yəqin ölümə?!

K r e o n t

Müqəssir olanı, olmayanı yox!
Qərarım qətidir.

K o r i f e y

Ölümə məhkum
Ediləni necə öldürəcəksən?

K r e o n t

Onu tamamilə insan olmayan
Bir yerdə, qaranlıq bir zirzəmiyə
Atarlar, ölərkən onun günahı
Bizləri tutmasın deyə yanına
Bir azca çörəkdən, sudan qoyarlar.
Xeyir-dua etsə orda Aidə
Yaxası qurtara bəlkə ölümdən.
Bəlkə də, əksinə, gözüylə görüb
İnana Aidə olan duanın,
Hörmətin tamam puç olduğuna.

(*Gedir*)

ÜÇÜNCÜ STASİM

X o r

STROF

Ey şiddətli vuruşlarda
Mahir ovçu igid Eros!
Ehtiraslar ilahəsi
Gecələri şux qızların
Al və zərif yanaqları
Üzərində dincəlirsən;
Sonra da göy dənizlərin
Üzərindən süzüb keçər,
Enər vəhşi heyvanların
Uzaq, xəlvət kahasına,
Oradaca gizlənərsən.
Nə allahlar, nə insanlar
Səndən yaxa qurtarmırlar,
Onlar səndən vəcdə gəlir;
Şura gəlib ilhamlanır,
Sonra da iztirab çəkir.

ANTİSTROF

Dərələrlə möminlərin
Qəlbini tez ələ alıb,
Onları sən yanlış yola –
Fəlakətə aparmışsan.
Budur, can bir, qan bir olan
İki kişi arasında,
Barışılmaz nifaq saldın.
Fəqət bakırə bir qızın
Gözlərində yanın atəş
Dəfələrlə qüvvətlidir.
Allahların yaratdığı
Pak, müqəddəs qanunlara,
Ehkamlara əsir olan
Möminlərin gözlərindən
Əbədi gənc olan xanım –
Afrodita rəqs edərkən
Hamının qəlbini dərhal
Öz əlinə ala bilir.

DÖRDÜNCÜ EPİSODİ

Birinci səhnə

K o r i f e y

Budur, mən özüm də bu mənzərəni
Seyr etdiyim zaman gözümdden axan
Sel kimi yaşları kəsə bilmirəm –
Muğayır olsa da ədəb-ərkana
Təəssüf, belədir, yazıq qızçıqaz
Heç qədəm qoymamış toy gərdəyinə
Qara sərdabaya girməli oldu...

Keşikçilər Antiqonanı gətirirlər.

KOMMOS

BİRİNCİ STROF

A n t i q o n a

Ey doğma şəhərin insanları, siz
Baxın, mən günəşini sonuncu dəfə
Görməli oluram. Bu son yolumdur.
Hamını torpaqda gizlədən Aid,
Toy-nişan nəğməsi altında məni
Apardı Aixeront sahillərinə.
Qonaqlar nəğməylə nişanlı qızı
Gəlin gərdəyinə müşayət etmək
İstəmeyir fəqət mən Aixerontla
Evlənir, ona da vüsul oluram.

K o r i f e y

İnsanlar çox zaman xəstələnərək,
Bəzən də qılıncla vuruşmalarda
Yaralanıb ölürlər, lakin sən hələ
Cavan, sağ-salamat, həm də gəncliyin
Təbii və təmiz sıfətlərini
Yaşatdığını zaman özündə bütün
Aidə könüllü əsir olmaqla
Əbədi şöhrətə nail olursan.

BİRİNCİ ANTİSTROF

A n t i q o n a

Bəli, eşitmışdım, qədim zamanda
Frikiyalı qonaq Tantalidanın¹⁷
Sipil dağlarının yaxınlığında
Əzab-əziyyətlə məhv olduğunu.
Açıb qollarını sildirim dağlar

Onu hər tərəfdən bürümüş tamam
Deyirlər, göylərdən Tantalidanın
Başının üstündə ildirim çaxar.
Üstünə aramsız qar, yağış yağar
Onu isladarmış başdan-ayağa
Onun göz yaşları qaynar bulaq tək
Biaram süzülüb kirpiklərindən
Axarmış dağların ətəklərinə.
Mənim də taleyim belədir yəqin.
Allah daş zindana, qara məhbəsə -
Ölüm yatağına aparır məni.

K o r i f e y

Allah övladilə bəhs mi edir sən
Anadan ilahə doğulmuşdu o?
Bizlər ki, ölümə məhkum edilmiş
Adı insanlıq. Lakin Allahın
Çox sevdiyi üçün sənin taleyin
Taleyi kimidir Tantalidanın.

İKİNCİ STROF

A n t i q o n a

Ölüm məqamında mənə gülürsən.
Hələ diri ikən, hələ günəşin
Gördüyüm zamanda şəfəqlərini -
Əzab verirsiniz, ilahi, mənə.
Ey mənim vətənim, vətəndaşlarım!
Adlı adamları bu məmləkətin!
Gözəl Dirka çayı, Fiv cəmənliyi!
Bari şahid olun, bari siz deyin
Mən hansı qanuna görə günahsız
Qəbir tək qaranlıq sərdabələrdə
Qalmalı oluram? Təəssüf ki, heç
Dalımcə ağlayan bir kimsəm yoxdur.

Səni diri-diri, ey yazılıq canım
Canlıdan, cansızdan, pisdən, yaxşidan,
Olmayan kimsəsiz bir qaranlığa
Atıb gələcəkdir, ağrıdır, heyhat...

K o r i f e y

Məğrur qız, sən insan əli çatmayan -
Yüksəlmək istərkən – uca göylərə,
Günahkar olduğu səbəbdən atan
Dikanın müəzzzəm taxtinə dəyər
Ağır əzablarla yerə düşərsən!

İKİNCİ ANTİSTROF

A n t i q o n a

Sən mənim yarama toxundun yenə -
Nə üçün o bədbəxt, yazılıq atamı,
Labdaklar nəslini təqib eləyən,
Fəlakət törədən qara taleyi,
Əfsus xatırladın, incidir məni...
Anamın günahkar ağuşu, heyhat!
Öz doğma oğlunu qəbul elədi,
Atam da evləndi bədbəxt anamla.
Sonra da mən bədbəxt meydana gəldim.
İndi də hər yandan lənətlənərək,
Onların yanına gedirəm, əfsus...
Təəssüf, qardaşım! Düşüb sevdaya
Həm özün özünü, həm də ki, məni
Bir qadın ucundan bədbəxt elədin.

K o r i f e y

Ölülərə hörmət elədiyin tək,
Qanun-qaydanı da saxlamaq gərək!
Onu basıb keçmək, tapdamaq olmaz,
Hakimlər qanunun keşiyindədir;
Sənin sərbəstliyin evini yıxdı.

A n t i q o n a

İndi mən talesiz, dostsuz, aşnasız
Murada çatmamış, kama yetməmiş
Gedirəm, son yolum, son səfərimdir.
Günəşin müqəddəs şəfəqlərini
Heyf ki, bir daha görməyəcəyəm -
Mənim taleyimə ağlayan yoxdur.

İkinci sahnə

K r e o n t

Ölüm məqamında cinayətkara
Köməyi olsayıdı ahın, fəryadın
Günahkar daima fəğan edərdi.
Mən belə dedim ki, aparın təkcə!
Sərdabəyə atın! Lakin qapını
Elə bağlayın ki, çıxa bilməsin!
İstər ölsün, ister kimi sevirsə
Onunla orada izdivac etsin!
Onda biz günahkar olmariq, həm də.
Canı bu işıqlı dünyada qalmaz!

Keşikçilər Antiqonanı aparırlar.

A n t i q o n a

Ey qaranlıq məzar, qara sərdabə,
Gəlinlik gərdəyim sizmi oldunuz!
Əziz qonaq getmiş Persefonaya,
Mənim unudulmaz qohumlarım var -
Onların yanına gedirəm indi.
Mən böyük bir nəslin son övladıyam.
Qara tale məni hələ gənc ikən
Torpağa – Aidə qismət elədi.
Lakin üreyimdə bir təsəlli var.
Bilirəm ki, atam, anam, qardaşım

Mənim taleyimə xoşnud olarlar.
Zira ölüm günü qəyyum mən oldum,
Allaha əyandır, öz əllərimlə
Onları mən yudum, mən dəfn elədim -
Allahın xoşuna getsinlər deyə,
Ədəblə, ərkanla şərab da içdim.
Polinik, ey mənim əziz qardaşım!
Ucuz oturmadı mənə cənazən,
Onu götürərkən haqqımı aldım.
Lakin qananların nəzərlərində
Tabutun hörmətlə götürüldü, bil!
Tabut övladımın, ya da ərimin
Olsayıdı güman ki, qanun-qaydanı
Pozub mən onları dəfn eləməzdəm,
Başqa birisinə ərə gedərdim.
Ondan bir uşağım olardı yenə,
Lakin atam, anam başqa aləmə -
Aid aləminə vasil oldular.
Onlar daha geri dönməyəcəklər.
Mənim də qardaşım olmayacaqdır.
Ey əziz qardaşım, doğrudur, səni
Hörmətlə basdırıdım, lakin Kreont
Qanunu, qaydanı tapdadın - deyə
Məni cani kimi qələmə verdi.
İndi, budur, hələ kama çatmamış,
Hələ eşitməmiş toy nəgməsini,
Hələ bəsləməmiş körpə uşaqlar,
Qəsdən ayrı salıb dostdan-tanışdan
Məni diri-diri qəbrə atırlar,
Nə səbəbə görə? Allahın hansı
Yaxşı işlərinə ası olmuşam?
İndi yaziq canım, yenə allaha
Mənası varındır hörmət etməyin?
Namusla yaşadım,ancaq səbəbsiz
Müttəhim etdilər şərefsiz deyə.
De kimi imdada çağırıım daha?
Günahkar sanıldım, mən allahların

Yolunda ölürəm, dözərəm, ancaq.
Əgər allahların günahı varsa
Heç arzu etməzdim yenə ürəkdən
Onlar mənim kimi əzab çəkələr.

K o r i f e y

Həmin küləklərdir başında yenə,
Yenə həmin dəli, həmin divanə!

K r e o n t

İşlər çox ləngidi. Bax, keşikçilər
Bezib təntimişlər yazıqlar tamam.

A n t i q o n a

Heyhat, anlayıram bu məşum sözlər
Ölüm xəbərini yetirdi mənə.

K r e o n t

Elədir! Qürurla danışmağını
Məsləhət bilmirəm, güman, yaxanı
Ölüm dən qurtara bilməyəcəksən!

(*Gedir*)

A n t i q o n a

Ey Fiv torpağının doğma şəhəri! -
İlahi yurdumuz! Gedirəm daha.
Təəssüf, gecikə bilməyəcəyəm...

(*xora*)

Ey Fiv allahları, barı siz baxın
Mənə – son nəslinə xanədanlığın.
Hörmət etdim deyə mən o kəslərə,
Bir görün nə qədər əzab çəkirəm.

Antiqonanı aparırlar.

DÖRDÜNCÜ STASİM

X o r

BİRİNCİ STROF

Danaya¹⁸ da sənin tək
Mis divarlı məhbəsə
Düşərək işığına
Həsrət qaldı göylərin,
Zülmət qaranlığıyla
İzdivac elədi o.
Kübar nəslindən gözəl
Bir qız idi, Danaya.
Deyirlər, allahların
Allahı Zevs özü də
Sevirmiş o dilbəri,
Qızıl su damlasına -
Zərrələrə çəvrilib
Zevs vüsalına çatmış
Zevsdən qızın hətta
Övladı da olmuşdur.
Lakin tale yenilməz
Qüdrətli bir qüvvədir.
Nə qalın mis divarlar,
Nə gur nərəli Arey,
Nə döşünə dalğalar
Vuran qara gəmilər,
Ondan yaxa qurtarar.

BİRİNCİ ANTİSTROF

Hökmdar Driantın
Oğlu çox dəliqanlı,
Çox da qəzəbli idi.
Edonlara padşah
Olduğu zamanda o
Çox lovğalıq edirdi.

Hətta Vakx oyunları –
Ayin mərasimləri
Ona xoş gəlməz idi.
O səbəbdən Driiyians
Onu qayaların dar,
Qaranlıq oyuğuna
Salmış. O da sənin tək
Qaranlıqda yıxılmış
Zaman keçmiş, lovğalıq,
Qudurğanlıq, dikbaşlıq
Azalmış yavaş-yavaş.
Hökmdar ayılanda
Anlamış ki, ağlinı
İtirmiş, boş avara
Yaramaz sözlərlə o
Toxunmuşdur allaha
Qadınların əlindən
Lovğalıqla alaraq,
Dionisin müqəddəs
Məşəlini söndürüb.
Şirin-şirin nəğmələrə
Gözəl-gözəl tüteklərə
Aşıq olan Muzaları
Təhqir etmiş acı sözlə.

İKİNCİ ANTİSTROF

İki yaxın, həmhüdud
Dənizin arasında,
Göy qayanın yanında,
Oradakı Bosforun
Göy sahili, bir də ki,
Vəhsî Frakiyanın xoş,
Əzəmətli şəhəri,
Şən Salmides görünür.
Orada ki, gurlayıր
Areyin nərələri
Finey, lənətə gəlmış –

Gözləri çıxarılmış
İki doğma oğlanın
Yarasını görəndə,
Eşidildi onların
Ahları, fəryadları.
Onların gözlərini
Qəddar analıqları
İti nizələrlə yox,
Məkiklə çıxarmışdı.

İKİNCİ ANTİSTROF

Onlar fəryad etdilər
Göy yaşları tökərək.
Qara talelərinə
Bədbəxt analarını
Xatırə gətirdilər.
Onların anaları
Boreada çox qədim -
Erexfilər nəslindən
Gözəl bir qız olmuşdu.
Həmin allahlar qızı
Təbiətin qoynunda
Sıldırıım qayalıqda
Yaşamışdır. Atası
Onu şirin və əziz
Nəvazişlə böyütmüş,
Tərbiyə eləmişdi.
Boreada qayğıyla
Pərvəriş taplığından
Gözəl, göyçək, qəhrəman
Erkək at kimi qaçan
Cəsur bir qız olmuşdu.
Fəqət yenə bunun da
Qarşısına əbədi
Həyat sürən Moyrlar
Çıxmışlar, ey qızım, bil!

BİRİNCİ EPİSODİ

Birinci sahnə

T i r e z i

(*onun əlindən tutan uşaqla bərabər daxil olaraq*)

Ey Fiv şəhərinin başbilənləri!
Doğrudur, ikimiz bir yolla gəldik
Lakin birimizin gözü gətirdi,
Zira bu belədir bizi – korları
Hərləyir həmişə gözü olanlar.

K r e o n t

Tirezi, nə olub, təzə xəbər var?

T i r e z i

Sən qoca hatifi dinləməkdə ol,
O açıb hər nə var sənə söyləsin.

K r e o n t

Sənin ki, o müdrik məsləhətlərin,
Rədd edilməmişdir hələ bir kərə.

T i r e z i

Məhz ona görə də sən ölkəmizi,
Doğru, düzgün yola gətirə bildin.

K r e o n t

Mənimçin hər zaman xeyirxah oldun.

T i r e z i

Lakin ey hökmdar, taleyin yenə
Bir tükdən aslıdır!

K r e o n t

Nə olub məgər?
Zəhmlı sözlərin məni titrədir.

T i r e z i

Hökmdar, dinləyin, təfsilatilə
Söyləsəm hər bir şey aydın olacaq.
Qədim quş kahında oturmuş idim -
Orada yırtıcı, karşılı quşların
Hər növü, hər cinsi güman ki, vardi.
Birdən, qanılmayan, lakin heybətli
Ağır qanadların şaqırtısından
Aydın qanırdım ki, yırtıcı quşlar
Didir bir-birini caynaqlarılə.
Mən qorxu, vahimə içində dərhal
Nur saçan mehriban işıqlarılə
Fala baxdım,ancaq nəzir-niyazım,
Kəsdiyim qurbanlar fayda vermədi.
Mehrabin ocağı yaxşı yanmadı,
Əriyib töküldü kök ətin piyi –
Ətsiz qabırğalar qar tək ağardı.
Heyf ki, yanmadı piy külə hopdu,
Ciyərin mehraba ödü dağıldı.
Uşaq nəql edəndə bunları mənə,
Bildim, hikmətlərim faydasız olmuş -
Mən xalqa rəhbərlik etdiyim kimi
O da bu yollarla hərləyir məni...
Ey hökmdar, sənə məlum olsun ki,
Hökmün sayəsində bizim ölkəmiz
İflasa uğrayır dəfn olunmamış.

Meyitdən ac itlər, yırtıcı quşlar
Yemişlər, odur ki, həmin heyvanlar,
Həm də ki, məbədlər, ziyanətgahlar
Tamam murdar olmuş. Ona görə də
Allahlar hirslənib, vətəndaşların
Qəbul etməyirlər qurbanlarını.
Xeyir xəbər verən carçı quşların
Səsləri kəsilmiş çox dəhşətlidir...
Hökmdar! O quşlar murdar meyitdən
Yeyib dinnəyirlər... Qabırğalardan
Alov da çıxmayırlar. Oğul, bu haqda
Düşün! Hamı günah eləyə bilər.
Fəqət günahını boynuna alan,
Pis əməllərinə peşiman olan
Ən xoşbəxt, ən müdrik insandır, məncə!
Hər kim öz işinin nöqsanlarını
Görür, lakin yenə inad edərək
“Düzungündür” deyirsə axmaqlıq edir.
Çəkindirmək lazımlı onu bu yoldan!
Hökmdar düşmənin olsa da, gərək
Hörmət eləyəsən tabuta yenə!
Durub kin bəsləmək ölüb gedənə
Yararmı? – ölülər üzərində sən
Şöhrətin artarmı təntənə etsən?
Hökmdar, qəzəbin gəlməsin mənə,
Sevməsəm deməzdim. Yaxşı məsləhət
Bil ki, xoşbəxt edir daim insanı
Qulaq as faydalı məsləhətlərə!

K r e o n t

İxtiyar, görünür, çox düz atırsan –
Nişangaha dəyər atdığın oxlar!
Yəqin ki, sən fala baxdığını zaman,
Məni nəzərindən qaçırıbmamışsan.
Bizim qohumlardan, təəssüf, biri
Məni düşmənlərə çoxdan satmışdır.

Siz tamahkar olun, qoyun hər yandan –
Uzaq Hindistandan çox uzaq Sarddan
Qiymətli daş-qışlar, – kəhrəba, qızıl...
Axıb evinizə tökülsün tamam.
Lakin fərqi yoxdur. Poliniki siz
Yəqin ki, dəfn edə bilməyəcəksiz!
Hərgah ki, Zevsin öz boz qartalları,
Yem üçün meyiti oğurlayaraq,
Dievin taxtimin hüzurunacan
Aparmış olsalar, yenə də qorxum
Yoxdur o murdardan o leşi əsla
İcazə vermərəm dəfn eləsinlər!
Çünkü mənim üçün aydınlaşdır, insan
Allahları murdar eləyə bilməz!
Ey qoca Tirezi, güclü adamlar
Öz adamlarına nitq söyləməyi
Bacarsalar belə, özləri bir gün
Çırkin bir ölümlə ölüb gedirlər.

T i r e z i

Heyhat!.. Bilirlərmi, düşünürlərmi?

K r e o n t

Buyur, bəlkə yenə məsləhətin var?

T i r e z i

Nə qədər üstündür şüur dövlətdən!

K r e o n t

Axmaqlıq nə qədər böyük zərərdir.

T i r e z i

Təəssüf... anadan doğulanda sən,
Mübtəla doğuldun o xəstəliyə.

K r e o n t

Mən hatifi təhqir edəcək cavab
Vermək istəmədim.

T i r e z i

Onsuz da gözəl,
Düzgün sözlərimi yalan sayanda
Mən təhqir olundum.

K r e o n t

Bəli, pulgirdirlər bütün hatiflər!

T i r e z i

Zalımlar da zülmə çox hərisdirlər!

K r e o n t

Unutdun kiminlə danışdığını?

T i r e z i

Unutmadım, fəqət mən səbəb oldum
Ölkəni hifz edib, hökmdar oldun!

K r e o n t

Sən müdrik adamsan, sərvaxt adamsan,
Lakin həqiqətlə heç aran yoxdur!

T i r e z i

Bir sirri deməyə məcbur edirsən.

K r e o n t

De, öz nəfin üçün yalan olmasın!

T i r e z i

Həmişə düz olmuş mənim sözlərim.

K r e o n t

Birdəfəlik bil ki, mənim qəlbimi,
Əlinə gətirə bilməyəcəksən!

T i r e z i

Yadında saxla ki, bir azdan göydə -
Cıdır meydanında günəş allahi
Helios sürətli cıdr edəcək.
Sən ki, diri-diri yazıq bir qızı
Yeraltı aləmə – Aidə verdin,
Sən ki, bir meyitin layiqsiz edib
Qoymadın yazığı dəfn olunmağa -
Buna allahın da haqqı yox idi -
Bil ki, əvəzində bu günahların
Yeraltı aləmin allahi – Aid
Bir də ki, Erini qisas, intiqam
İlahəsi səni təqib eləyir.
Məgər belə doğru, düzgün söz deyən
Satqınımö sayılır? Hökmədar, Kreont!
Çox çəkməz ki, sənin qəsrini, inan
İnilti, sizilti, şivən bürüyər.
Hansı ölkədə ki itlər, pişiklər
Ac vəhşi heyvanlar, yırtıcı quşlar,
Çürümüş meyitdən bütün şəhərə
Qüdsi allahların ocaqlarına
Üfunət yayırlar, bu hal, əlbəttə,
Xoşuna gələrmi heç allahların?
Gəlməz, ölkəmiz də xaraba qalar
Təhqir olunmuşam... mahir ovçu tək
Sənin ürəyinin başına kinlə,
Qəzəblə alışan bir ox atım ki,
Onun alovundan külə dönəsən!!!

(Uşağı müraciətlə)

Yenə evə qaytar, ey uşaq, bizi!
Töksün qəzəbini, kinini lakin,
Mənə yox, qoy yaşı az olanlara!
Həm də ki, ağzının kəmini möhkəm
Saxlasın... Özü də belə, yox bir az
Məsləhət eşitsin, ağıllı olsun!

Tirezi uşaqla gedir.

İkinci səhnə

K o r i f e y

Hökmdar, o qorxunc bir gələcəkdən
Xəbər verib getdi. Mənim saçlarım
Qar kimi ağarmış,ancaq ömrümdə
Bu qoca hatifin hələ bir dəfə
Yalan dediyini eşitməmişəm.

K r e o n t

Doğrudur. Pis oldu. Xəcalətliyəm.
Fəqət çox ağırdır güzəştə getmək.
İnad edənlər də çox vaxt sonradan
Ağır fəlakətə düşər olurlar.

K o r i f e y

Ey Menekey oğlu, inad eləmə,
Qulaq as ağıllı məsləhətlərə!

K r e o n t

Nə edim, buyur de, qulaq asıram.

K o r i f e y

Gedib mağaradan qızı tez çıxar!
Çöllərdə çürüyən meyiti dəfn et!

K r e o n t

Bunu bəyənərsən? Demək ki, mənə
Güzəştə getməyi təklif edirsən?!

K o r i f e y

Elədir, tələsik, mümkün olduqca!
Cəza ilahəsi çox sürətlidir.
Sonra min bəlaya düçər olarsan.

K r e o n t

Təəssüf olsun ki, mən öz – özümün,
Əksinə hərəkət etməli oldum.
Başqa çarə yoxdur bu mümkün müdür,
Gedim əleyhinə bu zərurətin?

K o r i f e y

Hökmdar! Özün gör, get bu işləri
Əsla başqasına arxayın olma!

K r e o n t

Bu saat gedirəm,

(*xidmətçilərə*)

Siz də tez olun!
Kim gedir, kim qalır, yola düşənlər
Baltadan, külüngdən götürüb birbaş
Uzaqda görünən günbəzə gəlin!

Tərpənin! O qızın haqqında olan
Qərarı dəyişdim. Necə ki, dustaq
Etmişəm, elə də buraxmaliyam!
Bəlkə də biz qanun qoyanlar üçün
Öz həyatımızı əmniyyətdə
Keçirmək daha da faydalı olar?..

(*Gedir*)

BEŞİNCİ STASİM

X o r

BİRİNCİ STROF

Sən ey Kadm nəslinin
Min bir adlı övladı!
Gözəl qızı Semela¹⁹
Ey dəhşətli ildirim!
Elesinli Demetrin²⁰
Xəlvət işləri üçün
Bütün qiblələrin
Görüş yeri sayılan
Elevzis, çox məhsuldar
İtaliya sahilini
Məskən edən Dionis -
Bayramlar yaraşığı!..
Coşqun kahinələrin
Vətəni Fiv şəhəri -
Orada ki, aramlı
Axır İsləmena çayı
Qədim zamanda qəddar
Əjdahalar oraya
Dişlərini səpmışlər.

BİRİNCİ ANTİSTROF

Orada Kariki qızları
Şaqraq kahinələr tək,
Çalırlar, oynayırlar.
Orda döşü çəmənli,

Dağları yarılıb çıxan
Yanları məxmər kimi
Yosunlara bürünmüş
Kastalı çay, axır
Sən Nisey dağlarının
Ətəyində yerləşən
Yaşıl meynəliklərin
İçində görünürsən.
Ey Dionis, hər yandan
Müqəddəs şənlik səsi
Səni daim bürüyür.
Ey xalqımın hamisi,
Şən gözəl Fiv şəhrinin
Meydanına gəlirsən...

İKİNCİ STROF

Ey Dionis, gəl yetiş!
Sən öz ildirim vuran
Ananı sevən kimi
Sevirsən Fiv şəhrini.
İndi bizim bu şəhər
Çox ağır xəstəliyə
Düçər olduğu zaman
Ya sıldırım dağların
Aşib ətəklərindən,
Ya dərin boğazların
Yarılıb dalğalarını,
Tez özünü yetir, tez!

İKİNCİ ANTİSTROF

Ey səmada – ulduzlar
İşığında yaşayan,
Orda dövr edən bütün
Səma canlılarının
Xoş nəğməli xoruna

Daim başçılıq edən,
Gecələrə şölə, nur
Saçan qadir hökmdar!
Zevsin nəslə, övladı -
Mərhəmətli Dionis!
Öz füsunkar nəğməli,
Şux gülən, şux oynayan
Kahinələrinlə gəl!

EKSOD

Birinci səhnə

Birinci qasid

(*təcili*)

Amfion²¹ yurdunun Kadım qəsrinin
Varisi olanlar! İnsan nə qədər
Diridir, heç onun gələcəyini
Bilmək mümkün deyil! Tale uşaq tək
Şıltaqdır. O bəzən bir talesizi
Murada çatdırır. Bəzən də onu,
Yenə bədbəxt edir tezcə, yenidən.
Odur ki, insanlar arasında heç
Gələcəyi bilən adam tapılmaz!
Qıbtə edilməli insandır Kreont,
Kadm torpağını o, düşmənlərin
Hücumundan xilas etdi hünərlə,
Hörmətli, müqtədir hökmdar oldu.
Şərəfli nəsil də yetirdi, lakin
İndi hər şey tamam məhv olub getdi.
İnsan səadəti, sevinci əgər
İtirsə o artıq diri deyildir -
Bir cansız meyitdir. Belədir, hərgah
Xoş günün yox isə, böyük qulluğun
Sərvətin, dövlətin nə mənası var?

Korifey

Hökmdar nə kimi bir fəlakətə
Tutulmuş, nə kimi qara xəbər var?

Birinci qasid

Onlar artıq ölmüş, fəqət bu işdə
Müqəssir sayılır diri qalanlar.

Korifey

De görək öldürən, ölən kimlərdir?

Birinci qasid

Hemon öldürülülmüş qanlı əllərlə.

Korifey

Söylə, özününmü, atasınınmı
Qanlı əllərilə öldürülülmüş o?

Birinci qasid

Qızın ölümünə qəzəblənərək,
Özünü öldürmiş öz əllərilə.

Korifey

Sənin dediklərin, ey qoca hatif,
Həqiqət düz imiş...

Birinci qasid

Madam ki, belədir, lazım deyilmi
O biri haqqında məsləhətləşək?

K o r i f e y

Lakin hökmdarın əziz zövcəsi -
Evridika xanım, odur, gəlir, bax!
Güman ki, eşidib fəlakətini
İstəkli oğlunun. Ona görə də
Saraydan çıxaraq, buraya gəlir.

Evridika gəlir.

İkinci səhnə

E v r i d i k a

Vətəndaşlar, nədir eşitdiklərim?
Məbədə gedirdim – Afinaya – mən
İbadət etməyə, dua etməyə
Qapını açaraq çıxməq istərkən,
Bizim ailəyə üz vermiş olan
Qara xəbər gəldi qulaqlarımı.
Tez o dəm qorxudan cariyələrin
Qolları üstünə düşdüm şüursuz.
Açın, deyin mənə bilim hər nə var!
Ağır fəlakət də baş vermiş olsa
Onu soyuqqanlı dinləyəcəyəm.

B i r i n c i q a s i d

Ey qadın hökmdar, öz gözlərimlə
Görmişəm, hər nə var olduğu kimi
Açıb söyləyərəm, danmaq nə üçün?
Mən sənə yalandan təsəlli versəm,
Sonra də həqiqət aydın olanda
Bəs mənə yalançı deməzsən onda?
Hər hansı hadisə bir həqiqətdir,
Danmaq mümkün müdür həqiqətləri?
Hökmdar yaxından yola düşəndə,
Düşdüm arxasında dabanbasma mən.

Mən də bir xidmətçi olduğum üçün,
Çıxdıq təpəsinə kiçik bir dağın.
Nə gördük? Hələ heç basdırılmamış
Yazılıq Polinikin eybəcər halda
İtlərə yem olan cənazəsini.
Mərhumun günahı azalsın deyə,
Yalvarıb Plutona²² həm də Heqkaya
Mərhəmət dilədik. Sonra qüsl edib,
Qalan sür-sümüyü göy budaqların
Üstündə yandırıq. Sonra də həmən,
Dəfn etdik o doğma torpaqda onu,
Sonra məskəninə döndük Aidin.
Qızın yaşadığı sərdabəyə biz,
Enmək istəyirdik kim isə birdən
Bir fəryad eşidib yerin altından,
İşarə elədi tez Kreonta.
Kreont sərdabəyə tərəf yönəldi,
O eşidən kimi bu iniltini
Köksünü ötürdü. Yanar vulkan tək
Qopdu sinəsindən alovlu sözlər:
“Yazılıq bədbəxt canım, arif olmadın...
İndi çox çıxılmaz yola düşmüşəm,
Nədir qulağımı oxşayan, nədir?
Oğlumun mehbəban səsidirmi bu?
Tez olun qaldırın bu sal daşları,
O səs Hemonundur. Görün odurmu
Yoxsa xəyalatdır məni aldadan?”
Hökmdar həyəcanla belə deyərkən,
Mən bu mağaranın küncünə qədər
Getdikdə nə gördüm: incə tul kimi
Parçadan eşilmiş ilməkli bir ip,
Bir də meyitini Antiqonanın.
Meyit tək deyildi, onun yanında
Hələ gözlərinin qanlı yaşları
Tamam qurumamış bir meyit vardi.
Qəmli cöhrəsində biz o cavanın,
Aydın oxuyurduq kini, qəzəbi.

Oğlunu bu halda görəndə Kreont,
Onu qucaqlayıb fəryad elədi:
“Ey bədbəxt, nə üçün özün özünə
Belə qəsd elədin! Yalvarıram, dur!
Dur, buradan gedək!” Doğrudur, Hemon
Hələ ölməmişdi, fəqət dinmədi.
Kinli gözlərini zillədi düz bir
Qəmli gözlerinə öz atasının
Birdən qılincını çıxarıb Hemon
Qəzəblə endirdi. Lakin onacan
Atası qılincın önündən qaçıdı.
Bir az da hiddəti artdı Hemonun
Özünün qarına soxdu qılinci...
Hələ şüurunu itirməmiş o,
Hələ soyumamış əli, ayağı,
Basdı öz bağırına Antiqonanı.
Qızın rəngi qaçmış yanaqlarına
Çilədi al qani, yaziq oğlanın -
Üstünə sərildi meyit meyitin.
Yeraltı aləmdə – Aid allahın
Qara dünyasında belə toy oldu -
Bir kəbin kəsildi, məşum bir kəbin...
Bir qərara gəlmək lazımdır indi,
Bizi təhlükələr gözləyir hələ...

Evridika gedir.

Üçüncü sahnə

K o r i f e y

Nə oldu? O qadın pisdən, yaxşıdan
Bir kəlmə deməmiş buradan getdi?..

B i r i n c i q a s i d

Təəccüb edirəm... Bəlkə oğlunun
Ölümü olduqca onu yandırır!
Bəlkə, istəmədi bu camaatin,

Gözü qarşısında haray salmağı,
Saraya getdi ki, cariyələri
Toplayıb başına ağlaşma qursun?!

K o r i f e y

Mən bir şey bilmirəm. Lakin hər halda
Uzun müddət susmaq özü də mənə
Uzun müddət yersiz ağlamaq qədər
Ağırdır. Xoşuma gəlməz adətən.

B i r i n c i q a s i d

Mən gedib, bilərəm qəsrə dönməkdə
Məqsədi nə imiş? Bəlkə qəlbində
Gizli bir sırrı var? Doğru buyurdun
Xeyli qorxuludur susmaq adətən!

Dördüncü səhnə

K o r i f e y

Budur, əllərində əsaslı sübut,
Zavallı hökmdar gəlir buraya,
İcazə verilsə demək olar ki,
Özü törətmüşdir bu fəlakəti
Çəkir cəzasını özü də indi.

Kreont Hemonun meyiti qolları üzərində daxil olur.
Onun arxasınca Antiqonanın meyitini gətirirlər.

KOMMOS

K r e o n t

Ey fəhmsiz ağıl, ey ağır günah!
Təəssüf edirəm... üç şən həyatın
Məhz siz oldunuz məhvinə bais...
Bu qatil, bu məqtul qan qohumları
İndi bir siz baxın! Təəssüf... mənim

Bu məşum, bu qara fikirlərimdən
Fəlakət üz verdi, nəhayət mənə.
Heyhat!.. əziz oğlum, mehriban oğlum,
Sən hələ cavankən tərk etdin bizi...
Yox, özün ölmədin bu daş qəlbimdə
Səni mən öldürdüm, günahkar mənəm.

K o r i f e y

Təəssüf... görünür sən həqiqəti
Çox gec dərk edirsən, çox gec duyursan...

K r e o n t

Təəssüf... mən bədbəxt indi anladım.
O zaman allahın kini, qəzəbi
Elə bil ağlımı aldı başımdan.
Əyri yola düşdüm. Xoş günlərimiz
Tezcə külə döndü. Heyf insanların
Çəkdiyi mənasız, boş zəhmətlərə!

İkinci qasid daxil olur.

Beşinci səhnə

İ k i n c i q a s i d

Hökmdar sağ olsun, bu necə işdir,
Göz aça bilmirsən heç fəlakətdən?
Burda qurtarmamış birindən hələ,
Digəri sarayda səni gözləyir.

K r e o n t

Bundan ağır da bir fəlakət varmı?

İ k i n c i q a s i d

Hökmdar, Hemonun anası yazıq
Ölmüşdür... görünür elə bu saat
Yenicə qəsd etmiş bədbəxt canına,
Yarası hələ də istidir onun.

K r e o n t

Uf!.. Dəhşət!.. Uf!.. Dəhşət, amansız ölüm,
Aid, sən nə üçün məhv etdin bizi?¹

(*Qasidə*)

Ey bədxəbərlərin məşum carrotsı!
Dəhşət... bu bəd, qara xəbərlərinlə!
Məni bədbəxt edib pis günə qoydun.
Söylə, doğrudanmı oğlum Hemonun
Ölümündən hələ bir gün keçməmiş
İndi də məhv oldu istəkli zövcəm?

K o r i f e y

Buyur, öz gözünlə görə bilərsən!
Budur, gətirirlər Evridikani.

Qəsrin orta qapısı açılır. Evridikanın cənazəsi görünür.

K r e o n t

Uf!.. Mən taleyi kəm budur, yenidən
Dəhşətli səhnələr görürəm deyə,
İndi hansı tale gözləyir bizi.
Hələ qaldırmamış cənazəsini
Qollarım üstündən əziz oğlumun
İndi də başqa bir tabut görürəm -
Ah, qadın!.. Ah, yazıq, zavallı ana!
Uf!.. Əziz övladım, istəkli balam!..

İ k i n c i q a s i d

Xanım xatırladı uşaqlarını -
Qabaqça şöhrətli oğlu Mageri,
Sonra də Hemonu, ağladı yazıq.
Lakin çox çəkmədi ordaca birdən,

Ölüm qaranlığı çökdü gözünə
Yıxıldı mehrabın yaxınlığına.
Övlad qatilinə – hökmdar, sənə
Lənətlər oxuyub yumdu gözünü,

K r e o n t

Qorxudan, heyrətdən titrəyirəm mən,
Halıma acıyan bir kəs olsayıdı
Qılınçı köksümə saplardı mütləq!
Bilirəm mən yazıq bu müsibətdən,
Təəssüf olsun ki, qaçan deyiləm.

İ k i n c i q a s i d

Xanım həm özünün, həm də oğlunun
Fəlakətə düçər olmasında, bil
Hökmdar, müqəssir sayırdı səni.

K r e o n t

De görüm o bədbəxt qadın özünü
Necə həlak etdi?

İ k i n c i q a s i d

Xanım elə ki,
Bildi ölümünü oğlunun, o dəm
Qılınçı özünün köksünə çaxdı.

K r e o n t

Siz, ey vətəndaşlar! Özgəsi deyil,
Onu mən öldürdüm! Mən əzab çekən!
Siz də xidmətçilər! Tez olun məni
Götürün buradan! Məhv olduq artıq –
Daha bu dünyada yoxdur Kreont!!!

K o r i f e y

Daha bir mənəsi yoxdur durmağın,
Zərərdən nə fayda gözləmək olar?
Canını nə qədər tez bu dünyadan,
Qurtarsan o qədər faydalı olar!

K r e o n t

Gəl, ey ölümlərdən gözəl ölümüm,
Gəl yetiş, hardasan? Ayrı bir günü
Görmək istəmirəm, özünlə mənim
Gətir son günümü, durma, tez ol, gəl!

K o r i f e y

Sabahı gələcək özü göstərər,
Ölümü allahlar düşünsünlər qoy.
İndini – bu günü düşünmək gərək!

K r e o n t

Mən bütün arzumu, diləklərimi
Bu son dualarda ifadə etdim.

K o r i f e y

Dua filan etmə! Qara taledən
Xilas olmaq üçün insanlara heç
Bir yerdən zərrəcə bir imdad yoxdur!

K r e o n t

Aparın buradan sərsərini tez –
Ağlımı itirdim, məni aparın!..
Öldürən mənmiyəm, ey oğul, səni?
Zövcəm, bəxti qara, talesiz qadın.

Sənin ölümünə səbəb kim oldu?
Yox, heç yerdə daha sevməzlər məni,
Kül oldu dövlətim, hökmranlığım
Taleyim öz qara hökmünü verdi.
Əzab çəkməyə də taqətim yoxdur.

Hemonun tabutu üzərinə əyilir.

K o r i f e y

(tamaşaçılarla)

Əgər istəyirsən bədbəxt olmamaq,
Müdrik ol, sərvaxt ol sən əzəl başdan.
Kimsə allahları şərəfsizliklə
Təhqir edə bilməz! Onlara qarşı
Təkəbbür edənlər, lovğa natiqlər
Onların zərbinə düçar olanda,
Çox gec olsa belə, ağıllanırlar...

S o n

ELEKTRA

İŞTİRAK EDƏNLƏR:

E g i s f – Miken hökmərdarı	P i l a d – Kritsey hakiminin oğlu, Orestin dostu.
K l i t e m n e s t r a – onun arvadı	
E l e k t r a –	T a l f i b i – Aqamemnonun köhnə
X r i s o f e m i d a -	xidmətçisi, Orestin tərbiyəçisi.
O r e s t -	K o r i f e y } – Miken qızları X o r }

K l i t e m n e s t r a n i n k e n i z l e r i.
O r e s t i n x i d m e t ç i l e r i.

Səhnə Miken qalasının qabağını təsvir edir. Qarşında Atridlər sarayının zəngin və qorxunc fasadı görünür. Ortalıqda, iki sütun arasında tunc rəngli geniş qapılar var. O, örtülüdür. Kapının yuxarısında, kırəcdən tökülmüş və zaman-zaman qaralmış, iki şir şəklini andıran üçbucaq bir sal qoyulmuşdur. Sarayın sağ və sol tərəflərində Apollon və Artemidanın üzleri bir-birinə çevirilmiş çox qədim bütləri durur. Apollon çılpaqdır. Artemida isə uzun, qırış-qırışlı alt paltarındadır. Hər ikisinin qolları yana salınmış, bir ayaqları qabağa atılmış və üzlərində təbəssüm dommuşdur. O yanda, səhnənin hər iki tərəfində, Hermesin və Heranın bütləri durur. Uzaqlarda dağlar görünür. Dan yeri ağaran vaxtdır.

Birinci səhnə

Qərib adam qiyafəsində qoca Talfibi, onun arxasında da iki nəfər cavan oğlan – Orest və Pilad daxil olurlar.

T a l f i b i . Ey Troya ətrafindakı Axey qüvvələri sərkərdəsinin oğlu! Ürəkdən arzuladıqlarını indi sən öz gözlərinlə görə bilərsən. Sənin sevimli Arqosun buradadır, buradadır qəzəbli İonun müqəddəs Seyvani; odur, bax, mənim əzizim, qurd qıran allahların Likey meydanı: ondan sol tərəfdə şöhrətli ilahə Heranın ibadətgahı durur.

Budur, düz qabağımızda isə Mikenin qızıl meydanını, al qana qərq olmuş Pelopidlər evini görürsən.

Sənin atan burada həlak edilmişdir. Onun qətlə yetirildiyi gün mən səni bacından aldım, buradan qaçırib, bir qəhrəman olaraq boy-a-başa yetirdim ki, atanın qatillərindən intiqam alasan.

İndi sən, Orest və sən, möhtərəm qonağımız Pilad, nə edəcəyimiz haqqında tezliklə bir qərara gəlin. Artıq günəş doğmaq üzrədir, onu qayğısız bülbüllərin nəğmələri səhər salamilə qarşılıyır və ulduzlu gecənin qatı qaranlığı yer üzünü tərk edib çəkilir. Çox keçməz, adam-lar çıxacaqlar. Tez olun – məsləhət görün. Bu vəziyyətdə, biz gecikə bilmərik, hərəkət etmək lazımdır.

O r e s t. Ey mənim əziz xidmətçim, sən öz sədaqətini nə qədər aydın sübut edə bilərsən! Cins at ölüm qarşısında ikən öz başını əymir: uzaqda döyük səsləri eşitdikdə o, qulaqlarını mis kimi şəkləyir və dəh-sətə qarşı qorxu bilmədən irəliləyir. Sən də eləsən. Bize cəsaret ve-rirsən, qabaqda gedənlər sırasında, birinci olaraq döyükə girməyə can atırsan! Mən öz fikrimi bu saat sənə deyim. Sən isə onu yaxşı düşün, nöqsanlarını düzəlt.

Mən, Delfidə Febə müraciət edib, atamı öldürənlərdən necə intiqam almağı soruşmuşdum. O vaxt allah tərəfindən mənə belə bir səda gəlməşdi ki, mən öz əlimlə, heç bir kəsə arxalanmadan, hiyləgər oğru kimi, qanlı intiqam almaqda qəhrəmanlıq göstərməliyəm.

İndi biz hamımız allahın rəyini bildik; siz də eşidin və bunun ifasına kömək edin.

Əlinə fürsət düşdükdə sən evə girərsən, orada nələr baş verdiyinin şahidi olarsan – və doğru xəbərlə yanımı qayıdarsan. Onlar səni tanıya bilməyəcəklər: sən oradan neçə illərdir ki, çıxmışan və o zamandan bəri lazıminca qocalmışsan: gümüş kimi ağarmış saçlarını görsələr, səndən əsla şübhələnməzlər də. Onlara belə bir nitq söylə: guya ki, fokeyli Fanotey tərəfindən xəbər gətirmisən (bu adam onların yaxın qonaqlarıdır), çalış onları inandır ki, Orest ölmüşdür (burada and içməkdən də çəkinmə.) Onları inandır ki, Orest taleyin pozulmaz rəyilə Pifiya cıdıl-rında süretlə gedən gərdunədən yixilib əzilmişdir.

Budur sənin deyəcəyin sözlər. Onları yadında yaxşı saxla.

Biz allahın itaətkar bəndələri isə, atamın qəbrinə gedək, qəbrinin üzərinə müqəddəs hədiyyələr və kəsilmiş saç hörükəri tökməklə, onu ziyarət edək. Ondan sonra isə biz də, əlimizdə (mənim əvvəlcədən kolda gizlədiyim) mis urna olaraq qayıdır iboraya gələrik, Orestin yan-dırılıb kül edilməsi haqqında yalan quraşdıraraq, əvvəlcədən onlara

deyilmiş yalan xəbəri təsdiq edərik. (*Qeyri-ixtiyari olaraq diksinir, sonra tez özünü doğruldur*). Qorxmaq nə üçün? Mən yalnız danışdıqda ölürməm, işdə isə – həyat və şöhrət qazanıram. Faydalı sözdə qorxmalı bir şey yoxdur. Ağ illi və çoxbilməş adamlar haqqında mən az şeylər eşitmışəm; eşitmışəm ki, onlar öz ölümləri haqqında əvvəlcə yalan xəbər yaymış, sonradan isə qayıdır gələrək, ikiqat artıq şöhrətlə, yüz illərcə yaşamışlar.

Allah eləsin ki, qorxunc danışqların zülməti içərisindən mən də ulduz kimi parlayaraq, düşmənin üzərinə enə bilim!

Siz də, ey ata-babalarımızın allahları, ey mənim doğma torpağım, mənim gəlməyimə xeyir-dua edin, yalvarıram; sən də həmçinin, ey mənim ata evim. Mən, allahın iznilə sənə keçmiş parlaqlığını qaytarmaq üçün həqiqət deyib gəlmışəm. Sən mənim buradan namussuzcasına qovulmağıma yol vermə; atamın hökmranlığını mənə qaytar və onun nəslini bu hökmranlıqda yenidən əsaslandırmaq üçün imkan yarat!

İndi kifayətdir. Sən get, qoca, həllədici dəqiqəni itirmə. Biz də gedirik: yaranmışların bütün müəzzəzəm işlərini həll edəcək xoş saat bizi gözləyir.

İstəyir getsin, bu anda saraydan səs gəlir.

E l e k t r a n ı n s ə s i . Of, yaziq mənim halıma, yaziq!
T a l f i b i . Eşidirsənmi, oğlum? İçəridən kəniniz ah-vay səsi gəldi.
O r e s t . Bu, yaziq Elektranın hicqırıqları deyildimi? Onun nəyə kədərləndiyini eşitmək pis olmazdı.

T a l f i b i . Olmaz. Heç şeylə yubanmadan, Febin buyruğuna əməl etmək – bizim borcumuzdur. Atanın məzarına getmək – bu, birinci vəzifədir. Bizim gücümüz və gəlməyimizin qalibiyyəti bundadır.

O sağ, tərəfə, Orest ilə Pilad isə sol tərəfə gedirlər.

İkinci səhnə

Gün çıxmış. Sarayın ağır tunc qapıları yavaş-yavaş açılır. Elektra içəridən çıxır. O 20 yaşılı, gözəl üzü, solğun və ciddi bir qızdır; saçları boynunun dalına kimi qırılmışdır, əynində sadə qara matəm palṭarı var. Onun gəlməsinin və bundan sonrakı bütün səhnəni həzin yürüş marşı müşayiət edir.

E l e k t r a. Sən, ey qaralmaq bilməyən günəş, ey yer ilə birləşən aydın üfüq, siz acı göz yaşlarının şahidiniz, siz, dan yeri ağaran vaxtı qanlı əllərlə yorğun köks qəfəsinə endirilən ağır zərbələrin şahidiniz! Gecələr mənim nələr çəkdiyimi, yuxudan necə ləzzət aldığımı isə, sarayın nifrətə layiq olmuş yorğan-döşəyi bilir ki, mən onun üçün – bədbəxt atam üçün əbədi olaraq göz yaşı tökürem. Qana yerikləyən Ares onu düşmən torpaqlarında öldürüb qoya bilmədi. O, öz doğma anamızın və onun xain dostunun əlində, alnına endirilən qanlı qiyaməkeş altında odun parçası kimi düşərək həlak oldu. Heyf sənə, ata, sənin ölməyin nə yaman oldu! Bu yetim qalmış qızın Elektradan başqa heç kəs sənin üçün ağlamağa belə cəsarət etmir. Ancaq bunun müqabilində, mənim ah-naləmdən doğan kədərli nəğmələr isə, gecənin almaz ulduzları batmayınca, səhərin parlaq şüaları gözümə görünməyincə susmur! Mən, meşələrdə dincəlmək bilmədən cəh-cəh vuran ana quşcuğaz kimi, ata kəşanələrindən eşidilən tutqun əks-sədalar kimi, öz igid nəğmələrimi əbədi olaraq təkrar edəcəyəm.

Sən, ey Persefonlar sarayı²³ Aidlər seyvani, sən, ey yeraltı Hermes və lənət ruhları, ey allahların qızları, müqəddəs erinilər! Siz ki, zülmət içərisində yurd dağıdanlar yiğincağını görürsünüz! Kömək edin, zahir olun, yazıq atamın namussuzcasına öldürülməsinin intiqamını düşmənlərdən alın! Və tezliklə mənim qardaşımı mənə göndərin! Mən artıq gücdən düşmüşəm, gündən-günə artan ələm və kədər yükünü tək daşıya bilmərem.

O, axırıncı duanı diz üstə çökərək oxuyur və müqəddəs qüvvələrin diqqətini cəlb etmək məqsədilə, açıq əlini yerə çırır. Bundan sonra o, yorğun halda yerə düşür və ahəstəcə ağlayır.

PAROD

Musiqi Elektranın ağlamasını müşayiət edir. Onun xəbəri olmadan səhnəyə Mikən qızları girir, bunlar Elektranın dostları, faciənin xor dəstəsidir. Elektranın səsi gəldikdə qızlar onu əhatə edib, aşağıdakı nəğməni oxuyurlar. Musiqi nəğməyə uyğun olaraq münasib yerlərdə dəyişilir. Elektra qalxır.

X o r

Ey dostumuz Elektra,
Sən, ey yazıq, bədbəxt qız!
Mümkündürmü axşam-səhər ağlayasan aramsız?
Neçə illər keçir ki, quraraq çirkin hiylə

Öldürmüşlər atanın-ananın əməlilə.
Bir qorxağın əlində həlak oldu qəhrəman,
Lənətə gəlsin onu! allah, keç günahımdan!

E l e k t r a. Alicənab ataların uşaqları, görürəm siz kədərlilərə təsəlli vermək üçün gəlmışsınız; ah, mən sizin cəhdinizi yaxşı anlayıram,ancaq mən ağlamalıyam, dərdli atamın ölümünə mən mütləq ağlamalıyam. Əziz rəfiqələrim, hər bir nəzakəti mənim məhəbbətimə çəvərən sizsiniz,ancaq rica edirəm, mənim kədərli nəğmələrimə mane olmayıñ!

X o r

Gücsüzdür ah və fəryad,
Mümkün deyil sən inan.
Əbədi yuxusundan atan dönsün Aidin.
Əbəsdir, əzizim, bunca xiffət edirsən,
Aramsız qüssələrlə tələf olub gedirsən.

E l e k t r a. Doğma valideyninin xəyanətlə həlak olmasını ağılsızlar unudar! Mən qəlbimi, yorulmaq bilmədən kolluqlarda İtiya-İtiya deyə, səslənən quşa, Zevsin xəbərçisinə vermişəm.

Ey daş qəbirdə göz yaşları qurumayan, əbədi əzablara məhkum olunmuş ana – Niobeya, mənim allahım indi sənsən!

X o r

Tək sənəmi, rəfiqəm,
Kədər olmuşdur zindan?
İbrət götürsənə sən, doğma bacılarından!
Bir gör Xrisofemida, yaxud İfianasa
Necə xoş yaşayırlar, batmadan qəmə-yasa!
Bir də, körpəliyindən alqışlanan bir gənc var:
Çox keçməz, döner bu gənc – bizə sevinc qaytarar.
Tezliklə gələr Orest, kömək etsə Zevs əgər:
Şəhər doğma oğlunu çıçəklərlə bəzəyər.

E l e k t r a. Əbəs şeydir ki, illər uzunu onu gözləyərək, mən, evsiz-övladsız tələf oluram, təsəllisiz qəm yükünü özümlə çəkərək, aramsız göz yaşları tökürem. O, öz oğulluq borcunu və mənim nəsihətlərimi unutmuşdur; yalnız mənə yalan xəbərlər göndərir! Doğrudur, o da kədərlənir, ağır qüssə çəkir, bununla belə yenə də dönməyə tələsmir.

X o r

Cəsur ol sən, rəfiqəm! Zevs eləyər mərhəmət,
Odur hər şeyi görən, onda var böyük hikmət,
Tapşır ona kinini, əfv etmədən düşmənə;
Həddindən artıq bu kin lazım deyildir sənə!
Zəmanə allahında – əmniyyət var, ümid var,
Aixeront dalğasında kinlidir qara ruhlar –
Eləcə də, inan sən, unutmamış bu dağı,
Aqamemnonun oğlu – Parnasların qonağı.

E l e k t r a. Ah, uzun illər ümidi qırıb aparmışdır! Günlər keçir, mübarizə etməyə artıq taqətim yoxdur. Sevimli ərin oxşamasını bilmədən, neçə illərdir ki, yetim – kimsəsiz, köməksiz inləyirəm, öz doğma atamın evində ola-ola qara cındır içində, qədir-qiyəntsiz bir qul kimi səfillik edirəm, gecənin bir aləmində boş dolablardan loxma-tikə toplayıram!

X o r

Gecənin bağlarından qopdu inilti,
Sızılıtı saraya hökmran oldu,
Qiyməkeş endikdə onun başına,
İşgəncə otağı qan ilə doldu.

Üstün gəldi ehtiras, baş tutdu alçaq hiylə;
Çox dəhşətli bir yaddaş qaldı bütün nəsilə,
Dilbər olmuş bu xainlərin əlindən,
Allah da qurtarmazdı bu cinayət felindən.

E l e k t r a. Ox, o qara gün! Bütün günlərdən artıq mənim qəl-bimdə nifrət oyadan o gündür.

Of, o qanlı gecə!

Sən, ey dillərə düşməmiş xörək süfrəsi, əbədi kədər yükü!

Onu orada öldürdülər, o, öz ikiqat ölümünü ikilərin əlindən orada aldı! Sizi lənətə gələsiniz, əllər! Siz mənim həyatımı məhv etdiniz. Sizi görüm göylər hakimi Zevs ikiqat ağır cəzaya məhkum etsin, sizi görüm dəhşət zoğlarınızdan sevinc ağacı bitib, qol-qanad açmasın!

X o r

Saxla sözünü! Bir gör
Nədən baş verir xətər:
Qiyam tufanı səni
Günah işə sürüklər.

Bədbəxtlik kasasını doldurmusan, qismən, sən,
Düşməncilik odunu coşdurmaqla qəlbindən.
Anla ki, sahibinə yanaşmaq düşmənliliklə
Faydasız igidlikdir, heç şey gətirməz ələ.

E l e k t r a. Ah, dəhşət! Dəhşət sıxır qəlbimi! Şübhəsiz, mən – ruhən inadkaram. Bağışlayın. Dəhşət məngənəsi arasında ikən, mən günah etməyə bilərəm, mənim həyatım hələlik bunun üzərində dayanır. Yox, yox! İş-işdən keçmişdir. Mənim ümid çiçəklərim solmuş və əbədi olaraq məhv olub getmişdir.

Kimdir mənə inam sözünü piçıldayan? Hansınızın qəlbində canlı həyat qığılçımı var?

Əl çəkin, əl çəkin mənə təsəlli verməkdən: mənim qəza və qə-dərimin düyüünü möhkəm çəkilmişdir, mən amansız kədərdən can qur-tara bilməyəcəyəm, göz yaşlarım əbədi olaraq qurumayaçaqdır!

X o r

Ana məhəbbətilə,
Dost sözü deyirəm mən
Bir günahdan, ikinci
Günahı doğurma sən!

E l e k t r a. İşiq yolu olmayan qüssənin sonu varmı? Öləndən üz döndərmək – namusdandırımı? Əgər mən atama verəcəyim borcu yerinə yetirmərəmsə, onda qoyun məni həyasız adlandırınsın, onda qoyun mənim qəlbimdəki son xeyirxah çıraq da sönsün və şikayət qanadlarım yanına döşənsin! Odur, düşmənlərinin əlilə o, külə döndərilmiş və bir heç olaraq məzarda yatır; qatillər isə, onun qanı müqabilində hələ də öz cəzalarına çatmışlar. Yazıq insan övladı üçün burada qorxmaq və yaxud həya etmək mümkün olan şeydirmi?

BİRİNCİ EPİSODİ

Birinci sahnə

Musiqi dayanır. Getdikcə artan bir təlaş içərisində xora cavab verən Elektra, əhayət, əllərlə üzünü örtüb ağlayır. Korifey Miken qızlarından ayrılır və qayğılı halda Elektraya yaxınlaşır.

K o r i f e y. Öziz rəfiqəm, biz ümumi fayda üçün yanına gəlmişik. Əgər haqlı deyilksə – qalib çıx: biz sənin tərəfindəyik.

E l e k t r a. Rəfiqələrim, mən əbədi göz yaşımıla sizi kədərləndirdiyim üçün, qarşınızda xəcalət çəkirəm; ancaq mərhəmətli olun! Ah, mənim ixtiyarım öz əlimdə deyil, inanın mənə. Alicənab nəsildən olan bir qız üçün atasına qarşı eşidilmiş bu qədər ağır bir zülmün təhqirinə dözmək mümkün olan şeydirmi? Mənim üçün isə bu təhqir, gündən-günə və gecədən-gecəyə nəinki solub azalır, hətta, əksinə olaraq, çıçəklənib açılır və artıb çoxalar.

Hər yanda yalnız qəm var; qüssə, kədər, ələm var.

Doğma anamın məni görməyə belə gözü yoxdur. Mən öz sarayımda atamın qatillərilə yaşamalı olmuşam. Onların hər əmrinə kor-koranə baş endirməli, ac qalib onlardan bir tikə çörək ummalı olmuşam. Bir düşünün, atamın hökmər libasını geyinərək, onun taxtında əyləşən Egisfi gördükcə, xain, öz cinayət işlərinin şahidi olan ocağa öldürülmiş hökmər kasasından allahlar namına müqəddəs maye tökdükcə, mənim üçün necə bir gün doğur? Bütün bu rüsvayçılığa əlavə olaraq, alçaq qatilin bədbəxt anamla qucaqlaşdığını və onunla birlikdə, doğma atamın yorğan-döşəyinə girdiyini belə mən görməliyəm... Bu, kifayətdir! Onun qucağında yuxulayıb yatan adamı mən ana deyə çağırı bilərəmmi?

Yox, görünür sayıq Erinilərin qəzəbini unutmuş bu qadına əclaf ilə yaşamaq kimi günah və bədnamlıq dəxi az imiş; – atam onun hiyləsinin qurbanı olaraq, həlak edildiyi bir anda, o, öz bədəfkar işlərinə gülürmüş kimi, yenidən fürsət tapır, qoyun gətirir, yallı düzəldir və bir aylıq camaat duası ilə “allahların nicatı” adlandırdığı günün yiğincəgini keçirir. Bütün bunların hamısını mən görməliyəm, qapı-bacanı arxamca basdırıb bağladığım, ahu kimi hönkür-hönkür ağladığım havayı deyil, atamın adı ilə dillərə düşmüş o ziyafətə lənətlər oxuyaraq, diz üstə çökürəm, ağlayıram – dərdimi göz yaşımla tökürem;ancaq həzin-həzin ağlamağa belə onlar məni qoymurlar. O, hər yerdə ləyaqətdən basıb-balayayan qadın, görün mən yazıçı necə ağır sözlərlə təhqir eləyir.

“Ay allahsız heyvan! Dünyada atasız qalan bircə sənsənmi? Səndən başqa heç kədərli olan adam yoxdurmu? Səni görüm parça-parça olub çürüyəsən! Sənin bu kədərini cəhənnəm allahları da canından çıxarmasınlar!”

Budur onun mənə qarşı nəzakəti. Əgər oğlunun qayıdıb gəlməsi haqqında birisi ona işaret belə edərsə, dərhal özündən çıxır, vəhşi kimi nərə çəkərək üzərimə yüyür: “Bütün bu işlərin müqəssiri sən deyilsənmi? Budur sənə deyirəm və yadından çıxarma, səni olduqca ləyaqətli bir cəza gözləyir!”

Bundan sonra çirkin sözlər bir-birinin dalınca yağıdırılır, onun dediklərini isə, saygısız əri – o qorxaq, qadın əlilə döyüş aparan azar parçası – tutuquşu kimi təkrar edir.

İndi gözləyirəm. Görüm Orestin müqəddəs intiqam odu nə vaxt çıxacaq – gözləyirəm və gözləməkdən də quruyub tələf oluram. O, mütləq gecikir, keçmiş və gələcək ümidiimin kökünü qurudur. Belə bir bədbəxtlikdə, əlbəttə ki, hörmətə və xoş xasiyyətə yer yoxdur, əzizlərim, təccübülü deyildir ki, bədxah taledən bədxah da fikirlər doğur.

K o r i f e y. Sən mənə bir şeyi de: Egisf yaxındadır mı? Bizim söhbətimizi eşidirmi, yoxsa evdən çıxıb bir yana getmişdir?

E l e k t r a. Əlbəttə, getmişdir. Əgər o evdə olsayıdı, mən sizinlə bir yerdə ola bilməzdəm. O, uzaqda – tarladadır.

K o r i f e y. Çox sağ ol. İndi mən cəsarətlə səndən soruşa bilərəm.

E l e k t r a. Ürəyin hər nə istəyirsə, hamısını soruş.

K o r i f e y. Məni başa sal görüm: qardaşın haqqında nə kimi danışqlar var? O, gəlməyə tələsirmi, yoxsa hələ ləngiyəcəkdirmi?

Bunları mən bilmək istəyirəm!

E l e k t r a. Gəlməyə hazırlıdır, – ax, o, çoxdan hazırlıdır!
K o r i f e y. Allah hər şeyi dərhal yaratır.
E l e k t r a. Fəqət mən onun həyatını xilas etmişəm.
K o r i f e y. O, alicənab adamdır. Ümidini kəsmə!
E l e k t r a. Mənim də həyatım bir ümidi bağlıdır.
K o r i f e y. Sənin doğma bacın Xrisofemida evdən çıxdı; əlində yeraltı allahlara salam vermək üçün ehsan qabı var.

İkinci səhnə

Xrisofemida evdən çıxır. Xarici görünüş etibarilə o, Elektradan çox cavandır. eyirxah üzündə bir o qədər də dərin ifadə əlamətləri yoxdur. Geyimi hökmdar qızına layiqdir. Sol əlində köksünə sıxılmış urna var. Bir müddət qapının ağızında dayanıb, diqqətlə Elektraya baxdıqdan sonra, pilləkənləri enir və ona yaxınlaşır.

X r i s o f e m i d a. Sən yenə də qapının ağızndasan, bacım, və öz əski qüssəli nəğmələrini yenə də oxuyursan. Bu coşqunluğa ürək verməkdən zaman hələ də səni çəkindirmədimi? Məni həyatın bu gedisi sıxır, əgər məndə lazımı güc olsaydı – onlara necə mərhəmətsiz bir hökm verəcəyimi dərhal görərdilər. Fəqət nə etmək, bizə xoş külək əsmir, – və biz də öz yelkənimizi salıb, onlara kar etməyən açıq hücum xülyasını başımızdan atmalıyıq. Belə bir qərara gəlməyi sənə də təlqin etmək istərdim. Doğrudur, həqiqət mənim sözlərimi deyil, sənin düşündüklərini təsdiq edir, ancaq azad yaşamağa böyük ehtiyacım var. Azadlıq isə – yalnız itaətə bir hədiyyə ola bilər.

Elektra göz qırpmadan bacısına baxır və öz kəskin nəzərlərilə onu utandırır.

E l e k t r a. Doğurdanmı sən öz doğma at atanı tamamilə unutmusan və bircə ananın qeydini qalırsan? Aydındır ki, bu sözlərin hamısı – yalnız onun sənə keçdiyi dərslərdir: özündən isə sən mənə yeni bir şey deyə bilmədin. Nə edim, özün bil! Hər halda, iki şeydən mütləq birini seçməlisən: ya boynuna almalısan ki, bütün bu işləri şüursuz olaraq görürsən və yaxud da, təsdiq etməlisən ki, şüurlu olaraq öz təbii dostlarından üz döndərirsən. İndicə deyirdin ki, “Əgər gücüm olsaydı, onlara öz qəzəbimi bildirərdim”. Bəs nə üçün atamızın namusu uğrunda ayıq olaraq mənə kömək etmək istəmirsin? Yox, sən məni də yolumdan azdırmaq, namusunu itirmiş bir arsız eləmək istəyirsən! Nə üçün?

Söylə, ya da ki, mən ağlamasam, məni hansı hədiyyələr gözlədiyini özüm sənə deyə bilərəm. Mən yazıq olmuşam, gözləmirəm, ancaq belə yaşaya bilərəm. Nə etmək? Mənimki belə imiş. Fəqət, mən on-lara əzab verərəm və bununla da atam üçün sevinc çələngi hörərəm – qoy o, qaranlıq dünyada mənim məhəbbətimi duysun.

Sənin qəzəbin onlar üçün yalnız sözdə qorxuludur. İşdə isə sən, onlarla – atamızın qatillərilə əlbirsən. Sənə bunca əziz olan o şeylərin hamısını mənə versələr belə, mən onların qarşısında öz başımı əymə-yəcəyəm. Dəbdəbəli xörək masalarını, həm də ağızına kimi dolu həyat kasalarını sənə bağışlayıram. Qoy mənim xörəyim düşmənlərin işgəncəsi olsun, bu sənin şərəflərindən daha dadlıdır. Əgər sənin ağlin başında olsaydı, özün də belə bir qərara gələrdin. Bir düşün: sən, “atısının hökmdar qızı” adlanan bilərdin, ancaq “anasının qızı” adlanmağı özünə layiq gördün! Xoş gəldin. Atanı və ümumi qan qohumluğunu satmaqla, sən bütün el içərisində özünü bədnəm eləmisən!

K o r i f e y. Allahların xatırınə, qəzəblənmə! Hər ikinizin sözündə həqiqət vardır, siz cəsarətlə bir-birinizi dənənə bilərsiniz.

X r i s o f e m i d a. Ax, əzizlərim, mən onun ağır sözlərinə öyrənmişəm... Bu dəfə də səsimi kəsərdim və danışmadım. Ancaq görürəm, onun üçün elə bir fəlakət qorxusu var ki, ah-vay edərək tökdüyü göz yaşları öz-özünə quruyacaqdır.

E l e k t r a. Söyləsənə, necə fəlakət? Onsuz da mənim həyatım başdan ayağa fəlakətdir. Əgər bundan pis olacaqdirsə, söylə, səninlə razılaşaram.

X r i s o f e m i d a. Mən bildiklərimin hamısını sən də biləcəksən. Onlar belə bir qərara gəlmisələr ki, əgər aramsız şikayətlərindən əl çəkməsən səni yeraltı həbsxanaya məhkum etsinlər, orada gün üzü görə bilməyəcəksən, doğma vətənin xaricində, məzar divarları arasında yaşayaraq, qəmlı nəğmələrini özün üçün oxuyacaqsan. Özündən muğayat ol, bədbəxtlikdə məni təqsirləndirmə, artıq ayrılməq vaxtidır.

E l e k t r a. Mənimlə belə rəftar etməyi onlar qöt etmişlərmi?

X r i s o f e m i d a. Bəli, Egisf qayıdan kimi.

E l e k t r a. Allah salamat qaytarsın – istəyir lap bu saat gəlsin!

X r i s o f e m i d a. Nə danışdığını bir düşün, gör nəyə dua edirsən?

E l e k t r a. Onun qayıdib gəlməsinə və öz əmrini yerinə yetirməsinə.

X r i s o f e m i d a. Öz əmrini yerinə yetirməsinə? Nə üçün? Ağlin çağışbdırmı?

E l e k t r a. Sizdən uzaqlaşmaq, üzünüzdən qurtarmaq üçün!
X r i s o f e m i d a. Demək, sən öz həyatını puç etmək istəyirsən?
E l e k t r a. Bəh-bəh, əcəb gözəl həyatım var!
X r i s o f e m i d a. Əgər ağlını başına yiğsaydın, gözəl olardı.
E l e k t r a. Yenə də mənə xainlik öyrədirsen?
X r i s o f e m i d a. Sənə, amansız qüvvə qarşısında güzəştə getməyi öyrədirəm.

E l e k t r a. İtaət mənim xasiyyətimə yabançı şeydir.
X r i s o f e m i d a. Düşüncəsiz olaraq yixılmaqdan bizi nə fayda var ki?

E l e k t r a. Atamızın intiqamını alaraq, lazıim gələrsə, ölə də bilərik!

X r i s o f e m i d a. Mən əminəm ki, atam bizi bağışlar.
E l e k t r a. Yalnız qorxaqlar özünə belə təsəlli verirlər!
X r i s o f e m i d a. Demək, sən məni eşitmək istəmirsən?
E l e k t r a. Allah eləməsin ki, o dərəcədə ağılsız olam!
X r i s o f e m i d a. Onda bağışla! Məni qulluğa göndərmişlər.
E l e k t r a. Hara gedirsen? O ehsan payı kimin üçündür?
X r i s o f e m i d a. Anam buyurmuşdur ki, bunları atama ehsan verim.
E l e k t r a. Ola bilməz! Özü ə davət bəsləyərək...
X r i s o f e m i d a. Öldürdüyü şəxs üçün – fikrini tamamlayıram.
E l e k t r a. Bu qərarı ona kim təlqin edə bilər ki?
X r i s o f e m i d a. Gecə qorxulu yuxular görmüşdür.
E l e k t r a. Ey allahlar! Heç olmasa indi dadıma yetin!..
X r i s o f e m i d a. Onun qorxmasımı səni şücaətləndirir?
E l e k t r a. Sən yuxunu mənə söylə, sonra deyərəm.
X r i s o f e m i d a. O barədə mən çox az eşitmişəm.
E l e k t r a. Barı onu söylə. Biz bəzən bu az sözlərdən ölüm, ya həyat qazanırıq.

X r i s o f e m i d a. Danışın belədir. O, yuxusunda görmüşdür ki, atam yenidən yaşamaq üçün qayıdır gəlmış və indi Egisfin sahib olduğu öz hökmədarlıq əsasını alaraq, yerə sancmışdır. Yerə sancılan əsa cücərib – zoğ atmış, bu zoğlar isə tez bir zamanda böyümüş, böyümüş və nəhayət yamyasıl bir kölgə olaraq bütün Miken diyarının üstünü almışdır.

Anam, gördüyü həmin yuxunu, günəşə açılmış, orada olan şahid, bu sözləri ondan eşitmişdir, nəhayət onlar mənim də qulağıma çatmışdır. Artıq bir şey bilmirəm. İndi anamın, bu qəbirüstü hədiyyələri

göndərməsinə səbəb, həmin qorxulu yuxudur. (*Elektra bacısını böyük bir maraqla dinləyir. Sonra birdən-birə yerə çökür və açıq əlini üç-dörd dəfə yerə çırpar. Bu hali görən Xrisofemida qorxuya düşərək, Elektranı güclə yerdən qaldırmağa çalışır.*) Elektra! Səni and verirəm doğma allahların adına, məni dirlə, razi olma ki, ağlin səni yixib məhv etsin. Budur deyirəm əgər indi sən məni özündən rədd edərsənsə, sonra, gözü yaşlı olaraq, geriyə çağıracaqsan.

E l e k t r a. Bacım! Atamın qəbrini bu arvadın hədiyyələrilə murdarlama. Ədalət və möminlik canı arvadından ona pay aparmağınə dözə bilməz. Səpələ onları, küləklər aparsın: ya da ki, quma basdır, ancaq dərin olsun ki, atamın rahatlığını pozmasın və anamızın öləcəyi günə qalsın. Əgər o, qadınlar içərisində ən qəddar bir canı olmasayı, bu bir damcı qəbir üstü səpməsi ilə öz ölmüş ərinin qəzəbini satın almayı ağlına belə gətirə bilməzdi! Özün düşün: məzarın dibində yuxulamış atam onun paylarını mərhəmət iləmi qəbul edər?

Atamı onun özü öldürmüştür və təhqir edilmiş düşmən kimi, qollarını çapıb yanına salmışdır, bundan sonra isə, ləkəni öz üstündən yumaq niyyətilə, qiyməkeşin qanlı ağzını ölümün başına silmişdir! Budur, indi o, sənin xidmətindən istifadə edərək, qatılık damğasını öz üstündən təmizləmək isteyir.

Yox, belə ola bilməz! Bunların hamısını at, atam üçün isə, hörütünü kəs; məndən də miskin bir hədiyyə – onun qızının var-yox dövləti olan – sadə bir kəmər və bir büküm də nəzarətsiz qalmış baş tükü əlavə et. Duanı qəbrin üzərinə əyilərək oxuyarsan ki, o yerin qaranlıq tərkindən bizə, düşmənlərinin üzərinə getmək üçün kömək göndərsin – onun oğlu Orest sağ-salamat gəlsin və od parçası kimi şığıyaraq, xəbis düşmənlərin başlarını bədənlərindən salsın. Belə olarsa, biz gələcəkdə onu daha səxavətlə yad edə bilərik. Mən inanıram, bəli mən inanıram ki, bu arvada sevinc gətirməyən yuxu atamın buyruğundan kenar olan bir şey deyildir. Hər halda, bacım, həm mənim, həm də sənin faydamıza olaraq mənə qulaq as, öz məhəbbətini yaranmışların ən əzizi olan insandan – ruhu cənnətə vasil olmuş atamızdan əsirgəmə!

K o r i f e y (*Xrisofemidaya*). Ah, qızçıqaz mömin kimi danışır. Ağlılı ol, ona qulaq as.

X r i s o f e m i d a (*bir az tərəddüddən sonra, qəti*). Olsun, qulaq asıram. Həqiqət tərsliyi və mübahisəni sevmir – ona iş ilə xidmət edirlər. Ancaq siz, əzizlərim, dilinizi dinc qoymaqla məni müdafiə

edin və bu işdə mənə ürək-dirək verin; belə olmazsa – anam əhvalat-dan xəbər tutar və mən ağır cəzalara məhkum edilərəm.

O, qorxulu nəzərlə ətrafə boylanaraq, əlində urna sol tərəfə gedir. Elektra şadlıqla onun arxasında baxır. Stasim zamanı Elektra Artemidanın bütünə söykənir.

BİRİNCİ STASİM

X o r

Kamildirsə ağlım, deyilsə naqis,
Uzaqqörəndirsə – düşünmürsə pis,
Gələr uğrumuza müqəddəs qüvvət –
O doğru xəbərçi, o pak həqiqət.

Çox keçməz, çatacaq imdada haman
Həqiqət, alacaq qan yerinə – qan!

Dadlı ümidlər ilə, köksümdə var şücaət,
Görülən yuxularda duyulur ulu qüvvət.
Demək, unutmamışdır düşmənini doğma ər –
Ellinlərdə yuxulamış o böyük şanlı rəhbər,
Köhnə mis qiyməkeş də unutmamış onları –
Hədsiz ağır günahla, öldürən düşmənləri.

Eşidirəm zülmətdən gələn misin səsini,
Görürəm yumruqlarda intiqam həvəsini,
Gəlirlər Erinilər!
Həqiqəti sevənlər üçün böyük dəhşət var!
Cüt cəlladın toyu dönüb olur qanlı yas –
Başlanır artıq qisas!
İnanıram: bu yuxu zalim və cəlladılara
Vuracaq dərin yara!
Varsa əgər həqiqət
Qorxulu yuxulardan:
Keçən gecəki kölgə çıxarıb bizi dardan.
Gülümsər bize şəfqət!

* * *

Ey, dəniz üstündə
Atını çapıb gedən -
Pelop, ey göz yaşıyla
Yerləri sirab edən!
Qəmlə adını anar
 Bu diyar,
Qızıl gərdunə nur saçır
Dalğaların üstündən;
Qızıl çərxlindən suya
Mirtili tulladın sən;
Dodaqlarında dondu,
Onun küskün naləsi...
 O gündən
Günahla dolmuş evdən
Gəlir ağlaşma səsi.

İKİNCİ EPİSODİ

Birinci səhnə

Sarayın qapısı yenə də açılır, gözəl geyinmiş Klitemnestra səhnəyə çıxır. Bir əlində hökmardarlıq əsası, o biri əlində isə maye kasası var. O, 40 yaşlarında, əvvəlki gözəllik əlamətlərini saxlamış bir qadındır, təkəbbürlülüyü və rəhmsizliyi üzündən bəlliidir. Arxasında gölən kəniz səpmə maye bardağını və içi qurban hədiyyələrlə dolu olan səbəti getirir. İkinci kəniz isə Apollonun məbədine yaxınlaşır və onun üzərində ocaq yandırır. Apollonun bütünə yaxınlaşan Klitemnestra, Elektranın kəskin nəzərini gördükdə, istər-istəməz diksinir və yerində dayanır. Qurban vermə zamanı Elektranın onu görməsi, Klitemnestraya olduqca pis təsir bağışlayır. Fəqət o, qızını buradan rədd etmək iqtidarında deyildir. Öz istehzalı gözlərini bir an belə anasından çəkməyən Elektra, kəskin baxışları ilə onu təqib edir və arabir qabağa atdıği hər addım ilə Klitemnestrəni geriya çəkilməyə məcbur eləyir.

K l i t e m n e s t r a. Görürəm, yenə də sərbəst gəzirsən, nə edim! Egisf burada deyil: öz doğma ailəni el içərisində rüsvay etməkdən sənin cilovunu o çəkə bilirdi. Fəqət indi o burada deyil, mənə də ki – qulaq asmaq istəmirsin...

Hər halda sən çoxlarının qarşısında məni pisləyirsən. Deyirsən ki, səni nahaq yerə danlayıram, sənin kədərini haqsız, səbəbsiz və lovğalıdan söyürom. Lovğalıq mənə yabançıdır, səni söyüb təhqir eləməyim isə, sənin təhqiredici sözlərinin qarşılığıdır...

Həmişə dava salmaq üçün, atan sənə bir bəhanə olmuşdur. Deyir-sən ki, o mənim əlimlə qətlə yetirildi. Bəli, o, mənim əlimlə ölmüşdür! Danmaq istəmirəm: mənim əlimlə onu həqiqət özü yıldı. Sən dəxi ağıllı ol, gərək həqiqətə kömək etməyi sən də özünə lazım biləydi...

Unutma ki, o, həmişə xatırlayıb ağladığını atan öz rəhmətsizliyilə ellinlərin hamısını öttüb keçmişdi. O sənin bacını allahlara qurban kəsdi. Bəxtəvər ata! Körpə uşağımıza can verəkən mənim kimi yanmamışdı; Onun beli-buxunu – doğmaq əzabını mənim kimi dadmamışdı...

Söylə, sən özün söylə, nə üçün, kimin xatiri üçün o mənim balamı kəsdi? Deyəcəksən ki, arqıvlərin xatiri üçün? Yoxsa öz qardaşı Menelayın xoşuna gəlsin deyə, mənim körpəmi onun xatiri üçün qurban verdi? Həqiqətə qalarsa Menelay yalnız öz balalarına ixtiyarlıdır! Özün söylə. Menelay ki, iki uşağın atası id! Analarının böyük mühabibəyə səbəb olan günahını yumaq üçün, hər kəsdən qabaq, onlardan biri ölməli idi! Bəlkə mənim körpəmin cavan qanına kölgələr hökm-darı Aid çoxdan susayırımsı?

Bəlkə də, Menelay öz arvadının uşaqlarına can yandırıldığı bir zamanda, sənin atan öz qızına qarşı nifrət bəsləyirmiş? Görürənmi, o öz daşqəlbiliyini harada göstərmişdir!

Mənim düşündüyüüm belədir, qoy sənə yad olum, bunun əvəzində ölən qızım mütləq mənimlə şərikdir. Sənə isə məsləhət görürəm: əgər ananı pisləmək istəyirsənsə, heç olmazsa, özün yaxşı ol!

E l e k t r a. İndi, sənin bu sözlərin mənə nəvazişsiz bir təsir bağışlamır. Bununla belə, əgər razı olsaydın mən həm atam haqqında, həm də mərhum bacım haqqında işin həqiqətini deyə bilərdim.

K l i t e m n e s t r a. Raziyam, de gəlsin – əgər qabaqlarda da sən mənimlə belə hörmətlə danışmağı bacarsaydın, diqqətlə səni həmişə dinləyə bilərdim.

E l e k t r a. Mənim deyəcəyim sözlər belədir. Atamı sən öldürmüsən, bunu özün dedin. Bundan daha qorxunc bir etiraf ola bilməz. Doğrudanmı sən onu haqlı olaraq öldürmüsən, yoxsa yox? Fəqət mən gözünün içində demək istəyirəm ki, sənin gördüğün bu işdə həqiqətin əli olmamışdır, sən bu cinayət işi, indi özünə ər edərək yaşadığın xəbisin nəvazişinə uyaraq görmüsən!

Ov allahi Artemidadan soruş, gör nə üçün o bizə qəzəbləndi, nə üçün külək qoşunları Avliddə sixışdırıb saxladı... Bir də ki, sən onu sorğu-suala çağırı bilməzsən; yaxşısı budur ki, mən özüm sənə deyim: qulaq as! Mənə deyildiyinə görə, atam Artemidanın meşəsində gəzirmiş: ayağının şıqqıltısı ilə xallı maralı ürkütmüş, nişan alaraq vurub onu öldürmiş, sonra isə sevindiyindən bir neçə lovğa sözlər də demişdir. Bunu görən Artemida bərk qəzəblənmiş, heyvanın intiqamı əvəzində, atam ona öz balasını qurban gətirməyincə – arxeyililəri Avliddə gözləməyə məcbur etmişdir və qoşuna qırğıın azarı salmışdır. Mənim bacımın həlak edilməsinə səbəb olan şey də budur: çünkü onların yolu həm Troya tərəfə getmək, həm də geriyə qayitmaq üçün Artemida tərəfindən bağlanmış imiş. Demək ki, atam Menelayın xatiri üçün deyil, bu ağır vəziyyətdən çıxməq məcburiyyəti altında, bacımın qurban verilməsinə razı olmuşdur.

Yaxşı, fərz edək ki, sən haqlısan; fərz edək ki, o Menelayı yüksəltmək istəmişdir. Nə olsun? Ona görə də o, sənin əlinləmi ölməli idi? Belə qanunu sən haradan tapıb çıxarmışan? Bir düşün! İnsan övladına belə bir ölüm hökmünü icra etdiyin üçün sən özünə həddindən ziyyada günah və fəlakət toplayırsan. Əgər biz hər öldürəni öldürməli olarıqsə, onda doğrudan da növbə sənin özünə çatmışdır və indi, birinci olaraq, sən ölməlisən.

Ancaq yox. Bu mahniları sən özün üçün düzəltmisən. Əgər mən səhv edirəmsə, onda mənə de görüm özünü belə bir rüsvayçılıq çirkabına batırmağın hansı intiqamın müqabilidir? Nə üçün əlbir olaraq atamı öldürdüyün səfil ilə ər-arvadlıq edirsən? Nə üçün ona oğul-uşaq doğursan, öz qanuni ərindən olanları isə – yad hesab edirsən? Sənin belə işlərinə nə ad vermək olar? Bəlkə burada da deyəcəksən ki, bunları ölü qızının acığına edirsən? Bunu etiraf etməyə, utan! Əgər bunları ölü qızının xeyrinə etmiş olsan belə xəbis düşməni özünə “ər” deyə çağırmağın murdar və yuyulmaz bir rüsvayçılıqdır!

Hələ bu harasıdır ki! Sən mənə danışmağa belə imkan vermirsen; həmişə səndən: “anana böhtan atırsan” – deyə töhmət eşidirəm. Mən də ki, səni öz uşaqlarının nəinki anası, bəlkə ağası hesab etməli olmuşam. Hüzurunda bir qul kimi yaşayıram; həm səndən, həm də sənə dost çıxmış adamdan gələn hər incikliyə dözürəm. Əlindən güc ilə qaçıb qurtarmış oğlun Orest isə yadların içərisində mühacir olaraq

yaşayır. Onun haqqında da sən mənə gün-dirilik vermirsən. “Onu, məndən intiqam almaq üçün yetişdirirsən” – deyə, məni danlaysırsan. Bəli, burada sən haqlısan: əgər lazımı qədər gücüm olsayıdı, onun intiqamına mən daha böyük bir həvəslə ilham verərdim, bunu bil!

Bu qədər; mənim deyəcəyim bunlardan ibarət idi. İndi, istər məni hamının qarşısında axmaq adlandır, istər davakar, istərsə həyəsiz; bu sənin öz işindir. Əgər doğrudan da eləyəmsə, mən nə edim? Sən isə anam deyilsən.

K o r i f e y. Görürəm, Klitemnestra çox qəzəblidir. Ancaq o, öz qəzəbində haqlıdırı ya yox, budur məsələ.

K l i t e m n e s t r a. Belə qızın, hörməti artıq olsun, anasını qəsdi-qərəzdən təhqir edir; bu ki hələ ağızından süd iyi gələn uşaqdır! Siz özünüz görürsünüz ki, o, hər şeyin ustasıdır, onda həya və utanmaq deyən bir şey yoxdur.

E l e k t r a. Doğru deyil. Mən utanıram, qəlbimin içərisinə qədər utanıram. Mən özüm yaxşı bilirəm ki, hərəkətlərim qız hərəkətləri deyil; ancaq başqa bir çıxış yolu varmı? Sənin böhtanların qırmızıdır, sənin hərəkətlərin məni belə davranışmağa məcbur eləmiş. Pis iş, daima pis mühitdən doğar.

K l i t e m n e s t r a. Bas-bağla, ədəbsiz, mənim sözlərim və rəftərim səni qorxuya salır!

E l e k t r a. Təqsirin də budur. Cırkin işləri görürsən, sözün də cırkin rəng alır.

K l i t e m n e s t r a. Müqəddəs Artemida bilir ki, Egisf gəlsə sənə divan tutacaq!

E l e k t r a. Yenə də hədələndim. Mən ki səndən danışmağa söz almışdım, özün qulaq asmağı bacarmırsan, korlayırsan.

K l i t e m n e s t r a (*rışxəndlə*). Söz almışdım! Barı indi icazə vərsənmi ki, xilaskara bir az dua oxuyum – pərəstiş edim?

E l e k t r a. Buyur, oxu. Ümumiyyətlə sən məndən razı qalacaqsan: bundan sonra cinqirim belə çıxmayaçqdır.

Geri çekilir və Artemida bütünüń yanında əvvəlki vəziyyətdə dayanır. Klitemnestra ikinci kəniz ilə, Apollonun üzərində gur ocaq qalanmış mehrabına yaxınlaşır. Dua və pərəstiş zamanı o, bir-birinin dalınca ocağa gah çaxır çiləyir, gah duz qatışlı vələmir, gah da bir sıra quru meyvələr atır. Bütün bu işlər görülərkən Elektra anasına elə kəskin bir nifrətlə baxır ki, Klitemnestra arabır duanı dayandırıb ona baxır və qorxur.

K l i t e m n e s t r a. Kənizim, meyvə səbətini buraya ver. Sahibim Febə dua oxumaq isteyirəm: qoy o gecəki yuxunun əzabını mənim qəl-bimdən çıxarıb rədd etsin. (*Dua oxumağa başlayır*)

Nəzakətsiz mühit içindəyəm mən,
Ey himayəkarım, ey Feb, amandır,
Eşit mənim gizlin iltimasımı -
Onlar gərək sənə aydın-əyandır.
Dərdimi söz ilə aça bilmirəm,
İnadçı qızımın olduğu yerdə:
O, şadlıqla nərə çəkib, bu sırrı,
Salar dildən-dilə bütün şəhərdə.
Yox, sən belə eşit - mən deyən kimi:
Yuxuda gördüyüüm əmmalı xəyal
Dostum isə əgər, ey parlaq allah -
Bir dost kimi onu himayənə al;
Düşmən isə əgər rəhm elə mənə, -
Sən onu bir düşmən surətinə sal!
Və gizlində, məni tacı-taxtımdan
Salmaq üçün qurulursa xəyanət -
Özün yardımına gəl, qoyma bəxtimdən
Əlin çıxsın - tarac olsun səltənət;
Mənə baş endirən dostlar içində,
Bundan belə dəxi sağ və salamat
Hökmranlıq edim, əlimdə qalsın
Bu Atridlər evi - əsai - dövlət.
Xeyir-dua elə balalarıma -
O balam ki, mənə yaman baxmayırlar,
Düşməncilik etmir, öz anasına -
Zəhər olub ürəyimə axmayırlar!
Lütf elə Apollon - Likey allahı -
Duamız səbəbsiz qalmasın barı!
Və bil ki, içimdən əriyirəm mən:
Görür bunu Zevsin öz oğulları!

O, əlini bükür, buxur ilə doldurub ocağa atır, ocaqdan tüstü bulud kimi qalxır. Apollonun bütü və səhnə görünməz olur. Klitemnestra dua oxuyan bir vəziyyətdə əllərini yuxariya qaldırıb dodaqlarını titrədərək, yerində dayanmışdır. Tüstünün buludu çəkildikdə, Apollonun bütünüñ yanında dayanmış Talfibi görünür.

İkinci sahnə

Klitemnestranın dua oxuduğunu görən Talfibi,
yaxındakı qızlardan birinə müraciət edir.

T a l f i b i. Vətəndaşlar – qızlar, mən necə bilim, Egisf hökmədar,
buradamı olur?

K o r i f e y. Burada olur, ey qonaq özüdür ki var.

T a l f i b i. Səhv etmirəmsə, bu dua oxuyan qadın gərək onun
zövcəsi olsun: suyumundan hakimlik yağır, görünüşündən – hökmədar.

K o r i f e y. Yenə də sözlərində sən haqlısan.

Talfibi, hörmətlə Klitemnestranın ibadətdən qalxmasını gözləyir,
dua bitdikdən sonra, o, Klitemnestraya yaxınlaşır.

T a l f i b i. Gözün aydın olsun, sevin, hökmədar! Doğru bir kişidən
xoş-xəbərim var.

Bu söz Elektranın diksindirir. O, qorxulu bir şey duyaraq əlini köksünün üstünə sıxır və
yavaşça danişnlara yaxınlaşır. Talfibi ilə məşğul olan Klitemnestra onun yaxınlaşdı-
ğını görmür.

K l i t e m n e s t r a (*gülümsəyərək*). Təşəkkür etməyə boyun oluram;
hər halda, sənə birinci sualım budur: səni buraya göndərən kimdir?

T a l f i b i. Fockeyli Fanotey, mühüm xəbərlə.

K l i t e m n e s t r a. Nə xəbər, qonağım? Dostumdan yəqin sən dosta
layiq sözlər deyəcəksən?

T a l f i b i. Orest öldü; budur sözün qisası.

E l e k t r a (*nalə çəkib yerə düşür*). Bu gündən mənim həyatım
pozuldu!

K l i t e m n e s t r a (*özünü itirmiş halda*). Nə dedin, qonağım? Onu
dinləmə!

T a l f i b i. Orest sağ deyildir – təkrar edirəm.

E l e k t r a. Çıraqım qaraldı! Sönüb gedirəm.

K l i t e m n e s t r a (*Elektraya*). Rədd ol buradan! Qonaq, sən dü-
zünü de, hansı ölüm ilə o həlak oldu?

T a l f i b i. Bu saat söyləyim. Məni bunun üçün buraya göndərmişlər. (*Klitemnestra Talfibini sahnənin sol tərəfindəki Artemida*

bütünün yanına çəkir və üzü ona, arxası isə – Elektraya tərəf dayanır. Yer düşmüş Elektra başını qaldırıb Talfibinin nağlunu dinləyir və araları dərin ah çəkməklə onun sözlərini kəsir. Talfibi davam edir O, Delfi oyunlarında iştirak etmək üçün şanlı Ellin yarış meydanlarına gəlmışdi. Budur, cıdırın nəticəsi haqqında carçının səsi eşidildikdə o, camatın qarşısında, hamını heyrətə salan parlaq bir gənc olaraq tanındı və təbiətin lütfü cıdırın nəticəsini haqlı olaraq başa vurdu, Parnas ciğirini o, şanlı qələbə çələnglərilə qoyub getdi.

Mən, az sözümlə çox böyük işləri ifadə etmək istəyirəm: tək bir kişinin özünə bu qədər şan-şöhrət qazandığını indiyə kimi görməmişdim, yalnız bircə şeyi xatırla: oyun nəzarətçiləri hansı bir müsabiqəni araya sürmüslərsə, bunların hamisində qalibiyyətçıçəyini sənin oğlun dərmişdir. Hər dəfə carçı: “birinciliyi – şöhrətli qoşun dəstələrini bütün Elladalara çəkmiş Aqamemnonun oğlu, Orest adlı arqivli oğlu qazanmışdır” deyə elan etdikdə, hər tərəfdən şadlıq səsi eşidilirdi.

Xoşbəxt dəqiqə!

Ancaq insana allah düşmən olsa – əcəldən nə igid, nə hakim qurtarar.

O günlər keçdi. Günsən yenidən doğdu, yüksəldi və atıcılar gəlib oraya çıxmışdı; onun ətrafında isə təcrübədən keçmiş at sürünlər dəxi az deyildi. Burada axeyli var idi, spartalı var idi; yanımıza, öz gərdunələri və atları ilə, uzaq Liviyanadan iki nəfər gəlmüşdi; bu adamların arasında beşinci o idi, öz Fessaliya atları ilə gəlmüşdi: sonra – dörd kəhər ilə gələn etoliyalı idi; yedinci adam – maqnetlərin dağlıq vilayətin-dən gəlib çıxmışdı; səkkizinci – tünd gümüşü atların sahibi, enian sürücüsü idi; allahın yaratdığı Afinadan gələn doqquzuncu idi; bütün bunların sırasını dolduran onuncu rəqib isə – beotiyalı idi.

Püşk atdlar. Püşkün göstərməsinə riayət edərək, yarış nəzarətçilərinin göstərdiyi qayda ilə, sıraya düzüldülər. Budur, boru səsləndi – cıdır başlandı. Sürücülər hay-küy salaraq, atları cilov qayışları ilə dəhmərlədilər; gərdunələr xışlıtı ilə ötüb, qabağa atıldılar və cıdır meydanında toz qaldıraraq, güllə kimi irəli cumdular. Əvvəlcə onların hamısı bir topada gedirdi,ancaq hər kəs qabaqlamaq istəyən gərdunənin böyründən ötmək və kişnəşən atların başlarını arxada buraxıb keçərək, sərbəstliyə çıxməq istəyirdi. Bunun üçün onlar öz qamçılarını aramsız şaqquşdadır, cərgə ilə qaçan atların yanbzlarını dalaşırdılar: qamçıların yeri zol-zol dururdu, heyvanların ağızlarından daşlanan ağ

köpük onların bel-buxunlarını və arabanın təkərlərini batırırdı. Öz cindirini çox ustalıqla idarə edən Orest idi: o, sağ cinahdakı ata tam sərbəstlik verir, sol cinahdakı atın cilovunu isə dartaraq, hədəf dairəsini həmişə six-six dolanırdı. Beləliklə, bir müddət onların hamısı bir to-pada olaraq qabağa uçurdular. Birdən enianının atları tərsliyə düşdü, onlar cilovu gəmirərək sağ tərəfə burxuldular – bu, altıncımı və yaxud yeddinci dönüş idi – enianının sağa burxulan atları, döngənin tam qurtaracağında – təpələri üstə liviyalının gərdunəsinə dəydilər; arxadan gələnlər də bir-birinin dalınca onların üzərinə qalandı. Taqqılıtı və şaq-qılıtidan, dad və haraydan qulug tutulurdu. Göz yumub açan dəqiqədə Krisey çölü əzilib parçalanmış at və arabalarla doldu.

Başqalarının fəlakətini uzaqdan görən və haqq-hesabını yaxşı anlayan Afina sürücüsü atlarının başını sağ tərəfə dardı – qaynayan gir-dabın böyründən yel kimi ötüb keçdi.

Bizim Orest lap axırda gəldi. O, son qalibiyyətə ümid bağlayaraq, atları qovub yormaq istəmirdi. Bütün rəqiblərdən yalnız birinin salamat qaldığını gördükdə, o, qamçısını qaldırdı və onu atların qulağının dibində elə dəhşətlə şaqqıldatdı ki, atlar tozanaq kimi qabağa atılıb, həmin saat özlərini rəqibə çatdırıldılar. Budur, onlar yanaşmışlar və ya-naşı olaraq qovurlar: rəqibler – ciddi rəqib idilər. Hərdənbir gah bu atın, gah da o birisinin yalnız başı qabaqda görünə bilirdi. Sürətlə gedən gərdunənin üzərində ayaq üstündə sax durmuş Orest, demək olar ki, bütün döngələrdən müvəffəqiyyətə keçmişdi.

Bədbəxt! Hədəfin axır döngəsini burularkən, sol əlindəki cilov yerə düşdü, gərdunənin oxu dikdirə dəydi. Çulka dərhal parçalandı: o, gərdunədən yixılıb, dişlədə qayıslara dolaşdı, atlar isə hürüşərək səhra tə-rəfə götürüldülər. Bu hadisəni gördükdə hamının içərisindən bir dəhşət naləsi qopdu; bu qədər qəhrəmanlıqlar göstərmiş misilsiz gəncin axırda belə bədbəxtliyə düçar olmasına hamı qan-yaş tökərək ağlayırdı.

Atlar isə onu, quru daş və kəsəklərə çırpıçırpı sürüyüb daha da uzaqlara aparırdılar. O, gah üzü üstə çevrilir, gah da arxası üstündə, boş torpaqda sürünərək, çarəsizlikdən dizlərini rəhmsiz göye doğru qaldı-rırdı. Süvarilər, dəli kimi qaçmaqda olan atları, nəhayət, böyük bir çətinliklə dayandıra bildilər və onu qayıslardan açıb çıxardılar. Biçarənin qana qərq olmuş sir-sifəti dostları üçün belə tanınmaz olmuşdu.

Tezliklə qəhrəmanı oda verdilər, külünü xırdaca bir urnaya doldur-dular; pəhləvanın, öz qəbrilə, doğma yurdunda xatırlanması üçün, Fokey

məmləkətinin seçilmiş adamları indi onun miskin külünü yanınıza gəti-rəcəklər.

Orestin ölməsi belə olmuşdur. Bu fəlakət hələ sözdə bu qədər acı-nacaqlıdır: biz şahidlər üçün isə bu, həyatda gördüyüümüz bütün bəd-bəxtliklərin hamisindən yamandır.

K o r i f e y. Of, yaxıq bizim halımıza! Əsl sahibimizin evi indi tamamilə tar-mar oldu.

K l i t e m n e s t r a. Ya Zevs! Mən sənin bu qərarını necə adlan-dırırm? Doğrudanmı bu, xoşbəxtlikdir? Yoxsa bu bədbəxtlik, fəqət xi-lasedici bir bədbəxtlikdir? Ey təsəllisiz qürə! Mən, öz kədərimlə – öz həyatımı xilas edirəm!

T a l f i b i (*imtahanedici tərzlə*). Gətirdiyim xəbərmi səni qəmgin edir?

K l i t e m n e s t r a. Dəhşət burasındadır ki, onu – mən doğmuşam! Dünyada elə bir rəncidəlik yoxdur ki, ana öz balasına nifrət etsin.

T a l f i b i. Görürəm, mənim gəlişim naşa imiş.

K l i t e m n e s t r a (*öz hissini boğaraq*). Nahaq imiş? Yox! Sən elə sözü demə! Məndən olub, mənim südümən və mənim məhəbbətim-dən kənar çəkilmiş, yad əllərdə və yad adamlar arasında böyümüş şəxsin qəzaya uğraması haqda sən mənə xoş xəbər gətirmisən. Doğma yurdunu ataraq, o, məni bir dəfə də olsun belə görməmişdir; məni atasının qatili adlandırmış və dəhşətli intiqamla təhdid etmişdir; nə ge-cələr gözümü şirin bir yuxu ilə yummuşam, nə də gündüzlər sevincli bir istirahət görmüşəm, yaşadığım hər yeni saat, mənə ölümən yalnız qısa bir möhlət kimi keçmişdir.

Fəqət, bu gün mənə azadlıq qaytardı. Bu gündən onun... (*Elektra ağlayır. Klitemnestra dönüb şad nəzərlə ona baxdıqdan sonra, sözünə davam edir*). ... Və bunun qorxusu mənim canımdan çıxdı. Bu mənim üçün böyük bir azar olmuşdu. Mənimlə yaşayaraq, qanımı ciyərimin içərisindən çəkib sorurdu. İndi kifayətdir! Bunun hədələri artıq məni qorxutmaz və istirahətimi pozmaz.

E l e k t r a. Yaxıq mənim halıma! İndi sənin ölümünə, Orest, mən ikiqat ağlamalıyam. Siz, ey allahlar, doğrudanmı bizimlə ləyaqətli dav-randınız?

K l i t e m n e s t r a (*rişxəndlə*). Səninlə yox, ancaq onunla olduqca ləyaqətli davranışmışlar.

E l e k t r a (*hirs ilə əlini yerə çırpir*). Eşit, ey ölenlərin istinadgahı, Nemezida!²⁴

K l i t e m n e s t r a. O, haqlı duanı eşitmiş və hər şeyi haqlı olaraq həll etmişdir.

E l e k t r a. İndi sən bizim məzhəbimizi cəsarətlə söyə bilərsən: bundan belə hökmranlıq sənin əlindədir.

K l i t e m n e s t r a. Mənim hökmranlığımı Orest ilə sən kəsmir-sənmi?

E l e k t r a (*Həyəcanlı yerindən sıçrayır və anasının qarşısında elə ciddi bir vəziyyətdə dayanır ki, Klitemnestra istər-istəməz geri çəkilir və Talfibiyə arxalanır. Qısa fasılədən sonra*). Bizim öz ümidişim əbədi olaraq kəsilmişdir: sənin azgınlığını kəsən biz olmayıcağı!

K l i t e m n e s t r a (*Talfibiyə*). Sənin gəlişin, qonaq, məhz ona görə xeyir-dua edilməlidir ki, bu bayquşun səsini əbədi olaraq kəsдин!

T a l f i b i Demək, mən arxayın gedə bilərəm?

K l i t e m n e s t r a. Yox. Elə şey yoxdur: bu cürə qayıdır getsən, həm bizim xatırımızə dəyərsən, həm də səni buraya göndərən adamın. Yox: gedək evə, onu isə qoy qalsın bu meydanın ortasında ürəyi istəyən qədər həm özünə ağlasın, həm də dostlarına.

Evə gedir və Talfibini də özü ilə aparr. Elektra,
onun arxasında lənət işarəsi göndərir.

Üçüncü sahnə

E l e k t r a (*xora*). Bu da ana! Gördünüzmü, yaziq, öz doğma oğlunun ağır fəlakətlə ölməsini eşidib, kədərindən dəli oldu və ağlını itirmiş halda bütün meydan dolusu dad-fəryad qopardı. Elə deyilmi? Əlbəttə, yox! Yalnız qəh-qəh çəkib getdi! Yaziq mənim halıma, yaziq! Orest, əzizim, sən öz ölümünlə məni məhv etdin. Mən, sənin bir gün parlaq intiqam ildirimi kimi çaxacağını, məzardakı atamızın və mən bədbəxtin intiqamını alacağını gözləyirdim; sən mənim qəlbimdəki son ümid çrağını da söndürdün! İndi nə edim? İndi mən bu işıqlı dünyada atasız, qardaşsız qalmışam. Yenədəmi xain cəlladlara qul olmaliyam! Ey allahlar, siz mənimlə ləyaqətli rəftar etdinizmi? Yox, mənim artıq onlarla bir divar arasında yaşamağa taqətim qalmamışdır: nə qədər ki, nəfəsim ağzımdan çıxmamışdır, burada, qapı ağzında, ailədən kənar olaraq yatmaq istəyirəm. Əgər ev qulluqçularından birisi mənim bu vəziyyətimə tab gətirməzsə, qoy məni öldürsün və canımı qurtarsın. Mən ona

yalnız sağ ol deyərəm. Həyat mənim üçün artıq dözülməz bir yük olmuşdur: onda arzulanacaq daha heç bir şey qalmamışdır!

Taqətsiz bir halda Apollon bütünüñ qabağında yerə yixılır. Sakitlik.

İKİNCİ STASİM

Musiqi çalınır. Xor Elektraya müraciət edir.

X o r

Haradasınız, ey günəşin
Qəzeblənmiş şüaları?
Sən, ey Zevsin ildirimi,
Görmürsənmi zülmkarı?

E l e k t r a. Of, yaziq mənim halıma, yaziq!

X o r. Nə üçün qanlı yaşlar axır?

E l e k t r a. Fəlakət!

X o r. Dayan sən, ah-zar etmə!

E l e k t r a. Rəhm elə!

X o r. Nə dedin!

E l e k t r a. O, yerin altındadır, bunu özün bilirsən. Əgər qəlbimin ümidi çırğını sən yenidən yandırarsansa – dərdim daha ağır olacaq – qaralmış fəlakətim qaradan rəng alacaq.

X o r. Qulaq as: Amfiaray adında bir hökmədar varmış, o, arvadının bəd əməlinə rast olmuş, həlak edilmiş və zülmətlər sarayına göndəri-libmiş.

İndi həmin hökmədar ölülər arasında...

E l e k t r a. Of, yaziq mənim halıma, yaziq!

X o r. Qüdrətlə hökmərlənmiş edir!

E l e k t r a. Fəlakət!

X o r. Bəli, fəlakət. Qatil...

E l e k t r a. Cəzalandı?

X o r. Bəli!

E l e k t r a (*fasılədən sonra, məyusənə*). Bilirəm onu intiqamçı cəzalandırıcı: atasının kədərini oğlu söndürdü. Elə bir intiqamçı bizdə də var idi, onu allahlar götürdülər!

X o r. Ax, heyf sənin həyatına, heyf!

E l e k t r a. Mən onun səfasını gördüm. Ay dalınca ay ötən kimi, qara günlər bir-birinin dalınca, məyusanə bir silsilə kimi gəlib keçdilər!

X o r. Sənin qüssəni biz bilirik.

E l e k t r a. Sən də lal olsana, məhəbbət sədası! Görürsənmi orada yoxdur...

X o r. Nə yoxdur?

E l e k t r a. Ümid yeri yoxdur ki, doğma qəhrəman atamın qanına qan alınsın.

X o r. Bütün yaranmışlar üçün müəyyən bir ölüm saatı hökm olunmuşdur.

E l e k t r a. Cıdır meydanında cilovların torundan asılmaq, ümidsiz və imdadsız olaraq, quru torpaqda sürünmək və son nəfəsini əzab içərisində buraxmaq dəxi hökm olunmuşdurmu?

X o r. Səndə intihasız böyük kədər var!

E l e k t r a. Məndə olmayıb da kimdə olacaq? Mənsiz o ev düşmənlərə qalacaq.

X o r. Əfsus!

E l e k t r a. Bədbəxt qardaşımı oda verdilər: təsəlli nəğməsinin səsi kəsildi!

ÜÇÜNCÜ EPİSODİ

Birinci səhnə

Xrisofemida sol tərəfdən tələsik gelir, ətrafa nəzər salıb

Elektranı tapır və onu qucaqlayır.

X r i s o f e m i d a. Bacıcan, sevinclə qanadlanaraq uçub yanına gəlmişəm. Ədəb-ərkani unutdum ki, tezliklə səni xəbərdar edim. Gətirdiyim xəbər isə – şadlıq və sənin canını bu ağır dərd-qəm əzablarından qurtaran bir şeydir.

E l e k t r a (*tutqun*). Mənim dərdim çarəsiz dərddir; sən məni bu dərd-qəmdən qurtarmağa qadir deyilsən: sözlərinin mənası nədir?

X r i s o f e m i d a. Xəbərdar ol! Bizim Orestimiz buradadır: məni öz qarşında gördüyün kimi – onun də burada olduğuna inana bilərsən!

E l e k t r a. Görünür sən ağlığını itirmisən: həm mənim, həm də özünün bədbəxtliyini istehzaya qoyursan!

X r i s o f e m i d a. Atamın ocağına and olsun! Mən bunu istehza üçün yox, aydın bir həqiqət olaraq deyirəm: o buradadır!

E l e k t r a. Vay, yaziq! Sən kimin sayıqlamalarına belə qeyd və şərtsiz olaraq inandın?

X r i s o f e m i d a. Mən özgə sözünə yox, öz gözlərimə inanıram: bundan mötəbər sübut ola bilməz.

E l e k t r a Ah, mötəbər sübut olmalıdır! Əl çək! Yalançı ümid odilə xəstə ürəyi qızdırmaqdan əl çək!

X r i s o f e m i d a. Səni and verirəm allahlara, heç olmazsa dinlə! Sonra məni ağıllımı və ya ağılsızmı adlandırmaq lazım gəldiyini özün bilərsən.

E l e k t r a. Nə edim, əgər danışmaq xoşuna gəlirsə, danış.

X r i s o f e m i d a. Gözümlə nə görmüşəmsə hamısını sənə söyləyəcəyəm.

Mən atamın köhnəlmış kurqanının yanına gəldim. Bir də nə gördüm, gördüm ki, təpəciyin üzərinə yeni tökülmüş ağappaq süd ağızı aşağı axır. Onun ətrafi isə, yer üzərində bitən bütün çıçəklərlə, al-əlvan bəzənmişdir. İşdən baş aça bilməyib nəfəsimi dərdim, yaxılarda adam olub-olmamağımı bilmək niyyətilə ətrafa göz gəzdirdim. Heç kəsi görmədim: hər yanda sakitlik idi. Daha yaxın gəldim. Birdən qəbrin üstündəki ocaq yerinin yanında, bıçaq ilə kəsilmiş bir dəstə cavan saç tükünü gördüm. Mən bunu görən kimi elə bil ildirim çaxdı: ruhlar tərəfindən bəslənmiş, yaranmışlar içərisində ən sevimli olan Orestimizin surəti, dərhal gəlib bütün parlaqlığı ilə gözümün qabağında dayandı: bu saç hörüyüünü o, qoyub getmişdir! Əlimə götürdüm, sevincimdən çıçırmıq istədim... Ancaq yaramazdım. Ora müqəddəs yerdir, şadlığım-dan yalnız gözlərimi yaşıb sürdü.

Bacım, buna mən, orada olduğum kimi, indi də inanıram. İnanıram ki, həmin qəbri belə misilsiz hədiyyələrlə yalnız o bəzəyə bilər. Yoxsa belə bir möminlik etməyə kim məcbur olmuş ki? Sən, bir də mən. Ancaq mən özümü bilirəm, bilirəm ki, iş sahibi mən deyiləm. Sən olmadığına da inanıram. Bilirəm ki, sən hətta dua eləmək üçün belə, evdən bir yana çıxa bilməzsən, üzərində dəhşətli tufan ildirimişləri çaxar. Anam haqqında düşünməyə belə dəyməz. O, belə bir ruhun sahibi deyil və ağlım kəsmir ki, bu işdə o özünü gizlətsin. Yox, bu Orestin işidir: bu şərəfli işi o atam üçün etmişdir.

Beləliklə, sən özünə təsəlli verə bilərsən, əzizim. İnsanın taleyi həmişə işgəncəli olmaz. Xəbis qadın indiyə kimi bizə qəşqabaq edirdi: bunun əvəzidir ki, nəhayət, şadlıq günü gəlib yetmişdir!

E l e k t r a. Yaziq sənin divanə halına!

X r i s o f e m i d a. Yenədəmi məni danlaysan? Dediklərim səni sevindirmirmi?

E l e k t r a. Sən öz ruhunun hansı torpaqlarda, hansı xeyali kölgələrin arxasında dolaşdığını belə bilmirsən.

X r i s o f e m i d a. Öz gözümlə gördüyüümün nə olduğunu mən bilmirəmmi?

E l e k t r a. Bədbəxt, o artıq bu dünyada deyil! Bizim ümidgahımız həlak olmuşdur. Ondan təsəlli gözünü çək!

X r i s o f e m i d a. Sən nə danışırsan? Bu xəbəri kim göttirmişdir?

E l e k t r a. Onun həlak olmasını yaxından görən adam.

X r i s o f e m i d a. Kül başıma, o adamın özü haradadır ki?

E l e k t r a. Anamın sevimli qonağı olaraq evə girmişdir.

X r i s o f e m i d a. Yazıq bizim halımıza! Bəs onda atamın kurqanını bu qədər namuslu adama məxsus hədiyyələrlə kim bəzəmişdir?

E l e k t r a. Yeqin onları, Orestin ölməsinə xatırə olaraq, onun kənar torpaqlardakı dostlarından biri göttirmişdir.

X r i s o f e m i d a. Ax, yazıq qardaşım! Mən axmaq da, böyük kədərin bu qədər yaxında olmasını bilməyərək, sevincli xəbərlərlə buraya, sənin yanına yürürdüm. Budur, indi mən buradayam, ancaq?.. Əvvəlki qüssəmin üzərinə biri daha əlavə olundu.

Kədərlə kənara çəkilir və yerə oturub, ahəstəcə ağlayır. Elektra ona yaxınlaşır və dostcasına əlini onun çıynınə qoyur.

E l e k t r a. Bəli, bunların hamısı həqiqətdir. Sən gəl mənim məsləhətimi qəbul et, onda amansız bədxahlığın ağır yükündən özün də xilas ola bilərsən.

X r i s o f e m i d a (*tutqun*). Ölən adama mən həyat qaytara bilərəmmi?

E l e k t r a. Onu demək istəmirəm! Mən hələ ağlımı itirməmişəm.

X r i s o f e m i d a. Bəs nə buyurursan, mənim gücüm çatan işdirmi?

E l e k t r a. Çatar, ancaq bu şərtlə ki, nəsihətlərimin ifasında möhkəm olasan!

X r i s o f e m i d a. Faydalı nəsihətdirsə möhkəm olaram.

E l e k t r a. Sən bilirsən ki, zəhmətsiz bal yemək olmaz.

X r i s o f e m i d a. Bilirəm: zəhmətimi də əsirgəməyəcəm.

E l e k t r a. Onda mənim qərarımı dinlə. Sən özün bilirsən ki, dostlardan bizə yardım olmayıcaq, çünkü bizim artıq dostumuz yoxdur. KİMİZ VARDIRSA, HAMISINI AİD ƏLİMİZDƏN ALDI, BİZ YALNIZ ATILIB QALMİŞIQ. NƏ QƏDƏR Kİ, QARDAŞIM QOLUNUN QÜVVƏTLƏNƏN BİR ÇAĞINDA YAŞAYIRDİ, MƏN ONUN SIMASINDA ÖZ ÜMİDGAHIMI GÖRÜRDÜM. Görürdüm ki, o doğma qardaşçığazım atamın qanını almaq üçün vəd olunmuş bir intiqamçıdır. Artıq o yoxdur, bu gündən gözümüz sənə dikmişəm. (*Xrisofemida cəld qalxır və şəşqin bir halda geriyə çəkilir; Elektra onun arxasında gedir və qolundan tutur*).

Sən bu cürətli qollarınla mənə – doğma bacına Egisfi yıxməq işində kömək etməlisən, bizim aramızda artıq heç bir gizli iş olmamalıdır!

Bir düşün! Sülh qayğısızlığı ilə sən çoxmu gözləmək istəyirsən? Bir ümidi yeri bilirsənmi? Mən səni gözü yaşlı görürem: görürəm ki, sən atamın bütün mirasını itirmisən, neçə illerdən bəri ərsiz və uşaqsız olaraq solub gedirsən. Arxayı ol, bundan belə daha da pis olacaqsan, ərsiz və övladsız qalacaqsan: əgər belə olmazsa, demək, sənin, və ya mənim nəslimizin davamına yol verməyən Egisif, açıqdan-açıqa özünə quyu qazmış olar!

İndi, sən bir qərara gəl: məni cürətlə izlə! Bununla də həm atamızın və qardaşımızın ruhunu şad edərsən, öz namus borcunu vermiş olarsan, həm də, anadan doğulduğun vaxtlardakı kimi, yenə də sərbəst olaraq tanına bilərsən. Bundan sonra isə, özünə layiq ər taparsan: aydın bir şeydir ki, insanlar həmişə alicənablığa doğru can atırlar. Bəs şan, bəs şərəf! Əzizim, məgər sən öz hərəkətinlə mənə və özünə necə əbədi bir şərəf tacı qazanacağınızı görmürsən? Hara getsək, adamlar – vətəndaşlar və qonaqlar bizi böyük ehtiramla qarşılıyacaqlar: “Budur, deyəcəklər, dostlar, atalarının tar-mar olmuş evini yenidən quran, öz canlarından keçərək, qatil düşmənlərinin döşlərinə, onların qələbə saatında intiqam xəncərini soxan bacılar! Alqış və salam olsun onlara hörmət və ehtiram! Allahların bayramlarında, camaat yığıncaqlarında, cəsurluqlarına görə onlara eşq olsun!

Ax, əzizim! Sən mənim sözlərimə qulaq as. Atamiza yardım etmək, qardaşımıza təsəlli vermək sənə və mənə kədərsiz istirahət qazanmaq xatirinə qərarımı qəbul et”!

Gözəllik üçün yaranmışa çirkin əzab işgəncələri altında yaşamaq qəbahətdir!

K o r i f e y (*Xrisofemidaya*). Belə yerdə dərin düşüncəli olmaq, həm məsləhət verən, həm də məsələhət alan üçün faydalı şeydir.

X r i s o f e m i d a. Ax, rəfiqələrim, əgər onda ağıl olsayıdı, ağızını açmadan qabaq qadınlığın vəzifələri haqqında düşünərdi. Fəqət yox, o, bunu tamamilə unutmuşdur. Sən o qədər hünəri haradan aldın ki, özün xəncərin dəstəsindən yapışırsan və məni də bu işə sövq edirsən? Özü-nün kişi yox, qadın doğulduguunu, əllərinin isə düşmən xəncərindən zəif olduğunu sən görmürsən? Sən görmürsənmi ki, onları müdafiə edən ruh onların tərəfini saxlayır, bizimki isə alçalmış və bizə mərhəmət gözü ilə baxmir? Belə bir düşmənlə açıq vuruşmağa başlayaraq, işin bizə sevinc gətirəcəyinə ümidi bağlamaq olarmı? Əgər onlar bizim bu sözlərimizi eşidərlərsə, şübhəsiz, bədbəxtlik yükümüz daha da ağır olacaq və təsəlli gətirməyəcək. Ölüm qorxulu şey deyil, o, bizə çox xoş olardı, ancaq namusla ölməyə onlar bizi qoymazlar.

Yalvarıram sənə, bacım, kökümüzün kəsilməsinə, eviminin boş qalmasına yol vermə: qızğınlığından əl çək? Sənin sözlərini unudaq: fərz edək ki, onlar mənim qulağıma belə çatmamışlar. Ancaq sən, doğma bacım, heç olmazsa indi, gec də olsa ağılını başına yığ: gücsüzsən, güclünün qarşısında güzəştə get!

K o r i f e y (*Xrisofemidaya*). Sən özün güzəştə get! Uzaqqörənlik və mərifət allah tərəfindən insana verilmiş ən gözəl bir hədiyyədir!

E l e k t r a. Sənin sözlərin gözlənilməz deyildi: mən çox yaxşı bilirdim ki, sən mənim fikrimin əleyhinə çıxacaqsan. İndi ki belə oldu, mən işi öz əlimlə, tek olaraq, ifa edəcəyəm: qəlbimin coşqunluğu həvəyi getməyəcəkdir.

X r i s o f e m i d a. Ax! Nə üçün atam öldürülən dəqiqliklərdə sən belə deyildin? Ona böyük yardım edə bilərdin.

E l e k t r a. O vaxt mən ruhən yox, əqlən zəif idim.

X r i s o f e m i d a. Sənin o vaxtkı ağılını allahlar həmişə saxlayırdılar!

E l e k t r a. Görürəm, səndən mənə köməkçi olmayıacaqdır.

X r i s o f e m i d a. Yaman fikir – nəticə ilə bağlıdır.

E l e k t r a. Sənin ağılına həsəd aparmaq olar, qorxaqlığına isə yox.

X r i s o f e m i d a. Söyüşə dözmüşəm tərife də dözəcəyəm.

E l e k t r a. Belə qorxudan sən artıq ötüşmüsən!
X r i s o f e m i d a. Qabaqda hələ çox günlər var: onlar göstərərlər.
E l e k t r a. Xoş gəldin! Mən səndən fayda gözləmirəm
X r i s o f e m i d a. Fayda olardı, əgər sən istəsəydin.
E l e k t r a. Get və anamı xəbərdar et!
X r i s o f e m i d a. Yox, mən bir o qədər də sənə nifrət bəsləmirəm.

Getmək isteyir. Xrisofemidanın yumşaqlığından utanan Elektra, yüyürüb onun qolundan yapışır, dərin bir nəzərlə uzun müddət onun gözünün içində baxır.

E l e k t r a. Anla ki, sənin qərarın namussuzluq qərarıdır.
X r i s o f e m i d a. Mənim qərarımda namussuzluq yox, yalnız qayıçı var.

E l e k t r a. Demək, mən sənin istədiyiñəmi tabe olmalıyam?
X r i s o f e m i d a. Ağlılı olsan mən də sənin arxanca gedərəm.
E l e k t r a. Sənin parlaq sözlərində ayrı fikirlər gizlənir.
X r i s o f e m i d a. Öz xəstəliyin haqqında çox tutarlı şey dedin.
E l e k t r a. Mənim haqlı olduğumu doğrudanmı sən görmürsən?
X r i s o f e m i d a. Bəzən həqiqət özü də zərər gətirir.
E l e k t r a. Belə qanunları mən tanımaq istəmirəm!
X r i s o f e m i d a. İstədiyin işə başla, onda tezliklə tanıyarsan.
E l e k t r a. Arxayı ol, başlayacağam, məndə qorxu yoxdur.
X r i s o f e m i d a (*ürəkdən*). Və bu qərarı dəyişməyəcəksən ki, doğrudanmı?

E l e k t r a. Öz qərarını dəyişməkdən də nifrətəliyiq bir şey yoxdur.
X r i s o f e m i d a. Mənim dediklərimi də ki, ağlına vurmaq istəmirsən?

E l e k t r a. Tutduğum yolun çizgisi mənim üçün çıxdan çekilmişdir.
X r i s o f e m i d a (*qəmgin*). Onda bağışla! Nə sənin qızığınlığın mənə xoş gəlir, nə də mənim düşüncəm sənə.

E l e k t r a. Əlvida, bacım! Sən qüssə içərisində inləyəcək olsan belə, mənimki səninlə tutmayacaq. Boş kölgə arxasında yüyürmək ağılsızlıqdır.

X r i s o f e m i d a. Nə edim, əgər qarşında ağlılı bir şey görürsəsə, onun arxasında yürüür; o səni sürükləyib bədbəxtliyə düçər elədikdə isə, mənim məsləhətlərimi özün təsdiq edərsən.

Qəmgin saraya girir. Elektra xəyal içərisində onun arxasında baxır

ÜÇÜNCÜ STASİM

Keçən danişqlar zamanı xor, Elektranın tərəfini saxlayır. Xrisofemidanın cəsarətsizliyini məzəmmət edirdi. Bu nəğmədə isə o, ümdə olaraq nəğmənin ikinci yarısında Elektranın cəsurluğuna xeyir-dua oxuyur

X o r

Buluqların altında
Süzər idraklı quşlar:
Onların valideynə
İncə nəzakəti var:

Yaz zamanı onları
Doğan, elmlə doyuran
Valideyni yad edər -
Unutmazlar heç zaman.

Niyə biz onlardan almırıq ibrət ?

Yox, bizə ildirimin
Çaxması müqəddəsdir.
Elə də, mələklərin
Həqiqəti bir dərsdir.

Yox, bizdən ötüb keçməz məşəqqət!

Ey axırət dünyasının
Xəbərcisi ulu səs!
Səslən: yerin təkində
Bilsin Atridlər: əbəs
Tökülür qanlı yaşlar, -
Haqsızlıq var, ələm var!

Sən onlara söylə ki: eviniz olur bərbad;
Düşmüş yaman ayrılıq; iki bacı olmuş yad.
Barışmağa artıq qalmamış güman!

Qüssə dəryasındadır.
Elektra, solur tək...
Bülbül kimi, aramsız
Qəmli fəqan edərək.

Atasının dərdindən:
Yad olmuş ona canı,
İşiqlı gün görmeyir -
Məhv etməkçin düşmanı;
Varmı üstün bir şey namusluluqdan?

Həyatın çirkabında
Bulandı pak, şanlı ruh, batsın onların adı
Cəhənnəm girdabında!

Sənin yolunsa, quzum, göz yaşınla yuyulmuş.
İşiqlanmış, tovlanması sənə yabançı olmuş.
İndi ikiqat namus ilə artmış hörmətin:
Biri ağlındır sənin, biri – qız məhəbbətin!

Nə qədər ki, düşmənin
Səni sixib, alçaldır,
Ondan daha güclü ol -
Başını uca qaldır!

Səni kədərdə tapdım, yazıq bir taleyinlə;
Ancaq ki, allahların həqiqətindən, hələ,
Ən müqəddəs və əziz – balalıq borcunu sən,
Dərin məhəbbət ilə ödəməyi bilirsən!

DÖRDÜNCÜ EPİSODİ

Birinci səhnə

Sol tərəfdən Orest ilə Pilad və onların arxasında da Orestin iki nəfər xidmətçisi yaxınlaşırlar. Xidmətçilərin birinin əlində mis urna var. Nə Elektra onları, nə də onlar Elektranı tanımayaraq, qızlara müraciət edirlər.

O r e s t (*nəzakətlə*). Vətəndaşlar, bizə doğrumu yol göstəriblər və biz istədiyimiz yerə düzmü gəlib çıxmışq?

K o r i f e y. Nə üçün gəlmisən və nəyi bilmək istəyirsən?

O r e s t. Köhnə suali təkrar edirəm: Egisf harada yaşayır?

K o r i f e y. Yol göstərən cəzaya gəlməz: budur, burada yaşayır.

O r e s t. İkinci bir sualım var: bizim xeyir xəbərlə gəlməyimizi kim ona deyə bilər?

K o r i f e y (*Elektranı göstərərək*). Hökmran ailənin bir üzvü olaraq o xəbər verər.

O r e s t (*Elektraya*). Ay qız, get söylə ki, Fokeydən gələn qonaqlar hökmədar Egisfi görmək istəyirlər.

E l e k t r a. Ax, bədbəxtliyi duyuram! Siz o dəhşətli xəbərin açıq sübutunu mu gətirmişsiniz?

O r e s t. Sən hansı xəbəri deyirsin, bilmirəm; qoca Strofi Orest haqqında mənən tapşırıq vermişdir.

E l e k t r a. Nə tapşırıq, qonaq? Mən qorxumdan titrəyirəm.

O r e s t. Bu gördüğün qulplu bardaqda biz ölmüş adamın acınacaq qalıqlarını gətirmişik.

E l e k t r a. Ox, allah məni öldürsün! İndi heç bir şübhəm qalmadı! Bədbəxt hadisənin bütün ağır nəticəsi artıq gözümün qabağındadır.

O r e s t. Əgər Orestin fəlakəti səni kədərləndirirsə, onda bil: bu qabın içindəki onun külədüür.

E l e k t r a. Ox, səni and verirəm allaha, qonaq, əgər bu bardaqdakı onun külədürsə, ver onu mənim əlimə, özümü və bizim bütün bədbəxt ailəmizi onun üzərində gözyası tökməklə yad edim.

O r e s t (*xidmətçilərə*). Urnanı, tanımadığınız bu qızə cəsarətlə verə bilərsiniz. Aydındır ki, onu bu işə sövq edən düşməncilik fikri deyil, ya dostluq, ya da qohumluqdur.

Xidmətçilər urnanı Elektraya verirlər.

E l e k t r a. Salam olsun sənə, ey yaranmışların ən əzizi olan Orestin külü, onun ruhunun mirası! Sən mənim ümidiyimi necə aldatdırın! İndi sən bir heçsən, əllərdə dolaşan boş bir şeysən, mən isə səni evdən yenicə ciçəklənən bir adam olaraq yola salmışdım. Mən öz əlimlə səni uğurlayıb, uzaq torpaqlarda tərbiyə almaq üçün qatillərin əlindən xilas etdiyim dəqiqədə, allah mənim canımı alaydı! Onda sən həmin günü öldürülərdin, qəbirlərin birində basdırılaraq, öz doğma torpağında qalardın, indi isə sən, bədbəxt qaçqın, yad torpaqlarda, bacının əli çatmayan bir yerdə işgəncəli ölümlə tələf oldun. Müqəddəs yuyucuxanada səni öz əllərimle təmiz-təmiz yuya bilmədim: qızığın odun, hər şeyi yandıran alovların içərisindən mən sənin yazılıq qalıqlarını öz əlimlə qəbul edərək, bacılıq borcumu yerinə yetirə bilmədim: özgələrin əlilə toplanmış və qaba tökülmüş bir ovuc kül olaraq gəlib çıxdın!

Heyif olsun mənim vaxtilə sərf etdiyim havayı nəzarətə! Heyf olsun mənim yorulmaq bilmədən sənə çəkdiyim ləzzətli əməklərə!

Can, qardaş! Sən mənə olduğun qədər, anam üçün əziz olmamışsan. Hani sənin o şirin-şirin körpə danışqların? Bircə məni dayə, bircə də məni bacı deyə çağırardin və o qədər xoşbəxt günləri sən indi tək özünlə aparıb getdin! Can, əziz qardaşım, can! Sən tozanaq kimi hər şeyi özünlə süpürüb apardin. Atamız məzarda idi, sən məni də məzara qoydun və özün də həyatdan əl üzüb, qaranlıq dünyaya getdin. Düşmən gülür, daş qəlbli anan özündən çıxaraq nəşə çəkir... Bəs sən, mənə, ondan intiqam alacağın haqda gizli xəbərlər göndərirdin! Görünür bizim – sənin və mənim allahımız bədbəxtlik allahi imiş, o, bizim bütün ümidlərimizi qırdı, sevimli bir can əvəzində, səni belə bir ovuc kül və vahiməli bir kölgə olaraq mənə göndərdi.

Of, fəlakət,
Acınacaq, fəlakət,
Qorxunc və dəhşətli fəlakət!

Yolların qorxundur, əziz qardaşım. Məni də sən özünlə məhv elədin. Məni də özünlə apar, qardaşım, al yanına: indi mən də heçəm, mən səninlə birgə, bir məzarda yatmaq istəyirəm.

Sən dünyaya gələn gündən, qardaşım, mənim fikrim səninlə bağlanmışdı: indi o, məni yanına qəbul edə, bizi məzarda bir torpaq örtəydi.

K o r i f e y. Sən, ölümə məhkum olan atadan doğulmusan. Elektra, qardaşın da ölümə məhkum olan bir insan idi: sakit o! Onların nəsibi olan bu kədərli pay bizim hər birimizin nəsibimiz olacaqdır.

Elektra urnanın üzərinə əyilib ağlayır.

O r e s t. Nə eləyim? Qəlbimi çırpındıran bu mübarizədən çıxış yolu varmı? Mənim artıq sərr saxlamağa taqətim yoxdur.

E l e k t r a (*başını qaldıraraq*). Sənin dərdin nədir ki? Nə demək istəyirsən?

O r e s t. Mən, şöhrətli Elektranın surətinimi görürəm?

E l e k t r a. Elektranın? Bəli, yazıqlar yazığı Elektra mənəm!

O r e s t. Mən nə qorxunc bir dərdə düşdüm!

E l e k t r a. Mənəmi yazığın gəlir, a qonaq?

O r e s t. Of, yaziq sənin puç olmuş gününə!

E l e k t r a. Bu yaman sözləri, mənəmi atırsan, qonaq?

O r e s t. Sən sevincsiz, evsiz, uşaqsız solursan!

E l e k t r a. Sənin elə baxışın nə üçündür və nə üçün sən belə ah çəkirsən?

O r e s t. Öz dərdimi belə çəkə bilmirdim!

E l e k t r a. Yeni kədər sənə haradan gəldi?

O r e s t. Səni yas libasında görməyimden!

E l e k t r a. Mənim kədərimin sən nəyini bilirsən ki?

O r e s t. Bu halından aydın deyilmi?

E l e k t r a. Onda bil, qonaq: mən qatillərlə bir evdə yaşayıram!

O r e s t. Ox, kimin qatılılə, söylə?

E l e k t r a. Atamın qatillərilə: özüm də ki, dönüb bir qul olmuşam!

O r e s t. Səni ayaq altına salan kimdir?

E l e k t r a. Onun adı anadır, fəqət xasiyyətcə o ana deyil.

O r e s t. Nə üçün? Zorluğu iləmi, yoxsa sənə verdiyi əzablar ilə?

E l e k t r a. Həm zori lə, həm də hər bir şey ilə.

O r e s t. Məgər sənin heç bir köməkçin yoxdur?

E l e k t r a. Biri vardı, ancaq onu bu gün sən, kül olaraq, urnada götirmisən!

O r e s t. Aman, aman, bədbəxt qız! Sənə yazığım gəlir.

E l e k t r a. İndiyə kimi, qonaq, mənə yazığı gələn olmamışdır, heç kim mənim dərdimə sənin kimi qalmamışdır.

O r e s t. Doğrudur, doğrudur, elədir! Mənim dərdim dəxi sənin-kindəndir.

E l e k t r a. Bəlkə də sən bizi qohumsan, qonaq?

O r e s t. Can-başla deyərdim, nə edim; ancaq... qızların dili dinc durarmı?

E l e k t r a. Açımaqlar, bu qızlar mənə sadıqdırlar.

O r e s t. Onda urnanı ver, işi bilərsən.

E l e k t r a. Yox, yox, yalvarıram! Onu əlimdən alma!

O r e s t. Sözlərimə inan, onlar doğrudur.

E l e k t r a. Amandır, mənim təsəllimi əlimdən alma!

O r e s t (*urnanı dərtib alır*). Nahaq yerə yalvarma!

E l e k t r a. Can, mənim əziz Orestim! Sənin külünü belə əlimdən alırlar!

O r e s t. Haqsız danışma! Sən kədərlənməyə haqlı deyilsən.

E l e k t r a. Həlak olmuş qardaşım haqqında kədərlənməyə haqqım yoxdurmu?

O r e s t. Elə danışmağa sən haqsızsan!

E l e k t r a. Demək, son təsəllimdən belə məhrum edildimmi?

O r e s t. Mərhum edilməmisən, urna sənin deyil!

E l e k t r a. Vaxta ki bunda Orestin külü var, nə üçün mənim deyil?

O r e s t. Orada Orestin külü yoxdur? Söz bir olar.

E l e k t r a. Bəs onda yazığa kurqanı siz harada qurmusunuz?

O r e s t. Heç yerdə. Sağ adama kurqan qurulmaz.

E l e k t r a (*özünü itirmiş halda*). Nə danışırsan?

O r e s t. Bu, müqəddəs həqiqətdir, inan.

E l e k t r a. Demək, o sağdır, mənim şahinim?

O r e s t. Əgər sağdırsa, o da mən özüməm.

E l e k t r a. Sən, sən Orestsən?

O r e s t (*üzüyünü ona göstərir*). Atamın möhürünü tanıyırsanmı?

Bax, gör düz deyirəm, yoxsa yox?

E l e k t r a (*onun qolundan yapışır*). Ey böyük şadlıq günü!

O r e s t. Bəli, şadlıqdır, inanıram.

E l e k t r a. Can, sənin sevimli səsinə qurban olum, qardaş!

O r e s t. İndi qardaşını tanıya bildinmi?

E l e k t r a. Doğrudanmı mən əlimlə səni tutmuşam?

O r e s t. Kaş həmişə bir-birimizi belə tuta biləydik.

E l e k t r a (*xora*). Əziz rəfiqələrim, vətəndaşlar – qızlar, Orest buradadır! O buradadır, ölüm bir hiylə imiş, həmin hiylə ilə də o, qayıdır, yenidən işıqlı dünyaya gəlmışdır.

K o r i f e y. Doğrudan da, əzizlərim, xoşbəxtliyin birdən-birə üz verməsini gördükdə adamın gözü sevinc yaşları ilə dolur!

Elektranın şadlığına uyğun musiqi başlayır. Elektra hələ də
Orestin əlini buraxmayaraq, onun gözlərinə baxır.

E l e k t r a. Ey mənim əzizim, ey mənim gözümün nuru, pəhləvan qardaşım! Mənim qarşımıda duran sənsənmi? Sən buradasanmı, qardaşım, görürsənmi məni – yetim bacını?!

O r e s t. Mən buradayam, ancaq sən bir az hay-küy salma, danışma, səbir elə, dayan!

E l e k t r a. Səbir elə! Danışma?

O r e s t. Danışmamaq yaxşıdır: evdə bizi eşidə bilərlər!

E l e k t r a. Yox, Artemidanın qəzəbi mənim üçün dəhşətlidir: yox, ana torpağın üzərində mən, faydasız bir ağırlıq olaraq qalmaq istəmirəm, qadınlar qarşısında mən titrəməyəcəyəm!

O r e s t. Elə demə! Qadın da öz əlilə ölüm saçə bilər: bunu sən yaxşı bilirsən – başına gələn təcrübəni yəqin ki, unutmamışan.

E l e k t r a. Of! Amansız kədər nəğmələri! Ax, Atridlor nəslinə dəyən sağalmaz və unudulmaz yaranı sən yenə də mənim yadına saldin!

O r e s t. Onu da bilirəm. Qoy saatı gəlib yetişsin, hamısını, evimizdə baş vermiş bütün fəlakətləri biz xatırlayacaqıq.

E l e k t r a. Of, hər saat, indi hər saat onun taleyini həll etmək üçün işləyir; həqiqət bunu tələb edir. İndi, indi mənim iradəm və ixtiyarım artıq işıqlanmışdır!

O r e s t. Bilirəm işıqlanmışdır: bari sən onu müdafiə et, saxla!

E l e k t r a. Necə edim?

O r e s t. Vaxtından əvvəl bu qədər danışmaq olmaz!

E l e k t r a. Sən parlaq bir şölə olaraq mənim qarşımıda durmusan, səsimi kəsməklə onu qaralmaq mənəmə qalmışdır? Axı mənim ümid çırağım aləm içərisində əbədi olaraq sönüb qaralmışdı.

O r e s t. Allahların dəyişilməz səsi məni yerimdən qımlıdatdığı dəqiqədə o yenidən yandı.

E l e k t r a. Nə böyük şadlıq! Demək səni allah özü mənim yanımıa göndərmişdir. Sənin yenidən mənim yanımıa dönməyin möcüzələr içərisində görülməmiş bir möcüzədir!

O r e s t. Doğrudur, bacım. Sənin şadlığını kəsməyə heyfim gəlir, ancaq ona həddindən artıq tabe olmaq isə qorxulu şeydir.

E l e k t r a. Neçə müddətdir ki, gözlərimi yoluna dikib səni gözləmişəm, qardaşım: nəhayət, bu gün gəlib çıxmağınla mənə sevinc gətirmişən: dözülməz qəm dəryasına qərq olmağımı isə, özün gördün, amandır, rəhmsiz olma!

O r e s t. Mən, rəhmsizəmmi, bacım?

E l e k t r a. Məni şadlığımdan ayırma!

O r e s t (nəzakətlə). Başqası olsaydı, bunu da bağışlamazdım!

E l e k t r a. İcaze olarmı?

O r e s t (*gülümsəyərək*). Əlbəttə, olar!

E l e k t r a (*Orestin boynunu qucaqlayır*). Can, qardaşım! O xəbər məni ildirim kimi vurmuşdu, ancaq bütün ağrını mən öz qəlbimdə saxlayaraq dözürdüm; nitqim tutulmuşdu, nalə çəkə bilmirdim. İndi sən mənimləsən. Səni sevib oxşamaqla məst oluram. Bu böyük şadlığı mən həyatımın ən ağır günlərində belə yadımdan çıxarıram.

Başını Orestin sinəsinə qoyur. Orest onu nəzakətlə oxşayır. Süükut.

Musiqi dayanır. Orest yavaşça bacısının qolunu öz boynundan çekir.

O r e s t. İndi, lazıim olmayan uzun danışqlardan əl çək; ananın sənə verdiyi ağır əzablardan, ata irsimizin Egisf tərəfindən dəlicəsinə əzilib dağılmışından və tar-mar olmasından hələlik danışma; belə danışqlarla məşğul olsaq, bizi gözləyən dəqiqəni unuda bilərik. İndi sən mənə de görüm işə necə başlamaq lazımdır: haraya getmək və özümüzü harada gizlətmək lazımdır ki, düşmənlərin qəhqəhə səsi əbədi olaraq kəsilsin? Sonra, bir şey də var. Biz evin içərisinə girməliyik: özünü gözlə ki, üzündəki sevinc əlamətləri bizi ələ verməsin. Sən, eșitdiyin bədbəxt xəbər doğru imiş kimi, kədərlən, ağla və ah-nalə et! İşimiz baş tutan kimi – istədiyimiz qədər danışb gülə bilərik.

E l e k t r a. Can, qardaşım! Sən lazıim bilən şeylərin hamısı mənim üçün qanundur: bu şadlığı mənə bağışlayan sənsən. Mənim canım da sənindir. Əzizim, dünyani mənə versələr belə, onu sənin xirdəca bir iniciliyinə dəyişmərəm. Əgər sənin arzuna qarşı cüzi bir maneçilik edə-

rəmsə, bu əlbəttə ki, bizi yuxarıya qaldıran allaha pis xidmət ola bilər. O ki qaldı bizim işlərimizə onları sən özün yaxşı bilirsən; Egisfin burada olmadığını və anamın evdə tək qaldığını eşitmisən; anam da ki mənim üzümdə xoşbəxtlik əlamətini görə bilməz; ona bəslədiyim köhnə nifrətin izləri hələ də üzümdə durur; bundan əlavə, səni görəndən bəri, gözlərimdən aramsız sevinc yaşları axır və bu sevinc yaşları necə axmaya bilər ki, bir gəlişinlə, sən mənim qarşısında həm ölü, həm də diri olaraq dayandın! Sən elə bir möcüze göstərdin ki, əgər atam belə qayıdır yanına gəlsəydi, mən buna təəccüb etməzdəm və gözlərimlə gördüyüümə tərəddüsüz olaraq inanardım! Budur, nəhayət sən buradasan, arzum başa çatmışdır, bu gündən sən mənim əmredicimsən. Əgər mən tək qalsa idim, onda, inan iki şərəf tacından mütləq birini almalı idim: ya mərdliklə öz həyatımın hakimi olardım, ya da ki mərdliklə ölürdüm.

O r e s t (*alçaq səslə*). Bacım, yavaşca danış! Addım səsi eşidirəm, qapıya tərəf gələn var.

Piladın və xidmətçilərin yanına çökilir. Elektra əvvəlki pərişan vəziyyətini alır.

E l e k t r a (*bərkdən*). Evə girin, yadelli qonaqlar, bu sarayın qapısı sizə açıqdır; siz özünüzlə kədərli, fəqət zəruri bir hədiyyə gətirmişsiniz.

İkinci səhnə

Sarayın kapıları açılır və bütün bu səhnə boyunca açıq qalır. Talfibi qayğılı halda içəridən çıxır və Elektraya fikir vermədən, Orest ilə Pilada müraciət edir.

T a l f i b i. Siz dəli olmusunuzmu! Burada nə oyun çıxardırsınız. Məgər öz canınızın qədir-qiyəmətini bilmirsiniz? Yoxsa ki, anadangəlmə ağlinız indi başınızdan çıxıbdı. Bir düşünün, siz burulğanın kənarında durmamışsınız, qayığınız girdənin düz içindədir, amma siz, hələ də öz uğrayacağınız fəlakəti görmüsünüz mü? Əgər mən həmişə sizin sadıq gözətçiniz olaraq, keşiyinizdə durmasaydım, özünüzdən qabaq işiniz gəlib saraya yetişərdi. Bunu bilin. Mən öz qeydkeşliyimlə üstüñüzü alacaq böyük bir qorxunu rədd etdim; uzun danışmağı bir yana buraxın, doyub-dolanmaq bilmədiyiniz şadlıq hay-küyündən əl çəkin!

Evə girin. Bizim işimizdə gecikmək qorxulu şeydir. Həllədici saat gəlib yetmişmişdir!

O r e s t. Ancaq bilmirəm, mənim gəlməyimi atamın evi necə qarşılıyacaqdır?

T a l f i b i. İşlər yaxşı qurulmuşdur; səni heç kim tanımır.

O r e s t. Yəqin ki, sən mənim ölüm xəbərimi vermisən?

T a l f i b i. Onlar səni indi axırət dünyanın orta göbəyində hesab edirlər.

O r e s t. Bəs özləri nə ilə məşğuldurlar? Gülürlərmi, yoxsa ağlayırlar?

T a l f i b i. Sonra deyərəm. Hələlik onu bil ki, onlar üçün işlər yaxlaşmışdır və bir də ki, əgər onlar belə düşünməsəyidilər bizim üçün pis olardı.

Əvvəlcə Talfibidən qorxan və pis xəbər getirdiyi üçün bir müddət ona düşmən nəzərilə baxan Elektra, indi onun Oreste yaxın adam olduğunu anlayır.

E l e k t r a. Sevimli qardaşım! Bu qonaq kimdir?

O r e s t (*gülümsünərək*). Tanıya bilmədinmi?

E l e k t r a. Ağlım işləmir.

O r e s t. Məni kimə tapşırığıni xatırlamırsanmı?

E l e k t r a. Nə danışırsan?

O r e s t. Bəs məni Fokidə aparan, sənin ağıllı sözlərini və arzularını yerinə yetirən kimdir ki?

E l e k t r a. Ey allahlar! O vaxt öldürülüş atamdan, bu günə kimi, öz sədaqətini kəsməyən vahid adam budurmu?

O r e s t. Özüdür ki var. Budur bütün sualların cavabı.

E l e k t r a (*Talfibinin əlini sixır*). Ah, həyatımızın işığı, evimizin vahid xilaskarı! Sənimi görürəm? Onu və məni sən qədər bəlalardan şücaətlə saxlamışan! Ah, səmimi əllər, unudulmaz xidmətlər görmüş ayaqlar! Ay insafsız, neçə vaxtdır ki, sən buradasan, ancaq bu sırrı hələ də mənə açmamışan! Mənə intahasız sevinc verəcək bir iş ilə gəldiyin halda, dediyin sözlərlə məni öldürüb qurtardin! Salam olsun, sənə, ata! Sənin simanda mən həqiqətən də doğma atamı görürəm! Alqış sənə, ata! Və onu da bilməlisən ki, bir günün içərisində sənə ən acı nifrətlər bəsləyən mən idim, hamidan artıq səni sevən də mən oldum.

T a l f i b i. Danışığdı qurtarmaq lazımdır. Göy öz firlanması ilə, Elektra, bizə çox günlər göndərəcək; onda sən burada deyib tamamlaya

bilmədiyin sözlərin olduqca parlaq nəticəsini öz gözünlə görə biləcəksən. Sizə isə, dostlar, yenə də təkrar edirəm: işin vaxtı çatmışdır! İndi Klitemnestra tekdir və bu saat kaşanədə heç bir kişi yoxdur. Cəld olun! Yoxsa sayca ötkün və ağılca kəskin olan düşmən gəlib üstümüzü alar.

O r e s t. Gedək, Pilad; həllədici saat yetişəndə uzun danışmaq yaramaz. Yuxulamadan qapılarımızın keşiyində duran bütün bu doğma allahlara salam verərək, tezliklə saraya girməliyik.

Talfibi, gənclər ilə bərabər, Apollonun, Artemidanın, Heranın və Hermesin bütərinə yaxınlaşır və dodaqlarının altında onlara salam verib, dua oxuyur. Elektra, böyük bir təlaş ilə, Apollonun ayaqlarına düşür.

E l e k t r a. Eşit onların duasını, hökmdar Apollon; eşit mənim də and-amamımı! Neçə dəfələrlə mən sənə ehtimamlı əllərimlə, gücüm çatan qədər pay götirmişəm: İndi də sənə gücüm çatan qədər hörmət edərək yalvarıram, dua edirəm və and verirəm: ey Likey Apollonu! Öz mərhəmətinlə, bizə başladığımız bu işdə köməkçi ol! Qoy bütün insanlar bilsinlər ki, bədbəxtlik törədənlərə kərim allah tərəfindən necə hədiyyə gəlir!

Dua qurtardıqdan sonra hamısı saraya tərəf yollanırlar: qabaqda Talfibi gedir, onun arxasında Orest ilə Pilad, sonra, xidmətçilər, lap axırda isə – Elektra. Bu qayda ilə onlar pilləkənləri qalxır və sarayın yarımqaranlıq seyvanında gözdən itirlər; onların arxasında qapılar möhkəm bağlanır.

DÖRDÜNCÜ STASİM

Sakit və qəmgin bir musiqi başlayır. Xor ortalıqdakı bütərin arasında dayanmış və aramsız olaraq sarayın bağlanmış qapılарına tərəf baxır.

X o r

Odur, görürəm, gedir, qabaqcıldır isti qan
Allahı ovçu – Ares; alınacaq intiqam!
Köpək Erinlər də, hiss edərək araya
Düşür qədim, günah qan dolusdular saraya.
Bitdi təlaş, məşəqqət!

Qəlbimdəki yuxular, bir anda, qarşımızda
Olacaqdır həqiqət!
Odur, mərhumular dostu gizlicə, sinə-sinə,
Girdi qədim hökmran ata kaşanəsinə
İtilənmiş xəncəri çıxmaq istər qınından –
Almaq üçün qana qan.
Yetişdi axır saat!
Əzib onu hiyləgər, kinli, tutqun bir zülmət
Hermes gedir onunla,
Hədəf keçmişdir ələ!

EKSOD

Birinci səhnə

Qapı bir az açılır, Elektra yavaşça sıvişib oradan çıxır. O, təlaşından özünü bilməyərək müvəzinətini itirir, söykənəcək bir şey axtarır və arxasını girəcəkdəki sütuna verib toxuyır. Musiqi davam edir və getdikcə daha da qorxunc bir ahəng alır, axşamdır.

E l e k t r a. Sakit olun, rəfiqələrim, səs salmayın! Onlar artıq hədəfin üstünü almışlar; iş bir dəqiqədə tamam olacaqdır!

K o r i f e y. Bəs orada nə işlər baş verir?

E l e k t r a. Anam urnanı əklillərlə bəzəyir! Onlar qarşısında durmuşlar, başının üstündə isə...

K o r i f e y. Bəs sən nə üçün çıxdın?

E l e k t r a. Mən gözətləməliyəm ki, iş vaxtı Egisf onların üstünü almasın.

K l i t e m n e s t r a n ı n s ə s i. Ah, evim! Qanlı evim vay! Dostlarım uzaqda qalmış, canilər üstümü almış!

E l e k t r a. Ay! Fəryad səsi geldi, eşitdinizmi, rəfiqələr?

X o r

Nalə sədası gəlir dəhşət gətirir səsi...
Dözülməzdır bu fəryad!

K l i t e m n e s t r a n ı n s ə s i. Bədbəxt canım vay! Haradasan Egisf, harada qalmışan?

E l e k t r a (*Egisfin adını eşitdikdə dərhal qəddini düzəldir*). İkinci fəryad!

K l i t e m n e s t r a n ı n s ə s i. Bala! Anana yazığın gəlsin, bala!

E l e k t r a. Sənin ona yazığın gəlmışdimi, sən onun atasına rəhm etmişdinmi?

X o r

Məhv oldu xain arvad.

Ey şəhər, ey kədərdə təcrübələnmiş nəsil!

Bu gündən son qoyuldu yaman taleyinə, bil!

K l i t e m n e s t r a n ı n s ə s i. Vurma, bala, dayan, dur!

E l e k t r a. Gücün varkən, bir də vur!

K l i t e m n e s t r a n ı n s ə s i. Fəlakət!

E l e k t r a. Bəli, Egisf ilə sənin üçün!

X o r

Qəza bitdi, qurtardı; tapdı yeni bir həyat

Qara yerin altında gömülülmüş hökmдар o pak zat;

Vurduğu yara ilə, yara almışdır cəllad;

Qanqusur qan yerinə, son dəfə edir fəryad!

İkinci səhnə

Qapı yenə də açılır. Orest ilə Pilad çıxırlar.

Orestin əlində təzə qana batmış xəncər var

K o r i f e y. Onlar çıxdılar, əllərində qurban nəmişliyi var. Onları biz danmamalıyıq.

E l e k t r a (*başını qaldırmadan*). Tamam oldumu, Orest!

O r e s t (*tutqun*). Apollonun mərhəmətli buyruğu ilə, sarayda işlər yaxşı getdi.

E l e k t r a. Tələf oldumu?

O r e s t. Arxayın ol! Ananın namussuzluğundan və sənə əzab verəcəyindən artıq qorxmaya bilərsən.

E l e k t r a. Atamın ölümünü və sənin kədərlərini o öz qanı ilə yudu.

O r e s t. Qoy onunla birlikdə nəslimizdəki lənət damgası da rədd olsun!

X o r. Danışıq kifayətdir; mis parıltısı gəldi yəqin Egisf buraya tələsir.

O r e s t. Gəlsin, xoş saatla! Mən onu qəbul etməyə çox şadam.

E l e k t r a. Orest, sən uzaqlaş!

O r e s t. Onu harada görürsən? Yaxındırımı buraya?

E l e k t r a. O, şəhər cıvarından nəşə ilə yığışib, nəşəsiz yola düşdü.

X o r

Tez olun. Qapıların dalına girin!

Bir işi şadlıqla vurdunuz başa -

İkinciyyə indi edək tamaşa!

O r e s t. O da baş üstə!

E l e k t r a. Tez ol saraya gir.

O r e s t (*Pilad ilə saraya girərək*). Mən getdim.

E l e k t r a. Onu mən özüm qəbul edəcəyəm.

X o r

Düşmən eşidəcəkdir həlim-həlim sözünü,
Sızıldayan səsində bir yaltaqlıq görəcək;
Öz yaxın ölümünü duymayaraq, vəhşi tək
Cumacaq həqiqətin sərt toruna girəcək!

Üçüncü səhnə

Elektra yenə də Orest ilə Piladin girdiyi qapı ağızında dayanmışdır. Sol tərəfdən, Egisf gəlir. O, əvvəlcə Elektranı görməyərək xora müraciət edir. Musiqi dayanır.

E g i s f. Kim deyər mənə, gərdunələrin uğradığı qəzada Orestin ölməsi haqqında xəbər gətirən fokeyli qonaqlar haradadırlar?

Elektranı görərək. Mənim sualım sənədir: hə, sənə – sənin adət etdiyim ədəbsiz hazırlıqlığının axırı nə oldu? Bu xəbər hamidian artıq səni narahat etmişdir və bu barədə hamidian yaxşı sən bilməlisən!

E l e k t r a. Sən haqlısan; mən öz dostlarımın böyük sevinclərinə yabançı qala bilərdimmi?

E g i s f. Bəd yadellilər haradadırlar? Yerlərini de!

E l e k t r a. Qonaqpərəst evdarımızın şərifində.

E g i s f. Ölüm haqqında onlar doğrumu sözlər danışırlar?

E l e k t r a. Əlbəttə, hətta özlərile meyiti belə gətirmişlər.

E g i s f. Onu öz gözümlə görə bilərəmmi?

E l e k t r a. Əlbəttə, sənə kim bir söz deyə bilər ki?

E g i s f (etimadsız). Səndən çıxmayan iş, sözlərində sevinc əlaməti var!

E l e k t r a. Nə edim, sevinməli yerdə sevinmək lazımdır!

E g i s f. Hamınız səsinizi kəsin! Açıq qapıları, taybatay eləyin: qoyun onun meyitini bütün mikenlilər və bütün arqoslular görsünler. Əgər vətəndaşlardan zəkasız olaraq öz ruhuna ümid təsəllisi verən varsa, qoy bu hərəkətsiz meyiti öz gözü ilə görsün və başını, bir daha donquldanmadan, mənim cilovuma salsın; qoy bundan belə, o gözləməsin ki, sonradan-sonraya başına gələn agli, onu mənim sərt cəzalarımdan rəfədə biləcəkdir!

E l e k t r a. Məsələn, mənim kimi, görürsənmi, mən daha ağıllanmışam. Sənin gücün qarşısında ikiqat olub baş əyirəm.

Dördüncü səhnə

Elektra qapıları taybatay açır. Sarayın içi məşəllərlə işıqlanmışdır; qapının ağızında, üstü cecim ilə örtülmüş və ayaqları ilə qapıya tərəf uzadılmış meyit görünür. Ölünün baş tərəfində Talfibi, ondan bəridə, qapının yaxınlığında iki nəfər xidmətçi, ölümün ayaq tərəfində isə Orest ilə Pilad durmuşlar. Hamisinin xəncəri plaşlarının altındadır. Qapıları açıldıqdan sonra Elektra Egisfi meyitin qarşısında qoyub, özü pilləkənlərlə aşağıya, xorun yanına enir.

E g i s f (öz-özünə). Ya Zevs, mən onumu görürəm? O, həlak olmuşdur. Mən xoşbəxtlik içərisində ikən, allahın həsədinə layiq olduğum bir vaxtda ikən – Nemezida, sənin nifrətini qazanmaq istəmirəm. (*Orestə və Pilada*) Siz isə, meyitin örtüyünü götürün, doğma övladıma özüm də aqlamaq istəyirəm.

O r e s t. Onu sən öz əlinlə götürməlisən: burada ağa mən deyiləm ki, sənsən. Ölüyü bir nəzər sal və ona mehribanlıqla salam verib hörmət et.

E g i s f (*pilləkənləri qalxaraq*). Doğru sözdür, elə də olmalıdır, onda sən get Klitemnestraya de buraya gəlsin.

O r e s t. O, yaxındadır və çağırmaq da lazım deyil.

Orest, Pilad ilə bərabər pilləkənləri enib, səhnəyə düşür və meyitin qarşısında Egisfə yer verirler. Egisf, bir az tərəddüdən sonra cəld hərəkətlə meyitin üstündəki örtüyü atr və Klitemnestranı tanır.

E g i s f (*qorxaraq*). Allahlar! Mən nə görürəm?
O r e s t. Kimi görmək istəyirdin ki?

Egisf qaçmaq istəyir. Orest ilə Pilad xəncərlərini siyirib, onun yolunu kəsirlər. Egisf geriyə, sarayın içində doğru qaçırlar, ancaq burada da onu siyirməxəncər Talfibi ilə xidmətçilər qarşılayırlar. O, dəhşətdən özünü itirərək, pilləkənlərdə dayanır və Orestə baxır.

E g i s f. Siz kimsiniz! Necə olmuşdur ki, mən hiyləgər xainlərin toruna düşmüşəm?

O r e s t. Sən, həmişə diri adamı ölü adlandırdığını bilmirdinmi?

E g i s f. Anladım, anladım! Artıq heç bir şübhəm qalmamışdır: ox, yalançı, hiyləgər! Bilirəm, sən Orestsən!

O r e s t. Bununla da belə, ey peyğəmbər, sən uzun müddət özünü aldatdın?

E g i s f. Ax! Ölüm artıq üstümü almışdır! Yalvarıram sənə, heç olmazsa bir kəlmə söz deməyə mənə imkan ver!

E l e k t r a. Səni and verirəm allaha, qardaşım, söz deməklə, ona öz həyatını uzatmaq imkanını vermə. Sayğısız xainin öz zəruri ölümünü bir an belə olsun uzatmasından bize nə fayda var ki? Bu dəqiqli onu öldür, meyitini isə, gözümüzdən tezliklə rədd eləmək üçün ləyaqətlə qəbir qazanlara tapşır; belə olmazsa, işgəncələr çəkmiş qəlbimizin ağrısı kəsməyəcək.

O r e s t (*xəncəri ilə içəri qapını göstərərək*). Tez ol, gir saraya! İndi boş sözlərin vaxtı deyil; mənə sənin həyatın lazımdır.

E g i s f. Nə üçün saraya? Bu qədər şöhrətli qəhrəmanlığını sən qaranlıq içərisində basdırmaq istəyirsənmi? Məni burada öldür!

O r e s t. Mənə öyünd-nəsihət lazım deyildir. Sən orada, atamın qiyamək ilə həlak edildiyi yerdə ölməlisən!

E g i s f. Ey Allah, Pelopidlərin qəza və qədərinə belə ölümmü yazılmışdır?

O r e s t. Yox, yalnız səninkinə. Burada sənin peyğəmberin mənəm.
E g i s f. Bu çoxbilmışlık sənə atanın mirası deyildir!
O r e s t. Cavab verməklə sən yalnız öz ölüm dəqiqəni ləngidirsən,
yeri!

E g i s f. Apar!

O r e s t. Qabağıma düş!

E g i s f. Mənim qacaq yolumu kəsmek isteyirsənmi?

O r e s t. Yox. Ölümün yolu sənin üçün həmişə açıqdır: sən onun bütün acılığını dadmalısan! Ancaq bircə burası pisdir ki, xəbislər öz bəd əməllərinin qarşısında dərhal öldürülmürlər: bununla da namussuzların nəsili töreyyir və artır.

Orestin yenidən əmr işarəsini görən Egisf, başını aşağı salır və sarayın içərisinə tərəf gedir. Orest və Pilad onu izləyirlər. Kapılar bağlanır. Elektra piləkənin başına yüyüür, sükuta söykənir və saraydan uzaqlaşan adamların ayaq səsləri gəlir; sonra isə, dəhşətli bir bağırkı ilə bərabər ağır bir insan cəsədinin yerə düşdüyü eşidilir. Yenə də sakitlik olur. Bir az fasilədən sonra qapılar taybatay açılır. Qapının ağzında Egisfin və Klitemnestranın yanyana döşənmiş meytikləri görünür. Orest, qanlı xəncərini aşağı salaraq onların yanında durmuşdur. Qalanları isə kənardadırlar. Bu səhnəni görən Elektra, şadlıq bağırtısı ilə qardaşının boynuna sarılır. Bütün bu hadisələr zamanı səhnə yavaşa adamlarla dolmuşdur, onlar Oresti və Elektranı təbrik edirlər. Musiqi marş çalır.

K o r i f e y. Siz, ey Atridlərin nəvələri, azadlıq yolu ilə hərəkət edərək, çox ağır kədər və fəlakətlərdən keçdiniz, işıqlı dünyaya yol açdırınız.
İndi siz xoşbəxtsiniz!

Camaat və xor şadlıq içərisində dağlışib gedirlər, qapılar bağlanır.

S o n

EVRİPİD

E.ə. 480-406

Evripid yunan dramaturgiyasının üçüncü görkəmli şəxsiyyətidir. Yunanilər hər üç dramaturqu məşhur Salamin qalibiyətilə bağlamışlar. Məlumdur ki, Esxil bu vuruşda şəxsən iştirak etmiş və yaralanmışdı. Sofokl həmin qalibiyət üçün nəğmə qoşmuş, öz xoru ilə ifa etmişdi. Evripid isə Salamin vuruşu ilində anadan olmuşdur.

Evripidin həyatı çoxlu əfsanələr və rəvayətlərlə doludur. Xüsusi silə, məşhur yunan məzhəkəsi Aristofan məzhəkələrində Evripidi güllünc vermək üçün, onun həyatı haqqında bəzi şeylər uydurmuşdur ki, bunlar bir çox zənlərin, fərziyyələrin doğmasına səbəb olmuşdur.

Evripid 480-ci ildə Salamin adasında anadan olmuşdur. Bir rəvayətə görə, onun atası Mnesarx kiçik alverçi, başqa rəvayətə görə zədəgan sinfinə mənsub imiş. Evripid yaxşı təhsil almışdır. Onun o dövr üçün zəngin kitabxanası varmış. İlk əvvəllər idman işlərinə, sonralar rəsmə, xüsusilə karikaturaya həvəs göstərən Evripid, sonralar fəlsəfə ilə maraqlanmış, öz dövrünün məşhur filosofları olan Anaqsaqor, Arxelay sofistlərdən Protaqor və Prodig ilə yaxın dost olmuşdur.

Qədim “tercümeyi-hal” yazarlar onu tərki-dünya bir adam kimi təsvir edirlər. O, cəmiyyət və dövlət işlərindən uzaqlaşaraq, guya Salamin adasında bir mağarada öz əsərlərini yazarmış. Lakin bütün bu rəvayətlərə baxmayaraq, onun əsərlərində dövrünün ən mühüm ictimai hadisələri, siyasi və fəlsəfi toqquşmaları öz əksini tapmışdır. Hətta Sofokldan fərqli olaraq günün ən başlıca və ən vacib məsələnin əks-sədاسını onun əsərlərində tapmaq mümkündür. Evripid, səhnəni siyasi ideyaların təbliği üçün bir xitabət kürsüsünə çevirmişdi. Bu cəhəti ilə Evripid həm Esxildən, həm də Sofokldan fərqlənirdi.

Evripid yaradıcılığının bir hissəsi Afina quldarlıq demokratiyasının ən çiçəkli dövrünə, ikinci hissəsi isə Peloponnes müharibəsi (431-404) illərində həmin demokratianın ağır böhran keçirdiyi və düşdüyü dövrə təsadüf edir.

Onun tərəddüdləri birinci növbədə siyasi görüşlərində özünü göstərir. Qeyd etmək lazımdır ki, Evripidin Afina demokratiyasına mü-

nasibəti ikili xarakter daşıyırdı. O, six-six Afina demokratiyasını azadlıq və bərabərlik quruluşu kimi tərifləyir. Tiranlığı, oliqarxiya, tək hakimiyyət quruluşunu pisləyir. O biri tərəfdən, rəsiyyət və xalqın həqiqi demokratiya uğrunda mübarizəsi, bir sıra radikal tələbi onu təşvişə salırdı. Bunu biz Evripidin “Xahiş edənlər” əsərində aydın görə biliyik. Evripidin ideallaşdırıcı əsatiri Afina hökmətarı Fesey belə deyir: “Üç sinif vətəndaş var. Birinci varlılardır ki, onlardan heç bir fayda gözləmək olmaz. Onlar həmişə öz varlarını artırmağa çalışırlar. İkinci, yoxsullardır. Onlar varlılara qarşı öz paxıllıqları ilə qorxuludurlar. Həmişə pis rəhbərlərin aldadıcı nitqlərinə uyaraq dövləti daimi qorxu içerisinde saxlayırlar. Üç sinifdən dövlətin dayağı orta sinifdir. Bu sinif həmişə müəyyən edilmiş dövlət qanun-qaydalarını gözləyir”. Tezeyin bu mühakimələri, hər seydən əvvəl, Evripidin öz ictimai görüşlərinin əsasını təşkil edir. Evripid orta siniflərə qarşı rəğbətini “Orest” adlı faciəsində də vermişdir. Afinanın yürütdüyü işğalçılıq siyasətinə düşmən olan Evripid, eyni zamanda, Spartanın düşməni və Afinanın ehtiraslı vətənpərvəri idi.

Onun qullara və quldarlığa qarşı münasibəti də maraqlıdır. Dramaturq öz əsərlərində qulların ağır və acınacaqlı həyatını təsvir edərək göstərir ki, bu əsarət onlarda ən yüksək və insani hissələri öldürür. Qul bir sira mənəvi xüsusiyyətlərilə azad vətəndaşlardan çox-çox yüksəkdə dayana bilər. Əsərlərində qul, siyaset, fəlsəfə məsələləri haqqında mühakimə yürüdü.

Misal üçün, “Medeya” əsərində dayə deyir ki: “Ax, bu hökmətarların çalğıın iradələri nə müdhişdir! Onlar öz ehtiraslarına qalib gələ bilmirlər. Qulları həddindən artıq çox, qarşılında duracaq kimsə yox! Yox, yox, mən əminəm ki, qanun qarşısında hamı bərabərdir. Arzum bu idi ki, qocalıq günlərimi təntənə və dəbdəbədən, hökmətlərdən uzaq bir guşədə sakit və asudə keçirə idim. Zira həqiqəti dildə tərifləmək yaxşıdırsa, işdə göstərmək daha xoşdur”. Bu sözləri deyən xalq nümayəndəsidir. Hadisələrin gedişindən hiss olunur ki, həmin fikirlər dramaturqun özünə aiddir.

Fəlsəfi görüşləriliə Evripid sofist deyildi. Ümumiyyətlə, onun siyasi görüşləri kimi fəlsəfi görüşləri də ardıcıl olmamaqla bərabər, eyni zamanda, müəyyən bir sistem təşkil etmirdi. Ancaq heç şübhəsiz, Evripid materialist olmamışdır. Onun əsərləri fəlsəfi mühakimələr ilə dolu idi. Ona görə qədim yunanilər Evripidi səhnə filosofu adlandırmışlar.

Evripidin yaradıcılığı antik qəhrəmanlıq faciəsinin sonuna təsadüf edir. Yunan filosofu Aristotelin rəvayətinə görə, Sofokl özü ilə Evripidi müqayisə edərək demişdir ki: “Əgər mən olmasını zəruri gördüyüüm hadisələri verirəmsə, o, olmuşları və olanları verir”. Doğrudan da, Evripid Esxilə və Sofokla nisbətən realist idi, xüsusilə Evripid götürdüyü əsatiri mövzuları real həyat ilə real insan ruhu ilə uyğunlaşdırmış, allahların və yarımallahların sifətində real insan hissələri, ehtirasları vermişdir. Onun əsərlərində allahlar əksəriyyətlə mənfi ehtirasları, inadları, tərslikləri və sərtliklərilə, yolunu azmış insanların ruhunda canlanırlar.

O, qəhrəmanlıq səciyyəsini yumşaldır, buna uyğun real səhnə şəraitini yaradır. Əsatir, müəllifin əlində sadəcə bir bəhanə olur. Onun faciələrinin bir çoxu dram dərəcəsinə enir. Əsərlərinin bir çoxu xoşbəxt nəticə ilə bitir.

Sofokla nisbətən, Evripidin faciələrində bütün kompozisiya, hərəkət vəhdəti də yoxdur. Təsadüfi və yandan gəlmə hadisələr bəzən süjetin gedişini dəyişdirir. Əksinə, intriqanı Evripid çox mükəmməl yaradır. Bəzən olur ki, faciənin sonunda mürəkkəbləşmiş intriqanı açmaq üçün müəllif allahların müdaxiləsindən istifadə edir; belə ki, allah nazil olur, doluşmuş işləri açır. Qədim dövrədə buna “maşından allah” deyirdilər. Çünkü səhnə şəraitində allah mancanaq vasitəsilə səhnəyə enirdi.

Evripid mükələmə ustadıdır. Əsərlərində mükələmə həqiqi kəskin fikir mübadiləsinə çevirilir. Onun dili, heç şübhəsiz, sələflərinin dilindən nisbətən sadədir. Onun əsərlərini xorsuz da vermək olar, çünkü artıq burada xor, hadisələrə təkan verici və həllədici rol oynamır.

Rəvayətə görə, Evripid doxsana qədər əsər yaratmışdır. Ondan bize 18 əsər gəlib çıxmışdır (19-cu sayılan “Res” əsəri indi də şübhəlidir). Bize çatan əsərləri təxminən sıra ilə bunlardır:

“Siklov” (satirik dram), “Alcesta”, “Medeya”, “İppolit”, “Gekube”, “Heraklidlər”, “Andromaxa”, “Herakl”, “Xahiş edənlər”, “Ion”, “Troya qadınları”, “Elektra”, “İfigeniya Tavriddə”, “Yelena”, “Finikiya qadınları”, “Orest”, “Vakxankı”, “İfigeniya Avliddə”. Adlarından da görünür ki, Evripid qədim yunan əsatirinin bütün silsilələrindən mövzu götürərək istifadə etmişdir. Həyatda ikən, Evripidin o qədər ədəbi hörməti olmamışdır, lakin ellinizm dövründə yunan teatrlarının əsas repertuarını, demək olar ki, onun əsərləri təşkil edir. Aristotel onu səhnədə “Şairlərin ən tragiki” adlandırmışdır.

ALKESTA

İŞTİRAK EDƏNLƏR:

A p o l l o n	F e r e t – Admetin qoca atası
Ölüm iblisi	H e r a k l – Arqos hökmdarı Evrisfeyin vassali, Admetin dostu
A d m e t – Fessaliyada Fer hökmdarı	A d m e t i n x i d m e t ç i s i
A l k e s t a – onun gənc arvadı,	A l k e s t a n i n x i d m e t ç i s i
İolk hökmdarlarından Peliyin qızı, Akastın bacısı	(qadın)
E v m e l } P e r i m e l a } – onların uşaqları	X o r – Fer əhalisi

PROLOQ

Səhnə Fessaliya Ferində sarayın ön tərəfini təsvir edir. Sübh vaxtıdır.

Birinci səhnə

Apollon saraydan çıxır. Paltarının üstündən ox qabı asılmışdır, əlində kaman vardır.

A p o l l o n. Əlvida, ey hökmdar Admetin evi! Zevsin iradəsi ilə mən bu evdə nökerlərlə pay bölmüşəm. O mənim oğlum Asklepi vurdुqda, mən də qəzəblənib onun üçün dəhşətli qılınc hazırlayan sikloplari məhv etdim. Zevs məndən müdhiş bir qisas aldı: məni yer üzünə göndərdi, burada gah qoyun otardım, gah ev qorudum. Nəcib hökmdara nəcabətlə xidmət etdim. Mələklərə hiylə gələrək hökmədarın həyatını ölümdən qurtardım. Moyrlar mənə söz verdilər ki, əgər Feret oğlu Admet öz yerinə başqa bir adam tapıb qurban versə, özü ölümdən qurtara bilər. O, hamını yoxladı, qoca atasına və anasına da müraciət elədi, amma heç biri ona kömək etmədi. Ancaq bircə arvadı onun halına yandı, ərinin yerinə ölməyə, Aidlər zülmətinə getməyə razı oldu. İndi Alkesta həyatla vida etməkdədir. Artıq onun son dəqiqlikləridir. Mən də bu əziz evdən getməyə tələsməliyəm ki, mənfur ölümü gözüm görməsin. (*Qara geyimli böyük Ölüm iblisi səhnəyə gəlir, dodaqları qıpqırmızı qızarmışdır, əlində böyük qara bir qılınc*

vardır) Budur, Ölüm iblisi ölüler kahini gəlir. Qadını Aidlər mənzilinə aparmağa hazırlaşır. Bu elə gözətçidir ki, ölüm dəqiqəsini, əcəl saatını heç gözdən qaçırmaz.

İkinci səhnə

Apollon və Ölüm iblisi

Ölüm iblisi (*Apollona yaxınlaşmadan*). Hə! Yenə sənsən... Appolon! Nə axtarırsan? Burada dayanmaqdə məqsədin nədir? Yoxsa yenə mənim qurbanımda gözün vardır? Admeti ölümdən xilas etdiyin bəs deyilmə? Mələkləri aldadıb hiylə işlətdiyin yetməzmi? Bu ox-kaman taxmağın nədir? Peliyin qızı özü ərinin əvəzinə ölməyə razılıq vermədimi?!

A p o l l o n. Nə bilirsən, elə. Mən həqiqət aşiqiyəm.

Ölüm iblisi. Həqiqət, bəli! Bəs bu ox-kaman nədir?

A p o l l o n. Ey iblis, bu bir adətdir.

Ölüm iblisi. Admeti hiylə ilə xilas etmək də bir adətdirmi?

A p o l l o n. Dostların pis günü mənə ağır gəlir.

Ölüm iblisi. Sən məni ikinci meyitdəndəmi məhrum edəcəksən?

A p o l l o n. Mən birincini də səndən zorla almamışdım.

Ölüm iblisi. Nə olursa olsun, o indi məzarda deyil, yer üzündədir.

A p o l l o n. Arvadı onun əvəzinə ölçək... Sən də onun dalınca gəlmisən, deyilmi?

Ölüm iblisi. Bəli, onu yerin alt qatlarına aparmağa gəlmışəm.

A p o l l o n. Apar, səni qandırmaq çox çətindir.

Ölüm iblisi. Aparmaq mənim vəzifəmdir.

A p o l l o n. Ölüm astanasında yubanı apar.

Ölüm iblisi. Çox gözəl razıyam.

A p o l l o n (*bir qədər susduqdan sonra*). Demək, sən Alkestaya qocalmağa imkan verecəksən.

Ölüm iblisi (*basını yurğalayaraq*). Ölüm töhfəsi hörmətli olur.

A p o l l o n. Sənə bir can lazımdır, deyilmi?

Ölüm iblisi. Gənc ömür daha şərəflidir.

A p o l l o n. Qocanın dəfni gözəldir.

Ölüm iblisi. Sən zənginləri nəzərdə tutursan.

A p o l l o n (*istehza ilə*). Mərhəba, mərhəba, heç sözüm yoxdur!

Ölüm iblisi (*davam edərək*). Zənginlər qocalana qədər ölüm-dən yaxa qurtarırlar...

Apolلون (*sükutdan sonra*). Demək, sən Alkestanı mənə vermir-sən?

Ölüm iblisi. Əlbəttə, yox! Sən ki mənim xasiyyətimi bilirsin.

Apolлон. İnsanlar üçün zəhərdir, allahlar üçün şərbət.

Ölüm iblisi. Bu sözlərin faydası yoxdur.

Apolлон. Amansız olsan da, ey İblis, nəhayət təslim olacaqsan... Bir gün Evrisfey nəslindən bir kişi buradan keçəcək, Frakiyalılardan dörd gözəl at almaq üçün gedən bu kişi Admetin evində qonaq qalacaq. O, səndən Alkestanı zorla alacaq. Sən mənim ricamı rədd etdin. Amma bir gün mən deyənə gələcəksən. Arada qazancın bu oldu ki, sənə qarşı qəzəbim artdı... (*Gedir*)

Üçüncü sahnə

Ölüm iblisi (*tək*). Çox danışdıq, amma bihudə!.. Qadın Aidlər mənzilinə getməlidir... Mən ona yaxınlaşıb qılincimla toxunmalıyam... Bu qara qılincim kimin saçına toxunsa, o, dərhal ölümün ixtiyarına keçəcək. (*Eva girir*)

PAROD

Sarayda tam və məşum bir sükut hökm sürür. Ferlilərin xoru orxestrə yaxınlaşır. Əvvəlcə lal bir səhna. Ferlilər dəstə-dəstə olub ayrılır, saraya baxaraq işarə ilə öz təəcübələrini bildirirlər. Hərəkətlərində bir qorxu və həyəcan hiss edilməkdədir.

Xor

(*müqəddimə mahnısı*)

Dərin bir sükuta dalmışdır hər yan...
Səs-səmir gəlməyir bu lal saraydan.
Kimsə görünməyir, bomboşdur otaq,
İndi Alkestaya yasmı saxlayaqq?
Yoxsa Peliy qızı ölməmiş, sağdır,

Ölüm-itim ondan hələ uzaqdır.
Günəş seyr edirmi görən o yarı,
O nəcib xilqəti, o şux nigarı.
Ərə sədaqətli, ərə vəfali,
Tapılmaz dünyada onun misalı...

B i r i n c i y a r ı m x o r. Saraydan gələn inilti səslərini eşidirsinizmi? Fəryadları dinləyirsinizmi? (*Sükut, dinləyirlər, sonra yavaşca*)
O iniltilər “iş bitdi!” – deyə xəbər vermirmi?

İ k i n c i y a r ı m x o r. Qapıda gözətçi də görünmür... Nigaran-çılıq məni öldürür... Ey Pean, dağıt bu fəlakət buludlarını!

B i r i n c i y a r ı m x o r. Ölmüş olsayıdı belə susmazdılardır...

İ k i n c i y a r ı m x o r. Ölmüşdür...

B i r i n c i y a r ı m x o r. Cənazəni hələ evdən çıxarmamışlar.

İ k i n c i y a r ı m x o r. Nə bilmək olar. Həm şübhə edirəm, həm də qorxuram... Sən necə də arxayınsan.

B i r i n c i y a r ı m x o r. Yoxsa, Admet sevimli arvadının cənəzəsini təntənəsiz dəfn etmək istəyir!

İ k i n c i y a r ı m x o r. Sarayın qapısında mən çeşmə suyu ayinini görmürəm. Cənazə evdə deyildi.

B i r i n c i y a r ı m x o r. Müsibət gündənə başdan tökülen saçlara rast gölmirəm... Cavan əlləri dizlərinə vuran görmürəm...

İ k i n c i y a r ı m x o r. Fəlakətli gün gəlmışdır.

B i r i n c i y a r ı m x o r. Ah, nələr eşidirəm!

İ k i n c i y a r ı m x o r. Onu bu gün torpağa basdıracaqlar.

B i r i n c i y a r ı m x o r. Kədərin ağır mizrabını sən mənim qəlbimə və fikrimə toxundurdun.

İ k i n c i y a r ı m x o r. Köhnə və sadıq dost yaxşı yoldaşın fəlakətinə necə ağlaması?!?

X o r

Gəmilərlə töhfələr,
Dalğaları yararaq,
Ya müqəddəs Likiyə¹,
Ya o susuz Ammona²,
Hara getsə fərqi yox,

Nahaqdır, bütün nahaq...
Sərt qayalar ardından,
Günəş geriyə dönməz...
Kimdən istəyim aman,
Kimə pənah aparım.
Hansı məbəd öñündə,
Qurban kəsib yalvarım?

Günəş öz tellərini
Ona saçayıdı, ey dad!
Cəhənnəm zülmətindən
Onu edəydi azad.
Asklepiy³ bilirdi
Diriltmə yollarını,
Ağır, odlu bir qılınc
Sustaltdı qollarını...
İndi kimə yalvarım,
Kimə pənah aparım?

Admet nələr etmədi...
Verdi saysız ehsanlar.
Hər məbədin öñündə
Kəsdirdi çox qurbanlar,
Lakin dərdə bir dava
Tapan olmadı əsla.

BİRİNCİ EPİSODİ

Həmin adamlar. Saraydan xidmətçi qadın çıxır. Yas palteri geyməmişdir, ancaq
gözləri yaşlıdır. Qadın orxestre yaxınlaşır.

F e r a ğ s a q q a l i. Dayanın... dayanın, saraydan xidmətçi çıxıb
gəlir, onun gözləri yaşlıdır... Görəsən nə xəbər gətirir. Hökmdarın
müsibətinə şərik olub ağlamaq lazımdır, ya yox?

Xor xidmətçi qadını əhatə edir və diqqətlə onu dinləyir.

X i d m ə t ç i q a d i n. Onu həm sağ hesab elə, həm ölmüş...

F e r a ğ s a q q a l i . Ölü adam necə diri ola bilər?
X i d m ə t ç i q a d i n . O, həyatla vidalaşır, əzab çekir.
F e r a ğ s a q q a l i . Ah, Admet, Admet! Sən kimi itirirsən?
X i d m ə t ç i q a d i n . Alkesta öləndən sonra Admet onun qədrini biləcək.
F e r a ğ s a q q a l i . Onu xilas etməyə heç bir ümid yoxdurmu?
X i d m ə t ç i q a d i n . Əcəlin hökmü belədir.
F e r a ğ s a q q a l i . Necə? Onu ölümə təslim etməyə hazırlaşırlar?
X i d m ə t ç i q a d i n . Bəli, pal-paltarı da hazırlır, əri dəfn edəcək.
F e r a ğ s a q q a l i (əllərini göyə qaldırır). Ah, ölümdən qorxmayan insan! Ah, arvadlar içində ən gözəl arvad!

X i d m ə t ç i q a d i n . Əlbəttə, gözəldi ona sözmü var! Ən yaxşı bir qadın olmaq üçün daha nə etmək lazımdır? Məgər ər yolunda ölümə gedən hər bir arvada haqq vermək olarmı? Amma bunu bütün şəhər tanıydı... Ey qoca, bir məni dirlə, gör bu evdə nələr oldu... Son gününün yaxınlaşdığını bildikdə, axar su ilə ağ bədənini yudu. Sonra sidr ağacından qayrılmış sandıqdan paltarlarını çıxardı, geyindi-keçindi. Ocağın qabağında dayanıb belə dua elədi: "Ey allah, məni Aid öz qaranlıq otağına aparır. Mən indi axırıncı dəfə sənin qabağında diz çöküb yalvarıram: mənim yetimlərimi hifz et! Oğluma ağıllı bir arvad qismət elə, qızımı kübar bir ər yetir, qoy onlar anaları kimi bədbəxt olmasınlar, ləzzətlə ömr sürib dünyada rahat olsunlar". Sarayda nə qədər mehrab varsa hamisini gəzib dua etdi və yaşıl yarpaqlarla bəzədi. Allah onun nalə və göz yaşlarına rəhm etmədisə də fəlakət də onun hüsnündəki nəcabət nurunu qaralda bilmədi. Mehrablardan sonra öz zifaf otağına gəldi və yatağını görüb ağlaya-ağlaya dedi: "Ey mənim gəlinlik kəmərimi açılmış görün yataq, məni əfv et! Sən məni məhv etdinsə də, mən səndən incimirəm. Mən sənə və ərimə xəyanət etməkdən qorxdum, amma indi, bax, ölürrəm. Sən başqa bir arvada xidmət edəcəksən, o məndən isməti olmasa da, xoşbəxt olacaq". Bu sözləri deyib hökmərin arvadı yatağını qucaqlayıb bağrına basdı, gözlərindən sel kimi yaşalar axıtdı. Ağlayıb doyduqdan sonra da yataqdan ayrıla bilmədi. Qapıya qədər gəlib yenə geriyə baxdı, qayıdır yatağına sarıldı. Uşaqları da gəlib ağlaya-ağlaya ətəyindən yapışdırılar. Alkesta uşaqları qucağına götürüb xeyir-dua verdi, gah qızını öpdü, gah da oğlunu. Admetin sarayında yaşayanlar hamısı onu yola salanda ağladı. Alkesta hamımıza əl verdi, görüşməmiş bir nökər belə qoymadı, hamını dinlədi. Admetin macərası indi başlanır. Özü ölsəydi

dərddən xilas olardı, amma indi ölümdən qurtardığı üçün həmişə vicdan əzabı çəkəcək.

F e r a ġ s a q q a l i. Ah, bu gün o nə qədər göz yaşı tökəcək! Belə bir arvadı itirmək asan işdirmi?

X i d m ə t ç i q a d i n. Sevimli arvadını əlindən buraxmaq istəmir. Alkesta onun qucağında dərdin gücündən getdikcə əriyir, artıq taqəti qalmamışdır. Amma nə qədər ki, nəfəsi kəsilməmişdir, daima günəşə baxmaq istəyir. Gedim sənin gəldiyini onlara xəbər verim. Heyflər olsun ki, belə müsibət üz verdiyi zaman dərdə şərik ola biləcək yaxın adamlar azdır. Sən bizim ağaların sadıq və köhnə dostusan, tanıyıram.
(Evə gedir)

BİRİNCİ STASİM

STROF

B i r i n c i y a r i m x o r. Ey Zevs, bu bəladan xilas olmaq üçün bir yol yoxmudur? Pərvərdigara, hökmər ailəsinə üz vermiş bu fəlakətin qabağını almayacaqsanmı?

İ k i n c i y a r i m x o r. İçəridən bir çıxan olmayıacaqmı? Saçlarımıza kəsib qara geymək vaxtı çatmamışdır mı?

B i r i n c i y a r i m x o r. Fəlakət sona yaxınlaşır, ibadət edək, dostlar, ibadət edək, allahların qüdrəti intəhasızdır.

İ k i n c i y a r i m x o r. Ey qadir Pean, sən hökmdara kömək et! Kömək et, allahım, kömək et! Keçmişdə onların xilaskarı olduğun kimi, indi də xilaskar ol, ey Pean! Qoy zalim Aid sənin qüdrətin qarşısında məhv olsun, ey Pean!

ANTİSTROF

B i r i n c i y a r i m x o r. Heyhat!.. Feret oğlu indi necə yaşayacaq! Artıq onun nəcib arvadı yoxdur.

İ k i n c i y a r i m x o r. Bir bıçaqmı onun həyatına son qoyacaq, ya havadan asılan bir ipmi Admetin boğazına keçəcək!

B i r i n c i y a r i m x o r. Bu ağır gündə Admet öz istəkli arvadının ölümünə dözə bilməyəcək.

Sarayın kapıları geniş açılır, adamlar çıxırlar. Ağlamaqlarını güclə saxlayan xidmətçi qadınlarla və bir neçə qoca qul ilə bərabər gələn Admet, qucağında Alkestani götirir. Onun dalınca gələn qoca və axsaq bir qul pedaqq Evmalın və onun bacısının əlindən tutub götirir. Dalda gələn adamların içərisində kahin və doktor da vardır.

İ k i n c i y a r i m x o r. Bir baxın, bir baxın, saraydan çıxıb gəlirlər... ey torpaq, inlə, fəryad et! Ağlayın, ey ferlilər, Alkestanın halına ağlayın! Zülmün çəngəlində inləyən qadın şahanə saraydan Aidin qaranlıq zırzəmisinə gedəcəkdir.

Dəfn keçidi gəlib səhnənin qabağında dayanır. Həyəcan. Xidmətçilər arasında hərəkət. Orxestra alçaq bir taxt götərib qoyurlar. Xor qurtarmaq üzrə ikən Admet rəngi ağarmış və zəif Alkestani ehtiyatla taxtin üzərinə qoyur. Admet ayaq terəfində ayaq üstə, xidmətçi qadın isə hökmər hərəminin başı üzərində dayanır. Ferlilər hökmər ailəsini salamlayırlar.

X o r (*təmkinlə*). Yox, izdivacın nəşəsi onun ağır iztirablarını unutdura bilməz, heç vaxt! Admetin başına gələn müsibət hər bir dərddən ağrıdır... Ah, indi o bu boş xanimanda necə yaşayacaqdır?

İKİNCİ EPİSODİ

Admet, Alkesta, uşaqları və məiyyəti. Sükut.
Bütün nəzərlər Alkestaya çevirilir.

A l k e s t a

taxtdan yavaş-yavaş qalxaraq

Alqış sənə, ey şad günəş!
Alqış sənə, azad bulud!

A d m e t

Qoy, hər iki bəxti qaranı görsün;
Allahın qarşısında alnímız açıqdır.

A l k e s t a. Ey torpaq, ey doğma xaniman! Ey gəlinlik otağım, sən də, ey doğma şəhər!.. Əfv edin məni!..

Taqətsiz halda taxtin üzərinə düşür.

A d m e t. Mətanətli ol, zavallı, özünü itirmə! Dua et!.. (*Sükut*)

A l k e s t a. qorxudan üzü dəyişmiş halda bir dəqiqəyə qədər susur, yalnız dodaqları tərpənir. Sonra nazik ağ əllərini göyə qaldırır, yavaş-yavaş ayağa qalxır, gözləri geniş açılır. Uzaqları göstərir.

Odur, odur onlar... ikiavarlı bir qayıq suda üzür odur, ölülər içərisində qayıqçı. Xaron⁴ sükana söykənərək məni çağırır, “Niyə yubanırsan? Niyə yubanırsan?” – deyib çağırır... “Tez ol!” – deyir... “Səni gözləyirik... Tez ol!”

Camaat içərisindən xidmətçi qadınların hönkürtüsü eşidilir.

A d m e t. Vay olsun halımıza! O yol fəlakətlər yoludur! Fikrini dağıt! Ah, fəlakət, fəlakət!

A l k e s t a (*qalxır və Admetin əlindən tutur*). Aparır... aparır məni. Sən məgər görmürsən?! Ölüler məkanına aparır... gözlərdən mavi alovlar çıxan yerə aparır... Odur, qanadları da var. Ah... nə edirsən? Aparma bizi! Məni hara aparmaq üçün bəzəndirirsən?.. Mən qorxuram...

Ağlaşma səsləri çoxalır və gurultu artır... Admetin işarəsi ilə ağlayanları itəleyib aradan çıxarırlar.

A d m e t. Ah, fəlakətli yol!.. Bu yol uşaqlarına və mənə nə qədər ağır olacaq... Qara günlərimiz başlayır... (*Sükut*)

Alkestə gözünə görünən xeyalların təsirilə taxtdan uzaqlaşır. Ayıldığda özünü ayaq üstə saxlaya bilməyib gözlərilə dayanacaq axtarır. Nəhayət, rəngi tamamilə ağarmış bir halda Admetin quağına yixılır, Admet isə onu sinəsinə basıb saxlayır və dinmədən saçlarını oxşayır. Səssiz səhnə.

A l k e s t a (*yavaşça*). Buraxın, buraxın məni!.. Dayana bilmirəm... Yerimə qoyun!.. Aid başımın üzərində dayanmışdır... Qara buludlar gözlərimi qapamışdır... (*Admet onu taxtin üzərinə qoyur. Birdən-birə qüvvət almış kimi*) Ah, uşaqlarımı, uşaqlarımı verin!.. (*Əsəbi halda uşaqlarını oxşayır, uşaqlar bərkdən ağlayaraq analarına qışılırlar, taxtin üzərində otururlar*) Sizin ananız yoxdur, artıq ananız yoxdur... Əlvida!.. Günəş öz işığını sizdən əsirgəməsin, uşaqlarımı!..

Uşaqları kənar edərək taxtin üzərində uzanır

A d m e t (*ona tərəf əyilərək*). Vay mənim halıma! Vay, vay! Bu sözlər mənə ölümdən daha ağırdır... Yox, əzizim, yox, sən bizi qoyub getməzsən, deyilmə? Uşaqların xatirinə... Bu yetimləri qoyub gedərsənmi? Ah, bizə rəhmin gəlsin!.. Sən getsən... mən də yaşayış deyi-ləm, bizim həyatımız da, ölümümüz də səndən asılıdır. Sənin eşqin mənim mehrabimdır.

A l k e s t a (*yavaş-yavaş özünə gəlir və danışmağa başlayır. Əvvəlcə sakit və dayana-dayana, getdikcə daha sərbəst*). Admet, görür-müsən?.. Mən hələ ölməmişəm. Həyatın son dəqiqlişlərini yaşayıram. Admet, mən sənin həyatını özümükündən daha şərəfli hesab etdim və sən yaşayışan deyə mən öz ruhumu təslim etdim. Ah, mən hələ də yaşaya bilər, Fessaliyada özümə istədiyim bir ər tapa bilər, taxt-tacı və həyatın bütün ləzzətini onunla bölüşə bilərdim. Lakin Admetisiz həyat, yetimlərlə yaşamaq mənə lazımlı deyildir... Sənsiz gənc ömrümün ləzzəti yoxdur... (*Sükut*) Səni atan və anan rədd etdi, halbuki onlar məsul bir ömrü sürüb qoşa qarışmışlar və sən də onların gözünün ağı-qarası bir övladsan. Onlar istəsəydirər, günəşin ziyasını sənə tərk edib, sədaqətlə öle bilərdilər. Onların ki, başqa bir övladları yoxdur... O zaman mən də hələ yaşaya bilərdim, sən də yetim uşaqlarla dul qalaraq arvadın üçün yas saxlamazdım... Görünür, allahlardan biri belə istəmişdir... Qoy elə olsun... Ancaq sən mənə söz ver. Çox şey istəmirəm... Candan əziz şey olmasa da, sən mənim xahişimin ədalətli bir xahiş olduğunu təsdiq edərsən. Sev bu uşaqları (*uşaqları oxşayır*), mənim kimi sev! Sən ki onları sevirsən, deyilmə? Sən dəli deyilsən... evimi bu uşaqlar üçün hifz et! Uşaqlarımı ögey ana əlinə vermə! Ögey ana hırslı�ib bu zavallıları döyüb incitməsin, Admet! İlən ögey anadan daha mərhəmətlidir. Sən oğluma havadar ol! Qızım (*qızını öz tərəfinə çəkib oxşayır*), sən gəlin olub atanın arvadına ana deyəcəksən. Səni təmiz saxlayacaqmı?.. Sənin təmiz adını ləkələməyəcəkmi? İzdīvac sənin gününü əbədi olaraq qara etməyəcəkmi? Heyhat! Səni nişanlına təslim etmək mənə nəsib olmayacaq. Analıq iztirabləri ilə sənə təsəlli verə bilmə-yəcəyəm. Bu iztirablardan daha şirin bir şey varmı? (*Sükut. Dinməzçə qızını oxşayır, Evmel əlini xidmətçinin əlindən çəkərək başını aşağı salır*) Mən ölməliyəm... Ölüm sabah deyil, bu gün gələcək, günləri saymağa da ehtiyac qalmayacaq. Bir dəqiqliş sonra Alkestanın adını bir zaman yaşayıb ölenlərin içərisində çəkəcəklər... (*Qalxır və əllərini qal-diraraq əvvəlcə Admetə, sonra isə uşaqlara xeyir-dua verir*) Xoşbəxt

olasınız! Sən, Admet, fəxr etməlisən, sənin arvadın yaxşı bir arvad idi. Siz isə, balalarım, ananızın şərəfli adı ilə yaşayın...

F e r a ġ s a q q a l i . Məlikə, əmin ol! Əgər hökmdarın ağılı olsa, arvadının dediklərinə əməl edər.

A d m e t . Əlbəttə, əlbəttə! Əmin ol, hamisini edəcəyəm. Sən mənim bu dünyada arvadım idin, o dünyada da bu adı daşıyacaqsan. Fessaliyanın heç bir qızı məni ər deyə çağırı bilməyəcək. Onlar nə əsl-nəcabətdə, nə də gözəllikdə sənə tay ola bilməzlər. Uşaq isə mənə bəsdir. Səni saxlaya bilmədim, onlar üçün allahlara yalvara-cağam. Sənin üçün mən bir il yox, ömrüm olduqca yas saxlayacağam; ata-anama isə əbədi olaraq nifrət edəcəyəm. Məhəbbət onların dilində idi, sən isə öz şirin canını qurban verməklə məni ölümdən qurtardın... Belə bir arvadı itirdiyim üçün ağlamayımmı?.. Artıq mən ziyafətləri, əyləncələri, nəşəli yar-yoldaşı unutmalıyam... Bir də əlim çalğı tellərinə toxunmayacaq... bir də qəməgin ruhumu Liviya fleytası ilə oxşamayacağam, sən mənim həyatımın sevincini özünlə aparırsan... Ustalara sənin heykəlini sıfariş edəcəyəm, heykəlini yatağıma qo-yaqaq, gecələr qucaqlayacaq, sənin adını çağıracağam, təsəvvür edəcəyəm ki, sənsən, Alkesta, səni qoynuma basıram... Doğrudur, bu çox soyuq bir təsəlliidir; amma hər halda ürəyə böyük dayaqdır. Ehtimal ki, xəyalə dalarkən siz gözlərimə görünəcəksiniz mənə təskinlik verəcəksiniz. Xəyalən də olsa, dostları görmək şirindir, belə görüşün hər dəqiqəsi əziz və qiymətlidir. Ah, kaş məndə Orfey⁵, qüdrəti olaydı, gözəl sözlər və incə səslərlə Persefona yalvarar, dualarla Aidi yumşaldar, səni qaytarardım. And olsun, səni işıqlı dünyaya çıxarmamış, məni nə cəhənnəmin Kerberi⁶, nə də orada kürəyə söykənmiş Xaron arzumdan döndərə bilməzdi...

Sükut. Admet Alkestanın saçlarını oxşayır. Bu vaxta qədər Alkesta gözü yumulu yatırıldı. Admet uşaqlardan danişib qurtarandan sonra Alkesta gözlərini açır.

A d m e t (*göz yaşlarını udaraq*). Sən məni gözləyəcəksən, deyilmi? Orada mənim üçün ev hazırlayacaqsan ki, öləndə səninlə bir yerdə yaşayım. Burada isə hər ikimizi sidr ağacından qayrılmış bir tabutda basdırmağı əmr edərəm. Orada mən sevgilimlə birləşə uzanıb yataram, onu məndən ölüm də ayıra bilməz...

F e r a ġ s a q q a l i . Ey hökmdar, mən də səninlə bərabər ağlayacağam, məlikə buna layiqdir.

A l k e s t a (*uşaqlara*). Eşitdinizmi, balalarım, atanız evlənməyəcək! O sizi yad bir qadının əlinə verməyəcək, məni hörmətdən salmayacaq, o, söz verdi...

A d m e t. Mən təkrar edirəm, əməl edəcəyəm!..

A l k e s t a (*Admetə*). Mən sənə inanıram, uşaqları məndən qəbul et!

A d m e t (*uşaqları qucaqlayaraq*). Ah! Sevimli əllərdən əziz bir töhfə qəbul edirəm.

A l k e s t a. Sən bu zavallılara bundan sonra ana ol!

A d m e t. Ana olmalıyam... anasızlara... ana.

A l k e s t a. Uşaqlarım, yaşamaq istəyirəm... Məzar qaranlıqdır.

A d m e t. Ah, mən! Bəs mən indi necə yaşayacağam?

A l k e s t a. İllər yaranı sağaldarlar, ölen unudular.

A d m e t (*daha çox hissə qapılaraq*). Yalvarıram, məni də, məni də özünlə apar...

A l k e s t a. Sizlərdən bircə mən kifayətəm.

A d m e t. İlahi, bizlərdən kimi aparırsan?

A l k e s t a (*bir daha qalxmamaq üzrə uzanır*). Gözlərim gecənin ağır zülməti altında...

A d m e t. Məni atıb getmə, məhv oldum...

A l k e s t a. Mən artıq yoxam... Bir heçəm... Alkesta yoxdur.

A d m e t. Heç olmasa uşaqlara baxmaq üçün üzünü döndər.

A l k e s t a. Bacarmıram, Admet! Əlvida, balalarım!

A d m e t. Uşaqlara bax, uşaqlara...

A l k e s t a. Alkeska yoxdur.

A d m e t. Nə edirsən? Getdinmi?

A l k e s t a. Əlvida!

A d m e t. Ah, fəlakət!

F e r a ğ s a q q a l i. Artıq Admetin arvadı dirilər cərgəsində yoxdur.

Bir dəqiqəlik sükut. Hami səssizcə Alkestanın qabağında diz çökür. Admet əlləri ilə üzünü örtür. Birdən Evmel, anasının cənazəsinə doğru yürürək sükutu pozur.

E v m e l. Vay, vay olsun mənim halıma, əziz anam torpaq altda yatacaq. Ata, qara məzarda anımı günəş daha isitməyəcək. Yazıq ana, yetim oğluna niyə yaşa deyirsən? (*Atasına*) Ona bax, göz qapaqları yumuldu, əlləri hərkətdən qaldı. (*Anasına müraciət edir və yavaşça əllərinə toxunur*) Ana, mənə qulaq as, oğlunu dinlə, yalvarıram. (*Öpür*) Sənin soyuq dodaqlarından öpən öz balandır.

A d m e t. Balalarım, o bizi eşitmır, görmür... Bizim müsibətimiz ağırdır.

E v m e l (*atasına yanaşaraq*). Ata, mən sənin bircə oğlunam, bu evdə çox tez yetim qalıram... Bu az ömrümdə nə qədər dəhşətlər gör-müşəm, ata! (*Atasına sığınır və əlilə, dinməzca anasına baxan bacısının əlini tutmaq istəyir*) Bacı, bu dəndləri sən də mənimlə birlikdə çəkmişən. Ata, sən evləndin, amma xoşbəxt olmadın, yaşayıb qoşa qarımıq sizə nəsib olmadı; indi də anamız bizi qoydu getdi, qədim bir xanədan dağılacaq.

F e r a ğ s a q a l i (Admetə yanaşaraq). Admet, müsibətə dözməkdən başqa əlacımız yoxdur. İsmətli arvada həsrət qalanların nə birlincisən, nə də axırıncısı. Unutma ki, bütün yaranmışlar, biz hamımız, ölücəyik.

A d m e t (*ciddi vəziyyət alaraq*). Bu müsibət mənə birdən-birə üz vermedi. Mən bunu çoxdan bilirdim, çoxdan onun əzabını çəkirdim, ona hazırlaşırdım. Lakin mən cənəzəni qaldırmaq üçün tədbir görməliyəm. Siz burada qalın və yeraltı qüvvələrin allahlarına dualar oxuyun! Fessaliya əhalisindən bu müsibətimə şərik olmayı xahiş edirəm: saçlarınızı kəsdirin, qara geyin, təkatlı və dördatlıların yallarını qırxin, küçələri ney və rübab səsləri ilə doldurmayın, on iki ay yas saxlayın... Mənim bundan əziz bir ölüm olmayacağı ki, mən dəfn edim... Heç kəs onun kimi yüksək bir fədakarlıqla məni özümə borclu etməmişdir.

Xidmətçilər cənəzəni tez geyindirirlər. Admet içəri otağa girir.

İKİNCİ STASİM

X o r

Ah Peliada⁷, Aidin
Günəş üzü görməyən
Evinə sevinc apar.
Sən də, ey qara saçlı,
Qəmgin sükançı, Aid,
Ağır avar çəkə-çəkə
Meyit daşındığın zaman
Bil ki, Axeront suları
Görməmişdir belə qadın.

Tez-tez yarın və yoldaşın
Yeddi simli rübab çalar,
Çalğısız da könüllərdə
Sənin şöhrətin ucalar.
Spartada Korney ayı
Şərəfinə işiq saçar,
Afinanın gözəlləri
Yenə səndən söhbət açar.
Ah, Alkesta, nə çox nəğmə
Bəxş elədin sən aləmə!
Ey allahlar, hanı məndə
O qüvvət ki, edim azad
Məlikəmi o zülmətdən,
Kəc Aidin zindanından,
Daim axan Kokit çayın
Naləsindən, əfqanından,
Arvadlarda yox sənə tay,
Kim görüb bu məhəbbəti:
Ər yolunda qəbul etdin
Bu ölümü, bu zülməti...
Görüm sənin üstündəki,
Torpaq tükdən yüngül olsun,
Əgər ərin arvad alsa,
Qoy qəlbimiz ona qarşı
Nifrət ilə daim dolsun.
Nə anada qeyrət oldu.
Tək oğlunu xilas etsin.
Nə atada cürət oldu,
Torpaq altda özü getsin.
Onların ki, vaxtı ötmüş,
Saç-bırçəyi ağ, lap gümüş,
Amma sən bir yaz çıçəyi,
Ər yolunda qəbul etdin
Bu torpağı, bu əməyi.
Kaş ki, mən də rast gələydim
Belə gözəl bir yoldaşa,
Bəzəyəydim şən ömrümü

O nemətlə başdan-başa.
Yaşayaydım onunla mən
Dərd bilmədən, qəm bilmədən.

ÜÇÜNCÜ EPİSODİ

Birinci səhnə

Çöl tərəfdən Herakl daxil olur. Çiynində şir dərisi, əlində toppuz, ox və kaman vardır. Ferlilər onun gelişindən həyəcana düşmüş kimi, söhbətə tutub yubandırmağa çalışırlar.

H e r a k l. Möhtərəm Fer əhlinə məndən... (*Salam verib, salam alır*) Admet saraydadır mı?

F e r a ğ s a q q a l i. Bəli! Feret oğlu evdədir. Yəqin ki, Heraklin Fessaliyada işi vardır, yoxsa yolunu Fer şəhərindən salmazdı, deyilmi?

H e r a k l. Bəli, Tirinf hökmdarından fərman var.

F e r a ğ s a q q a l i. Herakl, hara belə silahlanmışan?

H e r a k l. Frakiyalı Diomedin⁸ dörd atı üçün gedirəm.

F e r a ğ s a q q a l i. Gətirə biləcəksənmi? Heç frakiyalıların necə adam olduqlarını bilirsənmi?

H e r a k l. Yox, Bistoniyə ölkəsində olmamışam.

F e r a ğ s a q q a l i. Döyüssüz sənət verməzlər.

H e r a k l. Mən bu işdən boyun qaçıra bilmərəm.

F e r a ğ s a q q a l i. Ya ölürsən, ya öldürərsən...

H e r a k l. Ölümələ üz-üzə gəldiyim birinci dəfə deyil.

F e r a ğ s a q q a l i. Tutaq ki, hökmdarın özünü öldürdüñüz... Nə çıxsın?

H e r a k l. Onun atlarını gətirib Yevrisfeyə verəcəyəm.

F e r a ğ s a q q a l i. O atların ağızına yüyən salmaq asan iş deyil.

H e r a k l. Məncə onların nəfəsləri alov püskürmür.

F e r a ğ s a q q a l i. Herakl, o atlar ağızları ilə igidləri gəmirirlər.

H e r a k l (*inanmayaraq*). Sən dağdakı yırtıcılardan danışırsan.

F e r a ğ s a q q a l i. Ey igid, onların axurları həmişə qanlı olur.

H e r a k l. Elə isə de görüm, onları hansı oğul bəsləmişdir?

F e r a ğ s a q q a l i. Aresin oğlu, qızıl qalxan gəzdirən adam bəsləmişdir.

H e r a k l. Mənim taleyim belədir; Heraklin yolu getdikcə daha sərt və ağırdır. Deyəsən Aresdən olanların hamısı ilə vuruşmaq mənim alnıma yazılmışdır. Likaonla vuruşdum. Kikinlə vuruşdum⁹, indi də üçüncüsü ilə, at sahibilə vuruşmalı və qalib gəlməliyəm... Amma Alkmena¹⁰ oğlunu düşmən qabağından qaçan görən olmayıcaq.

İkinci səhnə

Həmin adamlar. Yas paltarı geymiş və aqlamış Admet.

F e r a ğ s a q q a l l. Budur, hökmədarımız Admet də öz otağından çıxıb gəlir

A d m e t. Herakla baş əyərək sevin, ey Zevs oğlu Perseid!¹¹

H e r a k l (*salamina cavab verərək*). Sən sevin, ey Fessaliya hökmədarı!

A d m e t. Kaş elə olaydı, yoldaşım, kaş elə olaydı!

H e r a k l (*ona diqqətlə baxır*). Siz qara geyinmisiniz... Saçlarınızı kəsmisiniz... Buna səbəb nədir? (*Qısa bir sükut*)

A d m e t (*qüvvəsini toplayaraq*). Bu gün mən birini dəfn etməliyəm...

H e r a k l. Allah göstərməsin, yoxsa uşaqlardan birini?..

A d m e t. Admetdən olanlar hamısı sağ-salamatdırılar.

H e r a k l. Atan qocalmışdı... o olmasın?

A d m e t. O da sağdır, anam da hələ yaşayır.

H e r a k l. Əlbəttə, arvadın, Alkesta deyil.

A d m e t (*zor ilə*). Onun barəsində səninlə ikilikdə danışa bilərəm.

H e r a k l. Alkesta ölmüşü ya sağmı, söyle?

A d m e t. Həm sağdır, həm yox, dərdimin də səbəbi budur.

H e r a k l (*düşünərək*). Sənin sözlərindən mən heç bir şey başa düşə bilmədim.

A d m e t (*bir qədər susduqdan sonra*). Bir de görün, onun taleyi haqqında eşitmisənmi?

H e r a k l. Sənin əvəzinə ölməyə razı olduğunu eşitmışəm.

A d m e t. Elə isə mən ona “yaşayır” deyə bilərəmmi?

H e r a k l. Hələlik yas saxlamaq da tezdir.

A d m e t. Ölümə məhkum olan ölüdür; ölü isə bir heçdir.

H e r a k l. Lakin hər halda varlıqla yoxluq bir-birindən fərqli şeylərdir.

A d m e t. Sən belə düşünürsən, mən isə, Herakl, başqa cür. (*Sükut*)
H e r a k l. Sən ağlayırsan? Axı ölü kimdir?
A d m e t. Sən arvadı soruşdun, o buradadır.
H e r a k l. Ölən doğmadır, ya yad?
A d m e t. Yaddır, bəli, amma ailəyə yaxın idi.
H e r a k l. Sizin evdə ölməsinə səbəb nədir?
A d m e t. Atadan yetim idi, bizdə yaşayırıdı. (*Sükut*)
H e r a k l (*getməyə hazırlaşaraq*). Sən yas içindəsən... Cox təəssüf edirəm, Admet...
A d m e t (*cəld*). Bu sözlərlə nə demək istəyirsən?
H e r a k l. Qalmağa gedib başqa yer axtarmalıyam.
A d m e t. Yox, yox!.. Elə bir o çatmırıdı...
H e r a k l. Admet, dərdli adamin qonaqdan acığını gələr.
A d m e t. Torpaq önlənlərin, ev isə dostlarındır...
H e r a k l. Ağlayanlar içində ziyaflət yaramaz...
A d m e t. Sənə ayrı otaqlar acdıraram.
H e r a k l. Qoy gedim, həmişəlik məni özünə borclu etmiş olarsan...
A d m e t. Heç ola bilməz ki, sən gedib başqa bir yer axtarasan. (*Xidmətçiyə*) Qonağı o başdakı salona apar, qonaq otağını açdır; xidmətçilərə tapşır ki, qonağa hökmərə layiq hörmət etsinlər. Ara qapıları bağlatdır. Ağlamaq səsi nəşəni pozar, qonağı qüssələndirmək olmaz...

Qul əvvəlcə könülsüz gedir, sonra Admetin ciddi nəzərlərini görüb
qabağa düşür və baş əyərək Herakla qapı açır.

Üçüncü sahnə

Herakl getmişdir.

F e r a ğ s a q q a l i. Admet, bu nə işdir sən görürsən? Belə müsibətli bir gündə qonaq qəbul edirsin, bu nə dəlilikdir?
A d m e t (*aciqlanmadan, lakin hövsələsizliklə*). Mən də səndən soruşuram: qonağı evdən, şəhərdən qovmaq ağıllı işmidir? Qonaqlara üz göstərməməklə mən öz kədərimi yüngülləşdirə bilərəmmi? Evinizə gedən felakətin üzərinə Fer şəhərində vəhşi adətlər yarandığı barədə şayıələr artırmaqla bu fəlakəti azaltmaqmı olar? Axı tale məni arqosluların susuz ölkəsinə atıldıqda həmişə Herakl məni böyük bir mehmənnəvazlıqla evinə qəbul edir.

F e r a ğ s a q q a l i. Əgər Herakl sənin inanmış dostun isə, niyə müsibətini ondan gizlətdin?

A d m e t. Bu nə sualdır? Əgər o mənim müsibətimin bir hissəsini belə bilsə idi, qapımdan içəri girirdim? Mən bilirəm ki, o da sənin kimi məni ağılsız hesab edərdi; amma Admetin evi nə qonağı rədd edər, nə də incidər.

Tələsik içəri girir.

ÜÇUNCÜ STASİM

X o r

Qoy igid ərlərin, eşq olsun yenə
Açıq qapısına açıq evinə!
Ey incə səslü bir rübabın şahı,
Səni tale seçdi Pifi allahı!..
O bu qayalarda qaldı bir zaman,
Qoyun da saxladı, oldu bir çoban.
Sürünü səslərkən yaşıl çəmənə,
Ruhunu oxşadı, ney çaldı sənə.

Çalğının səsinə yüyürdü qaplan,
Dağları tərk etdi yırtıcı Aslan:
Altun telli yalları
Əyildi sənə sarı;
Neyin o xoş səsinə
Maral çıxdı meşədən,
Ürkək-ürkək boylandı,
Xoşlandı mənzərədən.

Admet şahın mülkünün
Yoxdur ucu-bucağı.
Bir yanı Molos çölü,
Bir yanı Peli dağı;
Egey sahillərində
Dalğa görməz qayıqlar,

Hər yan sürülməmiş çöl,
Hər yan yaşıl çəmənzar.
Orda Bebid suyundan
Qoyunlar içər, doyar,
Yorğun atları orda
Gelios dincə qoyar.

İndi şahın gözündən
Qanlı yaşlar axsa da,
Sevimli Alkestanın
Dərdi onu yaxsa da,
Qapısını açdı o
Yeni gəlmış qonağa,
Nəcib adam heç düşməz
Nəcabətdən uzağa -
Başdan aşsa müsibət,
Gözlər yenə o hörmət.
Siz də edin yaxşılıq -
Alnınız olsun açıq!

İşı budur dünyanın,
Siz də buna inanın:
Kim etsə allahlara
Sədaqətlə bəndəlik,
Keyir görər allahdan
Dünyada həmişəlik.

DÖRDÜNCÜ EPİSODİ

Birinci səhnə

Admet matəm alayının müşayıti ilə qapıda görünür. Xora və Fessaliya camaatına müraciət edir, sonra qapiya tərəf çekilir, qapı dəfn mərasimi üçün açılır. Admet orxestrə yaxınlaşmadan.

A d m e t (*şahanə bir əda ilə*). Ey Fer camaatı, müsibətimizə şerik olan həzərat! Mərhuməni geyindirmişlər, onu bu saat məzara apara-caqlar. Adətə görə, ona bu son gedişdə əlvida deyin!

Xor səssizcə təzim edir. Sükut.

F e r a ğ s a q q a l i (Admetə). Baxın, atanız gəlir, özü də çox tə-ləsir. Məiyyyəti dalınca cənəzəyə münasib xeyli hədiyyə gətirir.

İkinci səhnə

Feret kiçik bir matəm alayı ilə gəlir, dərin bir matəm içərisində şəhər tərəfdən içəri girir. Xidmətçilər ətriyyat, ağ incə tül və boyunbağı gətirirlər. Admet dinməzə gözləyir, salam vermir və ona tərəf bir addım belə atmır.

F e r e t. Oğlum, sənin dərdini bölüşməyə gəlmışəm. Mərhumə, heç şübhəsiz, mələk kimi arvad idi; ismətli bir zövcəni itirdin, getdi, oğlum. Əfsus ki, biz aciz bəndələr qəzanın zərbələrinə qarşı dura bil-mirik. Hədiyyələri qəbul et! (*Xidmətçilər Feretin işarəsilə hədiyyələri Admetə tərəf aparırlar. Admet əllərini yanına salaraq dinməzə dayanmışdır*) Qoy bunlar da onunla məzara getsin. Mən onun ruhunu şad etməyə bilmərəm, axı o özünü fəda etməklə bizi ölümdən qurtardı, mənə də son günlərimi sakit yaşamağa və ata olduğumu dərk etməyə imkan verdi. Oğlum, onun bu rəşadəti o qədər böyükdür ki, bu rəşa-dətdən başqa qadınların da həyatı şöhrətə minir.

Admet işarə ilə hədiyyələri rədd edir. Bu zaman qapıdan dəfn mərasimi görünür, Alkestanın cənəzəsi olan mafəni el üstündə yuxarıya qaldırırlar. Ağlamaq səsləri eşidilir. Əhali və xidmətçilər əllərini Alkəs-taya tərəf uzadırlar. Feret cənəzəyə tərəf bir neçə addım atır, lakin xidmətçilər Admetin işarəsi ilə cənəzəni qocadan xeyli uzaqda yerə qoyurlar.

F e r e t (*uzaqdan cənazəyə müraciət edərək*). Ey Admeti və onun valideynini ölümdən xilas edən insan, sənə eşq olsun! Aid məkanına səadət və rəhmət yağsin! (*Təzim edir və əlilə yerə toxunur; sonra qalxıb əhaliyə müraciət edir*) Belə qadınlar xəzinədirlər; başqasına evlənməyin məncə heç mənası yoxdur...

A d m e t (*Alkestanın cənazəsinin qabağını kəsir*). Sən bu matəm mərasimi günündə çağırılmamış qonaqsan, səni mən özümə dost hesab edə bilmərəm, götür, apar bu hədiyyələri! Bu paltar mərhümə ilə bir məzara qoyula bilməz. Halima yanmaqdə gecikmişən. Ey qoca, onda ki ölüm başımın üstünü almışdı, sən gəlmirdin, beş günlük ömrünü məndən əsirgəyirdin. İndi, sənin yolunda məhv olmuş bir gənc üçün göz yaşı tökməyəmi gəlmisən? Camaat içində biabır oldun, sənə mən necə ata deyə bilərəm, qoca? Məni doğduğu üçün fəxr edən o anaya da ana deyə bilərəmmi? O ölərkən kəninizin uşaqlarını öz uşağı kimi çağırdı və qucağına aldı. Yoxsa, sən dünyadakı ataların hamısından daha qansızmışsan? İlahi! Bir damla qanı öz doğma oğlundan əsirgəmək, bədəni dibinə qədər içmək... Bəli, sən və anam yad bir arvada özünüzü sakitcə dəyişdiniz. Qoy bu gün mən öz ata-anamı da onunla birlikdə dəfn etmiş olum. (*Sükkut*) Sənin ömründən az bir şey qalıb. Amma onu fəda etsə idin nə böyük ad çıxarmış olardın... Sən dünyada hər cür ləzzət çəkmisən: gənclikdən hökmdar olmusan, vəliəhdin olub, səndən sonra yerində otura bilən adam olub. Sənə qocalıqda ağ olduğumu, sənə hörmətsizlik etdiyimi də iddia edə bilməzsən. Bəli, mənim qayğılarımın əvəzini anamlı sən çox gözəl verdinizi. Ey qoca, tələs ki, yenə də uşağınız olsun; yoxsa səni kim saxlayacaq, öləndə kim dəfn edəcək? Məndən, Admetdən gözünü çək... O, sənin üçün çoxdan qara torpaqlar altındadır. Əgər indi sağamsa, günəşə baxıramsa, bundan ötrü sənin pərəstərin və oğluñ olmağa borclu deyiləm. Həmişə belə olur, qocalar ölüm arzulayırlar, ölüm göldikdə isə heç kəs ölmək istəmir. Qocalıq onlar üçün dərhal bir səadətə çevrilir.

F e r a ğ s a q q a l i. Yaxşı, bəsdir! Dərdin onsuz da çoxdur. Atanı əsəbiləşdirmə!

F e r e t (*öz həyəcanını boğmaq istəyirmiş kimi, bir qədər yuban-dıqdan sonra*). Oğlum, bu nə sözdür, sən kiminlə danışırsan? Lidiyadan və Frigiyadan qulmu almışan? Yaddan çıxarma ki, sənin qarşında duran fessaliyalıdır, azad atanın azad oğludur. Məni qaba sözlərlə söyməyə cürətmə edirsən? Mən sənə atalıq edib bəsləmişəm ki, ata evini

sənə tapşırıım, yoxsa səni ölümün əlindən satın almaq mənim vəzifəm deyildir. Atalıqda mən belə şey görməmişəm və ellin olduğum üçün əqidəm belədir ki, hər kəsin bəxtinə nə çıxmışsa, o da olacaq. Mən öz vəzifəmi yerinə yetirmişəm: sən böyük hökmdarsan; nəhayətsiz torpaq sahibisən. Atanın nəyi varsa Admetindir. Deyin görüm nədən nərazınızı? Səni nədən mərhum etmişəm? Əvəzimə ölməyi mən səndən xahiş etmişəmmi? Heç vaxt! Sən də məndən onu xahiş etmə! Sən yəqin ki, həyatı sevirsən; atanı nə üçün o sevgidən məhrum etmək istəyirsən? (*Sükut*) Bir də ki, bu dünyada az bir müddət yaşamaq bir əsr torpaq altında yaşamaqdan qiymətlidir... Misal – sən özün. Ölümün müddətini uzaqlaşdırmaq üçün talelə şərəfsiz bir mübarizəyə girişdin; indi də arvadını öldürüb, onun hesabına yaşıyırsan; igid bir arvada məğlub olduğun halda, məni qorxaqlıqda ittiham edirsən. Heç sözüm yoxdur... vəfəli arvadların sayəsində heç ölmədən, əbədi olaraq yaşama bilərsən... Hələ bir cürət edib öz günahlarını başqasında axtarırsan da. Sus, oğlum, biz hamımız həyatı sevirik... Sənin ciddi töhmətlərinə mənim cavabım ancaq budur!

F e r a ğ s a q q a l i . Ata və oğul, siz hüdudu aşdırınız. Qoca, töhmətdən əl çək!

A d m e t . Qoy danışsın, mən də öz sözümü demişəm. Əgər həqiqət yaxşıdırsa, bəs niyə onu belə tapdayıb keçirsən?

F e r e t . Mən öz həyatım bahasına sənə həyat almış olsaydım da, yenə həqiqəti tapdamış olacaqdım, Admet!

A d m e t . Qoca ilə gəncin ölümü bırdırmı?

F e r e t . Bizim qəlbimiz bırdır, iki deyil.

A d m e t . Elə isə Zevsdən də çox yaşa...

F e r e t . Əgər inciməmişsənsə atanı qarğıma!

A d m e t . Sənin üçün yaşamaqdan şirin şey yoxdur.

F e r e t (*tabutu göstərərək ciddi*). Alkesta kimi əvəzində ölümə gedir?

A d m e t . Qoca, bu işdə sənin də günahın vardır.

F e r e t . Yoxsa, onu mənim yerimə dəfn edirlər, demək istəyirsən?

A d m e t . Ehtimal ki, mən də sənə oxşayacağam.

F e r e t . Tez-tez arvadı dəyiş, özün salamat qalarsan.

A d m e t . Sən utanmalısan. Canını niyə əsirgədin?

F e r e t . Ah, allahın həyat adlı neməti nə gözəldir!

A d m e t . Adını kişi qoymusan? Kişilərin adını batırırsan...

F e r e t. Mən sənin əvəzinə ölsəydim, gülüb məni ələ salacaqdın.

A d m e t. Sən də öləcəksən, amma şərəfsiz öləcəksən.

F e r e t. Şərəf ölüünə nəyinə lazımdır?

A d m e t. Ay qoca... sən də heç haya yoxmuş!

F e r e t (*Alkestanın cənazəsini göstərərək*). Bu çox həyalı idi, amma ağılsız idi.

A d m e t. Yalvarıram, get! Qoy ölüünü dəfn edim!

F e r e t. Gedərəm! Amma sən arvad qatilisən, Alkestanın intiqamını səndən alacaqlar. İgid Akast bacısının qisasını səndə qoysa, kişi olmaz.
(*Öz mətiyyəti və hədiyyələri ilə gedir*)

Üçüncü səhnə

Feret və adamları getdikdən sonra.

A d m e t (*Gedənlərin dalınca*). Lənət olsun sənə və səninlə baş bir yastiğə qoyan adama, oğlunuz sağ ola-ola siz qoca yaşınızda oğulsuz qalmaq istəyirsiniz. Mənim qapım bundan sonra sizin üzünüzə bağlı olacaqdır. Əgər carçılar vasitəsi ilə ata xanimanından əbədilik əl çəkməli olsam, boyun qaçırıram. Amma müsibət bizi tələsdirir: mərhuməni odla təqdis etməliyik.

Cənəzəni qaldırırlar. Ağlaşma, musiqi.

X o r

Ey gözəl, mərd qadın, əfsus, min əfsus,

Qadınlar içində nəcib bir qadın.

O qaranlıq Aid, o qoca Hermes,

Xoşbəxtlik gətirsin, ucalsın adın.

Ey şanlı Alkesta bizi əfv ele!

Getdiyin aləmdə yaxşılıq varsa,

Sən də nemətindən bir pay alaraq,

Orda məsud yaşa, bəxtiyar yaşa.

Dəfn alayı yavaş-yavaş uzaqlaşır. Xor, orxestri tərk edərək mərasimi təqib edir.

Admet qəmgin-qəmgin cənəzənin dalınca gedir.

Dördüncü səhnə

Xidmətçi. Mən ömründə çox qonaq görmüşəm. Uzaq ölkələrdən Admetin yanına gəlib ziyafət süfrəsində oturublar. Amma belə bir üzlü qonağa rast gəlməmişəm... Görür ki, hökmər müsibət içindədir, yenə də evə soxulur. Olandan süfrəyə qoyduq. Başqa həyalı bir adam olsaydı, bu müsibətli gündə nə verdilər yeyər, durardı... Amma bu, doymaq bilmir... Nahar qurtaran kimi böyük piyaləni götürüb qara şərabla doldurur və içir, şərəbin hərarəti damarlarına yayılana qədər içir. Sonra başına yaşıl mərsin budaqlarından çələng qoyub oxuyur. Lap it kimi hürür... Səslər bir-birinə qarışır. Qonaq Admetin müsibətinə fikir verməyiň bağıraraq mahni oxuyur, biz isə Admetin tapşırığına görə göz yaşlarını qonaqdan gizləyərək xanım üçün ağlayırıq. Bir işə bax ki, xanımın hörmətini saxlamağa, onun üçün ağlamağa imkan tapmadan mən lotunun, oğrunun, kələkbazın, bəlkə də soyğunçunun birini yedirib içirməliyəm. (*Ağlayır*) Axi mərhumə biz qullara analıq edərdi, neçə dəfə bizi Admetin qəzəbindən xilas etmişdi. Qonaq vaxtıdır mı?

Beşinci səhnə

Xidmətçi və Herakl. Heraklıın başında mərsin yarpaqlarından çələng vardır, gözləri qızarmışdır. Əlində də mərsin budağı və bir piyalə vardır.

Hərəkət. Ey qul, niyə belə qəmgın-qəmgın baxırsan, dərdin nədir? Qonaqlara xidmət edərkən, öz qəmgın sıfətinlə onların ovqatını təlx etmə, üzügülər ol! Mən sənin ağanın yoldaşıyam, amma sən bur-nunu sallayıb dayanmışan, özgənin dərdini çəkmək sənəmi qalıb?.. Gəl öyrən, ağıllı olarsan: heç bilirsənmi həyatımızın mənası nədən ibarətdir? Ey kölə, haradan biləcəksən! Sən hara, belə şəylər hara. Eyibi yoxdur, bilmirsən, öyrən! Bütün yaranmışların sonu qəbirdir və heç kəs bilmir ki, sabaha sağ çıxacaq, ya yox. Tale bizə öz sirlərinin öyrətmir; nə elm ilə, nə hiylə ilə onun sırrını açmaq olmur. Bunu düşün və kefində ol. Piyalə əlində ikən bu gündən istifadə et, o sənindir; sabah isə, kim bilir kimindir. Məncə allahlar içərisində insanlar üçün ən dadlısı Kipridadır¹². Onu qəbul et, başqalarını at getsin. Sözlərim sənə doğru gəlirsə onda mən deyənə qulaq as! Deyəsən mən doğru deyirəm... (*Çələngi və piyaləni ona uzadır*) Gedək mənimlə: başımızı

çələnglərlə bəzəyək, şərab içək, inan ki, səni qəm dəryasından şərəbin nəşəli dalğaları və bu piyalə çəkib sahilə çıxaracaqdır. Mənim əqidəmə inanırsansa, sənə deyim: qəmgin adam üçün həyat, həyat deyil, bir əzabdır.

X i d m ə t ç i (*onun verdiklərini rədd edərək*). Bunların hamisini biz bilirik. Amma indi bu evdə şadlıq edib gülmək şərab içmək olmaz.

H e r a k l. Ölən adam ki qohum deyil, yaddır. Doğmalar sağ-salamat ikən yasa batmaq nə üçündür?

X i d m ə t ç i. Kimdir sağ-salamat? Bizim müsibətimizi unutdu-nuzmu?

H e r a k l. Admet mənə müsibət barədə bir söz demədi...

X i d m ə t ç i. Admet qonaqlara çox hörmət edir.

H e r a k l. Özgələrin ölüüsü üçün biz ağlamalı ki deyilik.

X i d m ə t ç i. Özgə kimdir? Əfsus ki, özgə deyildir.

H e r a k l. O, öz müsibətini məndən gizlətməmişdir, deyilmə? (*Sükkut*)

X i d m ə t ç i. Sən get kefini çək! Biz ağamızın dərdinə şərik oluruq.

H e r a k l. Siz deyəsən özgə müsibətindən danışmırıınız?

X i d m ə t ç i. Əgər elə olsayıdı, mən heç açıqlanardımmi?

H e r a k l. Yoxsa ağan öz müsibətini məndən gizlətmışdır?

X i d m ə t ç i (*sükkutdan sonra*). Sən bizə yaxşı vaxtda gəlmədin. Bizə böyük bir müsibət üz vermişdir. Görmürsənmi? Hamımız qara geymişik, saçlarımızı kəsdirmişik...

H e r a k l. Ölən kimdir? Qoca atasımı? Oğlumu? Yoxsa qızımı?

X i d m ə t ç i. Ey qonaq, Admetin arvadı ölmüşdür. (*Bir dəqiqə sükkut*)

H e r a k l. Nə danışırsan? Mən ölüünün yanındamı kef etmişəm?

X i d m ə t ç i. Qapını sənin üzünə bağlamağa utanırdı.

H e r a k l. Ox, zavallı dost! Elə bir arvadı itirmək...

X i d m ə t ç i. O bizim hamımızın bu evdə belimizi sindirdi.

H e r a k l (*xatrlayaraq öz-özüñə*). Onun gözlərində yaşvardı. Üzündəki kədəri pərişan saçlarını məndən gizləyə bilməmişdi... Ancaq dedi ki, özgə bir adamı dəfn edirlər. Mən də şübhələnmədim, qapını açıb içəri girdim, dostum dərddən inlədiyi zaman mən içib kefləndim. İndi də başımda çələng vardır... (*Çələngi götürüb qırır və atır*). Ey qul, bu işdə sən də müqəssirsən. Nə üçün müsibəti gizlədirdin? Yaxşı, de görüm, xanımı harada dəfn etdilər? Onu mən harada tapa bilərəm?

X i d m ə t ç i. Larisaya düz bir yol gedir. Şəhərdən çıxan kimi yonulmuş daşdan tabutunu tanıyarsan. (*Eva gedir*)

H e r a k 1 (*tək*). Ey ürək, sən çox rəşadətlər göstərmisən, sən mənim qüvvətli əlim olmusan. Sən bu gün də tirinflı Alkmenanın allahlar allahı üçün necə bir oğul doğduğunu göstərməlisən. Bu gün soyuq məzara basdırılan qadını bu evə qaytarmalı, dostumu şad etməliyəm. Qara geyimli ölülər padşahının, o iblisin izinə düşməliyəm. Ehtimal ki, onu məzarlar yanında tapa biləm. O yəqin ki, bir az əvvəl kəsilmiş qurbanların qanını içir. Pusquda durub sonra birdən ölümün üzərinə atlaraq qollarından tutacağam. Əlimdən qurtara bilməz, qadını verməyincə buraxmayacağam. Əgər iblisdən iş aşmasa onu öldürüb, yerin altına, dərinliklər hökmədarının və Korun¹³ qaranlıq evinə girə-rəm... Allahlara yalvararam, Alkestani alıb Admetin ağuşuna qaytararam. Taleyin ağır zərbəsinə məruz qaldığı halda o məni qapısından qaytarmadı, məni nəcib bir qonaq kimi qəbul etdi. Bütün Fessaliyada, bütün Elladada səxavətdə ona bərabər adam yoxdur. And içirəm ki, mən də aciz deyiləm, yaxşılığının əvəzini verəcəyəm. (*Gedir*)

EPİPAROD

Admet ilə xor orxestrə yaxınlaşır.

A d m e t. Əfsus! Əfsus! Evə qayıtməq bir dəhşətdir! Bu nə görü-nüşdür! Boş ev nə qorxundur! Vay olsun mənim halıma! Mən haraya gedim? Harada özümə sığınacaq tapım? Ağlayım, neyləyim, susum, neyləyim? Talesiz günümə, ah nə deyim, nə! Eh kaş mən ölüydəm. Ölənlərin halına qıbtə edirəm, onların qaranlıq aləmi nə qədər gözəldir. Günəşin işığı məni boğur, ayağımı ayağımdan ata bilmirəm. Ölüm, ağır mübarizədə vəfadarımı əlimdən aldı. Həyatımın ən yaxşı yoldaşı indi Aidlər əlində əsirdir

X o r. Get, bir qədər istirahət et!

A d m e t. Ah, halim yamandır!

X o r. Halına ağlamaq yaraşar.

A d m e t. Ah, halim ağırdır!

X o r. Sənin yolun müsibətlər yoludur. Mən bilirəm.

A d m e t. Ah, əfsus!

X o r. Lakin ölüyə kömək edə bilməzsən.

A d m e t. Əfsus! Əfsus!

X o r. Sevgilinin üzünü bir də görməyəcəksən, bu çox ağırdır.

A d m e t. Bu sözlərlə ürəyimi yaralayırsan. Ər üçün vəfali bir arvadı itirməkdən böyük dərd olarmı? Kaş mən onunla heç yaşamaya idim; evlənməyənlərə, uşaqsızlara qibə edirəm. Təkbaşına yaşayanlar dərd yükünü asanlıqla çəkirlər. Bu xəstə uşaqları görərkən, zifaf yatağında-ki bu ölüm zərərdidələrini görərkən ürəyim əzilir. Evlənməyənlər ömür-lerini asanlıqla başa vururlar.

X o r. Amansız taleyin qurbanısan sən!

A d m e t. Vay mənim halıma!

X o r. Göz yaşıyla dərd azalmaz.

A d m e t. Vay mənim halıma!

X o r. Sənə səbir etməyə qüvvə gərəkdir.

A d m e t. Əfsus! Əfsus!

X o r. Ürəkli ol! Arvadı ölen bir sən deyilsən...

A d m e t. Əfsus! Əfsus!

X o r. Bədbəxtlik insanlara heç vaxt aman vermir, əlinə düşən kimi kəsir.

A d m e t. Torpaq altına gedən rəfiqənin dərdi nə uzun imiş... Niyə məni onunla məzarda qalmağa qoymadın? Niyə qoymadın ki, ən yaxşı bir arvadla soyuq yatağa şərik olam? Bir kölgə əvəzinə Aidə ikisi çatardı, Xaronun gəmisində, onun evində qoşa olardıq...

X o r. Sənə, göz yaşı tökməyə layiq bir əhvalat söyləyim: bir atanın tək bir cavan oğlu ölmüşdü. Atası ər kimi bu müsibətə dözdü; lakin başının tükü qar kimi ağardı, onun da ömrü qüruba tərəf meyl etdi.

A d m e t. Mən bu evə girməyə qorxuram. Mən bu evdə necə yaşayacağam. Taleym yaman döndü. Yadimdadır Peliy zirvelərindən məşəllər yolumuzu işıqlandırırdı, toy mahniları oxunurdu... Mən arvadımın qolundan tutub gəlirdim. Dalmızca xor gəlir. Alkesta ilə məni alqışlayırdı. Biz kübar idik. Böyük cah-cəlalımızvardı. Matəm ağlaşması izdivacı əvəz etdi... O cah-cəlalin üstünü qara bir rida örtdü. İndi boş yatağa təkbaşına sürüñürəm.

X o r. Admet, nə qədər ki, dərd sənin yanından ötüb keçərdi, sən özünü, xoşbəxt zənn edərdin. Nə eyibi var? Sən onun həyatını qoruyaşdırın. Sən onun gözəlliyyini çox sevərdin... Lakin İblis bir sənin deyil, başqalarının da əziz arvadını əlindən alır.

A d m e t. Dostlarım! Torpaqda yatan qadın öz ərindən xoşbəxtidir. İstər günəş, istər Aid, Alkesta üçün heç fərqli yoxdur, onu daha heç bir

fəlakət qorxuda bilməz: o, hər bir qayğıdan azaddır, o, böyük bir şərəfə nail olmuşdur. Lakin bu baha qiymətə alınmış həyat Admetə nə verdi? Mən indi bu qapıdan içəriyə girəcəyəm... Məni kim qarşılıyacaq. Kim salamima cavab verəcək. Evə getməyim bəs hara gedim? Evə girsəm, boş ev məni geriyə qovacaq; orada arvadımın soyuq yatağı, istəkli kreslosu durur, evlər də süpürülməmiş qalmışdır... Orada uşaqlar ayağıma düşüb analarını çağırır və ağlayırlar. Xidmətçilərin, xanımları üçün inlədiklərini eşidirəm. Evim qəmgindir, adamlar ondan da qəmgindir. Alkestanı mənə xatırladan izdivac və cəmiyyət necə şad ola bilər, necə məni evə cəlb edə bilər?.. Dostlar isə məni görərkən deyəcəklər: “Rüsvayçılıqla həyat qazanmış adam, bax, budur! Özü ölüm-dən qaçıdı üçün arvadını Aidə verdi. O, özü qorxaq olduğu halda atasını necə töhmət edə bilər”. Bu dedi-qodular Admetin dərdinə bir dərd də artıracaq. Keçmiş səadət və şərəfi geriyə qaytarmaq mümkün deyilsə, o zaman yaşamağın nə mənası vardır?

DÖRDÜNCÜ STASİM

X o r. Allahların sözünə baxaraq ulduzlara qədər qalxdım, bir çox elmlərlə tanış oldum, amma taledən qorxunc bir qüvvə görmədim. Orfein canlılar üçün yazdığı lövhədə də taleyə bir əlac yoxdur. Feb nökərləri də Asklepiy də buna bir dərman hazırlaya bilmədilər.

Ona nə məbəd təsir edir, nə qurban. Ey şah hərəmi, yalvarıram, necə vardınsa, elə də qal. Zevs nə arzu edirsə, sənin vasitənlə edir. Taleyi, şöhrəti dəmir kimi əlində əzirsən. Sənin soyuq iradənə təəssüf yabançıdır.

Ey Admet, səni də tale öz yenilməz əlinə aldı. Lakin cəsarətli ol, ağlamaqla ölüyü işiqli dünyaya qaytara bilməyəcəksən... Allahların oğulları da qaranlıq məzarda yatırlar. Alkesta bizim üçün bütün qadınlardan əziz idi. Öləndən sonra da biz onun hörmətini saxlayırıq. Belə nəcib bir qadın hələ dünyaya gəlməmişdir.

Onun məzari adı məzarlardan deyil, ilahi bir məbəd olacaq... O, bir ziyyəretgah sayılacaq. Yoldan keçən müsafirlər onun məzarına baxıb deyəcəklər: “Bu qadın öz ərinin yolunda ölmüşdür, indi isə müqəddəslər içinde müqəddəs olmuşdur. Ey Alkesta, bizə də xoşbəxtlik əta et!” Budur, hökmdar hərəminin şöhrəti, Admet!

Herakl soldan gəlir. Onun dalınca gözəl geyinmiş və qara bir örtüyə bürünmüş görkəmli bir qadın daxil olur. Herakl və Admet.

F e r a ġ s a q q a l i. Ey hökmdar, bir bax, deyəsən Alkmenanın oğludur, bura sənin yanına gəlir.

H e r a k l. Admet, mən istəmədim ki, dostumun evində qonaq qala-qala onun gizlində qəzəb və nifrətinə səbəb olum. Ey hökmdar, yoxsa məni bir dost kimi öz müsibətinə şərik olmağa layiq bilmədin? Alkesta öldüyü halda, sən nə üçün bunu məndən gizlədib, ölüən yad adamdır dedin? Yas günündə, məni ziyafət düzəldib key etməyə vadar etdin... Sənin yalanını açğıım üçün səndən inciməli idim. Amma Admet, sənin müsibətinə bir müsibət də artırmaq istəmirəm. Qayıtmagımın səbəbi isə budur. (*Dalınca gələn qadını göstərir*) Bu qadın sənin yanında qalacaq. Mən Frakiyaya gedib, Biston hökmdarını öldürüb onun atlarına sahib olmuş Diomedin yanından qayıdınca bu qadını yanında saxla. Əgər, allah eləməmiş, qayıtmamasam, qoy bu qadın sənin kənizin olsun. Onu çox çətinliklə qazanmışam. Güləşmə yarışında birincilik qazandığım üçün onu şərəfli bir mükafat almışam. Əvvəlki yarışlar yüngül idi, qazananlara at bağışlayırdılar; sonra bir qədər çətin yarışlar başlandı, güləşmədə və yumruq döyüşündə qazananlara sürürlərə özük bağışlayırdılar. Axırıcı mükafat qadın idi. Belə gözəl bir mükafatı almamaq ayıb olardı, fürsət vardı, mən də aldım. Admet, onu qorù sonra bir gün bəlkə özün məne təşəkkür etdin.

A d m e t (*əlilə onun təklifini rədd edərək*). Mən Heraklı təhqir etməyi ağlıma belə gətirməzdəm... Belə də düşmən olarmı? Arvadının ölümünü səndən gizlətməyimin səbəbi, qonağı qapımdan rədd etməklə özüm üçün yeni bir dərd artırmaq istəməməyim idi. Mən öz ailə müsibətimə şərik olmağa yoldaş axtarmırdım. Bunu isə (*bir qədər qorxu ilə qadını göstərir*) başqasına ver, rica edirəm! Elə fessaliyalı tap ki, o bu gün öz arvadını dəfn etməmiş olsun. Yaralarımı təzələmə! Göz yaşları tökmədən ona baxa bilmərəm... Evdə öz bədbəxtliyim özümə bəsdir... Tale mənə etdiyini etmişdir... Və bir də, mən onu harada saxlayacağam? O, gəncdir... (*Kənizə diqqət edir*) Gəncdir, əlbəttə... Bu nə paltardır?! Bu nə dəbdəbəli geyimdir?! Bunu kişilərin yanında saxlamaq olmaz. Onların yanında yaşasa təmiz qalmaz. Gəncləri saxlamaq olmazı? Sən özün də onunla bir yerdə olsaydım... Yoxsa onun üçün arvadımın otağını açmağı əmr edirsən? Alkestanın otağını bir

kənizə verməyə cürət edərəmmi? Elə etsəm, hər tərəfdən üstümə töhmətlər, böhtanlar yağar, məni xilas edən qadına xəyanət etdiyimi güman edərlər... Hərəmimin xatirəsini mən xalq arasında təmiz saxlamağa çalışmalıyam. Onu unutmaq olarmı? Yox, yox! Sən isə ey kəniz... kim olduğunu bilmirəm, amma sən mənə Alkestani xatırladırsan. Lap o boyda, o qamətdə. Vay olsun mənim halıma! (*Herakla*) Allahlar xatırınə, tez bunu mənim gözlərimdən uzaqlaşdır. Ölmüş adamı bir də yenidən öldürmə! Mənə elə gəldi ki, mən Alkestanın kölgəsini gördüm. Mühakiməm dumanlanır, gözlərimdən sellər axır, yaralarım yenidən açılır. Mənə yazığın gəlsin... (*Ağlayır*)

F e r a ğ s a q q a l i. Taleyə rəhmət oxumuram, ancaq allah verənə qane ol!..

H e r a k l. Admet, kaş məndə elə bir qüdret olaydı ki, sənin arvadını yerin dibindən allahın işiqlı dünyasına çıxarıb səni sevindirə idim.

A d m e t. Sən bunu arzu edərsən, bilirom. Amma hanı? Bu dünyada ölüleri diriltmirlər...

H e r a k l. Qane ol, bəxtindən küsmə!..

A d m e t. Ey qoçaq, səbir etmək məsləhət verməkdən çətindir.

H e r a k l. Ey hökmədar, göz yaşından özümüzə yeni bir tale yarada bilmərik.

A d m e t. Əlbəttə, bilmərik. Ancaq göz yaşları məhəbbətdən doğur.

H e r a k l. Əlbəttə, ölüleri göz yaşsız sevmək olmaz...

A d m e t. Mənim müsibətimi ifadə edəcək söz yoxdur, Herakl!

H e r a k l. Sən misilsiz bir arvadı itirdin...

A d m e t. Onunla birlikdə həyatımın sevincini də həmişəlik itirdim.

H e r a k l. İndi dərdin təzədir; illər keçər, yumşalar

A d m e t. İllər nə üçün... Qısaca – ölüm desənə...

H e r a k l (*yoxlamaq məqsədilə*). Yeni arvad, yeni toy da dərdi yumşaldar.

A d m e t. Nə danışırsan? Sus! Mən o fikrə düşmərəm...

H e r a k l. Evlənməyəcəksən? Həmişə dul qalacaqsan?

A d m e t. Mənimlə evlənəcək qadın hələ anadan olmamışdır...

H e r a k l. Nə olsun? Ölüyü bunun nə faydası?

A d m e t. Harada olur-olsun mən ona hörmət etməliyəm.

H e r a k l. Burada ağıldan artıq alicənablıq vardır.

A d m e t. Qoy elə olsun, hər halda mən artıq evlənəsi deyiləm.

H e r a k l (*ciddi və səmimi*). Sən ölü qadının vəfali dostusun, çox vəfalısan!

A d m e t. Dostluqda xəyanət edənin cəzası ölümdür.
H e r a k l (*kənizi göstərərək*). Nəcib evinə bu qadını qəbul et!
A d m e t. Yox, yox, səni Zevsə and verirəm!
H e r a k l. Rədd etdiyin üçün sonra peşman olarsan hökmədar!
A d m e t. Əgər qəbul etsən, ürəyim parçalanar...
H e r a k l. Sözümə qulaq as! Sonra özün də şad olarsan.
A d m e t. Əfsus! Sən bu mükafatı nə üçün aldın?
H e r a k l. Əziz dostumla bölüşmək üçün.
A d m e t. Çox sağ ol! Ancaq onu buradan uzaqlaşdır!
H e r a k l. Əgər lazımlı gəlsəydi, uzaqlaşdırardım; lakin lazımdırırmı,
bir düşün?
A d m e t. Açığın gəlməsin. İnandırıram ki, lazımdır.
H e r a k l. Mən də nahaq yerə inad etmirəm.
A d m e t. Mən razı olsam da, könülsüz razı oluram.
H e r a k l. Razı ol, sonra mənə təşəkkür edəcəksən.
A d m e t (*xidmətçilərə*). Ey, bu qonağı içəriyə aparın!
H e r a k l. Mən olsaydım, onu xidmətçilərə tapşırmazdım.
A d m e t. Elə isə, buyur özün içəri apar.
H e r a k l (*təsirli*). Onu əlbəəl sənə təslim etmək istəyirəm.
A d m e t (*səbirsizliklə*). Mən ona əl vurmaram, qoy özü getsin.
H e r a k l. Mən onu sənin əlinə tapşırıram.
A d m e t. Güc hakimdir. Admet burada acizdir.
H e r a k l. Əlini ona toxundur, ancaq toxundur!
A d m e t (*əlini uzadır, üzünü isə kənara tutur*). Qorqonu¹⁴ öldürən
adam kimi toxunuram.
H e r a k l. Əlini tutdunmu?
A d m e t. Tutдум!
H e r a k l (*qadının üzündən örtüyü çəkir*). Elə isə yaxşı saxla!
Bundan sonra Zevsin oğlunu özünə alicənab bir qonaq hesab et! Bax,
gör kimdir? Kimə bənzəyir? Göz yaşlarını sil!
A d m e t (*bir dəqiqəlik sükütdən sonra*). Ey allahlar!.. Yox, yox!..
Bu möcüzmüdür!.. Bu Alkestadir! Mənimlə allahlar zarafatmı edir?
H e r a k l. Yox, bu sənin həqiqi arvadındır, Alkestadir!
A d m e t. Herakl, bu Alkestanın xəyalı deyil ki, bir bax!
H e r a k l. Admet, sənin qonağın ruhlar padşahı deyildir.
A d m e t. Alkestani mən özüm dəfn etməmişdimmi?
H e r a k l. Bəli, dostum, sən doğru deyirsən, çox qəribədir...
A d m e t. Diriyəmi toxunuram. Diriyəmi danışıram?

H e r a k l. Nə isteyirdinsə hamısına nail oldun.

A d m e t (hərəkətsiz, saralmış və dinməz dayanan Alkestani qu-caqlayır). Ah, mehriban vücud! Gözəl qadın!.. Səni bir də görəcəyimi təsəvvür edə bilərdimmi?

H e r a k l. O sənindir! Allah sizə xeyir-dua versin.

A d m e t. Ey böyük Kronkdin¹⁵ oğlu, ey qonaq, xoşbəxt ol, səni atamız öz pənahında saxlasın! Sən mənim evimi yenidən tikdin. Axı sən bunu necə etdin?

H e r a k l. Ölüm iblisi ilə əlbəyaxa vuruşuna girişdim.

A d m e t. Ölüm iblisi ilə sən harada vuruşdun?

H e r a k l. Məzarın yanında pusqudan çıxıb onun üzərinə atıldım və əllərindən tutdum.

A d m e t. Bəs nə üçün o danışmir.

H e r a k l. O hələlik yer altı allahların ixtiyarındadır. Onun səsini eşitmək üçün o təmizlənməlidir, üç dəfə günəş doğub batmalıdır. Apar onu evə, Admet! Özün isə həmişə ədalətli ol və qonağa hörmət et! Mən getməliyəm. Görəcək işlərim vardır: hökmdar Evrisfeyin tapşırığını yerinə yetirməliyəm.

A d m e t. Qal burada, əziz qonağım ol!

H e r a k l. Yox, başqa vaxt gələrəm. İş məni gözləyir.

A d m e t. Elə isə yaxşı yol, sağlıqla qayıdasan! (*Herakl gedir*) Siz də, ey mənim əyalət və şəhər vətəndaşlarım, bu xoşbəxtliyi şənliklə, xorlarla keçirin. Qoyun məbədlərdə allahlar şərəfinə yağlar yanıb tüstüləsin. Mən göylərin həsədindən qorxmuram və günəşə deyirəm: “Bax, mən xoşbəxtəm!”

Sevinc alqışları altında Alkesta ilə bərabər evə girir. Günəşin son şüaları görünür.

X o r

(marş mahnisinin müntəzəm səsi altında uzaqlaşaraq)

Fələyin cürbəcür oyunları var:
Onu fəhm eyləməz adı bir insan.
Ümidlər məhv olur tapmadan əncam,
Ümidlər doğrular heç umulmadan,
Burda dramımız qoy olsun tamam...

S o n

M E D E Y A

İŞTİRAK EDƏNLƏR:

M e d e y a – Yazonun zövcəsi, Kolxida hökmdarının qızı	E g e y – Afina hökməti
Y a z o n – Arqonluların sərkərdəsi	M e d e y a n i n d a y ə s i
B i r i n c i o ğ u l } İ k i n c i o ğ u l }	M e d e y a n i n o ğ l a n l a r ı n ı n mürəbbisi
– Medeyanın oğlanları	Q a s i d
K r e o n t – Korinf hökmdarı	K o r i n f l i q ı z l a r x o r u

Əhvalat Korinfə, hökmdar Kreonun sarayı önündə vəqə olur.

P R O L O Q

D a y ə. Ah, kaş ki, cəsur arqonlular gəmilərini Simpleqadın¹⁶ la-civərd sularından sürüb uzaq Kolxidaya getməyə idilər! Kaş ki, Pelion¹⁷ vadilərində şam ağacları bitməyə idi. Mərd ığidlər onlardan kürək qayırmayıb həşəmətli Peley¹⁸ üçün qızıl dəri ardınca getməyə idilər!

Onda mənim sevimli məlikəm Medeya çılgın bir sövdaya düşüb İolka¹⁹ gəlməzdi. Peleyin bədbəxt qızlarını ata qətlinə tehrik etməzdi, balalarını götürüb Korinfə qaçmazdı, ehtiras əsiri olub xalqın mərhəmətinə möhtac qalmazdı. Ax, bu dünyada ər-arvad arasında ülfət və ünsiyyətdən yaxşı şey varmı?

Artıq hər şey məhv olub getdi. Yazon öz arvad uşaqlarına nifrət edir, Korinf hökmdarı Kreonun qızına məftun olmuş, onunla evlənmək fikrinə düşmüşdür... Zavallı Medeya ərinin onunla əhd-peymanlarını ah-zar ilə yad edir, allahları şahid çağırır. Gecə-gündüz yeməyib-içməyib qəmdən-qüssədən bogulur. Başını aşağı salıb gözlərini də qaldırırmır. Dostların təsəllilərinə cansız bir qaya, coşqun bir dalğa kimi laqeyd və biganədir. Qar kimi ağappaq boynunu əyib iztirablar içində gözəl vətənini, əziz dostlarını, xain bir ər üçün aldadıb tərk etdiyi mehriban atasını yad edir. Yalnız indi hicran əzabları içində, əziz vətən torpağında yaşamağın nə böyük bir səadət olduğunu dərk edir. Öz doğma balalarına nifrət edir...

Aman, nə dəhşət! Yəqin Medeyanın məşum bir məqsədi var: mən onu yaxşı tanıyıram, o belə bir həqarəti əfv edən deyil. Ax, qorxum

budur ki, məlikəm iti xəncəri qəlbinə soxub özünü həlak etsin və ya gizlincə içəri girib fəlakətlər töretsin. Mən Medeyanın qəlbinə, ruhuna bələdəm: o, məğrur və kinlidir. Düşmənlərinə mübarizəsiz baş əyən deyil! (*Uzaqdan mürəbbi Medeyanın iki oğlu ilə görünür*) Ax, budur, uşaqlar məktəbdən gəlirlər. Yazıqlar başlarına gələcək fəlakətdən bixəbər, nə qədər də şəndirlər. Bəli, gənclik qəm-qüssəyə yaddır!

Mürəbbi uşaqlarla birlikdə daxil olur.

M ü r ə b b i. Ey məlikəmin mehriban və əziz xidmətçisi, söylə görüm bu qapının ağızında nəyə belə tək-tənha durub acı xəyallara qərq olubsan? Necə olub ki, Medeya sənsiz tək qalıb?

D a y ə. Ey Yazon oğullarının mürəbbisi, bilirsən ki, sadıq xidmətkarlar üçün sevimli ağalarının dərdindən böyük dərd yoxdur. Nəcabətli məlikəmizin başına gələn fəlakətlər məni elə bir dərdə salıb ki, burada, yerin-göyün hüzurunda ah-zar il ürəyimi boşaldıram.

M ü r ə b b i. Ax, bədbəxt məlikəmiz hələ də ağlamaqdan əl çəkmirmi?

D a y ə. Yox, yox, onun dərdi, qəmi, ah-zarı get-gedə daha da şidətlənir.

M ü r ə b b i. Dilim-ağzım qurusun, o bədbəxtin yeni fəlakətlərdən hələ xəbəri yoxdur!

D a y ə. Nə olub ki, tez ol söyle, məni üzəmə, qoca!

M ü r ə b b i. Heç bir şey... qorxuram ki, dediyimə də peşman olam.

D a y ə. Mən ki fəlakət yoldaşınam, məndən çəkinmə, and verirəm, söylə, əmin ol, mən sərr saxlamağı bacarıram.

M ü r ə b b i. Eləsə, qulaq as. Bir dəfə gizlincə pusub dinlədim. Pirrena bulağı²⁰ başında rəislər aşiq atıb söhbət edirdilər ki, hökmdar Kreon Medeyani uşaqlarılə birgə Korinfən qovacaqdır. Bilmirəm əsli var, ya yox, allah eləsin ki, yalan olsun.

D a y ə. Yazon buna razı olarmı? Axı arvadılə küsülü olsa da, uşaqlar ki, öz doğma balalarıdır?

M ü r ə b b i. Ancaq eşqin təzəsi köhnəsindən güclü olar. Yazondan daha ailə məhəbbəti gözləmə!

D a y ə. Aman allah! Dərdimiz az idi, bu da bir dərd!

M ü r ə b b i. Gərək məlikə bundan xəbərdar olmasın. Bu sirri ona söyləmə ha!

D a y ø (*Medeyanın uşaqlarına*). Ax, yazılıq balalar. Bir görün atanız nə işlər görür! Mən onu qarğıya bilmərəm, Yazon mənim ağamdır. Ancaq düzünə qalsa, yaxşı iş görmür!

M ü r ø b b i. Ah, insanlar hamısı belədir. Bəs sən hələ bilmirsən ki, insan xudbindir? Biz özümüzü ən yaxın adamlarımızdan da çox istəyirik, kimi bunu nəcabətlə bürüzə verir, kimi xəyanətlə; görürsən ki, ata yeni bir arvad alıb öz əvvəlki oğul-uşağını da atır.

D a y ø (*Medeyanın uşaqlarına*). Gedin, əziz balalar, gedin evə, allahlar özləri sizə rəhm eləsin! (*Mürəbbiyə*) Sənin gözün onların üstündə olsun. Anaları kindən, qəzəbdən nə etdiyini bilmir. Uşaqları ona yaxın qoyma. Bir dəfə özüm gördüm ki, o, öz balalarına azğın və qəzəbli nəzərlərlə baxırdı, elə bil ki, onlarçın məşum bir fikri vardi. Medeyanın qəzəbi qansız-qadasız soyumayacaqdır. Xatası düşmənlərin başına, dostlardan iraq olsun!

M e d e y a (*saraydan*). Eyyah! Eyyah! Ağlamaqdan-sızlamaqdan zara gəldim... Fəryadımın sonu yox... ah, kaş ki ölüb qurtaraydım!..

D a y ø. Eşidirmisiniz, balalar? O, sizin ananızdır. İndi o yaman dərddlidir, yaman acıqlıdır... Tez olun, qaçıb sarayda gizlənsin. (*Uşaqlar gedirlər*). Ax, bu qəm-qüssə bir bulud kimi artıb coşacaq, bir firtına qopacaq... Kim bilir, onun bu sonsuz müdhiş qəzəbi nə bəlalar törədəcək!

M e d e y a (*sarayın içindən*). Aman bu dərdin əlindən!.. Aman! O qədər dərdim var ki, nə qədər fəryad etsəm, yeridir. (*Öz oğullarını görərək*) Ah, bədbəxt ananın bədbəxt balaları! Siz də, atanız da allahların lənətinə gələsiniz! Evimiz yixilsin, bütün ailəmiz puç olsun, puç!

D a y ø. Elə demə, məlikəm, elə demə!.. Bu nə sözlərdir? Axı sən ki, anasan! Ataları xain çıxıbsa, yazılıq uşaqların nə günahı var?

Aman, nə dəhşət... yazılıq balalarım, kim bilir, başınıza nələr gələcək! Ax, bu hökmдарların çılgın iradələri nə müdhişdir! Onlar öz ehtiraslarına qalib gələ bilmirlər. Qulları həddindən çox, qarşılarda duracaq kimsə yox! Yox, yox, mən əminəm ki, qanun qarşısında hamı bərabərdir. Arzum bu idi ki, qocalıq günlərimi təntənə və dəbdəbədən, hökmardardan uzaq bir guşədə sakit və asudə keçirə idim. Zira həqiqəti dildə tərifləmək yaxşıdırsa, işdə göstərmək daha xoşdur... hər bir şey həddini aşanda fəlakət gətirir. İnsan nə qədər məğrur olarsa, allahların qəzəbi də, cəzası da o qədər böyük və amansız olur...

PAROD

X o r

Eşitdik biz, eşitdik Kolxida məlikəsi,
Ağlayırkı, zavallı... ürək dəlirdi səsi.
Yoxmu dərdinə dərman?
Ey dayə, danış bizə onun hekayətini,
Eşitdik naləsini, odlu şikayətini,
Nədir bu ah-əfəgan?
İnan ki, biz yanırıq məlikənin halına,
Dostuq nəcib nəslinin şəninə, cəlalına,
İnan, ey dayə, inan!..

D a y ə (*xora müraciətlə*). Hanı o şərəfli nəsil, şanlı xaniman?! Hər şey məhv oldu. Əri hökmər qızının, öz məşuqəsinin yanına getdi. Yazıq arvad tək-tənha əzab içində ölürlər... Yox, yox, bu dərdə heç bir dost, heç bir nəsihət təsəlli ola bilməz!

M e d e y a (*saraydan*). Aman! Uf! Aman! Haradadır göylərin şimşəkləri, ildirimləri, bir zərbədə məni bu işgəncədən qurtarsınlar! Nəyə gərəkdir artıq bu həyat? Ax, haradasan, ey sakit ölüm, haradasan, ey məni bu əzablardan qurtaracaq xilaskar ölüm?!

X o r

STROF

Ey günəş, ey asiman, ey torpaq, ey allahlar,
O bədbəxt məlikənin etdiyin bu ah-zar
Tapdanmış bir vüqarın nifrinidir, çarəsiz...
Aman, bu qarğışları qəbul eləməyin siz!
Medeya, ey məlikə, söylə görək nədir bu?
İzdivac bəstərinə belə çılgın bir arzu?
Bu həvəs, bu ehtiras nədir ki, bu yolda sən
Vaxtsız məşum ölümü özün dəvət edirsən!
Bəsdir, nifrini burax, yersiz qarğışdan əl çək!
Sənin vəfasız ərin evlənirsə də gerçək,
Nə olar, bir adətdir, taleyə baş əy, ram ol,
Xain çatar cəzaya, sən ağlama, aram ol!..

M e d e y a (*saraydan*). Ax, ey xilaskar Femida²¹, ey məsum Artemida! Bir görün allahın lənətinə gəlmış xaindən nələr çəkiriş! O xain ki, mənim ərim idi, o xain ki, müqəddəs əhdü-peyman etmiş idi!

İntiqam isteyirəm, intiqam! Onları görüm ki, evləri başlarına uşsun, onları görüm ki, bəylilik-gəlinlik yatağında qoşa ölsünlər!

Ax, atacan, ax, ey vətən, öz doğma qardaşımı öldürüb sizi tərk etdim, sizə xain çıxdım!..

D a y ə (*xora müraciətlə*). Eşidirsiniz? Məlikə əhdü-peyman hamisi Zevsi, nəcabətli Femidanı dada çağırır. İndi əmin olun ki, onun qəlbindəki kin və qəzəb odlarını yalnız böyük və müdhiş bir intiqam söndürə bilər!

X o r

ANTİSTROF

Nə olardı Medeya çıxıb gələydi bir an,
Biz onun dəndlərinə edəydi bari dərman.
Ağılı məsləhətlər, şirin nəvazişlərlə
Küskün, dərdli qəlbini bəlkə alaydıq ələ.
Ey bacılar, biz onun halına qalmalıyıq.
Dostumuzu pis gündə dərddən qurtarmalıyıq.
Tez çağır gəlsin bura o bədbəxt məlikəni,
Söylə ki, bacıların orda gözləyir səni.
Tez ol, yoxsa amandır, iş işdən keçmiş olar.
Aldanmış bir qadının qəzəbi müdhiş olar!..

D a y ə (*xora müraciətlə*). Bütün dediklərinizi məmnuniyyətlə edərəm. Ancaq qorxuram ki, onu inandıra bilmərəm. Məlikə balalarını qoruyan dişi bir aslan kimi qorxunc və qəzəblidir. Kimsəni yaxın qoymur. Kimsəni dinləmir.

Ax, insanlar, insanlar! Sizlər dəli deyilmisiniz? Siz şən ziyafət məclisləri üçün nə şirin sözlər, nə gözəl nəğmələr qoşubsunuz... insanların böyük əzab və iztirablarını isə, hələ heç bir kimsə ahəngdar rübab və şirin nəğmələrlə təskin edə bilmir. Odur ki, ədavət və ölüm evinizi yrixır. Ax, nə olardı ki, zərif ahəngdar nəğmələr ilə insan qəlbinə əlac edə bilərdiniz!

Şən ziyafətlərdə nəğməyə nə ehtiyac var ki? Onsuz da bol şərab, dadlı yeməklər hamını şad və məmnun etmirmi?

X o r

Ey cəfakes Medeya, eşitdik naləni biz,
İzdivac bəstərinə xain çıxmış o xəbis...
Çatsın deyə o alçaq cürmünün cəzasına,
Yalvarısan Zevsin o himayəkar qızına –
İnsanların andını qoruyan ilahiyə,
İntiqam alsın deyə...

Sən ki o zülmət gecə qorxunc Pontdan²² aşanda,
Təhlükəli dənizlər keçib tənha qaçanda,
Femida olmuş idi səni himayə edən,
İndi, bu pis günündə nalə – nifrin edib sən,
Yalvarısan o munis, mehriban ilahiyə,
İntiqam alsın deyə...

BİRİNCİ EPİSODİ

Medeya saraydan çıxır.

M e d e y a (*xora müraciətlə*). Ey nəcabətli Korinf arvadları! Mən hüzurunuza gəldim ki, sonra məni məzəmmət etməyəsiniz: bilirəm ki, dostlarının sözünü dinləməyən adam, özü bilmədən onlara düşmən, onların hörmət və məhəbbətindən məhrum olur. Bilirəm ki, insanın gözü bəzən həqiqəti görmür: çox zaman biz başqasının qəlbinə vaqif olmadan, bizə heç bir pislik etməmiş adamlardan ilk baxışda nifrət edirik. Qərib bir adam isə, hörmət və mərhəmətə hamidian daha çox möhtacdır. Ancaq öz vətənində də vətəndaşlarına həqarətlə baxan, onlarla qaba rəftar edənlər tərifə layiq deyil...

Buyurun, bütün həqiqəti açıb sizə söyləyim: başıma ansızın elə bir fəlakət gəlib ki, həyatdanizar olmuşam, özüm ölüm istəyirəm. Mənim könül verib sevdiyim, həyatimdə mənə hamidan əziz olan ərim ən murdar bir xəyanət işləmişdir.

Biz qadınlar bütün məxluqatın içində ən bədbəxt yaranmışıq... Biz əvvəlcə qızıl verib özümüzə ər alırıq, bədənimizi bir qul kimi onun ixtiyarına veririk. Sonra da, bütün fəlakətlərin səbəbi budur ki, – böyük bir şübhə içində qalırıq, görəsən ərimiz necə adam olacaq, la-yiqmi, yoxsa rəzil bir alçaqmı?

Çünkü nə olur-olsun, daha ondan ayrıla bilmərik: boşanmaq namussuzluqdur!

Bu məchul aləmə qədəm qoyduqdan sonra, atamız evində gördüyüümüz bütün naz və neməti unudub əlimizdən gələn qədər ərimizə yaranmalı, yaltaqlanmalıyiq. Hələ bütün bu ciddi-cəhdimiz boşşa getməsə, ərimiz bu qulluğu qəbul etsə nə yaxşı! Bu da olmasa, – ölüm vacibdir!

E vində xoşnud olmayan kişi baş götürüb dostlarının, yoldaşlarının yanına gedir ki, dərdini-qəminin dağışın, ürəyi açılsın. Arvadın isə bircə təsəllisi, bircə sevinci var, – o da əri!

Bizə söyləyirlər ki, kişilər bizi qorumaqçın dava meydanlarında vuruşur, savaşır, amma biz evdə rahat, asudə ömür sürürük, bu yalanıdır, yalan! Mən bir dəfə doğmaqdansa, on dəfə qalxan alıb vuruşmağa raziyam...

Ancaq yenə də sizin taleyiniz mənimkindən yaxşıdır: sizin eviniz-eşiyiniz var, vətəniniz var, həyatdan məmnunsunuz, sevən dostlarınız var. Mən isə, vətəndən didərgin düşmüş, əri tərəfindən tərk edilib atılmış bədbəxt bir qəribəm: nə anam, nə qardaşım, nə dostlarım var ki, təsəlli verib dərdimə şərık olsunlar...

Ah, ey mehriban rəfiqələrim, sizə yalvarıram: xain ərimdən, qızın atasından və ya özündən intiqam almaq istəsəm, mənim işimin üstünü açmayıñ, səsinizi çıxarmayın!

Biz arvadlar çox ürəyi yumşaq adamlarıq, qan və qılınc görəndə, dözə bilmirik...ancaq ailə yatağımızda bizim qadınlıq haqqımıza təcavüz ediləndə qəzəbimiz qorxunc və amansız olur!

X o r

Səni vermərik ələ, dərdin bizə bəllidir:

Haqqın da var, intiqam – yeganə təsəllidir!

Yavaş!.. Bura gəlir, bax, Kreon, o hökmədar,

İndi söyləyər görək nə fikri, nə hökmü var...

Kreon daxil olur.

K r e o n. Ey qara gözlü sehrbaz əcuzə, sənə əmr edirəm. Hər iki uşağınlı təxirsiz mənim torpaqlarından rədd ol! Hökmü özüm yerinə yetirəcəyəm. Sən şəhərdən çıxmayıñca evə qayıtmayacağam...

M e d e y a . Hər şey bitdi! Son saatim çatdı. Düşmənlər addım-addım məni izləyir, gizlənməyə yerim də yox... (*Kreona*) Mənim ki, bir günahım yoxdur. Məni niyə qovursan?

K r e o n . Nə üçün gizlədim, sözün düzü, səndən qorxuram. Qorxuram sehr və tilsimlə qızımı həlak edəsən. Buna haqqım da var. Ərin əlindən çıxdığı üçün ürəyin yaralı, özün də pislik etməkdə mahirsən! Şəhərdə hamı danışır ki, məndən də, qızımdan da, nişanlısından da intiqam almaq fikrindəsən. Səninlə açıq mübarizəyə girişib əzizlərimi və evimi qorumaq istəyirəm ki, iş-işdən keçəndən sonra peşmanlıq çəkməyim... Anladınmı, ey qadın?

M e d e y a . Heyhat! Heyhat! Bu saxta şöhrət ilk dəfə deyil ki, bəşmə fəlakət gətirir. Ağıllı bir ata gərək övladlarının fikrini həddindən artıq biliklə yormaya... Biliklə çox məşğul olanlar cahillərin həsəd və kininə hədəf olurlar. Axmaqlara yeni bir fikir söyləsən, səni dəli sayalar, qara camaat arasında həqiqi alımlərdən çox şöhrət qazansan, deyəcəklər ki, o, xalq üçün qorxuludur.

Mənim taleyim belədir, Kreon: biliyim başıma bəla olub, biliyimə görə mənə kin bəsləyirlər. Kimi mənə qəddar deyir, kimi axmaq, kimi ağıllı... ancaq mənim nə biliyim var?.. Ah, ey hökmdar, səndəmi hamı kimi zənn edirsən ki, biliyimlə bir Adama ziyan yetirə bilərəm? Məndən qorxma, hökmdar, axmaqların sözlərinə inanma! Hökmdarlarla bəhsə girişmək qadına yaraşan bir işmidir?

Axı sən mənə nə pislik edibsən ki? Öz qızını istədiyin adama verməyə haqqın yoxmudur? Mən nifret eləsəm də, səndən yox, ərimdən nifret edə bilərəm. Sən ki ağıllı iş görübəsən. İnan ki, səndən əsla nəzəri deyiləm. Ey hökmdar, allah səni də, qızını da xoşbəxt eləsin!

Səndən bircə ricam var: icazə ver, sənin ölkəndə qalım... Əgər bizə bir pislik eləmiş olsan da, dözmək və sənin hökmünə itaət etmək borcumuzdur.

K r e o n . Sözlərin itaətkaranədir, ancaq qorxuram ki, ürəyin kinlə dolu ola? Sözlərinə əvvəlkindən də az inanıram. Qəzəblərini cürətlə bürüzə verən ərlərdən də, arvadlardan da qorunmaq asandır, amma kinni ağlı ilə pərdələyib lal görünənlər çox qorxuludurlar. Tez şəhərdən rədd ol, boş yerə uzun danışma, mən belə əmr edirəm! Heç bir hiylə ilə məni aldada bilməzsən. Bilirəm ki, sən mənə düşmənsən!

M e d e y a . Ayaqlarına düşüb səni qızının gəlinlik çələnginə and verirəm!

K r e o n. Rədd ol, məndən əl çək, nahaq yalvarma!
M e d e y a. Ah, ricamı dinləmirsənmi? Rəhmin gəlmirmi?
K r e o n. Sənə öz qızımızdan artıqmı rəhmim gələcək?
M e d e y a. Ah, ey vətən nə yaman günlərə qaldım bu qürbət eldə!
K r e o n. Mənim üçün də vətənim, ata ocağım, balalarım daha
əzizdir.
M e d e y a. Ah, eşq bu dünya üçün nə böyük bir fəlakət imiş!
K r e o n. Kiminə fəlakətdir, kiminə səadət... bəxtəbəxtdir!
M e d e y a. Allah rəzilin cəzasını verər!
K r e o n. Rədd ol, hərzəkar, daha təhəmmülüm qalmadı!
M e d e y a. Təhəmmül edən sən deyilsən, mənəm!
K r e o n. Qullara əmr edərəm, əl-qolunu bağlarlar!
M e d e y a. Ah, ey hökmdar, yalvarıram, sözlərimi dirlə!
K r e o n. Bəsdir, məni qəzəbləndirmə!
M e d e y a. Gedirəm, gedirəm, qorxma, başqa bir ricam var...
K r e o n. Bəs niyə durmusan? Məndən nə istəyirsən?
M e d e y a. Bircə gün, tək bircə gün möhlət ver ki, uşaqlarım üçün
qürbətdə bir sığınacaq yer tapım. Ataları onları atmış... Ah, anaya rəh-
min gəlsin, hökmdar, axı sənin də balan var, sən özün də atasan. Mənə
qarşı amansız olma! Görürsən ki, mən özüm üçün yox, bədbəxt uşaq-
lar üçün yalvarıram!

K r e o n. Yaxşı, hərçənd insanlardan yaxşılıq əvəzinə daima ya-
manlıq görmüşəm, ancaq mən daş qəlbli deyiləm. İndi də, qadın, bili-
rəm ki, sənə güzəşt etməklə səhv iş görürəm, ancaq ricamı qəbul edi-
rəm. Sən deyən olsun. Amma özünü gözlə, şəfəq söküldənə səni və
uşaqları öz ölkəmdə görsəm, öldürəcəyəm!.. Get, unutma ki, sözümüz
sözdür! Sənə bircə gün möhlət verirəm. Bu qısa müddətdə böyük bir
yamanlıq etməyə fürsət tapmazsan. (*Kreon gedir*)

X o r

Ah, ey zavallı qadın, yanırıq halına biz,
Qürbət yer, iki uşaq, yazıq ana kimsəsiz...
Əsrarəngiz bələlər girdabına düşdün, ah,
Gör nə işlər gətirir başına zalim allah!..

M e d e y a (*xora müraciətlə*). Doğrudur, mən həqir oldum, alçaldım; ancaq bilin ki, ruhdan düşməmişəm, yox, yox! Görün, gəlinin də, bəyin də, onları birləşdirənin də başlarına gətirəcəyəm! Yoxsa elə güman edirsiniz ki, mən ona boş yerə yalvarıb-yaxarırdım?

Mən əlimin ona toxunmaqla, dodaqlarımın ona yalvarmaqla lə-kələnməsinə razı olardımmı? O axmaq o qədər sadədildir ki, mənə bir gün möhlət verdi. Halbuki rədd etməklə mənim bütün arzu və əməl-lərimi boşça çıxara bilərdi.

Bircə gün... Bu bircə gün içində hər üç xaini: atanı da, qızını da, ərimi də öldürməyə fürsət taparam. Onları həlak etmək üçün çox yollar var. Amma ey əzizlərim, hələ bilmirəm hansı yaxşıdır: gəlinlə bəyin yatacağı qəsrimi yandırıım, yoxsa gizlincə onların yataqlarına soxulub hər ikisinin qəlbinə xəncərimi saplayıım?.. Ancaq qorxuram ki, düşmənlər məni əli silahlı tutub işimin üstünü açalar və mənim ölü-müm onları sevindirə... Zəif qadınların füsunkar silahı olan zəhər daha yaxşı deyilmi?..

Deməli ki, belə!..

Ancaq bir məsələ də var: düşmənlərim məhv olduqdan sonra mən hara, hansı xalqın yanına siğınib pənah apara bilərəm?..

Yox, gərək hələ bir az gözləyəm, özümə siğınacaq tapdıqdan sonra hamısını hiylə ilə gizlincə öldürəm. Ancaq tale axırıncı xilas yolumu da kəsmiş olsa, onda hər şeyə hazırlam: ölümü gözə alıb, əldə xəncər, açıqdan-açıqa hamısını öldürərəm.

And içirəm, sirdaşım solğun bənizli ilahə aya, and içirəm, ailə ocağımın keşikçisi olan Hekataya ki, xainlər cəzadan qurtarmayacaqlar, göz yaşlarını acısını onlardan alacağam, onların toy məclisi matəm olacaq!

Hazır ol, Medeya, fürsət vaxtı gəlir. Qorxunc füsunkarlığının bütün qüdrətini göstər, bu böyük işi qırıpınmadan icra et?

Ey Kolxida hökmdarının qızı, Sizif²³ uşaqlarının əlində oyuncaq, Yazonun məşuqələrinin əlində əyləncə olma, sənin damarlarında qan allahı günəşin qanı axı!

Tədbirli ol: düz deyiblər ki, xeyir üçün zəif yaranmış olan biz qadınlar şər işində qüdrətliyik!.. (*Medeya gedir*)

BİRİNCİ STASİM

X o r

BİRİNCİ STROF

Artıq tersinə axır müqəddəs, pak nəhirlər.
İnsanlar vəzifəni, qanunu gözləmirlər;
İstehzaya qoyulur, yəminlər əhdü-peyman...
Xain ərlərin indi qəlbinə hakim olan
Arvad kimi məkr ilə hiylədir, xəyanətdir.

Ah, bu nə pis adətdir!
Görəsən taleyimiz
Beləmi qalacaqdır:
Arvadın şöhrətilə
Ərlər ad alacaqdır!
Görəsən bundan sonra
Adı böhtanla təhqir
Qəlblərə, vicdanlara
Etməyəcəkmi təsir!?

BİRİNCİ ANTİSTROF

Böyük nəğməkarların ey qədim pəriləri!
Qadınların mekrindən sizin qədimdən bəri
Qoşduğunuz nəğmələr düşmüşdür etibardan...
Hayif, ulu Feb bizə xariqlər yaradan
Bir rübab verməmiş ki, odlu nəğmələr deyək.

Bu dünyaya söyləyək:
Ərlərlə arvadların
Eşqə sədaqətindən,
Mərd, nəcib övladların
Əsl şücaətindən,
Uzun əsrlər boyu
Taleyindən, bəxtindən...

İKİNCİ STROF

Ey Medeya! Ərinə çilğın məhəbbətindən,
Ata xanimanını eşqə fəda edibsən
Amansız Simpleqad qayalarından aşdın,
Burulğanlı dənizlər keçib qurbətə qaçdır!..
İndi bax, ey zavallı,
Səni aldatdı ərin.
Qovuldun, rüsvay oldun,
Yox gedəcək bir yerin!..

İKİNCİ ANTİSTROF

Artıq bu Elladada nə namus qaldı, nə ar,
Müqəddəs yəminlərə yoxdur edən etibar!
Sədaqət ilə vicdan
Yox oldu bu diyardan...
Ey Medeya! Bax, buna bais oldun sən özün;
Bir də atan evinə dönəməyə yoxdur üzün.
İtirdin ər evində
Ailə bəstərini;
Ərinin gənc arvadı
Tutdu sənin yerini!..

İKİNCİ EPİSODİ

Yazon və Medeya daxil olurlar.

Y a z o n (*Medeyaya*). Mən indi bir daha inanıram ki, qızığın qə-
zəbdən böyük bir şər yoxdur. Sən hökmədarın iradəsinə tabe olub, onun
mehmannəvaz sarayında asudəcə yaşaya bilərdin. Ancaq özün dilini
dinc qoymadın, sürgün edilməyinə səbəb oldun. Mənim üçün heç bir
fərqi yoxdur. Sən məni adamların ən pisi adlandırsan da, acığımı
gəlməz. Ancaq şükür elə ki, hökmədar ailəsi haqqında söylədiyin hər-
zələr üstündə cəzan yüngül olmuş, yalnız sürgün edilirsən. Mən
yalvarıb-yaxarmaqla hökmədarın qəzəbini yumşaltdım, arzum bu idi ki,
sən bizim evdə qalasan. Ancaq sən dilini saxlamadın, hökmədar ba-
rəsində daha azğın sözlər söylədin. İndi daha səni sürgündən qurtara

bilmirəm. Bununla bərabər dostluğumuzu pozmuram. Budur bax, indi də sənin yanına gəlmişəm, məhəbbət və iltifatımı əsirgəmirəm. Mən razi ola bilmərəm ki, uşaqlarla sən ehtiyac içində qalasan, pulsuz-parasız sürgünlərə gedəsən, onsuz da yad ellərdə sərgərdan qalan qərib-lərin günü bir gün deyil. Sən məni düşmən bilsən də, görürsən ki, mən sənin pisliyini istəmirəm.

M e d e y a. Qorxaq! Ax, rəzil qorxaq! Sənin alçaqlığına başqa bir ad tapa bilmirəm. Necə? Başımıza gətirdiyin bu fəlakətlərdən sonra hələ bir gözümə görünməyə cürətin də var! Yoxsa xəyanət etdiyin dostların üzünə sakit-sakit baxmağı sən bir şücaətməi sayırsan? Onu bil ki, bu, rəzalətlərin ən çirkinidir, bu həyasızlıqdır!

Səni gördüyüümə məmnun oldum: heç olmasa ürəyimi boşaldaram, həyan varsa, utanib-qızararsan, qorxaq!

Keçmişləri bir yadına sal: bütün ellinlərin, bütün arqonluların yadindadir ki, sən gəmi ilə Kolxidaya gəlib, od püskürən öküzləri boyunduruğa qoşmaq, qara ölüm zəmisinə toxum səpmək istəyəndə, səni mən fəlakətdən qurtarmışam. Qızıl dərini qat-qat həlqələri içində alıb xəzinəni qoruyan, yatmaq bilməyən qanlı əjdahani mən öldürmişəm. Sənin gözlərinə həyat nuru verən mən olmuşam, mən! Mən atama xəyanət edib, doğma ailəmi, evimi-eşiyimi atdim. Səninlə Peliotda İolk şəhərinə gəldim... ağlım yox idisə də, eşqim tükənməzdidi... Mən min cür hiylə işləyib günahsız hökmədar Peleyi öz övladlarına öldürt-düm; bunu mən sənin üçün etdim ki, sən qayğısız, rahat yaşayasan, ürəyində qorxu qalmasın. Sən də bütün bunların əvəzində mənə xəyanət etdin. Məni, yaziq uşaqlarımızı atıb yeni bir eşqə düşmüsən!

Barı, uşaqların olmasayıdı, bəlkə deməyə bir sözün olardı. Sən əhdü-peymanı, içdiyin andı ayaqlar altına aldın

Yoxsa elə güman edirsən ki, and içdiyin allahlar daha yoxdur, yoxsa elə bilirsən ki, göylərin qanunu dəyişmişdir? Sən ki, müqəddəs yəminləri tapdamağın nə demək olduğunu yaxşı bilirsən!

Bir bax: bu əllər həmin əllərdir ki, vaxtilə öz əlinə almışdin, bu ayaqlar həmin ayaqlardır ki, vaxtilə qəlbində riya olduğu halda, gözlərində məhəbbət nəvazişlərilə, diz çöküb qucaqlamışdin!..

Hər nə qədər səndən heç bir yaxşılıq gözləmirəmsə də, səninlə əvvəller olduğu kimi, bir dost kimi danışmaq istəyirəm: mənim suallarımı cavab verməlisən, bu suallarla sənin həyasızlığını üzünə vura-cağam!

Söylə görüm: mən hara getməliyəm! Sənin üstündə xəyanət edib atlığım atam evinəmi gedim? Yoxsa öldürdüyümüz Peleyin qızlarına-mı pənah aparum? Onlar məni böyük bir hörmət-izzətlə pişvaz edərlər, deyilmi?!

Görürsənmi, sənin üstündə mən müqəddəs qohumluq əlaqələrini kəsdim, ən sevimli adamlarına düşmən oldum... sən də bunun müqabilində məni Ellada qadınlarının ən xoşbəxti elədin. Mənə sadıq və nəvazişkar bir ər oldun!.. Üzün ağ olsun!

Taleyə bir bax! Yaziq uşaqlarımla qürbət ellərə sürgünə gedəcəyəm. Bir ər üçün nə böyük şərafət: arvadı-uşaqları bütün Elladanı sərgərdan gəzib diləncilik edir!

Ax, ey Zevs, qızılın safını-saxtasını tanımaq üçün sən insanlara meyar məhək vermisən, ancaq gərək insanlar üçün də bir meyarın olaydı ki, onların da bədənlərinə damğa vurulaydı, rəzil və xain adamları hamı tanıya biləydi!

Korifey

Nə qədər möhkəm olsa əvvəl dostluq, məhəbbət,
O qədər qızğın olar sonra düşən ədavət!

Y a z o n. Sənə cavab vermək üçün gərək söz ustası olasan. Gərək mən mahir bir gəmiçi kimi şiddetli firtınadan bütün yelkənləri qoruyam ki, bu acı sözlərindən yaxamı qurtaram.

Ey qadın, hər nə qədər mənə etdiyin köməyin çox şişirtsən də, deməliyəm ki, mənə dənizlərdə məsud yolu göstərən nə başqa bir allah, nə də fani bir qadın deyil, böyük Afrodita olmuşdur.

Bilirəm ki, sən zərif və parlaq bir zekaya maliksən. Ona görə əhvalatı başdan-ayağa danışmağa, zəhlə tökməyə ehtiyac yoxdur. Özün inkar etməzsən ki, yayınmaz oxlar atıb mənim həyatımı qurtarmağa səni ehtiraslar allahı Eros vadar etmişdi. Düzdür, sən mənə kömək etmişsən, ancaq mən də indi isbat edərəm ki, əvəzində sənə on qat artıq yaxşılıq etmişəm...

Əvvəlcə buradan başlayım ki, sən indi öz vəhşi vətənində deyil, Elladada yaşayırsan, onun-bunun kefinə tabe olmayıb, həqqaniyyət və qanunlara riayət etməyi bacarırsan. Bütün Ellinlər sənin gözəl biliklərinə hörmət edirlər. Əgər əvvəlki kimi dünyanın uzaq bir guşəsində

qalmış olsaydın, həyatın şərəfsiz, şöhrətsiz donub qalardı. Məncə, adamın şərəf və şöhrəti olmayandan sonra, evi dolu qızıl olsa, məcli-sində Orfey nəğmələri oxunsa da, faydası yoxdur...

Bəsdir, daha etdiyim yaxşılıqlardan danışmiram. Bunları da ona görə dedim ki, bəhsin sən özün açdır...

Medeya, indi də hökmdarın qızı ilə evlənməyimdən danışım. Sən bunun üçün məni acı-acı töhmətləndirirsən. Ancaq mən isbat edərəm ki, bunda da mən ağıllı iş görmüşəm, nəcib bir məqsədlə sənə və uşaq-larımıza yaxşılıq eləmişəm. Ancaq sən qəzəblənmə, sakitcə qulaq as. Mən başıma min fəlakət gəldikdən sonra, İolk şəhərindən qayıtdım; adımları xain çıxdığı bir zamanda, hökmdarın öz qızı ilə evlənməkdən daha yaxşı bir qismət gözləyə bilərdimmi? Mən onun gözəlliyyinə aşiq olmamışam. Sənin məhəbbətini ayaq altına salmamışam. Başqalarılə nəsil artırmaq müsabiqəsinə girişmək fikrinə düşməmişəm... Yox, yox, sənin doğduğun uşaqlar mənə kifayət edərdi...

Məqsədim yüksəlmək, ehtiyacın daşını həmişəlik atmaq, səninlə birlikdə firavan yaşamaqdır. Çünkü yoxsul bir adamdan dost-aşna da üz çevirər.

Mən uşaqlarımıza layiqli təhsil və tərbiyə vermək istəyirəm. Əgər oğullarımızın yeni qardaşları da olarsa, məqsədim onları məsud bir ailə içində böyütməkdir. Söylə görüm bundan sonra uşaq doğmaq sənə nə lazım? Mənim ikinci izdivacdən doğulan oğullarım, iki əvvəlki oğ-lanlarımıda dayaq olar...

Ancaq bütün qadınlar belədir. Nə qədər ki, rəqibləri yoxdur, nə qədər ki, ailə yatağında hökməndirlər, heç bir şeydən çəkinmirlər.; ancaq xəyalı bir kölgə də onların zövcəlik haqqına toxunacaq olsa, hər şey bitib gedir, ən böyük səadət gözlərinə dözülməz bədbəxtlik kimi görünür...

Ax, Zevs bu qadınları yaratmasaydı, insan başqa bir yolla doğul-sayıdı, dünya nə xoşbəxt olardı!

K o r i f e y

Ey Yazon, sözlerinə nə qədər rövnəq versən,
Acığına gəlsə də, bunu yaxşı bil ki, sən:
Xəyanət eyləyərək, atmışan arvadını,
Namərdə tapdamışan peymanını, andını!

M e d e y a. Mən başqalarına bənzəmərəm, məncə, şirindil cina-yətkar daha artıq cəzaya layiqdir. Çünkü o şəri riya və yalanla bəzəyib daha cürətkar olur. Heç bir zaman bununla o ağıllı ola bilməz.

Sən də gözəl sözlərlə vicdansız xəyanəti örtüb basdırmağa çalısdın. Ancaq mən bircə sözlə sənin dilini-ağzını bağlaya bilərəm: əgər mənə pislik etmək istəmirdinsə, onda məndən gizlin deyil, mənim razilığımla evlənməli idin!

Y a z o n. Bəli, sən indi də çılgın qəzəbini ağılna tabe edə bilmədiyin bir halda, mən evlənəcəyimi sənə söyləyəndə, yaxşı köməkçim olardın!

M e d e y a. Yox, yox, sən bunu heç ağılna da gətirməmişsən. Qorxmuşsan ki, vəhşilər diyarına mənsub bir qadınla birləşməyin sənə dövlət və şöhrət qazandırıa bilməyəcək!

Y a z o n. Sən başa düşmək istəmirsen ki, bu yeni izdivacı mən özüm üçün etmirem, ailənin xeyri, sənin xeyrin üçün edirəm ki, kiçik qardaşları oğlanlarımıza dayaq olsunlar, uşaqlarımızın hökmədar ailəsində hamiləri olsun.

M e d e y a. Nə olar ki, xoşbəxt ol! Ancaq bil ki, sənin səadətindən, sənin məlun və mənfur dövlətindən mənə pay lazımlı deyil!

Y a z o n. İnan ki, fikrini dəyişəcəksən, gec-tez ağılna başına gələcək, taleyin bəxş etdiyi səadətin qədrini biləcəksən, şirinə acı deməyəcəksən!

M e d e y a. Bəli, bəli, öz gücündən, qüdrətindən istifadə ilə qərib, bikəs bir qadına istehza et!

Y a z o n. Qərib və bikəs qalmağına, sürgünə özün bais olmuşsan.

M e d e y a. Niyə, bəlkə ərimə xəyanət etmişəm, eləmi?

Y a z o n. Hökmədar ailəsinə qarğamışan.

M e d e y a. Hələ bir gözlə, sənin ailənə qarğışımı görərsən?

Y a z o n. Mən daha sənilə bəhs etmək istəmirəm: ancaq özün və ya mənim uşaqlarım üçün məndən bir kömək istəyirəmsə, qorxma, söylə. Səxavətimə əmin ola bilərsən. İstəsən dostlarımı məktub da yaza bilerəm ki, sənə mehmənnəvazlıq və hörmət etsinlər. Ax, ey qadın, bil ki, imtina etsən, yaxşı olmaz. Bir düşün, qəzəbini yatırmaq daha yaxşı deyilmi?

M e d e y a. Sənin dostlarının himayəsinə mən nifrət edirəm, sənin köməkliyin də mənə lazımlı deyil. Pis adamların bəxşisindən xeyir görmək olmaz.

Y a z o n. Qoy bütün allahlar şahid olsun ki, mən sənə və uşaqlara əlimdən gələn hər yaxşılığı etməyə hazırlam, sən özün istəmirsən. Mənim məhəbbətimi də rədd edirsən, bil ki, bir zaman peşman olacaqsan, Medeya! (*Yazon gedir*)

M e d e y a (Yazonun ardınca). Get ey damad, get, gəlin səni gözləyir. Yubanma, həvəs və arzu səni məst edib... Tez ol, tez ol, get kefini çək, ey təzə bəy! Ancaq bil ki, allahların köməyilə bir gün sən də peşman olacaqsan! (*Medeya gedir*)

İKİNCİ STASİM

X o r

BİRİNCİ STROF

İnsanlar arasında həddən aşsa ehtiras,
Şərəfdən, etibardan, ülfətdən əsər qalmaz!
Hər kim qədrini bilsə həqiqi məhəbbətin,
Ona munis Kiprida havadar olar yəqin...
Ah, ey eşq ilahəsi, bizə qızıl kamandan
Amansız oxlar atma,
Qəlbimizi aldatma,
Ehtiras zəhərindən bizləri hifz et, aman!..

BİRİNCİ ANTİSTROF

Ey allahlar, siz bizə həya eləyin qismət!
Həyalı arvadların bəzəyi budur əlbət.
Azğın Kiprida bizi salmasın şər toruna,
Qanunsuz sövdalara, ədavət qüruruna...
Ehtirasdan, şəhvətdən eləsin bizi uzaq,
Özü hifz etsin bizi!
Təmiz ismətimizi,
Məhəbbətdən həyalı olaq daim, üzü ağ!

İKİNCİ STROF

Ey evim, ey vətənim!
Diləyim budur mənim:
Sizdən düşməyim uzaq,
Qalmayım sizdən iraq.
Səfil, qərib, sərgərdan...
Ölüm yaxşıdır bundan!
Yurd-yuvasız mərd olmaz,
Bundan böyük dərd olmaz!

İKİNCİ ANTİSTROF

Görün bunun halını!
Bu bədbəxt zavallını
Tərk edib əqrəbası,
Yoxdur eli-obası.
Yox olsun bu dünyadan
Məzluma acımadan,
Mərhəmət etməyənlər,
Həmiyyət etməyənlər!
Vicdansız olsa hər kəs,
Bizə dost ola bilməz!

ÜÇÜNCÜ EPİSODİ

Medeya saraydan çıxır. O yandan yolcu paltarında Afina hökmdarı
Egey gəlir və Medeyani görüb salamlayır.

E g e y. Məsud olasan, Medeya! Dostun dosta ən yaxşı salamı
budur!

M e d e y a. Sən də məsud olasan, ey Pandion oğlu! Söylə görüm,
belə haradan gəlirsən?

E g e y. Qədim Delfi ibadətgahına getmişdim.

M e d e y a. Dünyanın qəlbi olan o əsrarlı mağarada allahdan arzum
nə idi, ey Egey?

E g e y. İstördim biləm, övladım olacaqmı?
M e d e y a. Necə? Hələ uşağın yoxdurmu?
E g e y. Görünür allahın iradəsi belə imiş!
M e d e y a. Subaysanmı, yoxsa evli?
E g e y. Çoxdan evlənmişəm.
M e d e y a. Bəs Feb sənə övlad barəsində nə dedi?
E g e y. Onun cavabını hamı başa düşə bilərmi?
M e d e y a. Dediyin sözləri mənə söyləyirsənmi?
E g e y. Qulaq as deyim, əlbət ki, burada nazik bir məna var.
M e d e y a. Söylə görüm, dinləyirəm.
E g e y. “Mən hələ körükləri açmayacağam”.
M e d e y a. Sən nəyi etməyincə?
E g e y. “Mən öz evimə qayıtmayınca”
M e d e y a. Bəs sən nəyə Korinfe gəldin?
E g e y. Trezende hikmət bilən hökmdar Pifeyin yanına gedəcəyəm.
M e d e y a. Hə, Pelopsun nəcabətli oğlu, tanıyıram.
E g e y. İstəyirəm falı ona söyləyim.
M e d e y a. Bəli, Pifeyin belə işlərdə təcrübəsi çoxdur.
E g e y. Bir də ki, o mənim köhnə silah yoldaşımızdır.
M e d e y a. Yaxşı yol, hökmdar, allah xeyrə calasın!
E g e y. Bəs rəngin nəyi belə solğundur, Medeya, baxışların niyə kədərlidir? Sənə nə olub?
M e d e y a. Ərim Yazon insanların ən rəzili imiş...
E g e y. Bu nə sözdür! Tez ol danış görüm, nə var?
M e d e y a. Heç bir günahım olmadığı halda, Yazon məni rüsvay etdi.
E g e y. Axı nə eləyib, qorxma, söylə.
M e d e y a. Yenidən evlənmək fikrinə düşüb...
E g e y. Buna necə cürət etdi?
M e d e y a. Bəli, o, mənim məhəbbətimə istehza edir...
E g e y. Sənədəmi nifrət etdi, yoxsa rəqibinəmi bərk vuruldu?
M e d e y a. Aman, ey allahlar! Görünür, ona bərk vurulub ki, etdiyiniz müqəddəs yəminləri tapdaladı!
E g e y. Eləsə, onun üçün təəssüflənməyə dəyməz!
M e d e y a. Hökmdar ailəsinə qohum olmaq xəyalındadır.
E g e y. Qız kimlərdəndir? Atası kimdir?
M e d e y a. Korinf hökmdarı Kreon.
E g e y. Ax, zavallı, qəmlənməyə haqqın varmış!

M e d e y a. Heyhat... Onlar hələ məni qovdular da...

E g e y. Bu da bir dərd! Kim qovdu?

M e d e y a. Kreon.

E g e y. Bəs ərin sənə kömək edib saxlamadımı?

M e d e y a. O, üzdə mənə dost görünsə də, ürəkdən düşməndir.

(Diz çökiür) Ah, ey mehriban hökmədar, ayaqlarını qucaqlayıb, əlimlə üzünü oxşayıb sənə yalvarıram, lütf et, mərhəmət göstər, məni rədd etmə, məni öz evinə qəbul eylə! Mən ki hamının tərk etdiyi, qovulmuş, bikəs bir yazığam: əvəzində allahlar sənə uşaq versin, xoş bir aqibət qismət eləsin!

Heç bilirsənmi mən kiməm, mənim nə gözəl bir məharətim var: mən səni sonsuzluqdan qurtararam, saysız-hesabsız övladın olar. Mən bütün dərman otlarını yaxşı tanıyıram.

E g e y. Ax, ey qadın, mən allahlar xatırınə də, vəd etdiyin uşaqlar xatırınə də sənin arzunu yerinə yetirərəm. Uşağım olmaq üçün bütün ömrüm uzunu allahlara yalvarmışam, bir şey çıxmayıb...

Fikrim belədir: əgər sən özün mənim ölkəmə gedib çıxmış olsan, mən heç bir kəsin hüququna toxunmadan, səni qərib bir qonaq kimi qəbul edə bilərəm. Ancaq səni xəbərdar etməliyəm ki, gizlincə özümlə apara bilmərəm. Özün qovulmuş bir qadın kimi evimə gəlsən, səni daha heç kimin əlinə vermərəm. Ancaq sən mənim köməyim olmadan Korinf hökmədarının evini tərk etməlisən. Mən, dost olduğum adamlar qarşısında bir zərrə də təqsirkar olmaq istəmirəm.

M e d e y a. Sən deyən olsun. Ancaq and iç ki, mən arxayın olum.

E g e y. Yoxsa mənə inanmırısan? Söylə görüm axı nədən ehtiyat edirsən?

M e d e y a. Mən sənə inanıram, ancaq mənim düşmənlərim olan hökmədar Kreon da, Peleyin qızları da çox güclüdürərlər. Burada allahlar hüzurunda and içmiş olsan, məni müdafiə etməyə bilməzsən. Ancaq and içməsən, düşmənlərimlə birləşib məni onların qasidlərinə verə bilərsən. Mən zəif və yazılıq bir qadınam. Onların əlində isə, həm qızıl var, həm də hökmərlər.

E g e y. Ey qadın, çox ehtiyatlı hərəkət edirsən. Ancaq mən and içməkdən imtina edən deyiləm. Düşmənlərə qarşı əlimdə bu bəhanə olandan sonra səni xilas etmək daha asan olar. Sən də mənim evimdə bu and sayəsində rahat və asudə yaşarsan. Ancaq söylə görüm, hansı allahlara and içim?

M e d e y a. Yerə və mənim ulu babam Günəşə, bir də Olimpdə olan bütün müqəddəs allahlara...

E g e y. Əhdim nə olsun, söylə?

M e d e y a. Nə qədər ki, sağsan, özün məni evindən qovmayacaq və düşmənlərin əlinə verməyəcəksən.

E g e y. Yaxşı, and içirəm Günəşin ilahi parıltısına, and içirəm anamız torpağa və bütün müqəddəs Olimp allahlarına ki, sənin dediklərini yerinə yetirəcəyəm.

M e d e y a. Əger yetirməsən?

E g e y. Onda allahsızların layiq olduğu cəzaya giriftar olum!

M e d e y a. Təşəkkür edirəm. İndi get, məsud olasan, ancaq bil ki, ey hökmdar, buradakı bütün lazımlı işləri etdikdən sonra sənin şəhərinə gələcəyəm...

X o r

(Egeyin ardınca)

Ey Egey! Səyyahların qadir hamisi olan
Allah qanadlı Hermes köməyin olsun hər an!
Sən ki, bədbəxt qadınla etdin şahanə rəftar.
Olasan hər işində gündən-günə bəxtiyar!

M e d e y a. Ey ulu Zevs, ey allahların qızı həqiqət, ey müqəddəs Günəş! İndi biz doğru bir yola düşdük. İndi bizə böyük zəfər nəsib olacaq. Mən bütün düşmənlərimdən intiqam alacağam! Hökmdar Egey də mənim üçün möhkəm bir müdafiə qəlösüdir. Gəmim şiddətli tufanlara düşəndə, Pallada şəhərinə girib lövbər salacaq, o barigaha sığınacağam... (*Xora müraciətlə*) Ey mehribən qadınlar, hər bir şeyi açıb sizə söyləyəcəyəm. Dinləyin, bəlkə mənim bu sərt sözlərim sizin qu-laqlarınızı dirmalayacaq, amma zərər yoxdur, dinləyin: xidmətkarlarımdan birini Yazonun evinə göndərib onu çağırdağam, hiyləgər bir yaltaqlıq və nəvazişlə ona yanaşış deyəcəyəm ki, guya ərimin iradəsinə tabe oluram; guya onun mənimlə rəftarı aqilanə və adilanədir.

Ona yalvaracağam ki, uşaqları burada Kreonun sarayında saxlaşın. Əlbəttə, mən onları düşmənlərimin əlinə həqarət və istehza üçün vermirəm. Yox, yox, onların əlilə mən təzə gəlini öldürəcəyəm. Uşaqlarla

gelinə bir qızıl çələng və zərif bir paltar göndərəcəyəm. Bunları elə bir zəhərlə zəhərləyəcəyəm ki, gelin çələngi taxıb paltarı geyəndə, müdhiş bir ölümlə ölcək və ona yaxın düşənlər hamısı həlak olacaqlar...

Bununla sözlərimi qurtarsam, yaxşı olmazmı? Sonra daha nələr edəcəyimi düşünəndə, özümü də dəhşət alır: uşaqlarımı da öldürəcəyəm, heç bir qüvvət onları xilas edə bilməyəcək...

Yazon nəslini tələf etdikdən sonra isə, əzizlərimin qanını gözümlə görməmək üçün, çıxıb gedəcəyəm...

Mən elə bir cinayət işlədəcəyəm ki, hələ ona ad qoyan olmayıb! Bəli, mən bunu bilirəm... Ancaq düşmənlərimin mənə istehza etməsinə dözə bilmərəm... Bir də ki, vətənim, əzizlərim və heç bir ümidi olmayandan sonra, həyat mənim nəyimə gərəkdir?

Yox, yox, hər şey məhv oldu... Yad bir adamın andına inanıb mən bədbəxt ata ocağımı atdım... İndi, ey hiyləgər Ellin, bil ki, mənim əlim-dən qurtara bilməyəcəksən! Bir də öz balalarını diri görə bilməyəcəksən: təzə arvadından da övlad görməyəcəksən. O xain mənim zəhərimdən bir məlunə kimi gəbərəcək!

Qoy məni məğmun, yaziq və zəif bilməsinlər... Yox, yox, mən düşmənlərim üçün qorxunc və biaman, dostlarım üçün sadıq və mehribanam: onların qisməti əzəmətli və şərəflidir!

K o r i f e y

İndi ki, öz qəsdini söylədin bizə aşkar,
Ey Medeya, bizim də sənə bir sözümüz var:
Gəl analıq naminə, insanlıq naminə sən,
Əl çək bu məqsədindən!

M e d e y a . Yox, yox, etməliyəm, edəcəyəm! Ancaq ey qadınlar, sizin də haqqınız var, çünkü mən çəkdiyim iztirabları siz çəkməmişsiniz.

K o r i f e y

Buna əlin vararmı, nə ad qoyerlar sənə?
Heç ana da qıyarmı öz ciyərparəsinə?!

M e d e y a . Əlbəttə! Çünkü başqa heç bir şeylə mən ərimin qəlbinə belə bir yara vura bilmərəm...

Korifey

Eləsə, sənin adın
Qalar ən bədbəxt qadın!

Medeya. Olsun!.. İndi daha məsləhət vaxtı deyil! (*Xidmətçisinə*)
Tez ol, get Yazonu bura çağır! Bu günə qədər sən mənim sadıq xid-
mətçim olmusan, öz xanımını sevirsənsə və qadın adına layiqsənsə,
sirrimi düşmənə vermə, dinmə, danışma!

ÜÇÜNCÜ STASİM

X o r

BİRİNCİ STROF

Ey gözəl Attikanın bəxtəvər, şən övladı,
Ey nəcib allahların qədim, məsud əhfadı!
Sizə nəsib olmuşdur zəkavətlə şərafət,
Suyunda, meyvəsində var yurdun bu kəramət.
Yurdunuzun havası büllur tək açıq, şəffaf;
Həyatınız asudə, könül təmiz, ürək saf.

Deyirlər ki, bir zaman
Altun saç Harmoniya²⁴
Orda hamılə olmuş,
Doqquz müqəddəs pəri
O torpaqda doğulmuş!

BİRİNCİ ANTİSTROF

Orada şəffaf Kefisin²⁵ şaqraq zülməsindən,
Səfali nəsimlərin ətirli nəfəsindən
Zövq alaraq Kiprida – məhəbbət ilahəsi
Oxşayıր nəvazişlə qəlbə təmiz hər kəsi.
Taxaraq saçlarına o yurdun gülərindən,
Göndərir insanlara Attika ellərindən

Əql ilə həmdəm olan
Saf, təmiz məhəbbət;
Zəkaya məhrəm olan
Pak, əziz məhəbbət...

İKİNCİ STROF

Ey əlləri pak uşaq qanilə ləkələnmiş
Kinli, qəzəbli qadın, nədir bu tutduğun iş!
Söylə, insanlar içrə məhəbbətə həvadar
Olan o pak nəhirlər, o munis, gözəl diyar
Necə alsın qoynuna sən kimi bir cəlladı!
Layiqmidir heç sənə müqəddəs ana adı!
Gördünmü uşaqların o məsum, al qanını?
Eşitdinmi onların yanıqlı əfqanını?!
Yox, yox! Sənin öündə çöküb itaətlə diz,
Hamımız and veririk, yalvarırıq sənə biz:
Rəhm et o məsumlara!

İKİNCİ ANTİSTROF

Ey qadın, bu nə cürət, nə amansız cəsarət?
Hardandır bu səndəki mərhəmətsiz kor qüvvət?
O məsum, o köməksiz uşaqlarda nə günah?
Necə varar əllərin onları vurmağa, ah!..
Onlar sənə siğinib – can, anacan! – deyəndə,
Quzu kimi mələşib mərhəmət dileyəndə,
Söylə görək, gözlərin qanlı yaşıla dolmazmı?
Daş qəlbində bir zərrə mərhəmətin olmazmı?
Yox, yox!.. Bala qanına boyama xəncərini,
O ana əllərini!..

DÖRDÜNCÜ EPİSODİ

Y a z o n . Mən kinli deyiləm, Medeya, görürsənmi, çağırdın, yenə
də gəldim. Qorxma, nə sözün, nə arzun varsa, söylə, mən dinləməyə
hazırıam.

Medeya. Yazon, əzizim, o haqsız qəzəbimi yadından çıxar, məni bağışla. Əvvəlki dostluğumuz naminə, and verirəm, mənə acığın tutmasın.

Təklikdə düşünüb mən öz-özümü danladım, dedim ki, ey bədbəxt, bu nə çılğınlıqdır, nə üçün sənin xeyrinə çalışanlara nifrət edirsən? Nə üçün hökmədarı və mehriban ərini özünə düşmən etdin, onun ki bütün fikri-zikri hamiya xeyrxahlıqdır. O, yalnız ona görə hökmədarın qızını alır ki, qüdrətli qardaşları sənin öz oğullarına dayaq olsunlar. Bu çılğın qəzəbi yatırmaq daha yaxşı deyilmi? Sən tək-tənha, qurbət ellərdə, uşaqlarla nə edə bileyəksən?..

Belə düşünüb gördüm ki, qəzəbim doğrudan da yersiz və ağılsız bir şey imiş. Hökmədar ailəsinə qohum olmaqdə sənin nə qədər ağıllı iş gördüyüünü anladım. Mən axmaq əvvəlcədən sənin hər bir işinə kömək etməli və böyük bir məmnuniyyətlə özüm yataq başında durub sənin mehriban gəlininə xidmət etməli idim!

Ancaq arvada arvad deyiblər, kişiyə kişi... Kişi gərək çox da arvadla ağız-ağıza verməyə, arvadla bəhs etmək, axmaqlıq axmaqlıqla cavab vermək deməkdir.

Görürsən ki, peşman olmuşam və qarşında məmnuniyyətlə təqsi-rimi boynuma alıram...(Sarayın qapısına yaxınlaşaraq). Ay uşaqlar, ay uşaqlar, tez olun, bura gəlin! Gəlin atanızı qucaqlayın, öpün, o ananızın təqsirindən keçdi, ailəmizdə yenə əvvəlki mehribanlıq düzəlsin! (*Mədeyanın oğlanları saraydan çıxırlar*). Gedin onun əllərindən tutun, qorxmayın... Ax, yaziq balalarım! Neçin sizə baxanda mənim ürəyimi dəhşət və iztirab bürüyür? Kim bilir, ömrünüz çoxmu qalıb, çoxmu mehribanlıqla ananızın ağuşuna sığınacaqsınız?

Ax, nə dəhşət, nə dəhşət!.. Ağlayıram, bütün varlığım üçündür... bəsdir artıq, hamısı keçdi getdi. Daha barışdıq... sevincimdən göz yaşlarımla uşaqlarımın yanağını isladıram!..

X o r

Bizim də gözümüzdən durmadan yaş axır, bax!..

Heyhat... Sevincdən deyil bu göz yaşları, ancaq Müdhiş fəlakətlərin acı ifadəsidir!..

Y a z o n. Bax, indi ağıllı söz danışırsan. Keçənləri bir də yad etməyək... Bir də ki, əri yenidən evlənmək fikrinə düşən bir arvaddan ummaq olmaz ki, qəzəblənməsin. Ancaq yaxşı ki, fikirləşib vaxtında

yola gəldin. Bax, indi sübut etdin ki, sən ağıllı və itaətkar bir arvadsan. (*Oğlanlarına*) Ay uşaqlar, atanız sizin xeyriniz üçün nə lazımsa edər, bir zaman gələr ki, Korinfdə sizi hamı barmaqla göstərər. Təki siz boy-a-başa çatin, qalan şeyin qayğısına atanız bir də haminiz Geniy²⁶ qalar, ümidiim budur ki, qocalıq günlərimdə sizin gözəl və çıçəkli gənclik çağınızda bütün düşmənlərinizə üstün gəldiyinizi gözlərimlə görərəm. (*Medeyaya*) Medeya, sənə nə olub, nəyə acı-acı ağlayıb solğun üzünü gizlədir və mənim bu xoş arzu və sözlərimi dinləmirsən?

M e d e y a. Bağışla, əzizim, mən uşaqların fikrini çəkirdim.

Y a z o n. Arxayın ol, onların xoşbəxtliyi üçün nə lazımsa, hamısını edəcəyəm.

M e d e y a. Əlbəttə... Yazon, mən sənin sözlərinə inanmırıam... Ancaq özün bilirsən ki, biz qadınların göz yaşımız ovcumuzun içindədir.

Y a z o n. Çox qəmgin görünürsən. Sənə nə olub ki?

M e d e y a. Axı mən onların anasıyam... Sən onların xoşbəxt gələcəyindən danişanda, məni fikir aparmışdı, görəsən bunlar olacaqmı, o xoş günləri görəcəyikmi? Ürəyime elə bir qorxu çöküb ki...

Ancaq qoy sözümü qurtarım. Bax, əziz dostum, bircə ricam da var. Görürəm ki, Kreonun məni qovması öz xeyrimədir: Burada qalib heç kəsin gözünə görünməsəm, könlünü bulandırmamasam yaxşıdır. Bilirsən ki, burada hamı mənə nifrət edir... Elə özüm də bu şəhərdən çıxıb getmək istəyirəm... ancaq uşaqları sən öz yanında saxla, onlara özün tərbiyə ver. Sən hökmardan rica edə bilərsən ki, uşaqlarımı qovmasın.

Y a z o n. Bilmirəm hökmədar buna razı olarmı... çalışıram...

M e d e y a. Gəlinə söylə, o atasından rica etsin ki, uşaqları bağışlasın.

Y a z o n. Çox yaxşı, düzəldərəm. O, sənin dərdini anlar, axı o da qadındır.

M e d e y a. Bu işdə mən də sənə kömək etmək istəyirəm. Uşaq-lara qızıl bir çələng və zərif bir paltar verib bu gözəl hədiyyələri gəlinə göndərəcəyəm. Bunlar elə gözəl şeylərdir ki, heç bir kəsdə misli tapılmaz...

Hey, qaravaşlar, o bəzəyi qəsrən tez bura gətirin! Qoy dünyanının bütün şənlikləri arvadına qismət olsun: sən dünya ərlərinin ən yaxşısı, bu bəzək də bəzəklərin ən gözəlidir. Onu vaxtilə ulu babam günəş allahı Kolxida hökmədarlarına bağışlamışdı.

Qaravaş, içində bəzək olan qiymətdar sandıqçanı gətirir.
Medeya alıb oğlanlarına verir.

M e d e y a. Balalarım, bu toy hədiyyəsinin o xoşbəxt gəlinə aparın. Bu, Yazonun arvadı və hökmədarın qızına layiq bir hədiyyədir!

Y a z o n. Ay dəli, bu xəzinəni niyə əlindən verirsən? Bilmirsənmi ki hökmədarların gözəl libasları və qızılları boldur? Onu özünə saxla... Əgər gəlinin gözündə mənim bir qiymətim varsa, o məni bütün hədiyyələrdən artıq tutar.

M e d e y a. Yox, yox, allahlar özləri də hədiyyədən xoşlanar. Adamlar üçün isə, qızıl hər cür şirin sözdən qiymətlidir. Axı indi bütün ixtiyar yeni məlikənin əlindədir. İndi tale də, allahlar da ona mayildir. Uşaqlarımın yolunda isə qızıl nədir, mən canımdan da keçərəm! (*Oğlanlarına*). Tez olun, saraya gedin. Bu gözəl hədiyyəni atanızın gənc arvadı və mənim xanımımı verib yalvarın, sizi buradan qovmasınlar. Ancaq balalarım, yadınızdan çıxmamasın ha, hədiyyəni onun özüne verin. Tez olun, aparın və gəlib mənə xoş xəbər gətirin.

Yazon ilə uşaqlar getdikdən sonra, Medeya sarayın qapısına yaxınlaşış
gözləyir və diqqətlə dinləyir.

DÖRDÜNCÜ STASİM

X o r

BİRİNCİ STROF

Onlar müdhiş ölümündən qurtarmayacaq daha...
Ana övladlarını göndərdi qurbangaha!..
Aidin məşum qızıl çələngini o gəlin
Sevinc ilə başına taxacaq, yazıq yəqin;
Ölüm saçan bu bəzək,
Gəlini öldürəcək!

BİRİNCİ ANTİSTROF

Çələngin zər şöləsi, libasın parıltısı
Füsunkar təsirilə əsir edəcək qızı;

Geyinib bəzənəcək... əynində toy libası,
Alacaq ağuşuna onu ölüm dünyası.

Onunçun bu tələdən
Yoxdur artıq qurtuluş.
Orda ölüm ifriti
Parka pusquda durmuş.

İKİNCİ STROF

Ey zavallı yazıq ər, gülmədi bəxtin sənə!
Nahaq düşdün şah ilə qohum olmaq qəsdinə...
Bu niyyətin üstündə nəsibin qan olacaq,
Uşaqların, gəlinin buna qurban olacaq...

Əməlinə istehza
Eləyir sənin qəza!

İKİNCİ ANTİSTROF

Ey uşaqlar qatili olacaq bədbəxt ana,
Ey bikəs qalmış qadın, yanırıq biz halına!
Əziz balalarının anasını tərk edən,
Yeni bir eşqə düşən obihəya ərindən
İntiqam qəsdilə sən
Cinayət işləyirsən!..

EKSOD

M ü r ə b b i. Ah, xanım, uşaqların bağışlandı, daha onları sürgünə göndərməyəcəkdir. Gəlin özü sevinə-sevinə sənin hədiyyəni qəbul etdi. Daha qorxma, uşaqlar əzabdan qurtardı.

M e d e y a. Ah, eyvah!.. Ay... Ay... Ay..
M ü r ə b b i. Bəs nəyə belə donub qaldın? Bu xəbər səni sevindirmi?

M e d e y a. Vay mənim halıma!
M ü r ə b b i. Bu qəm-qüssənin mənası nədir, nəyə ah çəkirsən?
M e d e y a. Heyhat, eyvah!..
M ü r ə b b i. Yoxsa, özüm də bilmədən boş bir ümidi qapılıb sənə pis xəbərmi söylədim?

M e d e y a. Yox, yox, mən də elə bu xəbəri gözləyirdim. Sənin heç bir təqsirin yoxdur.

M ü r ə b b i. Eləsə, bəs niyə kədərlənib ağlayırsan?

M e d e y a. Necə ağlamayım? Ax, bilsəydin allah və qəzəb mənim başıma nələr getirir?

M ü r ə b b i. Özünü ələ al, xanımım, uşaqlar bir az böyüyəndə, sən də sürgündən qurtarıb onların yanına qayıdarsan...

M e d e y a. Lakin əvvəlcə mən özüm başqalarını elə bir sürgünə göndərəcəyəm ki, oradan qayıdan olmayıb!..

M ü r ə b b i. Uşaqlarından ayrı düşən ana bircə sən deyilsən ki... biz, fani insanlar hamımız taleyə ram olub dözməliyik.

M e d e y a. Olsun!.. Yaxşı, sən get evə, uşaqlar üçün nə lazımsa hazırla. (*Mürəbbi gedir. Oğlanlarına*). Əziz balalarım, indi sizin rahat və asudə bir sığınacağınız var. Siz burada ananızdan həmişəlik ayrı yaşayacaqsınız. Mən isə, qürbət ellərdə səfil, sərgərdan olub sizin həsrətinizi çəkəcəyəm, oğlanlarınızın səadətinə baxıb sevinə bilməyəcəyəm. Sizin toy yatağınızı düzəltməyəcəyəm, toy qəndilinizi yandırmayacağam...

Ah, lənətə gələsən, ey mənim qəzəbim! Ah, ey balalarım, sizi bəsləyib boy-a-başa çatdırmaq üçün çəkdiyim əzablar, sizi doğanda çəkdiyim iztirablar hamısı boş yerə imiş!

Mənim nə şirin xəyallarım, ən dadlı arzularım vardı. Deyirdim ki, qocalanda siz mənə dayaq olarsınız, öləndə ayinimi icra edər, yasımı saxlarsınız... İnsanların həsrət çəkdiyi bu arzular... Bütün bu ümidiłr məhv olub getdi... Sızsız mənim bütün həyatım əzab və iztirablarla dolu qapqara bir zindan olacaq... Siz də elə bir həyata qovuşmalısınız ki, daha bir də ananızın üzünü görməyəsiniz!

Ah, nə dəhşət, nə dəhşət! Ah, əziz balalarım, bu son təbəssümlə mənə niyə belə baxırsınız? (*Xora müraciətlə*) Ah, ey qadınlar, onların parlaq gözlərinə baxanda bütün cürət və cəsarətim əlimdən gedir, taqətim qalmır... Yox, yox, bunu edə bilməyəcəyəm... Əl çəkin məndən, ey məşum xəyallar, ey çılgın əməllər!..

Uşaqlarımı da alıb sürgünə gedəcəyəm. Atalarından intiqam almaq üçün, niyə mən öz əllərimlə balalarımı müdhiş işgəncələrlə məhv edim? Əl çəkin məndən, ey məşum xəyallar, ey çılgın və müdhiş əməllər!..

Eləsə, bəs sonra necə olsun? Necə? Düşmənlərimin mənə istehza etmələrinə intiqam almadan dözmək olarmı? Nə həqarət, nə həqarət!

Bu alçaq fikir mənim qəlbimə haradan girə bildi! Gedin, balalarım, saraya... Tez olun!.. (Xora müraciətlə). Kim qurbanları görmək istəmir, buradan rədd olsun. İndi artıq mənim əllərim əsməyəcəkdir! (*Uşağı evin qapısına aparır, ancaq astanada durub qollarını balalarına uzadır və ağlayır*). Eyvah... Eyvah! Ah! Ey qəlbim, gəl bunu etmə!

Gəl bundan əl çək! Balalara toxunma onlara rəhmin gölsin! Onların həsrətini çəkmək, onları uzaqdan-azağa da olsa sevmək nə qədər şirindir!

Yox, əsla yox! And içirəm cəhənnəmin kölgələrinə, and içirəm yer altındaki Evmenidlərin – intiqam, intiqam! – deyən nərələrinə ki, əl çəkən deyiləm: balalarımın düşmənlər əlində istehza əyləncəsi olmasına yol verməyəcəyəm. Onlar üçün bu, ölümdən də betərdir! Yox, onlar ölümdən qurtara bilməyəcəklər, onları özüm doğmuşam, özüm də öldürəcəyəm! Qoy taleyin hökmü yerinə yetsin!..

İndi artıq şahzadə qız çələngi taxıb zəhərli libas içində can verməkdədir. Mənim də bu müdhiş yola çıxmışımın zamanı gəlməşdir. Balalarımın yolu isə mənimkindən də dəhşətlidir! Barı son dəfə onları bir qucaqlayıb... (*Oğlanlarına*). Qoyun əllərinizdən öpüm, balalarım... ah, ey mehriban əllər! Ah, ey məsum baxışlar! Ah, ey nəcabətli cōhrələr!.. Sizi görüm ömrünüz xoş olsun, ancaq buradakı yox, oradakı ömrünüz...

Atanız sizi dünya səadətindən məhrum etdi.

Ah, ey zərif gül dodaqlar, ah! Ey pak, saf nəfəslər!..

Gedin, balalarım, gedin. Artıq sizə baxa bilmirəm! Ah, buna bir ana ürəyi təhəmməl edə bilərmi: edəcəyim işi düşünəndə özümü də dəhşət alır. Ancaq hiss edirəm ki, ağlım bu acı fəlakətlərin baisi olan qəzəbimdən daha zəifdir!

Oğlanları gedirlər.

X o r

Rahat qoymayır bizi bu narahat əqlimiz,
Qadınların ağlına batmayan şeyləri biz
Dərk etmek istəyirik, – zəka, o sakit pəri
Bizə də təlqin edir ali düşüncələri

Qadından mütəfəkkir, doğrudur, çox kəm olur,
Bəzən Pieridalar²⁷ bizə də həmdəm olur...
İndi fikrimiz budur: dünyada ən bəxtiyar
Odur ki, nə arvadı, nə də uşaqları var.
Məhrumsa da o insan atalıq səfasından,
Asudədir ailə cövründən-cəfasından.
Onlar ki evlərində bahar çicəkləri tək
Qayğısız, şən uşaqlar yetişir gözəl-göyçək.
Ömürləri bir əzab-işgəncədir, doğrusu:
Əvvəlcə uşaqları yetişdirmək qayğısı
Sonra mal-dövlət yiğib həyat yoluna salmaq...
Bütün əziyyətlərə dözürsən, yenə ancaq
Yollarında ömrünü edərkən belə tələf –
Bilmirsən nə olacaq, mehriban, ya naxələf?
Ancaq bununla belə ən böyük bir dərd də var:
Əziz övladlarınçın, qayğı çekən atalar
Allahların himməti sayəsində firavan
Məsud, gözəl, asudə bir həyat quran zaman,
Görüsən namərd ölüm aşına zəhər qatdı,
O həyat qönçəsini aldı, Aidiə atdı!
Nə məna var xilqətin belə kəc gərdişində,
Allahların bilinməz müəmmalı işində:
Azmiş guya insanın dünyada iztirabı,
Bir də bu övlad dağı, nakam ölüm əzabı!..

Medeya (*xora müraciətlə*). Ah, ey mehriban qadınlar, nigarənlıq-dan bağrim çatladı. Bilmirəm məqsədim sarayda yerinə yetdimi? Aha, odur, Yazonun xidmətçilərindən biri sürətlə bura gəlir. Bir görün rəngi necə solmuş, nəfəsi tutulur. Yəqin ki, dəhşətli bir xəbər gətirir! (*Qasid gəlir*)

M e s i d . Ey qəddar cinayətlər işləyən Medeya, tez ol qaç, qurtar! Də-nizdən, qurudan, haradan yol tapsan, qaç qurtar, burada gözə görünmə!

M e d e y a . Nə olub ki, məni belə tələsik qaçmağa vadar etsin?

Q a s i d . Sənin zəhərinlə indicə şahzadə qız da, hökmədar Kreon da həlak oldular!

M e d e y a . Ah, nə şad xəbər! Ey mehriban qasid, bu gündən sən mənim ən əziz dostum, ən yaxın xeyirxahım oldun!

Q a s i d. Dəlimi oldun, ey qadın! Özünə gəl! Hökmdarın xanımamını dağıdıb, bu xəbəri qorxmadan şadlıqlamı dinləyirsən?

M e d e y a. Sənə mən yaxşı cavab verərdim, ey dostum... Ancaq açığın tutmasın, hər şeyi bizə danış, onların dəhşətlər içində həlak ol-duqlarını eşitməklə şadlığım qat-qat artar!

Q a s i d. Sənin oğlanların atalarılə birlidə gəlinin yanına gələndə, biz sadıq qullar sevindik, çünkü ürəkdən sənin halına yanırıq. İndi hamimizə yəqin oldu ki, onunla barışmışan. Uşaqları araya alıb kimi onların sarişin, qıvırcıq saçlarını oxşayır, kimi əllərini öpürdü. Mən o qədər sevindim ki, özümü saxlaya bilməyib, onların ardınca xanımının otağına qaçdım. Orada sənin yerinə gələn yeni xanımız hələ uşaqları görməyib aşiqanə baxışlarla öz nişanlısına baxırdı. Birdən uşaqları görcək, gözlərini çəkdi və qəzəbli üzünü kənarə çevirdi. Ərin, qızın ürəyini yumşaltmaq üçün ona dedi ki: "Dostlarına düşmən olma, qəzəblənmə, mehriban baxışlarını uşaqlara çevir. Ərin üçün əziz olan bu balaları sən də sevməlisən. Onların hədiyyəsini qəbul elə, mənim adımdan da atan-a yalvar ki, balalarımı məndən ayırmاسın..."

Gəlin bəzəyi görən kimi, qaş-qabağı açıldı, ürəyi yumşaldı, onun de-diklərinə razi oldu. Yazon uşaqlarla birləşdirilmiş otaqdan çıxar-çıxmaz, gəlin bəzəyi götürüb rəngarəng libası əyninə geydi, qızıl çələngi saçlarına taxdı: parlaq güzgünün önünə keçib saçlarını hörməyə başladı: sevincindən gülə-gülə öz gözəlliyyindən zövq alırdı. Sonra yumşaq qoltuqdan qalxıb otaqları gəzməyə başladı. Bəyaz ayaqlarını oynada-oynada gəzir, hədiyyələrə baxıb fərəhliyənirdi. Başını arxaya çevirib hörük-lərinin qırrımlarını seyr edirdi...

Ancaq birdən dəhşətli bir hadisə baş verdi. Qızın rəngi meyit kimi ağardı, bütün vücudu uçuna-uçuna yırgalandı, büdrədi və özünü sədirin üstünə yetirə bilməyib yerə sərildi. Qoca qaravaş onun pan²⁸ və ya başaq bir allahın qəzəbinə gəldiyini güman edib ulaya-ulaya dua oxumağa başladı. Ancaq qızın gözlərinin axdığını, rənginin qaçdığını və ağızının köpükləndiyini gördükdə, qarı müqəddəs ulamasını kəsib vəhşi bir nərə ilə çığırdı. Səsə bütün qadınlar axışib gəldilər. Bu qara xəbəri çatdırmaq üçün kimi qızın atasının, kimin ərinin yanına qaçıdı. Bütün saray bir-birinə dəyiib çaxnaşma, vurnuxma düşdü. Ancaq qızın gözləri çoxdan qapanmışdı.

Bir qaçağanın meydanda yüyürüb bir mərhələ aşması və əlini nişan daşına vurması qədər bir müddət olardı ki, qızın gözləri qapalı

idi. Nəhayət, bədbəxt, acı bir fəryadla gözlərini açdı. Çəkdiyi iztirablar çox işgəncəli idi: başını sixmaqda olan çələng hər şeyi yaxıb yandırır, od püskürdü. Sənin oğlanlarının hədiyyə etdiyi şəffaf, zərif libas bədbəxt qızın gül bədənini yandırırdı. Qız dəhşətə gəlib yerindən qopdu və od-alov içində qaça-qaça başını, saçlarını silkələyirdi ki, odlu çələng qopub düşsün. Ancaq qızıllar saçlarına ilişib qalmışdı, qız başını silkələdikcə, alov daha da şiddətlənirdi. Nəhayət taqətdən düşüb yerə sərildi... İndi onu doğma atası da tanıya bilməzdi. Nə mehriban üzündən, nə bərraq gözlərindən bir əlamət qalmamışdı. Ərimiş qızıl, qan qarışığı axıb yandırırdı. Bütün zərif bədəni şəffaf şam qatranı kimi od tutub yanır, gözə görünməz zəhər vücudunu külə döndərirdi...

Nə dəhşətli bir mənzərə! Yaziq qızın başına gələn fəlakəti gözü müzlə görən bizlərdən heç birimiz qorxudan ona yaxın düşməyə cürət edə bilmədik.

Birdən atası yüyürə-yüyürə gəldi, fəlakətdən xəbərdar olmamış, özünü qızının üstünə atdı, solğun cəsədini bağrına basdı və dodaqlarından öpə-öpə fəryad etdi:

“Ah, yazıq balam, səni hansı allah bu dəhşətli ölümə məhkum etdi? Bir ayağı məzarda olan mən bədbəxt qocam kim bikəs qoydu? Ah, əziz bala, gərək hamımız səninlə birgə ölüydik!”

Qoca ah-naləsini qurtarıb qalxmaq istəyəndə, dura bilmədi. Palid ağacının qabığı gövdəsinə möhkəm yapışan kimi, zəhərli paltar da onun bədəninə yapmışdı. O, bəzən gücünü vurub dizini qaldırır, ancaq cəsəd onu geri çəkirdi. Yapışan libası var gücilə çəkəndə, əti də gəmiyindən ayrılib qopdu. Axır ki, qoca da iztirablar içində donub qaldı, nəfəsi kəsildi. O da yerə sərildi; ata-qız əbədi bir-birinə bitişib yan-yanı qaldılar. Onların də məsum taleyi belə bitdi...

Budur, nə varsə, hamısını sənə söylədim. Necə qaçıb qurtarmağı isə, özün məndən yaxşı bilirsən.

Mən daim belə düşünmüşəm: insan həyatı bir kölgədir. Cürətlə deyirəm ki, hikmət və bəlağətdə şöhrət qazanmış adamlar bəlkə həmdan artıq kordur.

Bu dünyada səadət yoxdur! Həyatı var-dövlət gözəlləşdirə bilir, amma heç bir şey məsud edə bilməz!

Qasid gedir.

X o r

Ey Yazon, allahların qəzəbi tutmuş səni,
Bu gün bu haqlı qəzəb dağlayacaq sinəni!
Ey bədbəxt şahzadə qız! Yanırıq əhvalına,
Çəkdiyin əzablara, o mənhus iqbala!..
Nişanının etdiyi cinayət sayəsində
Aid zülmətgahına bir qurban getdin sən də!..

Medeya. Ah, ey qadınlar, mən indi ikinci qəsdimi yerinə yetir-məli, uşaqları öldürüb qaçmalıyam. Geciksəm, onları daha qəddar yad əllər öldürəcək, onlara ölümdən qurtuluş yolu yoxdur. Eləsə, mən özüm onlara verdiyim canı, özüm almaliyam!

Ah, ey qəlbim, mətanətli ol, amansız ol, qoy taleyin məşum hökmü yerinə yetsin!

Mən müdhiş ölüm xəncərini əlimə alıram.

Siz, ey mənim yaziq əllərim, cürətli olun! Sən, ey Medeya, ürəyini yumşaltma, yadından çıxar ki, sən onları sevirsən, yadından çıxar ki, sən onların anasasan: bircə an, bircə an üçün uşaqlarını yadından çıxar. Sonra bütün ömrün boyu onlar üçün ağla...

Ey bədbəxt! Sən onları öldürsən də, məhəbbətlərini qəlbindən qopara bilməyəcəksən! (*Medeya əlində siyrilmiş qılınç, saraya girir və qapıları bağlayır*)

X o r

BİRİNCİ STROF

Ey torpaq! Ey müqəddəs günəş, baxın, bir baxın:
O daş qəlbli, amansız, qan içən qəddar qadın
Əl qaldırdı o məsum balaların qətlinə!
Ey günəş allah, özün rəhm elə öz nəslinə!..
Aman, bu dəhşət sığmir insanın vicedanına:
İnsan əli boyanmış allahların qanına!
Sən ey müqəddəs atəş,
Amandır ram et onu!

Rədd elə, qov saraydan
O qaranlıq ruhunu,
Qan içən ifritəni!

BİRİNCİ ANTİSTROF

Sən, ey qorxunc boğazdan Simpleqaddan keçən,
Ey səfil, ey sərsəri, ey bədbəxt, ey qan içən,
Övlad qatili qadın!.. Onları niyə doğdun?
Neçin o məsumları öz qanlarında boğdun?
Bir gör nələr gətirdi başına azğın qəzəb!..
Sən, ey cəfakar ana, söylə, nə oldu səbəb
Ki, qəlbindən müqəddəs ana eşqi yoxladı,
Yerində qan, intiqam, ölüm arzusu qaldı?!

Vay olsun bu dünyada
Əqrəba qanı tökən
Cəfakar insanlara!
Allahlar nəsil-nəsil
Qəzəb edər onlara!

Saraydan Medeyanın oğlanlarının fəryadı eşidilir.

Birinci oğul. Ay aman, biz neyləyək, anamızın əlindən haraya
qaçaq?
İkinci oğul. Ah, əziz qardaşım, biz yazıqlar məhv olduq!

X o r

Eşitdinizmi? Bu səs uşaqların səsidir!
Ah, ey bala qatili! Bu bala naləsidir!..
Biz neyləyək, gedəkmi, ona mane olaqmı?
Balaları ananın pəncəsindən alaqmı?

Oğlanlar. Ay aman, ay haray, qoymayın!.. Vay halımıza! Qılinc
başımızın üstün aldı... Qoymayın, qurtarın!..

X o r

Sənin qəlbin daşdanmı, dəmirdənmi, ey qadın?
Onlar ki, öz qanınlə bəslədiyin övladın,
Ciyərparələrindir! Necə qıydın onlara.

Ey günü-bəxti qara?!.
Eşitmışık, sənin tək bir ana da bir zaman
İki əziz oğlunu etmiş qəzəbə qurban;
Allahların qəzəbi tutub onun gözünü,
Bir sıldırıım qayadan tullayaraq özünü,
Dənizdə dalğaların pəncəsində boğulmuş,
Əziz balalarıyla gedib həmağış olmuş...
Ancaq sənin qəzəbin ondan da şiddətlidir;
Etdiyin bu cinayət ondan da dəhşətlidir.
Fəlakətlər baisi,
Ey izdivac bəstəri!
Törədən sənsən bütün
Saysız cinayətləri!

Sarayın o biri qapısından Yazon çıxıb gəlir.

Y a z o n. Ey qadınlar, siz ki, sarayın qapılarından çəkilməyibsiniz, söyləyin, bu qanlı cinayətləri işləyən arvad hanı! Saraydadırımı, yoxsa qaçmaqmı isteyir? Ancaq yerin altına da girsə, qanadlanıb buludlara da uçsa, hökmədar xanimanının intiqamından qurtara bilməyəcəkdir!

Sərsəm qadın, hökmədarı öldürüb qaçmaq, qurtarmaq xəyalına düşüb!..
Ancaq məni uşaqların qayışı almışdır. Lənətlə ləkə vurdugu hökmədar nəslinə mənsub olanlar onun cəzasını verər; mən ancaq bələlərimi xilas etməyə gəldim. Qorxuram ki, analarının intiqamını onlardan alalar.

K o r i f e y

Ey Yazon, fəlakətdən xəbərin yoxdur yəqin,
Artıq mənası yoxdur söylədiyin sözlərin!

Y a z o n. Nə fəlakət? Yoxsa məni də öldürmək fikrindədir?

K o r i f e y

Ey bədbəxt, fəlakətin bilmirsən nə müdhişdir:
Yazıq balalarını o artıq öldürmişdür!

Yazon. Nə deyirsən ey qadın, sus! Sözlərin ölümündən də dəhsətlidir!

K o r i f e y

Əgər bilmək istəsən, belədir sözün düzü:
Uşaqları öldürdü o bədbəxt ana özü!

Y a z o n. Orada, saraydamı, yoxsa, evdən kənardamı?

K o r i f e y

Nahaq sözü uzatma, qapını aç, istəsən,
Onların cəsədini öz gözlərinlə gör sən.

Y a z o n (*xidmətçilərə*). Cəld olun ey qullar, qifilları sindirin, qapıları açın ki, ikiqat fəlakətimi iki balamın ölümünü gözlərimlə görün, intiqam alım!

"

Sarayın kapıları açılır, Medeya günəş allahının əjdahaları qoşulmuş sehrli bir gərdənə içində uçaraq zahir olur; iki oğlunun boğazı kəsilmiş cəsədləri ayaqları altındadır.

M e d e y a. Evə zorla girməkdən qəsdin nədir? Qapıları nəyə qırırsan? Nahaq zəhmət çəkmə, artıq balalarının cəsədi də orada yoxdur, burada yanımıdadır. Mənə deyəcək sözün varsa, söylə. Ancaq toxunmağı xəyalına da gətirmə: mən atam günəş allahının amanındayam. Onun hədiyyə etdiyi bu gərdənə məni bütün düşmənlərimdən qoruyar!

Y a z o n. Ey allahların da, insanların da nifrətinə layiq məxluq, ey murdar əcuzə! Sən bir qılınc zərbəsilə öz məsum balalarını da, məni də məhv etdin! Bu mənfur cinayətdən sonra günəşə, torpağa baxmağa üzün də var!

Ax, məlunə! Mən indi anlayıram ki, öz nəslinə, öz vətəninə xəyanət edən səni vəhşilər diyrəndən ellinlər evinə gətirməklə nə böyük

bir xəta eləmişəm. Sən bizə fəlakət və həlakət götirdin. Səni intiqam allahları mənim üçün bəla pərisi göndəribləmiş! Sən arqonuların gözəl gəmisinə ayaq basanda artıq öz qardaşını öldürmüştün, bu sənin ilk cinayətin imiş. Sonra, qısqanlıq və murdar ehtiraslar üçün öldürmək məqsədilə doğduğun uşaqların pak qanlarını öz əllərinlə tökdün!

Yox, yox, Ellada qadınlarından heç birinin bu mənfur cinayətə əli gəlməz! Mən hələ səni sevirdim də, sənin kimi murdar bir ilanı qəlbimin atəşilə istəyərdim!..

Yox, yox, sən qadın deyilsən, sən məchul dənizlər nəhəngi qəddar Ssila²⁹ ifritəsindən daha amansız bir qəlbə malik bir qaplansan!.. Ancaq mənim təlinlərim sənə bir əsər elərmi? Səni həyasızlıq bir qalxan kimi hifz edir. Rədd ol gözümdən, ey əlləri, qəlbə qan ləkəli həyasız! (*Ağlayır*) Heyhat, ömrüm uzunu sevgili nişanlım və əziz balalarımın həsrətilə ağlamaqdan başqa çərəm qalmadı. (*Əllərini oğlanlarına uzadaraq*) Ah, əziz balalarım, sizi bir daha görmək mənə nəsib olmayacaq... Mən bədbəxt, mən özüm sizin ölümünüzə bais oldum!..

M e d e y a. Mən də sənə uzun-uzadı cavab verərdim. Ancaq nə lazıım! Atamız Zevsin mənim məhəbbətimə, sənin xəyanətinə şahid deyilmə? Tale səni mənim iztirablarına istehza edərək, məsud yaşa-mağşa qoymadı. İndi artıq nə hökmdarın qızı, nə də sizə ara düzəldən Kreon özü məni bir dilənçi kimi evimdən qova bilməzlər!.. Mən söz-lərimi qurtardım.

Sən Medeyaya qaplan da deyə bilərsən, ifritə Ssila da! Sən cəzani aldin, gərək belə də olaydı! Sən mənə əzab və iztirab rəva gördün, mən də eyni qılıncla səni qəlbindən yaraladım!

Y a z o n. Sən ki uşaqları öldürməklə özünə də cəza verdin!

M e d e y a. Olsun! Bu dərd mənə xoşdur, çünkü daha mənə istehza edə bilməzsən!

Y a z o n. Ah, yazıq balalarım, sizin qatiliniz öz ananız oldu!

M e d e y a. Ah, zavallı balalarım, öz atanızın qurbanı oldunuz...

Y a z o n. Onları mənim əllərim öldürməyib...

M e d e y a. Əllərin öldürməyibsə, riyakar, fitnəkar qəlbin öldürüb!

Y a z o n. Ana da qısqanlıq üçün balalarını öldürərmi?

M e d e y a. Səncə bir qadın üçün ailə yatağının ləkələnməsi, namus ləkəsi azmıdır?

Y a z o n. Düzdür, həyalı, ismətli qadınlar üçün elədir, sənin kimi bihəyalar üçün yox!..

M e d e y a. Bu həqarətlərlə balaların dirilən deyil!..

Y a z o n. Onlar özləri diriləcək, intiqam pərilərinə dönüb səni addim-addim izləyəcəklər!

M e d e y a. Allah şahiddir ki, onların ölümünə bais olan kimdir.

M e d e y a. Bəsdir, artıq, sənin qarğışların zəhləmi apardı...

Y a z o n. Sən də mənim zəhləmi tökdün... Biz çox asan ayrılı bilərik...

M e d e y a. Nə etmək lazımdır? Mən hazırlam.

Y a z o n. Balalarımın cəsədlərini ver ki, onları dəfn edim, matəm saxlayıım.

M e d e y a. Yox, yox, onların məzarını öz əllərimlə qazacağam. Orada dənizlərin üstündə Heranın³⁰ sakit meşəciyində... Orada heç bir kəs onların müqəddəs yuxusuna mane ola bilməz. Sizif torpaqlarında da onların məsum qanlarını əda üçün allahlara layiq əsrarəngiz ayinlər icra edəcəyəm. Özüm isə Erxetlər ölkəsinə, Pandion oğlu hökmədar Egeyin yanına gedəcəyəm. Sən də özünə layiq aqibətə irişəcəksən. Öz gəmin Arqonun ənqazı altında qalıb, layiq olduğun həqir bir ölüm-lə məhv olacaqsan!

Y a z o n. Ey uşaqların qanından törəyən Evmenidlər, ey allahların həqqaniyyəti, intiqam alın, intiqam!

M e d e y a. Müqəddəs andlarını ayaq altına alan riyakarların söz-lərini ədalətli allahlar dinləməzələr.

Y a z o n. Lənətlərə gələsən, ey uşaq qatili!..

M e d e y a. Get evinə, arvadının dəfni ilə məşğul ol!

Y a z o n. Gedəcəyəm, uşaqlarsız, kimsəsiz, tək-tənha qalmış o qara zindana dönmüş evə, gedəcəyəm!..

M e d e y a. Göz yaşları tökməyə tələsmə, irəlidə hələ uzun, namütənahi qocalıq günlərin var!

Y a z o n. Balalarım, ah, yazıq balalarım!

M e d e y a. Onlar sənin deyil, sən onlara düşmənsən, düşmən!

Y a z o n. Onların qatili sən oldun!

M e d e y a. Bəli, səndən intiqam almaq üçün!..

Y a z o n. Yalvarıram, icazə ver bircə dəfə onların solğun dodaqlarından öpüm!

M e d e y a. İndi onları sevirsən, cəsədlərini oxşamaq istəyirsən... Bəs nəyə diri olanda onlara rəhmin gölmədi?!

Y a z o n. And verirəm, qoy bircə o gül bədənlərinə əlimi vurum!

M e d e y a. Nə desən, nə qədər yalvarsan, boşdur!

Sehrli gərdunədə uçub gedir.

Y a z o n. Ey ulu Zevs, özün şahidsən ki, bu məlunə, qan ləkəli həqir məxluq, bu uşaq qatilinin əlindən nələr çəkirəm!.. Son nəfəsimə qədər çığıracaq, bağıracaq, yalvaracaq, yaxaracaq, uca göylərdən intiqam diləyəcəyəm, intiqam! (*Medeyanın ardınca*) Sən, ey məlunə, balalarımı öldürüb qoymadın bir cəsədlərini qucaqlayam! Qoymadın dəfn edəm! Ah, kaş ki sonsuz ölüb gedəydim, ananın uşaqlarını öldürdüyüni görməyəydim!

X o r

Olimp zirvələrindən qadir, Zevs qismət edər
İnsana müəmmalı min cür qəzavü-qədər.
Belədir bu dünyanın əzəl gündən gərdişi,
Allahların hökmüylə gedir insanın işi.
Burada da belə oldu, əhvalat belə bitdi,
Bu surətlə qəzanın hökmü yerinə yetdi!

S o n

KOMEDİYA

QƏDİM YUNAN KOMEDİYASI HAQQINDA BƏZİ QEYDLƏR

Məzhəkə də faciə kimi şərab allahı Dionisin şərəfinə təşkil olunan mərasimlərdən doğmuşdur. Lakin o, xalq mərasim oyunları ilə əlaqədar olduğu üçün, dövlət onu öz himayəsinə almamış, əksinə, təqib etmişdir. Aristotel məzhəkəni, münbətlilik bayramları münasibətilə oxunan fallik nəğmələri ilə bağlamışdır. Məzhəkənin quruluşu Aristotelin həmin fikrini təsdiq edir.

Komediya (komoidia), komos nəğmələri deməkdir. Komos, avara gənclər mənasına gəlir. Yuxarıda adını çəkdiyimiz bayramlarda avaralar dəstəsi gəzə-gəzə bəzən nümayiş şəklində gülünc, istehza ilə dolu ya tərifnamə, ya da aşiqanə nəğmələr oxuyurdular. Komos-oda həm dini mərasimlərdə, həm də məişət işlərində özünü göstərmişdir. Qədim Yunanistanda komos-oda istismarçılara, zalim dövlət başçılarına, ölkə valilərinə qarşı mübarizədə yoxsulların əlində bir etiraz vasitəsi olmuşdur. Rəvayət edirlər ki, bir kəndli vali tərəfindən təhqir olunduğu zaman kənd cavanları dəstə düzəldərək valinin evi ətrafında həcvlər oxuya-oxuya nümayiş edirdilər. Bu bir növ ictimai məhkəmə idi. Belə nümayişlər bəzən böyük toqquşmalara, üsyanlara səbəb olurdu.

Məzhəkədə komos ünsürü özünü xorda göstərir. Misal üçün qurbanşaların, arıların, quşların xoru onların səsini çıkarır. Bir çox məzhəkələr də həmin xorların adı ilə adlanmışdır.

Sonralar komos-oda inkişaf edərək ədəbi bir janr səviyyəsinə qalxır. Onun inkişaf tarixində Epixarm, Kratin, Krates, Evpolid və xüsusilə Aristofan kimi yazıçıların böyük rolü olmuşdur.

Qədim yunan məzhəkəsi daha çox siyasi pamfletlər ilə dolu idi. Bununla yanaşı Siciliyada məişət məzhəkəsi yaradılmışdı ki, Attika məzhəkəsi ilə Siciliya məzhəkəsinin birləşməsindən, yaxud da Siciliya məzhəkəsinin qüvvətli təsiri ilə qədim yunan klassik məzhəkəsi yaranmışdır. Bunun da ən görkəmli nümayəndəsi Aristofan idi.

Hər bir məzhəkə adət üzrə proloq ilə başlayırdı. Proloqda əsərin ekspozisiyası verilir və qəhrəmanın xəyalı planları aydınlaşdırılırdı.

Bundan sonra Parod (keçid) başlayırdı ki, bu zaman xor orxestrə daxil olurdu. Məzhəkədə xor adət üzrə 24 nəfərdən ibarət olurdu. Xor bir-birinə zidd iki yarımxora ayrırlırdı. Bu, komos ünsürü idi. Məzhəkənin arasında xor parabaza dönürdü ki, bunun əsl mövzu ilə əlaqəsi yox idi. Xor marş şəklində tamaşaçıların qarşısından keçirdi sözün də lüğəti mənası buradan doğmuşdur. Parabaz iki hissədən ibarət olurdu, birinci hissə, bir qayda olaraq, xor başçısının söhbətindən ibarət idi. O, tamaşaçılara müraciət edir, düşmənlər haqqında məlumat verir. Əsərə, işin gedişinə diqqətlə qulaq asmağı xahiş edirdi. Xorun ikinci hissəsi faciədəki strof xasiyyəti daşıyırıldı. O da öz növbəsində dörd parçadan ibarət idi. Oda (nəğmə), Epirrema (təkiyeyi-kəlam) antoda və antepirrema. Göründüyü kimi, burada da xor bir-birinə zidd iki hissəyə ayrılır. Bu mübahisədə aktyor da iştirak edə bilirdi. Bundan sonra Çetalar (cütlüklər) başlayırdı ki, burada da əsas etibarilə iki tərəfin mübarizəsi, mübahisəsi verilirdi. Əsl mənada aqon (vuruş, mübahisə) başlayırdı. Aqonlar kiçik və böyük ola bilirdi. Eksodda (çixış) xor nümayiş tərzində orxestrən çıxırırdı. Əsərin mübarizə və mübahisələrinə yekun vurulurdu.

Göstərdiyimiz bu quruluş nümunəvidir. Məzhəkə yayanların bəzisi bu planı saxlamış, bir qismi də bəzi dəyişikliklər edərək quruluşa əlavələr daxil etmişlər.

Pərdə sistemində olmayan bu məzhəkələri oxuyarkən, heç şübhəsiz, bu quruluşu yadda saxlamaq lazımdır.

ARİSTOFAN

E.ə. 450-380

Aristofan qədim yunan klassik məzhəkəsinin banisi və yeganə nümayəndəsidir.

Onun həyatı haqqında məlumat olduqca azdır. O, Kidafin əyalətində anadan olmuşdur; ilk uşaqlığını Egine adasında keçirmişdir. Buna baxmayaraq Afina vətəndaşı hesab olunurdu. Gənc yaşlarından məzhəkə yazmağa başlamışdır. Təqibdən qorxduğu üçün, ilk əsərlərini “Kallistrat” imzası ilə buraxmışdır.

Aristofan öz məzhəkələrində daima dövrün ən nüfuzlu demaqoqlarından olan Kleona sataşlığı və onu kəskin surətdə həcv etdiyi üçün, Kleon onu təqib etdirmiş, iki-üç dəfə məhkəməyə vermişdir. Buna baxmayaraq, Aristofan təxminən hər məzhəkəsində bu və ya başqa münasibətlə Kleonu tənqid etmiş, onun hərbçi siyasetini, daxildə qoyduğu ağır vergilərin nəticələrini, özünün dövlət xəzinəsinə əl atdığını göstərmüşdür. “Atlılar” adlı məzhəkəsində o, Kleonun eybəcər simasını verməklə bərabər, özü də bir aktyor kimi həmin rolü ifa etmişdir.

Aristofan 40 qədər məzhəkə yazımışdır. Bunlardan bize on biri gəlib çatmışdır. “Axarnyanlar”, “Atlılar”, “Buludlar”, “Arlar”, “Sühl”, “Lisistrata”, “Fesmofori bayramında qadınlar”, “Qurbağalar”, “Xalq məclisində qadınlar”, “Sərvət”.

Aristofan yaradıcılığının ən yetkin dövrü Peloponnes müharibəsi illərinə və Afina quldarlıq demokratiyasının dərin daxili böhran keçirdiyi bir vaxta təsadüf edir. Afina demokratiyasının başçısı Perikl V əsrin otuzuncu illərində işgalçılıq siyasetinə uyaraq 431-ci ildə Sparta əleyhinə aqressiv bir nitq söyləmişdi; bunun arxasında Afina orduları Spartaya qəflətən hücumu keçmişdilər. 431-ci ildə başlayan Peloponnes müharibəsi 404-cü ildə Afinanın məğlubiyəti ilə bitmişdi. Xüsusi, müharibənin ikinci ilində vəba xəstəliyindən ölü Perikldən sonra dövlət başına keçmiş demaqoqlar Perikl siyasetinin ən aqressiv

xəttini davam etdirmişlər və Afinanı həm xarici, həm də daxili cəhət-dən zəiflətmışdır. Qeyd etmək lazımdır ki, bundan sonra Afina demokratiyası bir də əvvəlki vəziyyətini əhya edə bilməmişdir.

Aristofan öz məzhəkələrində ağır böhrana düşmüş Afinanın ictimai-siyasi düşkünlüyünün qüvvətli, cəsarətli və düzgün tənqidini vermişdir. Onun əsərlərində, o zamanki Afina cəmiyyətinin bütün təbəqələrini – dövlət adamlarını, sərkərdələrini, filosoflarını, kiçik, böyük məmurlarını gülunc şəkildə görmək olar. O, şəhərliləri, kəndliləri, qulları, onların həyatını, düşüncə və mühakimələrini cəsarətlə təsvir edib verir. Bəzən karikatura şəklində verilmiş surətlər böyüüb tipikləşir və ümumiləşir.

Aristofanın əsas tənqid hədəfi işgalçı xasiyyət daşıyan Peloponnes müharibələri, daxildə isə dövlət başçılarının yürüttdüyü ağır iqtisadi siyasət idi. Gün-gündən demokratianın müqəddəs prinsipləri yoxalırıdı. Hərbi diktatura, möhkəmlənirdi. Müharibə ölkəni dilənçi vəziyyətə salmışdı; yoluxucu xəstəliklər başlamışdı. Müqəddəs ailə əlaqələri daxildən çürüyürdü. Aristofan isə Kleonu və onun dostlarını bu ictimai bəlanın müqəssiri bildiyi üçün, həmişə əsərlərində onları tənqid hədəfi kimi almışdır. Müqəssirlər silsiləsində tarixdə tanınmış (Kleon, Nikin, Giperbol) şəxsiyyətlər olduğu kimi, indi məlum olmayan sırávi adamlar da vardır ki, oxucu o yerləri oxuduğu vaxt çətinlik çəkir. Aristofan günün ən vacib, ən zəruri siyasi hadisələri ilə maraqlanırdı, lakin onu lazımı qədər ümumiləşdirə bilmirdi. Əsərlərində bəzi səhnələr günün felyetonu kimi səslənirdi.

Onun “Atlılar” əsəri, ən keşkin siyasi məzhəkələrindəndir. Burada Demosun (yəni xalqın) canına daraşmış demaqoqların, dövlət adamlarının işi, məqsədləri ifşa olunur. Xüsusilə, Kleon mərkəzdə danmışdır. Aristofan Kleonu çırkın məqsədli, xalqı ölümə, achiğa yuvarlayan, şəxsi xudbin məqsədlərlə xalqı aldadan bir demaqoq kimi vermişdir. Burada tarixi faktlar da çoxdur. Əsərin əsas mövzusu Demosa hakim olmaq üçün, onun etibarını qazanmaq üçün ayrı-ayrı dövlət adamları arasında gedən mübarizədir. Heç şübhəsiz, məzhəkədə bu mübarizə gülunc dəllillər ilə aparılır.

Bir neçə məzhəkəsində (“Axarnyanlar”, “Sühl”, “Lisistrata”) Aristofan Peloponnes müharibəsini tənqid edir. O, müharibəni xalqın, kəndlilərin nöqteyi-nəzərindən tənqid edirdi. Bu tənqid eyni zamanda

demokratiyaya zidd olan büyük yer sahiblerinin arzusuna müvafiq idi. Aristofan, mührəribənin ədalətsiz bir mührəribə olduğunu izah etmir. O, ancaq onun uzun sürməsinə, nəticədə əkinçilərin əkib-biçmələrinə mane olmasına, acliğın və dilənciliyin artmasına qarşı etiraz edirdi. O, başa düşmüştü ki, bu mührəibədən müvəqqəti də olsa müəyyən adamlar xeyir götürür. Bu məzhəkələrdə də six-six Kleonun və başqa demaqoqların adına rast gəlmək olur.

“Buludlar” əsərində Aristofanın əsas tənqid hədəfi yunan sofistika-sıdır. Bu fəlsəfədə onu ən çox narahat edən əxlaq məsələləridir. Aristofana görə sofistlərin əxlaqi görüşləri, ailənin müqəddəs bağlarını qırır, gəncləri əxlaqsızlığa aparıb çıxarırlar. Burada əyrilik ilə düzgün mübahisəsi diqqəti cəlb edir. Müəllif Sokratın simasında sofistlərin dünyagörüşlərini, mühakimə üsullarını, həyata, ailəyə baxışlarını karikatura şəklində ümumiləşdirmişdir. Əsər Sokratın fəlsəfə məktəbinin yandırılması ilə bitir ki, burada müəllif öz görüşlərini belə yekunlaşdırmışdır: Bütün ailə bədbəxtlikləri, əxlaqsızlıq – hamısı həmin sofistlərdən gəlir. Aristofanın tənqid hədəflərindən biri də dramaturq Evripid və onun yaradıcılığı ididir. Bu tənqid bəzən şəxsi xasiyyət daşısa da, çox zaman daha prinsipial ididir. Belə ki, Aristofan Evripid dramaturgiyasına gəncliyi pozan, ailəni pis yollara aparan, əxlaqi nöqtəyi-nəzərdən miskin, fəlsəfi mənası etibarılə sofistlərin dəyirmanına su tökən bir dramaturgiya kimi baxırdı. Bir çox məzhəkələrində buna kiçik işarələr var. Lakin “Qurbağalar” məzhəkəsində artıq bu məsələ baş mövzudur. Esxil ilə Evripidin deyişməsi sistemli bir ədəbi mübahisədir. Dövrün ədəbi tənqidini, onun mündəricə səviyyəsini və məfkurəvi istiqamətini başa düşmək üçün bu səhnələr çox maraqlıdır.

Yaradıcılığının ikinci dövründə Aristofan, içində yaşadığı ictimai şəraiti bilavasitə tənqiddən ziyadə, gələcək ictimai quruluş və yaxud arzu edilməsi lazımlı gələn cəmiyyət haqqında bir sıra utopiyalar yaratmışdır. “Quşlar”, “Xalq məclisində qadınlar” məzhəkələrində belə utopiyalar verilmişdir. Bu mövzu IV əsrin başlanğıcında olduqca aktual idi. Ağır ictimai böhran, aşağı təbəqələrin yoxsul həyatı və s. yeni bir dövlət qurluşu yaratmaq arzularını meydana çıxarırlar. Lakin bu utopiyaların səciyyəvi cəhəti ondan ibarət idi ki, burada bütün vətəndaşlar bərabər olaraq qul zəhmətinin məhsulu ilə dolanmalı idilər. Dövlət başında mütfəkkir ziyallar, filosoflar durmalı idi. Məlumdur

ki, yunan filosofu Aristotel “Dövlət” adlı əsərində utopik bir cəmiyyət vermişdir. Bu əsərdə o, xüsusi mülkiyyəti və ailəni ləğv etməyi təklif edirdi. Aristofan isə həmin utopiyanı tənqid edərək öz utopiyasını yaradır.

Aristofan klassik məzhəkənin formasını, onun quruluşunu müəy-yənləşdirmiştir. Onun sələflərindən bizə bütöv bir əsər gəlib çıxmışdır. Aristofan, onların əldə etdiyi nailiyyətləri birləşdirmiş, məzhəkəni səhnə əsəri halına salmışdır. Onun yaratdığı quruluş, sonralar başqa məzhəkə yazarları üçün nümunə olmuşdur. Aristofan məzhə-kədə əxlaqılık tərəfdarı idi. O, söyüslər, ədəbsiz sözlər, bayağı hərə-kətlər vasitəsi ilə gülüş yaradan sələflərini kəskin surətdə tənqid etmişdir. Lakin buna baxmayaraq, Aristofanın öz əsərlərində belə bayağı sözlərə, ədəbsiz, qaba cümlələrə rast gəlmək mümkündür. Aristofan tənqiddə çox cəsarətli idi. Onun tənqidləri çox kəskin idi. Gülüşü sürəkli və ictimai məzmunlu idi. Hətta ədəbiyyatda “Aristofan gülü-şü” deyə bir istilah da vardır.

Onun məzhəkələri bir çox cəhətdən indi də öz qiymətini itirməmişdir.

ATLILAR

İŞTİRAK EDƏNLƏR:

X a l q – Demos (yunanca xalq deməkdir)

– əldən düşmüş bir qoca.

D a b a – Kleon

K o l b a s a ç i – Aqorakrit

B i r i n c i q u l – Niki

İ k i n c i q u l – Demosfen

X i d m e t ç i l ə r

S ü l h p e r i l ə r i

X o r – iyirmi dörd atlı – gənc

Afina əyanlarından ibarət xor.

PROLOQ

Səhnə. Demosun evi. Birinci qul (Niki) ağlaya-ağlaya qapıdan qaçaraq çıxır.

N i k i¹

Ay aman! Vay halima! Vay halima! Ay aman!
Allahlar qənim olsun məlum paflaqonluya,²
Yox etsinlər bu yeni bələni üstümüzdən!..
O hiyləgər bu evə ayaq basandan bəri,
Döyülib-söyülməkdən göz açmır evdə heç kəs...

İkinci qul (Demosfen) yüyürə-yüyürə gelir.

D e m o s f e n

Ağzın fal olsun görüm!..
Görüm qəzəbə gəlsin o zalim paflaqonlu!..

N i k i

(*Demosfeni görərək*)

Nə var, nə yox, necəsən?

D e m o s f e n

Mən də sənin günündə, əla!

N i k i

Bəri gəl görək!
Gəl birgə ahü-nalə edək Olimp³ eşqinə...

Hər ikisi fleyta çalmağı yamsılayaraq, ulaşırlar.

D e m o s f e n

Dayan, bəsdir, a qardaş, nə çıxar zarımaqdan?
Bəladan qurtarmağa, gəl, bir çarə axtaraq...

N i k i

Bəs neyləyək?

D e m o s f e n

Sən söylə!

N i k i

Yox, yox, sən söylə görüm!
Mənim dilim gəlməyir...

D e m o s f e n

Zevs haqqı, söz tapmırıam!

N i k i

Mən ölüm, gəl sən mənim
Dərdimi dinlə, sonra özün tərcümanım ol!⁴

D e m o s f e n

Yaxşı, sən cürətlə de, mən də sonra söylərəm.

N i k i

Ürəyim gəlmir axı... Bir də Evripid kimi,
Mahiranə, axıcı, rəvan sözlər tapmırıam...

D e m o s f e n

Yox, canım, Evripidin turpu nə lazım bizə?⁵
Bu ağanın yanından qaçmağa bir çarə tap!...

N i k i

Yaxşı, onda dalbadal söylə görüm: “Gəl ci”...

D e m o s f e n

Yaxşı, söyləyim: “Gəl ci”...

N i k i

İndi bir də “raq” artır onların axırına!

D e m o s f e n

Necə “raq”?

N i k i

Hə, “raq” artır, indi dalbadal söylə”!

D e m o s f e n

Gəl-ci-raq, gəl cıraq!..

N i k i

Hə, necədir, xoşladın?

D e m o s f e n

Xoşlamağa xoşladım, ancaq düzü qorxuram,
Dərimizi soyarlar!..

N i k i

Niyə ki?

D e m o s f e n

Bilmirsənmi,
Döyə-döyə adamin soyarlar dərisini!..

Hər ikisi kədərlə susur.

N i k i

Bu bələdan canımızı qurtarmaqçın gəlsənə
Məbədə səcdə edib, allahlara yalvaraq!

D e m o s f e n

Nə məbəd? Allahlara inamın varmı sənin?

N i k i

Əlbət ki!

D e m o s f e n

Bəs o niyə?

N i k i

Ay axmaq, çünki mənim
Allahlar düşmənimdir... Deməli allahlar var!..

D e m o s f e n

Düzdür! Ancaq başqa bir çarə yoxdur görəsən?
Gəl tamaşaçılara söyləyək dərdimizi!

N i k i

Çox gözəl, onda bir də xahiş edək onlardan,
Açıqca söyləsinlər, görək oyunumuzu
Bəyənirlərmi onlar,

D e m o s f e n

Yaxşı, onda başlayım:

(*tamaşaçılara*)

Əziz tamaşaçılardı! Bizim bir ağamız var:
Paxla yeməkdə qoçaq, əldən düşmüş bir qoca,
Özü də qulaqdən kar, ətiacı, bədrəftar,
Onun adı Demosdur, ləqəbi də küt, qanmaz.
Keçənlərdə bazardan bir qul alıb özünə;
Qul, nə qul paflaqonlu, sənəti də ki, dabbaq;
Bu bədzat, bu kələkbaz hər hiylədə ustadır:
Gələn kimi tez girib ağanın qılığına,
Hər sözə “bəli-bəli” söyləyib yaltaqlanır,
Şirin, yağılı, riyakar dillər tökür bu sayaq:
“Vəlinemətim Demos! Bəsdir üzülmə, dincəl,
Ye, iç, rahat yıxıl yat! Bu da sənə üç quruş!⁶
Əmr edirsən hüzura təqdim edim naharı...”
Belə deyib ağaya biz bişirən təami
Təzimlə təqdim edir, qulluq göstərir alçaq...
Bu yaxında, Pilosda mən yağlıca bir şorba
Bişirmişdim ki, dadı damağından getməzdi...⁷
Məlun oğlu yürüüb qapdı onu bir anda,
Təqdim etdi ağaya, əlbət ki, öz adından!..
Bizi qulluq etməyə qoymur əsla, qovlayır;
Özü də bir dərini ağanın başı üstə

Yelpic kimi yellöyir, qaçırdır natiqləri.
Cürbəcür fallar açıb doldurur qulağını:
Yazlıq qoca ağlını itirib, maymaqlaşıb...
Dabbaq buna sevinir, bizə böhtan ataraq,
Şallaq ilə döydürür; sonra qaçıb aləmə
Hay-küy salıb qorxudur, hədələyir hamını;
Deyir ki, “Gördünüzüm necə döydürdüm qulu?
Mənə boyun əyməyən şallaq altında ölər!..”
Bu sayaqla hamidan rüşvət alır o zalim;
Biz də ki, verməliyik, neyləyək, çarə nədir!
Yoxsa ağa elə bir düdəmə gələr bize
Ki, dünya gözüümüzdə gönə dönər, qaralar...

(Nikiyə)

Yaxşı, dostum, indi gəl yenə çarə axtaraq.
Görək harda, nə sayaq, nə yol, hansı çarə var?

N i k i

Nə yol, nə çarə? Bircə, tez ol, qaçaq, qurtaraq!

D e m o s f e n

Ay hay! Paflaqonlunun gözündən qaçmaq olar?
O ki, hər şeyi görür, o ki, hər şeyi bilir!
Bir ayağı Pilosda, bir ayağı məclisdə,
Bax, bu sayaq!..

(Ayaqlarını geniş ayırrı)

Sarğısı Aşırım ölkəsində
Bir əli Oğrustanda, biri Rüşvətistanda!..⁸

N i k i

Görünür onda bizim bir çarəmiz var: ölmək!..

D e m o s f e n

Ancaq ölsək də, gərək ləyaqət ilə ölük!

N i k i

(*fikirli*)

Axı necə ləyaqət? Ölməyə nə ləyaqət?
Yaxşı, gəl öküz qanı içib intihar edək!
Femistoklun ölümü⁹ ən gözəl bir ölümdü...

D e m o s f e n

Yox, öküz qanindansa, gözəl şərab yaxşıdır,
Gözəl fikirlər verir insana gözəl şərab!

N i k i

Sənin də fikrin-zikrin şərəbdadır həmişə!
Nə fikirlər olacaq məst adəmin başında?

D e m o s f e n

(*tamaşaçılarla*)

Ay-hay, bu qurbağanın sözlərinə bir baxın!
Şərabı pisləməyə necə cürət edirsen?
Şərabdan da faydalı bir şey varmı cahanda?
Məst adəmdə tapıclar yeno dövlət, səxavət,
Məst adam məsud olar; zirək, diribaş, qoçaq,
Düşmən üçün amansız, dosta mehriban olar,
Tez ol, a dostum, tez ol, mənə şərab gətir ki,
Beynimi yusun bir az, fikirlərə yol açsın!

N i k i

Ancaq bu sərxoşluqda bir fayda görmürəm mən...

D e m o s f e n

Görərsən, tez ol, tərpən!

(*Niki qaçaraq gedir*)

Mən də uzanım bir az,
Fikirləşim, görüm ki, şərab içəndən sonra
Bəladan qurtarmağa nə yol, nə çarə deyim...

Niki bir tuluq çaxır və piyalə ilə baxına-baxına gəlir.

N i k i

Gizlincə çırpışdırıdım, heç kəs xəbər tutmadı.

D e m o s f e n

Bəs məlun paflaqonlu hansı cəhənnəmdədir?

N i k i

Müsadirə edilmiş kökələrdən ötürüb,
Qarnı şişincə içib, indi yatır xorhaxor...

D e m o s f e n

Onda qədəhi doldur, köpüklənsin al şərab!

N i k i

(*tökərək*)

Mehriban iblislərə dua eylə, unutma!

(*qədəhi Demosfəna verir*)

Pramia¹⁰ iblisinin bəxşisini al, ötür!

D e m o s f e n

(içərək)

Sən, ey mehriban iblis, icadına afərin!

N i k i

İndi fərmanın nədir?

D e m o s f e n

İndi ki, paflaqonlu
Köpək kimi köpübdür, durma, onun falçılıq
Dəsgahını gətir gəl!

N i k i

Bax, bu gözlərim üstə!

(Öz-özüñə)

Ax, sənin o mehriban iblisin görək mənim
Bu bələli başıma nə bəla gətirəcək!..

Qaçaraq gedir.

D e m o s f e n

(tamaşaçırlara)

Mən şərabdan bir azca içim, o gələnədək
Beynimi yusun bir az, fikirlərə yol açsin...

İçir. Niki cədvəlləri gətirib gəlir.

N i k i

Dabbaq orda elə bir xorhaxor qoparıb ki,
Gözünün bəbəyi tək qoruduğu bunları
Çırçıdırıb gətirdim; əsla xəbər tutmadı

D e m o s f e n

Afərin, sağ ol, qoçaq! İndi şərabdan tök ver,
Mən də bunu oxuyum...

(Cədvəli alır)

Görüm nələr yazılıb;

(Oxuyur)

Aha, nə dərin hikmət!..

(Nikiyə)

Tez ol, bir qədəh şərab!..

N i k i

(qədəhi verərək)

Al, bəs fal necə oldu?

D e m o s f e n

Tez ol, bir də tök görək!

N i k i

“Tez ol, bir də tök” deyə, yazılıbmı cədvəldə?

D e m o s f e n

(cədvəli oxuyur)

Ey böyük Bakid¹¹!..

N i k i

Necə?

D e m o s f e n

Tez ol, qədəhi doldur!

N i k i

Görünür Bakidin də xoşu varmış badəyə!..

D e m o s f e n

Ax rəzil paflaqonlu! Görünür öz barəndə
Burda yazılan faldan qorxurmuşsan!

N i k i

Hə? Necə?

D e m o s f e n

Burda onun nə cür məhv olacağı yazılib...

N i k i

Necə ki?

D e m o s f e n

(dəbdəbəli)

Açıq-aşkar göstərilib hər nə var:
Əvvəl, hər şeydən əvvəl, gəlib kəndir taciri
Şəhrin ixtiyarını öz əlinə alacaq.

N i k i

Hələ ki, bir tacir var... Bəs sonra kim gələcək?

D e m o s f e n

Sonra da bir başqası, qoyun-keçi çodarı...

N i k i

Yenə tacir? Bəs onun nə gələcək başına?

D e m o s f e n

Sonra ondan da xəbis birini tapacaqlar;
O aqalıq edəcək; sonra da rədd olacaq...
Ondan sonra boşboğaz, dəyirməntək gurlayan,
Paflaqonlu bir dabbaq hökmənləq edəcək...

N i k i

Deməli ki, çodarı dabbaq yıxacaq? Yəqin
Qədərin hökmü budur?

D e m o s f e n

Özün aşkar görürsən...

N i k i

Nə fəlakət!.. Görəsən başqa bir tacir yoxmu?

D e m o s f e n

Hələ dördüncü də var; əla peşə sahibi!..

N i k i

O kimdir?

D e m o s f e n

Söyləyimmi?

N i k i

Lütf elə, söylə görüm!

D e m o s f e n

(dəbdəbəli)

Bir Kolbasaçı gəlib dabbağı endirəcək?

N i k i

Kolbasaçımı dedin? Ay allahlar, nə gözəl!
Bəs bu kolbasaçını hardan, tapacağıq biz?

D e m o s f e n

Taparıq!

Bir kolbasaçı, əlində kolbasa dolu bir tabaqla orxestrə çıxır.

Budur, bir bax, allahların hökmilə
Özü gəldi!.. Deyəsən, bazara sarı gedir...

(Bağırır)

Bura bax, ey möhtərəm kolbasaçı, bura bax!
Sən bizim ölkəmizin pənahısan, bəri gəl!

K o l b a s a ç ı

Baş üstə, buyur, buyur, hansından istəyirsən?

D e m o s f e n

Dostum, qulaq as mənə,
Bəxtindən, taleyindən gözəl xəbərlər verim...

Kolbasaçı səhnəyə yanaşır.

N i k i

Tabağlı qoysun yerə; sən də falını söylə,
Qoy kişi öz gələcək səadətini bilsin;
Mən də gedim dabbağa göz yetirim gizlicə...

(Gedir)

D e m o s f e n

(*Kolbasaçıya*)

Əvvəlcə tabağını yerə qoy, bir rahat ol!

Kolbasaçı tabağı yerə qoyur.

İndi də bu torpağa, allahlara səcdə et!

K o l b a s a ç ı

(*səcdə edərək*)

Yaxşı, sonra nə olsun?

D e m o s f e n

Salam, ey nəcib kişi!

Bu gün heç bir şey olan sabah hər bir şey olar!
Salam, ey əzəmətli Afinanın hakimi!

K o l b a s a ç ı

Bu nə işdir, əzizim? Nə kolbasa alırsan,
Nə də ki, boğazımı yaşlayırsan, üstəlik
Bir də lağa qoyursan!..

D e m o s f e n

Ay axmaq, boğaz nədir? Bir bura bax, gör nə var!

(*Tamaşaçıları göstərir*)

Bax, orda o minlərcə adamı görünənmi?

K o l b a s a ç ı

Əlbəttə ki, görürəm...

D e m o s f e n

Bunların hamısına –
Bazarlara, məclisə, bargaha, hər bir şeyə,
Sən hakim olacaqsan! Şura sənin əlində
Bir oyuncaq olacaq... Bütün sərkərdələri
Mühakimə edəcək, bəzəyəcək, qırxacaq,
Qızları çəkəcəksən kefçin Pritaneyə¹²...

K o l b a s a ç ı

Kim? Mənmi?

D e m o s f e n

Əlbəttə, sən!.. Hələ bunlarda nə var!
Bura, bir az yuxarı, bir bura dırmaş görüm!
Dənizi, adaları görürsənmi, bax, orda?

K o l b a s a ç ı

Hamısını görürəm.

D e m o s f e n

O yüklü gəmiləri?

K o l b a s a ç ı

Görürəm, hə, görürəm...

D e m o s f e n

Bir gör, sən nə xoşbəxtsən!
İndi də sağ gözünlə Kariyaya sarı bax,
Sol gözünlə Karfagen sahillərini seyr et!

K o l b a s a ç 1

Gözlərim çəş olar ki, görünür ki, doğrudan
Mənə kəc bir səadət nəsib olacaq, eyvah!

D e m o s f e n

Yox, ey qüdərətli hakim! Falda belə deyilir:
Bütün burda nə varsa, sən satib-sovacqsan...
Falm dümdüz çıxacaq!..

K o l b a s a ç 1

Axı necə, nə sayaq,
Adı bir kolbasaçı yekə adam olacaq?

D e m o s f e n

Elə iş də bundadır: sən həyasız, şərəfsiz,
Rəzil, boşboğaz, alçaq olduğuna görə də
Böyük mənsəb sahibi bir adam olacaqsan!

K o l b a s a ç 1

Yox, yox mən heç özümdən bədgüman-zad deyiləm.

D e m o s f e n

Ax, aman ay allahlar! Axı niyə, a kişi?
Yoxsa, şərəfli-şanlı bir keçmişin var sənin?
Yoxsa adlı əcdadın, əslin-nəcabətin var?

K o l b a s a ç 1

Yox, yox, buna əmin ol: nanəcibəm, bədəsil!

D e m o s f e n

Onda bəxtin açıqdır, xoşbəxt doğulmusan sən!

K o l b a s a ç ı

Axı bir də, əzizim, mənim savadım azdır...
Güclə-zorla bir az-maz oxumağı bilirəm.

D e m o s f e n

Hayif, hayif... Heç gərək onu da bilməyəydin!
Fitnəkarlıq etməyə nə məlumat, nə savad?
Bu iş nəcib-namuslu adamın işi deyil,
Cahillərin, nahamvar avamların işidir...
Dostum, indi qulaq as, bir gör Febin falında
Nə deyilir.

K o l b a s a ç ı

Nə var ki?

D e m o s f e n

Zevs haqqı, çox gözəldir,
Çox hikmətli sözlərdir,ancaq məna cəhətdən
Bir azca qarışıqdır, çətin başa düşərsən...

Təntənəli bir ahənglə cədvəli oxuyur.

“Ol gün ki, qəzanın qəzəbilə iti caynaq qara-qartal
Qanlar soran ol əfi ilanla görüşüb üz-üzə gəldi.
Naoud olacaq Paflaqonun kirli həfidi və o gündən
Kolbasçılar övladı olub şanü-şərəflə nücəbadən,
Allahların əmrilə daha əl çəkibən kolbasalardan
Hakimliyə nail olacaqdır, əbədi şöhrət içində...”

K o l b a s a ç ı

Yaxşı, bundan mənə nə? Yaxşı başa sal görüm?

D e m o s f e n

“Qara qartal” Paflaqon itinin ləqəbidir.

K o l b a s a ç 1

Bəs “iti caynaq” nədir?

D e m o s f e n

Haman caynaqlarıyla
Yurdun bütün varını qamarlayır o alçaq...

K o l b a s a ç 1

Bəs “ilan” nə deməkdir?

D e m o s f e n

Bu ki, aşkar bir şeydir:
Bilmirsən ki, ilan da, kolbasa tək uzundur?
İlan qan sovurandır, kolbasa qandan olur...
Fal deyir ki, qartalı tələf edəcək ilan,
Hakim olacaq, əgər əl çəksə peşəsindən!..

K o l b a s a ç 1

Eləsə, mən raziyam, ancaq bir şey də var ki,
Bilmirəm hökuməti necə idarə edim.

D e m o s f e n

Buna nə var ki? Yenə əvvəlki peşən kimi,
Döy, əz, sonra bunları yaxşıca qat-qarışdır,
İstiot vur, duz vur, yağıla; bir də üstüörtülü
Şirin sözlər də işlət, qat acıya şirini...
Müxtəsər ki, boyuna biçilib fitnə-fəsad,
Hakim ola bilməyə hər nə desən, səndə var:
Özün bazar adımı, heyvərə, səsin də gur...
Bil ki, falda bəxtinə hökmranlıq yazılıb:
Çələngi tax başına, allaha dua eylə,
Düşmənlərə döyüşdə sənin müinin olsun.

K o l b a s a ç i

Yaxşı, bəs özümüzə tərəfdar harda tapaq?
Dabbaq dövlətliləri salıb qorxu-ürküyə,
Kasıbların da ondan zəhləsi gedir tamam...

D e m o s f e n

Tərəfdar çox tapılar, – minlərcə atlilar var,
Onlar hamısı yəqin tərəfdar olar bize.
Bizimlə əlbir olar, namuslu vətəndaşlar,
Bir də ki, düşüncəli, zəngin tamaşaçılar...
Apollon da bu işdə kömək eləyər bizə...
Düzdür, bizim aktyor taxlığı maskasından
O qədər də bənzəmir əsl paflaqonluya.
Ancaq tamaşaçılar hamı arif adamdır,
Hamı yaxşı tanır onun kim olduğunu...

K o l b a s a ç i

Ay aman, paflaqonlu özü gəlir deyəsən!..

Orxestrə o yan-bu yana qaçıır. Kleon qızışmış halda yüyürə-yüyürə gəlir.

K l e o n

Allahlara and olsun, xalqa qarşı bəd əməl
Qəsdindən siz özünüz peşman olacaqsınız!

(Demosfenin içdiyi qədəhi görür)

Aha, bəs bu Xalkida qədəhi nədir burada?
Demək üsyən qaldırmaq isteyirsiniz orda!
Rədd olsunlar məlunlar! xainlərə ölüm, qan!

(Kolbasaçını qovalayıb tutmaq istəyir)

D e m o s f e n

Hey, hey! Hara qaçırsan? Qayıt, ey alicənab!
Ey əziz Kolbasaçı, yetim qoyma ölkəni!

BİRİNCİ ÇETA

PAROD

D e m o s f e n

(bağırir)

Ay atlilar, igidlər! Dada çatın, amandır!
Ey Simon! Ey Paneti! Yetişin sağ cinahdan!

(Kolbasaçıya)

Gəlirlər, sən də qayıt, döyüşə gir, qorxma ha!
Bir bax, toz göyə qalxır, bizə kömək yetişir!
Haydı, cüretlə vuruş, qov önündən!

İki yarımdə xora bölünmüş iyirmi dörd atlından ibarət xor orkestrə girir.

B i r i n c i y a r i m x o r b a ş ç ı s ı

EPİRREMA

Vurun, vurun o alçağı vurun o müftəxoru!
Vurun, acgöz tüfeylini, qan soran hörümçəyi!
Vurun, vurun o rəzili, vurun, vurun xaini!
Çoxdur onun bidətləri, çoxdur onun günahı.
Vurun, vurun baş-gözünə, yanına-yanbızına!
Tüpürün o pis üzünə, hücum edin, qoymayın,
Qoymayın ki, qaçıb gedər, o qoçaqdır qaçmağın
O Pniksi¹³ qoyub qaçan Evkrat tək qoçaqdır!..

(*Atlılar Kleonu qovalayırlar*)

K l e o n

(*qaça-qaça*)

Ey rəislər, hakimlər! Ey üç quruşluq dostlar!¹⁴
Mən ki, əyridən-düzdən sizə bol-bol yedirdim!
Gəlin, çatın dadıma, xainlər döyüür məni!..

I k i n c i y a r i m x o r u n b a ş ç i s i

(*dəstəsilə Kleonun qabağını kəsir*)

ANTEPİRREMA

Cəzandır, çək! Sən ki, payı haqq-hesabsız yeyərdin!
Sən ki, məhkum olanların axtarardin cibini.
Rüşvət üçün can verərdin, can alardın hamidan,
Vətəndaşlar arasından cibi dolu, başı boş
Adamları axtarardin, keçirərdin pəncənə;
Xersonesdən çağırardin məhkəməyə onları,
Soyub sonra dilənçi tək salardın burdan yola...
Rədd ol, rədd ol! Hamı sənə nifrət edir, a məlun!..

K l e o n

Siz də məni qovursunuz? Mən ki, sizi sevirəm,
Bu cəzanı sizin üçün çəkirəm mən, a dostlar,
Mən sizə bir heykəl qoymaq istəyirdim, ah, əfsus!..

X o r b a ş ç i s i

SON EPİRREMA

Bu hiyləgər alçağa bax, bunun felinə bir bax!
Bizi qoca hesab edib dilə tutur bu axmaq...
Bir yaxın gəl, gör dadını vuracağım zərbənin
Hara qaçsan, qol-qabırğan əziləcək, əmin ol!..

K l e o n

(bağırır)

Yetiş, ey Xalq! Ey şəhər! Qurdalar yedilər məni!

D e m o s f e n

Çığırmaqda qoçaqsan!.. Çaxnaşdırma şəhəri!

K l e o n

Mən nərəmlə səni də qaçırdaram önumdən!

D e m o s f e n

(bir kənarda durmuş Kolbasaçını göstərir)

Hünərin var, onu qov! Onda sənindir çələng...
Əgər o qalib gəlsə, bizim olacaq zəfər!

K l e o n

Omu, o qaqaqcıdır, ittiham edirəm onu,
Kolbasanı kəndirə satır Peloponnesə!¹⁵

K o l b a s a ç ı

Qaqaqcı sən özünsən! Pritaneyə qarnı boş
Gedib orda tıxayıb doldurarsan motali!

D e m o s f e n

Düzdür, düzdür, qadağan çörək, yağı, ət, kolbasa,
Nə varsa, ötürərsən, doldurarsan qarnımı!
Heç belə ziyafəti Perikl də görməyib...

K l e o n

(bağırır)

Canın çıxar bir nərəmdən!

K o l b a s a ç i

(bağırır)

Səndən də bərk çığırram mən!

K l e o n

(daha bərkdən)

Bir bağırsam, bağrin çatlar!

K o l b a s a ç i

(daha bərkdən)

Təpik vursam, qarnın partlar!

K l e o n

İsbat edərəm – xainsən!

K o l b a s a ç i

Özün edama layiqsən!

K l e o n

Hərzə-hərzə donquldanma!

K o l b a s a ç i

Lovğalığa çox aldanma!

K l e o n

Gözümün içine bir bax!

K o l b a s a ç i

Mən bazar əhliyəm, axmaq!

K l e o n

Səni lap yerə soxaram!

K o l b a s a ç i

Tüpürsəm, səni boğaram!

K l e o n

Açıq deyim: oğruyam mən;
Bunu deyə bilməzsən sən!

K o l b a s a ç i

Oğurluğa mən də varam,
Oğrunu da oğurlaram!..

K l e o n

Cibə girən, cibgir, hay-hay...

(Hay-küy qoparır)

Mən aləmə sallam haray:
Daim qurban ətlərindən
Oğurlayıb satanda sən,
Allahların şərəfinə
Ondan bir pay verməlisən!..

İKİNCİ ÇETA

KİÇİK AQON

B i r i n c i y a r i m x o r

ODA

Ey alçaq, ey həyasız, ey utanmaz heyvərə!
O murdar işlərindən
Dünya cəzana gəlib, təngə gəlibdir Pniks,
Məhkəmələr, meydanlar,
Bazarlar və dükənlər...
Sən, ey naqqal müqəvvə,
Çaxnaşdırın şəhəri,
Alt-üst etdin hər yeri!..
Müqəddəs Afinanı təngə gətirdi nərən,
Qonub qaya üstünə
Bir qarabatdaq kimi,
Bizim müttəfiqlərdən bac-xərac da güdürsən!

K l e o n

Bilirəm hədənizin astarını-üzünü...

K o l b a s a ç i

Astardan basın çıxar, mən ət tanıyan kimi,
O yazıq kəndlilərə əyri-üyrü biçərək,
Çürümüş dəriləri satmağa çox qoçaqsan!
Bircə günün içində dağılır çəkmələri...

D e m o s f e n

O mənim də başıma bir belə iş gətirdi;
Dost-aşna güldü mənə, biabır oldum tamam,
Perqasa¹⁶ yetişməmiş qaldım lap ayaqyalın...

I k i n c i y a r i m x o r

Sən əvvəldən qabasan,
Həm heyvərə, həm axmaq!
Sən kimi alçaqların,
Abrı-hayası olmaz!

Soymaqda birincisən, teatrda birinci;
Qippodam oğlu¹⁷, yaziq dal cərgədə sıxılır...
Bəxtimizdən, nə yaxşı bir başqası tapıldı,
Səndən daha həyasız, səndən daha hiyləgər!

Sənin öhdəndən, əlbət, ancaq beləsi gələr!
Abrı yox, həyası yox,
Hiylədə ustadir çox!

B i r i n c i y a r i m x o r u n b a ş ç ı s ı

İndi göstər, ay qoçaq, görək zatında nə var,
Göstər ki, boş bir işdir elm oxumaq, mərifət!

EPİRREMA

K o l b a s a ç ı

Qoyun mən deyim sizə bunun kim olduğunu...

K l e o n

Əvvəl gərək mən deyəm!

K o l b a s a ç ı

Mən də sən tək oğruyam!

D e m o s f e n

Razi qalmasa, söylə: “Oğruyam əslən-nəslən!”

K l e o n

Bir qoysana danışam!

K o l b a s a ç i

Qoymaram!

K l e o n

(*ona hücum edir*)

Yox, qoyarsan!

K o l b a s a ç i

Sənə dedim qoymaram! Gəlirsən, gəl, bu meydan!
Çirməyim qollarımı, gəl, vuruşaq, gəl, görək!

Vuruşurlar. Kleonu döyürlər.

K l e o n

Hırsimdən çatlayıram!

K o l b a s a ç i

(*hirslə*)

And içmişəm, qoymaram!

D e m o s f e n

Niyə qoymursan, burax, çatlayır, qoy çatlasın.

K l e o n

Sən kimsən ki, mənimlə bəhsə cürət edirsən?

K o l b a s a ç 1

Səndən əksik deyiləm naqqallıqda, yalanda.

K l e o n

Bu meydana girməyə dilli, dilavər gərək!
Bir iş üstü açmağı bacar görüm, ay qoçaq!
Bilirsənmi mən kiməm? Sənin tek naqqallardan
Bir naxır da yiğilsa, mənlə bacara bilməz!
Görəsən hansı küncdə-bucaqda bir qəribə,
Bir fəqir mühacirə rast gəlib iş udubsan...
Onda da gecə-gündüz mırıldanıb sərasər,
Qarğa beyni yeyən tək donquldanıbsan yəqin,
Zəhləsini tökübsən, əlbət, dostun-aşnanın,
Natiq hesab edirsən özünü sən, ay axmaq!

K o l b a s a ç 1

Bəs sən hansı sehrli iksirdən içibsən ki,
Şəhəri dəng edəsən, bir kəs dinməyə gərək?

K l e o n

Hardan tapa bilərsən mənə bərabər adam,
Ki, bir tikə şor balıq, bir qədəh tünd şərabla
Vəcdə gəlib bağırı, belə ki, hüzurunda
Pilos sərkərdələri əyilib təslim ola!

K o l b a s a ç 1

Mən də bol yağılı tikə, qaraciyər ötürsəm,
Bir güvənc şorba içsəm, sonra lap bir nəfəsə
Nikini də, səni də, bütün naqqalları da
Qataram bir-birinə bir anda, bir həmlədə!

D e m o s f e n

Qiyamət danışırsan... Bir şeyə yoxam ancaq:
Şorbanı təkcə özün ötürmək istəyirsən!

K l e o n

Öküz də yesən Milet əhlilə bacarmazsan!

K o l b a s a ç i

Bol soyutma yesəm lap mədənləri alaram...

K l e o n

Qoy şuraya qayıdım bir küy salım ki, orda

K o l b a s a ç i

Sənin bağırsağını dolaram ayağına!

K l e o n

Bir təpiklə mən səni salam ordan bayırı!

D e m o s f e n

(*ona hücum edir*)

Elə isə, məni də! Biz onunla əlbirik!

Kolbasacıya kömək edir. Vuruşurlar. Yenə Kleonu döyürlər.

K l e o n

(*bağırır*)

Qəlibə salam səni!

K o l b a s a ç i

(*bağırır*)

Doğraram hər tikəni!

K l e o n

(*daha bərkdən*)

Lap gönüñü soyaram!

K o l b a s a ç 1

(*daha bərkdən*)

Səni duza qoyaram!

K l e o n

Səndən çarıq tikərəm!

K o l b a s a ç 1

Səni qiymə çəkərəm!

K l e o n

Ütərəm kipriyini!

K o l b a s a ç 1

Əridərəm piyini!

D e m o s f e n

Bax, belə ha! Sonra biz,
Aşpaz kimi ikimiz
Şaqqlarıq, yararıq,
Dilini, qopararıq,
O donuz xirtdəyini,
Leşini, cəmdəyini,
Yekə, piyli sağrını,
Ciyərini-bağrını

Doğrarıq, parçalarıq,
Lap canını alarıq!..

İ k i n c i y a r i m x o r

ANTODA

Daş qayaya rast gəlib, dinləyin, seyr edin bir.

Bu qəribə dalaşma
Qızışacaq get-gedə...
Düz çıxır hesabımız:
Az qalıb nəticəyə.
Gücdən düşübdür düşmən,
Qoyma göz açmağa sən
Qızışdır, vur, qoyma ha,
Qələ sökülür daha!

Bir az daha, şiddətlə, cürətlə hücum etsən,
Biz lap yaxşı bilirik, təslim olacaq düşmən!

K o l b a s a ç ı

Qorxaq oğlu qorxaqdır əvvəldən də o, ancaq
Gözə qoçaq görünüb; biçib özgə əkəni...
Bu yaxında şəhərə gətirdiyi dərzləri,
Qiyməti qalxsın deyə, doldurub anbarlara.

K l e o n

Nə qədər ki, Şura var, nə qədər ki, səfeh xalq
İclasda mürgüləyir, qorxmuram təhdidindən!

İ k i n c i y a r i m x o r

Ay həyasız, ay arsız,
Gör nə məğrur dayanır!

Gördüyü işlərindən,
Nə qorxur, nə utanır!
Lap zəhləm gedir səndən,
Əgər yalan desəm mən,

Morsimin¹⁸ əsərində bir rol nəsibim olsun,
Ya da əyyaş Kratin¹⁹ qoy mənə qənim olsun!
“Çəmənlərdə uçuşan arılar tək hər zaman,
Hansı çıçeyə qonsan, ondan rüşvət alırsan!”

Bəsdir, ay qoçaq, bəsdir,
Udduğunu qus bir-bir!..
Nəğmə deyim sənə mən:
“Bayramdır, ye, iç, əylən!”

İ k i n c i y a r i m x o r u n b a ş ç ı s ı

Qonşuda İul oğlu qoca acdır həmişə,
“Ey Vakx! Sən, ey Bromi!” – deməyi etmiş peşə.

ANTEPİRREMA

K l e o n

And olsun allahlara, gücünüz çatmaz mənə,
Yalansa haram olsun mənə müftə içalat...

K o l b a s a ç ı

And olsun kötəklərə, qəssab təpiklərinə,
Uşaqlıqdan çox üzlər görübdür mənim üzüm...
Həyasızlıqda səndən artığam yalan desəm,
Yediyim tör-töküntü burnumdan gəlsin mənim!

K l e o n

Ey it kimi tallantı yeyib böyüyən əclaf,
Mənim tək itbaş ilə döyüşmək həddin deyil.
Aşpzələr deyirdim: “Baxın bahar elçisi –
Qaranquşlar gəldilər!” – Onlar göyə baxanda,
Yavaşça aşırardım yağlıca tikələri...

D e m o s f e n

Doğrudan, qoçaqmişsan, yaman kələkbazmışsan;
Məsəl var ki, deyərlər: “Bacarana can qurban!”

K o l b a s a ç ı

Əlaltı iş görərdim, üstü açılanda da
Əti altıma vurub and içərdim: “Görmədim”.
Bir dəfə bir pniksli tutub məni iş üstə,
Hələ onda demişdi: “Fitnəkar olacaqsan!”

D e m o s f e n

Kişi doğru deyibmiş, bilibmiş hünərini,
Oğurlayıb danıbsan, altdan ötürüb əti...

K l e o n

Mən hər ikinizin də köpünüzü alaram,
Yeri virana qoyan, dənizləri daşdırın
Qorxunc bir firtına tək cumaram üstünüzə!

K o l b a s a ç ı

Xox, qorxdum... Bir buna bax! Kolbasanı dənizə
Töküb buna minərəm; tüpürərəm üzünə!

(*Qayığa minən kimi tabağ'a minir*)

D e m o s f e n

(*eyni hərəkətlə*)

Mən də birgə minərəm, qayıq su versə əgər,
Boşaldaram bir anda dolan suyu dənizə...

K l e o n

(*bağırır*)

Demetraya²⁰ and olsun, Afinadan çaldığın
O talantlar sənə çox baha tamam olacaq!

D e m o s f e n

(*komanda verir*)

Hey, açın yelkənləri, fırtına havası var,
Bir də burdan iftira, böhtan qoxusu gəlir!

K o l b a s a ç i

Bilirəm, Potideydən²¹ on talant aşırmışan...

K l e o n

Nə olsun ki?

(*Yavaşcadan*)

Talantı versəm, dilin gödələr?

D e m o s f e n

Razılaşar, elədir...

(*Kolbasaçıya*)

Yelkəni qaldır görək,
Daha yumşalır külək.

K l e o n

İşini açaram mən,
Onda məhkəmə səndən
Yüz talant alar, əlbət!

K o l b a s a ç ı

Onda səndən, a bədbəxt,
Oğurluqçun beşcə yüz,
Qaçaqçılıqçın dümdüz
Doqquzca yüz alarlar!

K l e o n

Hələ bir dilin də var?
Mən də deyərəm onda,
Sənin murdar qanında
Alkmeonun²² qanı var...

K o l b a s a ç ı

Mən də edərəm aşkar
Ki, sənin ulu baban
Olub şah ərkanından.

K l e o n

Necə, nə imiş adı?

K o l b a s a ç ı

Şah Qipinin arvadı –
“Qoyunçunun” nəslindən!..

K l e o n

Ay köpək, bir dayan sən!

K o l b a s a ç ı

Kəs, köpəyoğlu, köpək!

(*Dalaşırlar*)

D e m o s f e n

Vur, kötük üstdən kötük!

K l e o n

Ay aman öldüm, aman!..
Yoxmu bir can qurtaran?

D e m o s f e n

Bərk vur, dönüm zoruna!
Vur, aman vermə ona.
Böyrünə, qarnına vur,
Vur, vur, ona qan quşdur!

(Kleonu döyürlər)

B a ş a t 1 1

(kolbasacıya)

Ey müqəddəs, ey ulu, ey yenilməz qəhrəman,
Bizi xilas etməyə enmisən səmalardan!
Döyüsdə qüdrətinlə məhv elədin düşməni,
Acizlik layiqilə tərif etməyə səni!..

K l e o n

(yerdən qalxaraq)

Demetraya and olsun bilirəm işinizi:
Gizlində hər nə ölçüb-biçmişsinizsə, bütün
Yaxşı məlumdur mənə, hər şeydən xəbərim var.

K o l b a s a ç ı

Biz də yaxşı bilirik Arqosdakı işini!..

(*Tamaşaçılara*)

İttifaq bağlamır o orda vətən xeyrinə,
Lakedomonlularla gizlincə alver edir...

D e m o s f e n

(*xırıltı ilə Kolbasaçıya*)

Yavaş, a zalimoğlu, bir az ehtiyatlı ol!

K o l b a s a ç ı

Yaxşı bilirəm orda nə alver edirsiniz:
Əsirlər barəsində bir saziş hoqqası var...

D e m o s f e n

Hə, belə de? Qanmaza kötüklə qandırarlar!

K o l b a s a ç ı

Cürbecür firildaqlar qurursunuz xəlvəti...
Məni qızıl-gümüşlə susdurmağa çalışma.
Dostlarını göndərmə nahaq yerə minnətə...
Afinalılara mən açacağam sırrını!

K l e o n

Bu saatca gedərəm burdan şuraya bir baş,
İttiham edərəm sizi sui-qəsd niyyətində.
Gecə yiğincaqları təşkil edib əlaltı
İranlılarla əlbir üşyan hazırlamaqda
Beotiyada iyrənc işlər törətmışsiniz...

K o l b a s a ç ı

Yəqin Beotiyada gönün qiymətdən düşüb...

K l e o n

Herakla and olsun ki, lap gönüñü soyaram!..

(*Azğın bir həyəcanla qaçaraq gedir*)

X o r b a ş ç ı s ı

(*Kolbasaçıya*)

İndi öz hünərini burda əyan et bizə:
Görək uşaqlığında oğurladıqlarını
Necə altına vurub gizlədə bilirmişsən...
Tez dabbağın dalınca sən də yürü suraya!
Ora yetişən kimi, o hay-küy qopararaq,
Min cür böhtan atacaq hamımızın üstünə...

K o l b a s a ç ı

Lap indicə gedərəm... Ancaq kolbasaları,
Bütün bu var-yoxumu qoyuram burda qalsın...

D e m o s f e n

(*ona bir qədəh şərab verir*)

Al, əvvəl boğazını bir azca yaşıla görək;
Onda böhtan, iftira yaxşı sürüşüb ötər...

K o l b a s a ç ı

(içir)

Ağıllı məsləhətdir, sən yaxşı müəllimsən!

D e m o s f e n

Al, bunu da bir ötür!

(*Ona sarımsaq verir*)

K o l b a s a ç i

Niyə?

D e m o s f e n

Çünkü sarımsaq
Yaxşı şeydir, adamın cürətini artırar!
İndi yüyür, get daha!

K o l b a s a ç i

Gedim, baş üstə, gedim!

D e m o s f e n

Yaxşı yadında saxla: dimdiklə, cırmaqla, did,
Piyini cir, qanat, xoruz kimi döyüş,
Böhtan, iftira yağıdır, məğlub et, tez qayıt, gəl!

(*Kolbasacı qaçaraq gedir. Demosfen evə girir*)

ÜÇÜNCÜ ÇETA

BÖYÜK PARABAZA

X o r k o r i f e y i

Get, allahlar köməyin olsun, şücaət göstər,
Sevindir qəlbimizi, ey meydanlar hakimi.
Zevs hifz eyləsin səni! Qalib gəl düşmənlərə,
Başında zəfər tacı, qələbə çələngləri!..

(Tamaşaçılara)

İndi bir parabaza oxuyacağıq sizə,
Ona diqqət yetirin!
Sizin ki, əvvəllərdə gözəl tamaşalardan
Qəlbiniz, damağınız ləzzət almış doyunca,
Əziz tamaşaçılar, bizləri parabaza
Oxumağa hər şair çağırısaydı, gəlməzdik,
Ancaq bu şairimiz layiqdir ehtirama,
O bizim dostumuzdur, haqqın, tərəfdarıdır.
Od püskürən Tifonla²³ vuruşdu cürət ilə,
Hamı heyrət edir ki, niyə bu vaxta qədər
Arxontdan istəməmiş özünə xor, aktyor?
Xahiş edib ki, sizə deyək onun adından:
Nə qorxu, nə də xəta mane olmayıb ona;
Bu fikirlə çəkilib indiyədək bu işdən:
Komediya əyləncə deyil, o da zəhmətdir;
Onun ilham pərisi lütf etməz hər yetənə.
Onunçun qiymətlidir sizin məhəbbətiniz,
Yayda bitən otlar tek qıсадır onun ömrü.
Qocalan şairləri yaddan çıxarıır hamı:
Yazılıq Maqnet²⁴ qocalıq zamanı zəlil oldu;
O ki, qalib gələrək, şan-şöhrət qazanmışdı,
Çalmışdı, oxumuşdu sizə hər cür nəğmələr.
Quş, ari, şən qurbağa səsləri çıxarmışdı,
Ancaq qocalan kimi hamısı çıxdı yaddan...
Əldən düşmüş qocanı lağ'a qoyurlar indi...
Kratin²⁵ nə haldadır? O da bədbəxt deyilmə!
Bir zaman qürurundan yerə-göyə sığmazdı,
Azğın seltək keçirdi çəmənlərdən, çöllərdən,
Kökündən qoparardı qocaman palıdları,
Rəqibləri önündə kol-kos tek əsərdilər.
Hər bir kef məclisində gəzərdi dildən-dilə:
“Rüşvətxorlar” nəğməsi, “nəğməkarlar” nəğməsi...
İndi o sərsəmləyən, sərəkləyən zamanda,
Kifarası pozulub kökdən düşdüyü anda,
Niyə nəzərdən salıb unutmuşsunuz onu!

Yazılıq qoca o əyyaş Koni²⁶ kimi avara,
“Başında solğun çələng”, özü atəşdən yanır...
O əvvəllər çaldığı qələbələr naminə
İndi Pritaneydə kef etməyə layiqdi;
O gərək nazu-nemət, hörmət-izzət içində
Dionis kahinilə ən başda oturaydı!..
Krates²⁷ də çox bəla çəkibdir sayənizdə;
Şən məzhəkə bayramı günlərində sizlərə
Tədbirli sözlərilə çox ləzzət vermişsə də,
Sadədil adamlara əql-kamal öyrədib,
Gah alqış, gah fişqırıq qazanmışsa, yenə də
Səbatla axıradək çəkilməmiş meydandan...
İndi bizim şair də qorxmuş bu misallardan,
Bir də o söyləyir ki, sükançılıqdan əvvəl
Gərək kürək çəkəsən, sonra püşgah olasan!
Əvvəl gərək biləsən küləyi, fəlakəti,
Gəmini ondan sonra özbaşına sürəsən!..
O ki, belə ağıllı, təvazolə iş görür,
Lovğalanmadan sürür məzhəkə gəmisini,
Siz də bol-bol əl çalın, güc verin kürəklərə,
Qoy bu şən gurultular ona mükafat olsun!
O da, başının dazı şölələr saç-a-saça,
Razi getsin, şən getsin, onun könlü şad olsun!

B i r i n c i y a r ı m x o r

ODA

Atlar hökmranı, sən ey Poseydon,
Xoşun var atların kişnəməsinə,
Ağır mis nalların coşqun səsinə!
Sevirsən gəminin önündə lay-lay
Yarılan suların köpürməsini.
Sevirsən bəzəkli gərdunələrdə
Gəzişən gənclərin qaynaşan, daşan
Coşqun dəstəsini, şən dəstəsini.
Səninçin əzizdir Sunilə, Qerest,²⁸

Gəl bizim şənliyə, bizimlə əylən;
Sən ey Kron oğlu, delfinlər şahı,
Bizim Formiona²⁹ hami oldun sən!
Afina xalqı da səni hər zaman
Bil ki, üstün tutur hər bir allahdan.

B i r i n c i y a r ı m x o r

EPİRREMA

Şəhərimizin şanına, Pallada örtüyüñə,³⁰
Layiq olan əcdadı mədh edirik bu gün biz...
Dənizlərdə, quruda saysız çarpışmalarda,
Qalib gəlib bu şəhrə şöhrət qazanmış onlar.
Düşməni saymazdılар bizim babalar əsla,
Coşqun ürəklərində zəfər ümidi vardı.
Döyüşdə büdrəyəndə, mahir döyüşçü kimi,
Qalxıb silkinərdilər heç bir şeyə baxmadan,
Yenə döyüşə girib basardılar düşməni.
Sərkərdələr ziyafət istəməzdilər onda,
İndisə mükafatsız getmir onlar savaşa.
Biz hazırıq qərəzsiz ana vətən yolunda,
Pak məbədlər yolunda döyüşməyə hər zaman
Mükafat istəmirik, arzumuz budur ancaq:
Müharibə qurtarıb fəlakət sovuşanda,
Bizdən əsirgəməyin lütf ilə məhəbbəti!

I k i n c i y a r ı m x o r

ANTODA

Bu yurdun hamisi, sən ey Pallada,
Gəl, sən ey bakırə, sal bizi yada.
Yurdun müqəddəsdir, qılincın kimi
Kəsərli bir qılinc yoxdur dünyada.
Yoxdur məlahətdə sənin tek şair,
Gəl ki, sənlə birgə zəfər də gəlsin!

Sən bizə yar oldun daim savaşda,
Gəl ki, nəğməmizin səsi yüksəlsin!
Gəl, ey pak ilahə, gəl havadar ol,
Döyüşdə biz gərək qazanaq zəfər!
Yenə əvvəlki tək sən bize yar ol,
İgid övladına qələbə göndər!

İ k i n c i y a r i m x o r u n b a ş ç i s i

ANTEPİRREMA

Mədh edək biz vəfali dostlarımız atları,
Mədhə layiq cürbəcür hünərlər etmiş onlar.
Döyüşdə, şücaətdə həmdəm olub bizlərə,
Dənizlərdə, quruda savaşa getmiş onlar.
Səfər üçün götürüb qədəh, soğan, sarımsaq,
Sonra da adam kimi alaraq ələ kürək,
Kişnəyərək demişlər: “Haydı möhkəm yapışın,
Bərk çəkin kürəkləri, a Savras, ürəklə çək!”
Korinf də dik sahilə atılmışlar dayçalar³¹,
Dirnaqlarılıə yeri qazib qurmuş düşərgə,
Quru ot çeynəyərək əl çəkmişlər yoncadan,
Alışmışlar özləri yengəc tutub yeməyə.
Korinf yengəci Feor³² onda belə bağırmış:
“Vay Poseydon, atlılar qırdı bizi, ay aman!
Nə quruda, nə suda vermirlər bizə aman!

DÖRDÜNCÜ ÇETA

Kolbasaçı, başında çələng, gəlir.

B a ş a t 1 1

Sənə salam olsun, ey mərd qəzənfər!
Sən bizi, gözləri yolda qoymuşduн.
Çox şükür, qayıdır gəldin müzəffər,
De görək, şurada necə vuruşduн?

K o l b a s a ç ı

Necəmi? Şuraya rəis oldum mən!

B i r i n c i y a r ı m x o r

ODA

İndi artıq hamı
Şad olsun görək!
Sözlərin gözəldir, işlərin əla,
Bir danış görək!
Qızğın döyüşdən
Danış bizə sən.
Uzun da olsa,
Nəql eylə bir-bir.
Ey dost, tez danış,
Bizi sevindir!..

K o l b a s a ç ı

EPIRREMA

Doğrudan danışmağa layiqdir bu əhvalat:
Ardınca düşüb getdim, tez yetişdim dabbağa,
Şuraya çatan kimi, o hay-küy qopararaq,
Xəyanətdə ittihama başladı atlıları.
Fitnəkar bağırtılar, dəhşətli sözlər ilə
İstədi qorxudaraq, inandırı hamını.
Şurada oturanlar bu fəsadı dinləyib,
Çatdırılar qaşlarını, ağızları əyildi;
Sanki üz-gözlərindən lap zəhrimar yağırdı...
Mən bunu görən kimi, duydum ki, iş xarabdır,
Bu böhtan, bu iftira aldadacaq onları...
Öz-özümə dedim ki: “Ey fəsad iblisləri,
Ey cibgirlər, lotular, dor dibindən qaçanlar,
Sən ey mənim əqlimin, qəlbimin canı bazar,

Eşidin bu duamı, yetişin imdadıma,
Siz mənə hayasızlıq, vicdansızlıq lütf edin,
Mənə hərzə dil verin, gur səs əyləyin əta!”
Bu sayaqla ürəkdən dua etdim bir müddət;
Bu zaman sağ yanımıda bir nəfər guruldatdı;
Mən bunu bir xeyir fal bilib sözə başladım,
Dalımı sürəhiyə söykəyib bağırıldım ki;
“Vətəndaşlar, dinləyin, xoş xəbər gətirmişəm!
İstəyirəm hamidan əvvəl bildirim sizə:
Mühəribə başlanan zamandan indiyədək
Şor balıq bugünkü tək ucuz olmayıb bilin!”
Həmin saat hamının açıldı qaş-qabağı,
Bu şad xəbərçin məni hamısı alqışladı.
Həmin saat yenidən başqa bir təklif etdim:
“Bir quruşa bir yığın şor balıq almaq üçün
Müsadirə edilsin çölməkçilərdən qablar!”
Şura əzası məni bir də bərk alqışladı;
Ağzını ayıraq hamısı baxdı mənə...
Dabbaq da bunu görcək, başa düşdü fəndimi,
Şura isə onların boş damarını tapdı;
Onlara xoş gəlməkçin belə təklif eylədi:
“Vətəndaşlar, zənnimcə, bu xoş xəbərə görə
Allahlara yüz dana qurban kəssək, xoş düşər!”
Həmin saat şuranın ona çevrildi meyli.
Ancaq mən də fürsəti itirməyib bir anda
Yüz dana artıq deyib geridə qoydum onu,
Hələ Artemidaya min keçi qurban dedim...
Onda balığın yüzü düşərdi bir quruşa.
Şuranın mənə sari çevrildi yenə meyli.
O, bunu eşidəndə elə sarsaqladı ki,
Yasavullar kötəklə çəkib saldılar onu.
Şura əzası isə hamı qalxıb yerindən,
Başladılar balıqdan sorğu-sual etməyə.
O söylədi ki: “Hələ iclas davam eyləsin,
Lakedemondan gələn qasıdı dinləsinlər”.
Hamısı bir ağızdan bağırdı: “Lazım deyil!
Düşmənlər eşidib ki, ucuzlaşışb balıqlar.

İndi sülh isteyirlər... Yox, biz razı deyilik,
Qoy indi mühəribə davam etsin sonadək!
Ey məmurlar, şurani bağlı elan eyləyin!"
Belə deyib hamısı başladı dağılmağa...
Mən durmayıb tələsik gedib çıxdım bazara,
Nə qədər göyərtile soğan vardisa, aldım.
Onlar balıqçın soğan-göyərti axtaranda,
Mən müftəcə payladım onlara aldığımı.
Məndən razı qaldılar, min cürə dil tökdülər,
Təşəkkür eylədilər, minnətimi çəkdilər...
Bir ovuc soğan ilə bir çəngə göyərtiyə
Bu sayaqla şurani mən aldım öz əlimə!

İ k i n c i y a r ı m x o r

ANTODA

Nə bəxtəvər adamsan,
Məharətinə əhsən!
Daş qayaya rast gəlib,
Ondan da ustasan sən!
Kələkbazsan, hiyləgər,
Yaltaqlıqda yox üstün...
İndi fikirləş görək,
Ona gələsən üstün...
Hələ böyük döyüş var,
Bunu yaxşı bilirik.
Qorxma, cürətli ol sən,
Biz səninlə əlbirik!

K o l b a s a ç ı

ANTEPİRREMA

Odur ha paflaqonlu, ağızı köpüklü gəlir!
Quduz kimi bağırır, od yağır gözlərindən...
Sanki məni udacaq... Müqəvvadır, müqəvvva!..

Kleon qəzəbli, yüyürə-yüyürə gəlir.

K l e o n

Köhnə hiylələrimlə səni həlak etməsəm,
Qoy lap çatlayım ölüm, lap gözünün önündə!

K o l b a s a ç i

(onu lağşa qoyub atılıb-düşür)

Ay sən özün ölüsən, lap qorxdum təhdidindən!
Hap-gopuna gülməkdən bağrim çatlayır, bir bax!

K l e o n

Demetraya and olsun, səni bütün udmasam,
Dünyada bircə gün də salamat qalmayım mən!

K o l b a s a ç i

Boğazında qalar ha! Yavaş ud, aşna, yavaş!
Çatlasam da, mən səni diri-bütün yeyərəm!..

K l e o n

Pilosda qazandığım şərəf haqqı, mən səni
Məhv edərəm büsbütün...

K o l b a s a ç i

Şərəfinə bir baxın! Bəlkə birdən sən özün
Lap arxa cərgələrdə qaldın şərəfsiz-adsız!

K l e o n

Zevs haqqı tutub səni lap qəlibə çəkərəm!

K o l b a s a ç ı

(*tamaşaçılara*)

Bir görün nə qudurub!.. Doydurummu qarnını?
Nə verim ona yesin, xayalarım ağızına!..

K l e o n

Tutub dırnaqlarımıla lap qarnını cıraram!

K o l b a s a ç ı

Mən də Pritaneydə udduğun qusduraram!

K l e o n

Qoy Xalq hökmünü versin, rüsvay edərəm səni!

K o l b a s a ç ı

Səni Xalqın gözündən salaram köpək kimi!

K l e o n

Yox ay küçük, o sənin sözünə uyan deyil,
O mənim əlimdədir, hər yana sursəm gedər!

K o l b a s a ç ı

Deyəsən Xalqa sən çox yaman bel bağlayıbsan!

K l e o n

Onun qeydinə qalan, dayəlik edən mənəm.

K o l b a s a ç ı

Doğrudan da, dayə tək bəsləyirsən onu sən:
Ən yağılı tikələri özün ötürüb əvvəl,
Qabağından qalanı yedirirsən uşağı.

K l e o n

Allahlara and olsun, ustayam bu işdə mən,
Xalqı necə istəsəm, oynadaram əlimdə!

K o l b a s a ç i

Nə olsun ki, mənim də əlimdən gələr bu iş...

K l e o n

Şurada yalan satıb mənə üstün gəldiyin
Keçmiş ola!.. Bir daha görə bilməzsən onu!
Gedək Xalqın yanına...

K o l b a s a ç i

Yaxşı, razıyam, gedək!
Niyə dayandın gəl də... Bəs niyə ləngiyirsən?

İkisi də Xalqın (Demosun) evinə yaxınlaşırlar.

K l e o n

(*qapını döyüür*)

Ay Xalq, buyur bayırı!

K o l b a s a ç i

Buyur, ey cənab Xalq!
Mənim əzizim, gözüm, Xalqım, tez ol, gəl bura!

Pəncərədən taqətsiz, ağ saçlı bir qoca halında Xalq görünür.

K l e o n

Bir bura gəl, gör məni nə sayaq incidirlər!

X a l q

(*evin orta qapısında görünür*)

Ey mənim paflaqonlum, kimdir səni incidən?

K l e o n

(*Kolbasaçını və xoru göstərir*)

Bax, bu, bütün cavanlar, hamı – sənin üstündə.

X a l q

Niyə ki?

K l e o n

Sənə olan məhəbbətimdən ötrü!

X a l q

(*Kolbasaçıya*)

Sən kimsən, söylə görüm?

K o l b a s a ç i

Mənmi? Onun rəqibи!

Səni çoxdan sevirəm, çoxdan arzu edirəm

Bir çox nəcib, şərəfli vətəndaşlarla birgə

Sənə xidmət eyləyem... Ancaq o qoymur bizi...

Ərköyün uşaq kimi sən də şıltaq edirsən,

Nəcib xadimlərini qovlayırsan qapından:

Şamçılars, dəriçilər, dabbağlar, gön soyanlar

Yanından əksik olmur... Nə uymuşsan onlara?!

K l e o n

Xalqa mən xeyirliyəm!

K o l b a s a ç ı

Nədir xeyrin, de görək?

K l e o n

Necə nədir? Pilosdan sərkərdələr qaçarkən,
Mən oranı fəth edib xeyr əsir də aldım...

K o l b a s a ç ı

Mən də gəzib, dolaşib aşpaz dükanlarından,
Ona yağılı şorbalar oğurlayıb vermişəm...

K l e o n

(*Xalqa*)

Ey Xalqım lap indicə bir yığıncaq qur burda,
Onda özün görərsən, kim səni artıq sevir...
Sonra da öz hökmünü burdaca bildirərsən!

K o l b a s a ç ı

Çox gözəl, hökmünü ver, ancaq Pniksdə yox!

K o l b a s a ç ı

(*öz-özünə*)

Aman, evim yıxıldı! Qoca yaman qocadır;
Evdə olanda, yenə az-çox düşüncəsi var.
Ancaq ki, o daşların üstünə oturanda,
Başlayır əsnəməyə, milçək dolur ağızına...

Orxestrə doğru yönərlirlər. Xalq Pniksin pillələri üstündə oturur.

BEŞİNCİ ÇETA

BÖYÜK AQON

B i r i n c i y a r i m x o r

ODA

Yelləndir yelkənləri, açıqdır qarşında yol,
Döyüşkən ol, məğrur ol!
Düşmənini məhv elə,
Qılınc kimi amansız, kəsərli bir dil ilə.
Hiyləgərdir düşmənin:
O, sənət hücum edər gizli-gizli arxadan,
Min hiylə qurar yəqin...
Şimşək ol, başında çax, sən ona vermə aman!

B i r i n c i y a r i m x o r u n b a ş ç ı s ı

Ancaq ehtiyatlı ol, o sənət soxulmadan,
Hazır saxla gəmidə ipləri, borazları,
Batanda xilas edən tırları, kolazları...

K l e o n

EPİRREMA

Yurdumuzu qoruyan Afina ilahəyə
And içib söyləyirəm: əgər Xalqıma mən də
Lisikl³³, ya Salabxo və yaxud Kina³⁴ kimi
Doğrudan böyük xidmət etməmişə, o mənə
Pritaneydə müftə bir ziyafət haram olsun!
Ey Xalq, sənin yolunda tek başıma mən əgər
Hədsiz düşmənə qarşı savaşırımsa, mənim
Dərimi soyub ondan qayışlar doğrasınlar!

K o l b a s a ç ı

Ey xalq, əgər mən səni ürəkdən sevmirəmsə,
Ətimi qiymə çəkib kolbasa qayırsınlar!
Əgər sən inanmasan mənim sədaqətimə,
Bax, bu tabaq içində raziyam, pendir kimi
Ovsunlar ovum-ovum, fəsəliyə qatsınlar!
Bax, burama keçirib bir qəssab çəngəlini,
Keramikə sürüyüb basdırınsınlar məzara!..

K l e o n

Aman, Xalqım! İnan ki, dünyada heç bir kimsə
Mənim tək sevə bilməz səni, əmin ol buna!
Bax, mən burda Şurada oturan gündən bəri
Doldurmuşam malamal pul ilə xəzinəni.
Heç kimə rəhm etməyib asıb-basıb kəsmişəm,
Qurban olsun, demişəm, hamı sənin yolunda...

K o l b a s a ç ı

Ey Xalq, bu hünər deyil, bunu hamı bacarar,
Mən də qapıb özgənin əlindəki tikəni
Gətirib deyərəm ki, “Buyur, əzizim, ötür!”
Onun riyakarlığı aydındır; deyim bir-bir:
O, sənin özünə yox, tikənə xidmət edir;
Sən ki, vaxtilə şanlı Marafon döyüşündə
Midiya qoşunuñu dəf edən qəhrəmansan,
Zəfərlə şöhrətlənib bizim fəxrimiz oldun!
İndi, bax, quru yerdə daş kəsir səni, ancaq
Heç vecinə almayıñ sənin halını alçaq!
Mən buna yol vermərəm... Buyur, sənə nazbalış
Doldurub gətirmişəm, al, altınə qoy, otur!
Salmatındə əzilən yanbızın bir dincəlsin...

Xalqa bir balış verir.

X a l q

(*balışın üstündə oturur*)

Söylə, sən kimsən qoçaq? Demokrat Qarmodinin³⁵
Nəcib nəslinə mənsub bir igidsən, eləmi?
Alicənab böykdür sənin xalqpərəstliyin!

K l e o n

(*Xalqa*)

Nəyini sevdi, sən də bu yaltaq sərsərinin?

K o l b a s a ç ı

(*Kleona*)

Bəs necə? Sən ki, onu daha pis tovlayırdın!

K l e o n

(*Xalqa*)

Bir də deyirəm: əgər səni məndən çox sevən,
Çox can yandıran olsa, qurban et məni ona!

K o l b a s a ç ı

Sən ölü, yaman sevirsən! Səkkiz qışdır o bədbəxt
Zirzəmidə, boçkada, qaranlıq anbarlarda,
Qarğı yuvalarında tir-tir əsir soyuqdan...
Hanı sənin insafın? Yaziqda qalmayıb can!..
Arxintolem³⁶ sülh üçün gəlməmişdi, qovdun onu;
Sülh üçün, saziş üçün gələnləri hər zaman,
Köpək kimi dalayıb qovladın qapımızdan!..

K l e o n

Çünkü mən istəyirəm o bütün Elladaya
Hakim olsun!.. Bu onun taleyinə yazılıb:
Gözəl Arkadiyaya hakim olandan sonra,
Gündə tamam beş quruş alacaq əmək haqqı!
Hələ ki, oğurluqla, ya da ki, doğruluqla
Gündə üç quruş payı çatdırıram ona mən...

K o l b a s a ç i

Zevs özü şahiddir ki, sən onu Arkadiyaya
Hakim etmək qəsdində deyilsən əsla!.. Sənin
fikrin-zikrin budur ki, şəhərləri soyasan,
Talayasan; bol rüşvət alıb özün doyasan...
Xalqın başı qarışın hərbin keşməkeşinə,
Sənin alçaq işlərin gözünə görünməsin;
Daim ac olsun, sənin tikənə möhtac olsun...
Xalqın başı ayılsa, öz kəndinə qayıtsa,
Yenə əvvəlki kimİ yeyib-içsə doyunca,
Paxladan, çuğundurdan, şilədən doysa qarnı,
Onda başa düşər ki, sənin verdiyin tikə
O yazığa nə qədər baha tamam olurmuş...
Onda kəndlİ sayağı qəzəblənib əlindən,
Səsə qoyub Şurada, səni başından atar!..
Sən özün bunu yaxşı bilərsən; ona görə
Dadlı xülyalar ilə tovlayırsan bu Xalqı!

K l e o n

Vay həyasız! Sən bütün Afinanın önündə,
Xalqın önündə məni rüsvay etdin... Mən ancaq
Demetraya and olsun, bizim bu şəhər üçün,
Sizcə əziz sayılan Femistoklun³⁷ özündən
Qat-qat artıq iş görüb ləyaqət göstərmişəm!

K o l b a s a ç i

Aman, arqıvlılər! Bir görün, nə danışır!
Cürətə bax, özünü Femistokla tay tutur!
Femistokl bu şəhri ac-yalavac halından,
Qurtarıb yedirtmişdi, doydurmuşdu qarnını.
Üstəlik Pireyi də vermişdi şirni kimi;
Əvvəlki var-dövləti əlimizdən almadan,
Bize, dadlı-məzəli yemeklər yedirtmişdi.
Ancaq ki, ay heyvərə, afinalıları sən
Fal açıb bürc tikməkə xırda alverçilərə,
Boşboğaz əsnaflara çevirmək qəsdindəsən!
Buna bax, Femistokla rəqib sürgündə həlak oldu,
Bir də bil Femistokl sürgündə həlak oldu,
Sən isə, nazü-nemət içində kef edirsən!..

K l e o n

Ey Xalqım, necə dözüm mən bu həqarətlərə?
Sənə məhəbbətimdən gəlir başıma bunlar!..

X a l q

Sus, artıq ürəyimi bulandırır sözlərin!
Görürəm ki, aldadıb bu vaxtadək sən məni,
İndi də naqqallıqla tovlamaq istəyirsən!..

K o l b a s a ç i

Elədir, can, can ey Xalq, aldadıb səni məlun!
Sən gözünü yuman tək təftiş qəbzələrini
Əlaltı çırpışdırıb mənimsəyir pulları,
Qorxu-ürkü bilmədən, iki əlli soxulur,
Dövlət xəzinəsini talayır o böhəya!..

K l e o n

Gözlə ha, yalanını faş edərəm mən sənin,
Özün yüz minlər ilə qoymursan cibişdana?!

K o l b a s a ç i

Boş danışma, heyvərə! Çərənləmə boş yerə!
Bu Afina xalqına eylədiyin xəyanət
Ən həyasız, ən alçaq rəzalətdir dünyada!
Demetraya and olsun, dinləyin, isbat edim:
Mitilendən min hiylə edib aldığı rüşvət
Qırx talantdan az isə, dünyada gün görməyim!

İ k i n c i y a r ı m x o r

ANTODA

Sən bütün insanların xilaskarışan, inan!
Gözəl nitqin hər zaman
Layiqdir, bil, qıbtəyə.
Bu şücaətlə yəqin, Elladada çatarsan
Ən ali bir rütbəyə!
Sən olub Afinaya, adalarə hökmran,
Bol-bol pul qazanarsan, ey dilavər qəhrəman!

İ k i n c i y a r ı m x o r u n b a ş ç ı s ı

Ancaq bərk dur və bərk vur, artıq yetişib sonu!
O boğaz ki səndə var, tez boğazlarsan onu!..

K l e o n

Yox, yox, tələsmeyin siz, sona çox qalib hələ!
Bütün düşmənlərimin nəfəsini kəsməyə
Məndə şücaət də var, güc də var, qüdrət də var!
Pilos qalxanlarının bircəsi bəsdir mənə...

K o l b a s a ç i

Yavaş! Qalxanda dayan! Bax, burda çəşdin daha,
Xalqı sevsəydin əgər, sən bütün qalxanların
Dəstəyini qırardın!..

(Xalqa)

Bunlar kələkdir tamam...

Ey əziz Xalq; o məlun istəyir ki, bir zaman,

Ona cəza verəndə sən əlibos qalasan!

Diqqətlə bax, gör onun dalında kimlər durur:

Dəstə-dəstə dabbaqlar, gön soyanlar, sərraclar,

Hamısı bir zibildir, bir yuvanın quşudur...

Bir azca qaş-qabaqlı baxsan sifətlərinə,

Gecə yarı qoparıb yerindən qalxanları

Tökülüb üstümüzə hücum edərlər bizə,

Bircə tike çörəyə həsrət qoyarlar, inan!

X a l q

Aman! Doğru deyirsən, dəstəkləri bütündür!

(Kleona)

Alçaq! Neçə illərdir ələ salıbsan Xalqı!..

K l e o n

Axmaq, inanma ona! Bunu bil ki, heç zaman

Mənim tək sədaqətli pərəstişkar tapmazsan!

Nə qədər sui-qəsdin üstünü açmışam mən,

Üsyan duyulan kimi küy salmışam aləmə...

K o l b a s a ç i

Balıqçılar da belə salır tora balığı!

Dəniz sakit olarsa, balıq düşərmi tora?

Ancaq lili çalxayıb suyu bulandıranda,

Tutarlar balıqları o zaman qalaq-qalaq...

Sən də bulanıq suda balıq tutursan, alçaq!

Hay-küy xeyirdir sənə... Bircə cavab ver görüm:

Sən dəri tacirisən,ancaq yazılıq qocaya

İsti ayaqqabılıq bircə parça verdinmi?

Sən ki, onu sevirsən, əldən-dildən gedirsən!..

X a l q

Yox, yox, vallah verməyib, bir parça da verməyib!

K o l b a s a ç ı

İndi tanıdın onu! Budur, bir bax, mən sənə
Bir cüt başmaq almışam, buyur sağlıq ilə gey!

(Qocaya ayaqqabı geydirir)

K l e o n

Belə də dərd olarmı? Başmağın hökmünə bax!
Bəs mən çıxdımmı yaddan? Yaxında Afinadan
Zinakarları qovub, Qritti rüsvay etdim...
Yaddan çıxdımı bunlar?!

K o l b a s a ç ı

Sən ey yataq naziri, rəzalətsən sən özün!
Zinakarları qovdun, ancaq qorxundan qovdun;
Dil zinakarlarından yaman qorxmuşdu gözün!
Sən bu qocaya bir bax, əynində xiton da yox...
Bu şaxtada titrəyir... Bir pambıq sırinma da
Verməmisən ki, geysin, sümüyü qızşın bir az!
Al, ey Xalqcan, mən sənə bir rida bağışlayım!

(Ona rida verir)

X a l q

Femistoklun verdiyi Pirey pis deyilsə də,
And olsun ki, onda da yox idi bu zəkavət...
Düzü, məncə bu rida bərabərdir Pireyə!

K l e o n

(*Kolbasaçıya*)

Öləsən! Bu kələklə guya ki, basdın məni?..

K o l b a s a ç i

Səndə də əskik deyil belə kələklər, a dost!
İşin bərkə düşəndə, lap içki məclisindən
Elə durub qaçarsan, ayaqların görünməz!

K l e o n

Onu bil ki, kələkdə ötə bilməzsən məni!
Əzizim Xalq, al, mən də sənə kürk bağışlayım!

(*Əynindəki kürkü çıxarıb qocaya verir. Kolbasaçıya*)

Hə, gördünmü, ay alçaq!..

X a l q

Tfu, tfu!.. Rədd elə!..
Kürkün başına dəysin... Bu ki, meyit qoxuyur!..

K o l b a s a ç i

Qəsdən elə edib ki, üfunət boğsun səni...
Əvvəllər də o səni öldürmək istəyirdi:
Yadındamı, bir zaman silfi³⁸ düşdü qiyətdən?

X a l q

Necə ki? Yadımdadır, əlbəttə!..

K o l b a s a ç i

Onda qəsdən
Silfinin qiymətini salmışdı ki, hakimlər
Ondan bolluca yeyib sonra da Geliyada³⁹
Boğsunlar bir-birini onun üfunətilə.

D e m o s f e n

Allahlara and olsun bu barədə Smerdi
Mənə çoxdan demişdi...

K o l b a s a ç i

Əlbət ki!.. Siz də axır
Üfunətdən saralıb soldunuz yarpaq kimi...

D e m o s f e n

Deməli, onu həmin bu kürən icad edib?

K l e o n

(*Kolbasaçıya*)

Ay rəzil, bir gör mənə nə cürə şər atırsan!

K o l b a s a ç i

(*təntənə ilə*)

İlahənin əmridir, mən gərək lovğalıqla
Sənin canını alam!

K l e o n

Ala bilməzsən, alçaq!
Ey mənim əziz Xalqım, vəd edirəm mən sənə
Müftəcə, lap doyunca hər gün ziyafət verim...

K o l b a s a ç i

(*Xalqa*)

Al, budur bax, mən sənə bu şüşənin içində
Dizlərinə sürtməyə ətirli yağ bəxş edim...

Ona bir şüşə verir.

K l e o n

(*Xalqa*)

Dən düşmüş tüklərini dənlərəm sənin bir-bir
Yenə cavan olarsan!..

K o l b a s a ç ı

Al, gözünü silməyə
Sənə pambıq tək yumşaq dovşan quyruğu verim!

(*Verir*)

K l e o n

Ey Xalq, burnun axanda saçlarımı sil mənim!

K o l b a s a ç ı

Yox, mənim saçlarımı!

Hər ikisi bir-birini itləyib irəli soxulurlar.

K l e o n

(*Kolbasacıya*)

Dayan bir, trieraxa düşürrəm səni⁴⁰,
Bütün var-yoxunu çıxarram puça:
Bir çürük gəmini verərəm sənə,
Yamaq-yırtığını təmir etməyə,
Dərini soyaraq satsan da çatmaz...
Əlimdən gələni əsirgəmərəm,
Nə alsan ya çürük olar, ya dəlik!..

K o l b a s a ç i

Lovğalıq qazanı qaynayır, coşur,
Köpüyü daşar ha! Tutun, qoymayın!
Al qaşıq, al kəfgir, yiğ köpüyünü!..
Lovğalıq qazanı daşar, qoyma ha!..

Kisəsindən bir qaşıq çıxarıb Kleona verir.

K l e o n

Görərsən, görərsən, hələ bir dayan!
Səni vergilərlə əldən salaram.
Elə düzəldərəm mən işləri ki,
Düşərsən varlılar siyahısına!

K o l b a s a ç i

Hədəylə, təhdidlə işim yox mənim,
Bircə istəyim var, dirlə söyləyim:
Səninçin qazanda balıq bişəndə,
Milet işlərini həll eyləməyə,
Bol talant qazanmaq eşqinə düşüb,
Pniksə vaxtında yetişmək üçün,
Özün də iclasa bərk tələsərkən,
Balığı tələsik ötürən zaman,
Bu yanda qasid də gəlib çağırıa,
Qorxasan talantlar çıxmaya əldən.
Balığı udmağa cəhd eyləyəndə,
Yol gedə-gedə,
Boğulub öləsən, qarnın partlaya!..

X o r

Gözəldir. Çox gözəldir! Allahlara and olsun!

ALTINCI ÇETA

X a l q

(*Kolbasaçıya*)

Məncə artıq şübhə yox, sən gözəl vətəndaşsan!
Üç quruşluq olanlar arasında hələ mən
Sənin tək bir kişiyə təsadüf etməmişəm!

(*Kleona*)

Sənin məhəbbətindən bir fayda görmədim mən...
Qaytar ver üzüyüm! Bir də bil ki, bu gündən
Daha mənim açarçım deyilsən, rədd ol, itil!..

K l e o n

(*üzüyü verir*)

Nə olar ki... Buyur, al! Ancaq onu da bil ki:
Nahaq yerə sən mənə etibar etməsən də,
Mənim yerimə gələn rəzalətdə, hiylədə
Məndən əlli qat artıq mahir olacaq yəqin!..

X a l q

(*üzüyü gözdən keçirib*)

Deyəsən heç bu üzük mənimki deyil axı...
Yox, yox, möhür başqadır... Yoxsa gözüm seçməyir!

K o l b a s a ç i

Ver mən baxım!

(*Üzüyü alır*)

De görüm, sənin möhrün necəydi?

X a l q

Zeytunlar arasında bir kök donuz potası.

K o l b a s a ç i

Yox, burda pota yoxdur!..

X a l q

Bəs nə var? Bir yaxşı bax!

K l e o n

Minbərdə nitq eyləyən boşboğaz bir qağayı!

X a l q

Aman, aman!

K o l b a s a ç i

Nə var ki?

X a l q

Onu rədd elə, tulla!

O mənimki deyildir, Kleoniminkidir⁴¹!

Gəl, al bunu, sən mənim açarçım ol bu gündən!

(Barmağından üzüyü çıxarıb ona verir)

K l e o n

Yox, ey mənim sahibim, hələ səbr elə bir az,
Xəbərdar edim səni, sözlərimə qulaq as...

K o l b a s a ç ı

Yox, sən mənə qulaq as!

K l e o n

Ona etibar etmə!
İkicə gündə səni lüm-lüt soyar soğan tək..

K o l b a s a ç ı

Özü də elə soyar quru canın da qalmaz!

K l e o n

Bil ki, mənim falımda sənə xəbər verilib, -
Başında gül çələngi, dünyaya hakim olmaq!..

K o l b a s a ç ı

Mənim falımda isə, xəbər verilib sənə.
Zərli porfira geyib, qızıl gərdunə minib
Aqirrilə Smikifin ayinində at çapmaq!

K l e o n

(Kolbasacıya)

Yaxşı, tez ol gətir gəl fallarını, qoy ağa
Özü bir-bir eşitsin...

K o l b a s a ç ı

Çox gözəl, gətirərəm!

X a l q

Sən də özünkülərdən gətir, tez ol!

K l e o n

Bu saat!

K o l b a s a ç i

Bu saat!

X a l q

Tez ol, yüyür!

K l e o n v e K o l b a s a ç i

Bu saat, götürərik!..

(*Hərəsi bir tərəfə qaçır*)

X o r

ODA VƏ ANTODA

Kleon mənsəbdən düşən zamanda,
Yenə də al günəş parlar cahanda.
Onun işıq saçan iliq şöləsi,
Qızdırar hamını, oxşar hər kəsi.
Düzdür, eşitmışəm məhkəmələrdə,
Camaat yiğışın toplaşan yerdə,
Çərənçi qocalar güc verib dilə,
Xalqı aldadaraq deyirlər belə:
“Əgər olmasayıdı Kleon hakim,
Bu geniş dünyada görməzdi heç kim
Nə həvəng, nə toppuz... Bunları bizə
O verib, lütf edib bu ölkəmizə...”
Heyrət eləyirəm hələ mən yenə,
Onun əllərinin məharətinə...
Onunla məktəbdə oxuyanlardan,

Eşitdim, deyirlər oxuyan zaman,
Lirada bir hava bilərmiş çalmaq.
“Lütf elə” havası çalarmış ancaq...
Hər şeyi salarmış tək bu ahəngə;
Kifarist gəlibmiş əlindən təngə.
Onu qovlayaraq müəllim, demiş:
“Kötükdür, əlindən gəlməz başqa iş,
Qarğa tək bircə şey təkrar eləyir:
“Lütf elə, kərəm et, ehsan ver!” – deyir...

EPİRREMA

Kleon və kolbasaçı burulmuş kağızlarla (tumarla) yüklənmiş halda, qaçaraq gəlirlər.

K l e o n

Görürsən nə qədərdir?
Hələ evdə yenə var?!

K o l b a s a ç ı

Əldən düşdüm... Çoxunu gətirməmişəm hələ!

X a l q

Bunlar nədir?

K l e o n

Faldır də!

X a l q

Bunlar hamısı faldır?

K l e o n

Nəyə heyrət edirsən? Evdə bir sandıq da var!

K o l b a s a ç i

Məndə düz iki anbar doludur ağızınacan...

X a l q

Ver, bir görünüm kimindir, kim deyir bu falları?

K l e o n

Məndə – Bakidinkidir!

X a l q

(*ehtiramla*)

Ax, belə de, çox əla!

(*Kolbasaçıya*)

Səndəkilər kimindir?

K o l b a s a ç i

(*gözünüü qırpmadan*)

Məndəkilər – Bakidin
Böyük qardaşı olan Qlanidin falıdır...

X a l q

(*Kleona*)

Nədən xəbər verirlər?

K l e o n

Şəhərdən, səndən, məndən, Pilosdan, çox şeylərdən...

X a l q

(*Kolbasaçıya*)

Bəs səninki nələrdən xəbər verir?

K o l b a s a ç i

Hər şeydən:

Şorbadan, Spartadan, ləzzətli balıqlardan,
Şəhərdən, bazardakı xəbis alverçilərdən,
Səndən, məndən...

(*Kleona*)

Necəsən, eşitdinmi?
Canın çıxsın, yan tökül...

X a l q

Yaxşı, başlayın görək, deyin falları bir-bir:
Məndən danışanları oxuyun, çox xoşum var,
Qartal tək səmalara uçmaq istəyir könlüm!..

K l e o n

Mənim falımı dinlə, diqqət ilə qulaq as:

(*Kağızı açıb təntənə ilə oxuyur*)

“Dinlə, dinlə ey Erevid, məbədgahda zəki Febin
Kürsüsündən gələn səsi, onun qadir kəlamını
Hörmət elə iti dişli o müqəddəs köpəyə sən,
O köpək ki, sənin üçün keşik çəkir, hürür, qapır,
Sənin üçün ruzi tapır... Tapmasa, bil, gəbərəcək...
Başı üstə çox dolaşa hərlənərək qarılداşır!..”

X a l q

Demetraya and olsun, heç bir şey qanmadım mən:
Köpək nə, Erexvid nə, dolaşa nə deməkdir?..

K l e o n

Həmin o köpək mənəm, boğazımı yırtıram...
Sənə əmr olunur ki, məni bərk qoruyasan!

K o l b a s a ç 1

Yox – yox heç belə deyil, it sümüük gəmirən tək,
Bu köpək də bu falı gəmirdi, parçaladı.
Qoy, mən deyim, o köpək barəsində düzünü!

X a l q

Oxu görüm, qoy ancaq əvvəlcə daş götürüm,
Köpək falı adamı qapar, nə desən, çıxar!

K o l b a s a ç 1

(oxuyur)

“Allah deyir: ey Erexvid, o can alan xain Kerber
Quyruğunu bulayaraq, göz dikmişdir yeməyinə;
Güdür səni, göz yuman tək qapacaqdır, bil, tikəni!
Gecələri sən yatanda, gizlin girib mətbəxinə,
Yalayacaq qab-qabacağı, gəmiləri, kikladları...”

X a l q

Zevs özü şahiddir ki, Qlanid doğru deyir!

K l e o n

Ağacan, əvvəl dinlə, hökmü sonra verərsən.

(Oxuyur)

“O müqəddəs Afinada aslan doğar bircə arvad,
Həmin aslan Xalq yolunda yiğin-yığın həşəratla
Dava edər... sənin borcun o aslanı taxta divar,
Tunc qüllələr arxasında qorumaqdır, bunu bil sən!”

(*Xalqa*)

Bunu başa düşdünmü?

X a l q

Mən ki, bir şey qanmadım...

K l e o n

Feb sənə əmr edir ki, məni yaxşıca qoru!
Mən ki, cəsur aslan tək xidmət edirəm sənə...

X a l q

Necə oldu sən köpək, tezcə aslana döndün?

K o l b a s a ç ı

O, falın bir yerini qəsdən gizlədi səndən!
O tunc qülləli divar nəydi? Onu demədi...
Loksi bize əmr edir onu orda saxlayaqq!

X a l q

Söylə, bu nə deməkdir?

K o l b a s a ç ı

Feb bizə əmr edir ki,
Biz onu beş dəlikli kündəyə vuraq gərək!

X a l q

Məncə yerinə yetər burda verilən xəbər...

K l e o n

(oxuyur)

“Sən inanma iftiraya, qarğalardır, qarıldışır.
Tərləni sev, yadına sal onun qadir caynağını,
Lakedemon mülkündəki quzğunları o qovladı!..”

K o l b a s a ç i

Paflaqonlu yəqin ki, məstmiş onu edəndə...
Ey əqilsiz Kekronid, bu da bir hünərmidir!
Deyiblər ki: “Arvada kişi yükləsə əgər,
O yükü daşıyacaq... Ancaq döyüşə getməz,
Döyüşə getmiş olsa, yaralanar – qayıdar!..”

K l e o n

İndi dinlə, gör Loksi Pilos içində Pilos
barəsində nə deyir.
“Pilosdan başqa Pilos deyilən bir yer də var...”

X a l q

Necə yəni? Nə olsun? “Pilosdan başqa Pilos..?”

K o l b a s a ç i

Deyir ki, o hamamdan su səpəni alacaq...

X a l q

Necə, bəs mən çimməmiş gəzəcəyəm bütün gün?

K o l b a s a ç 1

O bizim su səpəni, ləyənləri aparıb...
İndi dinlə, mən sənə donanmadan fal açım,
Bu fala sən diqqətlə qulaq as axıradək!..

X a l q

Dinləməyə sözüm yox... Ancaq söylə bir görüm,
Gəmiçilər üçün mən hardan tapım bəs pulu?

K o l b a s a ç 1

(*oxuyur*)

“Ey, Egeid! Özünü gözlə tülkü-köpəkdən,
Onun min hiyləsi var: yem qapmağa qoçaqdır!”

(*Xalqa*)

Başa düşdünmü?

X a l q

(*şadlıqla*)

Düşdüm... Filostratı deyir...

K o l b a s a ç 1

Yox, yox, iş bunda deyil... səndən vergi yiğmağa
Süretli trieri istəyən olsa, vermə!
Feb özü sənə bunu qadağan eyləyir, bil!..

X a l q

Bəs niyə trierə tülkü-köpək deyilir?

K o l b a s a ç i

Çünkü hər ikisinin yerişi sürətlidir.

X a l q

Niyə köpəyə bir də tülkü adı verilir?

K o l b a s a ç i

Burda Feb əsgərlərə verir tülkü adını,
Çünkü onlar kəndlərdə dərirlər üzümləri.

X a l q

Yaxşı, sən deyən olsun!
Bəs həmin tülkülərə pulu hardan verim mən?

K o l b a s a ç i

Üçcə günə səninçin mən bolca pul taparam...
Letounun oğlunun bir falını da dinlə:
“Əyri əl Killenadan qorx, həzər et təmədən!”

X a l q

Hansı Killenadir o?

K o l b a s a ç i

Feb əyri əl deyəndə,
Bax, oğurluq eləyən bu pəncəni söyləyir!

(*Kleonu göstərir*)

K l e o n

Düz yozmursan falı sən! Feb əyri əl Killena
Deyəndə, Dionisin əllərini söyləyir...
Ey Xalq, məndə çox fal var, səni ucaldır göyə,
Qartal tək qanadlanıb dünyaya hökm edəsən!

K o l b a s a ç ı

(*onun sözünü kəsir*)

Məndə elə fal var ki, sənə yerdə, dənizdə
Hökmranlıq vəd edir. Akbatanda hökm edib,
Ləzzətli şirin qoğal, qaymaqla bal yeyərsən!

K l e o n

(*onun sözünü kəsir*)

Mən röyada gözümlə görmüşəm ilahəni,
Əziz Xalqın başına o ləyənlə tökürdü
Sərvəti, səadəti...

K o l b a s a ç ı

(*onun sözünü kəsir*)

Zevs haqqı, mən də gördüm...
Mən öz gözümlə gördüm röyada ilahəni;
Gördüm çıxır məbəddən, qonmuş ciyninə bayquş,
Sonra gördüm, ey mənim əziz Xalqım, başına
Bir yekə tas içinde xoş ətir saçdı sənin,
Onun başına isə, sarımsaqlı çirkabı...

X a l q

(*sevinmiş*)

Bəh! bəh!..
Qlanid kimi zəkalı həkim olmaz!..

(*Kolbasaçıya*)

Bundan sonra mən sənə eyləyirəm etibar:
Mən qocaya hamı ol, dayə tək bəslə məni...

K l e o n

Yalvarıram, tələsmə, hələ bir azca gözlə:
Mən səninçin bolluca müftə taxıl taparam!

X a l q

(qulaqlarını tutaraq)

Taxıl barəsində heç bir kəlmə də danışma!
Bəsdir, Feofanla sən başımı ağırtınız...

K l e o n

Yaxşı, onda sənə mən üyüdülmüş un verim...

K o l b a s a ç ı

Mən sənə qıpqırmızı dadlı qoğal verərəm!..
Yaxşı pörtülmüş böyrək, qoy ağızına ərisin...

X a l q

Yaxşı, tezcə gətirin, görək kimin nəyi var:
Hər kim mənə yeməyi doyunca, yaxşı versə,
Pniksin cilovunu verəcəyəm mən ona...

K l e o n

Mən birinci gətirim!

K o l b a s a ç ı

Yox, yox, mənəm birinci!..

İkisi də yüyürüşür.

ODA VƏ ANTODA II

X o r

Ey Xalqım, qüdrətin əyandır sənin,
Dünyada adın da, dəhşətin də var.
Qadir bir hakimsən heyf ki, ancaq
Hər kəsə edirsən tezcə etibar.
Yaltaqlar dövrəni alıblar, heyhat,
Riyalar çulgəmiş səni hər yandan.
Sən də inanırsan hər riyakara,
Yaraşmir bu sənə, ey Xalqım, inan!
Ağzını ayırib durursan yəqin,
Yerində deyildir şüurun sənin!..

X a l q

Mən sizə şüursuz görünürəmsə,
Özünüz şüurdan məhrumsunuz siz!
And olsun, özümü sadədilliyə,
Mən özüm qoymuşam, yaxşı biliniz.
Mən bundan alıram başqa bir ləzzət;
Özümü çaga tək göstərirəm mən.
Görürsən Pniksdə oğru məmurlar
Qoyuram; mən özüm çox zaman qəsdən;
Sonra qarınları şışən zamanda,
Vururam, partlayır onlar bir anda!

X o r

Eləsə, bəd deyil, bu yaxşı işdir,
Görünür doğrudan ağıllısan sən.
Yaramaz, rüşvətxor və zalimlara,
Gözəl, ədalətli cəza verirsən.
Onları qurbanlıq mal-qara kimi,
Pniksə toplayıb bir-bir sayırsan.

Sonra da zamanı gələndə bir gün,
Tutub köklərini boğazlayırsan.
Bişir qazanında yaxşı yağlı ət,
Yeyərsən, doyarsan, alarsan ləzzət!

X a l q

Bir görün ən mahir, həm də hiyləgər
Xain düşmənləri seçəndən sonra,
Onları nə sayaq məharətlə mən
Bir-bir tovlayaraq, salıram tora:
Oğrular hamısı məni kor sanır,
Çox fikir vermirəm onlara mən də.
Nə qədər talayıb yesələr ancaq
Bir anda alıram vaxtı geləndə.
Göz qoyub vermirəm onlara aman,
Çıxır yedikləri boğazlarından!..

ANTEPİRREMA

(*Kleon və Kolbasaçı boğuşa-boğuşa, səbətləri dolu, gəlirlər*)

K 1 e o n

Yerə soxum boyunu!

K o l b a s a ç i

Özün yerə gir, alçaq!

K 1 e o n

(*səbətini qoyub oturur*)

Ey əzziz Xalq, mən çoxdan hazırladım bunları,
Lap çoxdan mən hazırlam sənə xidmət etməyə!

K o l b a s a ç ı

(*səbətini qoyub oturur*)

Mən hazırlam lap çoxdan,
Lap çox, çox-çox, lap çoxdan!

X a l q

Mən də sizi burada gözləyirəm lap çoxdan,
Tüpürüm üzünüzə çox-çox, çox-çox, çox-çoxdan!..

K o l b a s a ç ı

(*Xalqa*)

Bilirsənmi neyləyək?

X a l q

Yox, deyərsən, bilərəm!

K o l b a s a ç ı

Əmr elə biz yüyürüb bir-birilə ötüşək,
Yarışan itlər kimi əyləndirək bir səni...

X a l q

Yaxşı, başlayın, haydi!

(*Əl vurur*)

K l e o n v e K o l b a s a ç ı

(*bir-birini itələyərək*)

Lap bu saat!

X a l q

Di haydı!

K o l b a s a ç i

Çox soxulma irəli!

(Boğuşa-boğuşa yüyürüşürlər)

X a l q

Deyəsən bu gün məni bu pərəstişkarlarım,
Yaxşıca doyduracaq... Çatlayınca yeyərəm...

K l e o n

(yüyürə-yüyürə bir yumşaq sandalya gətirir)

Buyur, sandalyanı mən birinci gətirmişəm!

K o l b a s a ç i

(öz səbətini gətirib gəlir)

Yeməyi mən birinci gətirdim hüzuruna!

Kleon və kolbasıçı bir-biri arınca öz səbətlərinin yanına
yüyürüb cürbəcür yeməklər gətirirlər

K l e o n

(əlində bir qoğal)

Bax, mən sənə bir qoğal gətirmişəm, lap əla!
Pilos unundan bişib, dadından doymaq olmaz...

K o l b a s a ç 1

(*çörək qabığı verir*)

Budur, bax, xörək üçün gözəl çörək qabığı;
Bunu ilahə mərmər barmağıyla qoparıb!..

X a l q

(*heyran-heyran*)

Ay sahibim, ilahəm, Nə iri barmağın var!

K l e o n

Ay sahibim, ilahəm, nə iri barmağın var!

K l e o n

(*bir qab paxla gətirir*)

Bir gör necə paxladır, qıqpırmızı qızarıb,
Palladanın neməti, Pilosun bərəkəti...

K o l b a s a ç 1

(*bir qab şorba gətirir*)

İlahə özü səni hifz eləyir aşkar,
Öz əlilə uzadıb sənə bir qab şorbanı...

X a l q

(*daha artıq bir vəcd ilə*)

Bəs necə, ilahənin bu qazanı olmasa,
Bizim üzərimizdə, şəhər tutarmı qərar?

K l e o n

(*qovurma gətirir*)

Afina ilahəsi qızarmış ət göndərib...

K o l b a s a ç 1

(*bir parça ət verir*)

Buyur, bax, bayquş gözülü ilahəmiz səninçin
Çapılıb qaynadılmış ləzzətli ət göndərib...

X a l q

Çox sağ olsun ilahə ki, bizi salıb yada!

K l e o n

(*qutab verir*)

Budur, bax, bu qutabı ilahəmiz bişirib
Ki, gəmilərdə sizin canınız yaxşı qızsun...

K o l b a s a ç 1

(*gəmirilmiş sümük verir*)

Buyur, bunu da buyur!

X a l q

Neyləyim qabırğanı?

K o l b a s a ç 1

Necə? İləhə özü gəmi qabırğasını
Qəsdən göndərib sənə... Yəqin ki, ilahəmiz
Bizim donanmamızın qayğısına qalıbdır.

(*Xalqa şərab təqdim edir*)

Buyur, iç, bu da əla qarışdırılmış şərab!

X a l q

Ay allahlar, nə dadlı şərabdır, nə şirindir!
Tündlüyü də lap əla!

K o l b a s a ç i

Bunu qadir ilahə
Özü dadmış, sonra da lütf eləmişdir sənə.

K l e o n

(*bir parça kökə verir*)

Buyur, sənə bir parça yağlıca kökə verim...

K o l b a s a ç i

Mən sənə bütünüňü təqdim eləyim, buyur!

K l e o n

Özünü öldürsən də, dovşan tapa bilməzsən!

(*Dovşan gətirməyə qaçır*)

K o l b a s a ç i

(*kənara*)

Aman, evim yıxıldı! Dovşanı hardan tapım?
Ey aqlım, çat dadımı, mənə bir çarə göstər!

K l e o n

(*dovşanı gətirib ədalı bir surətdə kolbasaçıya göstərir*)

Görürsənmi, öl, alçaq!

K o l b a s a ç i

Heç vecimə də gəlmir!

(*Uzağa boylanır*)

Odur, bax, haradansa elçi gəlir yanıma,
Kisə-kisə xəzinə gətirirlər, odur, bax!

K l e o n

Hani, hanı, hardadır?

K o l b a s a ç i

Sənə nə? Yaxın düşmə!

(*Kleon yükür, kolbasacı dovşanı qapır*)

Ey Xalqım, buyur, sənə bir dovşan təqdim edim!

(*Dovşanı qocaya verir*)

K l e o n

(*Əliboş qayıdır*)

Ay zalim, həyasızca soyub taladın məni!

K o l b a s a ç i

Buna bax! Bəs sən özün Pilosu talamadın?

X a 1 q

(*Kolbasaçıya*)

De görüm bu oğurluq hardan gəldi ağlına?

K o l b a s a ç ı

(*təntənə ilə*)

Fikri ilahə verdi, oğurluq da peşəmdir!

K l e o n

Dovşanı tutan mənəm, onu mən qızartmışam!

X a l q

Rədd ol, mükafat onu təqdim edənə düşər!

]

K l e o n

Ah, həyəsizlilikda da axır ötdülər məni!

K o l b a s a ç ı

(*Xalqa*)

Yaxşı, nə fikrə gəldin? Bizim hansı birimiz
Sənə bir də qarnına faydalıyıq, əzizim?

X a l q

Mən hansı əlamətlə seçim gərək sizi ki,
Ədalətli desinlər tamaşaçılardan mənə?

K o l b a s a ç ı

(*Xalqa*)

Mənim fikrim belədir: dur bizim səbətləri
Bir-bir nəzərdən keçir, sonra da hökmünü ver!
Bu hökmün ədalətli, həm də ki, düzgün olar...

X a l q

Durum baxım...

(*Kolbasaçının səbətinə baxır*)

Boşdur ki!

K o l b a s a ç i

Bomboşdur, babacanım!
İçində hər nə varsa, təqdim eylədim sənə.

X a l q

(*heyranlıqla*)

Bu səbətin özü də lap xalis demokratdır!

K o l b a s a ç i

İndi buyur, dabbağın səbətinə bax görək!

(*Xalq o səbətə yaxınlaşır*)

Nə görürsən?

X a l q

Bu səbət doludur ağızınadək!
Gör kökədən nə qədər gizlədib buda bədzat!
Mənəsə, bu boydaca balaca tikə verdi...

K o l b a s a ç i

O həmişə səninlə belə rəftar eləyib:
Qazanclardan bir azca sənə veribsə əgər,
Ən böyük hissəsini özü xəlvəti yeyib...

X a l q

Ay nadürüst! Sən məni aldatmışan, soymusən,
Gözünü tutsun mənim verdiyim mükafatlar!

K l e o n

Oğurlamışam,ancaq şəhrin xatirinə...

X a l q

Tez ol, çıxar çələngi! O, bax buna layiqdir!

K o l b a s a ç ı

Tez ol, çıxar, a bədzat!

K l e o n

Yox, çıxaran deyiləm!
Mənim də öz falım var, mənə üstün gələcək
Adamın sıfətləri orda xəbər verilib...

K o l b a s a ç ı

Elə mənəm ki varam... Şübhə-zad ola bilməz

K l e o n

Hər halda isteyirəm yoxlayım öz falımı...
Görüm ki, ilahənin fələ düzmü çıxacaq?
Əvvəlcə sən cavab ver mənim bir sualıma:
Uşaqlıqda müəllim yanına getmişənmi?

K o l b a s a ç ı

Əvvəl salsaqxanada almışam mən dərsimi.

K l e o n

Nə söylədin? Ay aman, ağlim çıxdı başımdan...
Olan oldu, nə isə...
De görüm palestrdə sən nə təlim almışan?

K o l b a s a ç i

Oğurluq eləyəndə, dik, mərdana baxmağı...

K l e o n

Aman, ey Feb! Gör nələr gəldi mənim başıma!
Boya-başa çatanda, nə alıb, nə satıbsan?

K o l b a s a ç i

Dalımı, qabağımı... Sonra da ki, kolbasa...

K l e o n

Aman, evim yıxıldı. Aman puç oldum daha!
Bircə saman çöpünə qaldı artıq ümidi...
Bunu da söylə görüm, kolbasanı sən harda
Dükandamı satardin, yoxsa ki, darvazada?

K o l b a s a ç i

Darvazanın önündə, balıq satılan yerdə.

K l e o n

Heyhat, allahın əmri artıq yerinə çatdı!
Sürüyüň bu alçağı, çəkin, aparın evə!...

(Çələngi yerə atır)

Əlvida, ey çələngim, həsrət qaldım sənə mən!
İndi səni başqası gəzdirəcək başında...
Hiylədə üstün deyil, bəlkə xoşbəxtir məndən...

(Qaçıb evə girir. Kolbasaçı çələngi taxır)

K o l b a s a ç 1

(təntənəli)

Ey ulu Zevs! Sənindir bu zəfərim, şərəfim!..

B a ş a t l ı

Zəfərin çox mübarək! Ancaq bunu da bil ki,
Səni mən adam etdim... İndi sən əvəzində
Məni Fanın yerinə məhkəmə katibi qoy!

X a l q

Yaxşı, bəs adın nədir?

K o l b a s a ç 1

Adımmı? – Aqorakrit...
Bazarda söyüşməkdə qazanmışam bu adı!

X a l q

Bu gündən Aqorakrit hamı olacaq mənə,
O paflaqonlu bədzat cəhənnəm olsun daha!

K o l b a s a ç 1

Ey mənim Xalqım, indi özün görürsən ki, mən
Necə xidmət edirəm... İndi özün görürsən
Ki, bütün Afinada mənim mislim tapılmaz!

(Xalq və Kolbasaçı evə girirlər)

ALTINCI ÇETA

KİÇİK PARABAZA

B i r i n c i y a r ı m x o r

ODA

Nə gözeldir nəğmələri başlayanda,
Nəğmələri qurtaranda –
Köhlən atlar yetişdirən qoçaqları
Mədh eləmək!
Lisistrat barəsində bəsdir daha!
Bəsdir daha Fumant⁴² kimi sərsərini
Nəğməmizlə zəhərləmek!
Mehriban Feb! O ki daim yalavacdır,
O ki acdır, –
Dəxil düşüb sənin əyri kamanına,
Ağlayır ki, rəhmin gölsin bəlkə ona...

B i r i n c i y a r ı m x o r u n b a ş ç ı s ı

EPİRREMA

Rəzilləri lağa qoymaq günah deyil, bilir hamı...
Doğru-dürüst adamlarçın bu şərəfdir!
İstehzaya layiq olan bu adamlar əgər sizin dostunuzsa,
Bu dostluğun xatirinə toxunmazdım onlara mən;
Gündüzləri gecələrdən, kifarada düzgün kökü əyrisindən
Seçən hər kəs Arıqontu⁴³ tanıyacaq, şübhə yoxdur.
Bir qardaşı var ki onun, bambaşqadır xasiyyəti;
Arifradsa, bir dəlidir, hərzə-söyüş düşkünüdür,
O, adı bir alçaq deyil (yoxsa onu seçməzdim mən);
Alçaqların alçağıdır, murdar işlər edir icad:
Ən iyərənc bir əyləncəylə murdarlamış dodağını,
Düşkünləşib, bu dünyada hər bir şeyi unudaraq,

Qəhbəxana künclərində yalayır o qəhbələri,
Eonix ön tərəfləri, Polimnest dal tərəfləri...
Hər kim belə rəzillərdən iyrənməsə, onunla mən
Kef məclisi qurulanda, mey içmərəm bir qədəhdən!

İ k i n c i y a r i m x o r

ANTODA

Çoxdandır ki, gecələrin sükutunda,
Məni yorub əldən salır bir düşüncə,
Deyirəm ki,
Kleonim heyvan kimi təpişdirib necə yeyir?
Deyirlər ki, bir varlığın evindəykən,
Bərk soxulub yeyən zaman, pərçim olmuş bir qazana;
Ev iyiyəsi yalvarmış ki:
“Diz çökürəm hüzurunda, bəsdir, dur get,
Ay əzizim, heç olmasa, süfrəyəsə eylə hörmət!”
Ancaq nahaq, o, qazana yaman girib, çıxmayaçaq...

İ k i n c i y a r i m x o r u n b a ş ç ı s ı

ANTEPİRREMA

Deyirlər ki, trierlər yiğışmış məsləhətə,
İçlərindən bir yaşlısı söyləmiş ki:
“Ay bacılar, şəhrimizdə təzə xəbər var, deyirlər:
Başı batmış, dili yanmış gic sərkərdə, o Hiperbol⁴⁴
Karfagenə hücum üçün bizdən yüz qız tələb edir...”
Dəhşət almış hamısını, bu xəbərdən qızmış hamı,
Bir bakırə cuşə gəlib belə demiş:
“Ey allahlar, kənar edin bu bələni üstümüzdən!
Ona təslim olmaqdansa, qız qarıyb çürüyərəm!”
“Mən ki, Letay balasıyam, təslim olan deyiləm mən,
And olsun o ağaca ki, mənə məzar olacaqdır;
Əgər hamı razı olsa, məsləhətim budur mənim:
Gedək Tesey məbədinə dəxli düşək qurbangaha!
Yox, yox, əsla, bu şəhərə hakim ola bilməz o it!
Qoy cəhənnəm olub getsin, təkbaşına, hara gedir,
Dənizlərdə təmə olsun balıqlara!..”

EKSOD

Kolbasaçı bayram libasında daxil olur.

K o l b a s a ç i

Kəsin sual-cavabı, pak dualar zikr edin,
Məhkəmələr qapansın, dinləyin şad xəbəri,
Şən teatr eşitsin, sevinsin, alqışlasın...

B a ş a t t i

Salam sənə, ey uca Afinanın məşəli!
Ey adalar fatehi, söylə nədir şad xəbər!
Neçin gülsün, sevinsin təbrik eyləsin hamı?

K o l b a s a ç i

Mən Xalqı qaynatmışam, gənc gözəl eyləmişəm!..

B a ş a t t i

Bəs hamı? Söylə görək, sən ey, mahir sehrbaz?

K o l b a s a ç i

Bənövşəli-çiçəkli müqəddəs Afinada...

B a ş a t t i

Necə görək biz onu? Nə haldadır? Bir danış!

K o l b a s a ç i

Bir zaman Miltiadla, Aristidlə ziyaflət⁴⁵
Məclisində necəydi, indi yenə elədir...
İndicə görərsiniz, odur ha, səs-küy gəlir...

Alqışlayın! Afina o parlaq şöhrətilə
Gəlib hüzurunuza, pak, müqəddəs Afina!
Xalqın öz paytaxtı, parlaq, sönməz Afina!

Evin qapıları açılır. Xalq bayram libasında görünür.

B a ş a t l i

Ey şəhərlər gözəli, bənövşəli Afina!
Göstərin Elladanın hökmdarını bizə!

K o l b a s a ç i

Budur ha, saçlarında qızıl bəzək-düzəklər,
Əynində babaların qədim, əziz libası...
Ondan üfunət deyil, ətir qoxusu gəlir.

B a ş a t l i

Alqış sənə, ey Ellin yurdunun hökmdarı!
İndi layiqsən, əlbət, Marifon şərəfinə.
Layiqsən bu vətənə! Alqış sənə, min yaşa!

X a l q

Aqorakrit, əzizim, bir yanımı gəl görüm,
Nə xoşbəxtəm, sən məni cavan etdin yenidən!

K o l b a s a ç i

Bəli, dostum, keçmişin yadından çıxıb sənin,
Yoxsa, məni özünə allah bilərdin, əlbət!

X a l q

Söylə, əvvəl necəydim, nə işlər görürdüm mən?

K o l b a s a ç ı

Məclisdə hər kim durub sənə söyləsəydi ki:
“Mən sənə dostam, ey Xalq, yaman sevirəm səni,
Təkcə mənəm dünyada sənin dərdinə qalan...”
Sən belə çərənləri eşidəndə, məst olar,
Lovğalanıb dik tutar, ucaldardin başını...

X a l q

Kim? Mənmi?

K o l b a s a ç ı

Bəli, bəli!.. Səni aldadardılar...

X a l q

Nə deyirsən, a kişi?

K o l b a s a ç ı

Bəli, Zevsə and olsun!
Sən hey qulaqlarını sallayardın, dinlərdin...

X a l q

Nə axmaq qocaymışam!..

K o l b a s a ç ı

Allah haqqı, elədir!
Əgər iki natiqdən biri triyer tikmək,
O biri xəzinəni dağıtmaq istəsəydi,
Daim üstün gələrdi xəzinəni talayan...
Yaxşı, sənə nə oldu, sallamışan başını?

X a l q

Ax, yaman günahkaram... Keçmişçin dərd çəkirəm...

K o l b a s a ç 1

Heç dərd çəkmə, əzizim, heç təqsir yoxdur səndə!
Günah səni aldadan ədnalarındır ancaq...
İndi söylə bir görüm, hərzə yazanın biri
Çıxıb hədəylə desə: “Ey hakimlər, siz əgər
Məhkəmədə işlərə baxıb qurtarmasanız,
Çörək yoxdur sizlərə!..” Söylə, belə natiqə
Nə eylərsən indi sən?

X a l q

Onu qaldırıb göyə,
Boğazına bağlayıb Hiperbolu, qayadan
Dik aşağı ataram!

K o l b a s a ç 1

Bax, bu gözəl, bu əla!..
Söylə, ölkəni necə idarə edəcəksən?

X a l q

Ən əvvəl hərbi gəmi kürək çəkənlərinin
Haqlarını tamamən verəcəyəm...

K o l b a s a ç 1

Çox gözəl!
Demək qabar bağlamış yanbızlar sevinəcək!

X a l q

İndi, hərbi xidmətə, əsgərliyə düşənlər,
Aşna, dostluq yoluyla azad edilməyəcək!
Hər kəs harda yazılıb, öz yerində qalacaq...

K o l b a s a ç 1

Canını dərd alacaq onda Kleonimin!

X a l q

Məclisdə uşaq-muşaq susacaq bundan sonra!

K o l b a s a ç 1

Bəs onda Straton, Klisfen⁴⁶ neyləyəcək?

X a l q

Mən o bəzək-düzəkli uşaqları deyirəm
Ki, yan-yan oturub belə çərənləyirlər:
“Yaxşı xilas oldu o Feak⁴⁷ böyük adamdır,
Mahirdir natiqlikdə, üslubda çox ustadır,
Bəlağətdə, inşada, tənqiddə misli yoxdur”.

K o l b a s a ç 1

Yanbızına kötükmə vurduracaqsan onun?

X a l q

Yox, ova göndərərəm, getsin səhraya, çölə,
Mübahisə eyləmək çıxsın yadından təmiz...

K o l b a s a ç 1

Eləsə, buyur sənə bir sandalya bəxş edim!

(*Bir oğlan, əlində sandalya, gəlir*)

Oğlanı da verirəm, gəzdirsən sandalyanı;
İstəsən lap özü də sandalya tək çömələr...

X a l q

Nə xoşbəxtəm, gəncliyim qayıdib gəldi yenə!

K o l b a s a ç 1

Gəlsənə otuz illik bir sülh təmin edərək,
Barışq pəriləri bəxş edim sənə, dostum!..
Ey, hüzura barışq pəriləri gəlsinlər!..

Barışq pəriləri, rəqqasələr halında gəlirlər.

X a l q

Bəh-bəh! Nə gözəldirlər! Şükür sənə, ulu Zevs!
Söylə, dostum, bunları qucaqlamaq olarmı?
Bunları hardan tapdın!..

K o l b a s a ç 1

O məlun paflaqonlu
Gizlədib saxlamışdı, sənə, nəsib olmasın...
Qəbul elə, mən sənə hədiyyə eyləyirəm,
Götür apar özünlə tarlalara, kəndlərə...

X a l q

Yaxşı, o paflaqonlu alçağa, törətdiyi
İşlər üçün nə cəza verəcəksən, a dostum?

K o l b a s a ç 1

O heç... sadə bir işdir: getsin mənim peşəmə,
Getsin kolbasa satsın darvazanın önünde;
Qarışdırıb bişirsin eşşək əti, it əti;
Məst olub küçələrdə qəhbələrlə söyüşün,
İçsin hamamdan axan sabunlu çirkabları...

X a l q

Tədbirin çox gözəldir! Alçaq layiqdir buna,
Hamamçılar, qəhbələr qoy ona tay-tuş olsun!
Səni mən o alçağın yerinə teyin etdim,
Buyur Pritaneyə!.. Get, əvvəlcə əyninə
Yaşıl bayram libası geyindirsinlər, buyur!..

Kolbasaçının əyninə yaşıl rəngli bayram libası geyindirirlər.

Onu da sürüsünlər öz yeni sənətinə,
Müttefiqlər, qonaqlar gülsün aqibətinə...

Aktyorlar və xor orxestr dən çıxıb gedir.

S o n

ARİSTOTEL

E.ə. 384-322

Aristotel antik dövrün görkəmli mütəfəkkirlərindən biridir. O, özünə qədər mövcud olan felsəfi cərəyanları nəzərdən keçirmiş, qədim yunan fəlsəfəsini yeni bir inkişaf mərhələsinə çatdırmışdır. Aristotel 20 il Platonun tələbəsi olmuşdur. Lakin sonralar Aristotel öz müəlliminin görüşlərini kəskin surətdə tənqid etmişdir. Rəvayətə görə, Aristotel minə qədər əsər yazmışdır. Demək olar ki, o, insan biliklərinin bütün sahəsinə toxunmuşdur. Bu əsərlərin hamısı bizi gəlib çıxmamışdır. Bəzi əsərləri XIX əsrin sonlarında papiros kağızlarında tapılmışdır. Bu əsərlərdə məntiq, təbiət elmlərinin psixologiya, metafizika, etika, dövlət nəzəriyyəsi, iqtisadiyyat, ritorika və s. bilik sahələri vardır. Bunların içində ədəbiyyat tarixi üçün ən əhəmiyyətlisi, heç şübhəsiz, "Poetika"dır. Hələ bu əsərdən əvvəl "Poetika" və "Politika" adlı əsərlərində Aristotel incəsənətin ictimai rolü haqqında öz fikirlərini söyləmişdi. Platon cəmiyyətdə və insan şüru üzərində incəsənətin fəal rolunu və fəal təsirini inkar etdiyi halda, Aristotel cəmiyyətdə ona xüsusi yer vermiş və incəsənətin insan üzərindəki təsirini misallarla göstərmişdir. O, incəsənətə, insanın ən mühüm yaradıcılıq işi kimi baxmışdır.

"Poetika" əsərində isə bilavasitə sənət və ədəbiyyat məsələlərinə toxunmuşdur. Bu əsər təxminən 336-322-ci illər arasında yazılmışdır. İndiki vəziyyətdə əsər tamam deyil. Əsər sadəcə bir icmala bənzəyir. Aristotel bir çox yerdə öz mürəkkəb hökmərini vermiş, lakin onlara geniş izahat vermədiyi üçün, belə düşünmək olar ki, öz fikirlərini dərs zamanı aydınlaşdırırmış. "Poetika"da Aristotel, incəsənətin mənşəyi və təsnifi, incəsənətin xarici aləmə, gerçəklilik münasibəti, bədii qavrayışın mahiyəti, gözəllik məfhumu, bədii qiymət vermənin əsasları, ayrı-ayrı sənət əsərlərinin xas cəhətləri və sairə kimi mühüm nəzəri məsələlərə toxunmuşdur.

Aristotelə qədər bu məsələlərdən bəziləri yunan filosofları tərəfindən işlənmişdir, ancaq "Poetika" əsərində bu məsələlər elmi cəhətdən sistemləşdirilmişdir.

İncəsənətin bir təqlid olduğunu Platon və başqa filosoflar da demişlər. Ancaq Aristotel bu hökmə yeni bir şey artırmışdır. O da təqlid edilən (yəni təsvir edilən) şeyin özüdür. Aristotel yazar ki: “Şairin vəzifəsi – həqiqətən olmuş bir şeydən danışmaq deyil, ola biləcək şeydən, deməli ehtimal, yaxud zərurət üzrə mümkün olan şeydən danışmaqdır” Bu fikri ilə Aristotel şair ilə tarixçini bir-birindən ayırmışdır. Aristotel yazar: “məhz buna görə tarixçi və şair bir-birindən – onların biri vəzndən istifadə etdiyi, digəri etmədiyi ilə fərqlənmir. Heredotun əsərlərini nəzəmə çəkmək olardı, ancaq bununla belə o əsərlər, istər vəznli, istər vəznsiz olsun, yenə tarix olardı; onlar bir-birindən onunla fərqlənmir ki, birinci, həqiqətən olmuş bir şey haqqında, ikinci isə, ola biləcək şey haqqında danışır. Buna görə, poeziya tarixdən daha fəlsəfi və ciddidir: poeziya daha çox ümumi, tarix isə tek-tək şeylərdən danışır”. Bu fikri ilə Aristotel, şübhəsiz, yaradıcılıqda mühüm bir məsələni dolaşdırır. O da ondan ibarətdir ki, poeziya ümumi-ləşdirilmiş ideyaları föndlərin simasında verir, halbuki Aristotel bu həqiqəti təhrif edir.

Onun faciəyə verdiyi məşhur tərifin ən mühüm ideyası ondan ibarətdir ki, faciə qorxu və mərhəmət vasitəsilə insanın həyəcanlı hissələrini təmizləyir. Faciənin təmizləmə (yəni katarsis) vəzifəsi uzun-uzadı mübahisələrə səbəb olmuşdur. Bəziləri temizləməni əxlaqi mənada, bəziləri isə tibbi mənada anlayıb izah etmişlər. Aristotel özü bu sözə izahat vermədiyi üçün, onun fikri indi də şübhəli qalmışdır. Ancaq güman etmək olar ki, Aristotel bu sözü tibbi mənada işlətmüşdür. Yəni faciədə göstərilən bu və ya başqa tragik vəziyyət tamaşaçını qorxudur; çünkü tamaşaçı özünü onun vəziyyətində təsəvvür edir, ona görə onda mərhəmət əmələ gəlir; o ağlayır və cismani cəhətdən yüngülləşib, təmizlənir. Demək ki, müəyyən həyəcanlı hissələri oydub, onları təzədən islah etmək tibbi mənənin əsasını təşkil edir.

Aristotel dastan ilə faciəni müqayisə etmişdir. Hər ikisinin təsvir etdiyi hədəf yeni olsa da, faciə dastana görə daha mükəmməldir. Çünkü Aristotelə görə, faciə hərəketdə verildiyi üçün onun təsir qüvvəsi də çoxdur.

Faciəni Aristotel altı hissəyə ayırmışdır. Bu hissələr içərisində ən əsası fabuladır. Aristotelə görə, fabula faciənin “başlanğıçı və ruhudur”. O, fabula üzərində müfəssəl dayanır. Fabulanın vəhdətindən danışır. Fabula vəhdəti onun ən əsas fikirlərindəndir. O, fabulani epizodik və qeyri-epizodik, dolaşq və sadə hissələrə bölmür və s.

“Poetika” əsəri ədəbiyyatşunaslıq tarixində ədəbiyyatın nəzəri məsələlərini sistem ilə həll edən ilk təcrübədir. Əsərin tarixi əhəmiyyəti də bundan ibarətdir.

POETİKA

Parçalar

Biz həm poetik sənətdən, həm də onun ayrı-ayrı növlərindən, bu növlərin hər birinin əhəmiyyətinin təqribən nədən ibarət olduğundan, həmçinin poetik əsərin yaxşı çıxması üçün fabulanın necə qurulmalı olduğundan bəhs edəcəyik; bundan əlavə, poetik əsərin neçə və hansı hissələrdən ibarət olduğundan, eləcə də həmin bu məsələyə dəxli olan bütün digər şeylərdən danışacaq; söhbətimizə, işin mahiyyətinə uyğun olaraq, ən əsas məsələdən başlayaq.

Epic və fəci poeziya, həmçinin komediya və difirambik poeziya, avletika və kifaristikanın böyük bir qismi – bütün bunlar hamısı, ümumiyyətlə desək, təqlidi sənətlərdir; bu sənətlər bir-birindən üç cəhətdən: ya təqlidin nə ilə olduğuna, ya nəyin təqlid olunduğu, ya da təqlidin necə olduğuna görə fərqlənir ki, bunlar da həmişə eyni cür olmur.

Şeyləri təcəssüm zamanı necə ki, bəziləri ustalıq sayəsində, baş-qaları vərdişlə, digərləri isə təbii istedadın sayəsində rənglərdə və formalarda bir çox cəhətləri təqlid edirlər, indicə adları çəkilən sənətlərin də hamısında belə olur. Burada da eynilə təqlid, ya ayrı-ayrılıqla və ya birlikdə ritm, söz və harmoniyanın köməyi ilə başa gəlir: belə ki, harmoniyadan və ritmdən yalnız avletika, kifaristika və (həmin bu növdən olan) digər musiqi sənətlərində, məsələn, siringəçalma sənətində istifadə edirlər. Zira onlar məhz ifadəli ritmik hərəkətlərin vasi-təsilə xarakterləri, əhval-ruhiyyələri, əməl və hərəkətləri təcəssüm etdirirlər; ister vəznsiz, istorso bir neçə bəhri bir-biri ilə birləşdirmək, yaxud onlardan hər hansı birini işlətmək yolu ilə metrdən istifadə edən söz sənətinin isə hələ indiyə qədər müəyyən bir tərifi yoxdur. Axı biz nə Sofronun və Ksenarxın mimlərinə və Sokratın mükəlimələrinə, nə də trimetrlər, elegik və başqa bu kimi şeirlər vasitəsilə təqlid edənlərin yaratdıqlarına eyni bir ümumi ad verə bilmərik; yalnız “yaratmaq” anlayışını metrlə bağlayan adamlar bəzilərini elegiyaçılar, digərlərinini epiklər adlandırır və onları təqlidin mahiyyətinə görə deyil, ümumiyətlə, metrə (vəznə, görə şair məqamına qaldırırlar. Əgər tibb və ya

fizikaya dair metrlə yazılmış hər hansı bir risaləni nəşr etsələr, həmin adamlar onun müəllifini adətən şair adlandırılır, halbuki Homerlə Empedokl arasında əsərlərinin metrlə (vəznlə) yazılmamasından başqa heç bir oxşarlıq yoxdur və buna görə də birincini haqlı olaraq şair, ikincini isə şairdən daha çox fisioloq (təbiətçi) adlandırmaq ədalətlidir. Eynilə, əgər biri, Xeromon “Kentavr”ı hər cür metrdən alınmış vəznlərin (bəhrlərin) qarışığından ibarət olan rapsodiyanı yaratdığı kimi, bütün vəznləri (bəhrləri) birləşdirərək müəyyən bir əsər nəşr etsə, onda gerek (o da) şair adlansın. Bu barədə deyilənlər kifayətdir.

Lakin bəzi sənətlər də vardır ki, bütün bu deyilənlərin hamisindən, yəni ritmdən də, vəzndən də, melodiyadan da istifadə edir; məsələn, difirambik poeziya, nomlar, tragediya və komediya belədir, bir-birindən isə onlar bunumla fərqlənir ki, bir qismi bu vəsitələrin hamisindən birlikdə, digərləri isə onların hərəsindən özünün ayrı-ayrı hissələrində istifadə edir. Təqlidətmənin vəsitələrinə görə sənətlər arasında mən bu fərqlərin olduğunu zənn edirəm.

* * *

Madam ki, təqlidçilər hamısı hərəkət və fəaliyyət (adamların) təqlid edir, bu adamlar isə mütləq ya yaxşı, ya da pis olurlar (zira xarakter, demək olar ki, həmişə bunlardan birinə meyl edir və xaraktercə insanlar ya qəbahətlərinə, ya xeyirxahlıqlarına görə seçilirlər), deməli, ya özümüzdən yaxşılara, ya pislərinə, ya da ki, elə özümüz kimilərinə təqlid eləmək lazımlı gəlir, necə ki, rəngkarlar məhz belə edirlər: məsələn, Poliqont – yaxşı, Pavson – pis, Dionisiy isə – adi adamları təsvir eləmişlər.

Aydındır ki, yuxarıda göstərilən təqlid sahələrinin də hər birində bu fərqlər olacaqdır və beləliklə də, təqlidin predmetindən asılı olaraq, onlar təqlidin başqa növünə deyil, məhz müəyyən növünə daxil olacaqdır: axı rəqsdə də, fleyta və kifara çalğısında da bu kimi fərqlər təzahür edə bilər; bu vəziyyət həm nəşr və həm də adi nəzmlə olan nitqə də addır: məsələn, Homer – yaxşı, Kleofont – adi, parodiyanın ilk yaradıcısı fasoslu hegemon və “Deliad” müəllifi Nikoxar isə – pis adamların təsvirini vermişlər. Bu deyilənlər difiramlara və nomlara da şamildir; Arqant, yaxud Timofey və Filoksen “Kikloplar”da necə təqlid etmişlərsə, bunlarda da o cür təqlid etmək olar. Eyni fərq faciə

ilə komediya arasında da mövcuddur: sonuncu indi mövcud olanlardan daha pis adamları, əvvəlincisi isə indi mövcud olanlardan daha yaxşı adamları təsvir etməyə çalışır.

* * *

Buna üçüncü bir fərq də əlavə olunur ki, o da deyilən halların hər birində təqlidin necə olmasından ibarətdir. Belə ki, təqlidin eyni bir növündə eyni bir şeyi də cürbəcür təqlid etmək olar, məsələn, necə ki, Homer eləyir, yəni əhvalatı özündən kənar hadisələr kimi nağıl etməklə təqlid etmək olar, yaxud, məsələn, təqlid edən adam özlüyündə qalıb, öz simasını dəyişmədən təqlid edə bilər, ya da ki, təsvir olunan bütün şəxsləri hərəkət və fealiyyətdə göstərməklə təqlid etmək olar. Beləliklə, bütün mövcud təqlid növləri öz aralarında, lap əvvəlcədən dediyimiz kimi, məhz təqlidin vasitəsinə (predmetinə) və tərzinə görə üç fərqə ayrılır, elə buna görə də bir cəhətdən Sofokl Homerlə eyniyət təşkil edə bilər, çünki hər ikisi ləyaqətli adamları təsvir edirlər, digər cəhətdən isə Aristofanla eyniyyət təşkil edə bilər, çünki onların ikisi də adamları hərəkət və fealiyyətdə, həm də dramatik hərəkət və fealiyyətdə göstərirlər. Bu əsasa görə də həmin əsərlər, bəzilərinin iqrar etdikləri kimi, “dram” adlanır, çünki adamları hərəkət və fealiyyətdə təsvir edir.

Həmin səbəbdən dorilər faciə və komediyanın mənşəcə onlara mənsub olduğunu iddia edirlər, – komediyaya, yerli olduqlarına və onun guya demokratianın onlarda təşəkkülü zamanı yarandığına görə maqeralılar, Xionit və Maqnetdən xeyli əvvəl yaşayış şair Epixramın Siciliyadan çıxdığına görə isə siciliyalılar sahib çıxmaga çalışır və faciənin adının onlarla əlaqədar olduğunu buna sübut gətirirlər, belə ki, özlərinin dediklərinə görə, şəhərətrafi qəsəbəcikləri onlar – komlar, afinalılar isə – demlər adlandırırlar, beləliklə də, onlar deyirlər ki, komediyaçılara verilən ad da komadzeyn (keflənmək) felindən deyildir, şəhər əhlinin qiymətləndirmədiyi səyyar (aktyorların) komları gəzib dolaşmalarından götürülmüşdür; eynilə, “Hərəkət etmək” (fealiyyətdə olmaq) anlayışı dorilordə dran, afinalılarda isə – pratteyn feli ilə ifadə olunur.

Beləliklə, təqliddə neçə və nə cür fərqlər olduğu barədə kifayətcə danışıldı.

Zənn etmək olar ki, poeziya sənətini ümumiyyətlə iki, həm də təbii səbəb doğurmuşdur. Əvvələn, təqlid uşaqlıqdan bütün insanlara xasdır və onlar digər heyvanlardan bununla fərqlənirlər ki, təqlidə daha qabildirlər və ilk bilikləri də məhz onun sayəsində əldə edirlər; ikinci, təqlid və onun nəticəsi hamiya zövq verir. Həqiqətən baş verən hadisələr də bunu sübut edir: həyatda bizə iyrinc görünən şeylərin təsvirinə baxarkən xoşumuz gəlir, məsələn, iyrinc heyvanların və meyitin təsviri. Bunun səbəbi isə ondadır ki, bilik qazanmaq nəinki filosoflar, eyni dərəcədə başqa adamlar üçün də olduqca xoşdur, yalnız bir fərqlə ki, bu sonuncular bilikləri uzun zaman üçün əldə etmirlər. Mövcud şəkillərə (onlar) məmənuniyyətlə baxırlar, çünki baxarkən öyrənə və düşünə bilirlər ki, təklikdə (hansı şey) nədir, məsələn, bu – filandır. Əgər onlar əvvəllər rəsmidəki şeyləri görməmişlərsə, şəkildə təsvir olunan təqlidin özündən yox, şəklin işlənməsindən, yaxud rəngdən, ya da bu qəbildən olan başqa bir səbəbdən zövq alacaqlar.

Təqlid də, harmoniya və ritm kimi, insan təbiətinə xas olduğundan (metrlərin isə ritmlərin xüsusi növləri olduğu bəlliidir), hələ ən qədim zamanlardan həmin təbii qabiliyyətə malik olanlar onu tədriclə inkişaf etdirərək, improvizasiyadan (əsl) poeziyanı yaratmışlar.

Sonradan poeziya (şairlərin) şəxsi xarakter xüsusiyyətlərinə görə müəyyən müxtəlif şöbələrə bölünmüştür: belə ki, daha ciddi şairlər gözəl əməlləri, həm də özlərinə bənzər adamların əməllərini təcəssüm etməklə məşğul olmuş, daha yüngülləri isə əvvəllər gülməli nəğmələr yazmaq yolu ilə yaramaz adamların əməllərini əks etdirmişlər, halbuki o biriləri (əvvəlincilər) himn və mədhiyyə yaradıcılığı ilə məşğul olmuşlar. Homerə kimi biz heç kəsin belə bir poemasının adını çəkə bilmərik, halbuki, əslində, şairlər çox olmuşdur, bu isə yalnız Homerdən başlayaraq mümkün ola bilməşdir, onun “Margit”i və ona bənzər əsərləri buna misal ola bilər. Gülünc metr də məhz elə, gözləniləndiyi kimi, həmin əsərlərdə yaranmışdır; indiyə kimi də ona yambik metr deyilir, çünki bir-birlərinə həmin metrlə gülmüşlər. Beləliklə, qədim şairlərin bəziləri qəhrəman şeir, bəziləri yamb yaradıcıları olmuşlar. Homer necə ki, ciddi poeziya növünün ən böyük şairidir, çünki o nəinki şeiri yaxşı qoşurdu, eyni zamanda dramatik təsvirlər yaradırdı, eləcə də komediyanın əsas formasını birinci dəfə o göstərmiş,

laqqırtını deyil, gülməlini dramatik cəhətdən işləyib mənalandırmışdır: buna görə də, "İliada" və "Odisseya"nın faciəyə əlaqəsi necədir, "Margit"in də komedyaya əlaqəsi elədir. Faciə və komediya meydana gələndə isə, poeziyanın bu və ya digər növünə təbii meyli olanlar yambla əsər yazmadılar, komik yazıçılar oldular, epik əsər yazanların əvəzində isə – faciə yazanlar yetişdi, çünkü poetik əsərlərin bu axırıcı formaları əvvəlincilərə görə daha mənalıdır və daha çox hörmətə malikdir.

Burada artıq faciənin (bütün) şəkillərinin ister öz-özlüyündə, ister teatra nisbətlə lazımı inkişaf səviyyəsinə çatıb-çatmadığını nəzərdən keçirməyin yeri deyildir. Lap başlangıçdan impravizasiya yolu ilə yaranan faciə özü də, komediya da (birincisi – difiramb banilərinin, ikin-ciisi isə – hələ də bir çox şəhərlərdə işlənən fallik nəğmə ustalarının yaradıcılığından nəşət edərək) özlərinə aid xüsusiyyətləri tədricələ inkişaf etdirmək yolu ilə yavaş-yavaş böyümüş və zənginləşmişdir. Xeyli dəyişikliklərə məruz qaldıqdan sonra faciə özünün lazımı və mükəmməl şəklinə gəlib çatmışdır. Aktyorlara gəlincə, ilk dəfə Esxil onların sayını birdən ikiyə qaldırmışdır; xorun partiyasını da o azaltmış, dia-loqu ön plana çəkmişdir; üç aktyor və dekorasiyanı isə ilk dəfə işlədən Sofokl olmuşdur. Sonra, mündəricəyə gəlincə, cüzi miflərdən və gülmeli ifadə vasitələrindən nəşət edən faciə, – təbəddülət yolu ilə satirik tamaşaşdan doğduğuna görə, – artıq sonralar müəzzzəm şöhrətinə çatmışdır; onun ölçüsü də teatr metrdən dönüb yambik (trimetr) olmuşdur: əvvəllər isə tetrametrdən istifadə olunurdu, çünkü poetik əsərin özü satirik idi və daha çox rəqs xarakteri daşıyırırdı; amma elə ki, dia-loq inkişaf elədi, təbiət özü ona münasib ölçü də verdi, belə ki, yamb ölçülərin hamısından daha çox canlı danışq dilinə yaxın olanıdır. Bunu o da sübut eləyir ki, biz bir-birimizlə söhbət əsnasında yambi daha çox və tez-tez, heksametri isə nadir hallarda, həm də adı danışq dili çərçivəsindən kənara çıxaraq işlədirik. Nəhayət, episodiyaların sayının artırılması və faciənin ayrı-ayrı hissələrinə bəzək olan başqa cəhətlərə gəlincə, biz elə bu deyilənlərlə kifayətlənirik, çünkü hər şeyi bütün təfərrüati ilə şərh eləmək çox uzun çəkərdi.

* * *

Komediya, dediyimiz kimi, pis adamların əks etdirilməsidir, amma bunu da tam qəbahət mənasında yox, o mənada başa düşmək lazımdır ki,

gülmeli özü də eybəcərliyin bir hissəsidir: gülməli – heç kimə iztirab və zərər verməyən, hər hansı bir müəyyən səhv və çirkinlikdir; misal üçün uzağa getmək lazımlı deyil, elə komik maska özü bir növ eybəcər və çirkindir,ancaq iztirab ifadə etmir.

Faciədəki dəyişikliklər və bunun səbəbkarları, gördüyüümüz kimi, bizə məlumdur, lakin komediyanın tarixi bizə məlum deyil, çünkü əvvəldən ona fikir verən olmayıbdır: hətta komiklər xorunun özünü xeyli sonralar arxont verməyə başlamışdır, əvvəllər o, həvəskarlardan düzəlirdi. Komediyanın yaradıcılarının adları isə ilk dəfə komediya müəyyən bir formaya düşdüyü zamandan çəkilməyə başlanılmışdır. Komediyyaya maskanı və proloqu kimin götirdiyi, aktyorların sayını kimin artırdığı və s. isə məlum deyildir. Fabulaları Epixram və Formiy tərtib etməyə başlamışlar; həmin şəkildə də (komediya) Siciliyadan ilk dəfə (Yunanıstan) keçmiş, Afina komik şairlərindən isə birinci olaraq Kratet, yambik şeirdən əl çəkib, dialoq və fabulaları ümumi şəkildə tərtib edib işləməyə başlamışdır.

Epik poeziya, yalnız özünün mühüm vəznini istisna edib saxlamaqla, ciddiliyin təqlidi sayılan faciənin ardınca getmişdir; o, faciədən, özünün sadə ölçüsünə, təhkiyəsinə görə seçilir, bundan əlavə, onlar həcm etibarilə də fərqlənirlər: faciə cəhd edir ki, öz vaqiələrini, mümkün qədər bir günün ərzində yerləşdirsin və ya bu çərçivədən az kənara çıxsın, epos isə zamanca məhdud deyil və bununla da faciədən seçilir. Lakin onu da deyək ki, ilk zamanlar elə faciələrdə də epik poemalardakı kimi edilmiş.

Qaldı bunların tərkib hissələri, onlar (faciədə də, eposda da) qismən eynidir, qismən yalnız faciəyə məxsusdur. Buna görədir ki, faciənin yaxşılığı və ya pisliyindən baş çıxaran adam eyni ilə eposdan da baş çıxara bilər, zira epik poeziyada nə varsa, faciədə də vardır, lakin bu sonuncuda olanların hamısı epopeyaya daxil deyildir.

* * *

Heksametrlə təqlid sənətindən və komediyadan biz sonralar danışacaqıq, indi isə faciə haqqında danışaq, bir azca əvvəl deyilənlərdən onun mahiyyətinin tərifini çıxaraq.

Deməli, faciə ciddi və bitmiş, müəyyən həcmə malik hərəkəti nağıl etmə yolu ilə deyil, hərəkətin özü vasitəsilə, onun ayrı-ayrı hissələrində müxtəlif cür bəzənmiş dillə təqlid etməkdir ki, mərhəmət və

qorxu hissi sayəsində həmin hissələrin və onlara bənzər ehtirasların təmizlənməsinə kömək edir. “Bəzəkli dil” mən ona deyirəm ki, ritmi, harmoniyani, nəgməni özündə ehtiva edir; onların faciənin ayrı-ayrı hissələri üzrə bölüşdürülməsi özünü bunda göstərir ki, bu hissələrin bəzisi yalnız metrin vasitəsilə, bəziləri isə nəgmə vasitəsilə icra olunur.

Madam ki, təqlid hərəkətdə icra olunur, onda faciənin birinci zəruri hissəsi dekorativ bəzək, sonra musiqi kompozisiyası və sözlə ifadə olunmalıdır, çünki təqlid məhz onların yardımı ilə əmələ gelir. Sözlə ifadə dedikdə, mən sözlərin bilavasitə daxili əlaqəsini, musiqi kompozisiyası dedikdə isə onun hamiya məlum mənasını nəzərdə tuturam. Madam ki, faciə hərəkətin təqlididir, hərəket isə müəyyən xarakterə və düşüncə tərzinə malik müəyyən cür adamlar tərəfindən edilir (hərəkətin müəyyən cür adlandırılması da elə bununla ayırd olunur), onda, deməli, buradan təbii olaraq hərəkəti doğuran iki səbəb meydana çıxır: fikir və xarakter – bunların da sayəsində adamlar ya ona müvəffəq olur, ya uğursuzluğa düçər olurlar. Fabula hərəkətin təqlid olunmasıdır.

Fabula dedikdə mən, əhvalatların əlaqələnməsini, xarakterlər dedikdə, iştirak edən şəxsləri nəyə görə müxtəlif cür adamlar adlandırdığımızı, fikir dedikdə isə, danişanların müəyyən bir şeyi nə ilə sübuta yetirmələrini və ya sadəcə olaraq öz mülahizələrini söyləmələrini nəzərdə tuturam.

Beləliklə, hər bir faciədə altı hissənin olması zəruridir ki, buna əsasən də faciə özü müəyyən cür olur. Həmin hissələr bunlardır: Fabula, xarakterlər, fikir, səhnə şəraiti, sözlə ifadə və musiqi kompozisiyası. Bu hissələrdən təqlidin vasitələrinə – ikisi, üsuluna – biri, predmetinə isə – üçü daxildir; bunlardan əlavə başqa hissələr yoxdur. Yeri gəlmışkən deyək ki, bu hissələrdən şairlərin az qismi deyil, hamısı istifadə edir; hər bir faciədə səhnə şəraiti, xarakter, fabula, sözlə ifadə, musiqi kompozisiyası, eyni zamanda fikir vardır.

Lakin burada ən mühüm olan – baş verən vaqiələrin tərkibidir, zira faciə insanların təqlidi deyil, hərəkət və həyatın, xoşbəxtliyin və bədbəxtliyin təqlididir, xoşbəxtlik və bədbəxtlik isə hərəkət sayəsində meydana gelir.

Faciənin də məqsədi müəyyən keyfiyyəti yox, müəyyən hərəkəti təsvir etməkdir; insanlar isə xarakter etibarilə müəyyən cür, hərəkət və əməllərinə görə isə – xoşbəxt, ya əksinə olurlar. Deməli, şairlər hərəkət və fealiyyət adamlarını ona görə göstərmirlər ki, onların xarakterlərinin təsvirini versinlər, əslində, bu hərəkətlərin sayəsində onlar

xarakterləri də əhatə edirlər; beləliklə, hərəkət və fabula faciənin məqsədidir, məqsəd isə hər şeydən mühümdür. Bundan başqa, faciə hərəkət olmadan keçinə bilməz, xaraktersiz isə keçinə bilər. Məsələn, yeni faciələrin çox hissəsi xarakterləri təsvir etmir və ümumiyyətlə, şairlərin çoxu arasında nisbət rəssamlardan Zevksidin Poliqonta nisbəti kimidir: məhz Poliqont əla xarakter yaradıcısı olduğu halda, Zevksidin rəsmiləri heç bir xarakteri əks etdirmir.

Sonra, biri əger nə qədər dalbadal hikmətamız kəlamlar, gözəl ifadə və fikirlər yaratса belə, yenə bununla faciənin qayəsini təşkil edən şeyə nail ola bilməz, halbuki, bu məqsədlə deyilənlərdən az istifadə edən, amma fabula və hərəkət əlaqəsinə malik olan faciə daha tez sona yetə bilər. Eyni hal rəssamlıqda da baş verir: belə ki, əger biri tamam plansız olaraq ən qəşəng rəngləri də işə salmış olsaydı, yenə başqasının sadəcə çəkdiyi təsvirdən aldığımız xoş təəssüratı bizə bağışlaya bilməzdi. Hələ üstəlik, ən mühüm olan, faciənin qəlbi və ruhu cəlb edib ələ aldığı amil, fabulanın hissələri – peripetilər və tanımlardır. Bizim baxışımızın ədalətli olduğunu bu da təsdiq edir ki, yeni yazmağa başlayanlar əvvəller hərəkətin əlaqələndirilməsindən daha çox üslub və xarakterlərin təsviri sahəsində müvəffəq olurlar ki, bu da ilk şairlərin, demək olar ki, hamisində müşahidə olunur.

Beləliklə, fabula faciənin əsası və bir növ canıdır, xarakterlər isə ondan sonra gəlir, çünkü faciə hərəkətin və elə buna görə də xüsusi hal-hərəkət adamlarının təqlid olunmasıdır. Faciənin üçüncü hissəsi fikirdir. Bu, işin mahiyyəti və şəraitə müvafiq olaraq danışmaq bacarığıdır ki, nitqdə buna siyasət və ritorikanın köməyi ilə nail olurlar; odur ki, qədim şairlər siyasətçi, indikilər isə natıqvari danışan adamları göstərmmişlər. Xarakter isə odur ki, onda iradənin istiqaməti özünü göstərir; buna görə də, hər hansı müəyyən bir şəxsin nəyi üstün tutub və ya nədən çəkindiyini aydın göstərməyən, (yaxud) danışanın nəyi üstün tutduğu və ya nədən çəkindiyi haqqında heç bir şey deməyən nitq xarakteri əks etdirmir. Fikir isə odur ki, onun vasitəsilə bir şeyin varlığı və ya yoxluğu sübut edilir, yaxud nə isə müəyyən bir şey söylənir.

Danışqlara aid olan dördüncü hissə sözə ifadədir, mətnmdir. Bunu dedikdə, yuxarıda söylənən kimi, mən söz vasitəsilə izahı nəzərdə tuturam ki, bu da həm vəznli nitqdə, həm də vəznsiz nitqdə – nəsrən eyni dərəcədə əhəmiyyətə malikdir. Qalan hissələrdən beşinci musiqidir

ki, bu da bəzəklərin ən başlıcasıdır... Səhnə şəraiti isə, qəlbi oxşasa da, poeziya sənəti sahəsindən tamam kənardadır və poeziyaya hər şeydən daha az dəxli var, çünkü faciə yarıssız və aktyorsuz da öz qüvvəsində qalır; həm də ki, dekorasiyaların işlənməsində şairlik sənətindən çox dekorçuluq sənətinin əhəmiyyəti vardır.

* * *

Bəzilərinin düşündükləri kimi, fabulanın vəhdəti heç də yalnız bir şına sonsuz dərəcədə çoxlu əhvalatlar gələ bilər və elə olar ki, bu əhvalatların müəyyən qismi arasında heç bir vəhdət də olmaz. Eynilə bunun kimi, tək bir adamın da hərəkətləri çox ola bilər, lakin onlardan vahid hərəket düzələ bilməz. Buna görə də bizə elə gəlir ki, "Herakleida", "Teseida" və bu cür poemalar yazan şairlər yanılırlar: onlar belə zənn edirlər ki, Herakl tək olduğu üçün elə fabula da tək olmalıdır. Başqa məsələlərdə də (digər şairlərdən) əhəmiyyətli dərəcədə seçilən Homer sənətkarlığını, təbii istedadını sayəsində bu məsələyə də, görünür, düzgün yanaşa bilmüşdir. Belə ki, o, "Odisseya" əsərini yaradarkən qəhrəmanın başına gələnlərin hamısını, onun Parnasda necə yaralandığını, müharibəyə səfərberlik elan olunan zaman özünü nə cür dəliliyə vurdugunu təsvir etməmişdir, çünkü bu əhvalatlardan heç biri qətiyyən nə zərurət, nə ehtimala görə bir-birindən doğmur; buna görə də o, öz "Odisseya" və eyni dərəcədə "İliada"sını yazarkən, hər şeyi, (indicə) müəyyən etdiyimiz kimi, yeganə vahid bir hərəkət etrafında cəmləşdirmişdir.

Deməli, təqlidi sənətlərin digər sahələrində olduğu kimi, vahid təqlidi bir predmetə təqliddən ibarətdir, bunun kimi də, hərəkətin təqlidinə xidmət edən fabula özü də bitkin, yeganə hərəkətin təqlidindən ibarət olmalıdır, əhvalatların hissələri isə, bir-biri ilə elə bağlanmalıdır ki, onlardan biri dəyişdiriləndə və ya çıxarırlanda tama da xələl gəlsin, onun bütövlüyü sarsılan, zira varlığı və yoxluğu sezilməyən bir şey təmin da üzvi hissəsi deyildir.

* * *

Deyilənlərdən o da aydın olur ki, şairin vəzifəsi həqiqətən olub-keçənlərdən deyil, ola bilən şeylərdən, daha doğrusu, ehtimala və zərurətə görə mümkün ola bilən hadisələrdən bəhs eləməkdir. Məhz, ta-

rixçini və şairi (bir-birindən) fərqləndirən o deyil ki, biri vəznlərdən istifadə edir, o biri isə etmir. Herodotun əsərlərini nəzmə çəkmək olardı, bununla belə, onlar vəznlə də, vəznsiz də yenə tarixi əsər olaraq qalardılar; onları fərqləndirən budur ki, birincisi həqiqətən olub-keçənlərdən, ikincisi isə – mümkün ola bilən hadisələrdən bəhs edir. Buna görə də poeziya tarixdən daha fəlsəfi və daha ciddidir: poeziya daha çox – ümumidən, tarix – xüsusidən bəhs edir. Ümumi ondadır ki, müəyyən xarakterə malik adam ehtimal və ya zərurətə görə nə danışmalı və ya nə etməlidir, poeziya da qəhrəmanlara müəyyən adlar vermeklə elə bunu göstərməyə çalışır; xüsusü isə odur ki, məsələn, Alkiviad nə eləyib və ya onun başına nə kimi əhvalat gəlibdir. Komediyada isə bu lap aydın görünür: əsərlərini ayrı-ayrı məlum şəxsiyyətlərə ithaf edən yamb (mədhiyyə) yazanlardan fərqli olaraq, fabuləni ehtimal qanunları üzrə quran şairlər (komediyalarda) istənilən adların uydurulması yolundan istifadə edirlər. Faciədə isə keçmişdən götürülən adlar verilir; bunun səbəbi isə odur ki, ehtimala görə mümkün olan (yalnız) budur. Zira biz olmayana, (baş verməyənə) hələ inanmırıq, amma olan (baş verən) isə olması, görünür mümkünür ki, olubdur (baş veribdir), mümkün olmasayıdı, olmazdı (baş verə bilməzdi). Bununla belə, bəzi faciələrdə bir-iki məlum addan başqa qalan adların hamısı uydurma olur, bəzilərində isə heç bir dənə də məlum ad olmur, məsələn, Aqafonun “Çiçək” əsərində vəziyyət belədir: bu əsərdə əhvalatlar da, adlar da eyni dərəcədə uydurmadır, bununla belə, o əsər yenə xoşa gəlir. Deməli, faciəvi hadisələrdən bəhs edən miflərə eynilə, rəvayətlərdə deyildiyi kimi, mütləq riayət etməyə çalışmaq lazımdır. Buna riayət etməyin özü də güləməlidir, zira məlum olanın özü də adamların çox yox, azına məlumdur, amma yenə də hamının xoşuna gəlir. Beləliklə, buradan aydın olur ki, şair metr (vəzn) yaradıcısı olmaqdan daha çox fabula yaradıcısı olmalıdır, çünkü o, təqlidi təsvir üçünə görə şairdir və o, hərəkəti təqlid edir. O, hətta, həqiqətən baş vermiş əhvalatları öks etdirməli olsa belə, yenə şair olaraq qalır, zira heç nə mane olmur ki, həqiqətən baş vermiş hadisələrin bəziləri özləri də ehtimal və ya imkan daxilində olsun: şair, bu mənada, (həmin) hadisələrin də yaradıcısıdır.

Sadə fabula və hərəkətlər içərisində ən pisi episodik olanlardır; episodik fabula isə mən o fabulaya deyirəm ki, onun ehtiva etdiyi episodilər bir-birinin dalınca gəlir, amma heç bir ehtimala və zərurətə əsaslanmır. Bu cür faciələri pis şairlər şəxsi qabiliyyətsizlikləri üzündən,

yaxşı şairlər isə – aktyorların xatırınə yazırlar: onlar, məhz yarışmalar düzəltmək və buna görə də daxili məzmunun ziddinə gedib, fabulanı uzaqla hadisə və hərəkətin təbii sırasını pozmağa məcbur olurlar.

Faciə nəinki yalnız bitkin hərəkətin, eyni zamanda qorxunc və acı-nacaqlı hərəkətin təqlididir ki, bu sonuncu da, xüsusən, o vaxt olur ki, (gözlənilmədən baş verir), çox halda isə, gözlənilənin ziddinə və bir-birinin sayısındə baş verir, çünkü təəccüb doğuran hadisə və hərəkət öz-özünə və təsadüf sayısındə deyil, naqafıl baş verəndə daha böyük təsir qüvvəsinə malik olur, belə ki, təsadüflər içərisində ən çox təəccüb doğurani bir növ sanki qəsdələ, olan əhvalatlardır, necə ki, məsə-lən, Mitiyanın Arqosdakı heykəli guya Mitiyanın qatili ona tamaşa edərkən uçmuş və qatilin üstünə düşüb onu öldürmişdir; belə şeylər sanki məqsədsiz baş vermir.

* * *

Faciənin əsası kimi istifadə olunacaq hissələri haqqında biz əvvəl danışdıq; həcm etibarilə isə onun bölmələri bunlardır: proloq, episodi, eksod və öz növbəsində, parod və stasimə bölünən xor hissəsi; bu sonuncu hissələr xor mahnlarının hamısı üçün ümumidir, səhnədən oxuma və kommoslar isə onların bəzilərinin xüsusiyyətini təşkil edir. Proloq – faciədə xorun daxil olmasına dək olan tam hissədir, episodi – faciənin bitkin xor nəğmələri arasında olan tam hissəsidir, eksod isə – faciənin ondan sonra xor nəğməsi olmayan tam hissədir; xor hissəsindən isə porod – birinci tam xor nitqidir, stasim – anapestasız və troxeyəsiz xor nəğməsidir, kommos isə – xor və aktyorların ümumi hüznlü nəğməsidir.

Bələliklə, faciənin əsası kimi istifadə edilməsi zəruri olan hissələri haqqında biz əvvəlcə xatırlatmışdıq, onun həcmini və bölmələrini isə indi göstərdik.

* * *

Növbə ilə, indicə dediklərimizin ardınca, gərək biz fabulanı tərtib edərkən nəyə səy edib, nədən çəkinməyin və faciənin vəzifələrini necə yerinə yetirməyin lazımlığı barədə danışaq. – Madam ki, ən yaxşı faciə tərkibcə sadə yox, dolaşıq olmalıdır, həm də qorxunc və za-

vallını təqlid etməlidir (zira bu, o cür bədii təsvirin xüsusiyyətini təşkil edir), o halda, hər şeydən əvvəl, aydırındır ki, ləyaqətli adamların xoşbəxtlikdən bədbəxtliyə düşçər olmasını təsvir etmək lazımdır, çünki bu nə qorxunc, nə də zavallı bir şey deyil, ancaq mənfur bir şeydir. Eynilə də pis adamların bədbəxtlikdən xoşbəxtliyə düşməsini təsvir etmək lazımdır, belə ki, bu, faciənin ruhuna daha yabançıdır, faciə üçün zəruri olan heç bir şeyi ehtiva etmir, yəni, nə insana məhəbbət duyğusu, nə mərhəmət, nə də qorxu oyadır; nəhayət, tamam yaramaz adamın da xoşbəxtlikdən bədbəxtliyə düşçər olmasını vermək olmaz, zira hadisələrin belə cərəyanı insana məhəbbət duyğusu oyadır, mərhəmət və qorxu oyatmaz: axı mərhəmət günahsız adama qarşı oyanır, qorxu isə bizimlə eyni vəziyyətdə olan adamın bədbəxtliyini gördükümüz zaman yaranır; deməli, bu (sonuncu qəbildən olan) əhvalatlar bizdə nə mərhəmət, nə də qorxu doğura bilər.

Nəhayət, bu iki halın arasındaki (adamin vəziyyəti) qalır. Bu (vəziyyətdə qalan) o adamdır ki, (xüsusi) xeyirxahlığı və ədaləti ilə fərqlənmir, əvvəllər daha şərəfli və xoşbəxt sayıldığı halda öz qəbahəti və yaramazlığı üzündən deyil, müəyyən bir səhvin nəticəsində bədbəxtliyə düşçər olur, məsələn, Edip, Fiest və bu qəbildən olan görkəmli şəxsiyyətlər belədir.

Yaxşı düzəlmış fabula, bəzilərinin dediyi kimi, qoşatərkib olmaqdansa, sadə olmalıdır və belə fabula daxilində taleyin dəyişməsi bədbəxtlikdən xoşbəxtliyə deyil, əksinə, xoşbəxtlikdən bədbəxtliyə dönməlidir ki, bu da indicə təsvir olunan şəxsdən nəinki aşağı, bəlkə yuxarı olan adamların qəbahətindən yox, hər hansı bir böyük səhvi üzündən baş vermelidir. Tarix də bunu sübut edir: əvvəllər şairlər dəlbadal əllerinə ilk düşən mifləri işləyirdilər, indi isə ən yaxşı faciələr məhdud dairədən olan miflər ətrafında, məsələn, Alkmeon, Edip, Orest, Meleaqr, Fiest, Telef və bunlar kimi müəyyən bir dəhşəti yاشmış və ya törətmüş bütün digər şəxsiyyətlər ətrafında yaradılır.

Beləliklə, sənətin qanunlarına görə ən yaxşı faciə, həmin bu cür tərkibə malik olan faciədir. Bunun üçün də Evripidi bunda təqsirləndirən adamlar səhv edirlər ki, o bu deyilənlərə əməl edir və onun faciələrinin çoxu bədbəxtliklə nəticələnir: faciə, deyildiyi kimi, elə belə də olmalıdır. Buna ən yaxşı sübut odur ki, səhnədə və müsabiqələrdə məhz bu cür faciələr, yaxşı tamaşaaya qoyulduğu təqdirdə, ən yaxşı faciələr hesab olunur, Evripid isə (əlindeki materialdan bəzi əsərlərində yaxşı istifadə etməsə də), şairlər arasında yenə ən yaxşı faciənəvisdir.

Faciənin bəzilərinin birinci adlandırdığı ikinci növü isə o növdür ki, “Odisseya” kimi, qoşa tərkibə malikdir, özü də yaxşı və pis adamlar üçün təzadla nəticələnir. Əslində, faciənin bu növü tamaşaçı küt-ləsinin zəifliyi üzündən birinci görünür: axı tamaşaçılara xoş gəlmək üçün şairlər onların səviyyəsinə enirlər. Lakin bu yolla (alınan həzz faciə əsərindən) alınan həzz deyil, daha çox komedyadan alınan həzzdir; bu halda, doğrudan da, fabulaya görə, Orest və Eqisf kimi, qəddar düşmən olan şəxsiyyətlər axırdı dostlaşırlar və biri digərinin əli ilə ölmür.

* * *

Hər bir faciədə iki hissə var: düyun və açılma; birincisi adətən dramdan xaric hadisələri və (dramın) öz daxilindəki əhvalatların bəzilərini, ikincisi isə (bütün yerdə) qalanlarını əhatə edir. Mən faciənin əvvəlindən başlayaraq ta bədbəxtlikdən (xoşbəxtliyə, yaxud xoşbəxtlikdən bədbəxtliyə) keçid həddi olan nöqtəyədək davam edən hissəni düyun, bu keçidin başlanmasından sonadək davam edən hissəni isə açılma adlandırıram: belə ki, məsələn, Feodektin “Linkey”ində əvvəlcə baş verən hadisələr, uşağıın ələ keçirilib zindana salınması düyun, canılıkdə ittihamdan sona qədərki hissə isə açılmadır.

Faciənin dörd növü vardır (hissələrinin də o qədər olduğu göstərildi); peripetiya və tanınmalara əsaslanan dolaşiq faciə, Aynat və İksion haqqındaki kimi iztirablar faciəsi, “Ftiotidlər” və “Peley”də olduğu kimi xarakterlər faciəsi, nəhayət, “Forkidlər”, “Prometey” və hadisələri Aiddə baş verən bütün digər əsərlərdə olduğu kimi möcüzə faciəsi. Ən yaxşısı budur səy göstərəsən, bu növlərin hamısı, yaxud, heç olmazsa, ən mühümləri və mümkün qədər çoxu (bir faciədə) ehtiva olunsun, xüsusən indi, şairlərə haqsız hücumlar edildiyi bir zamanda buna səy göstərmək lazımdır: ayrı-ayrı faciə növlərinin hər biri üzrə qabaqlarda da yaxşı şairlər olduğundan (indiki şairdən) tələb edirlər ki, təklikdə əvvəlki şairlərin hər birindəki daha görkəmli ləyaqətlərə üstünə gəlsin. (Müəyyən bir) faciənin (başqası ilə) fərqini və ya eyniliyini fabulaya görə müəyyənləşdirmək bəlkə də ədalətsiz olardı: oxşarlıq o adamların arasında olur ki, onlarda düyun də, açılma da eyni olur. Coxları düyunü yaxşı saldıqları halda, onu pis açırlar, halbuki hər iki vəzifəni yaxşı yerinə yetirmək lazımdır.

Sonra, haqqında dəfələrlə danışdığını bir şeyi yadda saxlamaq lazımdır, o da budur ki, gərək epik tərkibli faciələr yazmayasan. Epik tər-

kibli dedikdə, mən çox fabulalı faciəni nəzərdə tuturam, məsələn, elə bil ki, bir nəfər bütün “İliada”nı götürə və ondan bir faciə düzəltmiş ola. Axı eposun həcmi iri olduğundan, hissələri də müvafiq iri həcmə malik olur, dramda isə (belə etdikdə) gözlənilməyən nəticələr almır. Evripidsayağı “İlionun dağılması”ndakı (materialın müəyyən bir) hissəsini götürüb işləmək yerinə bütövlükdə ondan bir faciə yaratmaq istəyənlərin (yaxud) Esxilə rəğmən Niob haqqında əsatiri bütövlükdə götürənlərin hamısının tam uğursuzluğa düşcar olması və ya yarış zamanı başqaları ilə ayaqlaşa bilməməsi bunu sübut edir; Aqafon da yalnız buna görə məğlubiyyətə düşcar olmuşdur; halbuki o, əksinə, peripetiyalarda və sadə əhvalatlarda öz məqsədinə çox böyük ustalıqla nail olur. Bu isə o zaman mümkün olur ki, Sisif kimi müdrik, lakin qəribəliyə malik adam aldanır, yaxud şücaətli, lakin ədalətsiz adam məğlub olur: belə süjet facianədir və ədalət hissini də kifayətləndirir. Bu, Aqafonun dediyi kimi ehtimala görə mümkündür, ona görə ehtimala görə mümkün ki, bir çox işlər məhz ehtimala rəğmən baş versin.

Xorun özü də bir aktyor sayılmalıdır; o, tamın üzvi hissəsi olmalıdır və Evripidin əsərlərindəki deyil, məhz Sofoklun əsərlərində oynadığı rol oynamalıdır. Daha sonrakı şairlərdə xor partiyalarının (mövcud) fabulaya aidiyət dərəcəsi onun hər hansı bir başqa faciəyə olan aidiyət dərəcəsi qədərdir; buna görə də onlarda (xor), sadəcə faciəyə daxil edilən mahniları oxumaqla məşğul olur ki, bunun da ilk nümunəsini Aqafon vermişdir. Belə olandan sonra, istər kənar mahnilər oxunsun, istər müəyyən danışq və ya bütöv bir episodi bir dramdan çıxarılıb başqasına daxil edilsin, nə fərqi var?..

QEYDLƏR

XALQ ƏDƏBİYYATINA AİD QEYDLƏR

1. Bu parça Aristofanın “Sühl” adlı məzhəkəsindən götürülmüşdür.
2. Bu parça Lesbos adasında Mitelen şəhəri ilə bağlıdır. VII əsr Yunan tarixçisi Plutarx tapmışdır.
3. P i t t a k – aşağı təbəqədən çıxmışdır. VII əsrin sonlarında Mitelen şəhərində gedən mübarizədə fəal surətdə iştirak etmiş və hökuməti öz əlinə alaraq tiran seçilmişdi.
4. L i n – əfsanəvi yunan şairidir. Guya, o da Orfey və Oleni lə birlikdə allahlara şeir yazmaqdə şöhrət tapmışdı.
5. F e b – Apollon. Atası Zevsdır, anası Latona. Əkinçilik, yaşıllıq allahıdır. Şəhərləri təsis edən və incəsənəti himayə edəndir.

LİRİK ŞEİRLƏRƏ AİD QEYDLƏR

1. P e r i k l – Arixiloxun dostu, eyni zamanda yeznəsidir.
2. S a l a m i d e s s a – Frakiyada limandır.
3. E m b a t e r i y – yüksək vətəndaşlıq hissələri ifadə edən mart nəğmələri
4. A r e s – Yunan əsatirində müharibə allahı
5. X a l k i d – Ebvəy adasında şəhərdir.
6. A f r o d i t a – sevgi və gözəllik ilahəsi Yunan əsatirinə görə dəniz köpüyündə dünyaya gəlmişdir.
7. A r a b a – gərdunə deməkdir.
8. T a r t a r – yeraltı qaranlıq dünya, günahkarların cəzalandığı yer
9. A i d – yeraltı səltənətin allahı. Zevsin qardaşı. Atası Kronos, anası isə Reyadır.
10. E r o t – sevgi allahı. Afroditanın oğlu. Yunan əsatirlərində onu qanadlı əlində ox və ya məşəl təsvir edirdilər.

ESXİLƏ AİD QEYDLƏR

1. P a l l a d a – ilahə Afina
2. K i p r i d a – Afrodita. Eşq ilahəsi
3. F e r e t – Zevs
4. E r e x t e y – Erexfey – Afinada Afina ilahəsinin məbədi
5. K r a n e y ə h l i – Kranay, Yunanistanın əsatiri hökmədarlarından. Attika əhalisinə kranay əhli deyirlər.

SOFOKL VƏ ƏSƏRLƏRİNƏ AİD QEYDLƏR

1. K a d m – Finikiya hökmədarı Aqenorun oğludur. Öz bacısı Avropanı axtara- axtara Delfə gəlir. O, burada arakuldan (hatif) məsləhət alır ki, axtarışını bitirsin, rast

gəldiyi inəyin dalınca getsin, inək harada yatsa, orada təzə şəhərin əsasını qoysun. Kadın belə də edir. İnəyin dayandığı yerde ev qurur. Beləliklə, Fiv şəhərini təsis edir.

2. İ s m e n – Fivdə çay adıdır. Bu çay üzərində Apollonun məbədi var idi. Burada yandırılmış heyvanların külü ilə fal açırdılar.

3. S f i n k s – Fivada əsatirinə görə, Tifonun və Exidnanın qızıdır. Sfinks, özünə yaxınlaşanlara belə sual verirmiş. “O kimdir ki, şəhər dördayaqlı, günorta ikiayaqlı, axşam isə üçayaqlı yeriyir?” Bu tapmacaya cavab verməyənlər, qayadan uçuruma yuvarlanırlmış. Edip bu tapmacaya cavab vermişdi və demişdi ki: o insandır. Ona görə Sfinksin özü uçuruma yuvarlanmışdır.

4. Diy nəzərdə tutulur.

5. T i r e z i – Gənc ikən allahalar onu kor etmişlər. Rəvayətə görə, Afina çımrıkən birdən-birə ona rast olmuş; çilpaq bədənini görməsin deyə, onu kor eləmişdir. Sonra Zevs və Afina Tireziyə zəngin zəka vermişlər. Belə ki, o yeddi nəsil özündən qabağı və sonrakı görə bilirmiş və gizlin hadisələri açıb söyləmiş.

6. K i f e r o n – Beotiya ilə Attika arasında dağdır.

7. Apollon deməkdir.

8. P a r n a s – dağdır. Apollonun məbədi burada imiş.

9. P o l i b – Korinf tiranıdır. O Edipi özünə oğulluğa götürmüş idi.

10. A b e y m e b ə d g a h ı – Fokiddə, Abax şəhərində Apollonun arakulu

11. İ s t m i y l i l ə r – İstmiyadə, Korinf şəhərlərinin əhalisi

12. P a n – məşələrin, dağların, sürülərin, kəndin allahıdır.

13. Arkutura ulduzunun çıxmasına qəder – yəni payız'a qəder

14. İ s t r – Dunay çayı

15. F a s i s – Gürcüstanda Riona çayı

16. D i k a – Həqiqət və dürüstlük ilahəsi

17. T a n t a l i d a – daşa döndərilmiş Nioba

18. D a n a y a – qızıdır. Onun atasına xəbər vermişlər ki, bu qızdan dünyaya gələn oğlan sənin qatilin olacaqdır. Ona görə ata öz qızını zirzəmidə gizlədir. Zevs, bu qızı aşiq olur. Qapının açar yerindən zirzəmiyə daxil olur və qız ilə evlənir. Sonralar bundan xəbərdar olan ata qızı da, onun doğduğu oğlunu da sandığa qoyub dənizə atır. Onlar Zevsin əmrilə xilas olurlar. Arakulun dediyi düz çıxır, oğlan öz babasını öldürür. Oğlanın adı Perseydir.

19. S e m e l a – Kadının qızıdır. Zevs onu sevmiş və ondan şərab allahı Dionis dünyaya gəlmışdır.

20. D e m e t r a – münbitlik ilahəsi, Zevsin bacısı, Persefonanın anası

21. A m f i o n – atası Zevsdır, anası Antiona. Musiqişünas

22. P l u t o n – Aid. Yeraltı dünyasının allahı. Zevsin qardaşı

23. P e r s e f o n a s a r a y i – Persefonaya tikilmiş saray Persefona Demetranın qızıdır. Atası Zevsdır. Onu Aid oğurlamışdır. O, ilin yarısını yer altında, yarısını isə işqli dünyada keçirir.

24. N e m e z i d a – cinayət üçün insanlardan intiqam alan allah. Gecənin qızıdır. Vəzifəsi etibarilə erinilərə yaxındır.

EVRİPİDƏ AİD QEYDLƏR

1. Apollonun məbədinə işaretdir.
2. A m m o n – Misir allahlarındandır. Yunanilərin Zevsi deməkdir. Burada Livin çölü nəzərdə tutulmuşdur, çünki Ammonun məbədi orada idi.
3. A s k l e p i y – təbabət elmi allahi. Atası Apollon, anası Koroildadır.
4. X a r o n – ölürləri yeraltı dünyaya daşıyan. Atası Erebadır, anası gecədir. Xaron ceyni zamanda ölüm iblisidir.
5. O r f e y – qədim yunanıstanın Homerdən qabaq əfsanəvi şairi. Yunanilər onun haqqında əsatir yaratmışlar.
6. K e r b e r-S e r b e r – qaranlıq yeraltı dünyanın qapısını gözleyən üçbaşlı it. O içəri girənlərə mane olmur. Lakin içəridən heç kəsi buraxmaz. Əsatirə görə, bir dəfə Orfey onu öz nəğməsilə aldatmış və zülmətdən çıxmışdır. Herakl isə Hermesin köməyilə onu oğurlamışdır.
7. P e l i a d a – yəni Peli qızı Alkestə
8. Herakl ilə bağlı əsatirdə deyilir ki, Bistoniyada Frakin hökmдарı Diomed öz atlarına onun ölkəsinə gələn səyyahların etini yedirmiş. Herakl o atları oğurlayıb götirmiştir.
9. Heraklin on iki qəhrəmanlığı vardır. O, burada onlardan ikisini yada salır.
10. A l k m e n a – Heraklin anası
11. P e r s e i d – yəni Zevs nəslisi. Persey Zevsin oğludur.
12. K i p r i d a – Afrodita deməkdir, eşq allahi
13. K o r – bax: Parsefon
14. Q o r q o n – bax: Esxilə aid qeydlər
15. K r o n k i n – yəni Zevs
16. S i r m p l e q a d a – Bosfor boğazının Qara dənizə birləşən yerində çox qayalı, dağlı iki ada
17. P e l i o n – Fessaliyada meşəli dağlar. Əsatirə görə, Arqo gəmisi buradan kəsilən ağaclarдан düzəldilmişdir.
18. P e l e y – Yazonun dayısı
19. İ o l k – Fessaliyada şəhər
20. P i r r e n a – Kornifdə bulaq
21. F e m i d a – ədalət, həqqaniyyət və yer allahi (qadın). Atası Uran (Zevsin bası) anası isə Geyadır.
22. P o n t – Qara dəniz
23. S i z i f – əsatirə görə, Konrif ölkəsinin banisi. Sizif uşaqları ilə Medeya, Konrif hökmдарı Kreonus nəzərdə tutur
24. H a r m o n i y a – atası Ares (müharibə allahi), anası Afroditadır. Fivin əsasını qoyan çayın adı
25. Attikada iki çayın adı
26. Q e n i y – dar mənada himayə allahları
27. P i e r i – Pieri qəsəbəsinin muzaları

28. P a n – insanların üreyinə çaxnaşma salan allah. Panika həmin sözdəndir.
29. S s i l a – üçbaşlı bədheybət varlıqdır ki, gəmiləri batırır
30. H e r a – uca dağlar allahı (qadın). Onun məbədi Kornif körfəzinin yaxınlığında imiş

ARİSTOFANA AİD QEYDLƏR

1. Niki və Demosfen simasında, Aristofan V əsrin 20-ci illərində Afina demokratyasının başçısı Kleona qarşı mübarizə aparan Afina zadəganlığının nümayəndələrini vermişdir. Kleon dabbaqxana emalatxanasının sahibi idi. Bizim eradan əvvəl 424-cü ildə Kleon cəbhədə spartalıları möglüb etmişdi. Demosfen spartalıların Pilos limanını ələ keçirdikdən sonra, Kleon da Pilos yanında möhkəm cəbhə tutmuş Sfakteri adasında güclü və seçilmiş Sparta hissələrini darmadağın etmişdi. Buna görə, Afina xalq məclisi Kleon haqqında xüsusi qərar çıxararaq, onu böyük hörmət və təntənə ilə qarşılamışdı.

Peloponnes müharibəsinin düşməni olan Aristofan bu məzhəkədə Kleonun Pilos yaxınlığındakı qələbəsini mərkəzə qoyaraq, ona gülməyə və güldürməyə çalışır. Aristofan göstərməyə çalışır ki, Kleon həmin qələbəni hiylə ilə öz adına çıxmışdır. Pilos qələbəsi, bu məzhəkədə əsas gülüş hədəfidir.

2. P a f l o q o n l u – dabbaq emalatxanası sahibi Kleon deməkdir. Burada müəllif Kleonu dabaq nökər adı ilə vermişdir.

3. O l i m p – burada yunan fleyta çalanı

4. Bu misra eynilə Evripidin “İppolit” əsərindən götürülmüşdür.

5. Burada Aristofan Evripidin anasının göyərti-tərəvəz satan olduğuna işaret edir.

6. Məhkəmədə iştirak edənlərə hər iclas üçün pul verərdilər. Bu ona işaretdir.

7. Afinalıların Pilosda əldə etdikləri qələbə nəzərdə tutulur ki, bu qələbəni Kleon öz adı ilə bağlayırdı. Niki isə həmin şərəfi öz adına çıxməq istəyirdi.

8. Bunlar gülüşü artırmaq üçün yapma, düzəltmə adlardır.

9. F e m i s t o k l – V əsrin əvvəlində Afina sərkərdəsi və dövlət xadimi idi. O, sürgündə öküz qanı içərək özünü zəhərləmişdi.

10. P r a m i a – şərab növüdür.

11. B a k i d – əsatiri falçı

12. P r i t a n e y – xarici nümayəndələri və böyük şəxsiyyətləri qəbul etmək üçün ayrılmış dövlət binası

13. P n i k s – Afinada təpə adıdır. Burada xalq məclisi toplanırdı.

14. O zaman üç quruşa səs satırdılar.

15. Düşmənə şey satır, vətənə xəyanət edir, deməkdir.

16. Afina şəhərinin yanında kiçik qəsəbə

17. Q i p p o d a m – yunan arxitektorudur. Afina vətəndaşlığına qəbul edilməmişdi. Onun oğlu da Afina demokratiyasına düşmən idi

18. M o r s i m – yunan məzhəkə yazarıdır. Aristofanın müasiridir.

19. K r a t i n – yunan məzhəkə yazarıdır. Aristofanın böyük müasiridir.

20. D e m e t r a (D i m i t r a) – münbütlik allahı (qadın). Zevisin bacısı, Parsefonun anasıdır.
22. A l k m e o n i d l e r – VII əsr Afina zadəgan nəslindəndir. O vaxt Afinadan sürgün edilmişlər. Bu misra onun demaqoqluğuna işarədir.
23. T i f o n – yunan əsatırınə görə, yerin bədheybət oğludur. Burada Kleon nəzərdə tutulur
24. M a q n e t – qədim yunan məzhəkə yazanlarındandır. V əsrde yaşamışdır.
25. K r a t i n – IV əsr yunan məzhəkə yazanıdır.
26. K o n n – V əsr yunan müsiqiçisidir. Kifara çalardı.
27. K r a t e s – V əsr yunan məzhəkə yazanıdır.
28. S u n i v ə Q e r e s t – Attikada burun; Evbey adasında burundur.
29. F o r m i o n – Afina sərkərdəsidir.
30. Afinannın hamisi, Afina – Pallodayaya işarədir.
31. 425-ci ildə Nikinin Korinfə hücumu nəzərdə tutulur. Atlılar öz atlarını bark-lara mindirmişdilər.
32. F e o r – Kleonun dostu
33. L i s i k l – qoyun satan idi. Periklin yaxın dostu olmaqla bərabər, demokrat partiyasının görkəmli nümayəndəsi idi.
34. Afina qeteralarıdır.
35. Q a r m o d i n – Tiran Qipparxi öldürən
36. A r x i n t o l e m – Afina demokratiyasının düşməni, Sparta ilə sülh tərəfdarı
37. F e m i s t o k l – sərkərdədir. Salamində iranlıları möglüb etmişdi.
38. S i l f i – Afrikada bitən göyərtidir. Xöreyə qatırlar.
39. G e l i y a – Afina məhkəməsi
40. Varlıları gəmi alıb dövlətə verməyə məcbur etmək
41. Aristofanın siyasi düşmənlərindən olmalıdır. O həmişə Aristofanın gülüş hədəfi olmuşdur.
42. L i s i s t r a t v ə F u m a n t – parazit, tüfeyli deməkdir.
43. A r i q o n t a – kifara çalandır.
44. H i p e r b o l – Kleonun tərəfdarlarındandır.
45. M i l t i a d – sərkərdədir. Marafonda iranlılara qalib gəlmışdı. Aristid – V əsrin əvvəlində mühafizəkar demokrat
46. Demokrat gənclərin nümayəndələri
47. F e a k – natiqdir.

KİTABDAKILAR

<i>Ön söz</i>4
---------------------	----

ƏN QƏDİM ƏDƏBİYYAT

XALQ ƏDƏBİYYATI

Zəhmət nəgməsi7
Dəyirmançı qızlar nəgməsi7
Qaranquş haqqında rodos nəgməsi8
Lin şərəfinə nəğmə8

ƏSATİRLƏR

Prometey9
Herakl30
Afina-Pallada52
Araxna52
Piqmalion54
Narsis55
Adonis57
Dionis58
Sizif59
Dedal və İkar60

ERAMIZDAN ƏVVƏL XII–VIII ƏSRLƏRDƏ YUNAN ƏDƏBİYYATI

Homer63
Troya müharibəsi haqqında əsatir64
“İliada”nın qısa məzmunu65
“Odisseya”nın qısa məzmunu69

ERAMIZDAN ƏVVƏL VIII-Vİ ƏSRLƏRDƏ YUNAN ƏDƏBİYYATI

Hesiod	74
Zəhmətlər və günlər. Parçalar (çevirəni M.Rzaquluzadə)	75
 <i>LİRİKA</i>	
Arxilox (çevirəni M.Rzaquluzadə)	79
Tirtey (çevirəni M.Rzaquluzadə)	81
Alkey (çevirəni M.Rzaquluzadə)	83
Sapfo (çevirəni M.Rzaquluzadə)	85
Anakreont (çevirəni M.Rzaquluzadə)	88
 <i>FACİƏ</i>	
Qədim yunan faciəsi haqqında bəzi qeydlər	90
Esxil	92
Evmenidlər (çevirəni Ə.Məmmədxanlı)	95
Sofokl	123
Tiran Edip (çevirəni Ə.Sadiq)	125
“Edip Kolonda” faciəsinin qısa məzmunu	165
Antiqona (çevirəni O.Sarıvəlli)	166
Elektra (çevirəni Ü.Hüseynov)	244
Evripid	292
Alkestə (çevirəni M.Arif)	295
Medeya (çevirəni M.Rzaquluzadə)	327
 <i>KOMEDİYA</i>	
Qədim yunan komediyası haqqında bəzi qeydlər	367
Aristofan	369
Athilar (çevirəni M.Rzaquluzadə)	373
Aristotel	472
Poetika (çevirəni A.Aslanov)	474
Qeydlər	488

Buraxılışa məsul:	<i>Umud Rəhimoglu</i>
Texniki redaktor:	<i>Zahid Saritorpaq</i>
Kompyuter səhifələyicisi:	<i>Allahverdi Kərimov</i>
Kompyuter operatorları:	<i>Maral Rəisqızı Ruhəngiz Arazqızı</i>
Korrektor:	<i>Elman Başırılı</i>

Yıgilmağa verilmişdir 01.06.2006. Çapa imzalanmışdır 02.08.2006.
Formatı 60x90 $\frac{1}{16}$. Fiziki çap vərəqi 31. Ofset çap üsulu.
Tirajı 25000. Sifariş 100.

Kitab “Şərq-Qərb” mətbəəsində çap olunmuşdur.
Bakı, Aşıq Ələsgər küçəsi, 17.